

✓
-275

Javeed Name - (جید نامہ)

Dr. Iqbal 1971 - 192 pages

Univ. Indus Press Delhi

✓
SL-276

Kusar v. Khelir

JG, Lia

by Abul Kalam Azad

Women Press Delhi (Azad Academy)

352 pages - 1946

✓
SL-277

Shen K-i - Bangor Press

Prof.

Sullivan

Yusuf Saleem Chisti
Both Sept Delhi

536 pages

ASL-277

Overdue charges will be levied under rules for each day if the book is kept beyond the date stamped above.

✓
SL-275

Javeed Name - (جويد)

Dr. Iqbal 1971 - 192 pages

Umair Bulky from Delhi-

✓
SL-276

Kusar & Khelir

PG, Lia

by Abdul Kalam Azad

Women from Delhi (Azad Academy)

352 pages - 1946

✓
SL-277

Shen-h-i - Bangor Dora

Prof.

Yusuf Saleem Chisti

Sullivan

Both Dept Delhi

536 pages

شرح بانکدرا

مؤلف

پروفیسر یوسف سلیم چشتی

مکتبہ ترقی ادب - امروہہ (یو۔ پی.)

باہتمام سلطانہ بک ڈپو

قاسم جان اسٹریٹ دہلی ۶

قیمت : نو روپے

بار اول ۲۰۰۰ء

فہرست

نمبر شمار	نظم	صفحہ	نمبر شمار	نظم	صفحہ
۱	ہمالہ	۴۵	۱۸	شمع	۷۰
۲	گل رنگیں	۴۹	۱۹	ایک آرزو	۸۱
۳	عہدِ طفلی	۵۳	۲۰	آفتابِ صبح	۸۳
۴	مرزا غالب	۵۳	۲۱	دردِ عشق	۸۵
۵	ابر کو ہمار	۵۸	۲۲	گل پڑھو	۸۸
۶	ایک نکتہ اور مکھی	۶۰	۲۳	سید کی لوحِ تربت	۸۹
۷	ایک پہاڑ اور گلہری	۶۰	۲۴	ماہِ نو	۹۲
۸	ایک گائے اور بکری		۲۵	انسان اور سبزمِ قدرت	۹۲
۹	بچے کی دعا		۲۶	پیامِ صبح	۹۵
۱۰	ہمدردی	۶۰	۲۷	عشق اور موت	۹۷
۱۱	ماں کا خواب		۲۸	زاہدا اور رندی	۹۹
۱۲	پرندے کی فریاد		۲۹	شاعر	۱۰۰
۱۳	خفتگانِ خاک سے امتفار	۶۰	۳۰	دل	۱۰۱
۱۴	شمع اور پردانہ	۶۲	۳۱	موجِ دریا	۱۰۳
۱۵	عقل اور دل	۶۲	۳۲	رخصت اے بزمِ جہاں	۱۰۴
۱۶	صدائے درد	۶۶	۳۳	طفلِ شیرخوار	۱۰۷
۱۷	آفتابِ ترجمہ گائیری	۶۸	۳۴	تصویرِ درد	۱۰۸

۱۹۸	اختیارِ صبح	۵۶	۱۲۲	نالہ فراق	۳۵
۱۹۹	حسن و عشق	۵۷	۱۲۶	چاند	۳۶
۲۰۱ کی گود میں بلی دیکھ کر	۵۸	۱۲۷	بلال رضی	۳۷
۲۰۱	کلی	۵۹	۱۲۹	سرگزشت آدم	۳۸
۲۰۳	چاند اور تارے	۶۰	۱۳۳	ترانہ ہندی	۳۹
۲۰۴	وصال	۶۱	۱۳۳	جگنو	۴۰
۲۰۶	سلیمی	۶۲	۱۳۶	صبح کا ستارہ	۴۱
۲۰۷	عاشق ہرجائی	۶۳	۱۳۷	ہندوستانی بچوں کا قومی گیت	۴۲
۲۱۳	کوششِ ناتمام	۶۴	۱۳۸	نیا شوالہ	۴۳
۲۱۴	نوائے غم	۶۵	۱۳۹	داغ	۴۴
۲۱۵	عشرتِ امروز	۶۶	۱۴۵	ابر	۴۵
۲۱۶	انسان	۶۷	۱۴۶	ایک پرندہ اور جگنو	۴۶
۲۱۸	جلدِ حسن	۶۸	۱۴۷	بچہ اور شمع	۴۷
۲۲۰	ایک شام	۶۹	۱۵۰	کنایہ راوی	۴۸
۲۲۱	تنہائی	۷۰	۱۵۲	التجائے مسافر	۴۹
۲۲۲	پیامِ عشق	۷۱	۱۵۹	غزلیا: پہلی غزل تا تیر ہوئی ل	۵۰
۲۲۴	فراق	۷۲	۱۷۷	محبت	۵۱
۲۲۵	عبدالقادر کے نام	۷۳	۱۸۱	حقیقتِ حسن	۵۲
۲۲۸	عقلیہ	۷۴	۱۸۱	پیام	۵۳
۲۳۰	غزلیات پہلی غزل تا چھٹی غزل	۷۵	۱۸۵	سوامی رام تیرتھ	۵۴
۲۳۹	بلادِ سلامیہ	۷۶	۱۹۳	طلبہ علی گڑھ کالج کے نام	۵۵

۳۱۸	غزوة شمال یا بلال عید	۹۸	۲۵۵	ستارہ	۷۷
۳۲۴	شمع اور شاعر	۹۹	۲۵۶	دو ستارے	۷۸
۳۲۷	مسلم	۱۰۰	۲۵۷	گورستان شاہی	۷۹
۳۵۰	حضور رسالت آب میں	۱۰۱	۲۶۶	خود صبح	۸۰
۳۵۳	شفا خانہ حجاز	۱۰۲	۲۶۸	تضمین بر شعر انبسی شاہلو	۸۱
۳۵۴	جواب شکوہ	۱۰۳	۲۷۱	فلسفہ غم	۸۲
۳۶۶	ساقی	۱۰۴	۲۷۵	بادل کا ٹحفہ عطا ہونے پر	۸۳
۳۶۷	تعلیم اور اس کے نتائج	۱۰۵	۲۷۶	نزانہ ملی	۸۴
۳۶۹	قرب سلطان	۱۰۶	۲۷۸	وطنیت	۸۵
۳۷۰	شاعر	۱۰۷	۲۸۴	ایک حاجی مدینہ کی راہ میں	۸۶
۳۷۲	نوید صبح	۱۰۸	۲۸۵	قطعہ	۸۷
۳۷۳	دعا	۱۰۹	۲۸۶	شکوہ	۸۸
۳۷۵	عید پر شعر لکھنے کی فرمائش پر	۱۱۰	۲۹۹	چاند	۸۹
۳۷۷	فاطمہ بنت عبد اللہ	۱۱۱	۳۰۰	رات اور شاعر	۹۰
۳۷۹	شبیم اور ستارے	۱۱۲	۳۰۲	بزم انجم	۹۱
۳۸۱	محاصرہ اور نہ	۱۱۳	۳۰۴	سیر فلک	۹۲
۳۸۳	غلام قادر رہیلہ	۱۱۴	۳۰۶	نصیحت	۹۳
۳۸۴	ایک مکالمہ	۱۱۵	۳۱۰	رام	۹۴
۳۸۵	میں اور تو	۱۱۶	۳۱۱	موٹر	۹۵
۳۸۶	تضمین بر شعر ابو طالب کلیم	۱۱۷	۳۱۴	انسان	۹۶
۳۸۷	شبلی و حالی	۱۱۸	۳۱۴	خطاب بہ جوانان اسلام	۹۷

۱۱۹	ارتقار	۳۸۹	۱۳۴	جنگ یرموک کا ایک واقعہ	۳۰۳
۱۲۰	صدیق	۳۹۱	۱۳۵	مذہب	۳۰۴
۱۲۱	تہذیب حاضر	۳۹۲	۱۳۶	پیوستہ رہ شجر سے امید بہار رکھ	۳۰۵
۱۲۲	والدہ مرحومہ کی یاد میں	۳۹۷	۱۳۷	شب معراج	۳۰۶
۱۲۳	شعاعِ آفتاب	۴۰۹	۱۳۸	پھول	۳۰۷
۱۲۴	عرفی	۴۱۰	۱۳۹	شیکسپیر	۳۰۸
۱۲۵	ایک خط کے جواب میں	۴۱۲	۱۴۰	میں اور تو	۳۰۹
۱۲۶	نانک	۴۱۴	۱۴۱	اسیری	۳۱۰
۱۲۷	کفر و اسلام	۴۱۶	۱۴۲	دریوزہ خلافت	۳۱۱
۱۲۸	بلال رضی	۴۱۹	۱۴۳	ہمایوں	۳۱۲
۱۲۹	مسلمان اور تعلیم جدید	۴۱۹	۱۴۴	خضر راہ	۳۱۳
۱۳۰	پھول کی شہزادی	۴۲۲	۱۴۵	طلوع اسلام	۳۱۴
۱۳۱	تضمین بر شعر صائب	۴۲۳	۱۴۶	غیتا: پہلی غزل تا آٹھویں غزل	۳۱۵
۱۳۲	فردوس میں ایک مکالمہ	۴۲۵	۱۴۷	ظریفانہ: پہلی نظم تا آخری نظم	۳۱۶
۱۳۳	مذہب	۴۲۷			۳۱۷

بِسْمِ اللَّهِ الرَّحْمَنِ الرَّحِيمِ

مقدمہ

بانگِ دہا، علامہ اقبال مرحوم کی سب سے زیادہ مشہور کتاب بلکہ ان کی شہرت کا سنگِ بنیاد ہے، حقیقت یہ ہے کہ عوام میں اسی کی بدولت انھیں لازوال شہرت حاصل ہوئی جس میں دوسری کتابوں کی وجہ سے اضافہ ہوتا رہا۔ اقبال کی غزلوں اور نظموں کا یہ دلکش مجموعہ ۱۹۲۴ء میں پہلی مرتبہ شائع ہوا تھا اس وقت سے لیکر اس وقت تک یہ کتاب تیرہ مرتبہ طبع ہو چکی ہے اور اس کے اٹھتر ہزار نسخے شائع ہو چکے ہیں۔

اسرارِ خودی اور رموزِ بھخودی ۱۹۱۵ء اور ۱۹۱۵ء میں اور پیامِ مشرق ۱۹۲۳ء میں شائع ہوئی لیکن یہ تینوں کتابیں فارسی میں ہیں اور بہت مشکل ہیں اس لیے جب ۱۹۲۷ء میں 'بانگِ دہا' شائع ہوئی تو لوگوں نے اس کو ہاتھوں ہاتھ لیا اور اس کی بدولت اقبال کا نام ہندوستان کے طول و عرض میں مشہور ہو گیا۔

اس کتاب کی مقبولیت یا ہر دلعزیزی کے وجہ حسب ذیل ہیں :

(۱) یہ کتاب اردو زبان میں ہے اور دوسری کتابوں کے مقابلہ میں آسان ہے اگرچہ بجائے خود کافی مشکل ہے۔

(۲) اس میں وہ غزلیں اور نظمیں شامل ہیں جو برسوں پہلے ملک میں مشہور ہو چکی تھیں اور غزلیں تو لاہور سے حیدرآباد دکن تک لوگوں کی زبان پر چڑھ چکی تھیں۔ مثلاً :

کبھی اے حقیقت منتظر نظر آبا س مجاز میں

(۳) اس میں وہ غزلیں اور نظمیں بھی ہیں جن سے وطن دوستی و نیشنلزم کا رنگ

ٹپکتا ہے مثلاً :

- ۴۷ سارے جہاں سے اچھا ہندوستان ہمارا
اس لئے مسلمانوں کے علاوہ ہندو بھی ان کو بڑے شوق سے پڑھتے ہیں۔
- (۴۸) اس میں وہ نظمیں بھی شامل ہیں جو علامہ نے انجمن حمایت الاسلام لاہور کے سالانہ جلسوں میں پڑھی تھیں اور ان کو بے پناہ مقبولیت حاصل ہو چکی تھی۔
- (۴۹) اس میں وہ غزلیں بھی شامل ہیں جو دماغ اور تیر کے رنگ میں لکھی گئی ہیں اور اس صدی کے آغاز میں یہ رنگ قبول عام کی سند حاصل کر چکا تھا۔
- (۵۰) اس میں وہ نظمیں بھی شامل ہیں جن میں مرحوم نے غیر مذاہب کے بزرگوں مثلاً گورو نانک، مشری راجندر، اور سوامی رام تیرتھ کی مدح کی ہے۔
- (۵۱) اس میں وہ غزلیں اور نظمیں بھی شامل ہیں جو بانگ درا کی اشاعت سے برسوں پہلے ہندوستان کے مختلف رسائل میں شائع ہو کر عوام اور خواص دونوں میں مقبول ہو چکی تھیں۔ مثلاً، اس کتاب کی پہلی نظم ”ہمالہ“ ۱۹۰۱ء میں مخزن میں شائع ہوئی تھی۔
- بانگ درا میں اقبال نے اپنی بعض غزلیں اور نظمیں شامل نہیں کی ہیں اور بعض غزلیں اور نظمیں ایسی ہیں جن میں سے بعض اشعار خارج کر دیئے گئے ہیں۔ مثلاً نظم موسومہ نالہ یتیم جو اکفوں نے ۱۸۹۹ء میں انجمن حمایت اسلام کے جلسے میں پڑھی تھی اور ابراہیم گہر بار جو فریاد امت کے نام سے الگ شائع ہوئی تھی اس مجموعہ میں شامل نہیں ہیں۔
- یا مثلاً یہ غزلیں بھی بانگ درا میں نہیں ہیں۔

وہی کچھ قیس نے دیکھا پس محس ہو کر
اٹھ گیا بزم سے میں پردہ محفل ہو کر
حق دکھایا مجھے اس نقطہ نے باطل ہو کر
دیکھ ناہان نہرا آپ کے غافل ہو کر

طور پر تو نے جو اے دیدہ موسیٰ دیکھا
میری ہستی ہی جو تھی، میری نظر کا پردہ
عین ہستی ہوا ہستی کا فنا ہو جانا
خلق معقول ہے محسوس ہر خالق اے دل

نظم نیا سوال اور عقل و دل میں سے بعض اشعار حذف کر دیئے گئے ہیں۔ بعض اشعار غزلوں میں سے اس لیے حذف کر دیئے گئے کہ ان میں اقبال کو زبان کی خامیاں نظر آئیں۔

بانگ درا تین حصوں میں منقسم ہے پہلے حصے میں وہ نظمیں اور غزلیں شامل ہیں جو انھوں نے ابتدائے شاعری سے ۱۹۰۵ء تک لکھیں، اس دور کی خصوصیتا حنفیہ ہیں: (۱) سب کے نمایاں خصوصیت یہ ہے کہ اس زمانہ میں ان پر وطن پروری و نیشنلزم کا جذبہ غالب تھا چنانچہ ہمالہ "صدائے درد"، "تصویر درد"، "آفتاب"، "ترانہ ہندی" اور نیا سوال "اس کی بہترین مثالیں ہیں۔ وطن پروری پر تصویر درد سے بہتر کوئی نظم اردو میں نہیں لکھی گئی۔

(۲) اس دور کی غزلوں میں داغ اور تیسرے کارنگ بہت نمایاں ہے۔ اس کی وجہ یہ ہے کہ ان کی شاعری کی ابتداء غزلوں ہی سے ہوئی تھی اور اس سلسلہ میں انھوں نے داغ سے اصلاح بھی لی تھی، چنانچہ خود کہتے ہیں:۔

نسیم و تشنہ ہی اقبال کچھ اس پر نہیں نازاں
مجھے بھی فخر ہے شاگردی داغ سخنراں کا

(۳) بعض نظموں میں انھوں نے مشہور مغربی شعرا، مثلاً ایمرسن، کاؤپر، لانگ فیلو اور ٹینیسن کے خیالات کو اردو نظم کا جامہ پہنایا ہے۔ مثلاً رخصت اے بزم جہاں، ایمرسن سے "ہمدردی" کاؤپر سے "پیام خلیج" لانگ فیلو سے "عشق اور موت" ٹینیسن سے ماخوذ ہے۔

(۴) بعض نظموں میں تصویر کشی اور منظر نگاری کے بہت عمدہ نمونے پائے جاتے ہیں مثلاً ہمالہ، گل رنگیں، ابر کہسار، آفتاب صبح، چاند اور صبح کا ستارہ وغیرہ۔

(۵) بعض نظموں میں بہت عمیق اور سنجیدہ خیالات پائے جاتے ہیں، مثلاً شمع اور

انسان اور ہم قدرت۔

(۶) بعض نظمیں بچوں کے لئے لکھی ہیں، مثلاً: ایک کڑا اور کھی، ایک پہاڑ اور گلہری، ایک گائے اور جبری، بچے کی دعا، ماں کا خواب، پرندے کی فریاد، ہندوستانی بچوں کا قومی گیت، اور ہمدردی وغیرہ۔ ان نظموں کی زبان بہت آسان ہے۔ فارسی تراکیب یا مشکل الفاظ کہیں استعمال نہیں کیے۔ لیکن یہ سب نظمیں بہت سبق آموز ہیں جن سے بڑی عمر کے لوگ بھی مستفید ہو سکتے ہیں۔

(۷) ابتدائی کلام کا مطالعہ کرنے سے یہ بات بھی واضح ہو سکتی ہے کہ اس زمانہ میں اقبال پر مناظر فطرت کے مطالعہ کا شوق بہت غالب تھا یہی وجہ ہے کہ انھوں نے ابر رنگیں، ابر کو ہسار، آفتاب، ماہ نو، چاند، ابر، صبح، اختر صبح، پیام صبح، جگنو اور شمع پر نظمیں لکھیں، اس قسم کی کوئی نظم ضربِ کلیم میں نظر نہیں آتی۔

(۸) ابتدائی دور کی نظموں میں "تلاش" تحقیق اور تجسس کا رنگ بہت نمایاں ہے چنانچہ گل رنگیں میں لکھتے ہیں۔

مطمئن ہے تو، پریشاں مثلِ بورہتا ہوں میں
زخمی شمشیرِ ذوقِ جستجو رہتا ہوں میں
آفتابِ صبح میں، آفتاب سے یوں خطاب کیا ہے۔
دردِ استفہام سے واقف ترا پہلو نہیں
جستجوئے رازِ قدرت کا شناسا تو نہیں

ان نظموں کے مطالعہ سے معلوم ہوتا ہے کہ اس زمانہ میں اقبال حقیقت کی جستجو میں مہمک تھے۔

(۹) اس زمانہ میں اقبال اس اختلاف سے بہت آزرده خاطر تھے جو ہندو مسلمانوں میں بتدریج ترقی پذیر تھا چنانچہ اس آزر دگی کا اظہار انھوں نے صدائے درد میں کیا ہے جس کے دو شعر ذیل میں درج کرتا ہوں۔

جل رہا ہوں کل نہیں پڑتی کسی پہلو مجھے ہاں ڈوب دے اے محیط آب گنگا تو مجھے

سرزمین اپنی قیامت کی لفاق انگیز ہے وصل کیسیاں تو اک قرب فراق آمیز ہے
(۱۰) جو نظمیں انھوں نے وطن پروری کے جذبہ سے متاثر ہو کر لکھی ہیں ان میں فارسی کے بجائے ہندی الفاظ استعمال کیے ہیں۔ مثلاً نیا سوال کا یہ شعر:
شکلی بھی شانتی بھی بھگتوں کے گیت میں ہے دھرتی کے باسیوں کی مکتی پریت میں ہے
بالکل ہندی زبان میں ہے۔

(۱۱) اس دور کی بعض نظمیں ایسی بھی ہیں جن میں فلسفیانہ خیالات پائے جاتے ہیں یعنی ان میں انھوں نے کائنات کے اہم مسائل، مثلاً حیات، 'ماخذ حیات'، 'مقصد حیات'، 'انجام حیات'، 'حیات بعد الموت'، 'شعور ذات'، 'خودی عشق اور حسن کی ماہیت' سے بحث کی ہے۔ ان نظموں میں ہمیں ان کی آئندہ فلسفیانہ شاعری کے ابتدائی نقوش صاف نظر آ سکتے ہیں۔ یہ رنگ خاص طور سے گل رنگیں، خفتگان خاک سے استفسار، شمع، ماہ نو، انسان اور ہریم قدرت، بچہ اور شمع، جگنو اور دل میں نظر آتا ہے۔

(۱۲) یورپا جاتے وقت حضرت محبوب الہی کے مزار مبارک پر حاضر ہو کر جن خیالات اور جذبات کا انھوں نے اظہار کیا ہے ان کے مطالعہ سے یہ معلوم ہوتا ہے کہ ان کو شروع ہی سے بزرگان دین کے ساتھ دلی عقیدت تھی اور میری رائے میں یہ لازمی نتیجہ ہے۔ جذبہ عشق رسول کا جو اقبال کی رگ و پے میں سمایا ہوا تھا۔

(۱۳) ابتدائی دور میں انھوں نے اکبر الہ آبادی مرحوم کے رنگ میں بھی نظمیں لکھی تھیں جو بانگ درا کے آخر میں ظریفانہ کے عنوان سے شامل ہیں۔ لیکن جس طرح غالب نے کچھ عرصہ کے بعد طرز بیدل میں ریختہ لکھنے کے خیال کو ترک کر دیا۔

اسی طرح اقبال نے بھی کچھ سوچ سمجھ کر آئندہ اس رنگ میں لکھنا چھوڑ دیا۔ سچ کہا ہے کسی نے۔

ص ہر کے راہر کارے ساختند

ہانگ درا کے دوسرے حصہ میں وہ نظمیں اور غزلیں شامل ہیں جو انھوں نے قیام یورپ (۱۹۰۵ء تا ۱۹۰۸ء) کے دوران میں لکھی۔ ان کی تعداد نسبتاً کم ہے اور اس کی وجہ یہ ہے کہ یورپ جا کر ان کے خیالات میں ایسا انقلاب آیا کہ وہ شاعری ہی سے دل برداشتہ ہو گئے تھے لیکن بعض دوستوں اور بزرگوں کے سمجھانے سے انھوں نے اپنی رائے میں تبدیلی پیدا کر لی اور دوبارہ شعر گوئی شروع کر دی۔

زمانہ قیام یورپ میں ان کی شاعری میں ایک خوش آئند مگر عظیم الشان انقلاب پیدا ہو گیا، جس کی تفصیل یہ ہے کہ وہاں انھوں نے مغربی تہذیب و سائنس کو بہت نزدیک سے دیکھا جس کا نتیجہ یہ ہوا کہ ان دونوں چیزوں کے مفاسد ان پر بخوبی آشکار ہو گئے، بالفاظ دیگر ان پر یہ حقیقت منکشف ہو گئی کہ نظریہ قومیت و وطنیت بنی آدم کے حق میں کبھی مفید نہیں ہو سکتا کیونکہ اس کی بنیاد تعصب اور تنگ نظری پر ہے۔ دوسری بات یہ کہ مغربی تہذیب کا نتیجہ انسانوں کے حق میں تباہی کے سوا اور کچھ نہیں ہے کیونکہ اسکی بنیاد مادیت اور انکارِ خدا پر ہے۔

علامہ بریل اس عرصہ میں انھوں نے اسلامی اصول اور اسلامی تاریخ کا بہت غور کے ساتھ مطالعہ کیا۔ اس لئے وہ اس نتیجہ پر پہنچے کہ دنیا کی نجات، اسلامی اصول زندگی کی تبلیغ و اشاعت ہی میں مضمر ہے اسی زمانے میں ان کو اس حقیقت کا علم ہوا کہ وہ فارسی زبان میں بھی بڑی آسانی کے ساتھ شعر کہہ سکتے ہیں۔ اس لئے انھوں نے فیصلہ کیا کہ آئندہ اپنے خیالات اسی زبان میں پیش کریں جو ہندوستان سے باہر دوسرے ملکوں مثلاً افغانستان، ترکستان، ایران، اور عراق میں بھی سمجھی جاتی ہے۔

جب انھوں نے یہ فیصلہ کر لیا کہ آئندہ اپنی شاعری کو اسلامی اصولوں کی تبلیغ کے لئے وقف کر دیں گے تو قدرتی طور پر ان کی شاعری میں "پیغام" کا رنگ پیدا ہو گیا جو ۱۹۰۸ء سے لے کر ۱۹۳۸ء تک ہر تصنیف اور ہر نظم میں نظر آتا ہے۔ چنانچہ اس شعر میں اسی انقلاب کی طرف اشارہ ہے۔

یہ ہند کے فرقہ ساز اقبال آذری کر رہے ہیں گویا
بچا کے دامن بتوں سے اپنا غبار راہ حجاز ہو جا

اب ہم اس دور کی بعض خصوصیات درج کرتے ہیں :

(۱) سب سے بڑی خصوصیت یہ ہے کہ اضطراب، جستجو، اور تذبذب کا رنگ زائل ہو گیا اور اس کے بجائے ان کی شاعری میں یقین اور پیغام کا رنگ پیدا ہو گیا، چنانچہ ۱۹۰۶ء میں انھوں نے یورپ سے جو نظم علی گڑھ کالج کے طلبہ کے نام لکھ کر بھیجی تھی وہ دراصل ان کا پہلا پیغام ہے جو انھوں نے اپنی قوم کی وساطت سے دنیا کو دیا اور غور سے دیکھا جائے تو انھوں نے اپنی زندگی کے باقی ماندہ تیس سال اسی پیغام کی وضاحت میں صرف کر دیئے۔

(۲) اس دور کی شاعری میں وطن پروری کا رنگ کہیں نظر نہیں آتا جس کی وجہ میں اوپر لکھ چکا ہوں، اس کے بجائے انھوں نے اسلامی اصولوں کی تبلیغ و اشاعت کے لئے اپنی شاعری بلکہ زندگی وقف کر دینے کا اعلان کر دیا۔ چنانچہ ۱۹۰۶ء میں انھوں نے ایک نظم لکھی تھی جس میں وہ کہتے ہیں۔

میں ظلمتِ شب میں لے کے نکلوں گا اپنے در ماندہ کارواں کو

شررِ فشاں ہوگی آہ میری نفس مرا شعلہ بار ہوگا

دنیا جانتی ہے کہ اقبال انہیں شعر میں جو کہا تھا وہ کر دکھایا۔

(۳) اس دور کے مطالعہ سے یہ حقیقت واضح ہو سکتی ہے کہ اب اقبال دنیا کی

نجات اسلامی اصولوں کی اشاعت میں مضمر سمجھنے لگے تھے۔ اسی لئے اکھوں نے اپنی قوم کے اندر جوش اور دلولہ پیدا کرنے والی نظمیں لکھیں، اور مسلمانوں کو ان کے شاندار ماضی سے آگاہ کیا۔ نظم صقلیہ اسی مقصد کے لئے لکھی گئی تھی اس نظم کا یہ شعر جس میں وہ اس جزیے سے خطاب کرتے ہیں، اقبال کے جذبات قلبی کا مرقع ہے۔

درد اپنا مجھ سے کہہ، میں بھی سراپا درد ہوں

جس کی تو منزل تھا میں اس کا رواں کی گرد ہوں

جب غیر مسلموں نے اقبال کی شاعری میں یہ انقلاب دیکھا تو انہیں قدرتی طور پر بہت شکایت پیدا ہوئی۔ کیونکہ وہ کب پسند کرتے تھے کہ کوئی شخص نچوروں کو صیاد کے ارادے سے آگاہ کر دے۔ اس غصہ کا اندازہ ان کے ایک ہموطن (کشمیری پنڈت) کی نظم سے ہو سکتا ہے جس کے دو شعر ذیل میں درج کرتا ہوں۔

ہندی ہونے پر ناز جسے کل تک تھا، حجازی بن بیٹھا

اپنی محفل کا رند پرانا، آج نمازی بن بیٹھا

محل میں چھپا ہے قیس حزیں، دیوانہ کوئی صحرا میں نہیں

پیغام جنوں جو لایا تھا، اقبال وہ اب دنیا میں نہیں

ان شعروں کے مطالعہ سے ثابت ہے کہ غیر مسلموں کی نظر میں اس سے بڑا

کوئی جرم نہیں کہ مسلمان حجازی یا نمازی بن جائے۔

(۴) قیام یورپ کی بدولت اقبال کو اس حقیقت سے آگاہی ہو گئی تھی کہ مغربی

تہذیب چونکہ انکارِ خدا پر مبنی ہے اس لئے اس کی بربادی یقینی ہے، چنانچہ اکھوں نے اسی زمانے میں یہ پیشین گوئی کر دی تھی۔

ہمارے تہذیب اپنے خنجر سے آپ ہی خود کشتی کرے گی

جو شاخِ نازک پہ آشیانہ بنے گا ناپائیدار ہوگا

(۵) اس زمانہ کی غزلوں میں کہیں کہیں نعت رسول کا رنگ بھی نظر آتا ہے۔ ایک طویل غزل کے دو شعر ذیل میں درج کرتا ہوں۔

سراپا حسن بن جاتا ہے جس کے حسن کا عاشق

بھلا اے دل حسیں ایسا بھی ہے کوئی حسینیوں میں

پھر ٹک اٹھا کوئی تیری ادائے ماعرفنا پر

ترا رتبہ رہا بڑھ چڑھ کے سب ناز آفرینوں میں

(۶) اس دور کی نظموں میں بعض اشعار ایسے پائے جاتے ہیں جن سے یہ معلوم

ہو سکتا ہو کہ اقبال نے عشق و محبت کو اپنا مسلک زندگی قرار دیدیا تھا، دو شعر لکھتا ہوں۔

عشق نے کر دیا تجھے ذوق تپش سے آشنا بزم کو مثل شمع بزم، حاصل سوز و سازے

تارے میں وہ قمر میں وہ، جلوہ گہرے سحر میں وہ چشم نظارہ میں نہ تو سرمہ امتیاز دے

(۷) ابتدائی دور میں جیسا کہ میں واضح کر چکا ہوں، اقبال شہیدِ جستجو نظر آتے ہیں،

لیکن یورپ جا کر انہیں گوہرِ مقصود ہاتھ آ گیا۔ چنانچہ لکھتے ہیں۔

جستجو جس گل کی تڑپانی تھی اے بلبل مجھے

خوبی قسمت سے آخر مل گیا وہ گل مجھے

اقبال کے آئندہ کلام کے مطالعہ سے واضح ہو سکتا ہے کہ وہ "گل" قرآن حکیم کا

پیغام ہے جس کی اشاعت وہ آخر وقت تک کرتے رہے۔

(۸) اس دور میں یہ حقیقت ان پر منکشف ہو گئی تھی کہ زندگی سراسر حرکت، عمل

اور جدوجہد کا نام ہے۔ چنانچہ چاند ستاروں سے کہتا ہے۔

جنبش سے ہے زندگی جہاں کی

یہ رسم قدیم ہے یہاں کی

ابتدائی دور میں وہ "رازِ حیات" کے جو یا نظر آتے ہیں لیکن اس دوسرے دور

میں وہ اس کی حقیقت کو ان لفظوں میں بیان کرتے ہیں۔

رازِ حیات پوچھ لے خضرِ خجستہ گام سے

زندہ ہر ایک چیز ہے کوششِ ناتمام سے

(۹) اس دور میں اقبال نے ہندی وطنیت کو خیر باد کہہ کر اس کے بجائے اسلامی

تعلیم کی تبلیغ شروع کر دی یعنی مسلمانوں کی قومیت کی بنیاد وطن نہیں بلکہ مذہب ہے۔

نرالا سارے جہاں سے اس کو عرب کے معمار نے بنایا

بنا ہمارے حصارِ ملت کی اتحادِ وطن نہیں ہے

(۱۰) یورپ میں قیام کی بدولت جو عظیم الشان انقلاب اقبال کی زندگی میں آیا

اس کا نقشہ انھوں نے اس نظم میں کھینچا ہے جو اپنے دوست عبدالقادر مرحوم کے

نام لکھی ہے یہ نظم اس لحاظ سے بہت قیمتی ہے کہ اس سے ہمیں یہ معلوم ہو سکتا ہے

کہ اب اقبال نے اپنے لئے ایک نصب العین متعین کر لیا تھا یعنی خدمتِ اسلام۔

اگر کوئی شخص اس نظم کو غور سے پڑھے تو اسے اقبال کی آئندہ شاعری کے

تمام نقوش بلکہ بنیادی تصورات اس میں نظر آ سکتے ہیں۔ مثلاً۔

رختِ جاں بکدہ چلیں سے اٹھالیں اپنا سب کو محورِ رخِ سعدی و سلیمی کر دیں

دیکھ شرب میں ہوا ناقہ لیلے بے کار قیس کو آرزوئے نو سے شناسا کر دیں

شمع کی طرح جہیں بزمِ گہہ عالم میں

خود جلیں دیدہ اغیار کو مینا کر دیں

بانگِ درا کے تیسرے حصے میں وہ نظمیں اور غزلیں شامل ہیں جو انھوں نے ولایت سے

واپسی کے بعد ۱۹۰۹ء سے ۱۹۲۳ء تک لکھیں۔ اس دور کی خصوصیات حسبِ ذیل ہیں:

(۱) زبان زیادہ صاحب اور سلیس ہو گئی ہے۔ زاویہ نگاہ آفاقی ہو گیا ہے

اور کلام میں سوز و گداز اور محاسنِ شعری کے ساتھ ساتھ فلسفیانہ غور و فکر کا رنگ

پیدا ہو گیا ہے۔

(۲) اردو پر فارسی کا اثر غالب ہو گیا ہے جس کی وجہ یہ ہے کہ ۱۹۱۲ء اور ۱۹۱۵ء میں انھوں نے اپنی غیر فانی مثنویاں اسرارِ خودی اور رموزِ بے خودی۔ اور ۱۹۲۳ء میں پیامِ مشرق، یہ تینوں کتابیں فارسی ہی میں لکھی ہیں۔ فارسی زبان سے جو وابستگی ان کو ہو گئی تھی اس کا اندازہ اس بات سے ہو سکتا ہے کہ انھوں نے طلوعِ اسلام کا آخری بند بالکل فارسی میں لکھا ہے۔ اور شمع و شاعر کا پہلا بند بھی اسی شیریں زبان میں قلمبند کیا ہے۔

(۳) زبان کے ساتھ ساتھ خیالات میں بھی انقلابِ عظیم رونما ہو گیا۔ چنانچہ تیسرے دور میں نہ تو کوئی نظم انگریزی شعر کے کلام سے مآخوذ ہے نہ کوئی نظم مکڑی یا گائے پر ہے۔ نہ کسی نظم میں بادل، چاند، دریا، یا ستارہ سے خطاب کیا ہے، بلکہ اب ان کا موضوع حیاتِ خودی، خدا، فلسفہِ خودی، فلسفہِ بے خودی اور عشق ہے جو شخص کسی زمانہ میں دامنِ کدہ میں ایک چھوٹا سا جھونپڑا بٹاتا چاہتا تھا اب اپنے یقین کی پوری قوت کے ساتھ دنیا کو یہ پیغام دیتا ہے۔

تو راز کن فرکاں ہے اپنی آنکھوں پر عیاں ہو جا !
خودی کارِ ازداں ہو جا، خدا کا ترجمان ہو جا !

خودی میں ڈوب جا غافل یہ سرِ زندگانی ہے
نکل کر حلقہٴ شام و سحر سے جاوداں ہو جا

اقبال کے جاننے والوں سے یہ حقیقت مخفی نہیں ہے کہ خودی میں ڈوب جائیگی جو تعلیم انھوں نے ۱۹۲۲ء میں دی تھی یہی تعلیم انھوں نے ۱۹۳۴ء میں غیر فانی شعر میں دی۔

اپنے من میں ڈوب کر پا جا سرِ غِ زندگی تو اگر میرا نہیں بنتا نہ بن اپنا تو بن

(۴) سرکارِ دو عالم صلی اللہ علیہ وسلم سے ان کی عقیدت بہت زیادہ ہو گئی اور اس میں آخر دم تک اضافہ ہی ہوتا رہا۔ حتیٰ کہ مرنے سے پہلے وہ میری رائے میں عشقِ رسولؐ میں فنا ہو چکے تھے۔

(نوٹ) میں نے یہ رائے اس لیے قائم کی ہے کہ اگر وہ فنا فی الرسول کے مقام پر نہیں پہنچے تو مرنے کے بعد زندہ کیسے ہو گئے؟ حضور انور صلی اللہ علیہ وسلم کی ذات گرامی تو بڑی چیز ہے ان کو تو سر زمینِ حجاز سے بھی محبت ہو گئی تھی۔ دو شعر ملاحظہ ہوں:

میں نے کہا کہ موت کے پردے میں ہر حیات پوشیدہ جس طرح ہو حقیقت مجاز میں
اوروں کو دیں حضور یہ پیغام زندگی! میں موت ڈھونڈھتا ہوں زمینِ حجاز میں
اقبال نے اس دور میں "میں اور تو" کے عنوان سے ایک "قیامت در بعل" نظم لکھی تھی جس کا آخری شعر، عاشقانِ رسولؐ کی نگاہ میں "گنج شایگاہ" سے بھی
زیادہ قیمتی ہے۔

کرم اے شبِ عرب و عجم! کہ کھڑے ہیں منتظرِ کرم
وہ گدا کہ تو نے عطا کیا ہے جنہیں دماغِ سکندری
ناممکن ہے کہ کوئی مسلمان اس شعر کو پڑھے اور اس پرستی کا عالم طاری
نہ ہو جائے۔

(۵) اس دور کی اکثر نظموں میں انھوں نے مسلمانانِ عالم کے قلبی جذبات کی ترجمانی کی ہے۔ اس کی تفصیل یہ ہے کہ علامہ مرحوم جب ۱۹۰۸ء میں یورپ سے واپس آئے تو اسی زمانہ سے دنیائے اسلام پر حوادثِ ارضی و سماوی کا نزول شروع ہو گیا۔ ۱۹۰۸ء میں ایران میں زبردست سیاسی انقلاب برپا ہوا یعنی روس اور برطانیہ نے اس بد قسمت ملک کے اندرونی اور داخلی معاملات میں مداخلت شروع کر دی۔

۱۹۰۹ء میں ترکوں نے سلطان عبدالحمید کو معزول کر دیا۔ ۱۹۱۱ء میں اطالیہ نے بلاوجہ طرابلس پر حملہ کر کے اس ملک کو اپنے مظالم کا تختہ مشق بنالیا۔ برطانیہ نے بھی بالواسطہ اس کا رخیر میں اطالیہ کی مدد کی تھی۔ ۱۹۱۲ء میں بلقانی ریاستوں نے برطانیہ کے ایما سے ترکوں کے خلاف اعلان جنگ کر دیا۔ ۱۹۱۳ء میں انگریزوں نے کانپور میں مچھلی بانار کی مشہور مسجد کے ایک حصہ کو محض اس لئے شہید کر دیا کہ مجوزہ شارع عام میں کبھی پیدا نہ ہو۔ انگریزوں کے اس انسانیت سوز اور ملت کش طرز عمل کے خلاف سارے ہندوستان میں آگ لگ گئی تھی اور اقبال پر یہ حقیقت منکشف ہو گئی کہ انگریزوں کی ذہنیت یہ ہے کہ چاہے اسلامیان ہند کے قلوب پاش پاش ہو جائیں لیکن سڑک میں کوئی عیب پیدا نہ ہو۔

۱۹۱۵ء میں ترکی شہر یک جنگ ہوا اور انگریزوں نے کمال عیاری سے کام بیکر عربوں کو ترکوں کے خلاف صف آرا کر کے مسلمانوں کے خون کو پانی سے بھی ارزاں کر دیا۔ ۱۹۱۹ء میں انگریزوں نے ترکی سلطنت کو ختم کر نیکی سازش مکمل کر لی چنانچہ ۱۹۲۱ء میں یونان کو خفیہ جنگی امداد دیکر ترکوں کے خلاف جنگ پر آمادہ کر دیا۔

تیسرے دور کی شاعری میں اقبال نے انگریزوں کی اسلام دشمنی کے ان تمام شواہد کو صراحتاً یا کنایتاً اپنی نظموں میں بیان کر کے مسلمانوں کے جذبات کی ترجمانی کی ہے، کل اشعار تو کہاں تک لکھوں گا صرف ایک شعر پر اکتفا کرتا ہوں۔

اگر عثمانیوں پر کوہِ غم ٹوٹا تو کیا غم ہے

کہ خونِ صد ہزار انجم سے ہوتی ہے سحر پیدا

(۶) اس دور کی نظموں کے مطالعہ سے یہ حقیقت واضح ہو سکتی ہے کہ ۱۹۰۸ء

کے بعد سے اقبال کے خیالات میں بہت وسعت، تجلیات میں بلندی، جذبات میں شدت

اور احساسات میں ذکاوت پیدا ہو گئی تھی اور وہ شاعر کے مرتبہ سے بلند ہو کر پیغامبر بن گئے تھے۔ چنانچہ خضر راہ میں ان کی پیغامی شاعری کا رنگ صاف نمایاں ہے۔
(۷) اب انھوں نے عشق کو اپنا مسلک بنا لیا اور ان کی شاعری اسی مسلک کی تبلیغ و اشاعت کے لئے وقف ہو گئی۔

یقین محکم، عمل پیہم، محبت فاتح عالم
جہادِ زندگانی میں ہیں یہ مردوں کی شیریں
(۸) ان کا زاویہ نگاہ آفاقی ہو گیا، چنانچہ اب وہ یہ کہتے ہیں۔

چین و عرب ہمارا ہندوستان ہمارا
مسلم ہیں ہم وطن ہے سارا جہاں ہمارا

(۹) اب انھوں نے اپنی شاعرانہ قوتوں کو مسلمانوں کے دل میں ولولہ پیدا کرنے کے لیے وقف کر دیا۔ چنانچہ خطاب بہ جوانانِ اسلام، مسلم، شعاعِ آفتاب، نویدِ صبح ان سب نظموں میں انھوں نے قوم کو امید اور یقین کا پیغام دیا ہے اور اطاعتِ اسلام کے جذبہ کو ابھارا ہے اور اس کے ساتھ ساتھ انھوں نے مسلمانوں کو تہذیبِ مغرب کے خطرات سے بھی آگاہ کیا ہے۔ چنانچہ مسلمان اور تعلیم جلد بڑا اور مذہب میں انھوں نے اس فرض کو بڑی خوبی اور خوش اسلوبی کے ساتھ انجام دیا ہے۔

(۱۰) اس دور میں انھوں نے بعض ایسی نظمیں لکھیں جن کی بدولت اگر ایک طرف اردو ادب کا دامن جو اہرات سے مالا مال ہو گیا تو دوسری طرف خود انہیں غیر فانی شہرت حاصل ہو گئی مثلاً شکوہ، جواب شکوہ، شمع اور شاعر، والدہ مرحومہ کی یادیں، خضر راہ، اور طلوعِ اسلام، اردو ادب میں ان نظموں میں کسی کا جواب نہیں مل سکتا۔

(۱۱) کیونکہ اسلام انسان کو تمام مذاہب کے بزرگوں کی عزت کرنا سکھاتا ہے،

اس لئے اسلامی تعلیمات کے شارح ہونے کے باوجود اقبال کی وسعت نظر اور کشادگی قلب کا وہی عالم رہا جو ۱۹۰۵ء سے پہلے تھا۔ یہی وجہ ہے کہ اس دور میں بھی انہوں نے اگر ایک نظم حضرت صدیق اکبر کی شان میں لکھی ہے تو دوسری نظم میں شری رام چندر کی سیرت کے بعض پہلوؤں کو سراہا ہے۔

(۱۲) اس حصے میں بعض نظمیں ایسی ہیں کہ جن میں انہوں نے بعض فارسی شعراء کے اشعار پر تفسیم کی ہے جن سے ان کے مطالعہ کی وسعت کا پتہ چلتا ہے۔

(۱۳) چونکہ اس زمانے میں انہوں نے اپنے فلسفہ خودی کو مدون کر کے اسرار خودی کی صورت میں دنیا کے سامنے پیش کر دیا تھا۔ اس لیے ان کی بعض اردو نظموں میں بھی اس کے اشارات ملتے ہیں۔ مثلاً انسان اور بزم قدرت، عقل و دل، ایک پرندہ اور گلشن کنار راوی۔ اور طلوع اسلام میں فلسفہ خودی کے اکثر مسائل نہایت دلکش انداز میں نظم کیے ہیں۔

(۱۴) اس دور کی شاعری میں ان کی نظموں اور غزلوں کی زبان بہت منجھ گئی ہو اور فارسی ادبیات کے گہرے مطالعہ کی بدولت ان کو اپنے خیالات کے اظہار پر بے پناہ قدرت حاصل ہو گئی ہے۔ جس کا ثبوت شکسپیر، اسیری، ارتقا اور دوسری نظموں سے باسانی مل سکتا ہے۔

(۱۵) اس دور کی غزلوں میں جوش اور مستی کا رنگ بہت نمایاں ہے۔

بانگ درا پر ایک طائرانہ نظر

یہ مسلم ہے کہ اقبال نے اردو شاعری میں اپنے کلام کی بدولت ایک نئے دور کا آغاز کر دیا۔ اور آج کوئی شاعر ایسا نہیں جو کسی نہ کسی رنگ میں ان کے انداز بیان سے متاثر نہ ہو۔ یہ دوسری بات ہے کہ جس طرح تمیر کا انداز بہت کم شعراء کو

ذعیب ہو سکا۔ اسی طرح اقبال کے رنگ کی کامیاب پیروی بھی بہت کم شعراء کے حصہ میں آ سکی۔

یہ سچ ہے کہ بال جبریل میں ان کی اردو شاعری اپنے مرتبہ کمال کو پہنچ گئی ہے اور اس لحاظ سے ہم بانگ درا کا مقابلہ یا موازنہ اس کے ساتھ نہیں کر سکتے لیکن اس سے قطع نظر کہ اپنی جگہ بانگ درا بھی لائق صد تحسین و آفریں ہے اور اس میں بھی شاعری کی تمام خوبیاں موجود ہیں، وہ خوبیاں جن کی بدولت کسی شاعر کو دنیا کے صف اول کے شعراء میں نمایاں جگہ حاصل ہو سکتی ہے چونکہ یہ مقدمہ تفصیل کا متحمل نہیں ہو سکتا اس لئے ہم اختصار کیساتھ ذیل میں بانگ درا کی چند شاعرانہ خصوصیات درج کرتے ہیں۔

واضح ہو کہ بانگ درا میں غزلیں بھی ہیں اور نظمیں بھی ہیں۔ ابتدائی غزلوں میں داغ کا رنگ پایا جاتا ہے لیکن جوں جوں ان کے خیالات میں وسعت اور فکر میں بلندی پیدا ہوتی گئی، تیوں تیوں ان کی غزلوں میں غالب کا رنگ پیدا ہوتا گیا، ہم اس بات کو مثالوں سے واضح کر سکتے ہیں۔

تامل تو تھا ان کو آنے میں قاصد مگر یہ بتا طرز انکار کیا تھی
اس شعر میں داغ کا رنگ جھلکتا ہے۔

سکون دل سے سامانِ کشور کا رپید اگر کہ عقدہ خاطر گرداب کا آبِ رواں تک سے
اس شعر میں غالب کا انداز بیان پایا جاتا ہے۔

داغ اور غالب کے علاوہ اقبال کی بعض غزلوں میں ہمیر کا رنگ بھی پایا جاتا ہے
مثلاً

زمانہ بھر میں رسوا ہوں مگر اے دانے ناکامی سمجھتا ہوں کہ میرا عشق میرے راز داں تک سے
محبت کے لیے دل ڈھونڈھ کوئی ٹوٹنے والا یہ وہ ہے جسے رکھتے ہیں نازک آنکھوں میں

کوئی دم کا مہماں ہوں اے اہل محفل چراغِ سحر ہوں بجھا چاہتا ہوں !
 بانگِ درامیں اقبال نے مختلف النوع نظموں پر طبع آزمائی کی ہے۔ مثلاً:
 (۱) فطری یا نچرل نظمیں جن میں اقبال نے مناظر فطرت کی تصویر کھینچی ہے مثلاً
 ہمارے گل رنگیں، ابر کو ہسار، آفتاب صبح، چاند، جگنو، شمع، اور بزمِ انجم، وغیرہ۔

(۲) وطنی اور قومی نظمیں جن میں انھوں نے وطن دوستی کے جذبات کو ابھارا
 ہے یا قوم کو عمل کی دعوت دی ہے مثلاً ہندوستانی بچوں کا قومی گیت، ترانہ ملی
 نیا تنواری، وطنیت، خطاب بہ جوانانِ اسلام، اور ہلالِ عید وغیرہ۔
 (۳) اخلاقی نظمیں جن میں انھوں نے قوم کو اپنے اندر اخلاقِ حسنہ پیدا کرنے کی تلقین
 ہے یا کسی واقعہ سے کوئی سبق اخذ کیا ہے۔ مثلاً گل پڑھ مردہ، زہد اور رندی، طفل
 شیرخوار، گورستانِ شاہی، شبنم اور ستارے وغیرہ۔

(۴) تاریخی نظمیں جنہیں تاریخی واقعات نظم کیے ہیں، یا بعض مشاہیر کا تذکرہ
 کیا ہے، مثلاً بلالؓ، صدیقیہ، غلام قادرؓ، ہیلہ، حضور رسالت مآبؐ ہیں، فاطمہ
 بنت عبد اللہؓ، محاصرہِ آدرنہ، صدیق اکبرؓ، بلادِ اسلامیہ وغیرہ۔

(۵) فلسفیانہ نظمیں جن میں فلسفہ، اور حکمت کے نکلتے بیان کئے گئے ہیں مثلاً
 شمع، موجِ دریا، سرگزشتِ آدم، جگنو، بچہ اور شمع، محبتِ نوائے غم، فلسفہِ غم،
 بزمِ انجم، انسان، مکالمہ، ارتقاء وغیرہ۔

(۶) دعائیہ نظمیں جن میں انھوں نے دعائیں کی ہیں مثلاً التجائے مسافر
 ایک آرزو۔ دعا۔

(۷) بعض نظموں میں انھوں نے فارسی شعرا کے اشعار پر تفسیمیں کی ہیں
 مثلاً تفسیمیں بر شعرا نیسی، شاملو، ملا عرشی، ابوطالب کلیم، فیضی، رصی، دانش، ملک فتحی

مرزا صائب، اور مرزا بیدل وغیرہ۔

(۸) بعض نظموں میں انھوں نے مشہور شعرا کی خدمت میں خراج تحسین پیش کیا ہے مثلاً داغ، حالی، شبلی، غالب، عرفی اور شیکسپیر۔

(۹) بعض نظموں میں انھوں نے ہندوستان کے مشہور مذہبی رہنماؤں کی عظمت کا اعتراف کیا ہے مثلاً گوتم، رام چندر، نانک، اور رام تیرتھ۔

(۱۰) ظریفانہ نظمیں، جن میں انھوں نے بعض اہم معاشرتی اور سیاسی مسائل پر ظرافت اور طنز کے پیرایہ میں اپنے خیالات کا اظہار کیا ہے۔

دوسری خصوصیت یہ ہے کہ اقبال نے اپنی نظموں میں فارسی تراکیب بکثرت استعمال کی ہیں، بعض شعر ایسے ہیں کہ اگر اردو کے بجائے فارسی کا ایک لفظ رکھ دیا جائے تو پورا شعر فارسی زبان کا ہو جائے گا۔ مثلاً۔

غمزدائے دل افسردہ دہشتاں ہونا

رونی بزم جوانان گلستاں ہونا

اس شعر میں ہونا کے بجائے بودن رکھ دیجئے تو یہ شعر فارسی کا ہو جائے گا۔ اسی خصوصیت کو دیکھ کر ناقدین نے یہ رائے قائم کی ہے کہ اقبال نے غالب کے انداز بیان کا تتبع کیا ہے۔ مثال کے طور پر غالب کے اس شعر میں۔

شمار سچے مرعوب بت مشکل پسند آیا

تماشائے بیک گفت بردن صد دل پسند آیا

اگر آیا کی جگہ آمد رکھ دیا جائے تو یہ شعر فارسی کا ہو جائے گا۔

ذیل میں چند اشعار یا مصرعے درج کرتا ہوں۔

تو شناسائے خراش عقدہ مشکل نہیں

یہ نظر غیر از نگاہ چشم صورت میں نہیں

یہ تلاش متصل شمع جہاں افروز ہے تو سن ادراک انسان کو خرام آموز ہے

ع آہنگ طبع ناظم کون درمکان ہوں میں

ع عالم ظہور جلوۂ ذوق شعور ہے

تیسری خصوصیت یہ ہے کہ اقبال نے اپنے مفہوم کو واضح کرنے کے لئے

بہت سی جدید تراکیب وضع کی ہیں جن کی بدولت اردو زبان میں وسعت پیدا

ہو گئی ہے۔ اور یہ بات عربی کی طرح ان کے قادر الکلام اور طبائع ہونے کی دلیل

ہے۔ چونکہ اختصار مد نظر ہے اس لئے چند مثالوں پر اکتفا کرتا ہوں۔

تو سن ادراک انسان، ناز و نشاط، درحمت، قلیل ذوق، استفہام، قرب

فراق، آمیز، یزدان ساکنان، نشیب و فراز، تپش آموز جان عشق، طوق گلوئے حسن

تماشا پسند، شور و شین، میخانۂ انسان، دختر خوش خرام، ابرو جوئے سرود آفریں۔

شانہ موج صرصر، داغ دادرش، سیارۂ ثابت نما، کلیم ذرۂ سینائے علم،

مایۂ داراشک عنائی، شکست رشتہ تبیح شیخ۔

چوتھی خصوصیت یہ ہے کہ بانگ درا کے بہت سے اشعار اپنی برجستگی

دل کشی، معنویت، اور موزونیت کی وجہ سے زبان زد خلایق ہو گئے ہیں۔

چند مثالیں لکھتا ہوں :

گیسوئے اردو ابھی منت پذیر شانہ ہے شمع یہ سودائی سوزِ دل پروانہ ہے

جو میں سر بہ سجدہ ہوا کبھی تو زمیں سے آنے لگی صدا

ترا دل تو ہے صنم آشنا تجھے کیا ملے گانا ز میں

کوئی اندازہ کر سکتا ہے اس کے زورِ بازو کا

نگاہِ مرد مومن سے بدل جاتی ہیں تقدیریں

خریدیں نہ ہم جس کو اپنے لہو سے — مسلمان کو ہے تنگ وہ بادشاہی

پروانہ کو چراغ ہے بلب کو پھول بس صدق کیلئے ہے خدا کا رسول بس
فرد قائم ربط ملت سے ہے تنہا کچھ نہیں

موج ہے دریا میں اور بیرون دریا کچھ نہیں
اچھا ہے دل کے پاس رہے پاس بان عقل — لیکن کبھی کبھی اسے تنہا بھی چھوڑ دے
عمل سے زندگی بنتی ہے جنت بھی جہنم بھی!

یہ خاکی اپنی فطرت میں نہ نوری ہر نہ ناری ہر
تری خاک میں ہے اگر شر تو خیال فقر و غنا نہ کر
کہ جہاں میں نان شیر پر ہے مدار قوت حیدری
غلامی میں نہ کام آتی ہیں شمشیریں نہ تدبیریں

جو ہو ذوق یقین پیدا تو کٹ جاتی ہیں زنجیریں
ان اشعار کے علاوہ شکوہ، جواب شکوہ، شمع اور ساغر، خضر راہ اور طلوع اسلام
کے اکثر اور بیشتر بند لوگوں کو حفظ یاد ہیں جن کو قومی جلسوں اور مذاہمی تقریروں میں بڑے
ذوق شوق کے ساتھ پڑھا جاتا ہے۔

پانچویں خصوصیت یہ ہے کہ ان کی اکثر نظموں میں سوز و گداز کی وہ کیفیت
پائی جاتی ہے جسے مبصرین کلام اقبال نے "کیفِ غم" سے تعبیر کیا ہے چونکہ یہ کیفیت ہر امر
ذوقی چیز ہے اس لئے میں نہ اس کی منطقی تعریف کر سکتا ہوں اور نہ چند سطروں میں
وضاحت کر سکتا ہوں، ہاں اتنا کہہ سکتا ہوں کہ اقبال کا دل چونکہ سوز و گداز سے
لبریز تھا اس لئے یہ رنگ ہر جگہ نمایاں ہے بلکہ ان کی طبیعت انانیہ بن گیا ہے اور یہی
وجہ ہے کہ وہ پیرمغاں سے خانہ ساندگی فرمائش کرتے ہیں وہ
پیرمغاں! فرنگ کی مے کا نشاط ہے اثر

اس میں وہ کیفِ غم نہیں جھکو تو خانہ ساز دے

اگر ناظرین اس کیفیت سے آگاہ ہونا چاہتے ہیں تو بانگ درا کا ادل سے آخر تک بڑے غور کے ساتھ مطالعہ کریں۔ اقبال کی مشہور نظم ”ایک آرزو“ اسی جذبہ کی شدت کا نتیجہ ہے۔

چھٹی خصوصیت یہ ہے کہ اس کی بعض نظموں سے ”وحدة الوجود“ کا رنگ ٹپکتا ہے۔ مثلاً شمع، اس نظم کو پڑھ کر ہر شخص اس نتیجہ پر پہنچے گا کہ تصوف کا مذاق ابتداء ہی سے اقبال کے دل میں جاگزیں تھا۔ اور بال جبریل میں یہی شراب عالم بے خودی میں ان کے پیمانہ دل سے چھلک پڑی ہے۔ اگر انھوں نے ۱۹۳۲ء میں یہ شعر کہا ہے یہ ہے خلاصہ علم قلندر کی کہ حیات خدنگ جستہ ہے لیکن کہاں سے دور نہیں

تو کوئی نئی بات نہیں کہی۔ وہ اسی بات کو ۱۹۰۴ء میں یعنی تیس سال پہلے کہہ چکے تھے۔

صیاد آپ حلقہ دام ستم بھی آپ	بام حرم بھی، طائر بام حرم بھی آپ
ہاں آشنائے لب ہو نہ راز کہن کہیں	پھر چھڑ نہ جائے قصہ دار و رسن کہیں
عقدہ اصداد کی کاوش نہ تڑپائے مجھے	حن عشق انگیز ہر شے میں نظر آئے مجھے
کچھ دکھانے دیکھنے کا تھا تقاضہ طور پر	کیا خبر ہے تجھ کو اے دل فیصلہ کیونکر ہوا
کھولی ہیں ذوق دیر نے آنکھیں تری اگر	ہر رہ گزر میں نقش کف پائے یار دیکھ

ساتویں خصوصیت یہ ہے کہ بانگ درا کی اکثر نظموں سے اقبال کی شخصیت اور سیرت کے پہلو نمایاں ہوتے ہیں اور اگر کوئی شخص چاہے تو اس کتاب کے مختلف اشعار سے ان کی سیرت کا مرقع تیار ہو سکتا ہے۔

(۱) نوجوانی میں اقبال ایک غزل گو شاعر کی حیثیت سے نمودار ہوتے ہیں۔
(ب) اُس زمانہ کے نامور مجبان وطن کی تحریروں اور تقریروں سے متاثر

ہو کر وطن کی عظمت کا راگ اپنے لگتے ہیں۔

(ج) لیکن اہل ملک کی تنگ نظری، مسلم آزاری اور افتراق انگیزی کو دیکھ دیکھ کر ان کے دل کو سخت ایذا پہنچتی ہے اور وہ بیناب ہو کر مادر وطن سے یہ کہتے ہیں کہ:

جل رہا ہوں کل نہیں پڑتی کسی پہلو مجھے
ہاں ڈبودے اے محیط آب گنگا تو مجھے

(د) یورپ جا کر ان کے اندر انقلاب عظیم پیدا ہو جاتا ہے۔ وہ وطنیت کے ملت کش نظریہ سے ہمیشہ کے لئے متنفر ہو کر اسلامی اخوت اور مساوات کے علمبردار بن جاتے ہیں۔

(۴) انگریزوں کی اسلام دشمنی کا مطالعہ کرنے کے بعد وہ اپنی شاعری (دل و دماغ کی بہترین قوتوں) کو اس قوم کی عیار یوں کا پردہ چاک کرنے کے لئے وقف کر دیتے ہیں چنانچہ اگر وہ ۱۹۲۲ء میں یہ کہتے ہیں۔

لے گئے تثلیث کے فرزند میراثِ خلیل
خشت بنیادِ کلیسا بن گئی خاکِ حجاز

تو وفات سے صرف تین ماہ پہلے اپنی قوم کو یوں متنبہہ کرتے ہیں۔

میر پیش فرنگی حاجت خویش نہ طاقِ دل فروریز این صنم را
میرا خیال ہے کہ جو شخص بانگِ درا کا غور سے مطالعہ کر لے گا وہ اہل مغرب خصوصاً انگریزوں کی اسلام دشمنی سے بخوبی آگاہ ہو جائے گا۔

آٹھویں خصوصیت یہ ہے کہ بانگِ درا کی نظموں میں اقبال نے تہذیبِ مغرب کے زہر کا تریاق مہیا کیا ہے اور مسلمانوں کو صاف لفظوں میں آگاہ کر دیا ہے کہ تہذیبِ مغرب کی ظاہری ٹیپ ٹاپ پر فریفتہ مت ہو جانا، چنانچہ کہتے ہیں۔

نظر کو خیرہ کرتی ہے چمک تہذیب حاضر کی

یہ صناعی مگر جھوٹے نگوں کی ریزہ کاری ہے

نویں خصوصیت یہ ہے کہ بانگ درا سے محبت نوع انسانی کا سبق حاصل

ہو سکتا ہے اور میری رائے میں اسی چیز نے اقبال کی شاعری کو غیر فانی بنا دیا ہے

خدا کے بندے تو ہیں ہزاروں بنوں میں پھرتے ہیں مارے مارے

میں اس کا بندہ بنوں گا جس کو خدا کے بندوں سے پیارا ہوگا

دسویں خصوصیت یہ ہے کہ جس طرح حالی نے ۱۸۷۱ء میں مسکن لکھ کر اردو

زبان میں اصلاحی شاعری کا دور شروع کیا تھا، اسی طرح اقبال نے ۱۹۲۲ء میں خضر راہ

لکھ کر اردو زبان کو انقلابی شاعری سے روشناس کر دیا۔ آج جس قدر شعرا مظلوموں

اور مزدوروں کی حمایت میں آواز بلند کر رہے ہیں۔ ان سبھوں کی رہنمائی خضر راہ ہی

کے ان اشعار نے کی ہے۔

اے کہ تجھ کو کھا گیا سرابہ وار حیدر گم شاخ آہو پر رہی صدیوں تلک تیری برات

ساحر الموط نے تجھ کو دیا برگ حشیش اور تو اے بے خبر سمجھا اے شاخ نبات

اُسٹھ کہ اب بزم جہاں کا اور ہی انداز ہے

مشرق و مغرب میں تیرے دور کا آغاز ہے

بانگ درا کی شاعرانہ خوبیاں

گذشتہ اوراق میں جو خصوصیات سپرد قلم کی گئی ہیں ان کے مطالعہ سے یہ

حقیقت باسانی واضح ہو سکتی ہے کہ بانگ درا تمام نقادان فن کی نظر میں اردو ادب میں

ایک بیش بہا اضافہ مثلاً ہندوستان کے نامور ادیب اور نقاد اور پروفیسر

عبد القادر سروری لکھتے ہیں کہ "اردو زبان کی جو خدمت اقبال کی شاعری انجام

دیتی ہے وہ نہایت مہتمم بالشان ہے، میر اور غالب کو چھوڑ کر اردو میں سوائے اقبال کے کوئی ایسا شاعر نہیں ملے گا جس نے زبان پر اتنا گہرا اثر ڈالا ہو، انھوں نے اردو میں جتنے نئے اور خوبصورت الفاظ داخل کیے، جتنی ادبی ترکیبیں وضع کیں اور نفیس تشبیہوں اور استعاروں کا جس قدر وافر ذخیرہ فراہم کر دیا اس کی تفصیل کی اس اجمال میں گنجائش نہیں ہے، "جدید اردو شاعری ص ۱۸۹

افسوس کہ میں بھی اس مختصر مقدمہ میں بانگ درا کے محاسن شعری بالوضاحت درج نہیں کر سکتا صرف چند نمایاں خوبیوں کے بیان پر اکتفا کروں گا۔

(۱) تشبیہ و استعارہ: یہ کلام اقبال کی سب سے نمایاں خصوصیت ہے۔ اور بانگ درا ہی پر منحصر نہیں ہے یہ جن ان کی ہر تصنیف میں پایا جاتا ہے لیکن بانگ درا میں انھوں نے اس کو اس فراوانی کے ساتھ استعمال کیا ہے کہ اگر کوئی شخص اس زاویہ نگاہ سے اس کتاب کا مطالعہ کرے گا تو بے اختیار پکار اٹھے گا کہ اقبال تشبیہ و استعارہ کا بادشاہ ہے۔ طلبہ اور عام شائقین کی سہولت کے لیے میں ان کی تعریف ذیل میں درج کرتا ہوں۔

(۲) تشبیہ: شبہ سے ماخوذ ہے۔ لغوی معنی مشابہت دینا۔ علم بیان کی اصطلاح میں تشبیہ کہتے ہیں ان دو چیزوں کو جو مختلف بالذات ہوں، کسی ایک معنی میں شریک کرنا۔ لیکن یہ اشتراک دونوں میں برابر نہ ہو، مثلاً:۔

چہرہ انور سے تیرے ماہِ کامل آشکار

اور گیسوئے معنبر سے شبِ یلدا عیاں

یہاں معشوق کے چہرے کو ماہِ کامل سے اور اس کی زلفوں کو شبِ تاریک

سے تشبیہ دی ہے۔

رب، استعارہ بہ عاریہ سے ماخوذ ہے۔ لغوی معنی مانگنا، طلب کرنا۔

علم بیان کی اصطلاح میں استعارہ کہتے ہیں، تشبیہ کے مختصر کرنے اور اس میں مبالغہ پیدا کرنے کو، بالفاظ دیگر، جب ہم کسی لفظ کو مجازی معنی میں استعمال کریں تو حقیقی اور مجازی معنی میں مشابہت کا علاقہ پایا جائے، مثلاً ہا دام یا نرگس کہیں اور آنکھ مراد لیں، یا صنم کہیں اور معشوق مراد لیں، یا شیر کہیں اور مرد شجاع مراد لیں۔

(ج)، اگر تشبیہ کو حذف کر دیں اور مشبہ بہ کو بیان کر دیں تو یہ استعارہ تصریحیہ ہے اور اگر اس کے برعکس مشبہ بہ کو حذف کر دیں اور مشبہ کو بیان کر دیں تو یہ استعارہ بالکنایہ ہے۔ جیسے۔

خامہ انگشتِ بدنداں کہ اسے کیا بکھے

ناطقہ سر بگریباں کہ اسے کیا کہیے!

واضح ہو کہ خامہ کوئی انسان نہیں ہے کہ انگشت بدنداں ہو سکے۔ دراصل

شاعر نے خامہ کو انسانِ متحیر کے ساتھ تشبیہ دی ہے جو محذوف ہے واضح ہو کہ یہ وہ استعارہ ہے جس میں کنایہ کا رنگ پایا جاتا ہے۔

(د)، مجاز مرسل بہم پہلے واضح کر چکے ہیں کہ کسی لفظ کو مجازی معنی میں استعمال

کرنے کے لئے حقیقی اور مجازی معنی میں کوئی علاقہ ہونا ضروری ہے، اگر وہ علاقہ تشبیہ کا ہے تو استعارہ ہے اور اگر غیر تشبیہی ہے تو اسے مجاز مرسل کہتے ہیں۔ مثلاً

(۱)، ظرف بول کر منظوف مراد لینا، جیسے۔

سارے گھر کو ترے بیمار نے سونے نہ دیا

یہاں گھر سے گھر والے مراد ہیں۔

(۲)، کل بول کر جز مراد لینا، جیسے عماروت نے کی دیدہ ماروت میں انگلی یہاں

انگلی سے انگلی کی پور مراد ہے۔

(کھ) کنایہ، کنایہ کے لغوی معنی ہیں، مبہم بات یا مخفی اشارہ، اصطلاح میں کنایہ عبارت ہے، اس لفظ سے کہ اس کے معنی کا لازم مراد ہو، اگرچہ معنی مذکور کا لینا بھی جائز ہو۔ مثلاً:

آئینہ کو دیکھ جب وہ زلف سلجھانے لگے

ہند کے کالے حلب میں جا کے لہرانے لگے

یہاں کالے کو سانپ کے بجائے زلفوں کے معنوں میں استعمال کیا ہے۔

ساتی وہ دے ہمیں کہ ہوں جس کے سبب بہم

محفل میں آب و آتش و خورشید ایک جا

ظاہر ہے کہ یہ تینوں اوصاف شراب ہی میں پائے جاتے ہیں۔

(نوٹ) بانگ درا میں چونکہ یہ پانچ صنائع معنوی بکثرت پائی جاتی ہیں اس لیے

میں نے ان پانچوں کی مختصر تعریف قلمبند کر دی تاکہ شائقین ان کو مد نظر رکھ کر خود کلام اقبال کی ان خوبیوں سے لطف اندوز ہو سکیں۔

تشبیہ کی مثالیں :-

ہائے کیا فرطِ طرب میں جھومتا جاتا ہے ابرِ نیل بے زنجیر کی صورت اُڑا جاتا ہے ابر

آنکھیں ہیں کہ ہیرے کی چمکتی ہوئی کنیاں _____ سر آپ کا اللہ نے کلنی سے سجایا

تیرے احسان کا نسیم صبح کو اقرار تھا _____ باغ تیرے دم سے گویا طبلہ عطار تھا

چرخ سے بالی چڑالی ہے عروسِ شام کی؟ _____ نیل کے پانی میں یا مچھلی ہے سیمِ خام کی؟

جگنو کی روشنی ہے کاشانہ چمن میں _____ یا شمع جل رہی ہے پھولوں کی انجن میں

آیا ہے آسمان سے اڑ کر کوئی ستارہ _____ یا جان پڑ گئی ہے مہتاب کی کرن میں

استعارہ کی مثالیں :-

تو اگر کوئی مدبر ہے تو سن میری صدا
سو نے والوں کو جگادے شعر کے اعجاز سے
ہے دلیری دستِ اربابِ سیاست کا عصا
خرمنِ باطل جلا دے شعلہ آواز سے
بستہ رنگِ خصوصیت نہ ہو میری زباں
شوقِ آزادی کے دنیا میں نہ نکمے حوصلے
استعارہ بالکنایہ کی مثالیں :

ٹوٹ کر خورشید کی کشتی ہوئی غرقابِ نیل
ساتھ اے سیارہ ثابت نمائے چل مجھے
ایک ٹکڑا تیرتا پھرتا ہے روئے آبِ نیل
خارِ حسرت کی خلش رکھتی ہے اب بیکل مجھے
اے کہ تیرا مرغِ جاں تارِ نفس میں ہی اسیر
خالی شرابِ عشق سے لالہ کا جام ہو
پانی کی بوند گہریہ شبنم کا نام ہو
آوازِ کُن " ہوئی پیشِ آموزِ جانِ عشق
صبحِ ازل جو حسن ہو ادبِ ستارِ عشق
دی عشق نے حرارتِ سوزِ دروں تجھے
اور گلِ فروشِ اشکِ شفق گوں کیا مجھے
غم خانہ جہاں میں جو تیری ضیاء نہ ہو
اس تفتہ دل کا نخلِ تمنا ہر اہو
کنایہ کی مثالیں :-

شاہِ مضمونِ رُضدِ حق ہے ترے انداز پر
بدلے یک رنگی کے یہ نا آشنائی ہے غضب
خندہ زن ہے غنچہ دلی گلِ شیراز پر
ایک ہی خرمن کے دانوں میں جدائی ہے غضب
اے شمعِ انتہائے فریبِ خیال دیکھ
مسجودِ ساکنانِ فلک کا مال دیکھ
گوہر کو مشیتِ خاک میں رہنا پسند ہے
بندش اگرچہ سست ہے مضمونِ بلند ہے
اس چمن کے نغمہ پیراؤں کی آزادی تو دیکھ
شہرِ جواہرِ اٹھا تھا اس کی آبادی تو دیکھ
مجازِ مرسل کی مثالیں :-

پاک رکھ اپنی زباں تلمیذِ رحمانی ہے تو
ہو نہ جائے دیکھنا تیری صدا بے آبرو

وصل کے اسباب پیدا ہوں تیری تحریر سے دیکھ کوئی دل نہ دکھ جائے تیری تقریر سے
 غافل ہے تجھ سے حیرتِ علم آفریدہ دیکھ جو یا نہیں تری نگہِ نارسیدہ دیکھ
 پنہاں درونِ سینہ کہیں راز ہو ترا اشکِ جگر گداز نہ غمت نہ ہو ترا !
 (۲) سلاست، اور روانیِ زبانِ گداز کی اکثر غزلوں اور نظموں میں غضب کی روانی
 پائی جاتی ہے۔ اس کی وجہ یہ ہے کہ اقبال شعر کہتے ہی اس وقت تھے جب ان کی
 طبیعت شعر گوئی پر مائل ہوتی تھی۔ چند مثالیں لکھتا ہوں، تصویرِ درد، ترانہ ملی،
 رشکوہ، جوابِ شکو، شمع اور شاعر، حضور رسالتِ مآب میں، طلوعِ اسلام اور خضرِ آہ
 ان نظموں میں سلاست اور روانی کے بہترین نمونے مل سکتے ہیں بخوفِ طوالت اشعار
 نقل کرنے سے اجتناب کرتا ہوں۔

(۳) مصوریِ بانگِ درا میں بہت سی نظمیں ایسی ہیں کہ جن میں اقبال نے مناظر
 قدرت کی تصویر کھینچی ہے چونکہ ان کی قوتِ تخیل بہت بڑھی ہوئی تھی اس لئے انہوں
 نے اس فن کے بہترین نمونے اپنی شاعری میں پیش کر دیئے ہیں۔

ہمالہ، ابر کو ہسار، انسان اور ہزمِ قدرت، ابر اور ایک شام، ان نظموں
 میں اقبال نے مصوری اور منظر کشی کا کمال دکھایا ہے بشہور نظم ایک آرزو سے
 چند شعر نقل کرتا ہوں۔

صفِ باندھے دونوں جانب لڑے ہر ہرے ہو
 ہر دل فریب ایسا کہسار کا نظارہ
 آغوش میں زمیں کی سویا ہوا ہو سبزہ
 پانی کو چھو رہی ہو جھک جھک کے گل کی ٹہنی
 مہندی لگائے سورج جب شام کی دہن کو
 سرخ لے سنہری ہر پھول کی ثبا ہو
 ندی کا صاف پانی تصویر لے رہا ہو
 پانی بھی موج بن کر اٹھ اٹھ کے دیکھتا ہو
 پھر پھر کے جھاڑیوں میں پانی چمک رہا ہو
 جیسے حسین کوئی آئینہ دیکھتا ہو

(۴) رفعتِ تخیل اور باندی فکرِ کلام اقبال کی یہ وہ خصوصیت ہے جس کی بنا پر ان کا شمار دنیا کے بہترین شعراء میں کیا جاسکتا ہے۔ ہندوستان میں عرفی، بیدل اور غالب کے علاوہ اور کوئی شاعر اس صنف میں ان کا ہمسر نہیں ہے۔

چند مثالیں ذیل میں درج کرتا ہوں :-

عشق کچھ محبوب کے مرنے سے مر جاتا نہیں روح میں غم بن کے رہتا ہے مگر جاتا نہیں
مرنے والے مرتے ہیں لیکن فنا ہونے نہیں یہ حقیقت میں کبھی ہم سے جدا ہوتے نہیں
ستبرہ کار رہا ہے ازل سے تا امروز چراغِ مصطفویٰ سے شرارِ بولہبی
دفترِ ہستی میں تھی زریں ورقِ تیری جیات تھی سراپا دین و دنیا کا سبقِ تیری جیات
موت تجدیدِ مذاقِ زندگی کا نام ہے خواب کے پردے میں بیداری کا اک پیغام
جھلکتی ہے تری امت کی آبرو اس میں طرا بلس کے شہیدوں کا ہے لہو اس میں
برتر از اندیشہ سود و زیاں ہے زندگی ہے کبھی جاں اور کبھی تسلیم جاں پر زندگی
وہ یک کام، ہمت کے لئے عرشِ بریں کہہ رہی ہو یہ مسلمان سے معراج کی رات
بجھر تو جو ہر آئینہ ایاں ہے تو زمانے میں خدا کا آخری پیغام ہے

(۵) حسنِ ادا بہ یہ کلامِ اقبال کی پانچویں خصوصیت ہے جو بانگِ درا کی غزلوں اور نظموں میں جا بجا نظر آتی ہے۔ اقبال کو خدا نے بات کہنے کا ایسا دلپذیر انداز عطا کیا ہے کہ ذوقِ سلیم و جد کرنے لگتا ہے۔ چند شعر ملاحظہ ہوں۔

حسنِ آئینہ حق، اور دل آئینہ حسن دل انسان کو ترا حسنِ کلام آئینہ
پہنچ سکتی ہو تو لیکن ہماری شاہزادی تک کسی دکھ درد کے مارے کا اشکِ آتشیں بنکر
تائے شریر آہ ہیں انسان کی زبان میں میں گریہ گمروں ہوں گلستاں کی زبان میں
نشہ پلا کے گرانا تو سب کو آتا ہے مزہ تو جب ہے کہ گرتوں کو تھام لے ساقی
اس ذرہ کو رہتی ہے وسعت کی ہوس ہرگز یہ ذرہ نہیں شاید سمٹا ہوا صحرا ہے

سورج لے جاتے جاتے شام سیہ قبا کو طشتِ افق سے لیکر لالے کے پھول مارے

(۶) فلسفہ طرازی بہ اقبال کا خاص رنگ ہے جو ہمالہ (۱۹۰۱ء) سے لے کر حضرت انسان (۱۹۳۸ء) تک کم و بیش ہر نظم میں موجود ہے۔ کہیں نمایاں کہیں پنہاں، اس کی وجہ یہ ہے کہ اقبال فلسفیانہ طبیعت لے کر دنیا میں آئے تھے۔ انھوں نے بانگ درا کی نظموں میں پیش پا افتادہ امور سے عمیق فلسفیانہ نکتے پیدا کیے ہیں، چند شعر ذیل میں درج کرتا ہوں:-

میں جذبِ باہمی سے قائم نظامِ سارے — پوشیدہ ہے یہ نکتہ تاروں کی زندگی میں
چاہے تو بدل ڈالے بہت چمنستاں کی — یہ ہستی دانا ہے، بینا ہے، توانا ہے

کمال وحدت عیاں ہے ایسا کہ نوکِ نشتر سے تو جو چھپر دے
یقین ہے مجھ کو گرے رگِ گل سے قطرہ انسان کے لہو کا

قومِ مذہب سے ہے، مذہب جو نہیں تم بھی نہیں

جذبِ باہم جو نہیں، محفلِ انجمن بھی نہیں

ذرہ ذرہ دہر کا زندانی، تقدیر ہے — پردہٴ مجبوری و بیچارگی، تدبیر ہے

جو ہے بیدار، انساں میں وہ گہری نیند سوتا ہے — شجر میں پھول میں حیوان میں پتھر میں ستارے ہیں

آشکارا ہے یہ اپنی قوتِ تشخیص سے — گرچہ اک مٹی کے پیکر میں نہاں ہے زندگی

خودی میں ڈوب جا غافل یہ سُر زندگانی ہے — نکل کر حلقہٴ شام و سحر سے جاوداں ہو جا

(۷) سوز و گداز یہی وہ وصف ہے جس کی بنا پر انجمنِ حمایتِ اسلام کے جلسوں

میں ہزاروں آدمی (عالم کم جاہل زیادہ) کیف کی حالت میں مرحوم کی نظموں کو سنتے

رہتے تھے اور جب ان کی زبان سے کوئی شعر سوز و گداز میں ڈوبا ہوا نکلتا تھا تو بے

اختیار گریہ طاری ہو جاتا تھا۔ مثلاً جب ۱۹۲۲ء میں مرحوم نے خضر راہ کے یہ دو

شعر پڑھے:-

بیچتا ہے ہاشمی ناموس دین مصطفیٰؐ
 خاک و غول میں مل رہا ہے ترکمان سخت کش
 آگ ہے، اولادِ ابراہیم ہے، غرور ہے
 کیا کسی کو پھر کسی کا امتحاں مقصود ہے
 تو دیکھنے والوں کا بیان ہے کہ سارے مجمع میں کوئی شخص ایسا نہ تھا جس کی آنکھیں آنسوؤں
 سے لبریز نہ ہو گئی ہوں، خود اقبال زار و قطار رو رہے تھے۔

چند شعر اور ملاحظہ ہوں :

اپنی پھر مزہ کیا ہے یہاں دنیا میں رہنے کا
 حیاتِ جادواں میری نہ مرگ ناگہاں میری
 میرا رونا نہیں ٹاہے یہ سارے گلستاں کا
 وہ گل ہوں میں خنداں ہر گل کی ہو گویا خزاں میری
 دیکھ مسجد میں شکستِ رشتہ تسلیم شیخ
 بتکہ میں برہمن کی پختہ زناری بھی دیکھ
 باشِ سنگِ حوادث کا تماشا شانی بھی ہو
 امتِ مرحوم کی آئینہ دیواری بھی دیکھ
 سازِ عشرت کی صدا مغرب کے ایوانوں میں سن
 اور ایراں میں ذرا ماتم کی تیاری بھی دیکھ
 تھا جنہیں ذوقِ تماشا وہ تو رخصت ہو گئے
 لے کے اب تو وعدہ دیدار عام آیا تو کیا!
 آہ جب گلشن کی جمعیت پر لیشاں ہو چکی
 پھول کو باد بہاری کا پیام آیا تو کیا!
 آخر شب دید کے قابل تھی بسمل کی تڑپ
 صبح دم کوئی اگر بالائے بام آیا تو کیا!
 تصویرِ درد، صقلیہ، شمع و شاعر، فاطمہ بنت عبد اللہ، والدہ کی یاد میں نظمیں
 سراپا سوز و گداز میں ڈوبی ہوئی ہیں۔ میری رائے میں سوز و گداز، شاعری کی جان ہے
 چنانچہ اقبال خود کہتے ہیں :-

سخن میں سوزِ الہی کہاں سے آتا ہے

یہ چیز وہ ہے کہ پتھر کو بھی گداز کرے

(۸) جوشِ بیان، چونکہ اقبال فطری شاعر ہیں اور ان کے دل میں جذبات کا سمندر

موجزن ہے اس لئے ان کے کلام میں قدرتی طور پر جوشِ بیان کی صفت پیدا

ہو گئی ہے جو ہر جگہ نظر آتی ہے۔ چند مثالیں لکھتا ہوں :-

ہویدا آج اپنے زخم پہاں کر کے چھوڑوں گا
 لہور و رو کے محفل کو گلستاں کر کے چھوڑوں گا

تصویر درد کا یہ پورا بند جوش بیان کی عمدہ مثال ہے :

وہ زمیں ہے تو مگر اے خواب گاہِ مصطفیٰ دید ہے کعبہ کو تیری جج اکبر سے سوا
 یہ پورا بند بھی جوش بیان کی عمدہ مثال ہے، نیز شکوہ اور جواب شکوہ

کے اکثر بند جوش بیان کی بہترین مثالیں ہیں۔

تجھے آبا سے اپنے کوئی نسبت ہو نہیں سکتی کہ تو گفتار وہ کردار، تو ثابت وہ سب را

اور اس کے بعد جو اشعار ہیں ان میں بھی یہی جوش و خروش پایا جاتا ہے۔

آشنا اپنی حقیقت سے ہولے و ہولال ذرا دانہ تو کھیتی بھی تو باراں بھی تو حاصل بھی تو
 وائے نادانی کہ تو محتاج ساقی ہو گیا مے بھی تو مینا بھی تو ساقی بھی تو محفل بھی تو
 شعلہ بن کر پھونک دے خاشاک غیر اللہ کو خون باطل کیا کہ ہے غارت گری باطل بھی تو

یہ ساری نظمیں جوش بیان سے لبریز ہیں۔ میں نے مثلاً تین شعر نقل کر دیے۔

(۹) طنز اور شوخی، فلسفیانہ سنجیدگی کے ساتھ ساتھ اقبال کی طبیعت میں ظرافت

اور شوخی کا مادہ بھی کوٹ کوٹ کر بھرا ہوا تھا یہی وجہ ہے کہ ان کی شاعری بھی اس دولت

سے مالا مال ہے، نظموں سے بڑھ کر غزلوں میں یہ رنگ نمایاں ہے۔

حصہ سوم میں نصیحت کے عنوان سے جو نظم اکھوں نے لکھی ہے اس میں شوخی، طنز

اور ظرافت تینوں حضائض کا خوشگوار امتزاج نظر آتا ہے۔ اس کے عنوان ہی میں طنز کا

نشر پوشیدہ ہے۔ چند متفرق شعر ذیل میں درج کرتا ہوں۔

غضب ہے یہ مرشدانِ خود ہیں، خدا تیری قوم کو بچائے

بگاڑ کر تیرے مسلموں کو، یہ اپنی عزت بنا رہے ہیں

نہ پوچھ اقبال کا ٹھکانہ ابھی وہی کیفیت ہے، اکی کہیں سر رگزار بیٹھا ستم کش انتظار ہو گا

بھلا نبھگی تری ہم سے کیونکر اے واعظ — کہ ہم تو رسم محبت کو عام کرتے ہیں
واعظ ثبوت لائے جو مے کے جواز میں — اقبال کو یہ عند ہے کہ پینا بھی چھوڑ دے
کوئی یہ پوچھے کہ واعظ کا کیا بگڑتا ہے — جو بے عمل پہ بھی رحمت وہ بے نیاز کرے
بڑی باریک ہیں واعظ کی چسالیں — لرز جاتا ہے آواز اذال سے

(۱۰) مضمون آفرینی پر غالب کا یہ قول ہے کہ شاعری دراصل مضمون آفرینی کا نام
ہے نہ کہ قافیہ پیمانی کا بانگ درا کی نظموں کو اس معیار پر جانچا جائے تو ناقد پریشان
ہو جائے گا کہ مضامین کے انبار میں سے کس شعر کو منتخب کرے اور کسے چھوڑ دے
اشعار تو کس شمار میں ہیں، یہاں تو پوری پوری نظمیں مضمون آفرینی کی جیتی جاگتی تصویریں
ہیں مثال کے طور پر انسان اور بزم قدرت، درد عشق، شمع، عاشق ہر جانی، محبت
صبح کا ستارہ، ستارہ، پھولوں کی شہزادی، اور گلشن کا مطالعہ کیجئے تو آپ اس بات کے
اعتراضات پر مجبور ہوں گے کہ اس زمانے میں کوئی شاعر اس صفت میں ان کا ہمسر نہیں
ہے۔ چند اشعار ذیل میں درج کرتا ہوں۔

ابر کے ہاتھوں میں رہا رہا کے واسطے — تازیانہ دے دیا برق سر کہسار نے
چھڑتی جا اس عراق دلنشیں کے ساز کو — لے مسافر! دل سمجھتا ہے تری آواز کو
مجھ سے خبر نہ پوچھ حجاب وجود کی — شام فراق صبح تھی تیرے نمود کی
قصہ دار و رسن باز می طفلانہ دل — التجائے ارفی سرخی افشائے دل
یارب اس ساغر لبریز کی مے کیا ہوگی — جادہ ملک بقا ہے خط پیمانہ دل
تو سمجھتا نہیں اے زاہد ناداں اسکو — رشکِ عدد سجدہ ہے اک بغزشِ ستارہ دل
انداز گفتگو نے دھوکے دیئے ہیں دینہ — نغمہ ہے بوئے بلبیل بو پھول کی چمک ہے
کثرت میں ہو گیا ہے وحدت کا راز مخفی — جگنو میں جو چمک ہے وہ پھول میں مہک ہے
(۱۱) مثال نگاری، کلام اقبال کی دل کشی کا ایک سبب یہ بھی ہے کہ وہ پہلے مصرع

میں جو بات کہتے ہیں دوسرے مصرع میں اسے کسی مثال کے ذریعہ سے ثابت کر دیتے ہیں جس کا
 نتیجہ یہ نکلتا ہے کہ بات دل میں گھر کر جاتی ہے۔ چند مثالیں درج کرتا ہوں :
 مرے اشعار اے اقبال کیوں پیارے نہ ہوں مجھ کو — مرے ٹوٹے ہوئے دل کے یہ درد انگیزناں ہیں
 جوانی ہر تو ذوق دید بھی لطفِ منتا بھی — ہمارے گھر کی آبادی قیامِ مہماں تک ہے
 چشمِ نابینا سے محفئی معنیِ انجم ہے — تھم گئی جس دم تڑپ سیما بسمِ خام ہے
 نہ ہو طبیعت ہی جن کی قابل وہ تربیت سے نہیں سنورتے
 ہوا نہ سرسبز رہ کے پانی میں عکس سر و کنار جو کا
 فرد قائم ربط ملت سے ہے تنہا کچھ نہیں

موج ہے دریا میں اور بیرونِ دریا کچھ نہیں
 تیری خاک میں ہے اگر شر تو خیال فقر و غنا نہ کر

کہ جہاں میں نانِ شعیر پم ہے مدارِ قوتِ حیدری
 ہے اسیری اعتبارِ افزا جو ہو فطرتِ بلند — قطرہٴ بنیساں ہے زنداںِ صدق سے ارجبند
 (۱۲) رنگِ تغزلِ علامہ مرحوم نے اپنی شاعری غزل گوئی سے شرع کی تھی اس لئے
 باتنگ در میں انکی چند غزلیں بھی شامل ہیں اور ان میں میرا مومن، غالب اور داغ
 کا رنگ جھلکتا ہے لیکن جو چیز ان کو سب سے جدا کرتی ہے وہ یہ ہے کہ ان کی غزلوں میں
 فلسفہ اور مذہب یہ دونوں سنجیدہ عناصر بھی پائے جاتے ہیں، ذیل میں چند اشعار
 نقل کرتا ہوں جن سے ان کے رنگِ تغزل کا اندازہ ہو سکے گا۔

مانا کہ تیری دید کے قابل نہیں ہوں میں — تو میرا شوق دیکھ، مرا انتظار دیکھ
 پاس تھا نا کامی صیاد کا اے ہم صفیہ — ورنہ میں اور اڑ کے آتا ایک دانہ کے لئے
 میرے مٹنے کا تماشا دیکھنے کی چیز تھی — کیا بتاؤں ان کا میرا سامنا کیونکر ہوا
 نہ پوچھو مجھ سے لذتِ خانماں باد رہنے کی — نشیمن سکیڑوں میں نے بنا کر بھونٹا لے ہیں

مل ہی جائیگی کبھی منزل سے اقبال کوئی دن اور ابھی باد یہ پیمانی کر

تو بچا بچا کے نہ رکھ اسے ترا آئینہ ہے وہ آئینہ

کہ شکستہ ہو تو عزیز تر ہے نگاہ آئینہ ساز میں

(۱۳) عشق رسولؐ یہ رنگ چونکہ اقبال نے اپنے والدین سے ورثہ میں پایا تھا۔

اس لئے بانگ درا سے لیکر ارمغان حجاز تک ان کی ہر تصنیف میں موجود ہے اور میری رائے میں اسی کی بدولت انہیں بقائے دوام کی نعمت حاصل ہوئی چند شعر لکھتا ہوں۔

پھٹک اٹھا کوئی تیری ادائے حاضر فنا پر ترا تہ رہا بڑھ چڑھ کے سب ناز آفرینوں میں

ہوا ہو ایسی کہ ہندوستان سے اے اقبال اڑا کے مجھ کو غبارِ رہ حجاز کرے

وہ زمیں ہے تو لگے خواب گاہِ مصطفیٰ دید ہے کعبہ کو تیری حج اکبر سے سوا

سالارِ کارواں ہے میرِ حجاز اپنا اس نام سے ہے باقی آرام جاں ہمارا

اقبال! کس کے عشق کا یہ فیض عام ہے رومی فنا ہوا، حبشی کو دوام ہے

کرم اے شہرِ عرب و عجم کہ کھڑے ہیں منتظرِ کرم

وہ گدا کہ تو نے عطا کیا ہے جنہیں دماغ سکندری

(۱۴) رمز و ایما و برہہ وہ خوبی ہے کہ جو کسی شاعر میں وسعت مطالعہ اور قدرت

کلام کی بدولت پیدا ہو سکتی ہے، بانگ درا میں ایجابی شاعری کے نمونے بکثرت موجود

ہیں، ذیل میں چند اشعار درج کرتا ہوں :-

نشان برگ گل تک بھی نہ چھوڑا اس باغ میں گلچیں

تری قسمت سے رزم آرائیاں ہیں باغبانوں میں

کبھی میں غارِ حرا میں چھپا رہا برسوں دیا جہاں کو کبھی جامِ آخر میں میں نے

اے آبرو و گنگا! وہ دن ہیں یاد تجھ کو اتر اترے کنارے جب کارواں ہمارا

بادہ ہے نیم رس ابھی شوق ہے نارسا بھی رہنے دو خم کے سر پہ تم خشتِ کلیسیا بھی

رہے اب دل کھول کر اے دیدہ خوننا بہ بار وہ نظر آتا ہے تہذیب حجازی کا مزار
نکل کے صحرا سے جس نے روما کی سلطنت کو الٹ دیا تھا

سنا ہے یہ قدسیوں سے میں نے وہ شیر پھر ہوشیار ہو گا
نہ ستیزہ گاہ جہاں نئی، نہ حریف پنجہ فگن نئے

وہی فطرت اسد اللہی وہی مرجہی وہی عنتری
(۱۵) اسلوب بیان پر چونکہ فطرت نے اقبال کو نہ بردست قوت متخیلہ کے ساتھ
ساتھ زبان پر بھی قدرت عطا فرمائی تھی اس لئے ان کا اسلوب بیان بڑا دلکش ہے
چند مثالیں مزید ملاحظہ ہوں:-

اے کہ تجھ کو کھا گیا سرمایہ دار حیلہ گر شاخ آہو پر رہی صدیوں تلک تیری برات
گھر میں پرویز کے شیریں تو ہوئی جلوہ نما لے کے آئی ہر مگر تیشہ فریاد بھی ساتھ
سطوت تو حید قائم جن نمازوں سے ہوئی وہ نمازیں ہند میں نذر بہمن ہو گئیں
ان تازہ خداؤں میں بڑا سب سے وطن ہے جو پیر بہمن اس کا ہے وہ مذہب کا کفن ہے
مجھے پھونکا ہے سوز قطرہ اشک محبت نے

غضب کی آگ تھی پانی کے چھوٹے سے شرارے میں
نفی ہستی اک کرشمہ ہے دل آگاہ کا لا کے دریا میں نہاں موتی ہا لا اللہ کا
(۱۶) حقایق و معارف قرآنی بہ بانگ دراہی نہیں بلکہ اقبال کی پوری شاعری
کی خصوصیت یہ ہے کہ انھوں نے شعر کے لباس میں اسلام کی تعلیمات کو پیش کیا
ہے۔ بال جبریل اور ضرب کلیم میں یہ رنگ بہت شدت کے ساتھ پایا جاتا ہے
لیکن بانگ درا میں بھی ہمیں اس کے بعض اعلیٰ نمونے مل سکتے ہیں چند شعر
لکھتا ہوں:-

بندہ مومن کا دل بیم و ریا سے پاک ہے قوتِ فرمانروا کے سامنے بیباک ہے

نہ الا سارے جہاں سے اس کو عرب کے معمار نے بنایا

بنا ہمارے حصارِ ملت کی اتحاد وطن نہیں ہے
ہے ترک وطن سنتِ محبوب الہیؐ دے تو بھی نبوت کی صداقت پہ گواہی
بندہ و صاحب و محتاج و غنی ایک ہوئے

تیری سرکار میں پہنچے تو سبھی ایک ہوئے
فرد قائم ربطِ ملت سے ہے تنہا کچھ نہیں!

موج ہے دریا میں اور بیرون دریا کچھ نہیں!
ہمنشینِ مسلم ہوں میں، توحید کا حاصل ہوں میں

اس صداقت پر ازل سے شاید عادل ہوں میں
چھوٹی نہ تھی یہود و نصاریٰ کا مال فوج

مسلم خدا کے حکم سے مجبور ہو گیا!
دامن دیں ہاتھ سے چھوٹا تو جمعیت کہاں

اور جمعیت ہوئی رخصت تو ملت بھی گئی
حنا بند عروسِ لالہ ہے خونِ جگر تیرا

نرمی نسبتِ براہیمی ہے معمارِ جہاں تو ہے
بتانِ رنگ و خوں کو توڑ کر ملت میں گم ہو جا!

نہ تُو رانی رہے باقی نہ ایرانی نہ افغانی!
ولایتِ پادشاہی، علمِ اشیا کی جہانگیر

یہ سب کیا ہیں فقط اک نکتہ ایساں کی تفسیر

نوٹ: مجھے اعتراف ہے کہ اختصار کو مد نظر رکھنے کی وجہ سے بانگ درا

کے محاسن شعری پر کما حقہ تبصرہ نہ کر سکا لیکن جو کچھ میں نے لکھا ہے، طلباء کی ضرورتاً اس کو پورا کرنے اور اقبال کی شاعری کو سمجھنے کے لئے کافی ہے۔ اس مختصر مقدمہ کے بعد اب میں بانگ درا کی شرح شروع کرتا ہوں۔

سلیم حشتی

بِسْمِ اللّٰهِ الرَّحْمٰنِ الرَّحِیْمِ

حصہ اول

پہلی نظم ہمالہ

حل لغات اور تشریح مشکلات: ہمالہ لغوی معنی برف کا گھر، مراد ہے، وہ پہاڑ جو ہندوستان کے شمال میں واقع ہے، یہم سنسکرت میں برف کو اوڑا لے کو گھر کہتے ہیں خلوت گاہ دل سے مراد ہے، خلوت میں غور و فکر، دامن کش سے مراد ہے مائل کر نیوالا۔ فضیل فصل سے نکلا ہے۔ لغوی معنی جدا کرنا مراد ہے دیوار (شہر یا قلعہ کی) دیرینہ روزی کہنگی، پرانا پن، کلیم طور سینا، حضرت موسیٰؑ جنہوں نے کوہ طور پر خدا کی تجلی دیکھی تھی، چشم بینا سے مراد ہے عقلمند آدمی، امتحان دیدہ ظاہر، بظاہر مطلع اول، غزل یا دیوان کا پہلا شعر، دستار فضیلت سے بزرگی اور عظمت مراد ہے۔ خندہ زن ہے۔ یعنی آفتاب کو شرماتی ہے، ثریا، چند ستاروں کا مجموعہ جو زمین سے بہت دور ہے۔ پہنا بمعنی وسعت یا چوڑائی، سیال، جامہ کی ضد ہے بمعنی بہتا ہوا۔ رہوار بمعنی گھوڑا، فراز بمعنی بلندی۔ کوثر و تسنیم جنت کی نہروں کے نام ہیں۔ شاہد بمعنی محبوب۔ عراق، ایرانی موسیقی میں راگنی بھی ہے اور ایک ٹھاٹھ کا نام بھی ہے جس میں کئی راگنیاں گائی جاتی ہیں۔ زلف رسا بالوں کی درازی اور کثرت کو لفظ رسا سے ظاہر کرتے ہیں۔ آبشار جھرنہ۔ آبائے انسان مراد ہے۔ قدیم زمانے کے لوگ۔

نظم کا مطلب: شاعر کوہ ہمالیہ سے خطاب کرتا ہے کہ تو ہندوستان کی حفاظت

کے لیے دیواریا شہر بنا ہوا کام دیتا ہے اور تو اس قدر بلند ہے کہ آسمان بھی تیری پیشانی کو جھک کر چومتا ہے تو دنیا کی پیدائش کے وقت سے موجود ہے لیکن ابھی تک جوان ہے، تجھ میں کسی طرح ضعف کے آثار پیدا نہیں ہوئے حضرت موسیٰؑ نے تو جبل طور پر تجلی دیکھی تھی لیکن عقلمندوں کی نگاہ میں تو سراپا تجلی ہے، یعنی تیرا وجود از سر تا پا قدرت خداوندی پر مشاہد ہے۔

بظاہر تو پہاڑ ہے لیکن دراصل قدرت نے تجھے ہندوستان کا محافظ بنا دیا ہے تو اس قدر اونچا ہے کہ اگر تجھے دیوان قرار دیا جائے تو یہ آسمان اس دیوان کا پہلا شعر ہے اور تجھے دیکھ کر ہر شخص کے دل میں تیری عظمت کا احساس پیدا ہوتا ہے۔ تیری چوٹیوں پر ہمیشہ برف جم رہتا ہے اور یہ برف ایسا معلوم ہوتا ہے گویا تیرے سر پر فضیلت و بزرگی کی پگڑی بندھی ہوئی ہے اور یہ پگڑی اس قدر ارفع اور محترم ہے کہ کلاہِ آفتاب کو بھی شرماتی ہے۔ مطلب یہ ہے کہ شاعر ہمارے دل پر کوہِ ہمالیہ کی بلندی اور عظمت کا نقش جما نا چاہتا ہے۔

اے ہمالہ! تیری چوٹیاں، ستاروں سے باتیں کرتی ہیں یعنی بہت بلند ہیں اگرچہ تو زمین پر قائم ہے لیکن وسعت کے لحاظ سے آسمان معلوم ہوتا ہے تیری وادیوں میں جو ندیاں بہتی رہتی ہیں ان کا پانی نہایت شفاف ہے اور ہوا ان ندیوں کی سطح آب کو صاف کرتی رہتی ہے۔

بادل گویا ہوا کے گھوڑوں پر سوار ہیں اور بجلیاں گویا بادل کے ہاتھوں میں تازیانے ہیں تاکہ وہ ہوا کو زیادہ تیز چلا سکیں۔ قدرت نے تجھے عناصر اربعہ کے لیے بمنزلہ بازیگاہ رکھیل کا میدان بنایا ہے۔ تیرے دامنوں میں بادل اس قدر تیزی کے ساتھ ہوا میں اڑتے ہیں، جیسے فیل بے زنجیر۔

تیرے دامن میں صد ہا اقسام کے پھل کھلے ہوئے ہیں جو ہوا کے جھونکوں سے ہلتے

رہتے ہیں۔ ہر بھول اپنی تپ کی زبان سے یہ کہتا ہے کہ ہم تک کسی گلچیں کا ہاتھ نہیں پہنچ سکتا اور قدرت نے ہمارا گھرا بسے بلند مقام پر بنایا ہے کہ وہاں کسی کا گزر نہیں ہو سکتا۔ اب شاعر منظر کشی کا کمال دکھاتا ہے اور کہتا ہے کہ پہاڑ کی بلندی سے جو ندی گاتی ہوئی آرہی ہے اس کا پانی اس قدر شفاف اور خوشگوار ہے کہ جنت کی نہروں کے پانی سے مشابہ ہے اور اس میں ارد گرد کی چیزوں کا عکس بھی نظر آتا ہے۔ کبھی بڑے بڑے پتھروں سے بچکر نکل جاتی ہے اور کبھی ان سے ٹکرا جاتی ہے۔

چونکہ پہاڑی ندیوں کے بہنے سے بہت خوش آئند آوازیں پیدا ہوتی ہیں اس لیے شاعر نے ندی کو ایک گویا ماہر موسیقی فرض کر کے اس سے خطاب کیا ہے کہ اے ندی! تیری طرح میرا دل بھی غموں سے لبریز ہے۔ میں تیرا ہمدم اور ہمراز ہوں۔ اس لیے تو میرے دل کے ساز کو بھی چھیڑتی جا جس میں نہایت دل کش موسیقی پوشیدہ ہے۔ یہ بہت خوبصورت مصرعہ ہے۔ شاعر نے پہلے تو اپنے دل کو ساز سے تشبیہ دی ہے۔ پھر اس ساز کو "عراقِ دل نشیں" قرار دیا ہے۔

"دل سمجھتا ہے تیری آواز کو" اس کے دو معنی ہو سکتے ہیں! ایک تو وہ جو میں نے اوپر بیان کیے۔ دوسرے معنی یہ ہیں کہ اقبال کے یہاں ندی زندگی کی علامت ہے یعنی وہ زندگی کو ندی، یا جوئے آب سے تشبیہ دیا کرتے ہیں چنانچہ اسی کتاب میں ... جو نظم انھوں نے فلسفہ غم کے عنوان سے لکھی ہے اس میں وہ لکھتے ہیں

ایک اصلیت میں ہے نہرِ روانِ زندگی
گر کے رفعت سے، ہجومِ نوحِ انساں ہو گئی

اس معنی کو بد نظر رکھا جائے تو مطلب یہ ہو گا کہ اے ندی! میرا دل تیری حقیقت سے آگاہ ہے۔ کیوں کہ جس طرح تو مسلسل رواں ہے۔ انسانی زندگی بھی اسی نہج پر بسر ہو رہی ہے یعنی یہی حال حیات انسانی کا ہے۔

جب شام ہو جاتی ہے تو آبشاروں کی صدا بہت دلکش معلوم ہوتی ہے۔
پہاڑوں میں شام کی خوشی گفتگو سے بھی زیادہ دلپذیر ہوتی ہے یہ معلوم ہوتا ہے کہ
گو یا درخت کھڑے کچھ سوچ رہے ہیں اور رنگ شفق ایسا معلوم ہوتا ہے گویا
کسی نے پہاڑ کے رخسار پر غارہ دپو ڈر لگا دیا ہو۔

اس کے بعد جب شاعر ہمالہ کی قدامت پر غور کرتا ہے تو قدرتی طور پر اس کا
ذہن قدیم زمانہ کی طرف منتقل ہو جاتا ہے اور وہ اس زمانہ کا تصور کرتا ہے۔ جب
انسان فلین اور ہناوٹ سے بالکل ناواقف تھا۔

تبصرہ: یہ اقبال کی سب سے پہلی نظم ہے جو ۱۹۰۱ء میں رسالہ مخزن کے پہلے
نمبر میں شائع ہوئی تھی، اس کی دوسری خصوصیات حسب ذیل ہیں۔

(۱) اس میں وطن پرستی کے جذبات پوشیدہ ہیں۔
(۲) اسالیب بیان اور تراکیب الفاظ دونوں میں انگریزی ادب کا عکس
نظر آتا ہے۔

(۳) اس کی زبان میں فارسی کا رنگ ہے۔

(۴) اس میں منظر کشی کا کمال نظر آتا ہے۔

(۵) اثر آفرینی کی غرض سے اقبال نے نہایت موزوں الفاظ کا انتخاب کیا ہے۔

(۶) سلاست اور روانی کے ساتھ ساتھ خیالات کی دلکشی اور رعنائی بھی موجود ہے۔

(۷) چھڑتی جا! کہہ کر اقبال نے شخصی رنگ پیدا کر دیا ہے اور اس طرز خطاب سے

پوری نظم میں زندگی پیدا ہو گئی ہے۔

(۸) چونکہ یہ نظم وطن پرستی کے جذبہ کے تحت لکھی گئی ہے اس لیے مبالغہ کا رنگ

جگہ جگہ نمایاں ہے۔ مثلاً،

چو متا ہے تیری پیشانی کو جھٹک کر آسمان

(۹) اس نظم میں اقبال کا تخیل بہت حسین ہے اور ایسا معلوم ہوتا ہے کہ شاعر نے اپنی روح کو وطن کے اس منظر سے ہم آہنگ کر لیا ہے۔

(۱۰) اقبال کی شاعری کے پہلے دور کی دو خصوصیات ہیں، وطن پرستی اور ادبی مصوری (منظر کشی) اور یہ دونوں خصوصیتیں اس نظم میں بطرز احسن موجود ہیں۔

(۱۱) اس نظم میں ان صوری اور معنوی خوبیوں کے سارے ابتدائی نقوش پائے جاتے ہیں جنہوں نے آگے چلکر اقبال کو زندہ جاوید بنا دیا۔

(۱۲) اس نظم میں معنی اور صورت، دونوں کے لحاظ سے بہترین بند ہے۔

آتی ہے تندی فرازِ کوہ سے گاتی ہوئی
کوثر و تنیم کی موجوں کو شرماتی ہوئی

دوسری نظم گل رنگیں

حل لغات اور تشریح مشکلات: شناسائے خراشِ عقدہ مشکل، اس کے لفظی معنی ہیں مشکل مسئلہ کی پریشانی سے واقف، چونکہ گل کا شمار محبوبوں میں ہے اور محبوب کے متعلق شاعری میں طے کر لیا گیا ہے کہ وہ دنیا کی کسی تکلیف مصیبت پریشانی یا رنج و غم سے آشنا نہیں ہوتا۔ اس لئے اس نظم میں شاعر نے گل سے بایں الفاظ خطاب کیا ہے تیرے پہلو میں دل نہیں۔

یعنی تیری زندگی سے یہ معلوم ہوتا ہے کہ تو کبھی کسی پر عاشق نہیں ہوا، زیب محفل، بمعنی محفل کی رونق یا زیبائش، شریک سوزش محفل، یعنی تو عاشقوں کی جماعت میں شامل نہیں ہے۔ چمن سے مراد ہے دنیا میں سراپا سوز و ساز آرزو ہوں، یعنی عاشق ہوں۔ بے گداز آرزو یعنی تجھے کسی کی تمنا نہیں ہے۔ آئین بمعنی طریقہ یا ضابطہ، یہ نظرِ غراز نگاہِ چشم صورت میں نہیں۔ یعنی یہ طریقہ ظاہر پرست لوگوں

کا ہوتا ہے جو حقیقت سے نا آشنا ہوتے ہیں + دستِ جفا جو ظلم کرنے والا ہاتھ مراد ہے۔ گلچیں کا ہاتھ + دیدہ حکمت۔ حکمت کی آنکھ یعنی فلسفی یا سائنس دان کا طریق کار + دیدہ بیل، بیل کی آنکھ یعنی عاشق کا طریق کار + سوز بانوں پر گل کی پتیوں کو زبان سے تشبیہ دیتے ہیں۔ برگِ ریاض طور۔ لغوی معنی کوہ طور کے مقدس باغ کا پتہ یا پھول مراد ہے تو بھی اپنی اصل کے لحاظ سے مقدس ہے + میں چین سے دور ہوں۔ اشارہ ہے حضرت آدمؑ کے جنت سے اخراج کی طرف۔ شاعر کا مطلب یہ ہے کہ میں بھی اپنے وطن سے دور ہوں زخمی شمشیرِ ذوقِ جستجو۔ لفظی معنی ذوقِ تلاش کی تلوار کا زخمی۔ مراد یہ ہے کہ انسان میں تحقیق اور تلاش کا مادہ پایا جاتا ہے۔ اور یہی جو ہر اسے دیگر تمام حیوانات سے متمیز کرتا ہے + سامانِ جمعیت یعنی اطمینانِ قلب کا سبب، جگر سوزی، بمعنی کاوش، تلاش جستجو + چراغِ خانہ۔ حکمت یعنی سائنس کی ترقی کا ذریعہ یا انسانی معلومات میں اضافہ کا وسیلہ + جامِ جم جمید کا پیمانہ جس میں ساری دنیا کا حال نظر آتا تھا۔ جمشید قدیم ایران کا نامور بادشاہ گذرا ہے۔ جامِ جمشید فارسی ادب میں مشہور ترکیب ہے۔ آئینہ حیرت یعنی حیرت مراد ہے۔ وہ حیرت جو غور و فکر اور تحقیق کے وقت پیدا ہوتی ہے اور یہی حیرت انسان کو تحقیق اور تلاش پر اکساتی ہے۔ آئینہ حیرت کی ترکیب ادبی زاویہ نگاہ سے بہت خوبا ہے، کیونکہ شعرا آئینہ کو خود حیران باندھتے ہیں + تلاش متصل جستجو سے مسلسل جو انسان کا خاصہ ہے تو سن معنی گھوڑا۔ تو سن ادراک انسان کو خرام آموز ہے۔ یعنی شاعر نے ادراک کو تو سن قرار دیکر اس کے لیے خرام ثابت کیا ہے۔ یہ استعارہ بالکنایہ کی بہت عمدہ مثال ہے۔ مطلب یہ ہے کہ تلاش متصل ہی کی بدولت دنیا میں تمدن کی ترقی ہوتی ہے اسی لئے

تلاش کو شمع جہاں افروز سے تعبیر کیا ہے۔ تلاش اور تحقیق سے انسان کی قوتِ مدد کے میں ترقی ہوتی ہے اسی کی ترقی سے دنیا ترقی کرتی ہے۔ اگر انسان میں تحقیق اور

تلاش کا مادہ نہیں تو آج نہ ریڈیو ہوتا۔ نہ تار نہ بجلی کی روشنی ہوتی، نہ ریل اور موٹر کار۔ نہ تہذیب و تمدن کا نشان ہوتا۔ نہ علوم و فنون کا چرچا ہوتا۔
تبصرہ کا : اس نظم میں بنیادی تصویر یہ ہے کہ پھول بہت دلکش ہوتا ہے لیکن اس میں تحقیق اور تلاش کا مادہ نہیں ہے اور انسان اگرچہ سراپا درد و غم ہے بکسر سوز و گداز ہے لیکن اس میں ادراک یعنی علم حاصل کرنے کی قوت موجود ہے۔
دوسری بات غور طلب یہ ہے کہ یہ نظم اس زمانے کی ہے جب شاعر فطرت کا مطالعہ کر رہا تھا، اور تحقیق و تلاش میں مصروف تھا۔ تیسری بات یہ ہے کہ اس نظم کا موضوع بہت معمولی ہے لیکن شاعر نے اس سے بہت اعلیٰ نکتہ پیدا کیا ہے۔ اس نظم کا انداز بھی انگریزی نظموں سے ملتا جلتا ہے ایسا معلوم ہوتا ہے کہ اس زمانہ میں اقبال انگریزی شعرا کا مطالعہ کر رہے تھے۔

مطلب : اے گلاب کے حسین پھول ! ایسا معلوم ہوتا ہے کہ تیرے سینہ میں دل نہیں ہے اگر ہوتا تو تو بھی میری طرح سراپا تلاش اور آندو ہوتا۔ تیری زندگی میں کوئی آرزو نہیں پائی جاتی۔ تو درد الفت سے واقف نہیں ہے لیکن میں تو سراپا آرزو ہوں۔ تو مطمئن رہ ! میں نہ گلچیں ہوں ! نہ صورت میں (ظاہر پرست) اس لئے میں تجھے شاخ سے جدا کر کے کسی قسم کی تکلیف نہیں پہنچاؤں گا۔ میں ماہر علم نباتات بھی نہیں ہوں کہ پہلے تجھے شاخ سے جدا کروں پھر تیری پتیاں الگ الگ کروں پھر ان کے ٹکڑے کروں اور دیکھوں کہ تیری پتی کن اجزاء سے مرکب ہے بلکہ میں تو حسن پرست یعنی عاشق فطرت ہوں۔ میں تو تجھے عاشق کے زاویہ نگاہ سے دیکھتا ہوں یعنی تیرے حسن و جمال سے لطف اندوزی کے لئے تجھ کو شاخ سے توڑنے کی کوئی ضرورت نہیں ہے۔

اے گل تو چپ چاپ رہتا ہے۔ یہ بات کیا ہے ؟ ایسا معلوم ہوتا ہے کہ تیرے

سینہ میں کوئی راز پوشیدہ ہے، کیا تجھے اپنے اصلی وطن۔ باغ جنت سے جدائی کا خیال ستا رہا ہے؟ یہ بات تو ٹھیک ہے، قرین قیاس ہے کیونکہ تیری اور میری دونوں کی اصل یہ دنیا تو نہیں ہے، تو بھی جنت سے آیا ہے اور میں بھی جنت ہی سے آیا ہوں۔

لیکن ہم دونوں میں فرق بھی ہے وہ یہ کہ تو اپنی حالت سے بالکل مطمئن ہے مگر میں تیری خوشبو کی طرح پریشان و منتشر رہتا ہوں کیونکہ زخمی و شمشیر تحقیق و تلاش ہوں۔ میرے اندر تحقیق و جستجو کا مادہ ہے اور یہ مادہ مجھے ہر وقت آمادہ تلاش رکھتا ہے۔

بظاہر تو میری زندگی سراپا سوز و گداز ہے۔ لیکن میں سمجھتا ہوں کہ فطرت نے میرے ساتھ نا انصافی نہیں کی ہے میری یہ پریشانی ہی دراصل میری فارغ البالی کا سنگ بنیاد ہے اور تحقیق و تلاش کے سلسلہ میں جس قدر جگر سوزی اور کاوش مجھے کرنی پڑتی ہے اس کا صلہ یہ ملتا ہے کہ میرے علم میں اضافہ ہو جاتا ہے۔ بظاہر میں ناتواں ہوں، نہ شیر کے سے بچے ہیں، نہ ناخن ہیں۔ لیکن یہی ناتوانی مجھے حفاظت کے سامان مہیا کرنے پر آمادہ کرتی ہے۔ اور اگرچہ میں حیران رہتا ہوں، لیکن یہی حیرانی مجھے تحقیق پر راغب کرتی ہے۔ سچ تو یہ ہے کہ جستجوئے پیہم جو بظاہر مجھے پریشان رکھتی ہے اس دنیا کی ساری دل فریبی کا سبب ہے۔ اگر یہ جذبہ کارفرمانہ نہ ہوتا تو انسان ابھی تک عالم بے ہنگامی میں غاروں کے اندر ہی زندگی بسر کرتا ہوتا۔ اسی جذبہ تحقیق نے انسان کی قوت مدد کو ترقی اور بلندی کی راہ پر گامزن کیا ہے۔ یعنی اسی کی بدولت تہذیب انسانی نے موجودہ بلند مرتبہ تک ترقی کی ہے۔

نظم عہد طفلی

حل لغات اور توضیح مشکلات : دیارِ نو، یعنی نیا شہر، نئی جگہ + وسعتِ آغوش
 مادر، مراد ہے ماں کی گود + شورش زنجیر در، لفظی معنی دروازے کی کندھی کا شور،
 جب بچے روتے ہیں تو مائیں ان کو کندھی بجا کر بہلاتی ہیں + دروغِ مصلحت آمیز
 لفظی معنی وہ جھوٹا جو کسی مصلحت کے لئے بولا جائے۔ جیسے مائیں بعض اوقات بچوں
 کے سوالات کے جواب میں بولا کرتی ہیں، مثلاً جب بچے دریافت کرتے ہیں کہ چاند
 میں یہ کالا کیا ہے تو مائیں کہہ دیتی ہیں کہ بیٹا یہ بڑھیا ہے جو چرخہ کاتا رہی
 ہے۔ یہ ترکیب گلستان کے اس مشہور مقولہ سے ماخوذ ہے :

”دروغِ مصلحت آمیز، بہ زراستی فتنہ انگیز“

اس نظم میں اقبال نے چھوٹے بچوں کی نفسیاتی زندگی کی تصویر کھینچی ہے
 جس سے ان کی قوتِ مشاہدہ کا ثبوت مل سکتا ہے۔

مرزا غالب

حل لغات اور تشریح تراکیب : فکر لغوی معنی غور، تردد، تدبیر، سوچ و چارہ۔
 فلسفہ کی اصطلاح میں فکر کہتے ہیں روحانی جدیدہ کی حصول کی غرض سے ذہنی تردد و کرنا
 یعنی جن چیزوں کی معرفت ہمیں حاصل ہو چکی ہے ان کو اس غرض سے پیش نظر رکھنا
 کہ ان کی مدد سے کوئی نئی بات حاصل ہو سکے۔ فکر کا خاص وظیفہ یہ ہے کہ اس کی بدولت
 ہم نتائج نکالتے ہیں + تخیل لغوی معنی ہیں خیال میں آنا منطق کی اصطلاح میں
 اس کا مفہوم یہ ہے کہ جب نفسِ مدرک اُن صورتِ جزئیہ کا ادراک کرتا ہے جو بذریعہ
 حواسِ خمسہ ظاہری خزانہ خیال میں جمع ہو جاتی ہیں تو اس کیفیتِ ادراکیہ کو تخیل کہتے

ہیں۔ شاعری کی عظمت اس کے تخیل کی بلندی پر موقوف ہے + برآیہ ایک عجیب ساز کا نام ہے۔ یہاں مراد ہے فن شاعری + سرمایہ دار سے مراد ہے محترم یا ذی وقار + انداز، یہاں مراد ہے اسلوب بیان + غنیہ دلی سے مراد ہے، غالب کی شاعری، اور گل شیراز سے مراد ہے، حافظ اور سعدی کی شاعری + ویمار (WEIMAR) جرمنی میں ایک قصبہ ہے جس کی شہرت دنیائے ادب میں اس لیے ہے کہ یہاں ایک زمانہ میں جرمنی کے چار نامور ادیب رہتے تھے۔ یعنی گوئٹے، ہرڈر، شلر اور ویلینڈ۔ گوئٹے اسی جگہ مدفون ہے۔ قصبہ کی آبادی پچاس ہزار ہے۔ لطف گویائی سے شاعری مراد ہے۔ نظارہ آموز نگاہ نکتہ بین کا مطلب یہ ہے کہ ہندوستان کی سرزمین عقلمندوں کے لئے اپنے اندر بہت کچھ سامانِ عبرت رکھتی ہے + جہاں آباد دلی کا لقب ہے۔

ع اے جہاں آباد! اے اسلام کے دارالعلوم

شمس و قمر سے علما و اوراد بابر مراد ہیں۔

تبصرہ کا : اس نظم میں جسے ہم مرثیہ بھی کہتے ہیں۔ اقبال نے ہندوستان کے سب سے بڑے فارسی شاعر کی خدمت میں خراج تحسین پیش کیا ہے۔ غالب ۱۸۹۷ء میں بمقام آگرہ پیدا ہوئے اور ۱۸۶۹ء میں بمقام دلی وفات پائی۔ ان کا مزار، بستی نظام الدین دلی، میں چونسٹھ کھبا کی دیوار سے ملحق ہے۔ اقبال نے چونکہ غالب کے انداز بیان سے استفادہ کیا ہے اور ان کے کلام سے معنوی رنگ میں فیض بھی حاصل کیا ہے اس لئے انھوں نے بڑے خلوص کے ساتھ اس نظم میں غالب کے کمالات کو واضح کیا ہے اور اس کی ایک خوبی یہ ہے کہ اس میں ضمنی طور پر انھوں نے غالب کی شاعری پر تبصرہ بھی کر دیا ہے کہ اس میں کیا شک ہے کہ محاسن کلام غالب کو اقبال سے بڑھ کر کون سمجھ سکتا ہے؟ جیسا کہ میں مقدمہ میں لکھ چکا

ہوں۔ بانگ درا کی غزلوں اور نظموں کا بغور مطالعہ کیا جائے تو اقبال کی ابتدائی شاعری پر غالب کا اثر صاف نمایاں ہو سکتا ہے۔

نظم کا مطلب کہتے ہیں اگر کوئی شخص یہ معلوم کرنا چاہتا ہے کہ انسانی تخیل کا انتہا پرے پر داغ کیا ہے؟ انسانی تخیل کہاں تک پرواز کر سکتا ہے؟ تو اسے غالب کے (فارسی) کلام کا مطالعہ کرنا چاہیے۔ اگر شاعری کی محفل کو جسم قرار دیا جائے تو غالب اسکی روح ہے ”محفل پنہاں بھی رہا“ اس کے دُعا ہے ”ایک تو یہ کہ چونکہ روح نظر نہیں آتی اس لئے غالب پنہاں رہا دوسرے معنی یہ ہیں کہ اس جملہ میں لطیف اشارہ ہے۔ اس بات کی طرف کہ غالب کا کلام اس قدر بلند ہے کہ بہت کم لوگ اس کو سمجھ سکتے ہیں یعنی اس کے معنی عام لوگوں کی نگاہوں سے پنہاں ہیں۔ غالب اس حسن کا جو یا ہے جو سوزِ حیات بن کر ہر شے میں پوشیدہ ہے یعنی اس کے کلام میں حسنِ مطلق کا جلوہ نظر آتا ہے۔

دوسرا بند: جس طرح پہاڑی ندی کے شور و غم سے کوہساروں میں دلکشی اور جاذبیت پیدا ہو جاتی ہے۔ اسی طرح تیری شاعری (بربط) سے دنیا کی محفل میں وقار اور تمکنت کی شان پیدا ہو گئی ہے، تیرے تخیل کی بدولت، قدرت و فطرت کی خوبیوں کو واضح کر دیا ہے۔ قوتِ تخیل کے علاوہ قدرت نے تجھے قوتِ مفکرہ یعنی غور و فکر کی طاقت بھی عطا کی ہے اور اس قوت کی بناء پر تو نے اپنے کلام میں نئے نئے (اچھوتے) مضامین باندھے ہیں۔ ان دو بنیادی خوبیوں کے علاوہ تیرے کلام میں ایسی شوخی پائی جاتی ہے کہ اس کی وجہ سے تیرے اشعار میں زندگی پیدا ہو گئی ہے تیرے کلام میں ادبی، مصوری کا کمال بھی پایا جاتا ہے۔ یعنی تو نے اپنے اشعار میں وارداتِ عاشقی کی ہو بہو تصویریں کھینچ دی ہیں۔

۱۔ فارسی کی قید میں نے بڑھائی ہے اس لئے کہ غالب کے تخیل کی بلندی کا اندازہ اس کے فارسی کلام سے ہو سکتا ہے نہ کہ اردو سے ۱۲۔

تیسرا بند: تیرا کلام انسان کی قوت بیان کے لئے باعثِ صد غر و افتخار ہے اور تیرا تخیل اس قدر بلند ہے کہ نثر یا بھی اس کی بلندی پر چو حیرت ہے۔ تیرا انداز بیان اس درجہ دلکش اور حسین ہے کہ خود مضامین اس پر نثار ہونے کو آمادہ نظر آتے ہیں، تیرے کلام میں اس قدر علالت اور شیرینی ہے کہ اس کے سامنے حافظہ اور سعدی کا رنگ بھی پھیکا معلوم ہوتا ہے۔ شاعری میں تیرا ہم پلہ تیرے ہمعصروں میں اگر کوئی ہوا ہے تو وہ جرمی کا مشہور شاعر گوئٹے تھا لیکن کیا زمانہ کا انقلاب ہے کہ تو جس شہر میں مدفون ہے وہ اُجڑ چکا ہے اور گوئٹے جس شہر میں مدفون ہے وہ آباد ہے یعنی تو اس قوم میں پیدا ہوا جو روبرو زوال ہے اور وہ اس قوم میں پیدا ہوا جو روبرو ترقی ہے۔ چوتھا بند: شاعری کے میدان میں دی شاعر نثری ہمسری کر سکتا ہے۔ جسے قدرت نے تیری قوت متخیلہ اور قوت مفکرہ و تخیل اور فکر و دونوں عطا کی ہوں، کیسی عبرت کا مقام ہے کہ اب ہندوستان میں ایسے حالات پیدا ہو گئے ہیں کہ کسی دوسرے غالب کی ظہور کی توقع نہیں کی جاسکتی۔ حالانکہ زبان اردو ابھی مرتبہ کمال کو نہیں پہنچی ہے اس لیے ضروری ہے کہ کوئی شخص پیدا ہو جو اس کو سوار سے۔ یعنی زبان اردو اس شمع کے مانند ہے جسے پروانہ (شاعر) کی دل سوزی درکار ہو۔

پانچواں بند: اے دیلی! تو ہمیشہ سے علم و مہر کا مرکز رہی ہے۔ تیری تاریخ نامور لوگوں کے تذکرے سے معمور ہے، تیری عمارت زبان حال سے ان پر فوج خوانی کر رہی ہیں۔ تیری خاک میں بڑے بڑے نامور شاعر اور ادیب مدفون ہیں۔ لیکن میں سمجھتا ہوں کہ غالب جیسا دوسرا فخر روزگار شاعر تیری خاک سے پیدا نہیں ہوا۔

تبصرہ ۴: اس نظم میں اقبال نے غالب کی شاعری پر ایسی جامع اور مانع تنقید کی ہے کہ اس سے بہتر شاید ہی ہو سکے۔ اس کے مطالعہ سے کلام غالب کی حسب ذیل

لے گوئٹے ۱۸۳۱ء میں پیدا ہوا اور اس نے ۱۸۴۲ء میں وفات پائی۔

خوبیاں ہمارے سامنے واضح ہو سکتی ہیں۔

(۱) غالب، غیر معمولی قوت تخیل اور قوت فکر کا مالک تھا۔ اقبال نے اس نظم میں متعدد طریقوں سے ان دونوں بنیادی خوبیوں کو واضح کیا ہے یہ وہ خصوصیات ہیں جن کی بناء پر غالب کو ہندوستان کے صفِ اول کے شعراء میں نمایاں مقام حاصل ہے، اور میری رائے میں بیدل کے علاوہ اور کوئی شاعر ان خصوصیات میں ان کی ہمسری نہیں کر سکتا، عرفی کا شمار بھی اسی صف میں ہے لیکن وہ ہندی نہیں تھا۔

(۲) غالب کے کلام میں سوز و ساز، حیات کا رنگ پایا جاتا ہے۔

(۳) غالب اس دنیا میں حسنِ مطلق کے دیدار کا آرزو مند تھا اس لئے اس کے کلام میں اس کی جستجو کا تصور جا بجا پایا جاتا ہے۔

(۴) اس کے کلام میں بلا کی شوخی پائی جاتی ہے۔

(۵) اس کا اسلوب بیان نہایت دلکش اور بدیع ہے۔

(۶) اس کے کلام میں حافظ اور سعدی کی سب سے سستی اور حلاوت موجود ہے۔

(۷) انیسویں صدی میں اگر دنیا میں کوئی شاعر اس کا ہمسر تھا تو وہ گوئے ٹھٹھا۔

(۸) اس کے کلام میں پروانہ تخیل کے ساتھ ساتھ فکر کی بلندی بھی موجود ہے اور یہ

امتزاجِ دنیا کے معرودے چند شعراء ہی کے کلام میں پایا جاتا ہے۔

واضح ہو کہ اقبال نے یہ محاسن غالب کے فارسی کلام کو مد نظر رکھ کر بیان کیے

ہیں۔ کیونکہ یہ خوبیاں بطور احسن اور بوجہ اتم فارسی کلام ہی میں نظر آتی ہیں۔ چنانچہ غالب نے خود اس حقیقت کو واضح کیا ہے۔

فارسی میں تا بہ بینی نقش ہائے رنگ رنگ

بگذر از مجموعہ آردو، کہ بیرنگ من است

یعنی اے مخاطب! اگر تو میرے مرتبہ سے واقف ہونا چاہتا ہے تو میرے

اُردو کلام کے بجائے فارسی کلام کا مطالعہ کرے میرا خیال یہ ہے کہ غالب کے فارسی دیوان کا جواب بیدل کے علاوہ سارے فارسی لٹریچر میں نہیں مل سکتا۔ افسوس کہ میں اس شرح میں اپنے اس دعویٰ پر دلائل پیش نہیں کر سکتا کیونکہ یہ شرح ان مباحث کی متحمل نہیں ہو سکتی اگر خدا نے دیوان غالب کی شرح لکھنے کا موقع دیا تو شاید کچھ عرض کر سکوں۔

ابر کو ہسار

حل لغات و شرح مشکلات : بلندی سے۔ یعنی بلندی کے سبب سے۔ فلک بوس آسمان کو چومنے والا یعنی بہت بلند + نشین یعنی گھونسلہ یا آرام گاہ۔ یا جائے قیام + گلیاں، یعنی پھول بکھیرنے والا۔ میرا دامن گل پاش ہے۔ یعنی بارش ہی پھولوں کے اگنے کا باعث ہے + در افشاں۔ لغوی معنی، موتی بکھیرنے والا۔ شاعر نے بوندوں کو موتیوں سے تشبیہ دی ہے، اور کسانوں کی نظر میں بارش کی بوندیں موتیوں سے بھی بڑھ کر ہوتی ہیں۔

ناقہ شاہد رحمت کا حدی خواں ہونا۔ مطلب یہ ہے کہ بادل اللہ کی رحمت کا نشان ہے، اسی لیے شاعر نے اُسے شاہد رحمت کے ناقہ کا حدی خواں ہونا قرار دیا ہے یہ مصرعہ استعارہ بالکنایہ کی بہت عمدہ مثال ہے۔ شاعر نے پہلے اللہ کی رحمت کو ایک پردہ نشین حسینہ قرار دیا، پھر اس کے لئے ناقہ ثابت کی، کیونکہ شریف پر وہ نشین حسینہ عموماً محمل ہی میں ہوتی ہیں اس کے بعد اس ناقہ کے لئے ایک حدی خواں ثابت کیا، کیونکہ جب حدی خواں ناقہ کو سرود سنانا ہے تو وہ تیز چلتی ہے + ناقہ بمعنی تیز رفتار اونٹنی + شاید کثیر المعانی لفظ ہے۔ یہاں حسینہ مراد ہے + حدی وہ نغمہ یا سرود جو شہربان اونٹوں کو تیز چلانے کے لئے گاتے ہیں + غمزہ وا۔ زود و دن بمعنی مسٹانا۔ دور کرنا صاف کرنا، غمزہ وا، بمعنی غم کو دور کرنے والا + گیسو بنکر رخ مستی پہ بکھر جاتا

ہوں، یہ مصرعہ استعارہ بالکنا یہ کی عمدہ مثال ہے جس طرح گیسو کسی حسینہ کے رخساروں پر بکھر جاتے ہیں۔ تو اس کے حسن کو چار چاند لگ جاتے ہیں، اسی طرح جب بادل زمین پر برستا ہے تو سبزہ اہلہا نے لگتا ہے۔ اور زمین خوب صورت معلوم ہونے لگتی ہے۔ شانہ موجہ صرصر بھی استعارہ بالکنا یہ ہے پہلے ہوا کو ایک موج فرض کیا پھر گیسو کی رعایت سے موجہ صرصر کو شانہ قرار دیا تاکہ وہ گیسوئے ابر کو سنوار سکے شانہ موجہ صرصر سے سنور جاتا ہے۔ یعنی تیز ہوائیں مجھے دوبارہ مجتمع کر دیتی ہیں دلربا جو، یعنی نہری باندی کے کنارے + گرداب کی بالیاں پہناتا ہوں۔ جب پانی میں بوندیں پڑتی ہیں تو قدرتی طور پر حلقے پیدا ہو جاتے ہیں ان کو شاعر نے گرداب (بھنور) فرض کیا ہے، یہ مصرعہ تصویر کشی کی عمدہ مثال ہے + مزرعہ نوخیز بمعنی نئی اُگی ہوئی کھیتی + امید ہوں میں۔ یعنی اس کی شادابی مجھ پر موقوف ہے + زادہ بکر۔ یعنی سمندر کا بیٹا۔ جب آفتاب سمندر پر چمکتا ہے تو پانی بھاپ بن کر اڑتا ہے اور وہ بھاپ اڑ کر بادل کی شکل اختیار کر لیتی ہے + پروردہ خورشید یعنی مجھے آفتاب نے پالا پوسا ہے + چشمہ کوہ بمعنی پہاڑی، ندی، جو عموماً شور کرتی ہے + شورش قلزم بمعنی سمندر کی طغیانی یا اس کا جوش خروش جب پہاڑوں پر بارش ہوتی ہے تو پہاڑی ندیوں میں غیر معمولی جوش پیدا ہو جاتا ہے محو ترنم، نغمہ سرائی یا موسیقی میں مست + فم عربی لفظ ہے۔ لغوی معنی ہیں۔ اٹھ مراد ہے زندہ کر دینا۔ جب بارش ہوتی ہے تو خشک گھاس ہری ہو جاتی ہے غنچہ کو ذوق تبسم دینے سے مراد یہ ہے کہ غنچہ شگفتہ ہو کر پھول بن جاتے ہیں۔

آخری شعر میں تعقید ہے۔ اس کی نثریوں یہی ہوگی۔ دامن کو ہسار میں ہفتاؤں کے جھونپڑے میرے فیض سے شبستانوں کے نمونے بن گئے ہیں یعنی جب بادل گھر کر آتا ہے تو دستانوں کے دل خوشی سے لبریز ہو جاتے ہیں۔

نظم ایک مکڑا اور مکی

اس نظم میں اقبال نے بچوں کو یہ نصیحت کی ہے کہ دشمن کی چکنی چٹری باتوں میں ہرگز نہ آنا چاہیے۔

نظم ایک پہاڑ اور گھری

اس نظم کا مطلب یہ ہے کہ دنیا میں کوئی چیز بری نہیں ہے، یہ نظم ایمرسن (R. N. EMERSON) کے کلام سے ماخوذ ہے، امریکہ کا یہ نامور شاعر خطیب اور انشاعر پر داز ۱۸۰۳ء میں بمقام بوسٹن (U.S.A) پیدا ہوا تھا اور اس کی نظموں کا مجموعہ ۱۸۴۷ء میں شائع ہوا تھا۔ اس نے بڑی عزت کی زندگی بسر کرنے کے بعد ۱۸۸۲ء میں وفات پائی۔

ہمدردی

اس نظم میں اقبال نے بچوں کو ہمدردی کا سبق دیا ہے یہ نظم مشہور انگریز شاعر ولیم کاؤپیر کے کلام سے ماخوذ ہے جو ۱۷۹۳ء میں پیدا ہوا تھا اور ۱۸۸۱ء میں فوت ہوا۔ اٹھارہویں صدی میں اس کی نظمیں انگلستان میں بہت مقبول تھیں۔

خفتگان خاک سے استفسار

حل لغات و شرح مشکلات: خفتگان خاک یعنی مردے۔ استفسار بمعنی سوال کرنا، دریافت کرنا + اٹھی نقاب روئے شام بمعنی شام ہو گئی + شانہ ہستی

یہ کیسے شام بکھر گیا۔ یعنی دنیا پر تاریکی چھا گئی مگر بمعنی شاید آسمان لب گفتا
 یہ جادو کر رہا ہے، یعنی لوگوں پر نیند کا غلبہ ہوتا جاتا ہے۔ دریا، بمعنی گھنٹہ + تقویر، تاکہ
 نفرت کر نیوالا + حیرت خانہ امروز و ذرا یعنی کیا وہاں بھی اس دنیا کی طرح دن کے بعد اور رات کے
 بعد دن ہوتا ہے؟ پیکار عناصر، عناصر رعبہ کی لڑائی یا تضادم۔ اس سے کون و
 فساد مراد ہے + دل کی مجبوری انسان کا مجبور ہونا مراد ہے + پہلو سے دل نکل
 جاتا ہے۔ یعنی انسان بے چین ہو جاتا ہے + رشتہ و پیوند، مراد ہے رشتہ داری
 یا دوستی + ایک معیشت اور سوافتاد سے مراد یہ ہے کہ ایک زندگی اور سبکدوشوں
 پریشانیاں لاحق ہیں۔ کیا وہاں کے انسان بھی اپنی اصلیت سے بیگانہ ہیں مراد
 تکبر اور غرور ہے انسان اگر اپنی اصلیت پر غور کرے تو کبھی تکبر نہیں کر سکتا کیونکہ
 اس کی اصل مٹی ہے + امتیاز ملت و آئین سے فرقہ بندی اور باہمی نفرت مراد
 ہے + حسن ازل سے ذات خداوندی مراد ہے + معصیت سوزی یعنی گناہوں کو
 جلانا۔ تادیب بمعنی ادب سکھانا۔ یا اصلاح کرنا + سن ترائی سے مراد یہ ہے کہ
 انسان خدا کو نہیں دیکھ سکتا + قتیل ذوق استفہام سے مراد ہے دل میں جستجو
 اور تلاش اور دریافت کا شوق، گنبد گرداں، یعنی لغوی معنی گھومنے والا گنبد
 سے مراد ہے آسمان۔

خفتگان خاک سے استفہام کے پہرے میں شاعر نے اس حقیقت کو
 واضح کیا ہے کہ موت انسان کے لئے ایک معمہ ہے۔ اور ہر انسان اس کا راز
 معلوم کرنا چاہتا ہے کہ مرنے کے بعد جو دنیا ہوگی وہ کیسی ہوگی؟ اس دنیا کی طرح
 یا اس سے مختلف ہوگی؟ اس نظم کی خوبی یہ ہے کہ اس میں اقبال نے اس دنیا کی
 زندگی کا صحیح اور موثر نقشہ کھینچ دیا ہے اور سب سے بڑا سوال یہ کیا ہے کہ یہاں تو ہم
 خدا کو نہیں دیکھ سکتے تو کیا اس دنیا میں اس کی دید سے دل بہر کو تسکین حاصل

ہو سکے گی یا وہاں بھی دیدار کے سوال کے جواب میں "نن ترانی" ہی نہیں گے؛
حضرت موسیٰؑ نے اللہ سے کہا تھا "رب ارنی" اے رب تو اپنے آپ کو مجھے
دکھا دے، تو اللہ نے جواب دیا "نن ترانی" یعنی تو مجھے ہرگز نہیں دیکھ سکتا۔

شمع اور پروانہ

حل لغات اور شرح مشکلات : سیلاب دار، یعنی مضطرب + طواف
کسی کے گرد پھرنا۔ تفتہ بمعنی جلا ہوا۔ تفتہ دل کنایہ ہے عاشق سے + تفتہ دل کا
نخل تمنا ہر آنہ ہو۔ مراد یہ ہے کہ عاشق کامیاب نہ ہو + عاشق حسن قدیم سے
خدا کا عاشق مراد ہے۔ اس مختصر نظم میں اقبال نے ایک مشہور منظر فطرت یعنی شمع
و پروانہ کے باہمی تعلق کی دلکش انداز میں عکاسی کی ہے۔

نظم عقل اول

حل لغات اور شرح مشکلات : رسا یہاں مراد یہ ہے کہ میری پہنچ بہت
دور تک ہے خضر، ایک مشہور روحانی بزرگ کا نام ہے، جو بھولے بھٹکوں کو راستہ
دکھاتے ہیں + خجستہ پا، لغوی معنی ہیں وہ شخص جس کے پانوں مبارک ہوں مراد
ہے، جس کا وجود دوسروں کے لئے برکت کا باعث ہو + مفسر، تفسیر، یا شرح
کرنے والا + کتاب ہستی سے ہستی مراد ہے۔ منظر شان کبریا۔ اللہ کی شان
کی منظر، منظر کو دو طرح پڑھ سکتے ہیں، منظر بمعنی ظاہر کہنے والا۔ اور منظر بمعنی جائے ظہور
یعنی عقل خدا کی شان کو ظاہر کرتی ہے یا عقل کے وجود میں خدا کی شان کا ظہور ہوتا ہے۔ دونوں
معنی صحیح ہو سکتے ہیں + غیرت لعل بے بہا۔ یعنی بیش قیمت لعل سے بھلی بڑھ کہ ہوں + راز
ہستی، یعنی کائنات کی حقیقت + مظاہر منظر کی جمع ہے، معنی جائے ظہور۔ . . .

..... یہاں مراد ہے وہ اشیا جو آنکھوں سے نظر آئیں، یا جو اس کے ذریعہ سے محسوس ہوں۔ باطن بمعنی اندرونی یا پوشیدہ یہ مظاہر کی ضد ہے ہر شے کا باطن وہ ہے جو آنکھ یا حواس سے مخفی ہو۔ مثلاً جسم انسان کا ظاہر ہے اور روح باطن ہے۔

علم کے معنی ہیں جاننا اور معرفت کے معنی ہیں پہچاننا۔ یہاں مراد ہے حقیقت سے آشنا ہو جانا۔ علم اور معرفت میں یہ فرق ہے کہ فلسفی یا منطقی کو خدا کا علم ہو سکتا ہے۔ لیکن اس کی معرفت حاصل نہیں ہو سکتی + بتیاتی سے اس جگہ شک و شبہ یا حیرت یا پریشانی مراد ہے جو حقیقت سے آگاہ نہ ہونے کی بنا پر لاحق ہو جاتی ہے + صداقت سے مراد وہ حقائق ہیں جو علم یا فلسفہ کی بدولت حاصل ہوتے ہیں + حسن کی بزم سے عاشقانہ زندگی مراد ہے + زمان و مکان، دنیا میں کوئی شخص نہیں جو ان دو لفظوں سے واقف نہ ہو لیکن بہت کم لوگ ہیں جو انکی حقیقت سے آگاہ ہیں + رشتہ بیا، مراد ہے قیدی یا الجھا ہوا یا گرفتار، یعنی ہر شخص زبان و مکان کی قید میں ہے + طائر سدرہ آشنا۔ لغوی معنی وہ پرند جو سدرہ سے واقف ہو۔ یعنی جس کی پرواز و رخت سدرہ تک ہو۔ سدرہ بیری کے درخت کو کہتے ہیں۔ یہ لفظ قرآن مجید کی سورت ۵۳ میں آیا ہے۔ یہ درخت ساتویں آسمان کے اوپر ہے اور فرشتے اس سے آگے نہیں جا سکتے، اسی لئے اس کو سدرۃ المنتہی کہتے ہیں۔ عرش سے خدا کا تخت حکومت یا اس کا اقتدار اور قبضہ مراد ہے۔ لغوی معنی چھت۔

تبصرہ کا : اس نظم میں اقبال نے عقل پر دل کی برتری ثابت کی ہے، عقل اور دل یہ انسان کی دو قوتوں کے نام ہیں عقل وہ قوت ہے جس کی بدولت انسان نئی باتیں دریافت کرتا ہے مثلاً جڑ اپنے کل سے چھوٹا ہے۔ یا انسان فانی ہے۔

یہ باتیں انسان نے عقل کے ذریعہ سے معلوم کی ہیں۔ دل وہ قوت ہے جس کی مدد سے انسان ان حقایق کا یقین حاصل کر سکتا ہے جو جو اس یا عقل کی دسترس سے بالاتر ہیں مثلاً خدا اور روح۔ خدا کی ہستی کا یقین دل کی بدولت پیدا ہو سکتا ہے۔ یہ نظم اقبال نے اپنی شاعری کے ابتدائی دور میں لکھی تھی اس وقت تک انھوں نے اپنا فلسفیانہ نظام جسے عرف عام میں فلسفہ خودی کہتے ہیں مدون نہیں کیا تھا لیکن اس کے ابتدائی نفوذ اس نظم میں بھی پائے جاتے ہیں۔ اقبال کے فلسفہ کا بنیادی نقطہ یہ ہے کہ حقیقت رسی کا ذریعہ عقل نہیں بلکہ دل ہے۔ اسی بنیادی تصور پر انھوں نے اپنے فلسفہ کا محل تعمیر کیا ہے اور یہ تصور نہایت واضح طور پر اس نظم میں موجود ہے۔ جو بات اقبال نے اس آسان نظم میں بیان کی ہے یعنی عقل پر عشق کی برتری، وہی بات انھوں نے ساری عمر اپنی ساری تصانیف میں مختلف الفاظ میں واضح کی ہے۔

ہم ذیل میں اس موازنہ کو آسان الفاظ میں بیان کرتے ہیں۔
عقل نے دل سے کہا:

- (۱) میں دنیا میں ہر شخص کی رہنمائی کرتی ہوں اور اخلاط سے بچاتی ہوں۔
- (۲) حقایق کائنات کو واضح کرتی ہوں اور فطرت کی قوتوں کو آشکارا کرتی ہوں۔
- (۳) میری بدولت انسان کو خدا کی ہستی کا علم حاصل ہوتا ہے۔

پسند دل نے کہا کہ:

- (۱) تو راز ہستی کو سمجھتی ہے یا خدا کے وجود پر دلائل قائم کرتی ہے لیکن میں اسے آنکھوں سے دیکھ سکتا ہوں۔ عکس شنیدہ کے بودمانند دیدہ
- (۲) تو صرف حوادث اور مظاہر کائنات سے تعلق رکھتی ہے۔ لیکن میں پردوں کو ہٹا کر باطن تک پہنچ جاتا ہوں تو بیرون در ہے۔ میں محرم راز دروہوں۔

(۳) تو انسان کو علم عطا کرتی ہے لیکن میں اسے معرفت عطا کرتا ہوں اور سب جانتے ہیں کہ معرفت کا درجہ علم سے بدرجہا بڑھا ہوا ہے۔

(۴) تو خدا کو ڈھونڈتی ہے لیکن میں خدا کو دکھا سکتا ہوں۔

عقل "خارج" ضرور ہے لیکن اسے پا نہیں سکتی کیونکہ خدا کو پانا عقل کی طاقت سے باہر ہے۔ اس کے مقابلہ میں دل تو خدا نما ہے یعنی دل وہ طاقت ہے جس کی بدولت انسان خدا کو دیکھ سکتا ہے۔

(۵) علم کی انتہا یا اس کا ثمرہ بے تابی اور اضطراب کے سوا اور کچھ نہیں ہے لیکن دل و عشق انسان کو اطمینان اور تسلی عطا کر سکتا ہے۔

(۶) عقل زمان و مکان کی قید میں رہتی ہے اور کبھی اس قید سے نہیں نکل سکتی لیکن دل عقل کے ان پیدا کردہ تصورات کی حدود و قیود کو توڑ کر سیرۃ المنتہی تک پہنچ جاتا ہے۔ اسی حقیقت کو ۳۳ سال کے بعد اقبال نے یوں بیان کیا ہے۔

خرد ہوئی ہے زمان و مکان کی زناری نہ ہے زمان نہ مکان الا اللہ

(۷) آخری اور سب سے بڑا فرق عقل اور دل میں یہ ہے کہ عقل تو خدا کی ہستی میں شکوک پیدا کرتی رہتی ہے لیکن دل یہ وہ مکان ہے جہاں خود اللہ رہتا ہے۔ اس کا مطلب یہ ہے کہ خدا عقل کی بدولت نہیں مل سکتا۔ اگر کسی کو خدا سے ملنا ہو تو عشق کا راستہ اختیار کرے۔

صدائے درد

حل لغات اور شرح مشکلات | محیط، لغوی معنی احاطہ کرنے والا، مراد ہے، دریا کا پاٹ + قیامت کی نفاق انگیز ہے۔ یعنی بہت نفرت پیدا کرنے والی ہے + سرزمین سے اس جگہ مراد ہندوستان ہے + قرب فراق آمیز، ایسی نزدیکی جس میں دوری بھی شامل ہو + یعنی بظاہر ہندو اور مسلمان ایک دوسرے سے قریب ہیں لیکن اختلاف عقائد کی وجہ سے ان میں دوری بھی موجود ہے + یک رنگی بمعنی وحدت اتحاد یا اتفاق + خرمن، لغوی معنی کھلیان مراد ہے ہندوستان + دانوں سے مراد ہے ہندو مسلمان + اخوت بمعنی بھائی چارہ + چین سے مراد ہے ملک + نغمہ پیرائی لغوی معنی موسیقی، مراد ہے ہندو مسلم اتحاد کا درس + قرب حقیقی بمعنی سچا اتحاد + اختلاط مہوجہ و ساحل سے مراد ہے تصادم یا اختلاف باہمی + دانہ خرمن نما، یعنی ایسا دانہ جس سے پورے خرمن کا حال معلوم ہو سکے + شاعر معجز بیان، یعنی ایسا شاعر جس کا کلام دوسروں کو عاجز کر دے اور دوسرے اس کی نظیم پیش نہ کر سکیں + واضح ہو کہ اقبال نے شاعر کو دانہ خرمن نما سے تشبیہ دی ہے۔ کیونکہ شاعر بھی، پوری قوم کی کیفیت کا آئینہ دار ہوتا ہے۔ شاعر کا کلام وہ آئینہ ہے جس میں پوری قوم کی تصویر نظر آسکتی ہے + دانہ کی ہستی سے مراد، دانہ یعنی شاعر کا وجود بھی ہے، اور اس کی قدر و قیمت بھی۔ مطلب یہ ہے کہ اگر قوم ہی کا وجود نہ ہو دہندو اور مسلمان اگر دونوں مل کر ایک قوم نہ ہو سکیں، تو پھر شاعر کا پیغام اتحاد بھی بے معنی ہے

خود نما اس کے دو معنی ہیں ایک مغرور دوسرے لغوی یعنی اپنے آپ کو ظاہر کرنے والا۔ یہاں دوسرے معنی مراد ہیں + ذوق گویائی۔ یعنی تقریر کی خواہش + آئینہ سے مراد دل یا طبیعت ہے + جوہر سے مراد صفت یا خوبی ہے + آئینہ کی مناسبت سے جوہر کا لفظ اس مصرع میں بہت موزوں ہے۔ کیونکہ آئینہ کی حسیقل کو جوہر سے تعبیر کیا کرتے

ہیں + کب زباں کھولی یعنی ہم نے اس وقت ہندو مسلم اتحاد کا پیغام دیا جب ہندو مسلم
فسادات اور مناقشات نے ہندوستان کو تباہ کر دیا۔

۱۹۰۵ء سے لے کر ۱۹۴۷ء تک ہندوستان کی تاریخ اقبال کی اسی نظم کی
جیتی جاگتی تصویر ہے اقبال نے ہندو مسلمانوں کو ایک ہی خرمین کے دانوں سے تعبیر
کیا ہے۔ یہ تصور انہوں نے سرسید احمد خاں مرحوم سے مستعار لیا تھا۔ جنہوں نے ایک
تقریر میں یہ کہا تھا کہ : ہندوستان ایک دلہن ہے اور ہندو مسلمان اس کی
دو آنکھیں ہیں اور اس کا حسن دونوں آنکھوں کی بقا پر موقوف ہے اگر ایک آنکھ جاتی رہے
تو یہ دلہن کافی ہو جائے گی لیکن اگر کسی کو کافی ہی دلہن پسند ہو تو اس میں بے چارے سرسید
یا اقبال کا کیا تصور ہے !

اقبال اہل ملک کی ذہنیت سے اس درجہ مایوس ہو چکے تھے کہ وہ اس دیں
ہی کو ترک کر دینا چاہتے تھے۔ اس نظم کے حسب ذیل اشعار جو بانگ درا میں نہیں ہیں۔
اس حقیقت پر شاہد ہیں :

پارے چل مجھے اے کشتی موجِ اٹک	اب نہیں بھاتی یہاں کے بوستانوں کی مہک
الوداع اے سیرگاہِ شمعِ شیراز الوداع	اے دیارِ بالیکِ نکتہ پر داز الوداع
الوداع اے مدفنِ بھویرچی اعجاز دم	رخصت اے آرام گاہِ شکر جادو رقم

آفتاب ترجمہ گایتری

حل لغات اور شرح مشکلات؛ رواں، بمعنی جان، زندگی۔ روح و روان

جہان۔ یعنی دنیا کی زندگی۔ شیرازہ بند شیرازہ باندھنے والا۔ شیرازہ اصطلاح میں اس سلائی کو کہتے ہیں جس کی بدولت کتاب کے اوراق جلد شکستہ ہو جانے کے بعد بھی منتشر ہونے سے محفوظ رہتے ہیں + دفتر سے اس جگہ کتاب مراد ہے۔ کون و مکان سے یہ کائنات مراد ہے + مصرعہ کا مطلب یہ ہے کہ آفتاب کائنات کی کتاب کا شیرازہ بند ہو۔ اگر وہ نہ ہو تو کائنات تباہ ہو جائے + وجود و عدم فلسفہ کی اصطلاح ہے۔ عدم وجود کی ضد ہے۔ جو شے معدوم ہے اسے موجود نہیں کہہ سکتے۔ وجود کے لغوی معنی وہ شے جو پائی جائے + عدم بمعنی نیستی یا نہ ہونا + نمود بمعنی ظہور + هست و بود کے لغوی معنی، ہے اور تھا۔ مراد ہے یہ کائنات جس میں ہر وقت هست و بود کا سلسلہ جاری ہے + عنقر۔ طبیعیات کی اصطلاح ہے۔ وہ شے جو دوسری شے کے لئے بمنزلہ اصل و بنیاد ہو۔ پہلے زمانے میں چار عناصر دریافت ہوئے تھے۔ آگ۔ پانی۔ مٹی اور ہوا۔ جن کو عناصر اربعہ کہتے ہیں۔ لیکن اب ان کی تعداد ۹۲ ہے + "عنصروں کا تماشاء" اس سے مراد ہے۔ کائنات میں اشیاء کی تخلیق ترکیب یا ترتیب، جو ہر دم ہوتی رہتی ہے + زندگی کا تقاضا، یعنی زندہ رہنے کی خواہش یا صلاحیت + ثبات بمعنی استقلال، قیام، دوام + سوز و ساز۔ اقبال نے اس ترکیب کو ہر کتاب میں صدمہ مقامات پر استعمال کیا ہے۔ آفتاب، سوز و ساز کا سب سے بڑا مظہر ہے۔ سوز بمعنی آتش، حرارت یا جلتا۔ ساز بمعنی موافقت + ضیائے شعور۔ شعور سے یہاں عقل و فہم مراد ہے۔ محفل وجود سے کائنات مراد ہے + ساماں طراز سے منتظم مراد ہے + یزدان ساکنان

نشیب و فراز۔ لغوی معنی اے آفتاب تو دنیا کی نیچی اور اونچی جگہوں کے رہنے والوں کا خدا ہے۔ اس مصرعہ میں یہی لغوی معنی مراد ہیں۔ کیونکہ اقبال نے جس منتر کا ترجمہ کیا ہے۔ اس میں آفتاب کو "یزداں" ہی قرار دیا گیا ہے، حیات کا پروردگار۔ یعنی دنیا میں جس قدر زندگی ہے اور جہاں جہاں زندگی ہے وہ سب آفتاب ہی کی بدولت ہے۔ زندگی آفتاب ہی سے پیدا ہوتی ہے۔ زائیدگان نور سے فرشتے مراد ہیں + تاجدار سے سردار یا حاکم اعلیٰ مراد ہے + مطلب یہ ہے کہ فرشتے بھی نوری ہیں اور آفتاب بھی نوری ہے۔ بلکہ سراپا نور ہے + آزاد قیدِ اول و آخر، یعنی اے آفتاب تو ازلی ابدی ہے۔ تیری روشنی ابتداء اور انتہا کی قید سے پاک ہے۔ تو ہمیشہ سے ہے اور ہمیشہ رہے گا +

ترجمہ: اس نظم میں اقبال نے رگ وید کے مشہور اور مقدس ترین منتر کا جسے گائتری منتر کہتے ہیں، آزاد ترجمہ کیا ہے۔ اور اس نظم میں جو خیالات پیش کئے گئے ہیں۔ وہ اقبال کے ذاتی خیالات نہیں ہیں۔ مثلاً آخری شعر میں انہوں نے آفتاب کو ازلی اور ابدی قرار دیا ہے تو یہ انہوں نے منتر کا ترجمہ کیا ہے۔ اپنا عقیدہ بیان نہیں کیا۔

واضح ہو کہ گائتری منتر کو ہندو لوگ رگ وید کی روح سمجھتے ہیں۔ اسی لئے جب کوئی مرنے لگتا ہے تو اس کے پاس بیٹھے ہوئے لوگ اس کی آتما کی شناعتی کے لئے گائتری منتر کا جاپ کرتے ہیں۔ رگ وید کے مشہور مفسر سائین آچاریہ نے لکھا ہے کہ رشیوں کی تعلیم یہ ہے کہ اگر کوئی شخص ہم دن تک پانی میں کھڑے ہو کر گائتری منتر کا جاپ کر لے تو اس میں روحانی طاقت پیدا ہو جاتی ہے۔

یہ منتر رگ وید کے نمبر ۷ منڈل کے بھجن ۶۲ کے دسویں اشلوک میں آیا ہے۔ اس کے اصلی الفاظ یہ ہیں: "اوم بھو بھو اسوتو سوتیر درے نیم بھو گو مدیو سیہ دی ہی دیو یو نہا پر چو دیات"۔ "لفظی ترجمہ یہ ہے: "وہ جو ساری کائنات کا خالق ہے، وہی اس لائق ہے کہ اس کا ذکر اور دھیان کیا جائے، جو ساری چمکیلی اشیا کا خزانہ ہے، نور کا منبع ہے ہم اسی کا

دھیان (ذکر) کرتے ہیں۔ (اور اس سے پرارتھنا کرتے ہیں کہ) وہ ہماری عقل کو راہِ راست پر چلائے۔ (تاکہ ہم نیکی پر عمل کر سکیں۔)

شمع

حل لغات اور شرح مشکلات | بزمِ جہاں، دنیا کی محفل، یعنی دنیا + فریاد درگزر۔ یعنی سراپا فریاد ہوں۔ صفت دانہ اسپند + اسپند کے دانہ کی طرح واضح ہو کہ اسپند کے دانہ کو جب آگ میں ڈالتے ہیں تو وہ زور سے چٹختا ہے اور شعرا اس آواز کو فریاد سے تعبیر کیا کرتے ہیں + حرارت سوزِ دروں۔ اس عشق کی گرمی جو دل میں پوشیدہ ہو + گل فروش اشک شفق گوں + شفق کی طرح سرخ آنسوؤں کے پھولوں کا بیچنے والا مراد ہے اس عاشق سے جو محبوب کی جدائی میں خون کے آنسو رو رہا ہو + شمع بزمِ عیش، یعنی وہ شمع جو عیش و عشرت کی محفلوں میں جلتی ہے + شمعِ مرزا، وہ شمع جو کسی مرزا پر روشن ہو + اشکِ غم سے ہمکنار رہی۔ ہمکنار بمعنی ہم آغوش جب شمع جلتی ہے تو موم گھلتا ہے۔ اور اس کے قطرے طشت میں گرتے ہیں۔ ان کو شاعر نے شمع کے اشکِ غم سے تعبیر کیا ہے۔

ایک ہیں۔ لغوی معنی صرف ایک کو دیکھنے والی یہاں ایک ہیں سے مراد یہ ہے کہ شمع مسجد اور مندر میں کوئی امتیاز نہیں کرتی۔ دونوں جگہ یکساں جلتی ہے۔ دوسری خوبی یہ ہے کہ ہر شمع کی نو ایک ہی ہوتی ہے۔ اور نو کو اگر آنکھ فرض کیا جائے تو ظاہر ہے کہ ایک آنکھ سے کوئی شے دو نظر نہیں آ سکتی + صفت عاشقانِ راز۔ یہ ایک ہیں نظر کی صفت ہے کیونکہ عاشقانِ راز کو اس کائنات میں دوسری ہستی نظر نہیں آتی۔ واضح ہو کہ اس مصرع میں اقبال نے دنیا کے اس اہم فلسفہ کے بنیادی تصور کی طرف اشارہ کیا ہے۔ جس کی تعلیم یہ ہے کہ اس کائنات میں اللہ کے سوا اور کسی ہستی کا وجود نہیں ہے۔ — سالک جب اس طریق پر گامزن ہوتا ہے تو اس کا پہلا سبق یہ ہوتا ہے کہ وہ ہر شے

میں اسی کا جلوہ دیکھے۔ دوسرے کے وجود کو تسلیم نہ کرے اس کو اصطلاح میں وحدۃ الوجود کہتے ہیں۔ یہ ۱۹۰۴ء کی نظم ہے۔ ۱۹۳۲ء میں اقبال پر یہ رنگ پوری طرح چھا گیا تھا چنانچہ بال جبریل کے اشعار اس پر شاہد ہیں۔

عاشقانِ راز کی ترکیب بھی غور طلب ہے۔ کیونکہ لفظ راز میں یہ راز پوشیدہ ہے کہ مسدود وحدۃ الوجود ایک راز ہے جس سے ہر شخص واقف نہیں ہو سکتا۔ یہ راز صرف ان لوگوں پر فاش کیا جاتا ہے جو اس کے اہل ہوں + مایہ آشوب امتیازِ لفظی معنی امتیازِ اختلاف کے ہنگامہ کی پونجی۔ امتیازِ تصوف کی اصلاح ہے اس کے معنی ہیں اشیائے کائنات میں امتیاز کرنا۔ اس کی مثال۔

(۱) زید کو اپنا دوست یا بھائی سمجھنا اور رام چندر کو غیر یا دشمن سمجھنا۔

(۲) پھول کو اور بلبل کو اچھا سمجھنا اور کانٹے یا آٹو کو برا سمجھنا۔

تصوف کی تعلیم اس کے برعکس یہ ہے کہ دنیا میں کوئی غیر نہیں ہے۔ سب اسی کے بندے ہیں۔ اور پھول کی طرح کانٹے میں بھی حسن ہے۔ وہ بھی پھول کی طرح ایک مظہر ذاتِ باری ہے۔ یعنی جس طرح ایک حسین چیز میں خدا کا جلوہ نظر آتا ہے۔ اسی طرح ایک بد صورت شے میں بھی اسی کی شان دکھائی دیتی ہے۔ چونکہ اس امتیاز سے اختلاف اور اختلاف سے فسادات رونما ہوتے ہیں اس لئے شاعر نے آشوب کا لفظ استعمال کیا ہے + دود سیاہ، کالا دھواں۔ مطلب یہ ہے کہ شمع کی نگاہ میں دیر و حرم دونوں یکساں ہیں۔

آگہی بمعنی شعور، سمجھ + شرر۔ بمعنی چنگاری، شاعر نے آگہی کو شرر سے تعبیر کیا ہے + آتشکدہ وہ جگہ یا مکان جہاں آگ جلتی رہتی ہو۔ پارسیوں کی عبادت گاہ + اصل کشاکش من و تو، بمعنی شعور کی بدولت دنیا میں ہیں اور تو، کا امتیاز پیدا ہوتا ہے۔ اور اس امتیاز سے اختلافات رونما ہوتے ہیں + اصل بمعنی بنیاد یا سبب۔

دستان - دلفریب - دل چھین لینے والا + کُن لغوی معنی ہیں "ہوجا" یہ لفظ قرآن مجید کی آیت سے ماخوذ ہے - جس کا مطلب یہ ہے کہ جب خدا کسی شے کے پیدا کرنے کا ارادہ کرتا ہے تو کہتا ہے "کُن" یعنی "ہوجا" فیکون پس وہ شے موجود ہو جاتی ہے + تپش آموزِ جانِ عشق - اس شعر میں دونوں جگہ عشق سے عاشق مراد ہے - یعنی کُن کی آواز نے عاشق کی جان میں تپش پیدا کر دی + حجاب وجود لفظی معنی ہیں - وہ حجاب جو وجود کی بدولت لاحق ہو - مطلب یہ ہے کہ تصوف کی تعلیمات کی رو سے زید کا وجود، زید اور خدا کے درمیان حجاب یا پردہ بن جاتا ہے + شامِ فراق صبح تھی میرے نمود کی + اس مصرعہ میں بھی تصوف کا رنگ ہے - مطلب یہ ہے کہ جب انسان خدا سے جدا ہو گیا - تب اس کی نمود ہوئی + درختِ طور پر آشیانہ سے مراد ہے وہ زمانہ جب انسان دنیا میں نہیں آیا تھا + قفس کو چین جانتا ہوں میں - اس کا مطلب یہ ہے کہ یہ دنیا دراصل قفس ہے جس میں روح مقید ہے - لیکن جہالت یا غفلت کی وجہ سے انسان اس دنیا کو اپنا وطن سمجھتا ہے + غربت بمعنی پردیس - غربت کا عکسہ مراد ہے دنیا - فسرِ دگی، بمعنی رنج و غم + انتہائے فریب خیال سے مراد یہ ہے کہ انسان اس فریب میں مبتلا ہے کہ میں کوئی مستقل ہستی ہوں - اور یہ دنیا میرا وطن ہے + مسجود سا کنانِ فلک، یعنی وہ ہستی جس کو فرشتوں نے سجدہ کیا تھا - کنا یہ ہے انسان سے - مال بمعنی انجام یا نتیجہ + مضمون فراق کا ہوں - یعنی میری حقیقت یہ ہے کہ میں اپنی اصل (خدا) سے دور ہوں + ثر یا نشاں ہوں - یعنی اصل کے اعتبار سے زمینی نہیں ہوں - بلکہ خاک سے بہت بلند ہوں + آہنگِ طبع ناظمِ کون و مکاں یعنی کون و مکاں کے خالق کی طبیعت سے مناسبت رکھتا ہوں - یا خدا سے ایک خاص رابطہ رکھتا ہوں + باندھا، یہ لفظ مضمون کی رعایت سے لائے ہیں جو پہلے شعر میں ہے - مطلب ہے پیدا کیا - یعنی خدا نے مجھ کو اس لئے اپنے سے جدا کیا کہ وہ میری

نمود چاہتا تھا + دیوان ہست و بود سے یہ کائنات مراد ہے + تحریر کر دیا یعنی پیدا کر دیا + گوہر کنا یہ ہے روح سے، مشتبہ خاک کنا یہ ہے جسم انسانی سے + بندش اگرچہ سست ہے مضمون بلند ہے۔ اس مصرع کے دو مفہوم ہیں۔ ایک ظاہری دوسرا باطنی۔ شاعری کی اصطلاح میں اگر مصرع کے الفاظ موزوں نہ ہوں یا ان سے مطلب ادا نہ ہو سکے تو کہتے ہیں کہ اس مصرع کی بندش سست ہے۔ دوسرے معنی یہ ہیں کہ اگرچہ انسان کی تخلیق پائیدار نہیں ہے۔ لیکن انسان اپنی ذات کے اعتبار سے بہت بلند ہے۔

واضح ہو کہ ان تین مسلسل اشعار میں اقبال نے اپنی شاعرانہ قوت کا کمال دکھایا ہے۔ یعنی استعارات اور کنایات کا ڈھیر لگا دیا ہے۔

چشم غلط نگر سے مراد یہ ہے کہ انسان حقیقت سے آگاہ نہیں ہے۔ ورنہ یہ عالم ذرات مادی کا کھیل نہیں ہے۔ بلکہ جلوۂ ذوقِ شعور کا ظہور ہے۔ یعنی عالم کی حقیقت یہ ہے کہ افراد اپنے ذاتی شعور کا اظہار چاہتے ہیں۔ اس ذوق کی تسکین کے لئے خدا نے یہ عالم بنایا ہے۔ لیکن انسان عموماً غلط نگر ہیں۔ یعنی اس حقیقت سے آگاہ نہیں ہیں۔ اگر وہ اس حقیقت سے آگاہ ہوتے تو دنیا میں فتنہ و فساد کے بجائے اپنے شعور کی تکمیل کرتے + زمان و مکان کا سلسلہ کمند ہے، یعنی انسان زمان و مکان کی قید میں ہے اسی قید کو طوق سے تعبیر کیا ہے + طوق گلوئے حسن تماشا پسند ہے۔ یعنی حسن مطلق نے جو تماشا پسند ہے زمان و مکان کو طوق گلو بنا دیا ہے۔ حسن مطلق سے خدا مراد ہے۔ تماشا پسند اس حسن مطلق یا خدا کی صفت ہے۔ تصوف کی رو سے خدا اپنی مخلوقات میں اپنا جلوہ دیکھ رہا ہے۔ اس لئے اسے تماشا پسند سے تعبیر کیا۔ یعنی یہ کائنات دراصل وہ آئینہ ہے جس میں حسن (خدا) اپنا تماشا (جلوہ) دیکھ رہا ہے + منزل کا اشتیاق ہے منزل سے مراد وصال ہے۔ ہر درج کی آخری منزل یہ ہے کہ وہ اپنی اصل سے وابستہ ہو جائے۔

یہ مضمون مرشد رومی کے اس شعر سے ماخوذ ہے :-

بہر کسے کہ دور ماند از اصل خویش باز جوید روزگار وصل خویش
اسیر فریب نگاہ ہوں - یعنی مجھے دھوکا لگا ہوا ہے کہ میں اپنے آپ کو اس سے
جدا سمجھتا ہوں یا اپنے وجود کو مستقل بالذات سمجھتا ہوں + ناز کنایہ ہے معشوق سے
اور نیاز کنایہ ہے عاشق سے + راز کہن کنایہ ہے حسین ابن منصور حلّاج کے قول
انا الحق سے + راز کہن، آشنائے لب نہ ہو جائے۔ یعنی حلّاج کا قول میری زبان
پر نہ آجائے۔ قصہ دار و رسن کنایہ ہے حسین بن منصور کے قتل سے اس شعر میں
تلمیح ہے اس قصہ کی طرف کہ حسین بن منصور نے جوش مستی میں انا الحق کہہ دیا تھا یعنی
میں خدا ہوں + اس پر اس کی تکفیر ہوئی اور اسے سولی پر چڑھا دیا گیا مطلب یہ ہے
کہ سچی بات تو یہی ہے کہ حق مجھ میں پوشیدہ ہے۔ لیکن میں انا الحق اس لئے نہیں کہتا کہ وہ
پر انا قصہ دار و رسن کہیں پھر تازہ نہ ہو جائے۔

تبصرہ :- یہ نظم ہر اعتبار سے بہت غور طلب ہے۔

(۱) خیالات کی بلندی کے اعتبار سے اس سے زیادہ مشکل نظم ساری کتاب میں نہیں ہے۔
(۲) اس نظم میں اقبال نے وحدۃ الوجود کا فلسفہ پیش کیا ہے۔

(۳) اس کے مطالعہ سے یہ معلوم ہوتا ہے کہ تصوف کا مذاق ابتداء ہی سے اقبال کی
طبیعت میں موجود تھا۔ عمر کے ساتھ ساتھ یہ رنگ پختہ تر ہوتا چلا گیا۔

(۴) اس نظم میں اقبال نے شمع کیساتھ اپنا ہوا زہ کیلے ہے۔ انداز بیان بالکل غالب کا سا
ہے۔ وہی فارسی تراکیب وہی بندش، وہی مضمون آفرینی، وہی فلسفہ طرازی۔

(۵) اقبال نے اس نظم میں وحدۃ الوجود کی وہ تعبیر پیش کی ہے جو شیخ اکبر حضرت
ابن عربیؒ کی تصانیف میں پائی جاتی ہے۔ یعنی

صیاد آپ حلقہ دایم ستم بھی آپ بام حرم بھی، طائر بام حرم بھی آپ

یہ وحدت الوجود کی وہ شکل ہے جس میں حسن اور عشق ناز اور نیاز دونوں میں کوئی مغائرت نہیں ہوتی، جیسا کہ غالب نے لکھا ہے۔ ۷

اصل شہود و شاہد و مشہود و ایک ہے

حیراں ہوں پھر مشاہدہ ہے کس حساب میں

آگے چل کر یعنی بال جبریل کے زمانہ میں اقبال نے اس تعبیر کو ترک کر کے حضرت مجدد الف ثانیؒ کی تعبیر کو اختیار کر لیا تھا جس کی رو سے حسن اور عشق در خالق اور مخلوق میں مغائرت ہے۔ اس کی مختصر تشریح ہے :-

(۱) ابن عربیؒ تو خدا کے علاوہ کسی کا وجود تسلیم ہی نہیں کرتے کائنات کا وجود مومہوم ہے۔

(۲) حضرت مجدد مخلوقات کا وجود تسلیم کرتے ہیں لیکن یہ وجود ظلی ہے۔ خدا کے سامنے

مخلوقات کے وجود کی کوئی حقیقت نہیں ہے جس طرح دن کے وقت بھی ستارے

موجود ہوتے ہیں لیکن آفتاب کے سامنے ان کی کوئی حقیقت باقی نہیں رہتی۔

یعنی نظر نہیں آتے۔ اسی طرح مخلوقات بھی ظلی طور پر موجود ہیں۔ لیکن خدا کے سامنے

ہیج ہیں۔ اب میں اس نظم کا مطلب سلیس الفاظ میں لکھتا ہوں :-

اے شمع! اس دنیا میں، میں بھی تیری طرح غلین ہوں اور شدت غم

سے تار و فریاد کرتا رہتا ہوں۔ تو محبت کی آگ میں جل رہی ہے اور میں فراق میں

خون کے آنسو بہا رہا ہوں۔

تیری نظر میں دیر و حرم دونوں یکساں ہیں۔ لیکن میں ابھی تک اپنی نگاہ

میں یہ بلندی پیدا نہیں کر سکا۔ تیرے دھوئیں میں آہ کا رنگ پایا جاتا ہے۔ اس

سے مجھے یہ گمان ہوتا ہے کہ تیرے عینہ میں بھی عاشق کا دل پوشیدہ ہے تو بھی میری

طرح کسی پر عاشق ہے۔ تو کسی کے فراق میں جل رہی ہے۔ لیکن جو لوگ حقیقت

سے آشنا نہیں ہیں وہ تیرے سوز کو نور سمجھتے ہیں۔

یہاں تک شمع اور شاعر دونوں میں مشابہت ہے۔ اب اختلاف شروع ہوتا ہے

اس کی تفصیل یہ ہے کہ شمع کو اپنے عشق کا یا محبوب حقیقی سے فراق کا شعور نہیں ہے لیکن انسان کو یہ شعور حاصل ہے اور اس کی وجہ یہ ہے کہ انسان میں آگ کا ہی یعنی شعور ذاتی کی صفت پائی جاتی ہے۔ چنانچہ شاعر شمع سے کہتا ہے :-

تو جل رہی ہے لیکن تجھے خبر نہیں۔ میں بھی جل رہا ہوں لیکن مجھے یہ شعور ہے کہ میں جل رہا ہوں۔ میں شدت اضطراب سے تڑپ بھی رہا ہوں اور مجھے اس تڑپنے کا شعور بھی حاصل ہے۔ بات یہ ہے کہ مجھے خدا نے اس بات کا احساس عطا کر دیا ہے کہ میں جل رہا ہوں۔ میری یہ آگ ہی میرا یہ شعور ذاتی یا احساس۔ بس یہی تو میری بے قراری کا باعث ہے۔ انسان میں اگر شعور ذاتی نہ ہوتا تو اسے نہ کوئی جستجو ہوتی نہ اضطراب، نہ سوز و گداز، نہ لذتِ فراق، نہ گریہ نیم شبی، نہ نالہ سحر گاہی، نہ کشمکش، نہ ہنگامہ۔ انسانی زندگی بھی حیوانات اور طیور کی زندگی کی طرح پرسکون ہوتی۔

اس شعور سے بلندی اور پستی کا امتیاز پیدا ہوا۔ گل میں خوشبو اور شراب میں مستی کا احساس پیدا ہوا۔ کائنات میں ہر قسم کا امتیاز اسی ذاتی شعور کی کار فرمائی ہے۔ جب زید نے کہا کہ میں زید ہوں تو دوسروں کو دیکھ کر یہ کہا کہ یہ مثلاً بکر ہے۔ یہ خالد ہے اور یہ دونوں میرے غیر ہیں۔ مجھ سے جدا ہیں۔ اسی طرح یہ باغ ہے، یہ بلبیل ہے، یہ گل ہے، یہ خوشبو ہے۔ اور یہ سب ایک دوسرے سے جدا ہیں۔ اور باہم دیگر مغائر الوجود ہیں۔ حالانکہ صوفی کی نگاہ میں ”بستان و بلبیل و گل و بوہاں سب کی اصل واحد ہے۔ اس لئے یہ سب ایک ہی حقیقت کی مختلف شکلیں ہیں جس طرح پانی کو گول برتن میں ڈال دو تو گول نظر آئے گا۔ اور مربع برتن میں چوکور دکھائی دے گا۔ ماصل کے لحاظ سے اشیاء میں اختلاف نہیں ہے، اقبال نے اس شعر میں اسی نکتہ کو واضح کیا ہے :-

کمال وحدت عیاں ہے ایسا کہ نوک نشتر سے توجہ چھوڑے ”

یقین ہے مجھ کو گرے رگ گل سے قطرہ انسان کے لہو کا

اس کے بعد اقبال وحدت الوجود کا فلسفہ بیان کرتے ہیں جب تک کوئی شخص اس فلسفہ کے مبادی سے بخوبی واقف نہ ہو وہ اس نظم کو نہ سمجھ سکتا ہے اور نہ اس کے مطالب سے لطف اندوز ہو سکتا ہے۔ افسوس ہے کہ اس مختصر تشریح میں ان مباحث عالیہ کی تفصیل بیان نہیں کی جاسکتی۔ پس اقبال اور تصوف کے موضوع پر ایک مستقل کتاب لکھوں گا اس میں تفصیل کے ساتھ اس مسئلہ کو بیان کر دوں گا۔ انشاء اللہ۔ اب اس نظم کے آخری بند کا جو صبح ازل سے شروع ہوتا ہے، مطلب لکھتا ہوں جب اللہ کو یہ منظور ہوا کہ کوئی مہستی ایسی ہو جو میرے حق و جمال پر شبیدہ ہو تو اس نے کلمہ کُن سے یہ کائنات پیدا کی اور حضرت انسان کو اس کا سردار بنایا اور اپنی محبت کی چنگاری اس کے دل میں پوشیدہ کر دی۔

اقبال نے یہ مضمون کُنْتُ كُنْزًا خَفِيًّا والی حدیث سے لیا ہے۔ یعنی اللہ نے فرمایا کہ میں ایک پوشیدہ خزانہ تھا، میں نے چاہا کہ میں پہچانا جاؤں، پس میں نے مخلوقات کو پیدا کیا۔

لیکن سوال یہ ہے کہ انسان کی روح کہاں سے آئی؟ اس کا جواب یہ ہے کہ روح خدا سے جدا کوئی مستقل وجود نہیں رکھتی، کائنات کی ہر شے میں اسی کی ذات و صفات کی تجلی جلوہ گر ہے اور یہ تجلی بدرجہ اتم اور بطرز احسن حضرت انسان میں نظر آتی ہے۔ دوسرے لفظوں میں یوں سمجھو کہ روح انسانی اللہ کی آغوش میں نخی، اس سے جدا ہو کر دنیا میں آئی ہے اور جسم انسانی سے وابستہ ہو گئی ہے۔ اب آئندہ اشعار کا مطلب بآسانی سمجھ میں آسکتا ہے۔

خدا نے انسان کو حکم دیا گلشن کُن کی بہار دیکھو۔ یعنی ہر شے میں ہمارا

صیاد آپ، حلقہ دامِ ستم بھی آپ

بامِ حرم بھی طائرِ بامِ حرم بھی آپ

پھر دونی کا سوال ہی پیدا نہیں ہوتا۔ اسی نکتہ کو ایک شاعر نے یوں بیان کیا ہے۔

وہ بزمِ شیریں میں آ کے بیٹھیں ہزار منہ کو چھپا چھپا کر

لگاہ عاشق کی دیکھ لیتی ہے پردہٴ میم کو اٹھا کر

قصہ مختصر، جب میری نمود کی صبح ہوئی۔ یعنی جب میرا ظہور ہوا تو محبوب سے

جدائی ہو گئی۔ یعنی نمود و فراق پر موقوف ہے۔ ہر انسان جو موجود ہے۔ اپنی اصل سے جدا ہو کر

اس عالم میں موجود ہوا ہے۔

جب دنیا میں آیا تو جسم کی قید میں بھی آ گیا۔ یعنی وہ دن گئے کہ قید سے میں آشنا

نہ تھا۔ دنیا میں میری حالت قیدی کی سی ہے۔ لیکن افسوس کہ میں اپنی غفلت کی وجہ سے

جیلخانہٴ ”دنیا“ کو اپنا وطن سمجھتا ہوں۔ یہی تو وجہ ہے کہ پختہ سے پختہ عمارت بنواتا ہوں۔

سماں سو برس کا ہے کل کی خبر نہیں

اب اس نظم کا مشکل ترین حصہ شروع ہوتا ہے۔ مضمون تو وہی ہے۔

لیکن اندازِ بیان بہت بلند ہے۔ اس لئے مضمون الفاظ کے پردہ میں پوشیدہ ہو گیا ہے۔

گویا اس نظم میں الفاظ اور معنی دونوں کا کمال نظر آتا ہے۔ اقبال نے ایک مشکل فلسفیانہ

مضمون کو ادا کرنے کے لئے غالب کا مشکل اندازِ بیان اختیار کیا ہے۔

اے شمع انتہائے فریبِ خیال دیکھ، سے لے کر آخری شعر تک ہر مصرع استعارہ

کنایہ۔ استعارہ بالکنایہ، مجازِ مرسل اور مجازِ عقلی سے لبریز ہے۔ اقبال نے ہر بات رمز و

ایما کے پردوں میں بیان کی ہے۔ تیسری دشواری یہ پیدا کی ہے کہ فارسی تراکیب

بکثرت استعمال کی ہیں۔ مثلاً ”مسجد ساکنانِ فلک کا مال“ ”آہنگ طبع ناظم کون و

مکان۔“ ”ہر دیوانِ ہست و بود۔“ ”عالمِ ظہور جلوہٴ ذوقِ شعور ہے“ ”طوقِ گلوتے حسن

نماشا پسند ہے؛ ان تراکیب سے مصرعوں میں بلاغت کا رنگ پیدا ہو گیا ہے۔ اور کلام بلیغ کا سمجھنا ہر شخص کا کام نہیں ہے۔

اب شاعر پھر شمع سے خطاب کرتا ہے اور اسے اپنی حقیقت سے آگاہ کرتا ہے۔ اقبال نے حقیقت انسانی کی وضاحت کے لئے خدا کو شاعر قرار دیا ہے اور خطاب کے بعد تین مسلسل اشعار میں شاعری کی اصطلاحوں میں اپنا مطلب بیان کیا ہے۔ خدا کو شاعر قرار دے کر اقبال نے اپنی ذات کو مضمون سے تعبیر کیا ہے کہتے ہیں:-

مضمون فراق کا ہوں ثریا نثاں ہوں میں

لفظ "مضمون" کی رعایت سے جملہ لوازم شاعری کا بیان کیا ہے۔ ملاحظہ ہو۔ مضمون۔ آہنگ۔ ناظم۔ باندھا۔ تحریر۔ دیوان۔ بندش۔

اگر پڑھنے والا اس تللزم تصورات کو مد نظر رکھے تو اسے اقبال کی قادر الکلامی کی داد دینی پڑے گی اور یہ نظم انہوں نے ۱۹۰۴ء میں لکھی تھی۔

انسان کیا ہے؟ فراق کا مضمون ہے۔ یعنی اللہ سے جدا ہو گیا ہے۔ اپنی ذات کے لحاظ سے ثریا کی طرح بلند ہے۔ بلکہ خدا سے ہم آہنگ ہے۔ جو لوگ اس عالم کو بالذات لئے سمجھتے ہیں وہ دراصل غلط فہم ہیں۔ حقیقت سے آشنا نہیں ہیں۔ یہ کائنات کچھ نہیں ہے۔ محض ذوق شعور کے جلوہ کے ظہور کی شدت کا نام ہے۔ اگر اللہ کو یہ منظور نہ ہوتا کہ کوئی اسے دیکھے اور اس کی حمد و ثنا کرے، اس سے محبت کرے، تو یہ عالم موجود ہی نہ ہوتا۔ کیوں؟ اس لئے کہ عالم کی اصل وجود نہیں ہے بلکہ عدم ہے۔ اور عدم کا تقاضا ہے ذات عدم ہی ہوتا ہے۔ نہ کہ وجود یہ تو کسی کے موجود ذکر کرنے سے موجود ہوا ہے اور جب اس کی صفت تخلیق کی تجلی رک جائے گی۔ تو یہ کائنات اسی طرح معدوم ہو جائے گی۔ جس طرح "ریل" کے رک جانے سے پردہ فلم پر تاریکی چھا جاتی ہے۔ نہ ثریا کا وجود باقی رہتا ہے۔ نہ سینا کا

بس اس کائنات کی حقیقت اسی قدر ہے کہ دکھائی تو دیتی ہے مگر فی الحقیقت موجود نہیں ہے
 ہاں کھائیو مت فریب ہستی ہر چند کہیں کہ ہے نہیں ہے
 اے شمع! میں اپنی منزل مقصود کا مشتاق ہوں۔ اور اس دنیا میں میری کیفیت
 ایک گم کردہ راہ مسافر کی سی ہے۔ میں گم کردہ راہ کہوں ہوں؟ اس لئے کہ اسیرِ فریب
 نگاہ ہوں۔ سبحان اللہ! اقبال نے ایک مصرعہ میں پوری انسانی زندگی کا خلاصہ بیان
 کر دیا ہے۔ ہم ہیں سے ہر شخص بلا شیبہ "اسیرِ فریبِ نگاہ" ہے اور نگاہ کی سب سے
 بڑی آفت عورت ہے اور اس کے حصول کے لئے زندہ اور زمین کی ضرورت لاحق ہوتی
 ہے۔ اور دنیا انہی تین برکاتِ عالیہ سے عبارت ہے۔ سارے فتنے انہی کی بدولت
 پیدا ہوتے ہیں۔

اقبال کہتے ہیں اے شمع! میں اسیرِ فریبِ نگاہ ہوں۔ اور اسی لیے زنِ زرا اور
 زمین کی محبت میں گرفتار ہوں، یا ان اشیائے کائنات کو اپنے سے غیر تصور کر کے
 ان کے حصول میں کوشاں ہوں۔ یا من و تو کے امتیاز میں مبتلا ہوں، اور نہ حقیقت یہ
 ہے کہ میں خود ہی صیاد ہوں، خود ہی صید ہوں، خود ہی حلقہٴ دام ہوں۔ خود ہی بامِ حرم
 ہوں اور خود ہی وہ طائر ہوں جو بامِ حرم پر بیٹھا ہوا ہو۔ خود ہی عاشق ہوں خود ہی معشوق
 ہوں، خود ہی ناز ہوں، خود ہی نیا ہوں آخر میں کہتے ہیں کہ مصلحتِ وقت یہی ہے کہ
 اب خاموش ہو جاؤں مبادا میرے ساتھ بھی وہی معاملہ ہو جائے جو چوتھی صدی ہجری
 میں حسین منصورِ حلاج کے ساتھ ہوا تھا۔

ایک آرزو

حل لغات اور شرح مشکلاتِ دل بچہ ہی گیا ہو۔ اس محاورہ سے بالوسی اور ناکامی
 کی انتہا کا اظہار ہوتا ہے یعنی وہ حالت جب دل میں کوئی آرزو باقی نہ رہے۔ شورش

بمعنی ہنگامہ۔ عزلت بمعنی تنہائی پر چشمے کی شورش سے پانی کی آواز مراد ہے۔ جو پتھروں سے ٹکرانے کے بعد پیدا ہوتی ہے۔ جہاں نما۔ اثناء ہے، جمشید کے ساغر کی طرف جس میں دنیا کا حال نظر آتا تھا۔ جلوت، خلوت کی ضد ہے۔ جلوت بمعنی انجمن یا محفل۔ دیر و حرم، بمعنی بتکہ، یا بت خانہ اور حرم بمعنی مسجد، دادہ گھنٹہ جو قافلہ کی روانگی سے پہلے بجاتے ہیں۔

یہ نظم اپنی سادگی سلاست، تاثیر یعنی اثرا فریبی اور شاعرانہ خوبیوں کے لحاظ سے بانگ درا کی بہترین نظموں میں سے ہے۔ اقبال نے اس نظم میں شاعرانہ مصوری کا کمال دکھایا ہے۔ ان محاسن معنوی کے علاوہ انھوں نے اس میں پاکیزہ خیالات کا اظہار کیا ہے۔

یہ خیالات جن کا اظہار اقبال نے اس دلہیز نظم میں کیا ہے کم و بیش ہر اُس شخص کے دل میں موجزن ہوتے ہیں جو دنیا اور دنیا والوں کی حقیقت سے آگاہ ہو جاتا ہے۔ اب اس کے بعد عمل کی منزل آتی ہے تو جن لوگوں کی قوت ارادی زبردست ہوتی ہے وہ ایک جھٹکے میں سارے تعلقات توڑ کر رکھ دیتے ہیں اور دامن کوہ میں ایک چھوٹا سا جھونپڑا بنا کر اپنی زندگی عزلت میں بسر کر دیتے ہیں اور جو اس نعمت (قوت ارادی) سے محروم ہوتے ہیں وہ راقم الحروف کی طرح ترک دنیا کی منصوبہ بندی ہی میں زندگی گزار دیتے ہیں۔

حضرت اقبال اگرچہ پورے طور سے اس آرزو کو عملی جامہ نہ پہنا سکے لیکن یہ تسلیم کرنا پڑے گا کہ انھوں نے اپنی زندگی میں بڑی حد تک درویشی، استغنا اور عزلت کی شان پیدا کر لی تھی۔ اور ان کی زندگی میں سادگی تو اس درجہ نمایاں تھی کہ راقم الحروف نے آج تک اس کی نظیر نہیں دیکھی۔

اس نظم کی سب سے بڑی خوبی یہ ہے کہ عزلت نشینی کی آرزو کے باوجود اقبال

دوسروں کے لئے جینا چاہتے ہیں اور یہی ایک مسلمان کی شان ہے کہ وہ دوسروں کو فائدہ پہنچانے کے لیے جیتا ہے۔ اقبال ان لوگوں کو جو یہ ہوش پڑے ہیں جگانا چاہتے ہیں اور مجھے خوشی ہے کہ اللہ تعالیٰ نے اپنے فضل و کرم سے ان کی یہ آرزو پوری کر دی آج جو کچھ مسلمانوں میں بیداری نظر آتی ہے یہ سب اقبال کے پیغام ہی کا ثمرہ ہے۔

آفتاب صبح

حل لغات اور شرح مشکلات | شورش میخانۂ انسان۔ انسانوں کی دنیا کے ہنگامے زینت بزمِ فلک۔ آسمان کی محفل کی زینت۔ دُرِ گوش عروس صبح۔ صبح کی دہن کے کان کا موتی یا آؤیز۔ سیمائے اُفق۔ اُفق کی پیشانی۔ داغِ مداد شب۔ رات کی سیاہی کا داغ۔ نقشِ باطل، وہ نقش جسے ثبات نہ ہو۔ کوکب ستارہ چشمِ ظاہر۔ وہ آنکھ جو چہرہ پر ہوتی ہے چشمِ باطن، دل کی آنکھ مراد ہے۔ دانش یا عقل قیدِ زنجیر تعلقِ دنیاوی تعلقات کی قید۔ زیر و بالا، پستی اور بلندی۔ اجد کے غم ہیں۔ دوسروں کی ہمدردی میں سرشک آباد ہو۔ آنسوؤں سے تم ہو۔ امتیازِ ملت و آئین۔ دنیا کے مختلف مذاہب اور قوانین میں امتیاز کرنا۔ اس طرح کہ کسی کو اچھا سمجھنا اور کسی کو برا۔ بستہ رنگ خصوصیت، کسی جماعت سے وابستگی۔ رازِ نظمِ قدرت۔ قدرت کے انتظام کی حقیقت شناسائے فلک۔ یعنی آسمان تک پہنچ سکے۔ شمعِ تخیل کا دھواں۔ مراد ہے شاعر کا تخیل یا اس کے خیالات عقدہ اضداد کی کاوش۔ دنیا کے اختلافات کی الجھن یا وہ پریشانی جو اختلافات سے پیدا ہوتی ہے، نیرِ اعظم یعنی آفتاب ہمسریک ذرّۂ خاک در آم نہیں۔ یعنی آفتاب انسان کی ہمسری نہیں کر سکتا۔ نورِ مسجود ملک، یعنی انسان گرم نماشا۔ مصروفِ نظارہ یا مشاہدہ، بیلے ذوقِ طلب، یعنی جستجو کا جذبہ جو انسانی فطرت میں داخل ہے کشورِ عقدہ مشکل۔ دشوار مسائل کا حل۔ سچی بے حاصل

ایسی کوشش جس کا کوئی نتیجہ برآمد نہ ہو۔ دردِ استفہام۔ ذوق جستجو۔

تبصرہ | جیسا کہ میں مقدمہ میں واضح کر چکا ہوں۔ اقبال اپنی شاعری کے ابتدائی دور میں فطرت کے مطالعہ میں منہمک تھے۔ اس نظم میں تلاش اور جستجو کا جذبہ کارفرما ہے۔ اقبال نے اس بات کو واضح کیا ہے کہ آفتاب مابین اب اور دیگر مظاہر فطرت میں جستجو کا جذبہ نہیں پایا جاتا یہ صفت صرف انسان میں پائی جاتی ہے اس کے علاوہ انھوں نے اس نظم میں ہمیں ہمدردی نوع انسان کا سبق سکھایا ہے جو اس نظم کا بہت دل کش اور موثر پہلو ہے۔

کہتے ہیں کہ آفتاب دنیا کے ہنگاموں سے دور ہے اس کا وجود آسمان کیلئے باعثِ زیب و زینت ہے۔ جب وہ طلوع ہوتا ہے تو تاریکی اور ستارے دونوں غائب ہو جاتے ہیں۔ تمام دنیا اس کی روشنی سے منور ہو جاتی ہے لیکن میں اُس روشنی کا طالب ہوں جس سے دل کی آنکھیں منور ہو جائیں۔

آفتاب انسانوں کی طرح مادی اور مادی تعلقات میں گرفتار نہیں ہے اور وہ اس قدر بلند ہے کہ دنیا کی بلندیاں اور پستیایاں دونوں اس کے لئے یکساں ہیں۔ شاعر کہتا ہے کہ میں بھی اپنے اندر بھی رنگ پیدا کرنا چاہتا ہوں۔ جس طرح آفتاب کا فیض ہر شخص کے لئے عام ہے کسی کی تخصیص نہیں ہے اسی طرح میں بھی امتیازات سے بالاتر ہو کر زندگی بسر کرتی چاہتا ہوں۔ یعنی میری آرزو یہ ہے کہ میں دنیا میں ہر انسان سے محبت کروں خواہ وہ کافر ہو یا مومن۔ کالا ہو یا گورا۔ میری ہمدردی کا دائرہ صرف قوم تک محدود نہ ہو۔ بلکہ میں نوع انسان کو اپنی قیم سمجھوں اور ساری دنیا کو اپنا وطن سمجھوں مجھے ہر شے میں خالق فطرت کا جلوہ نظر آئے۔

میرے اندر ہمدردی کا ایسا جذبہ پیدا ہو جائے کہ میں دوسروں کی مصیبت سے متاثر ہو سکوں۔ اور عشق کا مسلک اختیار کروں تاکہ حقیقت سے آشنا ہو سکوں

میرے دل میں ساری کائنات کی محبت موجزن ہو اور انسانی ہمدردی کے علاوہ اور کوئی خیال میرے دل میں نہ آئے۔

اے آفتاب! اگر تو دنیا والوں کی مصیبت میں شریک نہیں ہے تو پھر تجھ کو کوئی فضیلت حاصل نہیں ہو سکتی اور اگر تجھ کو اپنے کمالات کا شعور حاصل نہیں تو پھر تو انسان سے ہمسری کا دعویٰ نہیں کر سکتا۔

تجھ میں اور مجھ میں فرق یہ ہے کہ تو ذوقِ جستجو سے محروم ہے۔ میں حقیقت سے آگاہ ہونا چاہتا ہوں اور اس کے لئے ہر دم کو سناں ہوں۔ مانا کہ مجھے اس میں کامیابی نہیں ہو سکتی۔ لیکن اس سعی بے حاصل میں بھی ایک لطف پنہاں ہے جس سے تو مطلق آشنا نہیں ہے۔ تیرے اندر نہ ذوقِ استفہام ہے اور نہ رازِ قدرت کی جستجو کا مادہ ہے۔

دردِ عشق

حل لغات اور شرح مشکلات | دردِ عشق۔ وہ درد جو عشق کی بدولت دل میں پیدا ہوتا ہے۔ مطلق عشق بھی مراد لے سکتے ہیں۔ گہرا آبداد۔ نہایت حسین موتی نامحرم، وہ لوگ جو عشق کی قدر و قیمت یا لذت سے آگاہ نہیں ہیں۔ دوسرے معنی ہیں وہ لوگ جو مسلکِ عشق کا انکار کرتے ہیں۔ یعنی عقل پرست طبقہ۔ پنہاں تہہ نقاب تری جلوہ گاہ ہے۔ یعنی اللہ جو محبوبِ حقیقی ہے نگاہوں سے پوشیدہ ہے ظاہر پرست وہ لوگ جو صرف مادہ اور مادیات پر یقین کرتے ہیں۔ اور مادیات سے بالاتر کسی روحانی حقیقت کے معترف نہیں ہیں۔ محفل نو سے مراد ہے اس موجودہ دور کے مادہ پرست جو عشق کی طاقت سے منکر ہیں۔ آئی نئی ہوا۔ نئی ہوا سے مادہ پرستانہ خیالات مراد ہیں۔ جو مغربی تعلیم کی بدولت مشرقی اقوام میں شائع ہو رہے ہیں جو چمن بہت و بود سے دنیا مراد ہے۔

دردن، سینہ دل کے اندر اشکِ جگر گداز، ایسے آنسو جن سے جگر خون ہو جائے۔ غماز
 بمعنی چنل خور، یادِ زفاش کر دینے والا، گویا بولنے والی۔ نئے بمعنی بانسری، حیرت علم
 آفریدہ۔ وہ حیرت یا پریشانی جو علم کا لازمی نتیجہ ہے۔ واضح ہو کہ عام انسان کے اندر شکوک
 اور شبہات بیدار کرتے ہیں۔ علم سے کسی بات کی حقیقت معلوم نہیں ہو سکتی۔ اس لیے
 انسان پریشانی اور حیرانی میں مبتلا ہو جاتا ہے۔ اس کے برعکس عشق سے انسان کو
 اطمینان قلب حاصل ہو جاتا ہے یہی علم اور عشق میں بنیادی فرق ہے اور اسی
 لیے صوفیا عشق کا طریق اختیار کرتے ہیں۔ جو یا بمعنی تلاش کرنے والی۔ نگہ نار سیدہ
 یا مجاز مرسل ہے۔ اس سے مراد ہے وہ انسان جس کی نگاہ ناقص ہو یعنی وہ انسان جو
 عشق سے نا آشنا ہو۔ دیدہ حکمت پسند سے مراد فلسفی ہے جو انجام کار حیرانی میں مبتلا
 ہو جاتا ہے۔ کشتہ نظارہ مجاز۔ وہ شخص جو ظاہر پرست ہو جس کی نگاہ صرف مادیات تک
 محدود ہو۔ خلوت سرائے راز سے مراد حقیقت کائنات ہے۔ یا ذات مطلق۔ مئے خیال سے
 عقلی قیاسات مراد ہیں۔ آج کل کے کلیموں سے فلسفی لوگ مراد ہیں جو صرف عقل پر
 بھروسہ کرتے ہیں۔

مطلب اس دلکش نظم میں اقبال نے عشق سے خطاب کیا ہے۔ اور اس خطاب
 کے پردہ میں اس کی فضیلت، اہمیت اور قیمت واضح کی ہے۔ یہ نظم اسی اعتبار سے
 بہت اہم ہے اور ہماری خاص توجہ کی مستحق ہے کہ اس میں ہمیں اُن تصورات
 کے ابتدائی نقوش ملتے ہیں جن پر آگے چل کر اقبال نے اپنے فلسفہ کی بنیاد رکھی یہ تصور
 عشق جو انہوں نے بانگِ درا میں پیش کیا، دراصل وہ تخم ہے جو ارغوانِ حجاز میں ایک
 تناور درخت بن گیا۔

کہتے ہیں کہ اے عشق! تو ایک گوہر بے بہا ہے۔ اس لیے تو ان لوگوں پر ظاہر
 نہ ہو جو تیری قیمت سے آگاہ نہیں ہیں۔ اس شعر کا حقیقی مطلب یہ ہے کہ عاشق کو

لازم ہے کہ وہ نا اہلوں پر عشق کی حقیقت واضح نہ کرے۔ کیونکہ وہ جذبہ کی محسین یا مکرم کی صلاحیت ہی نہیں رکھتے۔ جو لوگ مادہ پرست ہیں، خدا کے منکر ہیں۔ مادیت کے پیرو ہیں۔ اُن کے سامنے روحانی حقائق بیان کرنا ایسا ہی ہے جیسے کورماورزادی آنکھوں میں شہرہ لگانا۔

اے عشق! چونکہ اس زمانہ کے لوگوں کا زادیہ نگاہ مادہ پرستانہ ہے اس لئے یہ مغرب زدہ لوگ تیری قدر و قیمت کا صحیح اندازہ نہیں کر سکتے یعنی اس زمانہ میں چونکہ لوگوں میں روحانیت کا فقدان ہے اور ظاہر پرستی کا شہوہ عام ہے اس لئے عاشقانِ خدا کو گوشہ تنہائی اختیار کرنا مناسب ہے۔ خود نمائی۔ تشہیر اور شہرت طلبی سے اجتناب کرنا لازمی ہے۔ یہ باتیں سچے عاشقوں کے اصول کے خلاف ہیں۔

اے عشق! یا اے عاشقانِ الہی! آج کل کے فلسفی منطقی اور سائنس دان آپ لوگوں سے غافل ہیں بے تعلق ہیں ان کے دل میں آپ حضرات کی کوئی وقعت نہیں ہے ناقص اور خام طبع لوگ مغربی تعلیم کی بدولت بزرگانِ دین اور عاشقانِ الہی کی تلاش نہیں کرتے۔ بلکہ اس تلاش کو رجعت پسندی اور اہل علم پرستی سے تعبیر کرتے ہیں اسلئے آپ حضرات کو لازم ہے کہ حکمت پسند لوگوں کو وادی حیرت میں سرگرداں رہنے دیں یا مادہ پرست دنیا اور یہ زہر پرست اور زن ہرید لوگ عشق اور عاشقوں کی قدر نہیں کر سکتے یہ انجمن یہ مادہ پرست دنیا اس لائق نہیں کہ اس میں اللہ کے بندے جہلا کے مجمع میں بیٹھ کر اپنے اوقاتِ عزیز ضائع کریں آج کل ہر شخص اپنے آپ کو ارسطو اور افلاطون کا ہم پایہ سمجھتا ہے اور بزرگوں کی صحبت میں بیٹھنے کو اپنے لئے باعثِ مذلت و نیاں کرتا ہے۔

آج کل بھی کلیم پائے جاتے ہیں۔ لیکن ان کا ”طور“ وہ نہیں جہاں حضرت موسیٰ کو نبی کی دولت حاصل ہوئی تھی۔ بلکہ ان کلیموں نے دولت کو اپنا کعبہ مقصود

بنایا ہے اس لئے عاشقوں کو ان سے دور رہنا چاہیئے۔

گل پژمرده

حل لغات اور شرح مشکلات | موجِ صبا، ہوا کی موج، مراد ہے ہوا۔ گہوارہ
جنباں۔ بچوں کا پالنا جو ہل رہا ہو۔ جنباں، جہنیدن کا فعل حال ہے۔ گل خنداں، یعنی شگفتہ
پھول۔ طبلہ، عطار، عطر فروش کا صندوقچہ۔

اس نظم میں اقبال نے ایک مرجھائے ہوئے پھول کو دیکھ کر اپنے تاثرات کا
اظہار کیا ہے کہتے ہیں کہ اے گل پژمرده! تو مرجھا گیا اور مرجھانے کے بعد تیری حالت ایسی
دگرگوں ہو گئی کہ اب کوئی شخص تجھ کو پھول نہیں کہہ سکتا۔ تو وہی ہے جو مرجھانے سے پہلے
بلبل کا محبوب تھا اور بادِ صبا تیرا گہوارہ ہلاتی تھی۔ تیری وجہ سے نسیم صبح خوشبودار تھی
اور اسی پر کیا منحصر ہے۔ سارا باغ تیری خوشبو سے مہک رہا تھا گویا عطر فروش کا
صندوقچہ تھا۔

اب جبکہ تو مرجھا گیا تو میں تیری موت پر آنسو بہاتا ہوں، اور تیری طرح میرا دل
بھی اُداس ہے۔ میرا دل بھی اسی طرح مرجھایا ہوا ہے! تو میری زندگی کے خواب کی تعبیر
ہے اور میری بربادی کی چھوٹی سی تصویر ہے۔ بات یہ ہے کہ میں یعنی میری روح بھی اصل
سے جدا ہو کر تیری طرح پژمرده اور انسرده ہو گئی ہے۔

فارسی شعر کا ترجمہ یہ ہے: بیانِ سری کی طرح میں بھی اپنے نعیمتوں کی حکایت
بیان کرتا ہوں۔ اے گلِ تیرا داستانِ سن! میں اپنے محبوب سے جدائی کی داستان
بیان کر رہا ہوں۔

نوٹ:- اس نظم کا بنیادی تصور یہ ہے کہ انسانی روح اپنی اصل سے جدا ہو گئی ہے
اس لئے رنجیدہ رہ رہتی ہے۔ یہ شعر مرشدی رومی کے اس شعر سے ماخوذ ہے۔

بشتوا نے چوں حکایت می کند

وزجد ایہا شکایت می کند

اس نظم سے معلوم ہو سکتا ہے کہ اقبال شروع ہی سے تصوف کی طرف مائل تھے اور یہ مذاق ان کے والدین نے پیدا کیا تھا۔

سید کی لوح تربت

حل لغات اور شرح مشکلات مرغ جاں۔ اسیر کی رعایت سے جان کو مرغ قرار دیا ہے۔ مرغ جاں سے مراد جان ہے۔ نار نفس سے نفس (سائنس) مراد ہے نغمہ پیرا۔ گانے والے گم ویدہ تقریر۔ تقریر کی طرف مائل۔ لوح۔ مزار کا پتھر جس پر نام اور تاریخ وفات کندہ ہوتی ہے۔ واکرنا۔ گھومنا۔ ہنگامہ محشر قیامت کا ہنگامہ یعنی بڑا ہنگامہ۔ وصل سے یہاں مراد اتحاد ہے۔ رنگ پر آنا۔ دلکش یا مفید ہونا۔ سیاستی رہنمایا لیڈر ہے دلیری، دستار باب سیاست کا عصا۔ یعنی سیاستی لیڈر کو جہی اور نہ لیر ہونا چاہیے۔ بیم دریا۔ خوف اور دکھاوار۔ خامہ معجز رقم یعنی وہ شخص جو بے نظیر تحریر لکھنے پر قادر ہو۔ جام جم جمشید کا پیالہ جس میں ساری دنیا کا حال نظر آتا تھا۔ تمیزہ رجمانی۔ خدا کا شاگرد شاعر خدا کا شاگرد ہوتا ہے، کیوں کہ شاعری خالص عطیہ الہی ہے، اعجاز وہ بات جو دوسروں سے ممکن نہ ہو سکے معجزہ، خرمین باطل، یعنی باطل، جلانے کی رعایت سے باطل کو خرمین سے تعبیر کیا ہے۔ چونکہ جلانے کا تلازمہ باندھا ہے۔ اس لئے خرمین اور شعلہ کے الفاظ لائے ہیں۔

سر سید احمد خاں مرحوم و مغفور انیسویں صدی میں انقلاب ۱۸۵۷ء کے پس منظر و ستان کے مسلمانوں کی مادی اور سیاسی پشت پناہ تھے مولانا محمد قاسم

نے دیوبندی مسلمانوں کے دین کی بقا کے لیے مدد سے قائم کیا۔ سر سید نے علی گڑھ میں ان کی دنیا سنوارنے کے لئے کالج قائم کیا۔ اگرچہ علی گڑھ تحریک سے اسلام کو اور ضمننا مسلمانوں کو کئی پہلوؤں سے نقصان پہنچا۔ لیکن اس کی ذمہ داری سر سید پر نہیں ہے۔ ان کی نیت بھی نیک تھی اور وہ انگریز پرستی کے بھی خلاف تھے نیز ان کے اندر اخلاقی جرات تو اس قدر تھی کہ آج کل کے لیڈروں میں اس کا عشر عشیر بھی نظر نہیں آتا۔ اقبال نے سر سید کی زندگی اور اصلاحی کارناموں سے جو اثر قبول کیا۔ اس کو سر سید موصوف کی لوحِ تربت کی زبان سے اس نظم میں ادا کیا ہے۔ یعنی اقبال کی رائے میں سر سید نے اپنی قوم کے علماء و سیاسی قائدین اور شعراء کو حسب ذیل پیغام دیا ہے۔

سر سید علماء کو بایں الفاظ نصیحت کرتے ہیں کہ اگر آپ حضرات اپنی قوم کو دینی تعلیم دینی چاہتے ہیں تو بڑے شوق سے دیجئے، لیکن؛

(۱) دین کے ساتھ ساتھ دنیا کی اہمیت بھی ان کے دماغوں میں جاگزیں کیجئے
(۲) فرقہ بندی سے اجتناب کرنے کی تلقین کیجئے۔ کیونکہ اس سے قوم تباہ ہو جاتی

ہے
(۳) تصنیف و تالیف میں دل آزاری کا رنگ پیدا نہ ہونے پائے ورنہ تصنیف کا مقصد فوت ہو جائے گا۔

(۴) اُن باتوں کو زیر بحث نہ لائیے جو گزر چکی ہیں۔ اوداب اُن کے دُہرانے سے کوئی فائدہ نہیں ہے۔

اس کے بعد مدبرینِ دارِ بابِ سیاست کو یہ نصیحت کرتے ہیں کہ قوم کے لیڈروں میں دلیری اور اخلاقی جرات کا پایا جانا پہلی شرط ہے۔ مسلمان کی پہچان یہ ہے کہ نہ وہ ڈرپوک ہوتا ہے اور نہ ریاکار یا منافق اور بادشاہوں

کے سامنے کلمہ حق کہنے سے بالکل نہیں ڈرتا۔

اس کے بعد شعراء کو نصیحت کرتے ہیں کہ اپنی زبان کو اتھو۔ مذمت اور
 بدگوئی سے پاک رکھو اور کسی کی خوشامد مت کہو کیونکہ پھر تمہارا کلام بے وقعت
 ہو جائے گا اور اپنی شاعری کو قوم کے بیدار کرنے اور صداقت کی تبلیغ کے لیے
 وقف کر دو۔

ماہِ نو

حل لغات اور شرح مشکلات | غرقاب نیل۔ دریائے نیل میں ڈوب گئی
 رذائے آبِ سیانی کی سطح پر۔ طشتِ گروں۔ آسمان کا کھٹال یعنی آسمان۔ خونِ ناب
 خالص خون۔ نشرِ قدرت یعنی قدرت۔ سیمِ خام۔ کچھ اسلئے نہایت سفید چاندنی بانگ
 درار۔ گھنٹے کی آواز۔ سیارہ ثابت نما۔ چاند کو سیارہ ثابت نما۔ اس لئے کہا کہ
 دراصل چاند گردش کرتا ہے لیکن بظاہر ساکن معلوم ہوتا ہے۔ طفلِک سیماب
 بے قرار یا بے چین جھوٹا بچہ۔ مکتب ہستی مراد دینا ہے۔

تبصرہ | اس نظم میں اقبال نے تشبیہات اور استعارات کی خوبی کو کمال تک
 پہنچا دیا ہے۔ ماہِ نو کو خورشید کی کشتی کا ٹکڑا "عروسِ شام کی بالی" اور سیمِ خام کی مچھلی
 قرار دینا کس قدر انوکھا خیال ہے۔ یہ تشبیہات ان کی قوتِ تخیل کی صنائی کی
 بہترین مثالیں ہیں۔

مطلب | کہتے ہیں کہ یہ پہلی رات کا چاند ہے یا خورشید کی کشتی کا ایک ٹکڑا ہے؟
 یا عروسِ شام کی بالی ہے؟ یا سیمِ خام کی مچھلی ہے؟ یہ شفق کی سرخی ہے یا قدرت
 نے آفتاب کی غصہ کھول دی ہے؟ اس کے بعد ماہِ نو سے خطاب کرتے ہیں
 اے چاند! تو ایسی خاموشی سے اپنا سفر طے کرتا ہے کہ انسان تیرے چلنے کی
 آواز بالکل نہیں سن سکتا۔ اے چاند! میں اس دنیا میں رہنا پسند نہیں کرتا، اس کی
 وجہ یہ ہے کہ میں نور کا طالب ہوں اس لئے تو مجھے بھی اپنے ساتھ لے چل تاکہ میں بھی
 مادی علائق سے بالاتر ہو کر نورانی زندگی بسر کر سکوں۔

انسان اور بزمِ قدرت

حل لغات اور شرح مشکلات | درخشاں، چمکیلا۔ بزمِ معمورہ ہستی مراد ہے

کائنات۔ پر تو مہر۔ سورج کا عکس یا اس کی روشنی۔ سیم سیال بہتی ہوئی چاندی کا مطلب یہ ہے کہ جب آفتاب کا عکس دریاؤں میں پڑتا ہے تو پانی بہتی ہوئی چاندی معلوم ہوتا ہے۔ سورہ وائس کی تفسیر سے گلزار مراد ہیں کیونکہ بھولوں میں رنگت اور تازگی آفتاب ہی کی بدولت پیدا ہوتی ہے۔ مئے گلزارنگ، لال رنگ کی شراب۔ خم شام، شام کا مٹکا، مراد ہے شام، مستور۔ پوشیدہ۔ سطوت، شان و شوکت تقدیر کا اختر جل گیا۔ کنایہ ہے نصیبی یا ناکامی سے۔ بود و نبود، ہستی اور نیستی یا وجود اور عدم۔ صحیفہ، کتاب۔ اس لفظ میں عظمت اور تقدس کی شان پائی جاتی ہے۔ مثلاً صحیفہ آسمانی۔ یا صحیفہ قدرت بار جو مجھ سے نہ اٹھا وہ اٹھایا تو نے۔ اس مصرع میں تلخیص ہے اس آیت کی طرف:-

إِنَّا عَمَخْنَا الْأَمَانَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا (۳۳-۴۲)

اور ہم نے (اپنی) امانت کو آسمانوں اور زمین اور پہاڑوں پر پیش کیا۔ لیکن ان سب نے اس کے اٹھانے سے انکار کیا اور اس سے ڈر گئے۔ لیکن انسان نے اس بار (امانت) کو اٹھالیا۔ بیشک وہ ظلوم و جہول ہے۔

بے منت خورشید چمک ہے تیری یعنی کائنات تو اپنی چمک دمک کے لیے آفتاب کی محتاج ہے لیکن انسان اپنے روحانی کمالات کے لئے آفتاب کا محتاج نہیں ہے اگر آفتاب نہ ہو تو کائنات اپنا جمال و کمال مطلق ظاہر نہیں کر سکتی۔ لیکن انسان روحانی مدارج طے کرنے کے لیے یا اپنی خودی کو مرتبہ کمال تک پہنچانے کے لئے آفتاب کا محتاج نہیں ہے۔ زنداں۔ قید خانہ۔ حلقہ دام تمنا سے وہ آرزوئیں مراد ہیں جن میں انسان پھنسا رہتا ہے۔ پابند مجاز یعنی ظاہر میں، حقیقت سے ناواقف۔ گرم نیاز، وہ شخص جو عاجزی یا ذلت میں گرفتار ہو۔

تبصرہ: یہ نظم اس لحاظ سے بہت اہم ہے کہ اس میں اقبال نے فلسفہ خودی کا ابتدائی خاکہ یا نقشہ بیان کیا ہے۔ فلسفہ خودی کی بنیاد یہ ہے کہ انسان اشرف المخلوقات ہے اس کے اندر یعنی اس کی خودی میں روحانی ترقی کی غیر محدود صلاحیت مخفی ہے۔ اور یہی حقائق اقبال نے اس نظم میں بیان کئے ہیں۔

مطلب شاعر کہتا ہے کہ جب صبح کے وقت میں نے آفتاب پر نظر کی تو کائنات سے یہ دریافت کیا کہ اس آفتاب کی بدولت، تجھے اُجالے کی نعمت حاصل ہے اور تیرے اندر جو حسن و جمال ہے، مثلاً یہ باغ، پھول، رنگ برنگ کے درخت بادلوں کی سرخی شفق کی لالی، یہ سب آفتاب کا فیضان ہے۔ ساری چیزیں آفتاب کے نور سے فیضیاب ہیں۔ پھر یہ بات کہا ہے کہ میں اس نور سے محروم ہوں اور ظلمت میں گرفتار ہوں؛ میری بد نصیبی اور بد قسمتی کا کیا سبب ہے؟

جب میں نے کائنات سے یہ سوال کیا تو غیب سے یہ آواز میرے کانوں میں آئی کہ کائنات نے زبانِ حال سے یہ جواب دیا کہ اے انسان! تو غلط فہمی میں مبتلا ہے اس کائنات کی ہستی دراصل تیرے نور سے وابستہ ہے اور اس کی شوکت و سطوت تیری ذات پر موقوف ہے تو اس کائنات کا باغبان (نگہبان) ہے۔ اگر تیری ہستی نہ ہو تو یہ ساری کائنات اُجڑ جائے۔ تو عشق کی کتاب ہے۔ اور یہ کائنات عشق کی تفسیر ہے تو اس کائنات کے گہرے ہوئے کاموں کو بنانے والا ہے۔ تو نے امانت الہی (عشق یعنی اطاعتِ احکامِ الہی) کا وہ بارِ گمراہ اٹھایا جو اس ساری کائنات سے نہ اٹھ سکا۔ تو اس کائنات کا سردار اور آقا ہے تو اشرف المخلوقات ہے۔

یہ کائنات نورِ آفتاب کی محتاج ہے لیکن تو اس کا محتاج نہیں ہے۔ اس کائنات کی رونق آفتاب کے دم سے ہے۔ لیکن تیری خودی آفتاب کی دستِ نگر نہیں

ہے۔ افسوس یہ ہے کہ تو اس دنیا کی کافی دھچپیوں میں منہمک ہو کر اپنی حقیقت سے غافل ہو گیا۔ تیرا مرتبہ یہ ہے کہ یہ ساری کائنات تیری محتاج ہے۔ لیکن تو طلسم رنگ دلو میں گر کر رہ ہو کر اس کائنات کا محتاج بن گیا۔ یہ کائنات تیری خادمہ ہے لیکن تو نے اپنی کوتاہ بینی کی بدولت اس کو اپنا مخدوم بنا لیا۔ وہ اصل یہ کائنات تیری طالب ہے لیکن تو نے اپنی غلط بینی سے اس کو اپنا مطلوب قرار دے لیا۔ اگر تو اپنی حقیقت سے خبردار ہو جائے تو پھر نہ سبب روز ہے اور نہ سبب کارہ ہے۔

نوٹ:- یہ تمام مضمون قرآن مجید کی اس آیت کی تفسیر ہے۔

وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً

اور جب تیرے رب نے فرشتوں سے کہا کہ میں دنیا میں اپنا خلیفہ بنانے والا ہوں واضح ہو کہ انسان اس دنیا میں اللہ کا خلیفہ ہے اس لئے اشرف المخلوقات ہے یہی آیت اقبال کے فلسفہ خودی کا سنگ بنیاد ہے۔

انسان خلیفہ اللہ ہے۔ یہ ساری کائنات انسان کی خادمہ ہے۔ اب انسان کا فرض یہ ہے کہ وہ طریق عشق پر کامزن ہو کر اللہ کے احکام کی اطاعت کرے۔ اس اطاعت سے اس کے اندر تسخیر کائنات کی طاقت پیدا ہو جائے گی اور جب وہ کائنات کو مسخر کر لے گا تو مقام خلافت دنیا بیت الہیہ پر فائز ہو جائے گا۔ اقبال نے اس راہ خودی میں اسی نکتہ کی وضاحت کی ہے۔

پیام صبح

حل لغات اور شرح مشکلات | لانگ فیلو، مشہور اور ہر دلعزیز امریکن شاعر جس نے انگلستان میں بھی شہرت حاصل کی عشرہ میں بمقام پورٹ لینڈ (امریکہ) پیدا ہوا۔ امریکہ کی مشہور درس گاہوں میں ادبیات عالیہ کا پروفیسر رہا۔ ۱۸۸۲ء میں کافی

شہرت اور عزت حاصل کرنے کے بعد وفات پائی۔ بڑا عالم، بڑا شریف النفس، بڑا شاعر، بڑا فیشن ایبل اور بڑا دقیق القلب تھا۔ جوانی میں ایک دن شکار کھیلنے گیا اور چڑیا ماری۔۔۔۔۔ اس کے تڑپنے سے اس درجہ متاثر ہوا کہ پھر ساری عمر بندوق کو ہاتھ نہیں لگایا۔

جبین شب کی افشاں۔ شاعر نے رات کو ایک عورت فرض کر کے اس کے ہاتھ پہ افشاں جینی ہے۔ افشاں پہلے زمانہ میں مقیش بار یک کتر کے دلہن کی پیشانی پر چھڑک دیا جاتا تھا۔ جو موی شمع کی مدھم روشنی میں ستاروں کی طرح چمکتا تھا۔ اب چونکہ دلہن کا فوٹو اخباروں میں شائع ہوتا ہے اس لئے افشاں چندار جعت پسندی کی دلیل سمجھا جاتا ہے جبیں شب کی افشاں کا اجمالاً رخصت ہو گیا۔ یعنی صبح ہو گئی۔ یہ مصرع اقبال کے شاعرانہ کمال کی دلیل ہے کہ انھوں نے رات کی تاریکی کے بجائے ”افشاں“ کا اجمالاً کہہ کر اپنا مطلب ادا کیا جبیں شب کی افشاں سے چھوٹے چھوٹے ستارے مراد ہیں۔ نسیم زندگی پیغام لائی یعنی صبح ہو گئی۔ طلسم ظلمت شب، شور و آواز سے تودھا۔ سورۃ نور قرآن مجید کی ۲۴ ویں صورت ہے۔ اقبال نے نور آفتاب کو سورۃ نور سے تعبیر کیا ہے۔ مطلب یہ ہے کہ نور آفتاب نے رات کی تاریکی کو مٹا دیا شمع شبستان کا تاج زر کیا یہ ہے شمع کی نو سے یعنی جب صبح ہو گئی تو شمع گل کر دی گئی۔ خوابیدگان دیر بخانہ کے وہ بچاری جو رات گئے تک بتوں سے لو لگائے بیٹھے رہتے ہیں لغوی معنی ہیں بہت خانوں یا مندروں میں سونے والے۔ افسون بیداری جاگنے کا منتر پہلے زمانہ میں مار گزیدہ پر فی الحقیقت پنڈت لوگ افسون بیداری پڑھا کرتے تھے اس مصرع کا مطلب یہ ہے کہ مندروں کے بچاری بیدار ہو گئے یا مہ حرم، مسجد کی چھت، کھڑکا، یہاں اس لفظ سے خوف یا ڈر مراد نہیں ہے۔ بلکہ تصویر یا خیال جو عموماً موزن کے دل میں ہوتا ہے کہ مجھے طلوع آفتاب سے پہلے اٹھکر

اذان دینی ہے گور غریباں سے عام قبرستان مراد ہوتا ہے۔

مطلب :- جب رات ختم ہو گئی تو زندگی صبح کا پیغام لائی۔ یعنی دنیا میں پھر جہل پہل شروع ہو گئی۔ پرندے اپنے اپنے آشیانوں میں اور کسان کھیتوں کے کنارے بیدار ہو گئے۔ مندروں اور مسجدوں میں بجا رہی اور نمازی بیدار ہو گئے۔ برہمن نے ناقوس بجا یا مؤذن نے اذان دی۔ باغوں میں نسیم صبح چلی تو غنچے شکفتہ ہونے لگے۔ قافلے سفر پر روانہ ہونے لگے۔ جب زندگی قبرستان کی طرف گئی وہاں کا نظارہ دیکھ کر کہنے لگی کہ تم ابھی آرام سے لیٹے رہو، میں پھر آؤں گی، ساری دنیا کو سلا دوں گی اور تم کو خواب سے جگا دوں گی۔ مطلب یہ ہے کہ جب قیامت کی صبح نمودار ہوگی تو مردے دوبارہ زندہ ہو جائیں گے۔

عشق اور موت

حل لغات اور شرح مشکلات اپنی سن، انگلستان کا مشہور شاعر ۱۸۰۹ء میں پیدا ہوا۔ ۱۸۵۰ء میں ورڈسورٹھ کی وفات کے بعد ملکہ انگلستان نے اس کو ملک الشعراء کے مرتبہ پر فائز کیا۔ بڑی عمر، بڑی عزت اور بڑی شہرت پا کر ۱۸۹۲ء میں وفات پائی۔ ۱۸۵۰ء اس کی زندگی کا مبارک تیرہ سال تھا۔ کیونکہ ملک الشعراء کا عہدہ پانے کے علاوہ اسی سال اس نے ایک ایسی بھاگوان عورت سے شادی کی جس نے اس کی زندگی کو مسرت سے لیریزہ کر دیا نیز اسی سال اس نے اپنی مشہور نظم (IN MEMORIAM) شائع کی۔ جس کی بدولت اس کا شمار صفِ اولیٰ کے شعراء میں ہو گیا۔ ۱۸۸۳ء میں حکومت برطانیہ نے اس کو عوام خانہ سے نکال کر "لارڈ"، بنادیا۔

سہانی دلکش، نمود جہاں، دنیا کی پیدائش کی ابتدا تبسم فشاں، زندگی کی

کلی تھی۔ یعنی دنیا میں حیات کا آغاز ہو رہا تھا۔ مہر کو تاج زریں پہنا تھا۔ یعنی آفتاب میں نور اور چمک پیدا ہو رہی تھی۔ سبب پیرہن شام کو دے رہے تھے۔ یعنی کارکنانِ قضا و قدر دن اور رات کا نظام قائم کر رہے تھے، تابندگی، چمک دمک ”کہیں شاخ ہستی کو لگتے تھے پتے“ اس مصرع میں لفظ ”کو“ خلاف محاورہ ہے۔ اس کی جگہ ”میں“ ہونا چاہئے۔ مطلب یہ کہ کائنات میں مختلف اشیاء پیدا ہو رہی تھیں۔ شعراء عموماً شبنم کو گہریاں اور گہل کو خنداں باندھتے ہیں خودی نشہ کام بخودی تھی۔ خودی انسانی شخصیت یا انفرادی زندگی نشہ کام، پیاسی، مئے بخودی، بخودی کی شراب، یعنی اجتماعی زندگی مصرعہ کا مطلب یہ ہے کہ اس وقت تک انسان اجتماعی زندگی (قبیلہ یا قوم) سے واقف نہیں ہوا تھا۔ کوئی چور چوٹی کو کھولے کھڑی تھی۔ کالی گھٹا کو حور کی چوٹی سے تشبیہ دی ہے۔ زمین کو مقامِ غویٰ میں کہ آسمان ہوں۔ اس کا مطلب یہ ہے کہ اس وقت تک کائنات منظم نہیں ہوئی تھی یا آسمان پیدا نہیں ہوا تھا۔ نیز اس وقت تک مکاں اور لامکاں میں کوئی امتیاز قائم نہیں ہوا تھا ان دونوں مصرعوں کا انداز یا اسلوب بیان بہت اچھا ہے۔ نظارگی لغوی معنی دیکھنا مجازی معنی دیکھنے والا۔ مصرعہ کا مطلب یہ ہے کہ دیکھنے کو حیرت ہو جائے جینوں سے، نور ازل آشکار، یعنی ان کی پیشانی سے مقدس نور ظاہر ہو رہا تھا۔ بتابو نکا پتلا تھا یعنی مجسم اضطراب تھا۔ قضا مراد موت نہیں آنکھ کو دید تیری گوارا۔ یعنی تیری صورت بہت خوفناک ہے۔ نور مطلق سے خدا مراد ہے۔ شرر سے مراد ہے عشق۔

نوٹ:- بڑی دل کش نظم ہے اقبال نے اس حقیقت کو کہ عشق پر موت کا قابو نہیں چل سکتا۔ بال جبرئیل میں یوں بیان کیا ہے:-

مرد خدا کا عمل عشق سے صاحبِ فروغ
عشق ہے اصلِ حیات موت ہے اس پر حرام

زہد اور رندی

حل لغات اور شرح مشکلات | صوفی نمشی، درویشی، پارسانی، اعلیٰ دادانی
 اعلیٰ اور ادنیٰ کی جمع ہے مضمحل بمعنی پوشیدہ لبریز مئے زہد سے کہتی یعنی ان کا دل
 زہد اور تقویٰ سے لبریز تھا۔ دُرُذ بمعنی تلچٹ۔ خیال ہمہ دانی یعنی ان کو یہ غرور تھا کہ
 میں بہت بڑا عالم اور خدا رسیدہ ہوں۔ مدت سے رہا کرتے تھے۔ ہمسایہ میں میرے
 یعنی مدت سے میرے ہمسایہ کہتے۔ ”ہمسایہ میں رہتے تھے یہ خلاف محاورہ ہے
 قمری شمشاد معانی۔ معانی کے اصطلاحی معنی تو علم معانی ہیں۔ جو بہت بلند پایہ
 علم ہے۔ کیونکہ جب تک ایک شخص ادب اور منطق سے خاص قسم کی مناسبت
 نہ رکھتا ہو وہ اس علم کو کما حقہ نہیں سمجھ سکتا۔ یہاں معانی سے فن شاعری مراد ہے
 ترکیب کا مطلب یہ ہے کہ اقبال بہت بلند پایہ شاعر ہے۔ رشک کلیم ہمدانی،
 یعنی کلیم ہمدانی سے بھی بڑھ کر ہے کلیم شاہجہاں کے دربار میں ملک، الشعراء، بقا۔ الہ میں بمقام
 سری نگر (کشمیر) وفات پائی۔ تفصیلی حالات آئندہ درج کئے جائیں گے تشیع مذہب
 شیعہ کی طرف میلان۔ تفصیل علیؑ حضرت علیؑ کو حضرت صدیق اکبر پر فضیلت دینا
 خاک اڑانی۔ یہاں اس محاورے سے توہین کرنی مراد ہے۔ حسن فروش کناہ ہے
 شاہد ان بازاری سے تلاوت۔ اصطلاحی معنی قرآن مجید پڑھنا۔ دل دفتر حکمت ہے
 یعنی بڑا عالم فاضل ہے۔ خفقاتی، سودانی، منصور کا ثانی۔ یعنی منصور کی طرح تصوف
 کے رموز سے واقف ہے۔ نثر بیانی بلند پایہ اور حقائق سے لبریز گفتگو۔ ذرہ قرہ
 مکانی ہمسائیگی کی بنا پر قصور سمجھ دانی، یعنی آپ کی علمیت میں اس سے کوئی نقص
 پیدا نہیں ہو سکتا۔ اشک فثانی۔ آنسو بہا نا۔ تمسخر۔ ہنسی

دل لگی۔

نوٹ :- اس نظم کی خوبی یہ ہے کہ اس میں اقبال نے واقعہ نگاری کا کمال دکھایا ہے انداز بیان میں شوخی اور طنز کی وجہ سے بہت دل کشی پیدا ہو گئی ہے اس نظم میں اکھنوں نے اپنی ابتدائی زندگی کے بعض پہلوؤں کو بے کم و کاست واضح کر دیا ہے۔ آخری شعر میں اکھنوں نے زندگی کی ایک بہت بڑی حقیقت کو بے نقاب کیا ہے۔ اس میں کیا شک ہے کہ دنیا میں بہت کم لوگ ایسے گزرے ہیں جنہوں نے اپنی حقیقت سے آگاہی حاصل کی ہے۔ یہ شعر صوفیا کے اس مشہور مقولہ سے ماخوذ ہے۔ مَن عَرَفَ نَفْسَهُ فَقَدْ عَرَفَ رَبَّهُ، یعنی جس نے اپنے نفس کی معرفت حاصل کر لی اس نے اپنے رب (خدا) کی معرفت حاصل کر لی۔

شاعر

حل لغات اور شرح مشکلات | منزل صنعت کی رہ پیمائیں یعنی افراد ہی سے قوم کی تشکیل ہوتی ہے مطلب اس نظم کا یہ ہے اگر قوم کو جسم فرض کیا جائے تو افراد اس کے اعضاء ہیں اور حکومت اس کا چہرہ ہے اور شاعر اس کی آنکھ ہے۔ جس طرح آنکھ سارے جسم کی ہمدردی ہوتی ہے اس طرح شاعر کے دل میں قوم کے تمام افراد کی محبت جاگزیں ہوتی ہے۔ شاعر کو قوم سے وہی نسبت ہے جو آنکھ کو جسم سے ہوتی ہے۔

لیکن اقبال نے اس نظم میں شاعر سے حقیقی شاعری مراد لی ہے جس کا دل قوم کی ہمدردی سے لبریز ہوتا ہے نہ کہ وہ شاعر جو شاعری کو گذر اوقات کا ذریعہ بناتا ہے اور خوشامد اور ضمیر فروشی سے اپنا پیٹ پالتا ہے۔

دل

حل لغات اور تشریح مشکلات | دل۔ یہ اس نظم کا عنوان ہے اور اس سے مراد وہ مضمرہ گوشت نہیں ہے جو ہر شخص کے سینہ میں متحرک ہوتا ہے۔ بلکہ وہ لطیفہ نوری ہے جو مرکز عشق ہے۔ اقبال کے یہاں دل سے مراد حقیقت عشق یا قوت عشق ہے جو عقل کے مد مقابل ہے۔

(۱) قصہ دار در سن بازی طفلانہ دل۔ یعنی عشق کی نگاہ میں سولی پر چڑھ جانا (موت گوارا کر لینا) کوئی مشکل کام نہیں ہے۔ بلکہ عاشق اس کو بچوں کا کھیل سمجھتا ہے التجائے الہی سرخی افسانہ دل۔ یعنی عاشق کی داستان حیات کا عنوان یہ ہے کہ وہ خدا سے یہ درخواست کرتا ہے کہ مجھے اپنا جلوہ دکھا دے یعنی دیدار الہی کی آرزو اس کی زندگی کا خلاصہ ہے۔

(۲) جادہ ملک بقا ہے خط پیمانہ دل بقا یعنی ہمیشگی کو ملک فرض کر کے اس کے لئے راستہ ثابت کیا ہے اور دل پیمانہ (ساعت) فرض کر کے اس کے لئے خط ثابت کیا۔ خط شراب کی مقدار کا اندازہ کرنے کے لئے پیمانہ میں لکیریں بنا دیتے ہیں۔ اس لکیر کو شاعر نے تخیل کی بنا پر واسطہ سے تشبیہ دی ہے۔ بقا ضد ہے فنا کی۔ اور عشق کی خاصیت یہ ہے کہ وہ عاشق کو صفت بقا عطا کر دیتا ہے۔ شاعر کہتا ہے کہ جب خط پیمانہ میں بقا کی شان پائی جاتی ہے تو جو شراب اس پیمانہ میں ہے اس کے پینے سے بدرجہ اتم شان بقا پیدا ہو جائے گی۔ اس شعر میں تجاہل عارفانہ کی صنعت پائی جاتی ہے۔ بنظر ہر تو سوال کیا ہے لیکن بہ باطن دوسرے مصرعے میں جواب دیدیا ہے کہ ”مے“ میں شان بقا عطا کرنے کی بدرجہا زیادہ طاقت موجود ہے

(۳) ابر رحمت۔ مراد رحمت خداوندی + عشق کی بھلی مراد آنش عشق۔ مرز عہ ہستی

زندگی یا ہستی کی کھیتی + اگادانہ دل یعنی دل زندہ ہو گیا۔ مطلب یہ ہے کہ جب عاشق اپنا تن، من اور دھن یہ تینوں چیزیں عشق کی آگ میں گرفتہ کر دیتا ہے تو اس کا دل زندہ ہو جاتا ہے یا جب عاشق اپنی ہستی کو خاک کر دیتا ہے تو اس میں شان بقا پیدا ہو جاتی ہے۔ اس نکتہ کو شاعر نے تعجب کے انداز میں بیان کیا ہے کہ میں حیران ہوں کہ عشق کو کس چیز سے تعبیر کروں۔ ابرہہ رحمت سے یا بجلی سے؟ ابرہہ رحمت تو اس لئے نہیں کہہ سکتا کہ ہستی جل گئی، بجلی اس لئے نہیں کہہ سکتا دل سرسبز ہو گیا۔ یہ وہ شاعرانہ انداز بیان ہے جس نے شعر میں اس قدر دلکشی پیدا کر دی ہے اور اقبال بلاشبہ انداز بیان پر بڑی قدرت رکھتے ہیں۔

(۳) حسن سے محبوب مراد ہے + گنج گراںمایہ قیمتی خزانہ + ویرانہ دل نہ کھودا۔ یعنی شیریں کو اپنے دل میں تلاش نہ کیا + مطلب یہ ہے کہ فریاد نے غلطی کی جو شیریں کو حاصل کرنے کے لئے پہاڑ کھودنے کی زحمت اٹھائی۔ اگر وہ اسے اپنے دل میں تلاش کرتا تو کامیاب ہو جاتا۔ شیریں سے بدرجہا زیادہ حسین محبوب تو خود اس کے دل میں پوشیدہ تھا۔ لیکن وہ اس حقیقت سے آگاہ نہ ہو سکا۔ اس لئے شیریں کے حصول میں سرگرداں رہا۔

(۵) مطلب یہ ہے کہ دل چونکہ خدا کا گھر ہے اس لئے مجھے اس پر کبھی عرش کا دھوکا نہیں ہوتا ہے، کبھی کعبہ کا۔ اس شعر کا انداز بیان بہت دلکش ہے۔

(۶) دل کسی اور کا دیوانہ ہے یعنی خدا کا عاشق ہے۔ مطلب یہ ہے کہ میرا دل تو خدا کا طالب ہے اور چونکہ اس طلب کی وجہ سے دل بذات خود نہایت قیمتی اور قابل قدر ہو گیا ہے۔ اس لئے میں اپنے دل پر عاشق ہو گیا ہوں۔

(۷) رشک صد سجدہ ہے یعنی سینکڑوں سجدوں سے بہتر ہے۔ لغزش مستانہ دل دل کی وہ لغزش جو محالیت مستی اس سے سرزد ہو جاتی ہے مطلب یہ ہے کہ عاشق صادق

سے اگر بحالتِ مستی کوئی غلطی بھی سرزد ہو جائے تو وہ عشق کی نگاہ میں نیکی سے بڑھکر ہے۔

(۸) خاک کے ڈھیر سے انسان مراد ہے مطلب یہ ہے کہ جو شخص عشقِ الہی میں فنا ہو جاتا ہے اس میں یہ تاثیر پیدا ہو جاتی ہے کہ وہ ان لوگوں کو جو اس کی صحبت میں بیٹھتے ہیں خدا رسیدہ بنادیتا ہے۔

(۹) مطلب یہ ہے کہ دل کی شان ساری دنیا سے نرالی ہے انسان تو دامن میں پھنس کر گم ہوتا رہتا ہے لیکن دل اگر دامنِ عشق میں گم ہوتا رہتا ہے تو تمام دنیا وہی قیود سے رہا ہو جاتا ہے۔ دل کی حقیقت یہ ہے کہ اگر وہ دنیا کی طرف مائل ہو، تو تصوف کی اصطلاح میں اس میلان کو گم ہوتاری سے تعبیر کرتے ہیں۔ اور اس گم ہوتاری سے رہائی کی صورت یہ ہے کہ دل اللہ کی محبت میں فنا ہو جائے۔ اسی طرح اگر کسی درخت یا انسان پہ بھلی گم پڑے تو وہ جل جاتا ہے۔ لیکن اگر دل پہ (عشقِ الہی کی) بھلی گم پڑے تو سرسبز ہو جاتا ہے خلاصہ کلام یہ کہ انسان کا دل عالمِ مادی سے تعلق نہیں رکھتا اس لئے مادیات کے قوانین اس پر عائد نہیں ہو سکتے۔

موجِ دریا

حل لغات اور شرح مشکلات | دل بیتاب سے یہاں موج کا تقاضائے ذات مراد ہے + عین ہستی۔ یعنی میری ہستی کی حقیقت + صورت سیماب۔ پارے کی مانند پایاب۔ گہر سے پانی کی ضد ہے + حلقہ گم داب۔ یعنی بھنور۔ توسن بمعنی گھوڑا خار ماہی بمعنی مچھلی کی ہڈی۔ جذب مہ کامل۔ جب چودھویں کا چاند سمندر پہ چمکتا ہے تو قانونِ قدرت کے مطابق پانی میں تلاطم پیدا ہو جاتا ہے اور موجیں بہت اونچی ہو جاتی ہیں۔ ساحل سے سر پٹکنا یعنی ساحل سے ٹکرانا۔ محبت ہے مجھے منزل سے

یعنی ہر موج ساحل تک ضرور پہنچتی ہے۔ پلو چھے کوئی میرے دل سے یعنی تڑپنا موج کی خاصیت ہے۔ زحمت تنگی دریا۔ وہ کلفت جو دریا کی تنگی سے پیدا ہوتی ہے گہریاں بھاگنے والا۔

اس نظم میں اقبال نے موج کی کیفیت بیان کی ہے کہ حرکت اور روانی اس کی ذات کا خاصہ ہے۔ اس حرکت کو شاعر نے اضطراب سے تعبیر کیا ہے جس طرح سیماب کو ایک لمحہ کے لئے قرار نصیب نہیں ہوتا۔ اسی طرح موج بھی ہر وقت متحرک رہتی ہے۔ دریا میں کوئی شے گہر داب ہو یا پھلی موج کی روانی کو نہیں روک سکتی۔ آخری شعر میں حسن تعلیل ہے۔ یعنی موج کی تڑپ کا باعث یہ ہے کہ دھندلہ کی وسعت کی طالب ہے دریا کی تنگی سے پریشان رہتی ہے۔

رخصت اے بزم جہاں

حل لغات اور تشریح مشکلات | اے بزم جہاں۔ اے اہل دنیا + آباد ویرانہ اس ترکیب میں صنعت تضاد پائی جاتی ہے۔ کیونکہ آباد ضد ہے ویرانہ کی۔ اقبال نے دنیا کو آباد ویرانے سے اس لئے تعبیر کیا ہے کہ بظاہر آباد ہے لیکن غور سے دیکھو تو بے آبادی نہیں۔ سب مطلب کے یار ہیں۔ دراصل کوئی کسی کا نہیں ہے۔ اس لئے شاعر کی نگاہ میں یہ آباد دنیا دراصل ویرانہ ہے۔ درخور محفل نہیں۔ لوگوں کی محفل میں شریک ہونے کے لائق نہیں ہوں کیونکہ افسردہ ہوں۔ اور افسردہ دل افسردہ کنڈا بننے والا۔ دربار سلطان قید ہے۔ بادشاہوں کا اور نوابوں کا دربار بظاہر بہت دل کش ہوتا ہے لیکن دراصل قید خانہ ہے۔ امیر وزیر اور درباری اور مصاحب جب تک ضمیر فردشی اور خوشامد نہ کریں۔ ترقی۔ انجام اعزاز اور اکرام کوئی چیز حاصل نہیں کر سکتے بادشاہوں اور نوابوں کے دربار میں کوئی شخص اپنی مرضی سے کوئی کام تو درکنار بات بھی نہیں

کہہ سکتا جیل خانوں میں تو صرف جسم قید میں ہوتا ہے لیکن درباروں میں تو جسم اور روح دونوں بادشاہوں کے غلام ہوتے ہیں۔ میری رائے میں بادشاہوں اور نوابوں کی قربت اور مصاحبت سے بڑھ کر دنیا میں کوئی لعنت نہیں نہ نجر طلانی کا اسیر، بادشاہ اور نواب سونے اور چاندی کے زور سے یعنی زر پاشی کی بدولت شریفوں کو اپنا غلام بناتے ہیں خود آراہم یعنی خود پسند اور متکبر اور اپنی آرائش میں مشغول رہنے والا + موج بحر کی صورت چونکہ موجوں کو کبھی ایک لمحہ کے لئے بھی کسی جگہ قرار نہیں ہوتا۔ اس لئے شاعر عیشہ موج کو بیتاب اور مضطرب سے تعبیر کیا کرتے ہیں۔ شبستاں بمعنی خوابگاہ۔ وہ کمرہ جس میں دولت مند رات کے وقت بیٹھتے یا آرام کرتے ہیں۔ عموماً بہت آرام سے بیٹھتا ہوتا ہے۔ اور لوازم عیش موجود ہوتے ہیں۔ ہنگامہ عشرت بمعنی عشرت کدہ ظلمت میں روشنی کی جستجو کرتا رہا۔ یعنی اس دنیا میں سکون کی تلاش کرتا رہا + خار میں نظارہ گل ڈھونڈا اس مکار دنیا میں شرافت کی تلاش کرتا رہا + وہ یوسف ہاتھ نہ آیا۔ یعنی اس دنیا میں (جس کے حصول کے لئے ہر شخص اپنا دین و ایمان بیچنے کے لئے تلا ہوا ہے) صداقت، دیانت اور وفا کہیں نہیں پائی جاتی۔

پہلے بند کا خلاصہ یہ ہے کہ یہ دنیا شریف مخلص اور دیانتدار آدمیوں کے رہنے کی جگہ نہیں ہے۔ اس کے حصول کی صورت بکرو فریب کے علاوہ اور کوئی نہیں چونکہ شریف آدمی ناخوشامد کہہ سکتا ہے نہ ضمیر فروشی نہ مکاری نہ بے ایمانی۔ اس لئے اس کے سامنے صرف ایک ہی راستہ ہے اور وہ یہ کہ سکوت ذہن کو ہمسار میں گھر بنائے اور انسانوں کے بجائے نرگس گل لالہ اور بلبل کی ہمسائیگی اختیار کر لے چنانچہ اقبال نے دوسرے بند میں زندگی کی تصویر کھینچی ہے۔

سکوت دامن کو ہمسار۔ پہاڑی کے دامن کی خاموشی اور تنہائی +
آہ! یہ لذت کہاں موسیقی گفتار میں۔ یعنی جنگل کی خاموش فضا شہروں

کی ہنگامہ پر در محفلوں سے زیادہ دلکش ہوتی ہے + نرگس شہلا، سہرخ رنگ کی نرگس جو واقعی بہت حسین ہوتی ہے اور پہلے زمانہ میں شاعر اسے معشوقہ کی تشبیہی آنکھوں سے تشبیہ دیا کرتے تھے۔ (اب نرگس اور صنوبر کا تذکرہ رجعت پسندی کی دلیل ہے) اس بند کا مطلب یہ ہے کہ دنیا میں ہر شخص کو ہنگامہ اور جلسے محفلیں اور فقہے پسند ہیں۔ لیکن شاعر کو خلوت اور خاموشی پسند آتی ہے۔ جہاں کوئی انسان نہ ہو صرف فطرت کی گلکاریاں ہوں۔ نرگس اس کی ہم نشین ہو، گل اس کا رفیق ہو۔ اور بلبل اس کی ہمسایہ ہو۔ جب نیند آئے تو وہ سبزہ زار پر سو جائے اور صبح کو کوئل بولے تو بیدار ہو جائے۔

پیامی بزم قدرت کا ہوں میں۔ یعنی میں مظاہر فطرت کی ترجمانی کرتا ہوں۔ کائنات میں جس قدر اور جہاں کہیں فطری حسن پایا جاتا ہے شاعر اس کو دیکھتا ہے اس سے متاثر ہوتا ہے اور اپنے تاثرات کو شعر کے لباس میں دنیا کے سامنے پیش کرتا ہے۔ بالفاظ دیگر شاعر فطرت کا پیغام رساں ہے + چمن کی خاموشی میں گوش بر آواز ہوں۔ یعنی شاعر صحرا کی خاموش فضا میں بڑے انہماک کے ساتھ فطرت کے حسن و جمال معنوی کا مطالعہ و مشاہدہ کرتا رہتا ہے + نازاں ہوں اپنے گھر پہ میں یعنی میں گوشہ تنہائی کو بادشاہوں کے محلات پر ترجیح دیتا ہوں + دارا ایران کا مہر بادشاہ جسے سکندر رومی نے ہلاک کیا تھا۔ بیلہ کی جنگ میں شکست فاش دی تھی + خندہ زن ہوں۔ یعنی دارا اور سکندر کے تخت شاہی کو حقارت کی نظر سے دیکھتا ہوں + جادو کا اثر۔ یعنی جب انسان مظاہر فطرت پر غور کرتا ہے تو اس کے دل کی گہرائی میں یہ یقین ہوتا ہے کہ یہ کائنات خود بخود موجود نہیں ہوئی ہے بلکہ اسے کسی علیم و حکیم اور قادر مطلق ہستی نے پیدا کیا ہے آخری شعر اس فارسی نظم کا حاصل ہے اور اس کا مطلب یہ ہے کہ راز زندگی فلسفہ سے معلوم نہیں ہو سکتا بلکہ گل کی پتی میں نظر آتا ہے راز بہت و بود، یعنی اگر

کسی شخص کے دل میں راز کائنات کے معلوم کرنے کا شوق ہو تو اسے لازم ہے کہ وہ فلسفہ کے بجائے فطرت کا مطالعہ کرے۔

طفل شیرخوار

حل لغات اور شرح مشکلات | اے نوارِ اقلیم چھوٹے بچہ کو اس رنج و غم سے لبریز دنیا میں نواز دینا۔ اقبال کی صداقت پسندی کی دلیل ہے۔ تیرا ائینہ تھا آزاد غبارِ آرزو یعنی جب تک تو رحمِ مادر میں تھا ہر قسم کی آرزو، اور خواہش سے پاک تھا۔ لیکن دنیا میں آتے ہی تیرے اندر آرزوؤں اور تمناؤں کا ایک طوفان برپا ہو گیا اور اب یہ آرزو تیری ہر حرکت سے ظاہر ہوتی ہے + آزادِ قیدِ امتیاز جس طرح فطرتِ کافر اور مومن، کالے اور گورے میں کوئی امتیاز نہیں کرتی۔ اسی طرح چھوٹے بچے بھی ان امتیازات سے آشنا نہیں ہوتے۔ اس حقیقت کو اقبال نے اس طرح بیان کیا ہے کہ شاید تو فطرت کے طریقِ عمل سے واقف ہے۔ اسی لئے کسی قسم کا امتیاز پسند نہیں کرتا۔ ہم آہنگ۔ ساتھی متفق۔ ہم خیال + تلون آشنا۔ وہ شخص جسے ایک حالت پر قرار نہ ہو، جو مستقل مزاج نہ ہو۔ تلون کے لغوی معنی ہیں رنگ بدلنا۔ مجازی معنی ہیں مزاج میں استقلال نہونا۔ گاہ بمعنی کبھی، کسی وقت۔

اس نظم کا خلاصہ یہ ہے کہ انسان بھی طفلِ شیرخوار کی طرح متلون المزاج ہوتا ہے۔ عام طور سے بچوں کو نادان کہتے ہیں۔ لیکن غور سے دیکھو تو حضرت انسان بھی نادانی میں بچوں سے کم نہیں ہے۔ وہ بھی بچوں کی طرح عارضی لذت کا شیدائی اور حسن ظاہری کا تمنا کرتا ہے۔ نیز عارضی اور فانی چیزوں کے حصول میں حقیقت سے غافل ہو جاتا ہے۔

تصویر درد

حل لغات اور شرح مشکلات | نہیں مذت کش تاب شنیدن + یعنی میری داستان اس قدر دل انگیز ہے کہ کوئی شخص اس کے سننے کی تاب نہیں لاسکتا دستور زبان بندی۔ یعنی محفل میں بات کرنے کا حکم نہیں ہے۔ ورق، اس لفظ کے دو معنی ہیں۔ داستان کی رعایت سے اس کے معنی ہیں کتاب کے اوراق، اور پھول کی رعایت سے اس کے معنی ہیں پھول کی پتیاں دلالہ کے سببہ میں داغ ہے نرگس کی آنکھ میں آنسو ہیں اور گل کا سببہ چاک ہے اقبال کہتے ہیں کہ یہ وہ اصل میری ہی حالت ذراہ کا نقشہ ہے جو باغ میں نظر آتا ہے۔ ریاض یعنی باغ، میں حرف زیر لب شرمندہ گوش سماعت ہوں۔ یعنی میری حالت اس بات کی سی ہے جو نہ متہ سے نکل سکے، اور نہ کوئی اسے سن سکے۔ کنا یہ ہے عاشق کی بے بسی سے کہ وہ معشوق کے سامنے اپنا درد دل بیان نہیں کر سکتا + کچھ نہیں کھلتا۔ یعنی یہ نہیں معلوم ہو سکتا کہ یہاں کیا ہوں۔ میری ہستی قدرت کا مقصد ہے۔ یعنی فطرت نے یہ کائنات میرے لئے پیدا کی ہے اگر میرا وجود نہ ہو تو یہ کائنات بے مقصد ہو جائے گی میں وہ ظلمت ہوں یعنی بظاہر میں خاکی ہوں اور خاک میں ظلمت ہوتی ہے لیکن میری حقیقت خاکی نہیں ہے، بلکہ نوری ہے۔ میں کہاں ہوں۔ یہاں میں سے ذات شاعر مراد نہیں ہے بلکہ انسان، مراد ہے اور اس جملہ کا مطلب یہ ہے کہ دراصل انسان کا مرتبہ بہت بلند ہے۔ کس کی دولت ہوں۔ یعنی میں اس دنیا میں خدا کا نائب ہوں۔ نظر میری نہیں مومن سیر عرصہ ہستی۔ اس شعر میں تصوف کا رنگ ہے یعنی انسان عالم صغیر ہے۔ وہ اگر اپنی حقیقت سے آگاہ ہو جائے تو اسے کائنات کی سیر کرنے کی حاجت نہیں رہے گی۔ کیونکہ ساری کائنات خود اس کے اندر

پوشیدہ ہے۔ مولایت کے دو معنی ہیں ایک تو ملک یا اقلیم اور دوسرے معنی موجب
 یہ لفظ تصوف میں استعمال ہو، اس بلند روحانی مقام کے ہیں جو سالک کو
 ریاضت اور مجاہدہ کی بدولت حاصل ہوتا ہے۔ صہبا بمعنی شراب۔ مینخانہ ہستی یعنی
 کائنات۔ ہر شے کی حقیقت ہوں۔ یعنی کائنات کی ہر شے میرے وجود سے قیمت
 پاتی ہے اگر میں نہ ہوں تو آفتاب ماہتاب ستارے، سونا، چاندی، دریا، پہاڑ،
 باغ، صحرا، محلات، عمارات کاغذ، قلم سب بیکار ہیں۔ رنگین بیانون سے شعر مراد ہیں
 بام عرش کے طائروں سے فرشتے مراد ہیں جنوں فتنہ ساماں۔ اس ترکیب میں تخریل
 کارنگ ہے۔ مراد ہے عشق حقیقی۔ آئینہ دل قضا کار اذواں ہے۔ یعنی جو شخص عشق
 حقیقی میں فنا ہو ہو جاتا ہے۔ وہ قضا و قدر کے اسرار سے واقف ہو جاتا ہے۔ نظارہ
 سے مراد ہندو مسلم افراق ہے۔ جس کو دیکھ کر شاعر کا خون ہو گیا۔ کلک ازل۔ کلک بمعنی
 قلم۔ کلک ازل سے تقدیر الہی یا مشیت ابنزی مراد ہے + گلیچیں سے برطانویہ اور
 باغبانوں سے ہندو اور مسلمان مراد ہیں عنادل عند بیب کی جمع ہے۔ مراد ہے ہندو
 مسلمان۔ وظیفہ۔ کثیر المعانی لفظ ہے لغوی معنی ہیں وہ بات یا کام جسے پابندی
 کے ساتھ بار بار کیا جائے۔ یہاں اس سے مراد ہے کوئی دعا، جو بار بار پڑھی جاتی ہے
 یہی اس کے عرفی معنی ہیں۔ اسلوب بمعنی طور طریقہ یا طرز۔ ہویدا بمعنی ظاہر ہو رونا
 یعنی شدت کے ساتھ رونا۔ سوز پنہاں سے مراد ہے۔ عشق کی آگ، بکھرے
 ہوئے دالوں سے ہندو مسلم مراد ہیں۔ سینہ کاوی۔ لغوی معنی سینہ کھودنا۔ مراد
 ہے۔ دشواریوں میں زندگی بسر کرنا مصائب برداشت کرنا۔ چشم بینا سے وہ
 انسان مراد ہے جو حقیقت شناس ہو یہ مجاز مرسل کی عمدہ مثال ہے۔ زمانہ کی
 طبیعت کا تقاضا، یعنی عصر حاضر کا اقتضار۔ دل بستہ محفل، یعنی محفل کا گرویدہ
 دیکھی نہ اس آئینہ میں اپنی ادا۔ یعنی تو نے اپنی حقیقت پر غور نہیں کیا۔ تعصب سے

مراد ہے غیروں کو بڑا سمجھنا نالہ بیدار سو زندگی ہو جا۔ یعنی ان طاقتوں کے خلاف احتجاج بلند کر جو زندگی کے مقاصد کی تکمیل میں خارج ہوں۔ سپند آسا سپند کے دانہ کی طرح۔ یعنی تو نے اپنے نالہ کو اسپند کی طرح اپنے دل میں بند کر رکھا ہے اسپند کے دانہ کو جب آگ میں ڈالتے ہیں تو وہ پگھلتا ہے اور اس سے آواز پیدا ہوتی ہے کف آئینہ پر حنا باندھنا۔ یہ محاورہ ہے مطلب اس کا یہ ہے کہ جس طرح آئینہ کو رنگ حنا سے کوئی رابطہ نہیں ہے۔ اسی طرح دل کی صفائی کو رنگ تعلق سے کوئی واسطہ نہیں ہے دنیا والوں سے تعلقات میں خوبی پیدا کرنے سے دل میں صفائی پیدا نہیں ہو سکتی۔ چونکہ آئینہ پر حنا کا رنگ نہیں چڑھ سکتا۔ اس لئے اس محاورہ کا مطلب ہے سو در کام کرنا بھی ہو گیا۔ کج بینی۔ غلط بینی یا طریق کار کی غلطی۔ مراد احمقانہ طرز عمل سطر قرآن سے مراد قرآن مجید کی بتائی ہوئی صحیح تعلیم یا صراطِ مستقیم ہے سطر بمعنی مسطور یا احکام قرآن۔ چلیپا بمعنی صلیب مراد کج یا خمیدہ یا راہِ راست سے منحرف مثلاً زلف چلیپا بمعنی زلفِ خمدار۔ بت پندار۔ بمعنی غرور کا بت۔ مراد ہے غرور یا خود بینی جس میں ہر تعلیم یافتہ شخص مبتلا ہے اور اس سے نجات کی صورت صحبتِ مرشد کے علاوہ اور کوئی نہیں ہے۔ یوسف سے مراد صداقت ہے یعنی وہ اخلاقی تعلیمات جو تمام مذاہب میں یکساں طور پر پائی جاتی ہیں مثلاً جھوٹ بولنا۔ چوری کرنا۔ فریب دنیا زنا کرنا۔ رشوت لینا۔ بلیک مارکیٹ کرنا۔ یتیم کا مال کھانا، غریبوں کو ستانا۔ ہر مذہب میں ممنوع ہے۔ مطلق۔ منطق کی اصلاح ہے۔ مقید کی ضد ہے مطلق وہ جو تمام قیود و حدود سے بالاتر ہو۔ مثلاً اللہ کی ذات مطلق ہے۔ چنانچہ خدا کو ذات مطلق سے تعبیر کرتے ہیں۔ کیونکہ ہم اس پر قیود وارد نہیں کر سکتے قادرِ مطلق میں بھی یہی تصور پوشیدہ ہے۔ مطلق کو مقید کر دیا یعنی مسلمانوں نے رحمتِ الہی کے نزد دل کو صرف مسلمانوں کے ساتھ مختص کر دیا۔ اقبال نے اسی اختصاص کو قید سے تعبیر کیا ہے

کیونکہ اللہ کی رحمت تو عام ہے وہ رب العالمین ہے۔ اس لئے سب کی پرورش کرتا ہے
 بوالہوس یا ابوالہوس۔ لغوی معنی ہوس کا باپ۔ مراد ہے وہ شخص جو سراپا ہوس کا بندہ ہے
 اور ۹۹ فیصدی افراد ہوس ہی کے بندے ہوتے ہیں۔ اللہ کے بندے تو شاذ و نادر
 ہی نظر آتے ہیں۔ جم، جمشید کا مخفف ہے جو ایران قدیم کا مشہور بادشاہ گذرا ہے
 حکماء نے اس کے لئے ایک جام بنایا تھا جس میں سارے جہاں کا حال نظر آتا تھا فرقہ
 آرائی۔ یعنی مختلف گروہوں میں بٹ جانا اور ہر گروہ کا اپنے سوا دوسروں کو برا سمجھنا
 جیسے مسلمانوں کے مختلف فرقے ایک دوسرے کو برا سمجھتے ہیں۔ اس کا لازمی نتیجہ تعصب
 ہے اور اقبال کی رائے میں کسی قوم کو تباہ کرنے کے لئے فرقہ بندی اور تعصب یہ دو
 لعنتیں بالکل کافی ہیں۔ (ما شاء اللہ ہمارے ملک میں فرقہ بندی اور تعصب کے
 علاوہ تیسری لعنت بھی موجود ہے یعنی ذات پات کا امتیاز) اسی لئے اقبال نے یہ
 شعر لکھا ہے۔

فرقہ بندی ہے کہیں اور کہیں ذاتیں ہیں

کیا زمانہ میں پینے کی بھی باتیں ہیں

جنت سے نکلواتا ہے آدم کو۔ چونکہ اقبال نے فرقہ بندی کو شجر سے تشبیہ

دی ہے۔ اس لئے لفظ شجر کی رعایت سے یہ ترکیب لائے ہیں۔ کیونکہ ”شجر“ ہی

کے پاس جانے کی بدولت آدم کو جنت سے نکلنا پڑا تھا۔ اس ترکیب نے شعر میں

بہت دلکشی پیدا کر دی ہے۔ ریاضِ روضہ کی جمع ہے یعنی باغات۔ یہاں اقبال

نے اس لفظ کو شجر کے معنی میں استعمال کیا ہے۔ اقبال نے مرہم کو مونث باندھا ہے

لیکن دلی والے اس کو مذکر قرار دیتے ہیں۔ مجروح تیغ آرزو۔ یعنی اگر انسان

روحانی اور اخلاقی اعتبار سے ترقی کرنا چاہتا ہے تو اسے اپنے دل میں ”آرزو“

کا بلند ارادہ یا مقصد پیدا کرنا چاہیے۔ یہ نکتہ اقبال کے فلسفہ میں بنیادی حیثیت

رکھتا ہے، چنانچہ انھوں نے اسرار خودی میں اس کو بڑی وضاحت کے ساتھ لکھا ہے یہ صرف ایک شعر اس جگہ نقل کرتا ہوں۔

ماز تخلیق مقاصد زندہ ایم از شعاع آرزو تابندہ ایم

یعنی انسان کی زندگی تخلیق مقاصد پر موقوف ہے جس کے دل میں آرزو نہیں وہ شخص مردوں کی طرح ہے۔ آزاد احسان رفو۔ یعنی جبراع کا احسان گوارا نہ کرنا۔ شراب بخودی سے مراد یہ ہے کہ جب میں نے اپنی انفرادیت کو ملت میں گم کر دیا تو مجھ میں آسمان تک اڑنے کی طاقت پیدا ہو گئی، شکست رنگ سے مراد یہ ہے کہ تمام ظاہری امتیازات سے کنارہ کشی کی بدولت میرے اندر یہ صفت پیدا ہو گئی کہ میں نے بنی آدم کے دلوں میں مثل بو گھر بنا لیا ہے۔ یعنی جب میں ہر شخص کو اپنا بھائی سمجھتا ہوں تو لامحالہ ہر شخص مجھ سے محبت کرتا ہے۔ اسپر امتیاز ما تو۔ یعنی اپنی قوم یا جماعت کو اپنا عزیز اور دوسری قوموں کو غیر یا دشمن سمجھنا۔ ساغر سے مراد خود ذات جناب ہے، جناب ہے یعنی بلبلہ کی خست ایسی ہے کہ وہ ساغر سرنگوں را وناہا پیالہ معلوم ہوتا ہے۔ شاعر نے اس جگہ حسن تعلیل سے کام لیا ہے۔ یعنی اس کی ہمت کی علت یہ بتائی ہے کہ جناب چونکہ مستغنی دے بیازا ہے اس لئے عین دریا میں رہ کر بھی دریا سے طالب آب نہیں ہوتا۔ اور بیگانہ خواہ ہندو اور مسلمان مخاطب ہیں جن کے دل تعصب سے لبریز ہیں۔

بخت خفتہ سویا ہوا نصیباً۔ مطلب یہ ہے کہ جب کسی قوم کے افراد میں محبت کارنگ پیدا ہو جاتا ہے تو قوم ترقی اور سر بلندی سے ہمکنار ہو جاتی ہے دنیا کی کوئی حکومت یا طاقت اس قوم کو غلام نہیں بنا سکتی جس کے افراد میں باہمی محبت کارنگ پایا جاتا ہو۔ علاج گردش چرخ کہن۔ یعنی حوادث و مصائب روزگار پر غالب آنے کی طاقت۔ دل کے جلانے سے محبت کرنا ہے۔ سراپا نور ہو جانا یعنی مادی یا سفلی خواہشات سے بالاتر ہو جانا۔

روحانیت کے باندہ مقام پر فائز ہو جانا۔ بیستوں، ایران میں ایک پہاڑ کا نام ہے بعض

لوگوں کا یہ خیال ہے کہ شیریں کا محل اسی پہاڑ کے دامن میں واقع تھا اور فرہاد نے اسی کو کھود کر نہر نکالی تھی۔ تمیز ملت و آئین سے مذہبی اختلاف مراد ہیں۔

نظم پر تبصرہ | یہ دلکش نظم اقبال نے ۱۹۰۴ء کے آغاز میں لکھی تھی۔ جب ان کی عمر ۳۳ سال کے قریب تھی۔ یہی وجہ ہے کہ اس نظم میں بھی جوانی کا رنگ نمایاں ہے۔ یہ وہ زمانہ ہے جب اقبال پر وطن دوستی کا رنگ غالب تھا۔

اس نظم میں اقبال ایک وطن پرور (نیشنلسٹ) کی شکل میں قوم کے سامنے آتے ہیں اور جو رنگ ہمارے نیا شوالہ اور نرمانہ ہندی میں پایا جاتا ہے۔ وہی رنگ پوری شدت کے ساتھ اس نظم میں نظر آتا ہے۔ انھوں نے دل کھول کر اہل وطن کی نفاق انگیز روش پر نوحہ خوانی کی ہے۔ اور انہیں صاف لفظوں میں متنبہ کیا ہے۔ کہ اگر تم نے آنے والی مصیبت کا اندازہ کر کے آپس میں اتحاد نہ کیا تو تم مٹ جاؤ گے اور غ۔

تمہاری داستان تک بھی نہ ہوگی داستانوں میں

بد قسمت وطن کی حالت زار انہیں اس درجہ متاثر کرتی ہے کہ وہ ہر وقت اسکے تاریک مستقبل پر آنسو بہانا چاہتے ہیں اس میں کوئی شک نہیں کہ اس نظم میں ایک سچے محب وطن کی مضطرب روح آہ فریاد میں مصروف نظر آتی ہے اور جو اشعار اس کے دل کی گہرائیوں سے نکلے ہیں وہ ہر محب وطن کو متاثر کر دینے کے لئے کافی ہیں۔ جس بناء کا پہلا شعر یہ ہے۔

رلاتا ہے ترانہ اے ہندوستان مجھ کو

کہ عبرت خیز ہے تیرا، فسانہ سب فسانوں میں

یہ پورا بند اقبال کے وطن پرورانہ جذبات کا بہترین مرقع ہے۔

اس نظم میں آٹھ بند ہیں۔ ہم ہر بند کا مطلب جدا گانہ لکھیں گے۔

پہلا بند :- اس بند میں تمہید کا رنگ ہے کہتے ہیں کہ میری داستان اس قدر دردناک ہے

کہ بہت کم لوگ اس کے سننے کی تاب لا سکتے ہیں۔ یہی وجہ ہے کہ میں نے خموشی کو اپنا
 شیوہ بنا لیا ہے۔ قوم کے افراد اس قدر بے حس ہو گئے ہیں کہ وہ میری فریاد سننا نہیں چاہتے
 یہی وجہ ہے کہ میری زبان بات کرنے کو ترستی ہے۔ مطلب یہ کہ کوئی سننے والا نہیں ہے
 لالہ کے داغ جگمگ سے نرگس کی اشک فشاں آنکھوں سے اور گل کی سینہ چاکی سے میرے
 سوز دروں اور بتیابی دل کا کچھ اندازہ ہو سکتا ہے۔ اور قمریوں، طوطیوں اور بلبلوں کے نغموں
 میں یہ سوز و گداز میری ہی طرزِ فغاں کی تقلید سے پیدا ہوا ہے۔ میری داستان اس قدر
 درہ انگیز ہے کہ اگر شمع کو سناؤں تو وہ بھی رونے لگے۔

اے خدا! اندر میں حالات اس دنیا میں جینے کا کیا فائدہ ہے۔ نہ زندگی میرے
 اختیار میں ہے نہ موت۔ اگر زندگی اختیار میں ہوتی تو میں ہمیشگی کی صفت پیدا کر لیتا اور اگر
 موت اختیار میں ہوتی تو ابھی مر جاتا۔ کیونکہ اب جینے میں کوئی لطف باقی نہیں ہے۔ میری
 گریہ زاری اور میری ہر بادی دراصل ساری کائنات کی ہر بادی ہے کیونکہ انسان
 اشرف المخلوقات ہے جب وہ فنا ہو گیا تو سمجھو کہ ساری کائنات فنا ہو گئی ہے

دریں حسرت سرِ عمر یست افسونِ جرسِ دارم

ز فیضِ دلِ نیمیدن ہا خروش بے نفسِ دارم

اقبال نے اس شعر کو ایک یا کمال آرٹسٹ کی طرح پہلے بند کا آخری شعر بنایا ہے
 کیونکہ اس شعر میں اس بند کی روح سمٹ کر آگئی ہے یہی وجہ ہے کہ یہ شعر ایسا معلوم ہوتا
 ہے گویا کسی کارِ بیگر نے انگلی بٹھی میں نگینہ جڑ دیا ہو۔ مطلب اس کا یہ ہے کہ اس دنیا میں
 ایک مدتِ دراز سے میری کیفیت وہی ہے جو جرس کی ہے یعنی وہ بظاہر خاموش ہے
 لیکن اس کے اندر شور و ہوشیدہ ہے۔ اسی طرح میں بظاہر خاموش ہوں لیکن بقول غالب
 ہر ہوں میں نغموں سے یوں راگ سے جیسے باجہ
 اکب ذرا چھڑیئے پھر نہ دیکھئے کیا ہوتا ہے

دوسرے مصرعہ کا مطلب یہ ہے کہ عشق سے تپش دل پیدا ہوئی اور اس تپش
دل کا نتیجہ یہ نکلا کہ میری شخصیت ترویش ہے نفسی کا خزانہ بن گئی یعنی میرے سینے
میں آہ و فرباد کا ایک طوفان پوشیدہ ہے لیکن بظاہر میں خاموش ہوں۔

دوسرا بند: دوسرے بند میں شخصی رنگ پایا جاتا ہے اس میں شاعر نے اپنی
شخصیت اور اپنے مقام کو واضح کیا ہے۔ کہتے ہیں کہ مجھے دنیا کی خوشیوں سے کوئی حصہ
نہیں ملا خوشی بھی میری محرومی پر روتی ہے اسی طرح گویائی بھی میری بد نصیبی پر ماتم
کرتی ہے کہ کوئی شخص میری داستان غم سننے کو تیار نہیں ہے۔ میں بہت پریشان ہوں
لیکن اس عقد کو حل نہیں کر سکتا کہ میں کون ہوں؟ سکندر (فاتح کائنات یا سردارِ عالم)
ہوں یا آئینہ کسی دوسری ہستی کا خادم ہوں؟ کہہ دو کہ درت (محض بیکار شے) ہوں؟ یہ سب کچھ ہے لیکن
میں اتنا ضرور جانتا ہوں کہ میں محور موجودات اور مرکز کائنات ہوں۔ میری ہستی قدرت کا مقصد
ہے اگر میں نہ ہوں تو یہ ساری فطرت بیکار ہو جائے گی یہ سب کچھ میرے ہی لئے پیدا کیا
گیا ہے۔ بظاہر ظلمت (مشت خاک) ہوں لیکن میری حقیقت خاک کی نہیں ہے نورانی
ہے۔ میری مثال اس خزانہ کی سی ہے جو کسی صحرا میں پوشیدہ ہو۔ بلاشبہ دنیا میں
بہت کم لوگ انسان کے حقیقی مقام سے آگاہ ہیں۔ اگر کوئی شخص غور سے دیکھے تو
انسان عالم صغیر ہے۔ جو کچھ ساری کائنات میں ہے وہ سب انسان میں موجود ہے
اور جو شخص اس حقیقت سے آگاہ ہو جاتا ہے کہ سب کچھ اندر ہی موجود ہے وہ پھر باہر
کی اشیاء کو دیکھنے سے بے نیاز ہو جاتا ہے۔

میں وہ چھوٹی سی دنیا ہوں کہ آپ اپنی ولایت ہوں۔ یہ مصرعہ اس قدر بلیغ
ہے کہ تشریح سے بالاتر ہے اگر انسان اپنے دل کی سیر کرے تو اسے اس کے اندر ساری
کائنات کا جلوہ نظر آئے گا۔ اس لئے وہ اس خارجی دنیا کی سیر سے بے نیاز ہو جائے گا
اگر اس کائنات کو میخانہ فرض کیا جائے تو انسان نہ تو شراب ہے نہ ساقی ہے نہ مستی ہے

نہ پہچانہ ہے۔ بلکہ اس میخانہ میں جس قدر اشیاء نظر آتی ہیں۔ انسان ان سب اشیاء کی حقیقت ہے یعنی سب کچھ وہی ہے سب کچھ اسی کی بدولت ظہور میں آیا ہے۔ اگر وہ نہ ہو تو پھر کسی شے کی کوئی قدر و قیمت نہیں ہے۔ کوئی مصرف نہیں ہے۔ کوئی مقصد نہیں ہے میں اپنے دل کے آئینہ میں ساری کائنات کا راز دیکھ سکتا ہوں۔ یعنی انسان کا دل وہ آئینہ ہے جس میں ساری کائنات منعکس ہے اور یہی وجہ ہے کہ میں جو دیکھتا ہوں وہی بے کم و کاست بیان کرتا ہوں۔

نوٹ:- اس بند کے چار اشعار میں اقبال نے تصوف کے حقائق و معارف بیان کئے ہیں اور اگر کوئی شخص ان اشعار کو:-

یہ سب کچھ ہے مگر ہستی مری مقصد ہے قدرت کا

سر اپا نور ہو جس کی حقیقت میں وہ ظلمت ہوں

سے لے کر ”میں اس میخانہ ہستی میں ہر شے کی حقیقت ہوں“ غور سے پڑھے گا تو اسے اقبال کے فلسفہ خودی کے ابتدائی نقوش بھی نظر آ سکتے ہیں۔ افسوس ہے کہ میں اس مختصر شرح میں ان باتوں کی تفصیل بیان نہیں کر سکتا۔ بس اس قدر کہنے پر اکتفا کرتا ہوں کہ یہ شعر:-

نہ صہیا ہوں نہ ساقی ہوں نہ مستی ہوں نہ پہچانہ

میں اس میخانہ ہستی میں ہر شے کی حقیقت ہوں

مرشد رومی کے اس شعر سے ماخوذ ہے:-

قالب از ماہست شدنے ما از و

بادہ از ماہست شدنے ما از و

یعنی شراب کی وجہ سے ہمارے اندر مستی پیدا نہیں ہوتی بلکہ ہماری وجہ

سے شراب میں مستی پیدا ہوتی ہے۔

تیسرا بند :- اس بند میں اقبال نے اہل وطن کو متنبہ کیا ہے کہ اگر وہ عصر حاضر کے تقاضوں سے بے خبر رہے تو مصائب کا نبرد یقینی ہے چنانچہ کہتے ہیں کہ خدا نے مجھ کو شعرا کی صفت میں وہ مقام بلند عطا کیا ہے کہ میں فرشتوں کا ہم زبان ہوں اور میرا دل قصاء و قدر کے اسرار کا آئینہ بن گیا ہے۔ اس کے بعد ہندوستان سے خطاب کرتے ہیں کہ تیرے باشندوں کا طرز عمل، مصلحت و وقت کے اس قدر خلاف ہے کہیں آئندہ مصائب کا تصور کر کے لرزہ بر اندام ہو جاتا ہوں اور بے اختیار میری آنکھوں سے آنسو رواں ہو جاتے ہیں۔ اگر باغبان (ہندو مسلم) اسی طرح آپس میں لڑتے رہے تو گلچیں (انگریز) اس باغ کو ضرور تاراج کر دے گا۔ اس کے بعد اہل وطن سے خطاب کرتے ہیں کہ دشمن تمہیں بہ بادِ کمرہ کی فکر میں لگا ہوا ہے اس لئے عہدِ کھن کی داستانوں کو چھوڑ کر مستقبل کی فکر کر۔ عہدِ کھن کی داستانوں سے مسلمان یا دشمنوں سے فرضی مظالم کی وہ داستانیں مراد ہیں جو ہندو مورخین نے دیدہ و دانستہ اپنی تصانیف میں درج کی ہیں تاکہ ہندوؤں کے دلوں میں مسلمانوں کے خلاف نفرت کے جذبات پیدا ہوں۔

اے اہل وطن! ان لوگوں کے خلاف صدائے احتجاج بلند کرو جو ہندوستان کی مختلف اقوام میں منافرت پیدا کر رہے ہیں۔ اگر تم نے ایسا نہ کیا تو یقیناً مسطر جاؤ گے کیونکہ آئین قدرت یہی ہے کہ خدا اسی شخص کی نذر کرتا ہے جو امن و امان قائم کرنے کے لئے جدوجہد کرتا ہے۔

چوتھا بند :- اس بند میں اقبال نے یہ بات بیان کی ہے کہ کوئی سنے یا نہ سنے میں اپنی سی کوشش ضرور کروں گا میں اپنا مدد دل اہل وطن کو ضرور سناؤں گا۔ میں اس ملک سے نفرت اور عداوت کی ظلمت کو ضرور دور کروں گا اور اپنی ساری قوتوں کو اہل وطن کے بیدار کرنے میں صرف کروں گا۔ بیشک بیشتر افراد کو ایک پلیٹ فارم پر جمع

کمر نا بہت مشکل کام ہے لیکن میں کوشش کروں گا کہ یہ مشکل آسان ہو جائے اور اقوام ہند میں اتحاد پیدا ہو جائے۔ میں سب کو وطن کی محبت کا سبق پڑھاؤں گا اور جو حقیقت مجھ پر منکشف ہو گئی ہے کہ اتحاد ہی سے ہم کامیاب ہو سکتے ہیں۔ اس کو سب لوگوں پر ظاہر کروں گا۔

پانچواں بند: اس بند میں اقبال نے اقوام ہند کو یہ تلقین کی ہے کہ اپنے زراویہ نگاہ میں وسعت اور خیالات میں بلندی پیدا کریں اور تعصب کو اپنے دل سے بالکل نکال دیں۔ کہتے ہیں کہ اے مخاطب! مجھے افسوس ہے کہ تو نے اپنے خیالات میں رنجیت پیدا نہیں کی۔ ساری عمر بے ست خیالات میں بسر کر دی۔ تو نے اپنی جماعت کے تنگ خانہ میں زندگی بسر کی۔ دیگر ممالک اور دیگر اقوام کے طرز عمل کا مطالعہ نہیں کیا اور نہ تو نے کبھی اپنی حقیقت پر غور کیا کہ خدا نے تجھ کو بلند مقام کے حصول کے لئے پیدا کیا ہے اگر تو دنیا میں عزت کی زندگی بسر کرتی چاہتا ہے تو تعصب کو اپنے دل سے نکال دے۔ تو جن لوگوں کو برا سمجھتا ہے وہ لوگ دراصل تیرے بھائی ہیں۔ تو دنیاوی تعلقات کی درستی میں مشغول ہے اور یہ سمجھتا ہے کہ اس طریقہ سے تجھے صفائی قلب حاصل ہو جائے گی۔ یہ تیری غلط فہمی ہے نیز ایہ فعل ایسا ہی بے سود ہے جیسے کوئی شخص آئینہ پر مہندی لگا کر اسے رنگین کرنے کی کوشش کرے۔ تو نے قرآنی تعلیمات سے کوئی فائدہ حاصل نہیں کیا بلکہ اس کی غلط تعبیر کی اور اس طرح حقیقت سے دور ہو گیا نیز ایہ طرز عمل، تیری کج بینی اور غلط فہمی کی دلیل ہے۔ جس پر زمین اور آسمان دونوں ماتم کر رہے ہیں، تو زبان سے توحید کا دعویٰ کرتا ہے۔ لیکن تو قرآن کے بجائے اپنے نفس کی اطاعت کر رہا ہے اس لئے اس زبانی دعویٰ سے تجھے کوئی فائدہ حاصل نہیں ہو سکتا تو صرف اپنی جماعت سے محبت کرتا ہے، یعنی تو نے محبت کو جو ایک عالمگیر (مطلق) حقیقت ہے اسے صرف اپنی قوم کے افراد میں مفید کر دیا ہے۔ تو میرے بیٹھ کر اگر

دعوت و نصیحت کرتا ہے تو اس میں اپنی قوم کو ساری دنیا سے محبت کرنے کی تلقین نہیں کرتا بلکہ تیری نصیحت میں بھی افسانہ کارنگ پایا جاتا ہے۔

چھٹا بندہ۔ اس بند میں اقبال نے پانچویں بند کے خیالات کی مزید وضاحت کی ہے کہتے ہیں اے مخاطب! اپنی نگاہ کے اندر وسعت پیدا کر یعنی پروانہ کارنگ پیدا کر۔ وہی خاص شمع سے محبت نہیں کرتا بلکہ روشنی سے محبت کرتا ہے۔ خواہ وہ روشنی دیر میں ہو یا حرم میں اسی خیال کو ایک شاعر نے یوں ادا کیا ہے۔

ع پروانہ بہ چراغِ حرم و دیہ اند

یعنی تو اپنی آنکھ میں ایسی صلاحیت پیدا کر کہ وہ ہر شے میں خدا کا جلوہ دیکھ سکے۔ اگر ایک انسان پر یہ حقیقت منکشف ہو جائے کہ کافر بھی اللہ ہی کی مخلوق ہے تو وہ اس پر مہربانی کرے گا۔ جس طرح پروانہ ہر شمع سے محبت کرتا ہے۔ اسی طرح شبنم ہر پھول کو (خواہ وہ ہندو کے باغ میں ہو یا مسلمان کے) فیض پہنچاتی ہے۔

اے مخاطب! اللہ نے انسان کو آنکھیں صرف مختلف اشیاء کو دیکھنے کے لئے نہیں دی ہیں۔ بلکہ مقصد باری تعالیٰ یہ ہے کہ انسان ان کے ذریعہ سے ہر شے میں خدا کا جلوہ دیکھے۔ اگر کوئی شخص اپنی حقیقت سے آگاہ نہ ہو سکے، یعنی اپنے آپ کو نہ دیکھ سکے تو اس نے ساری کائنات کو دیکھ لیا تو بھی کچھ فائدہ نہیں ہو سکتا۔ جس طرح جمشید نے اپنی ساری توجہ جام پر مبذول کی لیکن اس کے ذریعہ سے وہ اپنی حقیقت سے آگاہ نہ ہو سکا۔ یاد رکھو کہ فرقہ بندی وہ ناپاک درخت ہے جس کا پھل تعصب ہے یعنی فرقہ بندی سے انسان کے اندر تعصب کارنگ پیدا ہو جاتا ہے، اور یہ تعصب جس شخص میں پیدا ہو جائے وہ اس دنیا میں کسی قسم کی ترقی نہیں کر سکتا۔ اسی پر قوم کو قیاس کر سکتے ہیں

جب تک تمھارے دل میں بلندی کی آرزو پیدا نہ ہوگی تم بلندی حاصل

نہ کر سکو گے چنانچہ دیکھ لو برگ گل میں رفعت کی تمنا نہیں ہے۔ اس لئے وہ آفتاب کی طاقت جذب سے کوئی فائدہ حاصل نہیں کر سکتا۔ اس کے مقابلہ میں شبنم اور پربانا چاہتی ہے اس لئے جذب آفتاب سے فائدہ حاصل کر لیتی ہے اور اوپر چلی جاتی ہے جو لوگ شبیہ محبت اختیار کر لیتے ہیں وہ اس راہ میں دکھ بھی اٹھاتے ہیں لیکن وہ کسی سے اپنے دکھ کا مداوا (علاج) طلب نہیں کرتے۔ کیونکہ محبت اگر زخم لگاتی ہے تو مرہم بھی خود مہیا کر دیتی ہے۔ یعنی اگر اہل محبت کو دوسروں کے ساتھ ہمدردی کرنے کے سلسلہ میں کوئی تکلیف لاحق ہوتی ہے تو یہ احساس کہ ہم نے دوسروں کو فائدہ پہنچایا ان کی تکالیف کا مداوا (ازالہ) کر دیتا ہے۔ محبت میں یہ خاصیت ہے کہ دل میں خدا کا نور بیدار ہو جاتا ہے۔ بظاہر محبت بہت معمولی چیز ہے لیکن اس کی بدولت انسان خدا کا جلوہ دیکھ سکتا ہے۔

سالواں بندہ۔ اس بندہ میں اقبال نے اس بات کی تلقین کی ہے کہ دوسروں کے ساتھ مہربانی کا برتاؤ کرو لیکن کسی سے معاوضہ یا صلہ کی تمنا مت کرو۔ محبت کرو لیکن اس کا اجر صرف اللہ سے طلب کرو اگر تم دوسروں سے محبت کرو گے تو تمہاری تمام تکالیف دور ہو جائیں گی۔ اگر اس سلسلہ میں کوئی تکلیف پہنچے تو دوسروں سے شکایت مت کرو۔ کہتے ہیں کہ جب میں نے اپنی ہستی کو جماعت کی ہستی میں فنا کر دیا یعنی شراب بخوردی پی لی تو میری بہرہ از فلک تک ہو گئی۔ یعنی میرا مرتبہ بہت بلند ہو گیا میں نے اپنے آپ کو قوم ذات، قبیلہ اور خاندان کے رنگ سے پاک کر لیا اور اس کا نتیجہ یہ نکلا کہ ہر شخص کے دل میں میری عزت قائم ہو گئی جو سے مراد خوشبو ہے اور خوشبو کا کوئی رنگ نہیں ہوتا۔ اس کے باوجود وہ ہر پھول میں پوشیدہ ہوتی ہے میں ہر وقت وطن کی مصیبتوں بہرہ روار ہوتا ہوں۔ آنسوؤں کو وضو کے پانی سے تعبیر کیا ہے اور عبادت کی رعایت سے وضو کا لفظ لائے ہیں ان خوبوں کی وجہ سے مصرعہ

میں بہت دلکشی پیدا ہو گئی ہے چونکہ فرقہ بندی کی بناء پر ملک میں باعزت زندگی دشوار ہو گئی ہے اس لئے اس ملک میں رہنے کو جی نہیں چاہتا۔ چمن سے وطن مراد ہے اے مخاطب! اگر تو غور سے دیکھے تو صرف باہمی محبت وہ طاقت ہے جس کی بدولت قوم کو آزادی نصیب ہو سکتی ہے یعنی محبت انسان کو آزاد کر دیتی ہے۔ اور جو قوم آپس میں بدسرپرکار رہتی ہے وہ ہمیشہ غلامی میں مبتلا رہتی ہے افراد قوم کو لازم ہے کہ اپنے اندر بے نیازی کی نشان پیدا کریں۔ بلبہ سے سبق لو کہ وہ چونکہ نشان بے نیازی رکھتا ہے اس لئے دربار میں رہ کر بھی محتاج آب نہیں ہوتا۔

اے مخاطب! اگر تجھے دنیا میں عزت کے ساتھ زندگی بسر کرنے آرزو ہے تو اپنی قوم سے بے پروائی اختیار مت کر بلکہ سب سے محبت کر۔
نوع انسان کی محبت، ایسی شراب ہے کہ آدمی ساعر اور صراحی کے بغیر ہی مست رہتا ہے۔ دنیا کی تاریخ کا مطالعہ کر و یہ حقیقت واضح ہو جائے گی کہ جن قوموں نے دنیا میں ترقی کی ہے ان کے افراد کے دل میں ایک دوسرے کے لیے محبت کا جذبہ کار فرما رہا ہے۔

آکھٹوال بندہ:- اس بندہ میں اقبال نے محبت کی حقیقت اور اس کا فلسفہ بیان کیا ہے۔ کہتے ہیں کہ محبت مجموعہ اضداد ہے۔ اس کے رموز نکات فہم انسانی سے بالاتر ہیں۔ اگر کوئی شخص قوم کی محبت میں نرک وطن کو دیتا ہے تو پردیس میں بھی اس کو وطن کا لطف حاصل ہو سکتا ہے۔ اور نفس میں رہ کر بھی اس کو چمن کی زندگی نصیب ہو سکتی ہے۔ جو لوگ اپنے وطن کے سلسلہ میں قید و بند کی سختیاں گوارا کرتے ہیں۔ انھیں وہ تمام کمالیں راحت معلوم ہوتی ہیں۔

عام طور سے لوگ محبت کو مرض قرار دیتے ہیں۔ لیکن یہ مرض ایسا ہے

کہ قوم کے تمام امراض کا مداوا کر دیتا ہے۔ اس کی بدولت گردشِ چرخِ کہن یعنی تمام مصیبتوں کا ازالہ ہو جاتا ہے۔ اگر کوئی شخص محبت کی آگ میں اپنے دل کو جلائے تو اس کا نتیجہ یہ ہوگا کہ اس کا دل سراپا نور ہو جائے گا۔ جس شخص کا دل محبت کی آگ میں جل جاتا ہے تو وہ شمعِ انجمن بن جاتا ہے یعنی ایک دنیا پر دانوں کی طرح اس پر نثار ہونے کو نیا ہو جاتی ہے۔

اے مخاطب! یہ ساری کائنات مظہرِ خدا ہے۔ ہر شے میں اسی کا حسن نظر آتا ہے۔ شیریں بھی اسی کا جلوہ ہے اور فراہ بھی اسی کا۔ یاد رکھو! جن قوموں کے افراد نے آپس میں نفرت کا بازار گرم کیا ہے وہ ^{سفیرِ ہستی} سے نابود ہو گئی ہیں کاش میرے اہل وطن اس نکتہ سے سبق حاصل کریں۔ یہ داستان بہت طویل ہے۔ اسلئے میں سکوت اختیار کرنا مناسب سمجھتا ہوں۔ ورنہ اگرچاہوں تو اس موضوع پر بہت کچھ لکھ سکتا ہوں اس نظم کو اقبال نے نظیری کے اس شعر پر ختم کیا ہے۔

نہی گزرد کہ کوئے رشتہ معنی رہا کہ دم

حکایتِ یزدی سے پایاں بخاموشی ادا کر دم

یعنی میری داستان درد چونکہ بہت طویل تھی اس قدر طویل کہ اس کی کوئی انتہا ہی نظر نہیں آتی اسلئے میں نے خاموشی اختیار کرنی مناسب سمجھی۔

نالہ فراق

حل لغات اور شرح مشکلات | اے مکان۔ مراد ہے ہندوستان کہیں مراد ہے ڈاکٹر آرنلڈ۔ ضیائے روزِ فرقت۔ یعنی فراق کے دن کی روشنی کشتہٴ عزلت ہوں، یعنی تنہائی پسند ہوں۔ ایامِ سلف۔ گذرا ہوا زمانہ۔ دل کا ذرہ دل مراد ہے۔ خورشیدِ آشتا ہونے کو تھا، یعنی میرا دل علم کے نور سے

منور ہونے کو تھا۔ ٹوٹا ہوا آئینہ عالم نما ہونے کو تھا۔ اس سے بھی یہی مراد ہے کہ میں علم و حکمت میں ترقی کرنے والا ہی تھا۔ یا میرا سینہ معلومات کا خزانہ بننے ہی کو تھا (کہ استاد سے جدائی ہو گئی) ذرہ بمعنی پہاڑ کی چوٹی۔ کلیم ذرہ سینا۔ نئے علم، علم کے پہاڑ کی چوٹی کا کلیم (کہ وہ سینا کی رعایت سے کلیم کا لفظ لائے ہیں) مراد سے بہت بڑا عالم۔ موج نفس مراد ہے سانس یعنی شخصیت۔ باد نشاط افزائے علم وہ ہو جو علم کی مسرت میں اضافہ کر دے، یعنی تیری، صحبت میں رہ کر انسان اپنے علم میں اضافہ کر سکتا ہے۔ رہ بیمائی صحرائے علم۔ علم کے جنگل میں پیدل چلنا مراد ہے۔ علم حاصل کرنا۔ سودائے علم، یعنی تیری وجہ سے مجھے بھی علم حاصل کرنے کا شوق پیدا ہو گیا تھا۔ عقدہ تقدیر۔ تقدیر کی گرہ۔ یعنی رکاوٹ دور ہو جائے گی پنجاب کی زنجیر سے گورنمنٹ کالج کی ملازمت مراد ہے۔ گرویدہ تقریر یعنی تقریر (بیکچر) سننے کا عادی یا شائق۔

تبصرہ:- یہ نظم اقبال نے اپنے استاد ڈاکٹر سرٹی ڈبلیو آرنلڈ سی آئی ای ایم اے ڈی لٹ۔ آنجہانی کی یاد میں ۱۹۰۷ء میں لکھی تھی۔ جس طرح شمس العلماء مولانا سید میر حسن صاحب مرحوم نے ان کے اندر فارسی ادب اور شعر و سخن کا ذوق پیدا کیا تھا اسی طرح ڈاکٹر آرنلڈ نے ان کو فلسفہ اور حکمت کا شیدائی بنا دیا۔ حضرت علامہ نے اپنے استاد کو کلیم ذرہ سینا نئے علم کے شاندار لقب سے یاد کیا ہے اور اس میں کوئی شک نہیں کہ آرنلڈ بجا طور پر اس لقب کا مستحق تھا۔ افسوس کہ میں اس مختصر تبصرہ میں ڈاکٹر آرنلڈ کے کمالات علمی کی تفصیل بیان نہیں کر سکتا صرف چند واقعات بیان کرنے پر اکتفا کرتا ہوں

ڈاکٹر آرنلڈ ۱۸۵۷ء کے قریب علی گڑھ کالج میں فلسفہ کے پروفیسر مقرر ہو کر آئے تھے۔ چونکہ وہ عربی کا بھی ذوق رکھتے تھے اس لئے انہوں نے

مولانا شبلی نعمانی مرحوم سے جو اس زمانہ میں وہاں فارسی اور عربی کے پروفیسر تھے، عربی ادب کی بعض اونچی کتابیں پڑھی تھیں اور مولانا نے ان سے فریچ سیکھی تھی۔ ۱۸۹۵ء میں انہوں نے اپنی شہرہ آفاق کتاب ”ہیچنگس آف اسلام“ شائع کی۔ جس کو انہوں نے بیس سال کی مدت میں پایہ تکمیل کو پہنچا یا تھا۔ اور اس میں تاریخی شواہد کی بنا پر یہ ثابت کیا تھا کہ اسلام دنیا میں تلوار کے زور سے نہیں بلکہ اپنی ذاتی خوبیوں کی بدولت پھیلا ہے۔ انگریزی ادب ہی نہیں بلکہ سارے مغربی ادب میں یہ اپنی نوعیت کی واحد کتاب ہے۔ اس موضوع پر دوسری کتاب نہ اس سے پہلے کسی نے لکھی نہ بعد میں جب سر سید مرحوم نے اس کتاب کو دیکھا تو کہا کہ یہ کام ہمیں کرنا چاہیے تھا۔ جو ایک غیر مسلم نے کیا ہے اور اسی وقت مسٹر عنایت اللہ صاحب دہلوی کو، جنہوں نے اسی زمانہ میں بی اے کیا تھا۔ اس کتاب کے ترجمہ پر معمور کر دیا۔ چنانچہ ۱۸۹۶ء میں اس کا ترجمہ ”دعوت اسلام کے نام سے شائع ہوا تھا۔

غالباً ۱۸۹۷ء میں ڈاکٹر آرنلڈ علی گڑھ سے لاہور آئے۔ اور یہاں حضرت علامہ کو ان کی شاگردی کا فخر حاصل ہوا۔ ۱۹۰۱ء میں ڈاکٹر آرنلڈ نے تفسیر کبیر کی ضخیم آٹھ جلدوں کا مطالعہ کرنے کے بعد وہ اقتباسات ایک کتاب کی صورت میں جمع کئے جو امام رازی نے معتزلی حکماء کی تفسیر سے اپنی تفسیر میں جا بجا درج کئے ہیں۔ ۱۹۰۴ء کے شروع میں ڈاکٹر آرنلڈ ولایت واپس چلے گئے اور انڈیا آفس میں لائبریرین مقرر ہو گئے ۱۹۲۰ء میں لندن یونیورسٹی کے اسکول آف اورینٹل اسٹڈیز میں عربی کے پروفیسر مقرر ہو گئے اور ۱۹۳۰ء میں وفات پائی۔

نظم کا مطلب ہے افسوس ڈاکٹر آرنلڈ کو ہندوستان کی سرزمین پسند نہ آئی۔ اسلئے وہ انگلستان واپس چلے گئے اور ان کے جانے کے بعد دنیا میری آنکھوں میں اندھیرا ہو گئی۔ استاد کے فراق میں مجھ کو روز روشن بھی رات کی طرح تاریک نظر آتا ہے۔ جب

سے میری نظر اس کو رخصت کمر نے کے بعد اس کے دیدار سے محروم ہوئی ہے۔۔۔ بھی
ہوئی شمع کی طرح میری آنکھ کے پردوں میں سو گئی ہے یعنی محبوب کو رخصت کمر نے
کے بعد میری آنکھ بے نور ہو گئی ہے

جب سے وہ محبوب مجھ سے رخصت ہوا ہے، میں نے گوشہ تنہائی اختیار
کر لیا ہے کسی سے ملنے جلنے کو جی نہیں چاہتا۔ جب دل میں خفقی کیفیت پیدا ہوتی
ہے تو جنگل کی طرف چلا جاتا ہوں۔ پھر جب گزرے ہوئے زمانہ کی یاد مجھے ستاتی ہے
تو میں اس مکان کی طرف واپس آتا ہوں جہاں وہ محبوب رہتا تھا۔ اس کے مکان
کے دروازے تو وہی ہیں لیکن میں اپنے آپ کو اجنبی سا محسوس کرتا ہوں، یعنی جب
محبوب کو وہاں نہیں پاتا تو یہ محسوس ہوتا ہے کہ شاید میں کسی اجنبی مقام پر آ گیا ہوں۔
جب میرے اندر اپنے استاد سے فیض حاصل کرنے کی صلاحیت پیدا ہوئی
تو ہم دونوں میں جدائی ہو گئی۔ اگر وہ کچھ دن اور یہاں قیام کرتے تو خدا معلوم میں کس
قدیران سے علم حاصل کرتا

ابدرحمۃ نے میرے گلزار سے کنار اکریا اور دور چلا گیا۔ بس میرے باغ کی
سکلیوں کو کچھ سیراب کیا اور اس کے بعد مجھ سے جدا ہو گیا۔
اے علم کے سمندر! تو مجھے پیاسا چھوڑ کر کہاں چلا گیا، تیری شخصیت میرے
حق میں افزائش علم کا موجب تھی۔ اور تیرے ہی دم سے میرے دل میں حصول علم کا
جذبہ موجزن تھا۔ تیرے جانے کے بعد میرا ذوق علمی سرد ہو گیا۔

اب لیلیٰ اور اس کے حسن و جمال کا کہیں چہرہ چاہی سننے میں نہیں آتا اس لئے
اب جنون کے اندر ذوق بادیہ پیمانی پیدا ہو تو کیسے ہو؟

لیکن مجھے یقین ہے کہ فراق محبوب کی شدت، میری دشواریوں کو آسان کر دے گی
یعنی میں اس کی ملاقات کے لئے ضرور پنجاب سے انگلستان جاؤں گا۔ بے شک

اس کی تصویر میرے پاس ہے لیکن میں تو اس کی گفتگو کا طالب ہوں اس لئے تصویر سے مجھ کو تسلی نہیں ہو سکتی۔ سچ کہا ہے کسی شاعر نے کہ تصویر منہ سے کچھ نہیں بول سکتی اس کی گفتگو تو اس کی خاموشی سے عبارت ہے۔

چاند

حل لغات اور شرح مشکلات : میرے دیوانہ سے یعنی اس دنیا سے ہے مگر دریائے دل تیری کشش سے موجزن۔ بہت بلیغ مصرعہ ہے۔ مطلب یہ ہے کہ اگرچہ چاند اس دنیا سے بہت دور ہے اس کے باوجود دل میں اس کی محبت موجزن ہے اس میں خوبی یہ ہے کہ دل کو ڈر یا "قراہ دیا ہے اور چاند کی وجہ سے دریا (سمندر) کی موجوں میں تلاطم برپا ہوتا ہے۔ زرد دریا بمعنی پیلا۔ اس مصرعہ میں حسن تحلیل ہے شاعر نے رنج رہ منزل کو چاند کے چہرہ پر زردی کا سبب قراہ دیا ہے۔ آفرینش بمعنی پیدائش۔ سبز زردی بمعنی بد بختی۔ سوز اشتیاق دیدہ دیدار کی خواہش کی آگ۔ داغ منبت خورشید۔ چاند آفتاب کا ممنون احسان ہے۔ کیوں کہ اپنی روشنی اس سے حاصل کرتا ہے۔ فر دزاں بمعنی روشن۔ سوزاں۔ بمعنی جلتا ہوا۔ طلب خواہ بمعنی حاجتمند یا وہ شخص جس کو مانگنے کی حاجت ہو حسن ازاں سے خدا کی ذات مراد ہے۔ ماہ مبین بمعنی سب کو نظر آنے والا۔ یعنی روشن چاند۔ ذوق آگہی یعنی شعور ذاتی یا احساس خودی مطلب۔ اقبال نے اس نظم میں انسان اور چاند دونوں میں مماثلت ثابت کی ہے اس کے بعد یہ بتایا ہے کہ ایک امر میں یہ دونوں مختلف ہیں۔ اور وہ یہ ہے کہ انسان کو شعور ذات حاصل ہے۔ لیکن چاند اس نعمت عظمیٰ سے محروم ہے کہتے ہیں کہ اے چاند اگرچہ پیدائش کے لحاظ سے تو بڑی ہے اور میں خاکی ہوں اس کے باوجود میں تیرا ہم نصیب ہوں مثلاً ہم دونوں کے دل میں سوز ہے۔ دونوں

قوانین فطرت کے پابند ہیں، دونوں سرگرداں ہیں، دونوں مسافر ہیں، دونوں خاموش ہیں،
دونوں محتاج ہیں، دونوں تنہا ہیں۔ آفتاب کی موجودگی میں تیری ہستی مرجاتی ہے تو حسن ازل
کے سامنے میری بھی کوئی حقیقت باقی نہیں رہتی۔ لیکن اس قدر مماثلت کے باوجود مجھ میں
اور تجھ میں ایک فرق بھی ہے اور وہ یہ ہے کہ مجھے شعور ذاتی حاصل ہے اس لیے میں
اپنی ہستی کے مقصد سے آگاہ ہوں اور تجھ کو یہ دولت حاصل نہیں ہے۔ اس لئے تو اپنے
وجود کی غایت سے واقف نہیں ہے۔

بلال

حل لغات اور شرح مشکلات | مقدر کا ستارہ چمک اٹھا۔ یعنی نصیب نے یادری
کی، یا تیری خوش نصیبی تجھے حبش سے حجاز میں لے آئی۔ اسی سے تیرے غمکدے کی
آبادی ہوئی۔ یعنی حجاز میں آکر تجھے دولت اسلام نصیب ہوئی۔ غلامی کے صدقے ہزار
آزادی۔ یعنی تو اگر حبش میں آزاد نہ ہوتا تو یہ نعمت تجھے حاصل نہ ہوتی۔ وہ آستانِ کناہ
ہے سرکارِ دو عالم صلح کے شرفِ محبت سے + کسی کے شوق میں تو نے مرے ستم
کے لیے یعنی آنحضرت صلح کی محبت میں تو نے اپنے کافر آقا کے ظلم و ستم برداشت
کئے۔ صورتِ سلمانؓ۔ حضرت سلمان فارسی کی طرح۔ ایرانی النسل ہیں، صحابی ہیں
اور یہ بھی سرکارِ دو عالم کے عشق میں بہت اونچا مقام رکھتے ہیں۔ جب ان سے کسی نے
پوچھا کہ تمہارا نسب کیا ہے؟ تو انہوں نے جواب دیا۔ سلمانؓ ابنِ اسلام۔ نظرِ کفنی
صورتِ سلمانؓ ادا شناس تری۔ یعنی تو حضرت سلمانؓ کی طرح آنحضرت صلح کا سچا
عاشق تھا۔ اویسؓ طاقتِ دیدار کو ترستا تھا۔ اس مصرعہ میں تلخیص ہے حضرت اویس
قرنی کے سوانح حیات کی طرف یہ بھی حضورِ انورؐ کے سچے عاشقوں میں بہت ممتاز حیثیت
رکھتے ہیں۔ چونکہ ان کی والدہ بہت ضعیف تھیں، اس لئے آنحضرت صلح نے ان کو

یہ حکم دیا تھا کہ میری ملاقات کے لئے مست آؤ۔ بلکہ اپنی ماں کی خدمت کو واپس ہی
میری خوشنودی مضمحل ہے۔ یہی وجہ ہے کہ ان کو حضور انور صلعم کے دیدار کی مسرت
حاصل نہ ہو سکی۔ تیری نظر کو رہی دید میں بھی حسرت دیدہ۔ یہ ایک شاعرانہ انداز بیان ہے
اس حقیقت کے اظہار کے لئے حضرت بلالؓ حضور انور صلعم کے سچے عاشقوں میں سے
تھے اور ان کو حضور سے اس درجہ محبت تھی کہ مسلسل دیکھنے رہنے کے باوجود ان کے
دل کو سیری نہیں ہوتی تھی۔ خنک دے کہ تپید و دوسے نبیا سائبہ۔ یعنی ان کا دل لائق ہزار
تحسین ہے کہ عشق رسول میں ساری عمر بیتاب رہا کہ خندہ زن تیری ظلمت تھی دستِ موسیٰ
پر۔ اس مصرع میں تلخیص بھی ہے اور انداز بیان بھی ہے۔ دستِ موسیٰ اس معجزہ کی
طرف اشارہ ہے جو اللہ نے ان کو عطا فرمایا تھا۔ وَنَدَّاعٍ يَدٌ اَوْ اِيَّاهِ بَيْضَاءُ
لِلنَّاطِرِينَ (۱۰۸۱۷) اور جب حضرت موسیٰ نے اپنا ہاتھ (اپنی بغل میں سے) نکالا تو
وہ دیکھنے والوں کو بالکل سفید نظر آیا۔ پس دستِ موسیٰ سے سفیدی مراد ہے شعر کا مطلب
یہ ہے کہ سرکارِ دو عالم صلعم کے عشق کی بدولت تیری شخصیت اس قدر دلکش ہو گئی کہ اگرچہ
تو سیاہ فام تھا، لیکن مومنوں کی نظر میں تیری سیاہ رنگت حضرت موسیٰ کے ہاتھ کی سفیدی
سے بھی زیادہ سفید معلوم ہوتی تھی۔ یہ شعر مضمون آفرینی کی بہت دلکش مثال ہے
جہ برقی جلوہ بخا شاک حاصل تو زوندہ یعنی کارکنانِ قضا و قدر نے، شعلہ سے پیش، لیکر
تیرے دل میں بھر دی۔ بلکہ یہ کہنا زیادہ مناسب ہو گا کہ محبت کی بجلی نے تیرے وجود
کو پکسیر جلا کر خاک کر دیا مطلب یہ ہے کہ تو عشق کی بدولت فنا فی الرسول ہو گیا۔ ادا ئے
دیدہ سراپا نیاز تھی تیری یعنی تیرے دیکھنے میں نیاز گارنگ جھلکتا تھا۔ اذانِ ازل سے
تیرے عشق کا تہانہ بنی۔ یعنی عشق کی بدولت تیری آوازِ اذان میں عجیب سوز و گداز کا
رنگ پیدا ہو گیا تھا۔ ینزب مدینۃ النبی کا اصلی نام ہے۔ خوشادہ دور۔ یعنی وہ زمانہ
کتنا مبارک تھا جب مسلمان حضور صلعم کے دیدار سے مشرف ہوتے تھے۔

تبصرہ:- اس نظم میں اقبال نے سیدنا حضرت بلالؓ کی شخصیت کے اس پہلو کو نمایاں کیا ہے جس کی بدولت ان کی زندگی میں حضرت فاروق اعظمؓ کی زبان مبارک سے ”سیدنا“ کا لقب حاصل ہوا اور موت کے بعد حیات جاوید نصیب ہو گئی وہ پہلو کیا تھا محض عشق رسول صلعم۔ محبت رسول صلعم نے حضرت بلالؓ کی کو ابدی زندگی عطا کر دی۔ اور اقبال نے اس نظم میں عجیب و الہانہ انداز سے اسی حقیقت کو واضح کیا ہے۔ حضرت بلالؓ جلتی تھے غلام تھے، مفلس تھے، بے یار و مددگار تھے لیکن ایک عشق رسول صلعم نے ان کو مسلمانوں کا سردار بنادیا۔ اقبال نے اس نظم میں ان کی عاشقانہ زندگی کی ایسی دلکش تصویر کھینچی ہے کہ الفاظ کے ذریعہ سے اس کا حسن ظاہر نہیں ہو سکتا۔ صرف ذوق سلیم، دل ہی دل میں لذت اندوز ہو سکتا ہے۔

اس نظم کے مطالعہ سے یہ بھی معلوم ہو سکتا ہے کہ عشق رسول صلعم کی چنگاری شرع ہی سے اقبال کے دل میں پوشیدہ تھی۔ اور میرا عقیدہ ہے کہ اسی کی بدولت وہ خود اور ان کا کلام، دونوں زندہ جاوید ہو گئے۔

سرگزشتِ آدم

تمہید:- نظم اقبال کی جدتِ فکر کی بڑی عمدہ مثال ہے۔ اس قسم کی نظموں کے لئے تین باتیں شرط ہیں۔ پہلی یہ کہ شاعری کا علمی پایہ بہت بلند ہو۔ دوسری یہ کہ طبیعت میں جدتِ طرازی کا مادہ ہو تیسری یہ کہ کلام پر قدرت حاصل ہو۔

چونکہ یہ نظم از اول تا آخر تلمیحات سے معمور ہے اس لئے میں ہر شعر کا مطلب جداگانہ درج کرتا ہوں۔ اس نظم میں جیسا کہ اس کے عنوان ہی سے ظاہر ہے اقبال نے ”م“ کی سرگزشت از ابتدا تا ابندم بڑے دلکش پیرایہ میں بیان کی ہے۔

پہلا شعر:- غربت بمعنی وطن سے دوری۔ پیمان اولین میں اشارہ ہے۔ اس پیمان کی طرف

جو انسان نے دنیا میں آنے سے قبل عالم ارواح میں اللہ سے باندھا تھا۔ یعنی جب اللہ نے بنی آدم کی ارواح کو پیدا کیا تو ان سے دریافت کیا اَلَسْتُ بِرَبِّکُمْ کیا میں تمہارا رب نہیں ہوں؟ تو انہوں نے یک زبان ہو کر بلیٰ! ہاں

مطلب یہ ہے کہ انسان نے دنیا میں آکر اس پیمان کو بھلا دیا۔ اور بنی آدم کی اکثریت شرک میں مبتلا ہو گئی۔ حالانکہ خدا سے وعدہ کیا تھا کہ ہم تیرے سوا کسی کو اپنا معبود نہیں بنائیں گے۔

دوسرا شعر:- جب آدم اور حوا کے اندر شعور ذاتی پیدا ہوا تو ان کا دل جنت سے اچاٹ ہو گیا۔ اس شعر میں اشارہ ہے ان دونوں کے جنت سے اخراج کی طرف۔

تیسرا شعر:- دنیا میں آکر انسان کے اندر ذاتی شعور کی بناء پر تحقیق و تلاش کا جذبہ پیدا ہو گیا اور اس سلسلہ میں اس نے اپنے تخیلات کی بلندی کا ثبوت دنیا شروع کیا۔

چوتھا شعر:- چونکہ انسان فطری طور پر تبدیلی اور انقلاب کا آرزو مند ہے اس لیے ایک حالت میں زندگی بسر کرنا پسند نہ آیا یعنی انسان پر انقلابات آنے شروع ہو گئے۔

پانچواں شعر:- اس شعر میں حضرت ابراہیم کی طرف اشارہ ہے کہ انہوں نے اللہ کی عبادت کے لیے خانہ کعبہ تعمیر کیا۔ یہ پہلا گھر تھا جو بتوں کو وجود سے پاک تھا لیکن بعد ازاں ان کی اولاد نے کعبہ کو بت خانہ بنا دیا۔

چھٹا شعر:- اس شعر میں حضرت موسیٰ کی طرف اشارہ ہے کہ وہ اللہ سے ہمکلامی کی آرزو میں کوہ طور پر تشریف لے گئے اور اللہ نے انہیں ”ید بیضا“ کا معجزہ عنایت فرمایا۔ نور ازل زبیر آستین اسی معجزہ کی طرف اشارہ ہے۔

انوار شمس اس شعر میں حضرت عیسیٰ کی زندگی کی طرف اشارہ ہے۔ یعنی یہودیوں نے انہیں اپنی دانست میں مصلوب کر دیا، لیکن اللہ نے انہیں اس ذلت سے بچا کہ آسمان پر پہنچا دیا آسمانوں شعر:- اس شعر میں حضور انور صلی اللہ علیہ وسلم کی حیات طیبہ کی طرف اشارہ ہے

کہ آنحضرت نے قبل نبوت، کئی سال تک غارِ حرا میں خلوت اختیار فرمائی۔ یہیں آپ کو نبوت سے سرفراز کیا گیا۔ جامعِ آخری سے قرآن مجید مراد ہے۔

نواں شعر:- پہلے مصرعہ میں شری کہش کی زندگی کی طرف اشارہ ہے کہ انہوں نے اہل ہند کو توحید کا پیغام سنایا۔ سرورِ بانی میں ان کی بالنسری کی طرف اشارہ ہے۔ دوسرے مصرعہ میں افلاطون کی طرف اشارہ ہے۔ کہ جس نے اہل یونان کو توحید الہی کا درس دیا۔ دسواں شعر:- اس شعر میں گوتم بدھ کی طرف اشارہ ہے۔ جس نے اہل ہند کو بت پرستی ترک کرنے کی تلقین کی تھی۔ لیکن جب ہندوؤں نے تلوار کے زور سے اس کے مذہب کا ہندوستان میں خاتمہ کر دیا تو اس کے پیرو ہندوؤں کے ظلم و ستم سے تنگ آکر چین میں چلے گئے۔

نوٹ:- اقبال نے بڑی خوبصورتی کے ساتھ بدھ دھرم کی تاریخ و مصرعوں میں بیان کر دی ہے۔

گیارہواں شعر:- اس شعر میں مشہور فلسفی و میترافیس کی طرف اشارہ ہے جس نے چوتھی صدی قبل مسیح میں یہ تعلیم دی تھی کہ اس کائنات کا کوئی خالق نہیں ہے۔ یہ دنیا محض ذراتِ مادی کی ترکیب کا نتیجہ ہے۔ چونکہ مادہ کے علاوہ اور کوئی شے موجود نہیں اس لئے انسان میں روح بھی نہیں ہے مرنے کے بعد وہ ہمیشہ کے لئے فنا ہو جاتا ہے۔ خدا اور روح دونوں کا انکار اہل دین کی تعلیمات کے سراسر خلاف ہے۔

بارہواں شعر:- اس شعر میں اسی آویزش کی طرف اشارہ ہے جو ازمنہ وسطیٰ میں یورپ کے رومن کیسٹھ لک کلیسا (مسیحیت) اور حکماء و فلاسفہ کے درمیان پیدا ہو گئی تھی۔ کلیسا کی تعلیم یہ تھی کہ حق وہ ہے کہ جو کلیسا پیش کرے اس کے خلاف حکماء یہ کہتے تھے کہ حق وہ ہے جو عقل سے ثابت ہو سکے۔ حکماء کا خاتمہ کرنے کے لیے کلیسا نے محکمہ احتساب قائم کیا اور کئی سو سال تک ان کے قتل کا سلسلہ جاری رہا۔ بالآخر کلیسا کو شکست ہوئی اور یورپ میں عقلیت کا بازار گرم ہو گیا نیز ہواں شعر:- اس شعر میں مشہور اطالوی عالم ہیئت گیلیلیو کی طرف اشارہ ہے (ولادت

سلسلہ وفات ۱۸۶۲ء جس نے اجرام فلکی کی تحقیقات میں اپنی ساری عمر بسر کر دی۔
 چودھواں شعر:- اس شعر میں کاپر نیکس (سلسلہ ۱۸۶۲ء تا ۱۸۶۳ء) کی طرف اشارہ ہے جس نے کلیسا
 کی مخالفت کے باوجود اپنا یہ نظریہ دنیا کے سامنے پیش کیا کہ آفتاب ساکن ہے اور زمین
 اس کے گرد گھومتی ہے۔ کلیسا نے اس تعلیم کی بنا پر اسے کافر قرار دیا۔ اور قتل کی دھمکی دی لیکن
 اس نے اسکی مطلق پرواہ نہیں کی۔ یہ حکیم موجودہ علم ہیت کا بانی ہے۔ اس کے بعد کیلیبر کاپر نیکس۔ گلیلیو
 اور نیوٹن نے اس کے نظریہ کی حمایت کی۔

بند رصواں شعر:- اس شعر میں نیوٹن (سلسلہ ۱۶۴۲ء تا ۱۷۲۷ء) کی طرف اشارہ ہے جس نے کائنات
 میں کشش ثقل کا قانون دریافت کیا۔ ہو یا کیا یعنی ظاہر کیا۔ عقل کی دو درجہ میں رکھا کہ۔ یعنی عقل کی
 دوسری

سولھواں شعر:- اس شعر کے پہلے مصرعہ میں ڈاکٹر رونتجن (RONTGEN) اور ڈاکٹر فریڈے
 (FARADAY) کی ایجادات کی طرف اشارہ ہے۔ اول الذکر نے ۱۸۹۵ء میں اتفاق طور پر ان
 شعاعوں کو دریافت کیا تھا جبکہ وہ مختلف قسم کے مدتی تجربے کر رہا تھا چونکہ وہ اس وقت تک
 ان کی ماہیت سے ناواقف تھا اس لئے اس نے ان کا نام X ایکس ریز (شعاع غیر معلوم رکھا
 آج کل ان شعاعوں کے ذریعہ سے جسم کے اندرونی اعضا کا نوٹ لیا جاتا ہے۔ آخر الذکر نے بجلی
 جس سے مختلف کام لئے جاتے ہیں۔ اور بلب روشن ہوتے ہیں) کے سلسلہ میں بہت مفید تحقیقات
 کیں دوسرے مصرعہ کا مطلب یہ ہے کہ اس قسم کی مفید تحقیقات کی بدولت یہ دنیا جنت کی طرح
 آسائشوں سے معمور ہو گئی۔

سترھواں شعر:- لیکن ان تمام حیرت انگیز ایجادات کے باوجود انسان ہستی کی حقیقت سے آگاہ
 نہ ہو سکا۔ خد سے جہاں کو نہ لکھیں کیا یعنی تمام دنیا اپنے تصرف میں لے آیا۔ یا عقل کی بدولت
 میں نے قوائے فطرت کو مسخر کر لیا لیکن یہ نہ معلوم ہو سکا کہ اس کائنات کا بنانے والا کون
 ہے اسی بات کو اقبال نے ضربِ کلیم میں یوں بیان کیا ہے:-

جس نے سورج کی شعاعوں کو گرفتار کیا زندگی کی شب تار یک سحر کرنے سکھا
 اٹھارہ سو اسی شعرا۔ لیکن جب میری مظاہر پہ پست (ظاہر میں آنکھ روشن ہو گئی تو مجھے معلوم
 ہوا کہ میرا اور اس کائنات کا خالق تو میرے دل میں موجود ہے۔ اب سوال یہ ہے کہ انسان
 اس حقیقت سے کیسے آگاہ ہو سکتا ہے۔ اس کا جواب یہ ہے کہ عشق کی بدولت۔ خلاصہ
 اس نظم کا یہ ہے کہ دنیا کے حاصل کرنے کا طریقہ عقل ہے اور خدا کے حاصل کرنے کا طریقہ
 عشق ہے

تراۓ ہندی

حل لغات اور شرح مشکلات :- غربت۔ پندریس۔ پہ بت۔ پہاڑ، امراد ہمالیہ منتری
 بمعنی پاسبان۔ رشک جنال۔ جنت کی طرح حسین اور دلکش۔ گنگا یہ ہندوؤں کا مقدس ترین
 دریا۔ بیر بمعنی دشمنی۔ دورِ زماں۔ زمانہ کی گردش پہلے زمانہ میں لوگوں کا عقیدہ یہ تھا کہ
 دنیا میں جس قدر واقعات رونما ہوتے ہیں سب کا باعث گردشِ زماں ہے۔ ہندو قوم اب تک
 اسی عقیدہ پر قائم ہے۔

تبصرہ :- یہ تراۓ اقبال نے ۱۹۰۴ء میں لکھا تھا اور ۱۰ اگست ۱۹۴۷ء کو کانپور (ایڈیٹر)
 کے مشہور اور دور رس سالہ زمانہ کے ایڈیٹر منشی دیاندرائن نغم کو اشاعت کے لیے بھیجا تھا
 انہیں آخری مصرعہ یوں لکھا تھا :- ”معلوم ہے ہمیں کو در و نہاں ہمارا“ لیکن بعد میں انہوں نے
 اس میں تھوڑی سی تبدیلی کر کے یوں کر دیا۔ ”معلوم کیا کسی کو در و نہاں ہمارا“ اور اس میں شک
 نہیں کہ لفظ ”کسی“ نے مصرع میں سوز و گداز کی کیفیت میں اضافہ کر دیا ہے۔

جگنو

حل لغات اور شرح مشکلات :- کاشانہ۔ مکانِ اکرہ، آشیانہ۔ کاشانہ چمن یعنی چمن۔

سفیر بمعنی ایلچی۔ تکمہ پہلے زمانہ میں ٹہن کا کام تکمہ سے لیتے تھے۔ حسن قدیم سے خدا مراد ہے رنگین نوا۔ خوش آواز۔ گل کو زبان دیکر تعلیم خامشی دی یعنی زبان (پتی) کے باز جو دگل خاموش رہتا ہے۔ شعراء گلاب کی پتیوں کو زبان سے تشبیہ دیا کرتے ہیں۔ پری سے شفق مراد ہے بانگی سے دل کش یا حسین مراد ہے۔ لال جوڑا کٹا یہ ہے سورج کی روشنی سے۔ حسن ازلی سے خدا مراد ہے۔ کثرت تصوف کی اصطلاح ہے اور وحدت کی ضد ہے۔ کثرت سے وہ بے شمار مخلوقات مراد ہیں جو کائنات میں نظر آتی ہیں۔ وحدت خداوندی مراد ہے۔ یہ وحدت اس کائنات کی کثرت میں پوشیدہ ہو گئی۔ اگر غور سے دیکھو اور دیکھنے کے لئے دل کی آنکھیں شرط ہیں تو وہی ایک ذات ہے جو مختلف صورتوں میں جلوہ گر ہے کہیں وہ سخن ہے کہیں وہ چٹک ہے کہیں وہ چاندنی ہے۔ کہیں وہ کسک ہے کہیں وہ نغمہ ہے کہیں وہ مہک ہے۔ وہی ذات واحد ہے جو مختلف شکلوں میں نظر آرہی ہے۔

تبصرہ :- یہ پوری نظم اقبال کے تخیل کی باندی پر شاہد ہے۔ اسکے پہلے بند میں لفظی خوبیاں (استعارات اور تشبیہات) پائی جاتی ہیں۔ اور دوسرے بند میں معنی کی خوبیاں۔ تصوف کی تعلیمات نظر آتی ہیں۔ یہ نظم چونکہ میرے مذاق کے مطابق ہے۔ اس لئے میری نگاہ میں بہت اہم ہے اس میں بنیادی خیال یہ ہے کہ کائنات کی ہر شے میں خدا کا جلوہ پوشیدہ ہے دراصل تو نظر آتا ہے لیکن میں نے لفظ پوشیدہ اس لئے استعمال کیا ہے کہ بجائی کی روشنی نے ہماری نگاہوں کو اس قدر خیرہ کر دیا ہے کہ ”فلمی ستاروں“ کے علاوہ اب کسی کو کچھ نظر نہیں آتا واضح ہو کہ یہ بنیادی خیال تصوف کی روح ہے۔ اس کی تعلیمات کا پس خلاصہ یہی ہے کہ کائنات میں اس کے سوا کسی کا وجود حقیقی نہیں ہے اور ہر شے میں اسی کا جلوہ ہے۔ یہ ساری کائنات اس کی صفات کا مظہر ہے۔ ہر چیز بنی بدانکہ مظہر است

مطلب :- چین میں جگنو چمک رہا ہے یا پھولوں کی محفل میں شمع جل رہی ہے؟ یا آسمان سے کوئی ستارہ باغ میں آگیا ہے؟ یا چاند کی کرن میں زندگی پیدا ہو گئی ہے؟ یا رات کی سلطنت

میں دن کا ایلچی آیا ہے؟ یا ماہتاب کی قبا سے کوئی تکمرہ گر پٹا ہے؟ یا سورج کے پیرہن میں کوئی ذرہ
چمک رہا ہے یا یہ خدا کے حسن کی ایک جھلک مخفی جسے قدرت خداوندی عالم بالا کی خلوت سے
دنیا کی آنکھیں نہیں لے آئی؟ یہ جگنو، چھوٹا سا چاند ہے اس میں روشنی بھی ہے تاریکی بھی۔ جب وہ
اپنی دم کو اپنے بازوؤں سے چھپا لیتا ہے۔ تو تاریکی ہو جاتی ہے اور جب اڑتا ہے تو اس کی دم
چمکنے لگتی ہے۔ یوں دیکھنے میں تو پردانہ اور جگنو دونوں پننگے ہی ہیں۔ لیکن کیا خدا کی قدرت ہے کہ
پردانہ روشنی کا طالب ہے۔ اور جگنو خود روشنی ہے۔

اللہ نے ہر چیز میں کوئی نہ کوئی دلکشی یا خوبی یا خاصیت رکھ دی ہے مثلاً پردانہ کو چراغ
کا سودا ہے۔ جگنو مجسم چراغ ہے۔ بلبل۔ بینا۔ قمری۔ کوئل یہ اگرچہ بے زبان ہیں لیکن ان کی
آواز نہایت سریلی اور دلکش ہے۔ گل کے پاس بہت سی زبانیں ہیں لیکن وہ خاموش ہے۔ شفق
کو دیکھئے، کتنی خوبصورت ہوتی ہے۔ لیکن اس کی عمر بہت ننھیڑی ہوتی ہے۔ شفق کی طرح، سحر کو بھی
قدرت نے حسین بنایا ہے۔ اسی طرح کائنات میں ہر شے اپنی جداگانہ خاصیت رکھتی ہے۔ ہوا
چلتی رہتی ہے۔ پانی بہتا رہتا ہے۔ موجیں اٹھتی رہتی ہیں۔ جب ہماری رات ہوتی ہے تو
جگنو کا دن ہوتا ہے۔

حقیقتِ حال یہ ہے کہ دنیا کی ہر شے میں خدا کا جلوہ نظر آتا ہے۔ یا الفاظ واضح تر خدا کی
صفات کا جلوہ مختلف چیزوں میں مختلف شکلوں میں دکھائی دیتا ہے۔ جو شے انسان میں گویائی
ہے۔ وہی شے غنچہ میں چمک ہے۔ چاند کی چاندنی میں، اُس کی قدرت کا جو کہ شمع نظر آتا ہے
وہی کہ شمع شاعر کے دل میں کسک بن کر ظاہر ہوتا ہے۔ دراصل یہ ہم نے مختلف اشیاء کے لیے
مختلف الفاظ وضع کر لیے ہیں۔ ورنہ بلبل کے نغمہ میں بھی وہی پوشیدہ ہے اور پھول کی خوشبو
میں بھی وہی مخفی ہے۔

ایں وحدتِ است ایک بہ تکرار آمدہ

وحدتِ ذاتِ باری اس دنیا کی کثرت (مخلوقات) میں مخفی ہو گئی ہے۔ ورنہ وہی ایک

ذات ہے جو جگنو میں چمک رہی ہے۔ اور پھول میں مہک رہی ہے۔ جب حقیقت یہ ہے کہ اس ذات واحد کے علاوہ اور کسی کا وجود نہیں تو پھر منطابہر فطرت کا اختلاف باہمی ہنگاموں کا سبب نہیں ہونا چاہئے۔ یعنی انسانوں کو ایک دوسرے سے نفرت یا دشمنی کرنی زیبا نہیں ہے کیونکہ ہر انسان میں اسی کا جلوہ پوشیدہ ہے۔

اس نظم کا آخری شعر بہت غور طلب ہے۔ یعنی جب ہر شے میں خاموشی ازل (اسماہ و صفات خداوندی کا جلوہ) پنہاں ہے، تو پھر بظاہر اس کائنات میں جو اختلاف نظر آتا ہے یہ منافرت کا سبب نہیں بن سکتا۔ یعنی ہمیں ہر شخص سے محبت کا بہرہ ناؤ کرنا چاہئے۔

نوٹ :- اگر دنیا والے اس اصول پر کار بند ہو جائیں تو یہ دنیا جنت کا نمونہ بن جائے۔

صبح کا ستارہ

حل لغات اور شرح مشکلات :- صبح کا ستارہ۔ ایک خاص ستارہ ہے جو پچھلی رات کو طلوع ہوتا ہے۔ اور بہت روشن ہوتا ہے۔ صبحی پینا، صبحی اس شراب کو کہتے ہیں جو صبح کو قوت دیتے ہیں۔ قعر دریا۔ دریا کی گہرائی یا نلی۔ نہیب گلو۔ گلے کا زیور۔ خاتم۔ انگوٹھی۔ گہر ہائے گرا نمایا۔ قیمتی جواہر استدر مرثراں۔ ایک کی نوک۔ مستور۔ پوشیدہ۔ میدان دغا۔ میدان جنگ + شکیبائی۔ صبر۔ عارض گلوں۔ سرخ رخسار۔

مطلب :- یہ نظم آقبال کی قوت تخیل کا کرشمہ ہے۔ مقصد اس نظم سے یہ ہے کہ اگر کسی کو حیات ابدی کی آرزو ہو تو اپنے اندر عشق کا سوز پیدا کرے۔ اس حقیقت کو انہوں نے صبح کے ستارہ کی زبان سے ادا کیا ہے۔

صبح کا ستارہ کہتا ہے کہ میں اپنی موجودہ طرز حیات سے مطمئن نہیں ہوں۔ ہر روز سحر کے وقت طلوع آفتاب سے پہلے نمودار ہوتا ہوں۔ لیکن جب صبح ہو جاتی ہے تو میں فنا ہو جاتا ہوں اگر مجھے اختیار حاصل ہوتا، تو میں اختر کے بجائے گوہر بن جاتا۔ اور مجھ سے کسی بیگم کے تاج کی

زینت ہوتی۔ دیکھ لو گوہر بادشاہوں کی انگوٹھی میں جگہ پاتا ہے۔ لیکن گوہر کو بھی فنا سے مفر نہیں ہے اور میں وہ زندگی چاہتا ہوں جسے فنا نہ ہو۔ اس لئے کیا اچھا ہوا اگر میں اس بیوی کی آنکھ کا آنسو بن جاؤں جس کا شوہر حب وطن سے مجبور ہو کہ مہمان جنگ میں جا رہا ہو اور وہ باویدہ غم اسے رخصت کر رہی ہو۔ وہ باوفا بیوی بہت نگین ہو لیکن چپ ہو اور شوہر کی خوشنودی حاصل کرنے کی غرض سے اس کی جدائی پر صبر کرے۔ شوہر کو رخصت کرنے وقت اس کے سرخ رخسار پر غم سے زرد پڑ جائیں اور یہ زردی اس کے حسن کو دوبالا کر دے۔ وہ لاکھ ضبط کرے لیکن آنسو اس کی آنکھوں سے ٹپکتے لگیں اور اس طرح میں اس کی آنکھ سے ٹپک کر خاک میں مل جاؤں اور خاک میں مل کر ابدی زندگی حاصل کر لوں۔ چونکہ یہ آنسو سچی محبت کی بنا پر اس کی آنکھوں سے نکلیں گے اس لئے اس کی محبت ان آنسوؤں کو زندہ جاوید بنا دے گی۔

ہندوستانی بچوں کا قومی گیت

حل لغات اور شرح مشکلات: چشتیؒ سلطان الہند خواجہ غریب نواز حضرت معین الدین حسین سنجر اجمیری۔ جنہوں نے ہندوستان میں اسلام کی شمع روشن کی ۶۳۳ھ میں سلطان شمس الدین التمش کے عہد میں وفات پائی۔ حضرت کا آستانہ مبارک تمام سلاطین ہند کا مرجع رہا ہے۔

من بدایا معین الدین حسن دستے زدم
سید من، خواجہ من، خضر من، مولائے من

نانک جنہوں نے بتائید انیدی، اسلام قبول کیا۔ اور پنجاب میں توحید اور مسات کا درس دیا۔ جنگے مسلمان ہونے کا ثبوت آج بھی ان کے اس کمرے سے مل سکتا ہے۔ جس پر سورۃ فاتحہ اور کلمہ طیبہ لکھا ہوا ہے۔ لیکن ان کے پیرو غلطی سے ان کو غیر مسلم سمجھتے ہیں۔ تاتاریوں سے ترکانِ تہوری مراد ہیں۔ جنہوں نے ۱۵۲۶ء سے ۱۷۰۵ء تک حکومت کی۔ حجازیوں سے وہ عربی فائنچین

مراد ہیں جنہوں نے ۱۲ھ میں سندھ فتح کیا تھا۔ یونانیوں کو جس نے حیران کر دیا اشارہ ہے ہندو فلسفہ کی طرف واضح ہو کہ قدیم زمانہ میں ہندو قوم فلسفہ میں اہل یونان سے بھی بڑھی ہوئی تھی۔ فارس کے ستاروں سے وہ حکما اور شعرا مراد ہیں جو مسلمانوں کی حکومت کے زمانہ میں فارس سے آکر یہاں آباد ہو گئے تھے۔ وحدت کی لے سے حضرت کرشن کی تعلیم کی طرف اشارہ ہے۔ میر عرب کو آئی ٹھنڈی ہوا اس میں آنحضرت صلیع کی حدیث کی طرف اشارہ ہے کہ آپ نے ایک مرتبہ فرمایا تھا کہ مجھے ہندوستان سے توحید کی خوشبو آتی ہے۔ بندے کلیم جس کے۔ اس سے مراد یہ ہے کہ قدیم زمانہ میں یہاں کے باشندوں نے عرفان الہی حاصل کیا تھا۔ نوح نبی کا آکر ٹھہرا جہاں سفینہ۔ اس مصرعہ میں اقبال نے اس روایت کو نظم کر دیا ہے جو قدیم زمانہ میں یہاں مشہور تھی کہ حضرت نوح کا سفینہ ہندوستان کے کسی پہاڑ کی چوٹی پر آکر ٹھہرا تھا۔ یہ روایت صحیح نہیں ہے۔

تبصرہ :- یہ نظم اقبال نے اس زمانہ میں لکھی تھی جب ان پر وطن پروری (نیشنلزم) کا رنگ غالب تھا۔ چونکہ نظم آسان ہے اس لیے مطلب لکھنے کی ضرورت نہیں۔

نیا شوالہ

حل لغات اور شرح مشکلات :- صم کہہ۔ بتخانہ۔ بت پرانے ہو گئے۔ یعنی بیکار ہو گئے۔ ان کی پوجا سے کوئی فائدہ حاصل نہیں ہوگا۔ جنگ و جدل سکھایا دعا عطا کو بھی خدا نے اس کا مطلب یہ ہے کہ دعا عطا کرنے والا کے عطا کردہ مذہب کی غلط تفسیر کہہ کے جنگ و جدل کا شیوہ اختیار کر لیا۔ یہ شعر مجاز مرسل کی بہترین مثال ہے۔ مجاز مرسل وہ صنعت ہے جس میں الفاظ کچھ ہوتے ہیں۔ مراد کچھ ہوتی ہے۔ مثلاً خدا تخت کو سلامت رکھے؛ اس سے مراد ہے مالک تخت کی سلامتی۔ خاک وطن کا مجھ کو ہر ذرہ دیوتا ہے۔ یعنی اے برہمن! بتوں کی بجائے وطن کی پرستش کہہ واضح ہو کہ یہ نظم اقبال نے اسی وطن پرستی کے دور میں لکھی تھی

جس کی تفصیل قبل ازیں سپر و قلم کہ چکا ہوں۔ نقشِ دوئی۔ یہ تصوف کی اصطلاح ہے یعنی کائنات میں دو ہستیوں کو (خدا کے علاوہ دوسری ہستی کو) موجود یقین کرنا۔ یہاں اس سے مراد ہے ہندو اور مسلمان کو دو یعنی دو قومیں تصور کرنا۔

شکلی۔ طاقت۔ شنائی۔ اطمینان۔ بھگت۔ عاشق۔ دھرتی۔ زمین۔ باشی۔ رہنے والا۔ مکتی۔ نجات۔ پریت۔ محبت۔

تبصرہ:- اس نظم کی معنویت تو مدتوں سے ختم ہو چکی ہے۔ ہاں شاعری کے اعتبار سے یہ نظم اقبال کے دور وطن بہت سی کا بہترین نمونہ ہے۔ کیونکہ اس کا انداز بیان بہت مؤثر اور دلکش ہے۔ شاعر نے وطن کی عظمت کا نقش دلوں پر قائم کرنے کے لئے اپنی تمام شاعرانہ قوتوں کو صرف کر دیا ہے اکثر ناقدین اقبال کا یہ خیال ہے کہ ہندو مسلم اتحاد پر یہ اردو میں بہترین نظم ہے۔

داغ

حل لغات اور شرح مشکلات: عظمت غالب ایک مدت سے بیونہ زمیں ہے یعنی غالب کی وفات کو مدت گزر چکی ہے۔ بیونہ زمین کنایہ ہے۔ فوت ہو جانے سے شہر خوشاں کا کہیں ہے۔ یعنی میر مہدی مجروح بھی انتقال کر چکا۔

نوڑ ڈالی موت نے غربت میں بیٹائے امیر

موت نے امیر بینائی کی زندگی کا پردہ پس میں خاتمہ کر دیا۔ بیٹائے امیر میں بڑی خوبی ہے۔ کیونکہ امیر حضرت شاہ بینا کی اولاد میں ہونے کی وجہ سے بینائی مشہور تھے چشم محفل میں ہے اب تک کیف صہبائے امیر۔ لیکن شاعری کے قدردانوں کی نگاہ میں امیر بینائی کا کلام ابھی تک نہایت دقیق اور دلکش ہے۔ بیل دلی کنایہ سے داغ سے۔ اس چمن سے۔ عالم آخرت مراد ہے۔ آخری شاعر سے مراد یہ ہے کہ آئندہ اس پایہ کے شاعر کی پیدائش کی توقع

نہیں ہے بانگین سے شعر کی دل کھنی مراد ہے۔ واضح ہو کہ بعض اشعار میں بانگین پایا جاتا ہے لیکن یہ صفت بذریعہ الفاظ نہیں سمجھائی جاسکتی۔ اس کے لیے اس شاعر کے کلام کا مطالعہ لازمی ہے۔ مطلب یہ ہے کہ داغ کا کلام پڑھنے والے کے دل میں اسی طرح گھپ جاتا ہے جس طرح کسی حسین کا حسن و جمال۔ کافور پیری۔ کنایہ ہے۔ بالوں کی سفیدی سے کافور پیری میں جوانی کی آگ نہاں تھی۔ یعنی بڑھاپے کے باوجود اس کے کلام میں جوانوں کی سی شوخی تھی۔ یعنی زبان داغ پر جو آرزو ہر دل میں ہے۔ یعنی داغ نے تمام دنیا کے عاشقوں کے جذبات اور دردت کی ترجمانی کی ہے اور یہی معیار کمال شاعری ہے۔ لیلیٰ وہاں بے پردہ ہے۔ شاعر نے واردات عاشقی کو لیلیٰ قرار دیا ہے مطلب یہ ہے کہ داغ نے جذبات عاشقی کو واضح طور پر اپنی شاعری میں بیان کر دیا ہے۔ یاں محل میں ہے۔ کنایہ ہے دل عاشق سے۔ یعنی جذبات عاشقوں کے دل میں پوشیدہ ہے وہ داغ کے کلام میں نمایاں ہے۔ اب صبا سے کون پوچھے گا سکوت گل کار اڑ؟ یہ مصرعہ بلاغت کی تصویر ہے۔ اور میں لکھ چکا ہوں کہ اقبال کی شاعری بلاغت کی کان ہے۔ اس قسم کے مصرعوں یا شعروں کی لغظوں کے ذریعہ سے تشریح نہیں ہو سکتی نیز کون پوچھے گا؟ اس استفہام نے مصرعہ میں غضب کی تاثیر پیدا کر دی ہے اور جس مصرعہ میں بلاغت اور تاثیر دونوں جمع ہو جائیں۔ اس کی دلکشی کا کیا ٹھکانا!

مطلب یہ ہے کہ شاعر اپنی قوت تخیل کی بدولت بے زبان اور بے جان چیزوں کو گویا بنا کر ان سے ہم کلام ہو جاتا ہے۔ اور اس طرح فطرت کے بہت سے راز ہائے سر بستہ سے

نوٹ۔ (۱) امیر مہدی مجروح، مرزا غالب کے عزیز ترین شاگرد تھے ۱۹۰۲ء میں بمقام رامپور وفات پائی، (۲) امیر بینائی مرحوم داغ کے ہم عصر اور شاعری میں ان کے بڑے مقابل تھے لیکن علم و فضل اور تقویٰ و طہارت کے لحاظ سے تمام شعراء پر تہنیت، کہتے تھے ۱۹۰۲ء میں بمقام حیدر آباد راجستھان فرمائی۔

آگاہی حاصل کر لیتا ہے۔ مثال کے طور پر بانگ درا ہی کی نظموں کو لے لیجئے۔ اقبال نے چاند ستارہ، گل رنگیں، اور آفتاب سے گفتگو کی ہے ان کے جذبات کی عکاسی کی ہے اسی طرح داغ نے اپنی شاعری میں صبا سے سکوت گل کا سبب دریافت کیا ہے۔ اور جن میں جاگہ بلب سے اس کے نالہ کی وجہ معلوم کی ہے جو شے شاعر کو تک بند سے مُتینہ کرتی ہے وہ اپنی تختی تو ہے مگر حقیقت سے نہ غفلت، فکر کی پرواز میں، لیکن تخیل کبھی کبھی شاعر کے انداز بے راہ روی (حقیقت سے دوری) بھی پیدا کر دیتی ہے جب یہ قوت اعتدال سے متجاوز ہو جاتی ہے تو کلام یا مہل بن جاتا ہے یا چھپستاں۔ اس لئے اقبال کہتے ہیں کہ تخیل کی کہ شمع ساز یوں کے باوجود داغ کا کلام حقیقت اور صداقت اور واقعیت سے دور نہیں ہے۔ یعنی یہ سچ ہے کہ داغ اپنے کلام میں آسمان سے تارے توڑ کر لایا ہے لیکن اس کے باوجود اس کی شاعری اصول فن کی بھی پابند رہی اور اخلاق و اہرام کے عیوب سے بھی پاک رہی۔

یہ مطلب ہے اس مصرع کا آنکھ طائر کی نشیمیں پر رہی پرواز میں "اس شعر میں اقبال نے کتنا دل کش تلازمہ باندھا ہے۔ طائر۔ نشیمیں پرواز سب کو ایک مصرع میں جمع کر دیا طائر سے شاعر۔ نشیمیں سے شاعری کے اصول۔ اور پرواز سے فکر سخن مراد ہے مضمون کی بارکیاں۔ نازک خیالیاں، فکر نکتہ آرا۔ ایسی فکر (قوت مفکرم) جو نکتے سجائے یعنی بیدار کرے۔

نوٹ :- ایک کے اکثر نوجوان انشا پرواز نقطہ کی جگہ نکتہ کا لفظ استعمال کرتے ہیں حالانکہ ان دونوں میں زمین و آسمان کا فرق ہے۔ مثلاً ان کی مراد یہ ہوتی ہے "نقطہ نگاہ" لیکن لکھتے ہیں "نکتہ نگاہ"۔ وہ لوگ لکھتے وقت اتنا نہیں سوچتے کہ نکتہ کا تعلق عقل سے ہے۔ نہ کہ نگاہ سے۔ اسی طرح تخیل اور تخیل میں بہت فرق ہے۔

فلک پیمائیاں۔ خیال کی بلندی۔ پرواز تخیل۔ تلخی دوراں مراد ہے انقلابات

عالم یا زمانہ کی سختیاں۔ تخیل کی نئی دنیا سے نئے نئے معنایں مراد ہیں۔ بلیں شیرازہ کنا یہ ہے حافظ کے رنگ میں لکھنے والے سے۔ ساحر۔ کنا یہ ہے نہایت مقبول شاعر سے جیسے جگر مراد آبادی۔ صاحب اعجاز۔ کنا یہ ہے بہت بلند پایہ شاعر سے جس کا تتمعہ دوسروں کے لئے دشوار ہو۔ جیسے اکبر الہ آبادی۔ آذر حضرت ابراہیم کے باپ کا نام ہے۔ مراد ہے شاعر۔ تفسیر میں لکھی جائیں گی۔ یعنی بہت سے دوادین مرتب ہوں گے۔ نوٹ :- اقبال نے ۱۹۱۵ء میں یہ مصرع محض شاعرانہ رنگ میں لکھا تھا لیکن آج ۱۹۵۱ء میں حقیقت بن کر ہمارے سامنے آگیا ہے۔ آج ہمارے ملک . . . میں کوئی مہینہ خالی نہیں جاتا جب کسی شاعر کا مجموعہ کلام شائع نہ ہوتا ہو۔ ایسا معلوم ہوتا ہے کہ اس ملک میں شاعروں اور فنکاروں کی بارش ہو رہی ہے۔

اٹھ گیا ناوک فلک۔ تیر مارنے والا (د آغ) دنیا سے رخصت ہو گیا۔ مارے گا دل پر تیر کون؟ کنا یہ ہے د آغ کی شاعری سے جس کا ہر شعر آج بھی اپنی جگہ قیامت ہے۔ اس مصرع کی صداقت کا ثبوت یہ ہے کہ د آغ کے انتقال کو ۴۶ سال ہو چکے ہیں لیکن ابھی تک ہندوستان میں اس کا جواب پیدا نہیں ہو سکا ہے۔ جگر مراد آبادی اور فراق گورکھپوری اور حسرت موہانی ان تین شعراء کے کلام میں اس کا رنگ ضرور جھلکتا ہے مگر وہ یا کہاں مولوی مدن کی سی بیت المحرام۔ مذہب اہل سخن کنا یہ ہے دلی سے جس میں بہت سے باکمال شعراء پیدا ہوئے یا پھر وہاں چمڑھے یا سکونت پذیر ہو گئے، دکن کی خاک میں۔ اشارہ ہے اس بات کی طرف کہ حضرت د آغ کا انتقال حیدر آباد دکن میں ہوا تھا۔ حالی شمس العلماء خواجہ الطاف حسین صاحب حالی پانی پنی مرحوم جو غالب کے شاگرد تھے تفصیلی حالات آئندہ لکھوں گا۔ آرزو کو خون نہ لواتی ہے بیدار ادا جیل۔ یعنی موت اس قدر ظالم ہے کہ انسان کی بہت سی آرزوئیں دل ہی میں رہ جاتی ہیں۔ یہ مصرع بھی مجاز مرسل کی بہت عمدہ مثال ہے۔ مارتا ہے تیر تار بکی میں اس مصرع میں اقبال نے وہ خیال نظم کر دیا ہے

جو عام طور سے دنیا میں رائج ہے کہ بعض آدمیوں کو ”بے وقت“ موت آجاتی ہے یا موت پہنچا
تیر تاریکی میں چلائی ہے اور اس طرح اندھا دھند لوگوں کو فنا کر دیتی ہے جن کے مرنے کے
دن ہوتے ہیں وہ بچ رہتے ہیں اور جن کے جینے کے دن ہوتے ہیں وہ لقمہ اجل بن جاتے
ہیں۔ تاریکی میں تیر چلانا محاذِ رہ ہے جس کا مطلب ہے اندھا دھند مارنا۔ یہ تصور سراسر
غیر اسلامی ہے۔ اسلام کی رو سے کسی کا یہ کہنا کہ زید کی بوقت موت پر مجھے بہت
افسوس ہے۔ صحیح نہیں ہے۔ کیونکہ بوقتِ نو کوئی مر ہی نہیں سکتا۔

تبصرہ :- اکثر نقاد ان فن کا فیصلہ ہے کہ داغ کی شاعری پر اس سے بہتر تنقید نہیں ہو سکتی
موصوف کی شاعری کے عناصر ترکیبی حسب ذیل ہیں۔

(۱) بالکین مثلاً بڑا فلک کو کبھی دل جلوں سے کام نہیں

جلا کے خاک نہ کر دوں تو داغ نام نہیں

(۲) شونی اللہ مے حجاب بدگمانی تیسری

بھیجی ہے مجھے نصف بدن کی تصویر

نوٹ :- حجاب۔ موجودہ زمانہ کی اصطلاح میں آج سے نصف صدی پہلے کلکتہ کی مشہور
”آرٹسٹ“ تھی، رقص و سرور اور نغمہ و طافس کے علاوہ شعر بھی کہتی تھی۔ داغ کی شاگرد
تھی ۱۸۵۳ء میں اس نے اپنا لیٹ (Lettre) استاد کو بھیجا تھا۔ اس پر موصوف نے ایک
رباعی لکھ کر اسے بھیجی تھی جس کا دوسرا شعر میں نے شوخی کی مثال میں لکھا ہے۔

(۳) جذبات نگاری یعنی وارداتِ عشق کی تصویر کشی۔ مثلاً :-

بنانِ ماہوش اجڑی ہوئی منزل میں رہتے ہیں

جسے برباد کرتے ہیں اسی کے دل میں رہتے ہیں

(۴) دلکشی اور جاذبیت مثلاً :-

باغباں کلیاں ہوں ہلکے رنگ کی بھیجنا ہیں ایک کمسن کے لئے

حقیقت یہ ہے کہ ان چار خوبیوں کے لحاظ سے جن کی طرف اقبال نے اپنی نظم میں نہایت بلیغ انداز میں اشارے کئے ہیں۔ داغ کا کلام اپنی جگہ بے مثل ہے جو کتنی صفت دل کشی خود کئی صفات کا مجموعہ ہے۔ مثلاً جب تک زبان پر قدرت نہ ہو۔ انداز بیان میں سلاست نہ ہو۔ شوخی اور بانگین نہ ہو۔ روزمرہ اور محاورہ کی چاشنی نہ ہو۔ جذبات نگاری اور محاکات کی افراط نہ ہو۔ رموز عاشقی کا بے پردہ اظہار نہ ہو۔ معشوق سے چھڑ چھاڑ نہ ہو بندش کی چستی نہ ہو الفاظ کا صحیح انتخاب نہ ہو رمز و کنایہ نہ ہو۔ شعر میں دل کشی پیدا نہیں ہو سکتی مثلاً یہ شعر

نہ ہم سمجھے نہ تم آئے کہیں سے پسینہ پونچھے اپنی جبین سے

اس لئے اس قدر دل کش ہے کہ اس میں بہت سی شاعرانہ خوبیاں بیک وقت جمع ہو گئی ہیں۔ افسوس ہے کہ میں بخوف طوالت اپنی اس شرح میں داغ کے محاسن کلام بیان نہیں کر سکتا صرف ان کی مختصر لائف لکھنے پر اکتفا کرتا ہوں۔

نواب مرزا خاں داغ دہلوی نواب شمس الدین خاں کے فرزند تھے جو نواب لوہارو کے چھوٹے بھائی تھے داغ کی ولادت ۱۲۳۶ھ میں ہوئی جب وہ چھ سال کے تھے تو یتیم ہو گئے بزرگوں کے مشورے سے داغ کی والدہ محترمہ نے مرزا فتح الملک الملقب بہ مرزا فخر و دیوبند بہادر شاہ ثانی سے عقد ثانی کر لیا۔ اس لئے داغ کی پرورش شاہی خاندان میں ہوئی۔ اور درنہ میں زبان پر وہ قدرت حاصل ہوئی جس نے ان کے کلام کو غیر فانی بنا دیا۔

اقبال نے بالکل سچ لکھا ہے ع۔ اٹھ گیا ناوک فگن مارے گا دل پر تیر کون؟

چونکہ شاعری، شاعری ہے نہ کہ فلسفہ یا منطق کے مسائل کو نظم کرنا۔ اس لئے ”ناوک فگنی“ میں بلاشبہ اس زمانہ کا کوئی شاعر۔ داغ کا مقابلہ نہیں کر سکتا۔ مثلاً داغ کے اس معمولی سے شعر کا جواب اکثر دیوانوں میں نہیں نکل سکا۔

پڑتے جاتے ہیں وہ بھلی کے ڈر سے ابھی یہ گھٹا دزدن تو بر سے

۱۷۷۲ء میں مرزا فتح محمد کا انتقال ہو گیا اور ۱۷۷۴ء میں لال قلعہ کا سہاگ اجڑ گیا جب د آغ کے پوش و حواس درست ہوئے تو تلاش معاش کی خاطر دطن کو خیر باد کہہ کر نکلے۔ کچھ عرصہ رامپور رہے۔ پھر وہاں سے دل اچاٹ ہو گیا تو ادھر ادھر قسمت آزمائی کرتے رہے۔ جب پریشانی حد سے گزر گئی تو اجمیر کا رخ کیا اور کسی کے آستانہ پر حاضر ہو کر غلام گردش کے ستون سے لگ کر نظم کے پردہ میں حالِ دل بیان کیا۔ سننے والوں کا بیان ہے کہ جب د آغ اپنی نظم پڑھ رہے تھے تو درودیوار پر وجہ کا عالم طاری تھا۔ خود بھی اشکبار تھے اور سامعین بھی بے قرار تھے۔ میں بخوف طوالت صرف ایک مصرعہ اس جگہ درج کرتا ہوں۔

کہ میں غریب ہوں خواجہ مرا غریب نواز

دوسرے دن اجمیر ہی میں حیدر آباد دکن سے طلبی کا پردانہ ملا اور مدتوں کی آوارہ گردی کے بعد کامیابی اور شادمانی کا دور شروع ہوا جو تا دمِ وفات قائم رہا۔

میر محبوب علی خاں نظام دکن نے اپنا استاد بنایا۔ رامپور میں ۲۵ روپے ماہوار ملتے تھے، یہاں پندرہ سو روپے ماہوار مقرر ہوئے۔ جو شاگرد بچاس لاکھ روپے کا ایک الماس خرید سکتا ہو۔ اگر اس نے اپنے استاد کو مال کر دیا تو کیا تعجب ہے۔ ۱۹۰۵ء میں وفات پائی۔

ابر

حل لغات اور شرح مشکلات: سیاہ پوش ہوا کالی گھٹا کی رعایت سے سیاہ پوش کہا ہے۔ سرین۔ ایبٹ آباد کے مشرق میں پہاڑ کی چوٹی کا نام ہے جو ۶۴۲۲ فٹ بلند ہے۔ نہاں پوشیدہ۔ رخ مہر یعنی آفتاب۔ زہر دامن ابر۔ یعنی بادلوں میں۔ سوارِ توسن ابر۔ یعنی بادلوں کے گھوڑے پر سوار ہو کر۔ میکہ: بے خردش چونکہ شراب نوشوں کی لائے میں کالی گھٹا دعوتِ مے نوشی دیتی ہے۔ اس لئے گھٹا کو خاموش شہزادہ سے تعبیر کرنے میں بڑا معنوی لطف پیدا ہو گیا ہے

نشاطِ مدام۔ دائمی خوشی۔ قبائے گل میں گہر ٹانگنے کو آئی ہے۔ بہت دل کش اندازِ بیان ہے شاعر نے مزیدہ کی بوندوں کو گہر سے تعبیر کیا ہے۔ مطلب یہ ہے کہ گلاب کے پھولوں پر سفید بوندیں ایسی معلوم ہوتی ہیں جیسے سرخ قبائیں موتی ٹٹکے ہوئے ہیں۔ ہوا کے زور سے ابھرا اس مصرع میں اقبال نے گھٹا کے اکٹھنے اور گہر آنے اور پھر برسنے کی تصویر کھینچی ہے۔ کہہ سار کے نہاں۔ کوہستانی درخت۔

نوٹ:- اقبالؒ ۱۹۰۴ء میں بغرضِ تفریح ایبٹ آباد گئے تھے اور یہ نظم انہوں نے اس جگہ بیٹھ کر لکھی تھی، جہاں اب میونسپل کالج کا باغ ہے سرین کی چوٹی اس باغ کے عین مقابل نظر آتی ہے۔

ایک پرندہ اور جگنو

حل لغات اور شرح مشکلات:۔ سرشام۔ شام کے وقت۔ مرغِ نغمہ پیرا گانے والا پرند۔ مثلاً بیل۔ نوار پیر۔ آواز یا موسیقی برسانے والا۔ منتقاد ہوس نیز کرنا۔ کتاب ہے کہا جانے سے۔ پتنگوں کا طور ہوں۔ یعنی تمام کیڑوں میں میرا وجود خدا کی قدرت کا کرشمہ ہے میرے اندر خدا کا جلوہ نظر آتا ہے۔ بہشت گوش یعنی دل کشی ہے۔ فردوسِ نظر۔ یعنی آنکھوں کو بھلی معلوم ہوتی ہے ضیاء و شنی، منتقاد۔ چونچ۔ مخالف ساز کا ہوتا نہیں سوز۔ واضح ہو کہ اقبال کے کلام میں یہ لفظ سوز ساز بکثرت مستعمل ہیں سوزِ سوختن (جلنا) کا

اور ساز، ساختن (بنانا یا ہم آہنگ کرنا) کا حاصل مصدر ہے۔ سوز۔ رنج و راحت اور ساز، خوشی اور راحت کا مظہر ہے، سوز و ساز۔ یہ کثیر المعانی لفظ ہیں۔ جگنو کی زندگی میں سوز

کا اور مرغِ نغمہ رنیر کی زندگی میں ساز کا رنگ پایا جاتا ہے۔

جگنو نے اس گانے والی چڑیا سے کہا کہ اے چڑیا! جس خدا نے تجھے موسیقی عطا فرمائی ہے۔ اس نے مجھ کو یہ چمک دکھ عنایت کی ہے۔ میرے اندر سوز چر تیرے اندر

سانہ ہے میں تل رہا ہوں (رنج و غم) تو نگار ہا ہے (مسرست) یاد رکھ سوز سار کا مخالف نہیں ہوتا۔ بلکہ دوست اور رفیق ہوتا ہے۔ اپنی دو چیزوں (حیات انسانی کے دو پہلوؤں) سے یہ کائنات قائم ہے سوز و سانہ زندگی کی دو ایسی شاہیں ہیں جو ایک دوسرے سے جدا نہیں ہوتیں یہ دنیا سوز و سانہ کی بدولت اس قدر دل کش ہے۔ اگر محض سوز ہوتا تو ہر شخص جینے سے تنگ آجاتا اور اگر محض سانہ ہوتا تو ترقی کا جذبہ پیدا نہ ہوتا، سوز و سانہ میں ایک مستقل ہم آہنگی ہے مطابقت ہے اور اسی مطابقت سے یہ دنیا استقدر دلکش ہے۔

اقبال نے اس نظم میں اسی حقیقت کو واضح کیا ہے کہ سوز اور سانہ دونوں اپنی اپنی جگہ بہت ضروری ہیں۔ ان دونوں کی ہم آہنگی ہی سے دنیا میں دلکشی اور انسان میں ترقی کا جذبہ پیدا ہوتا ہے۔

بچہ اور شمع

حل لغات اور شرح مشکلات :- طفلک پر وانه خو۔ وہ چھوٹا بچہ جس میں پر وانه کی سی عادت پائی جائے۔ خاک تیرہ کا فالوس۔ کنایہ ہے جسم خاکی سے نور تیرا چھپ گیا زیر نقاب آگہی۔ یہ بہت بلیغ مصرع ہے۔ نور سے حقیقت انسانی مراد ہے۔ یعنی انسان اپنی اصل کے لحاظ سے مادی نہیں بلکہ نورانی ہے۔ اس کی روح ذرات مادی کی ترکیب کا نتیجہ نہیں ہے۔ بلکہ ایک جوہر نورانی ہے نقاب آگہی۔ آگہی سے مراد ہے شعور ذاتی۔ اس شعور ذاتی کی بدولت انسان مادی دنیا سے تعلقات پیدا کرتا ہے۔ اور رفتہ رفتہ ان تعلقات میں اسے اس قدر انہماک ہو جاتا ہے کہ وہ اپنی حقیقت سے غافل ہو جاتا ہے..... یعنی اسے یہ نہیں یاد رہتا کہ مجھے اس دنیا میں خدا کے لیے جینا ہے اور انجام کار اسی کی طرف لوٹ کر جانا ہے (اِنَّا لِلّٰہِ وَاِنَّا اِلَیْہِ رَاجِعُونَ) ان مطالب کو مد نظر رکھ کر مصرع کا مطلب سمجھ میں آسکتا ہے کہ انفرادی شعور انسان کو اپنی حقیقت سے غافل کر دیتا ہے

دوسرا مصرع پہلے مصرع کی مزید تشریح ہے کہ شعور کا حجاب دیدہ بینا کے حق میں غبار بن جاتا ہے۔ درپائے بے پایاں حسن۔ قدرت حسن کا غیر محدود سمندر ہے ہر قطرہ میں ہے طوفان حسن۔ یعنی ہر شے میں خدا کی قدرت نظر آتی ہے۔ ضو گستری، بمعنی نور پاشی۔ روشنی پھیلانا۔ شفق کی گل فردشی۔ مراد ہے اس کی عمر خفی۔ ساکنان صحن گلشن سے طیور خوش الحان مراد ہیں۔ گم گشتہ شے کی ہے ہوس۔ کسی کھوئی ہوئی چیز کی تلاش ہے۔ گم گشتہ شے سے حسن مطلق مراد ہے۔ یعنی ذات خداوندی۔ ماہی بے آب۔ کنایہ ہے بیقراری اور اضطراب سے۔

تبصرہ :- اس دل کش اور بلینغ نظم میں اقبال نے بچہ اور شمع کے بردہ میں اپنی جستجو اور تلاش کے جذبات کا اظہار کیا ہے۔ خلاصہ یا بنیادی تصور اس نظم کا یہ ہے کہ روح انسانی حسن مطلق کی تلاش میں سرگرداں ہے یہ کائنات سراپا حسن و جمال ہے ہر شے میں حسن موجود ہے اور حسن و جمال کسی ایسی ذات کا پر تو ہے جو منبع حسن ہے۔ یعنی حسن مطلق ہے۔ پس انسانی روح فطری طور پر اسی حسن مطلق کو حاصل کرنا چاہتی ہے۔ یہ تصور اقبال کے نظام ... افکار میں بنیادی مرتبہ رکھتا ہے اور اس نکتہ کو انہوں نے اپنی تمام تصانیف میں مختلف طریقوں سے بیان کیا ہے۔ مثلاً زبور مجسم میں لکھتے ہیں :-
گرفتہ اینکہ جہاں خاک دماکت خاکیم
بہ ذرہ ذرہ مادہ در جستجو ز کجا ست

یعنی ہم نے مان لیا کہ یہ دنیا بھی مادی ہے اور ہم بھی مادی ہیں لیکن ہمارے اندر کسی کی تلاش کا جذبہ کہاں سے آگیا؟
نظم کا مطلب : اقبال چھوٹے بچے سے خطاب کرتے ہیں کہ تو شمع کو حیران ہو کہ گھڑیوں سے کیوں نہ پچھتا رہتا ہے، کیا تو روشنی کو اپنی آغوش میں لینا چاہتا ہے تیرے

اس انداز سے مجھے یہ معلوم ہوتا ہے کہ تو دنیا میں آنے سے پہلے اس چیز کو دیکھ چکا ہے۔ لیکن میں تجھے بتانا چاہتا ہوں کہ شمع تو نار ہے اور تو نور ہے خدا نے اسے عریاں کر کے دنیا میں بھیجا ہے اور تجھ کو یعنی تیرے نور کو جسم خاکی میں پوشیدہ کر دیا ہے۔ چونکہ تیرے اندر ذاتی شعور بھی ہے اس لئے اس نے تجھے اپنی حقیقت سے غافل کر دیا۔ پس میں یہ کہہ سکتا ہوں کہ انسان کی زندگی، خاموشی، خواب غفلت، سرمستی اور بے ہوشی سے عبادت ہے کیونکہ مادی اور دنیاوی تعلقات میں شدید انہماک کی بدولت وہ اپنی اصلیت سے غافل ہو گیا ہے۔ اس کا فرض منصبی یہ ہے کہ وہ اپنے رب کی معرفت حاصل کرے۔ اور معرفت کے حصول کی شرط اطاعت ہے۔ لیکن انسان دنیا میں مستغرق ہو کر اپنے فرض کو بھلا دیتا ہے۔ اور کائنات میں خدا کو تلاش کرنے کے بجائے زن، زہ، اور زمین کی جستجو کرتا رہتا ہے۔

اس کے بعد شاعر ہمیں اس حقیقت سے آگاہ کرتا ہے کہ اگر انسان اس کائنات کا بغور مطالعہ کرے تو اسے ہر شے میں حسن کی ایک جھلک نظر آئے گی محفل قدرت یعنی یہ کائنات دراصل حسن و جمال کا ایک سمندر ہے (اقبال نے اس بند میں عورت کے حسن کا ذکر اس لئے نہیں کیا کہ وہ ہر شخص کو نظر آتا ہے) مثلاً کوہستان کی ہیبت ناک خاموشی، آفتاب کی نور پاشی، رات کی سیاہی صبح کی روشنی، شفق کی سرخی۔ آوارہ قدمیہ یعنی پرانے کھنڈر۔ بچہ کی کوشش گفتگو، پھول کی مہک۔ غنچہ کی چٹک۔ ببل کی چہک۔ کہسار کی ندی۔ سورج کی کرن، ماہِ کامل کی چاندنی، چہشمہ کی روانی، غرض ہر شے سے حسن کی شعاعیں پھوٹی پڑتی ہیں۔

آخر میں شاعر یہ نکتہ بیان کرتا ہے کہ اگر یہ کائنات حسین ہے تو اس کی وجہ یہ ہے کہ اس کا بنانے والا منبع حسن ہے۔ حسن مطلق ہے، سراپا حسن ہے اسی لئے روح انسانی اس ذاتِ ہاک کی تلاش میں مضطرب، رنجور، انسانی ان حسین مناظر سے

مطمئن نہیں ہوتی، بلکہ وہ ان کے سرچشمہ سے ملنا چاہتی ہے

کنارِ راوی

حل لغات اور شرح مشکلات۔ سکوتِ شام۔ شام کے وقت فصاحتیں خاموشی پیدا ہو جاتی ہے۔ شور و غل کے بند ہو جانے سے۔ محسوس ہوتا ہے۔ گانے میں محو ہے شاعر نے دریا کے بہنے کو نغمہ سرائی سے تعبیر کیا ہے۔ یہ فریادِ بزمِ سجدہ کا پیام ہے۔ یعنی دریا کی روانی کو دیکھ کر میرے دل میں خدا کی ہستی کا یقین پیدا ہو گیا۔ اس لئے اس کے حضور میں سر جھیکانے کو جی چاہتا ہے۔ زیر و بم موسیقی کی اصطلاح ہے۔ زیر نیچی آواز یا نیچے سروں کو کہتے ہیں اور بم اونچے سروں کو۔ جہاں تمام سوادِ حرم ہو گیا یعنی مجھے ساری دنیا مسجد نظر لگی یعنی ساری دنیا میں خدا کی ہستی جلوہ گر نظر آنے لگی۔ یعنی مجھے پھر ایک عالمِ محویت مل گیا۔ شراب سرخ کنایہ ہے شفق سے جو سرخ ہوتی ہے لے ہے پیر فلک۔ یعنی جب میں شفق کو دیکھتا ہوں تو یہ محسوس ہوتا ہے گویا کوئی بوڑھا آدمی اپنے کانپتے ہوئے ہاتھوں میں سرخ شراب کا پیالہ لئے ہوئے ہے۔ پیر فلک کی رعایت سے ”عشہ دار“ کی ترکیب لائے ہیں۔ یہ مصرعہ استعارہ بالکنایہ کی نہایت دلکش مثال ہے۔ عدم کو قائل روز تیز گام چلا۔ تیز گام۔ تیزی سے قدم اٹھانے والا۔ یعنی دن ختم ہوا چاہتا ہے عظمتِ فضائے تنہائی۔ تنہائی کی نشان بڑھانے والے۔ صفت ہے مقبرہ جہاں گیر کے میناروں کی۔ خواب گاہ شہسوار چغتائی۔ یعنی مقبرہ جہاں گیر۔ محل بمعنی مقام یا جگہ۔ فسانہ ستم انقلاب ہے یہ محل اس مصرع میں اقبال نے رمزِ درایما سے کام لے کر ہندی مسلمانوں کی داستانِ تلمیذِ کردی ہے یعنی یہ کنارِ راوی۔ اور یہ مقبرہ جہاں گیر دراصل مسلمانوں کی عظمتِ رفتہ کے نشانات ہیں۔ زمانہ سلف بمعنی گذرا ہوا زمانہ یا ازمنہ سابقہ۔ سرودِ خاموش۔ ایسا آخر جس کو دل کے کان سن سکیں۔ انجمن بے خروش

درختوں کی کثرت مراد ہے۔ لیکن اس انجمن کی خصوصیت یہ ہے کہ اس کے افراد گفتگو نہیں کرتے۔ سرد و خموش اور انجمن بے خروش۔ شاعری کی قوت تخیل کی کرشمہ سازیاں ہیں۔ سفینہ یعنی کشتی۔ گرم ستیز، ملاح موجوں سے جنگ کر رہا ہے۔ ستیز یعنی لڑائی۔ بسکٹ بال تیز روی۔ چہار زندگی آدمی۔ یعنی انسان کی زندگی بھی اسی طرح تیزی کے ساتھ مسافتِ عمر طے کرتی چلی جاتی ہے۔ ابد کے بحر سے زمانہ مراد ہے۔ جس کو اقبال نے سمندر سے تشبیہ دی ہے۔ جس طرح کشتی دور جا کر نگاہ سے چھپ جاتی ہے۔ لیکن فنا نہیں ہوتی۔ اسی طرح انسان بھی نظر سے چھپ جاتا ہے لیکن فنا نہیں ہوتا۔ یعنی انسان کی روح ابدی ہے۔

تبصرہ:- اس نظم کا اندازہ درجہ سورتہ اور براؤنگ کی شاعری سے بہت مشابہ ہے یوں تو یہ نظم آسان ہے لیکن اس میں معنوی خوبیاں بہت پائی جاتی ہیں مثلاً پوری نظم شاعرانہ مصوری کی بہت دل کش مثال ہے (۲) استعارات اور تشبیہات رمز اور کنایہ اور ایمانی اثر آفرینی کے نادر نمونے اس میں موجود ہیں (۳) یہ رنگ بال جبریل میں اپنے کمال کو پہنچ گیا ہے (دیکھو مسجد قرطبہ) (۴) بیناروں کی طرف اشارہ کمر کے اقبال نے ہمارے ذہن کو مسلمانوں کی عظمت ماضیہ کی طرف بڑی خوبصورتی کے ساتھ منتقل کر دیا۔ بیناروں کے ساتھ مسلمانوں کے عروج کا نقشہ بھی ہماری نگاہوں کے سامنے آ جاتا ہے۔ اور انسان کی توجہ بیناروں کی بجائے گزشتہ زمانہ کی تاریخ پر مبذول ہو جاتی ہے۔ اس کا نتیجہ یہ نکلتا ہے کہ انسان کو خبر نہیں رہتی کہ وہ کہاں گھڑا ہوا ہے (۵) آخری بند میں اقبال نے کشتی کی روانی سے انسانی عمر کی روانی کی طرف اشارہ کیا ہے۔ اور ایک زبردست اخلاقی سبق اپنے ناظرین کو پڑھایا ہے کہ انسان ایک حقیقتِ ابدی ہے۔ موت انسان کو ہماری نظروں سے پوشیدہ کر دیتی ہے لیکن فنا نہیں کرتی۔ نیز دنیا کی کوئی طاقت حتیٰ کہ موت بھی انسان کو شکست

نہیں دے سکتی۔ انسان کا انجام شکست یا ننا نہیں ہے جیسا کہ بعض "ترقی پسند" سمجھتے ہیں۔ بلکہ اگر وہ گمراہ ہے تو پھر ابھر نے کے لیے۔ پس انسان کو موت سے گھبرانا نہیں چاہئے۔ خلاصہ کلام یہ ہے کہ یہ نظم ہمارے لئے امید اور رہنمائی کا پیغام ہے۔

التجائے مسافر

حل لغات اور شرح مشکلات برجناب مبعی درگاہ ستارے عشق کے تیری کشش سے ہیں قائم۔ سبحان اللہ! کیا بلیغ مصرع ہے یعنی تیری شخصیت مرکز عشق الہی ہے۔ اگر تو نہ ہوتا تو نظام عاشقی نہ دہلا ہوتا۔ تیرے دم سے عشق الہی کا سلسلہ قائم ہے۔ نظام مہر کی صورت نظام ہے تیرا۔ کس قدر بلیغ مصرعہ ہے لفظ نظام میں صنعت ابہام ہے۔ کیونکہ حضرت اقدسؒ کا نام بھی نظام الدین ہے (۱) آپ کی ذات سے عاشقی کا نظام قائم ہے۔ (۲) آپ نے ہندوستان میں تبلیغ اسلام کیلئے جو نظام قائم کیا تھا اس کی طرف بھی ضمناً اشارہ ہے (۳) عاشقان الہی کی جماعت میں آپ کا وہی مرتبہ ہے جو آفتاب کا نظام شمسی میں ہے۔ لحد سے مزار مبارک مراد ہے "زندگی دل کی" یعنی زندہ گان زمین اور عاشقان رسول کے مزارات کی زیارت سے دل زندہ ہو جاتا ہے۔ واضح ہو کہ اقبال نے اس نظم میں جس قسم کے خیالات ظاہر کئے ہیں وہ نیچری معنوں میں عقل پرست، ظاہر میں فلسفی، بخدی اور دہانی ٹائپ کے مسلمانوں کی سمجھ میں نہیں آ سکتے۔ مثلاً ایک نیچری یاد دہانی ٹائپ کا مسلمان یہ سوال کر سکتا ہے کہ صاحب! قبروں کی زیارت سے دل کس طرح زندہ ہو سکتا ہے؟

اس کا جواب یہ ہے کہ صاحب!

(۱) انسان مع الجسد الضمیری (اسی مادی جسم کے ساتھ) آسمان پر کیسے جاسکتا ہے (آنحضرتؐ)

(۲) انسان مردہ کو زندہ کس طرح کر سکتا ہے؟ (حضرت عیسیٰؑ)

(۳) انسان فرشتوں سے کس طرح ہم کلام ہو سکتا ہے؟ (انبیاء)

(۴) انسان، دریائے نیل کو خط کس طرح لکھ سکتا ہے؟ (فاروق اعظمؓ)

(۵) انسان خدا سے کس طرح ہم کلام ہو سکتا ہے؟ (حضرت موسیٰؑ)

(۶) تکلم بغیر واسطہ خلاف عقل ہے، پس قرآن کس طرح کلام الہی ہو سکتا ہے؟

یعنی زبان کے بغیر، خدا نے اپنا کلام جبرئیل کو کیسے سنا دیا؟

(۷) نفس ناطقہ، جسم میں کسی جگہ نہیں ہے، تو وہ مدبر جسم کیسے ہے؟

(۸) سارے عقل پرست مسلمانوں کو جیلنج ہے کہ وہ مل کر اس سوال کا جواب دیں

کہ خدا قدیم ہے اور روح حادث ہے تو قدیم سے حادث کا صدور کس طرح ہو سکا؟ یہ

تو عقل کے خلاف ہے کہ واحد سے کثرت یا قدیم سے حادث سر نہ دیا صادر ہو سکے

پس حادث روح، قدیم خدا سے کیسے سرزد ہوئی بالفاظ دیگر ربط حادث بالقدیم

کی عقلی توجیہ پیش کریں۔

(۹) نیچری اور عقل پرست مسلمان مجھے بتائیں کہ خدا کی ذات کا اس کی صفات سے

کیا علاقہ ہے؟ اگر صفات عین ذات ہیں تو قرآن خدا کو سمیع کیوں کہتا ہے؟ سمیع کہنا چاہئے

تھا، اور اگر غیر ذات ہیں تو تحدید لازم آگیا۔

(۱۰) اللہ مشخص ہے یا غیر مشخص؟ اگر وہ مشخص ہے تو محدود ہو گیا۔ اور اگر غیر مشخص ہے

تو وہ قرآن میں اپنے لئے ”میں“ اور ”ہم“ کا لفظ کیوں استعمال کرتا ہے؟

جب عقل پرست مسلمان میرے دس سوالات کا یا ان میں سے نصف ہی کا

جواب دیدیں گے تو میں بھی ان کو بتا دوں گا یا سمجھا دوں گا کہ بزرگانِ دین کی قبروں کی

زیارت سے ”دل“ کیسے زندہ ہو جاتا ہے۔

حقیقت یہ ہے کہ اگر ایک مسلمان یہ کہتا ہے کہ ”بزرگانِ دین کی قبر کی زیارت

سے دل کا زندہ ہو جانا، عقل کے خلاف ہے تو وہ نادانستہ طور پر ایسی مصیبت مول لے لیتا ہے۔ جس سے قیامت تک مفر نہیں ہے۔ یعنی ہم اس سے یہ کہتے ہیں کہ بندہ خدا! اگر یہ اصول صحیح ہے کہ جو بات عقل میں آئے یا عقل کے خلاف ہوا سے قبول نہیں کرنا چاہئے تو خدا بھی تو عقل میں نہیں آتا بلکہ اس کا وجود ہی عقل کے خلاف ہے۔ اس لئے عقل پرست مسلمان اگر واقعی مخلص ہے تو اسے سب سے پہلے خدا کا انکار کرنا چاہئے۔ اس کے بعد ملائکہ کا اس کے بعد وحی کا اس کے بعد روح کا اس کے بعد حیات بعد الموت کا۔ کیونکہ یہ ساری باتیں عقل کے خلاف ہیں۔

نہاں ہے تیری محبت میں رنگ محبوبی۔ یعنی تو نے ایسے خلوص کے ساتھ اللہ کی محبت اختیار کی کہ اللہ نے تجھے اپنا محبوب بنالیا۔ یہ اشارہ ہے حضرت کے لقب ”محبوب الہی“ کی طرف۔ واضح ہو کہ یہ لقب تفسیر ہے اس آیت مبارکہ کی۔ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ يُحِبُّكُمْ اللّٰهُ۔ اے مسلمانوں! اگر تم اللہ سے محبت کرنا چاہتے ہو تو اس کی بہترین صورت یہ ہے کہ میری (رسول کی) اتباع کرو اس اتباع کا ثمرہ یہ ملے گا کہ خود اللہ تمہیں اپنا محبوب بنا لے گا۔ اس آیت سے معلوم ہوا کہ ”محبوب الہی“ بننے کا طریقہ عقل نہیں ہے بلکہ ”عشق“ ہے اور حضرت محبوب الہی سلطان نظام الدین اویار نے عشق ہی کا طریقہ اختیار کیا تھا جو انسان کو اللہ سے ملا دیتا ہے

اگر سیاہ و لم داغِ لالہ زار تو ام

اگر میں گنہگار ہوں اور خطا کار ہوں تو بھی آپ ہی کا غلام ہوں، اور اگر نیک

نہاں اور نیکو کار ہوں تو بھی آپ ہی کا چروردہ ہوں۔

نگہت گل۔ بچپن کی خوشبو۔ ہوا ہے صبر کا منظور امتحان مجھ کو۔ یہ کس قدر دل کش اسلوب بیان ہے! مطلب یہ ہے کہ میں کئی سال تک اپنے والدین سے دور محالک غیر میں زندگی بسر کروں گا۔ اور اس کے لئے بہت صبر کی ضرورت ہے۔ نگار خانہ تصویر کش

درخت صحرا ہوں۔ یعنی کسی دولت مند باپ کا فرزند نہیں ہوں۔ فلک نشین صفت مہر ہوں
یعنی آپ میرے حق میں اللہ سے دعا کیجئے کہ میں آفتاب کی طرح منور، مشہور اور اونچا ہو جاؤں۔ زرد ہوں،
بڑا بھی منزل مقصود کاروان مجھ کو یعنی قوم کو افراد مجھے اپنی منزل مقصود سمجھنے لگیں۔ یہ بڑا بلیغ مصرع ہے اور
عجیب بات ہے کہ جو دعاس فقرہ میں مضمحل ہے وہ بجنسہ قبول ہو گئی۔ آج ہر مسلمان اقبال
کو اپنی ”منزل مقصود ہی سمجھتا ہے۔ الا ماشاء اللہ۔ تری جناب سے ایسی ملے فغان مجھ کو
بڑا بلیغ مصرع ہے۔ یعنی آپ دعا کریں کہ اللہ میرے کلام میں ایسی تاثیر پیدا کر دے کہ
پڑھنے والوں کا دل گھٹل جائے۔ آشیاں۔ کنایہ ہے وطن مالوف سے ”پھر آ رکھوں“
یہ ترکیب غیر فصیح ہے۔ مطلب ہے۔ پھر واپس آ کر رکھوں۔ ساری بانگ درا میں اگر ایک
جملہ غیر فصیح ہو تو اس سے شاعر کی قدرت کلام پر حرف نہیں آسکتا۔ غالب کے کلام میں
بھی ایک جگہ ایک غیر فصیح ترکیب موجود ہے۔ ”بھوں پاس آنکھ قبلہ جا جات
چاہئے“۔ ”بھوں پاس“ یہ ترکیب غیر فصیح ہے اور کانوں کو گمراہی گزرتی ہے شمع بارگہ
خاندان مرثوی۔ مراد ہے شمس العلماء مولانا میر حسن صاحب سیالکوٹی مرحوم د مغفور
جس کے نفس سے میری کلی کھلی یعنی جس کے فیض صحبت نے مجھے انسان بنا دیا نفس
سے مراد ہے تربیت۔ مروت۔ یہ کثیر المعانی لفظ ہے۔ اور بہت سی عمدہ خوبیوں کا
جامع ہے۔ مراد ہے نوازش یا احسان عظیم۔ نکتہ داں مراد ہے۔ سخن فہم اور طہار۔
یوسف ثانی۔ کنایہ ہے بڑے بھائی شیخ عطا محمد سے جنہوں نے علامہ مرحوم کی
اعلیٰ تعلیم کا خرچ برداشت کیا اور ان کو اپنی اولاد سے زیادہ سچھا۔ چنانچہ اقبال نے
خود اگلے شعر میں اس حقیقت کا اعتراف کیا ہے۔ ہو ائے عیش میں بالاکیا جواں مجھ کو جلا کے
جس کی محبت نے دفتر من و تو۔ یعنی میرے بڑے بھائی نے مجھ سے اس طرح محبت
کی کہ غیریت کا احساس مٹ گیا یعنی انہوں نے مجھ پر اس طرح اپنا روپیہ صرف کیا
جس طرح کوئی اپنی ذات پر صرف کرتا۔ انہوں نے اپنی ذات اور مجھ میں کوئی

مقائرت نہیں سمجھی۔ یہ معنی ہیں اس ترکیب کہ ”من و تو کا دفتر جلا دیا۔ ریاض دہر۔ مراد ہے دنیا۔ خنداں۔ مراد ہے خوش و خرم۔ عزیز تہ از جان۔ وہ جانِ جاں مجھ کو ادبی اعتبار سے بہت حسین مصرع ہے۔ مطلب یہ ہے کہ میں بھی اسے اپنی جاں کی برابر سمجھتا ہوں۔

نوٹ: یہ مبالغہ نہیں ہے۔ میں بھی اپنے ذاتی مشاہدہ کی بنا پر کہہ سکتا ہوں کہ علامہ اقبال کو اللہ نے بہت احسان مند دل دیا تھا۔ اگر کوئی شخص ان کے ساتھ ذرا سی مہربانی بھی کر دیتا تھا تو وہ اسے ہمیشہ یاد رکھتے تھے۔

تبصرہ: علامہ اقبال یکم ستمبر ۱۹۰۷ء کو لاہور سے روانہ ہوئے اور ۲۲ ستمبر کو حضرت محبوب الہی کے آستانہ عالیہ پر حاضر ہو کر یہ دلآویز نظم بڑے ادب اور بڑی عقیدت کے ساتھ حضرت اقدس کے حضور میں پڑھ کر سنائی۔ اقبال کی کتنی خوش نصیبی ہے کہ حضرت کے وسیلہ سے اللہ نے اقبال کی سب دعائیں قبول کر لیں۔ اقبال اس عہد کے مسلمانوں سے اس قدر آگے ہے کہ جو لوگ مفکر اور متکلم کے لقب سے مشہور ہیں وہ اس کے کلام کو سمجھ بھی نہیں سکتے

اقبال کو بدوشہ سے بزرگانِ دین کے ساتھ ایک غیر معمولی عقیدت تھی جو آخر وقت تک قائم رہی۔ اور مجھے اقبال سے جو اس قدر محبت ہے اس کا سبب صرف یہ ہے کہ انہیں بزرگانِ دین سے عقیدت تھی۔ درنہ شاعری کے لحاظ سے غالب اور بیدل ان سے بڑھے ہوئے ہیں جس نے مجھے اقبال کا گرویدہ بنا دیا وہ یہ ہے کہ اس نے مجھے عشقِ رسولؐ کی اہمیت اور قدر و قیمت سے آگاہ کر دیا۔ یہ بات نہ شمسِ بازغہ سے حاصل ہوئی، نہ صدرا سے نہ ہیزی سے اور نہ شرح ہدایتِ الحکمۃ سے۔

حضرت محبوب الہی سے سیدی و مولائی حضرت سلطان المشائخ خواجہ۔ نظام الحق والدین اولیاء محبوب الہی مراد ہیں جن کی زندگی سے اقبال کو ان پیدل مومن

کا تصور حاصل ہو سکا۔ مرحوم نے ساری عمر مسلمانوں کو یہی پیغام دیا کہ اپنے اندر شانِ فقر پیدا کرو اور حضرت محبوب الہی شانِ فقر کے بہترین مظہر ہیں لیکن ان میں یہ شانِ مرشد کی صحبت میں بیٹھنے اور عشقِ رسول اختیار کرنے سے پیدا ہوئی تھی اس لئے اقبال نے ہمیں بھی ان دونوں کو اختیار کرنے کی تلقین کی ہے عجیب بات ہے کہ اس زمانہ کے مدعیان اصلاحِ نیچری، معتزلی، عقل پرست، اہل قرآن، اہل حدیث پیروانِ باطل، بخدی اور وہابی۔ یہ سب "اسلامی جماعتیں" انہی دو باتوں کی منکر ہیں لیکن اقبال علیٰ روس الا شہادۃ تلقین کرتے ہیں کہ :-

طبع مسلم از محبت قاہر است مسلم از عاشق نباشد کافر است
یعنی جو مسلمان عاشقِ رسول نہ ہو وہ کافر ہے یعنی مسلمان بننے کے لیے عشقِ رسول شرط ہے۔ اور یہ دولتِ سرمدی موقوف ہے صحبتِ مرشد پر۔ اسی لئے اقبال نے لکھا ہے :-

صحبت از علم کتابی خوشتر است صحبتِ مردہ ان گہر، آدم گہر است
آخر میں اپنے مرشد کے مختصر سوانحِ حیات درج کر کے اس کتاب کو اپنی نگاہ میں قیمتی بنانا چاہتا ہوں۔ حضرت موصوف ^{۱۲۳۶ھ} ^{۱۸۲۰ء} میں بمقامِ بدایوں (یوپی) پیدا ہوئے والدین نے آپ کا نام محمد رکھا۔ آپ حسینی سید ہیں جب بدایوں میں حضرت کی دستار بندی ہوئی تو بعض بزرگوں نے یہ پیشگوئی کی کہ اس لڑکے کا سر کسی انسان کے آگے نہیں جھکے گا۔ مزید تعلیم کے لئے دہلی تشریف لے گئے۔ یہاں شیخ العالم حضرت بادا فرید الدین گنج شکر کے چھوٹے بھائی سے مل کر دل میں اجودھن (پاک پٹن) کی لگن پیدا ہو گئی۔ اور ایک دن نمازِ فجر کے بعد پیادہ پادتی سے چل کھڑے ہوئے جب اجودھن پہنچے تو فوراً حضرت کی زیارت کے لئے مسجد میں حاضر ہوئے محبوب نے عاشق کو دیکھ کر فوراً اپنا دل بچھا کر دیا یعنی حضرت بادا صاحب نے

اپنے عاشق کو دیکھ کر یہ شعر بڑھا۔

اے آتشِ فراق و لہا کہاں کر دہ

سیلابِ اشتیاق جا نہا خراب کر دہ

خوشا نصیب اس مرید کے جس کا پیر خود اس پر عاشق ہو جائے۔ ناظرین خود اندازہ کر سکتے ہیں کہ اگر معشوق خود ہی عاشق پر عاشق ہو جائے تو عاشق کا کیا حال ہو گا قصہ مختصر اجودھن سے سلطان السلاطین اور محبوب الہی کا لقب حاصل کر کے مرشد کے حکم سے دلی کو اپنی تبلیغی سرگرمیوں کا مرکز بنایا اور ۱۷۵۶ء سے ۱۷۷۵ء تک یعنی تقریباً ستر سال تک آپ کی ذات اسلام اور مسلمانوں کے لئے ایک عظیم الشان چشمہ فیض بنی رہی۔ آپ نے ہزاروں غیر مسلموں کو اسلام میں داخل کیا اور ہزاروں مسلمانوں کو مبلغ اسلام بنا کر ہندوستان کے طول و عرض میں بھیجا۔ اور سیکڑوں مسلمانوں کو اپنی نگاہ سے مومن بنا دیا۔ جن کے سر تاج میرے روحانی مرشد حضرت شیخ نصیر الدین چمر اغ دہلیؒ ہیں جو حضرت کی وفات کے بعد ۱۷۷۵ء میں مسند خلافت پر متمکن ہوئے حضرت محبوب الہیؒ نے ایک چھوٹے سا بادشاہوں کا زمانہ دیکھا لیکن مادۃ العمر دربار میں جانا تو درکنار حضرت نے کسی بادشاہ کو اپنے دربار میں بھی حاضری کی اجازت نہیں دی۔ محبوب الہیؒ نہ نا آسان تو نہیں ہے

غزلیات

پہلی غزل

گلزار بہت دہلے مراد ہے دنیا۔ بیگانہ دار۔ بیگانوں یا غیروں کی طرح سے یعنی
اس دنیا کو غور سے دیکھ۔ مثال شرار۔ یعنی مدت عمر بہت نفوڑی ہے۔ دم نہ دے نہ
جائے یعنی دھوکہ نہ دے جائے۔ یہ محاورہ اقبال نے اپنے استاد سے سیکھا تھا
بدگمانی کی بھی حد ہے کوئی اللہ غنی!

میرا دم دینا سمجھتے ہیں وہ دم دینے کو

مانا، بمعنی مجھے تسلیم ہے۔ نیری دید کے قابل نہیں ہوں یعنی میں ایک گداؤں
مینوا ہوں، تو خالق کون و مکان ہے اس لئے مجھے تجھ سے کوئی نسبت نہیں ہے لیکن
تو اس حقیقت کو مد نظر رکھ کہ میری محبت کس قدر پاکیزہ کس قدر سچی اور کس قدر شدید ہے
ہر رگدڑ میں نقش کف پائے یار دیکھ۔ اس میں بھی تصوف کا رنگ ہے یعنی اگر تو غور
اور فکر سے کام لے تو ہر شے میں سمجھ خدا کا جلوہ نظر آ سکتا ہے۔
دوسری اور تیسری غزل میں کوئی مشکل لفظ نہیں ہے۔

چوتھی غزل

حل لغات: لاؤں وہ تنکے کہاں سے آشیانہ کے لئے لے لے لے۔ بڑا بلند مطلع ہے چونکہ
معشوق کی راہ میں اپنی ہستی کو فنا کر دینا عاشقی کا کمال ہے اس لئے اس مطلع میں شاعر
نے یہ آرزو ظاہر کی ہے کہ میں ان تنکوں سے آشیانہ بنانا چاہتا ہوں جن میں حل جلتے
کی صلا جیتنا ہو۔ یعنی ایسی زندگی بسر کرنی چاہتا ہوں جس کا انجام معشوق کی راہ میں

فنا ہو جاتا ہو۔ فی الجملہ عاشق مرٹنے کے لیے آمادہ ہے اس شعر کی ساری دلکشی اس کے اسلوب بیان میں پوشیدہ ہے ورنہ کوئی نئی یا انوکھی بات نہیں ہے۔ ہفتاد و دو ملت یعنی بہتر مذاہب یا فرقے۔ اس ترکیب میں اشارہ ہے ایک حدیث کی طرف کہ حضور نے فرمایا کہ کچھ عرصہ کے بعد میری امت بہتر یا بہتر فرقوں میں منقسم ہو جائے گی۔ جن میں سے ایک ناجی ہوگا۔ اور باقی سب ناری۔ پس ہفتاد و دو ملت سے یہاں مسلمانوں کے مختلف فرقے مراد ہیں۔ لوٹ جائے یعنی بے تاب ہو جائے۔ پاس تھا ناکامی صیاد کالے ہمصفر۔ یہ شعر مضمون اثری کی عمدہ مثال ہے۔ شاعر کہتا ہے کہ اے ہمدام! اگر میں دام میں گرفتار ہو گیا۔ تو اس لیے نہیں کہ میں دانہ کا بھوکا تھا۔ بلکہ اس لئے کہ مجھے صیاد (معتوق) کی خاطر منظور تھی اگر میں گرفتار نہ ہوتا تو اسے اپنی ناکامی پر لال ہوتا اور میں چونکہ اس پر عاشق ہوں اس لئے اس کے ملال کی تاب نہیں لاسکتا ہمصفر بمعنی، دوست، ہم آواز، ہم پیشہ۔ ایک دانہ میں "ایک" شمار کے لئے نہیں ہے بلکہ تحقیر کے لئے ہے ایک دانہ سے مراد ہے "چند دانوں کے لئے"۔ اس چمن سے ہندوستان مراد ہے۔ مرغ دل سے محب وطن مراد ہے۔ واضح ہو کہ اس غزل میں مقطع بھی تھا جسے اقبال نے خارج کر دیا میں اسے ذیل میں درج کئے دیتا ہوں۔

ترک کر دی تھی غزل خوانی مگر اقبال نے
یہ غزل لکھی ہمایوں کو سنانے کے لیے

پانچویں غزل

پہلا شعر۔ مطلب یہ ہے کہ دنیا میں آنے سے پہلے انسان کی روح عالم قدس میں رہتی تھی۔ یا حضرت آدم جنت میں رہتے تھے لیکن انہوں نے ایک غلطی کی جس کی

پاداش میں ان کو جنت سے نکلنا پڑا اور وہ دنیا میں آگئے۔ یہاں آکر ان کی اولاد دنیا کی دغریبوں میں گرفتار ہو گئی۔ ہوا بمعنی حرص و طمع۔

دوسرا شعر: اس میں اس بات کی طرف اشارہ ہے کہ اگرچہ انسان بہت کمزور ہے لیکن اس کے باوجود اسے اللہ نے اپنا قلیفہ بنایا ہے خلعت شرافت سے مراد ہے، انسان کا اشرف المخلوقات ہونا۔

تیسرا شعر: اس شعر میں حضرت موسیٰ کے مشہور واقعہ کی طرف اشارہ ہے کہ انھوں نے اللہ سے دیدار کی درخواست کی تھی چنانچہ طور پر اللہ نے اپنی تجلی فرمائی۔ طور جل گیا اور حضرت موسیٰ بے ہوش ہو کر گر پڑے۔

چوتھا شعر: مطلب یہ ہے کہ انسان کسی حال میں بھی طلب کے جذبہ سے خالی نہیں ہو سکتا۔ مثلاً اگر وہ یہ دعا کرے کہ اے خدا میرے دل کو طلب سے پاک کر دے تو یہ بھی درپہ وہ طلب ہی ہے پس انسان کا دل دام تمنا سے رہا نہیں ہو سکتا۔

پانچواں شعر: یہ شعر مضمون آفرینی کی عمدہ مثال ہے۔ کہتے ہیں کہ جو لوگ تیرے سچے عاشق ہیں وہ تو تجھے اس دنیا میں بھی دیکھ لیتے ہیں لہذا ان کے لیے حشر میں دیدار کا وعدہ صبر آزما (تکلیف دہ) نہیں ہو سکتا۔

چھٹا شعر: اس شعر میں تصوف کا رنگ ہے کہتے ہیں کہ خدا تو پر دوں میں پوشیدہ تھا وہ عیاں کیسے ہو گیا؟ جواب دیتے ہیں کہ چونکہ کمال کا ذاتی تقاضا اظہار ہے اور خدا بنی کمال ہے اس لئے اس کا حسن کامل اس کی بے حجابی کا سبب بن گیا۔

ساتواں شعر: معالج کہتا ہے کہ دردِ فراق لا دوا ہے۔ اس پر اقبال دردِ فراق کو مخاطب کر کے کہتے ہیں کہ چارہ گردیوانہ ہے جب تمام علاج بیکار ہو جائیں گے تو میں موت کا نسخہ استعمال کروں گا۔ یہ شاعرانہ انداز بیان ہے اس حقیقت کے اظہار کے لیے کہ عاشق مر کر زندہ جاوید ہو جاتا ہے۔

آٹھواں شعر:۔ اس شعر میں اقبال نے ہماری توجہ اس حقیقت کی طرف مبذول کی ہے کہ گل اللہ کی ہستی پر شاہد ہے۔ ورنہ بے شور مادہ گل میں یہ خوبی کس طرح پیدا کرتا ہے؟ اس میں یہ رنگت اور یہ خوبصورتی کیسے پیدا ہو جاتی؟
نواں اور دسواں شعر: اس میں خالص رنگ تغزل ہے اور مطلب واضح ہے۔

چھٹی غزل

حل لغات:۔ سوزن۔ سوئی۔ خانماں برباد۔ وہ شخص جس کا گھر برباد ہو گیا ہو۔ رفیق زادہ۔ منزل سے انسان مراد ہے جس کی زندگی شر کی طرح عارضی ہوتی ہے اس شعر میں اقبال نے انسان کی بے ثباتی کا نقشہ کھینچا ہے۔

ساتویں غزل

حل لغات اور شرح مشکلات: دیدہ دل واکرے کوئی۔ کائنات کی حقیقت اس وقت سمجھ میں آسکتی ہے جب انسان اُسے دل کی آنکھ سے دیکھے دل کی آنکھ مرشد کی صحبت سے کھل سکتی ہے۔ اس کے علاوہ اور کوئی صورت نہیں ہے جب انسان دل کی آنکھ سے کائنات کو دیکھتا ہے تو اسے یہ معلوم ہوتا ہے کہ ہر شے میں اسی کا جلوہ ہے واضح ہو کہ دل کی آنکھ بڑی مشکل سے کھلتی ہے خود اقبال کہتے ہیں ع
 ہر اہمی نظر پیدا بڑی مشکل سے ہوتی ہے

لب گویا کناہ ہے حسین ابن منصور کے قول ”انا الحق“ سے جس پر اُسے سولی دی گئی تھی۔ ہو دیکھ کا جو شوق تو آنکھوں کو بند کر۔ یہ وہی مضمون ہے جسے مطلع میں بیان کیا ہے لفظ دید سے مراد ”دیدار الہی“ ہے جس کے لئے ظاہری آنکھیں بیکار ہیں۔ دیکھے مجھے کہ تجھ کو تماشا کرے کوئی۔ اس شعر میں تصوف

کا بلند ترین مقام بیان کیا گیا ہے۔ جب سالک اپنے آپ کو بواسطہ رسول عشق الہی میں فنا کر دیتا ہے تو اس کے اندر خدا کی صفات کا رنگ پیدا ہو جاتا ہے۔ جس طرح لوہا، اگر کچھ دیر آگ میں پڑا رہے تو خود آگ ہو جاتا ہے اسی کو قرآنی اصطلاح میں "صِبْغَاتِ اللہ" یعنی اللہ کا رنگ کہتے ہیں۔ عذر آفریں جرم محبت ہے حسن دوست۔ مطلب یہ ہے کہ اس کا حسن اس قدر دلکش ہے کہ مجھ کو ارتکاب جرم پر مجبور کر دیتا ہے اس لئے مجھے اندیشہ ہے کہ کہیں میں حشر کے میدان میں اس کی شان میں کوئی گستاخی نہ کر بیٹھوں نگہ شوق محبت بھری نگاہ اڑ بیٹھے۔ دیدار الہی کی تمنا کی۔ دو چار دن جو میری تمنا کرے کوئی، یعنی اگر معشوق کچھ دنوں کے لئے مجھ پر عاشق ہو جائے تو اس کو معلوم ہو کہ کسی کی تمنا کرنے میں کیا لطف پوشیدہ ہے

آکھٹویں غزل

پہلا شعر: آرزوئے بیدلی بلفظی معنی ہیں عاشقی یا محبوب کا سودا یا اس کی تمنا۔ لیکن عاشقی میں چونکہ سر اسر زیاں (نقصان) ہی ہے۔ اس لئے آرزو بیدلی سودائے زیاں سے عبارت ہے مطلب شعر کا یہ ہے کہ چونکہ میری زندگی کی رونق (قیمت) عاشقی سے ہے اور عاشقی میں سر اسر زیاں ہوتا ہے اس لئے مجھے سودائے زیاں، یعنی آرزوئے بیدلی بے حد بے حساب ہے۔ اس شعر کی دشواری اس کے اسلوب بیان کی وجہ سے ہے وہ نہ مطلب بہت آسان ہے کہ میں اس کے عشق میں سراپا یا مجسم آرزو بن گیا ہوں۔ اس غزل کے تمام اشعار میں غالب کا رنگ پایا جاتا ہے وہی دشوار اسلوب بیان، وہی مضمون آفرینی اور وہی رفعتِ تخیل، وہی فارسی تراکیب۔

دوسرا شعر: کہتے ہیں کہ مجھے گل و گلزار کی آرزو اسی وقت تک ہے جب تک میں اپنے ساتی سے جدا ہوں اگر اس کی صحبت حاصل ہو جائے اور وہ اپنے ہاتھ سے دو

چار جام مجھے پلا دے تو فروغ شراب کا مجھ پر یہ اثر ہو گا کہ میں خود گلزار بن جاؤں گا۔
 تیسرا شعر: صیاد اسی وقت تک باغ کو اپنے وجود سے زینت بخش رہا ہے جب تک
 میں نغمہ سرا ہوں۔ اور بجلی میرے ہی آشیانہ کو جلانے کے لئے بیتاب ہے میرے
 بعد نہ صیاد باغ میں آئے گا اور نہ بجلی میں یہ اضطراب باقی رہے گا غالب نے اس
 مضمون کو یوں ادا کیا ہے۔

در خورِ عرض نہیں جو ہر بیدار کو جا!

نگہ ناز ہے سرمہ سے خفا میرے بعد

چوتھا شعر: میں بننا ہر مشیتِ خاک ہوں۔ بالکل بے حقیقت ہوں لیکن کسی کے
 عشق کا یہ فیض ہے کہ وسعت میں صحرا بن گیا ہوں۔ بلکہ میری وسعت زمین سے آسمان
 تک ہے۔ یہ بہت بلند شعر ہے۔ مطلب یہ ہے کہ عشق حقیقی انسان کو غیر محدود بنا دیتا ہے۔
 گل سما سکانہ دو عالم میں مردِ آفاقی،

پانچواں شعر: مطلب اس کا یہ ہے کہ جس طرح نالہ و فریاد، جرس (گھنٹہ) کے اندر پوشیدہ
 ہے۔ اور جب قافلہ روانہ ہوتا ہے تو اس کی آواز ظاہر ہو جاتی ہے اسی طرح انسان کے اندر
 نالہ و فریاد پوشیدہ ہے جب اس کی زندگی کا قافلہ کوچ کرتا ہے یعنی جب وہ خود دنیا
 سے رخصت ہوتا ہے تو اپنی غفلت شعاری اور حماقتوں پر زبانِ حال سے نالہ و فریاد
 کرتا ہے۔

چھٹا شعر: یہ شعر اقبال کی مثال نگاری کی بہت عمدہ مثال ہے کہتے ہیں کہ بھنور پانی
 کی روانی سے پیدا ہوتا ہے اگر پانی ساکن ہو جائے تو بھنور کے دل میں کوئی عقدہ پیدا
 نہ ہو۔ یعنی بھنور کا وجود ہی نہ ہو۔ پس انسان کو لازم ہے کہ وہ دنیا حاصل کرنے کیلئے
 مضطرب نہ ہو بلکہ طمانیت پیدا کرے۔ اطمینانِ قلب سے ساری دشواریاں حل
 ہو جاتی ہیں۔ اگر انسان اپنے دل کو مطمئن کر لے اور یہ نعمتِ عباد الہی سے حاصل ہو سکتی

ہے۔ تو اسے کوئی پریشانی لاحق نہیں ہو سکتی، بہت عمدہ شعر ہے۔

ساتواں شعر: بیل سے انسان اور خموشی سے بے عملی مراد ہے۔ مطلب یہ ہے کہ دنیا میں جو شخص عمل صالح نہیں بجالاتا اس پر موت وارد ہو جاتی ہے۔ کیونکہ زندگی جلد و جہد کا نام ہے۔

آٹھواں شعر: میہماں، کنایہ ہے جوانی سے۔ مطلب یہ ہے کہ عاشقی اور تمنائے دیدار کے لیے صرف جوانی کا زمانہ سوزہ دل ہے۔ جبکہ انسان حصول مقصد کے لئے جلد و جہد کر سکتا ہے۔

نویں غزل

یہ طویل غزل سراسر تصوف کے رنگ میں ڈوبی ہوئی ہے اور جن لوگوں کا دل سوز و گداز کی لذت سے آشنا ہے۔ ان کی نظر میں اس کا ہر شعر آب حیات کا حکم رکھتا ہے غور سے دیکھو تو یہ غزل نہیں ہے۔ بلکہ حقائق کے پھولوں کا گلہ سستہ ہے جسے اقبال نے عقیدت کے ہاتھوں سے سجایا ہے۔ اس میں حمد باری بھی ہے نعت رسول بھی ہے (روحی لا الفداء) معرفت بھی ہے فلسفہ بھی ہے۔ تغزل بھی ہے۔ سوز و گداز بھی ہے وحدت الوجود بھی ہے۔ اور اللہ والوں کی صحبت کے فوائد کی طرف بھی اشارہ ہے۔ بخوف طوالت ہر شعر کا مطلب نہایت اختصار کے ساتھ لکھنا ہوں۔

پہلا شعر: کہتے ہیں کہ میں اپنی نادانی کے سبب سے مدتوں خدا کو کائنات کی وسعت میں تلاش کرتا رہا۔ لیکن جب مرشدِ رمی کی باطنی توجہ سے میرے دل کی آنکھیں روشن ہو گئیں تو کیا دیکھتا ہوں کہ وہ مجھ پر حقیقی میرے دل میں پوشیدہ ہے۔

دوسرا شعر: اس میں بھی پہلے شعر کی طرح تصوف کا رنگ ہے۔ کہتے ہیں کہ جب اپنی حقیقت اپنی آنکھوں پر عیاں ہوئی اور یہ بات صرف مرشد کی صحبت میں

بیٹھ کر حاصل ہو سکتی ہے۔ تو یہ معلوم ہوا کہ یہ جو کچھ ہر نظر آتا ہے۔ یعنی ساری کائنات میرے دل میں موجود ہے۔

نوٹ:- پہلے مصرعہ کو یوں پڑھنا چاہئے ”حقیقت اپنی آنکھوں پر نمایاں جب ہوئی اپنی“ واضح ہو کہ ان دو شعروں میں اقبال نے سارے تصوف کا خلاصہ بیان کر دیا۔ یعنی یہ کہ انسان عالم صغیر ہے۔ سب کچھ اس کے اندر موجود ہے اور جو شخص اپنی حقیقت سے آگاہ ہو جاتا ہے۔ اسے خدا کی معرفت (پہچان) بھی حاصل ہو جاتی ہے۔

تیسرا شعر: مذاقِ جبّہ سائی۔ پیشانی گھسنے یا رگڑنے کی عادت یا خواہش مراد ہے رنگِ نیاز کی لذت۔ سنگِ آستانِ کعبہ۔ خانہ کعبہ (بیت اللہ) کی چوکھٹ کا پتھر جو حیرام لا محالہ بوقتِ سجدہ اپنا سر رکھتا ہے۔ جا ملتا جبینوں میں۔ یعنی سجدہ کرنے والوں میں شامل ہو جاتا۔ مطلب یہ ہے کہ محبوب کے دروازہ پر سجدہ کرنے میں جو لذت ہے اگر سنگِ کعبہ اس سے آگاہ ہو جائے تو شاید وہ بھی عاشقوں میں شامل ہو جائے۔ چوتھا شعر: مجنوں قیس عامری کا مشہور لقب ہے۔ لیکن اس شعر میں مجنوں سے ہم انسان کبھی مراد لے سکتے ہیں یعنی اے انسان تو اپنی نادانی کی وجہ سے دوسروں (معتوقوں) کی تلاش میں سرگرداں ہے اگر تو اپنی حقیقت سے آگاہ ہو جائے تو تجھے معلوم ہو گا کہ تجھ میں وہ خوبیاں پوشیدہ ہیں کہ اگر تو ان کو بردھے گا تو لے آئے تو خود ایک دنیا تیری تلاش میں سرگرداں رہے گی۔ یعنی تیرے اندر محبوبی کی شان پوشیدہ ہے۔

پانچواں شعر:- اس شعر کا مطلب یہ ہے کہ۔

ایامِ مصیبت کے تو کاٹے نہیں کٹتے

دنِ عیش کے گھڑیوں میں گزر جاتے ہیں کیسے

چھٹا شعر: بہت بلیغ شعر ہے۔ کہتے ہیں کہ جو شخص عشقِ الہی میں فنا ہونا چاہتا ہے (ڈو بنا چاہتا ہے) تو اس کیلئے کسی خاص اہتمام کی ضرورت نہیں ہے۔ ایک شخص تخت

شناہی پر بیٹھ کر بھی اللہ سے لو لگا سکتا ہے اصلی چیز میلان طبع ہے نہ کہ ظاہری وضع اس کو اس مثال سے واضح کیا ہے کہ جو لوگ ڈوبنے کی ٹھان لیتے ہیں وہ کشتی میں بیٹھے ہوئے بھی ڈوب جاتے ہیں۔ اس شعر کا سارا لطف اسی ”ڈوب جاتے ہیں“ میں مضمر ہے یہاں ڈوبنے سے فی الحقیقت ڈوبنا مراد نہیں ہے۔ کیوں کہ یہ خلافت عقل ہے۔ بلکہ اس سے کسی کی یاد میں فنا ہو جانا مراد ہے۔

سائواں شعر: اس شعر میں وحدت الوجود کا رنگ ہے۔ یہ رنگ ساری عمر اقبال کے دل و دماغ پر چھایا رہا اگر کسی کو شک ہو تو ارغوانِ حجاز حصہ فارسی کا مطالعہ کر لے جو ان کا آخری کلام ہے۔ صرف ایک شعر لکھے دیتا ہوں۔

”تلاش اوکنی جز خود نہ بینی

”تلاش خود کنی جزا و نہ یابی

مطلب اس شعر کا یہ ہے کہ وہ تجھ میں اور تو اس میں ہے یہی وجہ ہے کہ اگر تو اس کو تلاش کرے گا تو اپنے کو پا جائے گا۔ اور اپنے کو تلاش کرے گا تو وہ مل جائے گا۔ اب اس شعر کو پڑھئے مطلب واضح ہو جائے گا۔

کہتے ہیں کہ اس کائنات میں اس معشوق حقیقی کے سوا اور کوئی ہستی موجود نہیں ہے۔ چنانچہ تمام حسینوں (انسانوں) میں وہی جلوہ گر ہے جس نے اپنے آپ کو حضرت موسیٰ سے چھپایا تھا یعنی ہر شئی میں اسی کا جلوہ ہے کہیں ذات پاک بلبل کے نغمہ میں ظاہر ہو رہی ہے اور کہیں گلاب کی مہک میں۔

آٹھواں شعر: چونکہ عوام اس حقیقت کو نہیں سمجھ سکتے اس لئے اقبال نے ہمیں یہ بتایا ہے۔ کہ اگر وحدت الوجود کی حقیقت سے آگاہ ہونا چاہتے ہو تو مرشد کامل کی صحبت اختیار کرو۔ چنانچہ لکھے چارہ شعروں میں اسی چیز کو بیان کیا ہے۔

نواں شعر: کہتے ہیں کہ اے لوگوں اہل دل کے اندر یہ طاقت پوشیدہ ہوتی ہے

کہ وہ مردوں کو زندہ کر سکتے ہیں۔ یعنی جن لوگوں پر روحانی اعتبار سے موت وارد ہو چکی ہو جو مسلمان خدا اور رسولؐ سے بیگانہ ہو کر اشتراکی یا ترقی پسند بن چکے ہوں) یہ عاشقانِ خدا ان لوگوں کے اندر ایمان کی کجھی ہوئی سمجھ کو پھر روشن کر سکتے ہیں۔

دسواں شعر: اگر کسی شخص کو دردِ دل کی آزد ہو یعنی اگر کوئی شخص اللہ کے عشق میں فنا ہو جانے کا آرزو مند ہو تو اُسے مرشدِ انِ کامل کی صحبت اختیار کرنی چاہئے۔ یہ دردِ دل یہ عشقِ الہی کی آگ صرف فقیروں کی جوتیاں سیدھی کرنے سے حاصل ہو سکتی ہے یہ وہ نعمت ہے، یہ وہ دولت ہے جو بادشاہوں کو بھی نصیب نہیں ہے۔ مطلب یہ ہے کہ اللہ صرف اللہ والوں کی صحبت اختیار کرنے سے مل سکتا ہے نہ کہ ایڈیٹری یا انتخابی دورے کرنے سے۔

ان عاشقانِ خدا کی شان یہ ہوتی ہے کہ بظاہر گدڑی پہنے ہوتے ہیں لیکن بہ باطن انکی آستینوں میں ”یدِ بیضا“ پوشیدہ ہوتا ہے۔ یدِ بیضا حضرت موسیٰؑ کا مشہور معجزہ ہے جو فرعون کا مقابلہ کرنے کے لئے عنایت ہوا تھا۔ یہاں مراد ہے شانِ نبوت کے ظل سے یعنی اولیاء اللہ میں انبیاء کی طرح فرق الفطرت طاقتیں پوشیدہ ہوتی ہیں ان کے پاس بھی ظلی طور پر ”یدِ بیضا“ ہوتا ہے۔

گیارہواں شعر: نگاہِ نارسا سے مادہ پرستوں یا نیچری قسم کے مسلمانوں کی طرف اشارہ ہے۔ جن کے سینے ”ارادت“ کے جوہر سے معرا ہوتے ہیں۔ کہتے ہیں کہ جس رونق کے نظارہ کے لیے مادہ پرستوں کی نگاہیں ترستی رہتی ہیں وہ رونق وہ روحانیت وہ سوز و گداز وہ کیفیت اور سرمستی انہیں خلوت نشینوں کی بدولت اس دنیا میں مل سکتی ہے۔ یعنی اگر کسی کو اپنے دل میں سوز و گداز پیدا کرنا مقصود ہو تو ان بزرگوں کی صحبت میں بیٹھو۔

بارہواں شعر: اب یہاں سے شاعر نے نہایت خوبصورتی کے ساتھ نعمتِ رسولؐ کا آغاز کیا ہے۔ کیونکہ حضورِ ابراہیم صلی اللہ علیہ وسلم کی ذات گرامی جو محور کائنات اور

باعثِ تخلیق موجودات ہے۔ دراصل عاشقوں کی معراج ہے۔ اقبال کا کمال دیکھئے
پہلے عاشق کا ذکر کیا۔ پھر عشق کا پھر عاشقوں کی مجلس کا پھر معشوق کا۔

کہتے ہیں کہ اے مسلمان! اپنے خرمِ دل کو کسی ایسے شمر سے پھونک کہ
خورشید قیامت بھی تجھ سے حرارت کا طالب ہو جائے اور وہ جنگاری کون سی ہے
جس میں آفتاب سے بھی زیادہ سوزش ہے۔ وہ جنگاری عشقِ رسول کی ہے۔ جو اقبال
کی رائے میں مسلمان کا مقصدِ حیات ہے

تیر ہواں شعر: لیکن اے مخاطب! اگر تو عشقِ رسول کی دولت حاصل کرنی چاہتا
ہے۔ تو سب سے پہلے اپنے دل میں سوز و گداز پیدا کر لے۔ یعنی عاشقی کی صلاحیت۔
اقبال نے اس شعر میں کس قدر واضح صداقت کا بیان کیا ہے! ہر شخص
اس بات کو تسلیم کرے گا کہ جب تک صلاحیت نہ ہو کسی فن میں کامیابی نہیں ہوتی
مثلاً ایک لڑکا بہترین بولر (Bowler) بننا چاہتا ہے۔ تو کرکٹ کا ماہر
سب سے پہلا مشورہ اس کو یہی دے گا کہ اپنے اعضائے جسمانی میں بولنگ

(Bowling) کے لیے مناسب اور ضروری لچک پیدا کروا کر تمھارے اعصاب
سخت ہیں تو اس فن میں کمال پیدا نہیں کر سکتے۔ یعنی بولنگ کے لئے صلاحیت
جسمانی شرط اولیٰ ہے۔

چودھواں شعر: کس خوبصورتی سے اقبال نے سرکارِ دو عالم صائم کا ذکر مبارک
شروع کیا ہے! یعنی خود ناظرین سے سوال کر کے انہیں سراپا اشتیاق بنا دیا ہے
کہتے ہیں کہ اے مخاطب! تو خود سوچ کر بتا کیا دنیا میں تو نے ایسا "حسین" دیکھا ہے۔

جس کا عاشق خود سراپا حسن بن جائے؟ ظاہر ہے کہ ایسا حسین اس دنیا میں
صرف ایک ہی ہے۔ جو اس وقت گنبدِ خضرا میں محوِ استراحت ہے جو آج بھی اُسی
طرح زندہ ہے۔ جس طرح اللہ میں تھا۔ جو آج بھی اپنے عاشقوں کو خواب

میں اپنا جمال دکھا کر ہمیشہ کے لئے دیوانہ بنا دیتا ہے جو آج بھی اپنے چاہنے والوں پر وہ جانی فیوضات کی بارش کرتا رہتا ہے جس کے نام پر آج بھی دنیا کے ہم کردار مسلمان اپنا سر کٹانا باعث سعادت سمجھتے ہیں۔

پتھر ہواں شعر: اب اقبال حضور انور صلعم سے براہ راست خطاب کرتے ہیں اور کہتے ہیں کہ اے باعثِ تکوین روزگار! جب آپ نے علم و معرفت کے انتہائی نقطہ پر فائز ہونے کے باوجود جناب باری تعالیٰ کی درگاہ میں اپنی عبدیت کا بایں طور پر اعتراف فرمایا **فَاعْرَفْنَاكَ حَقَّ مَعْرِفَتِكَ** یعنی اے مولا کریم! ہم نے (حضور) نے افراد امت کو شامل فرمایا) تجھ کو اس طرح نہیں پہچانا جس طرح کی پہچاننے کا حق ہے! ۷

پھر کاکھڑا کوئی تیری ادائے کلمۂ ثنائی پر
تزارتہ رہا بڑے چڑھے کے سب ناز آور نہیں

یعنی جب آپ نے اپنا سر نیا زالتہ کی بارگاہ میں جھکایا اور معرفت کے باوجود اپنے عجز کا اعتراف فرمایا تو اللہ نے آپ کو سارے حسینوں (انبیاء) کا سرتاج بنا دیا۔ بایں طور کہ آپ کو معراج کی رات اپنے پاس بلا کر داناتے سُل ختمِ اہلِ اہل اور مولا نے کل کے مراتب عالیہ پر فائز کر دیا۔

سولہواں شعر: اے میرے آقا! بدلوں سے حکماء اور فلاسفہ آپ کے مرتبہ اور مقام میں بحث و تمحیص کر رہے ہیں۔ لیکن آپ کے جمال سے نادانف اور آشنا ہیں جس کی بنا پر انہیں بڑے مغالطے لاحق ہو گئے ہیں۔ مثلاً نجدیوں نے (ازراہ نادانی) آپ کی مسجد (واقعہ بینہ طیبہ) کی دیواروں سے آپ کے اسمائے مبارکہ میں سے رُوف اور رحیم یہ دو نام مٹا دیے ہیں۔ حالانکہ قرآن مجید خود آپ کی شان میں یہ دونوں لفظ استعمال فرماتا ہے۔ **وَبِالْمُؤْمِنِينَ رُوفٌ رَّحِيمٌ**

یعنی آپ (بھی) مومنوں پر رؤف اور رحیم ہیں۔

اس لئے اے میرے آقا اور مولیٰ! میں آپ سے درخواست کرتا ہوں کہ آپ کسی دن ان منکرینِ شان و سالت کو اپنے جمالِ جہان آرا کی ایک جھلک دکھا دیجئے ستر ہواں شعر: چونکہ شاعر یہ محسوس کر رہا ہے کہ براہِ راست خطاب میں کہیں گستاخی یا بے ادبی کا کوئی پہلو پیدا نہ ہو جائے۔ نیز بادشاہوں کے دربار میں زیادہ گوئی بھی معیوب ہے اور حضور کے سامنے مسلمان اونچی آواز سے بھی بات نہیں کر سکتا۔ اس لئے اقبال فوراً اپنے کو متنبہ کرتے ہیں کہ:

خوش اے دل! بھری محفل میں یہ شیون نہیں اچھا

ادب پہلا قرینہ ہے، محبت کے قرینوں میں

یعنی عاشق (مومن) کا پہلا فرض یہ ہے کہ وہ حضور کی بارگاہ میں بہر حال

ادب ملحوظ رکھے یہ تسلیم خم کرنا تو محبت کی ”الف۔ بے۔ تے“ ہے

آخری شعر میں اقبال نے اس بات کی صراحت کر دی ہے کہ جو لوگ

میرے مسلکِ عاشقی کے خلاف ہیں اور مجھ پر نکتہ چینی کرتے ہیں میں اُن کو

برا نہیں سمجھتا کیونکہ مسلکِ عاشقی میں کسی کو برا کہنا سب سے بڑا جرم ہے

علاوہ بریں وہ کہتے ہیں کہ میں تو خود اپنے اذ پر نکتہ چینی کرتا رہتا ہوں تو دوسروں

کو کیسے برا سمجھ سکتا ہوں؟

دسویں غزل

حل لغات: سادگی بمعنی بیوقوفی یا بھولاپن۔ صبر آزما۔ یعنی دشوار جس میں صبر

کے اظہار کا موقع مل سکے۔ لن ترانی سنا چاہتا ہوں یعنی مجھے بھی حضرت موسیٰؑ

کی طرح دیدار کی تمنا ہے۔ اور میں بھی وہی جو اب سنا چاہتا ہوں۔ لن ترانی کے

لغوی معنی ہیں تو مجھے ہرگز نہ دیکھ سکے گا۔ چراغِ سحر۔ اس نمر کب نے مصرع کے سوز و گداز میں اور بھی اضافہ کر دیا ہے قاعدہ ہے کہ سحر سچو تے چراغ بچھا دیتے ہیں۔ چراغِ سحر کنا یہ ہے قرب و فات سے۔ راز کی بات۔ معشوق کی مہربانی کا تذکرہ :-

گیارہویں غزل

حل لغات : بے نیاز بمعنی خدا۔ نیاز مند بمعنی بندہ یا انسان۔ دستِ کرم کشادہ کرے۔ جب بندوں پر کرم کی طرف مائل ہو۔ احترام بمعنی بچنا۔ پرہیز کرنا۔ رند بمعنی عاشق۔ مداہم۔ ہمیشہ۔ گوش بدل رہ۔ دل کی آواز پر کان لگائے رکھنا دل کی حالت دیکھتا رہ۔ کہ اس میں سوز و گداز کا رنگ پیدا ہوا یا نہیں۔ کیونکہ دل اسی وقت خانہ خدا بنتا ہے۔ جب اس میں یہ رنگ پیدا ہو جائے۔ اس نکتہ کو اقبال نے شاعرانہ رنگ میں یوں بیان کیا ہے کہ دل کی یہ خاصیت ہے کہ جب وہ ٹوٹ جاتا ہے تو اس میں سے ”لوائے راز“ نکلتی ہے۔ یہ بہت دل کش اسلوب بیان ہے اس حقیقت کو ظاہر کرنے کے لئے کہ جب دل کی سوز و گداز کی کیفیت پیدا ہو جاتی ہے تو اس میں جلوہ گر ہو جاتا ہے۔

”سخن میں سوز الہی کہاں سے آتا ہے۔“ اس مصرع میں تجاہلِ عارفانہ کا رنگ ہے۔ اقبال سے بڑھ کر کون اس حقیقت سے آگاہ ہو سکتا ہے کہ سخن میں سخنور کے دل سے سوز آتا ہے۔ یعنی وہ اپنے اشعار میں خداداد قابلیت کی بدولت اپنے دل کا سوز و گداز منتقل کر دیتا ہے۔

”جہاں میں دانہ کوئی چشمِ انبیاز کرے“ اس مصرع میں اقبال نے اس حقیقت کو واضح کیا ہے کہ دنیا میں مختلف اشیا میں انبیاز کرنے سے انسان

پر بیشانی کا شکار ہو جاتا ہے۔ اس بات کا ثبوت یہ ہے کہ بابل نے لالہ و گل میں امتیاز کیا چونکہ ہر وقت ہر جگہ ہر باغ میں، بابل کو ”گل“ کی صحبت نصیب نہیں ہو سکتی اس لئے جب وہ گل کے بجائے لالہ یا نسترن کو دیکھتی ہے تو گل کے فراق میں نالہ و فریاد کرتی ہے۔ واقعی بہت بلیغ شعر ہے۔ اور اقبال نے اس میں بڑی نکتہ آفرینی کی ہے زبان دراز کرنا بہرا بھلا کہنا۔ دو اڑا کے مجھ کو غبارِ رہ حجاز نہ کہے۔ یہ مصرع ۱۹۰۴ء کے آخر کا ہے اور اس سے معلوم ہوتا ہے کہ عشقِ رسول کا رنگ اقبال کے دل میں جوانی ہی سے کار فرما تھا۔ یہ سچ ہے کہ وہ حجاز نہ جاسکے لیکن عشقِ رسول کی بدولت لاکھوں مسلمانوں کے محبوب ضرور بن گئے۔ اگر انہوں نے اپنے آپ کو سرکارِ دو عالم کے عشق میں فنا کر دیا تو حضور نے بھی ان کو زندہ جاوید کر دیا۔

بارہویں غزل

پہلا شعر: اس مطلع میں اقبال نے قرآن حکیم کی اس مشہور آیت کی تشریح کی ہے اِنَّہٗ کَانَ ظَلُوْمًا جَہُوْلًا جس کا ترجمہ یہ ہے ”بیشک انسان ظالم اور جاہل ہے“ اقبال نے ظالم اور جاہل ان دو لفظوں کی پہلے مصرع میں تشریح کی ہے کہ مومن اپنے دل پر سمجھتی کرتا ہے یعنی اس کو خلاتِ شرع امور سے روکتا ہے۔ اس لئے ظالم ہے اور غیر اللہ سے غافل رہتا ہے۔ یعنی اللہ کے سوا کسی سے محبت نہیں کرتا اس لئے جاہل ہے۔

دوسرا شعر: اس میں وحدت الوجود کا رنگ ہے یعنی انسان اسی وقت تک اپنے آپ کو موجود سمجھتا ہے جب تک اس کی آنکھ اللہ کے جلوہ سے محروم یا غافل رہتی ہے لیکن جب سالک بہ تجلیاتِ ربانی کا ظہور ہونے لگتا ہے تو جس طرح آفتاب کے سامنے ستاروں کا وجود باطل ہو جاتا ہے۔ اسی طرح حق کے سامنے انسان کا وجود باطل

ہو جاتا ہے۔ اس نکتہ کو جو تصوف کی جان ہے اور اقم الحروف کا ایمان ہے، اقبال نے نہایت دلکش اور شاعرانہ انداز میں بیان کیا ہے۔ دوسرا مصرع قرآن مجید کی اس آیت سے ماخوذ ہے۔ **وَقَدْ جَاءَ الْحَقُّ وَدَحَّىٰ اَبَاطِلُ**۔ حق آگیا اور اس کے آنے کا نتیجہ یہ نکلا کہ باطل مٹ گیا۔

تیسرا شعر: غوطہ زن۔ طالبانِ علم۔ گوہر بدست۔ موقی لے کر۔ خرف چہن بہ لب ساحل۔ یعنی میں دریا کے کنارے سنگریزے چن رہا ہوں۔

چوتھا شعر: اس میں بہو طِ آدم کی طرف اشارہ ہے۔ ذلت سے بہشت سے نکلنے کی طرف اور شرافت سے آدم کے اشرف المخلوقات اور خلیفۃ اللہ ہونے کی طرف اشارہ ہے یعنی خدائے تعالیٰ نے تو مجھ کو اشرف المخلوقات بنا کر جنت میں رکھا تھا لیکن مجھ سے ایک غلطی ہو گئی جس کی پاداش میں جنت سے نکلنا پڑا۔

پانچواں شعر: مطلب یہ ہے کہ انسان اس ساری کائنات سے اشرف اور افضل ہے کیونکہ وہ خلیفۃ اللہ یعنی اللہ کا نائب ہے اور یہ ساری کائنات اس کی خادم ہے۔ **چھٹا شعر:** اس شعر کا اسلوب بیان بڑا دلکش ہے۔ مطلب یہ ہے کہ جب سالک اپنی خودی کی معرفت حاصل کرنے کی کوشش کرتا ہے تو خود ہی مسافر ہوتا ہے اور خود ہی منزل ہوتا ہے۔ تلاش کون کرتی ہے؟ خودی۔ اور کس کو تلاش کرتی ہے؟ اپنے ہی آپ کو۔ پس ہر سالک بیک وقت مسافر بھی ہے اور منزل بھی ہے۔ یعنی منطقی اصطلاح میں خود ہی عالم ہے۔ خود ہی معلوم ہے خود ہی ناظر ہے اور خود ہی منظور ہے۔

تیسرا غزل

پہلا شعر: تصوف کا رنگ لگے ہے یعنی اگر خدا کے دیدار کی آرزو ہو تو غیر اللہ سے قطع

تعلق کر لو۔

دوسرا شعر: کمال ترک۔ یعنی دنیا کی ہر شے اور ہر آرزو کو ترک کر دینا اقبال نے اس شعر میں واعظ پر طنز کی ہے کہ اگر ”ترک“ کا وعظ کرتے ہو تو پھر دنیا کے ساتھ ساتھ عقوبی بھی ترک کر دو۔

تیسرا شعر: تقلید۔ کسی کی اندھا دھند پیروی کرنا۔ اس شعر میں اقبال نے افراد قوم کو اپنے اوپر اعتقاد کرنے کا درس دیا ہے۔ یعنی حضر کے مہمار سے زندگی مت پس کر دو چوتھا شعر: فلم کبھی اپنا ذکر نہیں کرتا اور نہ کبھی اپنا ذکر لکھتا ہے بلکہ دوسروں کی باتیں لکھتا رہتا ہے۔ اقبال کہتے ہیں کہ اے مخاطب! جب تیری کم مائیگی کا یہ عالم ہے کہ تو ہمیشہ دوسروں کے اقوال اور خیالات بیان کرتا رہتا ہے تو پھر اغیار کے علوم و فنون پر ناز کیسا؟ ناز اس کو زیبا ہے جو اپنے ذہن سے کوئی نئی بات پیدا کرے دوسروں کی دولت پر ناز کرنا بہت بیجا ہے۔

پانچواں شعر: مطلب یہ ہے کہ اگر تو عشق اور دار و سات عاشقی سے آگاہ نہیں ہے تو تجھے شاعر کی کوئی ضرورت نہیں ہے اسکے بجائے کوئی اور پیشہ اختیار کر لے۔

چھٹا شعر: مطلب یہ ہے کہ دل لگانے کی جگہ دنیا نہیں ہے۔ یہ عبرت کی جگہ نماشا نہیں ہے اگر تو دنیا میں آیا ہے تو یہ مت سمجھ کہ تجھے یہاں ہمیشہ رہنا ہے۔

ساتواں شعر: عاشقی کا طریق یہ ہے کہ انسان سب سے الگ مخلک محبوب کی یاد میں مستغرق رہے۔ خدانہ بتا نہ میں ہے نہ حرم میں ہے نہ کلیسا میں۔ وہ تو اس شخص کے دل میں جلوہ گر ہوتا ہے جو اس کا سچا عاشق ہے۔

آٹھواں شعر: مطلب یہ ہے کہ انسان کو خدا کی عبادت بالکل خلوص کے ساتھ کرنی چاہئے۔ اگر کوئی شخص جنت یا حوروں کے لئے عبادت کرتا ہے تو وہ عابد نہیں ہے، بلکہ ”تاجر“ ہے۔

نواں شعر: بہت مشہور شعر ہے مطلب یہ ہے کہ بیشک انسان کو اپنی عقل کے مشورہ پر چلنا چاہیے۔ لیکن جب سرکارِ دو عالم صلح کی عزت پر کٹ مرنے کا سوال پیدا ہو تو پھر عقل کے بجائے دل کے اشارہ پر چلنا مناسب ہے۔ عقل کو پارسیان اس لئے کہا ہے کہ وہ انسان کو ہلاکت سے بچاتی ہے۔

دسواں شعر: مطلب یہ ہے کہ دوسروں کے بھروسے یا سہارے پر زندگی مت بسر کرو۔ اس نکتہ کو اقبال نے اس طرح بیان کیا ہے کہ ”شہرت“ کو انسان کا غیر تصویر کیا ہے اور ہمیں صلاح دی ہے کہ اس غیر کا بھروسہ مت کرو۔

گیارہواں شعر: چونکہ دوسری مرتبہ سوال کرنے میں گستاخی کا رنگ پایا جاتا ہے اس لیے اطاعت کا تقاضا یہ ہے کہ سالک تقاضا کرنا چھوڑ دے۔ یعنی اگر اللہ تعالیٰ سالک کی درخواست منظور نہ کرے تو شریطِ ادب یہ ہے کہ سالک سر تسلیم خم کر دے اور اپنی بات پر اصرار نہ کرے۔

بارہواں شعر: بہت مشہور شعر ہے۔ اقبال کہتے ہیں کہ مجھے واعظ سے اس درجہ اختلاف ہے کہ اگر وہ شراب کو جائز ثابت کر دے تو میں پینا چھوڑ دوں گا یعنی میں اسے حرام قرار دے دوں گا۔

حصہ دوم

محبت

حل لغات اور شرح مشکلات؛ عروسِ شب۔ رات کی دُہن یعنی رات۔
زلفیں، خم سے نا آشنا تھیں۔ یعنی ابھی کائنات میں دن اور رات کا سلسلہ شروع
نہیں ہوا تھا۔ لذتِ رم۔ لفظی معنی ہیں بھاگنے کی لذت۔ مراد یہ ہے کہ ستاروں کی
گردش ابھی قائم نہیں ہوئی تھی۔ لباسِ نو۔ یعنی نئی صورت۔ بیگانہ سالگنا تھا۔ یعنی
ابھی ابھی پیدا ہوا تھا۔ آئینِ مسلم۔ فطرت کا قانون جسے دنیا میں ہر شے تسلیم کرتی
ہے۔ امکان۔ یہ منطق کی اصطلاح ہے۔ حکماء کے نزدیک خدا تو اپنی ذات
کے لحاظ سے ”واجب“ ہے۔ اس کے علاوہ ساری کائنات اپنی ذات کے لحاظ
سے ”ممکن“ ہے۔ اس لئے کائنات کو عالمِ امکان یا میدانِ امکان کہتے ہیں۔ اقبال نے
یہاں لفظ ”امکان“ کو عدم کے معنی میں استعمال کیا ہے۔ اور اسی لئے ”ظلمتِ خانہ“
کا لفظ لائے ہیں کیونکہ ظلمت تاریکی کو کہتے ہیں۔ اور عدم کو تاریکی اور سیاہی سے
تعبیر کیا کرتے ہیں۔ مصرع کا مطلب یہ ہے کہ دنیا ابھی ابھی عدم سے وجود میں
آئی تھی۔ مذاقِ زندگی۔ یعنی زندگی۔ پنہائے عالم۔ دنیا کا طول و عرض یا اس کی وسعت
مراد یہ ہے کہ دنیا میں ابھی ذی روح پیدا نہیں ہوئے تھے ورنہ ہو کہ اہلِ سائیس
کا نظریہ یہ ہے کہ دنیا میں حیات کے اولین آثار کائنات کی پیدائش سے ۳۰ لاکھ
سال کے بعد ظاہر ہوئے تھے۔ کمالِ نظم ہستی الخ کائنات میں ابھی تو انہی فطرت
جاری نہیں ہوئے تھے۔ ہویدا یعنی ظاہر۔ نگینہ۔ یعنی نگیں یا گوہر۔ چشمِ خاتمِ انگوٹھی

کی آنکھ، مراد ہے وہ خالی جگہ جس میں قیمتی پتھر جڑا جاتا ہے مطلب اس مصرع کا یہ ہے کہ ابھی دنیا میں قوانین فطرت کا نفاذ نہیں ہوا تھا۔

نوٹ: ان چاروں اشعار کا مطلب یہ ہے کہ ابھی دنیا کی ابتدا ہی ہوئی تھی۔ ۱۲۔
عالم بالا سے غیر مادی عالم یا عالم ملکوت مراد ہے۔ صفائی جس کی خاک پا میں
السخ مطلب یہ ہے کہ اس کی خاک پا صفائی کے اعتبار سے جام جمید سے بھی بڑھ کر تھقی
یعنی وہ دانائے اسرار، ورموز کائنات تھا۔ کیمیاگر۔ وہ شخص جو ادنیٰ قسم کی دھاتوں
کو سونے میں تبدیل کر سکے۔ یہاں مراد ہے فطرت (نیچر) لیکن فقط فطرت سے نظم میں
یہ دلکشی پیدا نہیں ہو سکتی۔ عرش کا پایہ۔ اس میں لطیف کنایہ ہے اس بات کی طرف
کہ جنت عرش (خدا) سے آئی ہے یا نہایت پاکیزہ شے ہے۔ اکسیر وہ مرکب جس کے
لگانے سے ادنیٰ دھات سونا بن جاتا ہے۔ یا نہایت زود اثر دوا۔ وہ شے جو کسی شے
کی ماہیت کو بدل دے (اکسیر تو قرآن میں موجود ہے۔ لیکن مسلمان اسے جنگلوں میں
تلاش کرتے پھرتے ہیں) چھپانے والے فرشتے جس کو اس کیونکہ وہ جانتے تھے کہ
اگر آدم اس سے واقف ہو گیا تو وہ ساری کائنات پر حکمراں ہو جائے گا۔ بالفاظ دیگر،
خدا کا نائب بن جائے گا۔ اسم اعظم۔ لفظی معنی خدا کا سب سے بڑا یا متبرک ترین
نام۔ مراد ہے اللہ کا وہ اسم صفت جس میں غیر معمولی تاثیرات پوشیدہ ہیں فکر اجزاء
یعنی نسخہ کے اجزاء (مفردات) کی تلاش۔ میدان اسکان، مراد ہے ساری کائنات
بارگاہ حق کا محرم یعنی وہ شخص جو اللہ کے ارادوں سے واقف ہو۔ تیرگی، بمعنی سیاہی۔
زلف برہم کنایہ ہے بکھرے ہوئے بالوں سے۔ مراد ہے رات کی وہ سیاہی جو دور
دور تک پھیلی ہوئی نظر آتی ہے حرارت بمعنی زندگی نفس بمعنی سانس۔ مسیح ابن مریم۔
حضرت عیسیٰ کو اللہ نے یہ طاقت عطا فرمائی تھی کہ وہ اپنی سانس سے مردہ کو زندہ
کر دیتے تھے۔ ربوبیت۔ لغوی معنی اللہ کی صفت پرورش مراد ہے۔ ذات باری

یا لوہیت۔ بے نیازی۔ محتاج نہ ہونے کی صفت۔ واضح ہو کہ اللہ کی سب سے نمایاں صفت یہ ہے کہ وہ بے نیاز (محمّد) ہے۔ کسی کا کسی رنگ میں بھی محتاج نہیں ہے۔ ایک بمعنی فرشتہ، عاجزی بمعنی شانِ عبودیت یا رنگ احتیاج۔ افتادگی لغوی (زمین کے) اگر نامراد ہے، عاجزی مسکینی، تقدیرِ شبنم۔ اس کی ہستی کا اندازہ تقدیر بمعنی قانون قدرت چشمہ حیواں، اصطلاحی معنی ہیں وہ چشمہ فرضی جس کا پانی پی لینے کے بعد موت نہیں آتی۔ مراد ہے ہمیشگی یا ابدیت، یعنی محبت ایک ابدی شے ہے۔ نام پایا عرش اعظم سے۔ یعنی خدا نے اس مرکب کا نام محبت رکھا۔ مہوس مراد ہے کیمیا گری، سخی، نوخیز یعنی کائنات جنم نئی پیدا ہوئی تھی۔ گہرہ کھولی ہنسنے کے اس کے مطلب یہ ہے کہ مہوس کے اس ”ہنسنے“ نے کائنات کی تمام دشواریوں کو حل کر دیا یا دنیا کا کارخانہ جو بند پڑا تھا جاری ہو گیا۔ کس طرح اور کیونکر جاری ہو گیا۔ اس کا ذکر اگلے شعر میں ہے کہ ”ہوئی جنبش عیاں“ یعنی جب محبت کا راز ظاہر ہوا تو کائنات میں حرکت پیدا ہو گئی۔ ذروں نے لطفِ خواب کو چھوڑا۔ یعنی ذرات مادی متحرک ہو گئے۔ گلے ملنے لگے۔ لہٰذا یعنی ذرات میں ترکیب کا عمل شروع ہو گیا۔ ہمدردی سے مراد ہے یکساں صفات رکھنے والے ذرات پتھروں نے جٹک پائی۔ مراد یہ ہے کہ ہستی یا کائنات کا نظم و نسق اپنے مرتبہ کمال کو پہنچ گیا۔

تبصرہ: یہ دوسرے دور کی پہلی نظم ہے جس کی بندش یہ بتا رہی ہے کہ اقبال نے اس کو بہت غور و فکر کے بعد مرتب کیا ہو گا۔ اس کے شاعرانہ محاسن سے بخوف طوالت قطع نظر کرتا ہوں۔ اور معنوی خوبیوں میں سے بھی صرف ایک خوبی کی تفصیل پر اکتفا کرتا ہوں۔ واضح ہو کہ تصوف کی مسلمہ تعلیم یہ ہے کہ ”حرکت بدون محبت، محال ہے“ اگر محبت نہ ہوتی تو حرکت نہ ہوتی اور حرکت

نہ ہوتی تو کائنات بھی نہ ہوتی یعنی اس کائنات کا وجود محبت پر موقوف ہے اقبال نے تصوف کی اسی بنیادی تعلیم کو شاعرانہ انداز میں پیش کیا ہے جس کا خلاصہ یہ ہے کہ :-

(۱) محبت باعث ایجاد عالم ہے۔ وہ ایسی لطیف طاقت ہے جو اس کائنات کی رگ و پے میں جاری ہے۔

(۲) محبت غیر مادی شے ہے۔ اس کے عناصر ترکیبی سب غیر مادی ہیں۔

(۳) محبت ذرا اصل کائنات کے تمام محاسن کا مجموعہ ہے اس لئے اس میں حسن بھی پوشیدہ ہے۔

(۴) اقبال نے اس نظم میں کائنات کے حسن کو بھی ضمنی طور سے واضح کر دیا ہے جس طرح چمک تارہ کا حسن ہے، اُسی طرح سیاہی رات کا زیور ہے۔ دقں علی ہزار (۵) محبت ایک غیر فانی شے ہے نیز یہ کہ محبت نہ ہوتی تو دنیا نہ ہوتی۔

(۶) اس نظم میں اقبال نے اپنے فن (شاعری) کے اُس پہلو کو نمایاں کیا ہے جسے رمزیت کہتے ہیں۔

(۷) یہ نظم اقبال نے ۱۹۰۶ء میں لکھی تھی اور اس کے مطالعہ سے یہ بات عیاں ہو سکتی ہے کہ انھوں نے اپنا مقصد حیات اسی زمانہ میں متعین کر لیا تھا یعنی دنیا کو محبت کا درس دینا۔ چنانچہ ان کی آئندہ شاعری تادمِ آخر اسی مقصد کے لئے وقف عمل رہی۔

(۸) دنیا میں جہاں کہیں کوئی حسن و خوبی یا نیکی یا صداقت ہے وہ سب محبت ہی کا پر تو ہے۔ یہی وجہ ہے کہ ان کی نظر میں حسن، صداقت اور نیکی، یہ تینوں ایک ہی چیز (محبت) کے تین پہلو ہیں۔

حقیقتِ حسن

حل لغات اور شرح مشکلات: لازوال، جسے فنا نہ ہو یعنی ابدی، تصویر خانہ، تصویر کی نہ کوئی حقیقت ہوتی ہے اور نہ اس میں پائیداری ہے۔ یہی حال دنیا کا ہے۔ شبِ درازِ عدم کا فسانہ۔ عدم کی طویل رات کا افسانہ۔ یعنی دنیا کی کوئی اصلیت یا حقیقت نہیں ہے، رنگِ تغیر، یعنی تغیر یا تبدیلی۔ دنیا کی بنیاد تغیر یا انقلاب ہے۔ یہاں کسی شے کو دوام نہیں ہے اس لئے زوال اور فنا ہر شے کی حقیقت میں داخل ہے۔ اخترِ سحر سے وہ خاص ستارہ مراد ہے جو طلوعِ آفتاب سے پہلے مشرقِ افق پر نمودار ہوتا ہے۔ سوگوار بمعنی رنجیدہ یا غمگین۔ تبصرہ اس نظم میں اقبال نے تمثیلی رنگ میں اس صداقت کا اظہار کیا ہے کہ دنیا کی بنیاد تغیر ہے۔ اس لئے یہاں کسی چیز کو ہمیشگی حاصل نہیں ہو سکتی لہذا حسن کی حقیقت دوام نہیں بلکہ زوال ہے۔ رُخسہ، اختر، سحر، شبنم، بھول، کلی، موسم، بہار اور ان سب حسنیوں کا سرتاج ”شبّاب“ یہ سب حسین اشیاءِ رویہ زوال اور فانی ہیں۔

پیام

حل لغات اور شرح مشکلات: تجھے سے ہر پڑھنے والا مخاطب ہے۔ ذوقِ تپش۔ نہرِ پئے کی لذت۔ یعنی اضطرابِ مسلسل جو عشق کا ثمرہ یا نتیجہ ہے۔ بزم سے دنیا اور دنیا والے مراد ہیں، شمعِ بزم، وہ شمع جو محفل میں جلتی ہے۔ یہاں بزم سے محفل مراد ہے۔ حاصل سوز و ساز۔ بہت بلیغ ترکیب ہے۔ اور اس سے وہ لطیف اور پاکیزہ جذبات مراد ہیں جو عاشقانہ زندگی کی

بدولت حاصل ہوتے ہیں۔ یا وہ روحانی فوائد جو عشق کا لازمی نتیجہ ہیں۔ بشانِ کرم سے اللہ کا فضل و کرم مراد ہے جو عشق گمراہ کشا۔ عشق حقیقی کی خاصیت یہ ہے کہ وہ تمام گمراہوں (دشواروں) کو کھول کر لے دیتا ہے۔ اور تمام خرابیوں کا ازالہ کر دیتا ہے۔ جب بندہ اللہ سے ملنا چاہتا ہے تو اسکی راہ میں دشواریاں پیش آتی ہیں لیکن عشق ان کو دور کر دیتا ہے اور بندہ اللہ سے واصل ہو جاتا ہے وہ دشواریاں جیسا کہ میں پہلے لکھ چکا ہوں پانچ ہیں۔ شہوت، غضب، فریفتگی، حرص، اور تکبر، و غیرہ۔ بتخانہ اور مسجد قید یعنی تخصیص۔ گمراہی جہاں گداز سے سوز و گداز کی وہ کیفیت مراد ہے جو عشق کی بدولت دل میں پیدا ہو جاتی ہے اور اسی پر ساری روحانی ترقی موقوف ہے۔ تارے میں وہ، وہ سے خدا کی صفات کی طرف اشارہ ہے۔ یعنی ہر شے میں اسی کا جلوہ پوشیدہ ہے چشمِ نظارہ میں نہ تو انحراف بہت دلکش انداز بیان ہے مطلب یہ ہے کہ جب تو اشیا کے کائنات کو دیکھے تو ان میں امتیاز مت کر کہ یہ پھول اور یہ کانٹا ہے۔ پھول میں بھی وہی پوشیدہ ہے اور کانٹے میں بھی اسی کا جلوہ ہے۔ اس شعر میں وحدت الوجود کا رنگ پایا جاتا ہے۔ بلند بال بمعنی عالی حوصلہ۔ رسم و رسم نیاز بمعنی عاجزی یا غلامی کا طریقہ۔ پیر مغاں۔ لغوی معنی ہیں آتش پرستوں کا مذہبی پیشوا چنانچہ حالی لکھتے ہیں طل آتش پیر مغاں نے راگ کا یا تیرا مراد ہے میخانہ کا مالک یا منتظم۔ فرنگ کی بے۔ یعنی مغربی تعلیم و تہذیب نشاط بمعنی مسرت یا خوشی۔ یہ بہت بلیغ لفظ ہے جو اقبال نے اس مصرع میں اپنے مفہوم کو ادا کرنے کے لئے استعمال کیا ہے۔ لفظی معنی تو یہ ہوئے کہ فرنگ کی شراب سے نشاط (مسرت) حاصل ہوتی ہے لیکن مطلب شاعر کا یہ ہے کہ مغربی تہذیب اور مغربی تعلیم سے انسان دولت یا ثروت یا عہدہ حاصل کر سکتا ہے۔ اور اس مادی ترقی سے اسے سطحی قسم کی مادی مسرت حاصل ہو سکتی ہے لیکن اس میں کیفیت غم نہیں ہے یعنی مغربی تہذیب سے دل میں عشقِ الہی کی آگ روشن نہیں ہو سکتی۔ خانہ ساندہ۔ لغوی معنی وہ شراب جو گھر میں

کشید کی گئی ہو۔ یہاں مراد ہے اسلامی علوم اور اسلامی تہذیب، ہنرم کہیں بدل گئی پھرانی
محفل بدل گئی یعنی مسلمانوں کی زندگی میں انقلاب رونما ہو چکا ہے وہ پہلے حاکم تھے
اب محکوم ہیں۔ منے مجاز۔ لغوی معنی مجاز کی شراب مراد ہے۔ مجاز کی تعلیم۔ واضح
ہو کہ اقبال کے یہاں یہ تین ترکیبیں بہت مستعمل ہیں۔ حقیقت و مجاز۔ سوز و گداز اور
ناز و نیاز۔ مجاز حقیقت کی ضد ہے، مثلاً شیر کے حقیقی معنی ایک خوشخوار درندہ کے ہیں لیکن مجازی
طور پر بہادر آدمی کو بھی شیر کہہ دیتے ہیں۔ مطلب اقبال کا یہ ہے کہ مسلمانوں کے رہنماؤں کو لازم ہے
کہ اب قوم کو حقیقت سے روشناس کریں۔ مجاز کی داری میں تو وہ مدت دراز تک سرگرداں رہ چکی ہیں۔
مثلاً جب تم دیوان حافظ میں شراب اور شاہ کا ذکر پڑھتے ہیں تو استاد سچوں یا طلباء اسی یہ کہہ دیتا ہے کہ یہاں
شراب اور شاہ کے لغوی معنی مراد نہیں ہیں۔ بالفاظ دیگر ہم مجازی معنی مراد لیتے ہیں
اقبال کہتے ہیں کہ اب قوم کو دیوان حافظ اور اس قسم کی دوسری کتابوں کے بجائے قرآن
اور حدیث کا مطالعہ کرنا چاہئے۔

تبصرہ ۵: یہ بہت غور طلب نظم ہے۔ کیونکہ ایک تو اس میں خیالات بہت بلند ہیں
دوسرے یہ کہ اس سے اقبال کے اس ذہنی انقلاب کا علم حاصل ہو سکتا ہے جو
یورپ جا کر ان کے اندر پیدا ہوا۔ یعنی یہ پہلی نظم ہے جس میں انھوں نے ”پیغام گو“ کی
جسٹیت اختیار کی ہے۔ یہی وجہ ہے کہ اس نظم کا عنوان ”پیغام“ ہے۔ ضرب کلیم یہی
پیغام کی منہ ہے جو جہاں آتش ہو گئی ہے۔ دوسری خصوصیت اس نظم کی یہ ہے کہ اس
میں وحدۃ الوجود کا رنگ پایا جاتا ہے۔ جو ابتدا ہی سے ان کے دل و دماغ پر چھایا ہوا تھا۔
پہلا شعر: کہتے ہیں کہ اے مخاطب! اگر عشق حقیقی تیر سے اندر سوز و گداز کا رنگ
پیدا کر دے (شاعر نے یہ فرض کر لیا ہے کہ یہ رنگ پیدا ہو چکا ہے) تو تیر افس ہے کہ
جس طرح شمع، اہل محفل کو اپنے سوز و گداز (جلنے) سے فائدہ دے روشنی پہنچاتی ہے،
اسی طرح تو ان (دنیا والوں) کو اپنے سوز و گداز (ہمدردی) سے فائدہ پہنچائے۔ یعنی

عشق حقیقی انسان کے اندر بنی آدم کے ساتھ محسن سلوک اور ہمدردی کا جذبہ پیدا کر دیتا ہے۔

دوسرا شعر: عشق کا دار و مدار کسی خاص مقام یا ظاہری خصوصیت پر نہیں ہے بلکہ فضل الہی پر ہے۔ یعنی اگر خدا کا فضل شامل حال ہو جائے تو کافر اور سب کا بھی نعمت عشق سے مالا مال ہو سکتا ہے۔ بالفاظِ دگر خدا، مسجد یا مندر میں محدود نہیں ہے اور نہ اس کا فعل کسی خاص فرد سے وابستہ ہے۔

تیسرا شعر: سوز و گداز کے بغیر انسان کے اندر نور انیت یا روحانیت پیدا نہیں ہو سکتی۔ چنانچہ دیکھ لو شمع نے پہلے اپنے اندر سوز و گداز کا رنگ پیدا کیا تو قدرت نے اُسے نور کی قبا (نورانی زندگی) عطا کی۔ واضح ہو کہ یہ حسن تعلیل ہے

چوتھا شعر: اے انسان! اپنی آنکھ میں اتنی باریک مختلف اشیاء میں تمیز کرنے کا سرمہ دست لگا۔ ہر شے میں اسی کا جلوہ پوشیدہ ہے۔ اور ہر جگہ اُسی کی صفات کا ظہور ہو رہا ہے۔

پانچواں شعر: اقبال کی رائے میں عشق کا تقاضا یہ نہیں کہ عاشق اپنی خودداری کو بالائے طاق رکھ دے۔ اگر حسن مسرت ناز ہے یعنی عاشق سے تغافل کرتا ہے تو عاشق کو بھی خودداری سے کام لینا چاہیے۔

چھٹا شعر: اے مسلمانوں کے لیڈر! انگریزی تعلیم اور مغربی تہذیب مسلمانوں کے لیے کبھی مفید نہیں ہو سکتی۔ مغربی تعلیم و تربیت کا نتیجہ "نشاط" (مادی فاریغ ابالی) کی شکل میں ظاہر ہوتا ہے۔ حالانکہ مسلمان کے لئے جو چیز ضروری ہے وہ "کیف غم" یعنی عشقِ رسول ہے۔ اس لئے اے رہنما! تو مسلمانوں کو "خانہ سناہ" شراب پلا یعنی اسلامی تعلیمات سے روشناس کرو اور ان کے دلوں میں عشقِ رسول پیدا کرو۔

ساتواں شعر: اے رہنما! تمہارے قوم! کیا تجھ کو خبر نہیں کہ زمانہ بدل گیا۔ مسلمانوں کی

زندگی میں ایک عظیم الشان انقلاب رونما ہو چکا ہے۔ وہ جس ملک میں صدیوں تک حاکم رہا ہے، اب اُسی ملک میں محکوم ہیں۔

اس لئے اب اُن کو مجاز کی شراب مت پلا۔ یعنی مجازی دنیا سے نکال کر حقیقی دنیا میں لا۔ اور زندگی کے حقائق سے روشناس کر۔ بالفاظِ دیگر اسٹھیں یہ بتا کہ۔

خدا نے آج تک اُس قوم کی حالت نہیں بدلی
نہ ہو جس کو خیال آپ اپنی حالت کے بدلنے کا
نوٹ : افسوس صد افسوس کہ ہندوستان اور پاکستان کے مسلمانوں
نے ابھی تک حقائقِ حیات سے آگاہی حاصل نہیں کی۔ وہ بدستور خوابِ
غفلت میں گرفتار کہ شمرِ قدرت کے اُمیدوار ہیں حالانکہ قدرت (اللہ)
صرف اُن کی مدد کرتی ہے جو اپنے آپ کو اندادِ کا مستحق ثابت کر دیتے ہیں

سوامی رام تیرتھ

حل لغات اور شرح مشکلات : ہم بغل۔ واصل یا متحد۔ دریا سے مراد ہے
ذات الہی قطر ہے تاب سے مراد ہے انسان۔ واضح ہو کہ فلسفہ وحدۃ الوجود میں
خدا کو دریا اور انسان کو قطرہ سے تشبیہ دیتے ہیں۔ اور مقصدِ حیات یہ ہے کہ قطرہ
دریا میں شامل ہو جائے پہلے گوہرِ انساں۔ بلحاظ ذات گوہر (روح) ہے، مادی نہیں
ہے۔ گوہرِ نایاب۔ نایاب کے دو معنی ہیں، ۱۔ نغوی معنی وہ شے جس کا وجود نہ ہو جو
کہیں پائی نہ جائے۔ جب انسان خدا سے حاصل ہو جاتا ہے تو اس کا ذاتی وجود
باقی نہیں رہتا (۲) مجازی معنی قیمتی گوہر جب انسان واصل بحق ہو جاتا ہے تو

خود خدا ہو جاتا ہے اور اس لحاظ سے وہ بلا نشیہ گوہر نایاب بن جاتا ہے۔ کس ادا سے! یعنی کیسے دلپذیر انداز سے۔ راز رنگ و بو۔ یعنی اس کائنات کی حقیقت۔ اسیر امتیاز رنگ و بو۔ یعنی میں ابھی تک حقیقت سے نا آشنا ہوں۔

نوٹ: حقیقت کائنات یہ ہے کہ اس کی کوئی حقیقت نہیں ہے حقیقت صرف خدا کی ہے جو واحد ہے یعنی خدا کا وجود حقیقی ہے کائنات کا وجود غیر حقیقی ہے اور یہ جو کچھ نظر آتا ہے بظاہر کثرت ہے، بباطن وحدت ہے بظاہر اختلاف ہے، بباطن اتحاد ہے۔ جہاں آدمی امتیازات میں اسیر ہے یعنی یہ میری کتاب ہے وہ نذیر کا قلم ہے، یہ مکان میرا ہے یہ مکان تیرا ہے۔ یہ میرا بیٹا ہے یہ تیری بیٹی ہے۔ یہ ہندو ہے وہ مسلمان ہے۔ یہ میرا دوست ہے وہ میرا دشمن ہے وغیرہ وغیرہ۔ لیکن جس شخص پر راز رنگ و بو کائنات کی حقیقت عیاں ہو جاتی ہے۔ وہ جانتا ہے کہ یہ امتیازات سب اعتباری ہیں۔ درحقیقت کسی شے کا وجود ہی نہیں تو یہ امتیازات کا وجود کہاں سے اور کیسے ثابت ہو سکتا ہے، تو پھر ہے کیا؟ وہی ایک ذات پاک جو پھول میں بھی ہے اور کانٹے میں بھی۔ بقول اقبال علی

تارے ہیں وہ قمر ہیں وہ جلوہ گاہ سحر میں وہ

غوغا معنی شور و غل۔ شورش محشر۔ بمعنی قیامت کا ہنگامہ۔ شرارہ بمعنی چنگاری۔ آتش خانہ آذر۔ آذر، حضرت ابراہیمؑ کے باپ کا نام تھا جو بت پرست تھے۔ اس سے مراد آتشکدہ بھی ہو سکتی ہے اور وہ خاص آگ بھی جو حضرت ابراہیمؑ کو جلانے کے لیے تیار کی گئی تھی۔ مطلب یہ ہے کہ جب انسان مر جاتا ہے تو بظاہر اس کی روح کا شرارہ بجھ جاتا ہے۔ لیکن دراصل وہ اصل باللہ ہو کر

آتش کدہ (مرکز حیات) بن جاتا ہے۔ یعنی ہستی بمعنی اپنی ہستی فنا کر دینا یہ فنا کے کلی کا مقابلہ ہے یعنی وہ حالت
جب سالک اپنی ہستی کو بواسطہ مرشد کامل خدا کی ہستی میں فنا کر دیتا ہے جس طرح لوہا آگ میں پڑ کر اپنی ہستی کو
آگ میں فنا کر دیتا ہے واضح ہو کہ جب سالک اپنی ہستی خدا میں اس طرح فنا کر دیتا ہے تو اس میں خدائی
صفات کا رنگ پیدا ہو جاتا ہے۔ کمر شمرہ و دلکش ادایا قابل تحسین فعل۔ دل آگاہ۔
وہ شخص جو اپنی اور اس کائنات کی حقیقت سے آگاہ ہو اور پہلے واضح کر چکا ہوں
کہ انسان اور کائنات دونوں کی کوئی حقیقت (واقعیت یا اصلیت) نہیں ہے
جو کچھ نظر آتا ہے یہ سب فریب نظر سے لاکے دریا میں نہاں الخ۔ صد اقت کے
محافظ سنے ساری کتاب میں اس مصرع کا جواب نہیں ہے۔ بخود طوالت صرف
اس قدر مطلب لکھنا کافی ہے کہ اگر کسی شخص کو اللہ سے ملنے کی آرزو ہو تو اُسے
اپنی اور کائنات کی نفی کرنی لازمی ہے، باعفاظ ذکر الا اللہ تک پہنچنے کیلئے اُسے لاکھوں سالوں
سے گزرنا ہو گا۔ اللہ کو وہ شخص پاسکتا ہے جو پہلے اپنی ہستی کو بواسطہ مرشد اس کی
ہستی میں فنا کر دے۔ اس فنا کے بعد پھر بقا ملے گی۔ بلکہ حقیقت یہ ہے کہ اس کے
بعد پھر بقا ہی بقا ہے۔ کیونکہ قطرہ جب دریا میں مل گیا تو پھر فنا کہاں؟ چشم نابینا۔
دل آگاہ کی ضد ہے یعنی وہ شخص جو اپنی اور کائنات کی حقیقت سے آگاہ نہیں ہے
جو اپنے آپ کو اور اس کائنات کو بھی موجود سمجھتا ہے۔ ایسا شخص تصوف کے زاویہ
نگاہ سے اندھا ہے اور اس سے وہ انجام کے مفہوم سے ناواقف ہے۔ دیکھ لو!
اگر سیماب (پارہ) سے تڑپ زائل ہو جائے تو اس میں اور کچی چاندی میں کوئی
فرق نہیں ہے۔ یعنی سیماب اگر اضطراب چھوڑ دے تو اپنی حقیقت سے روبرو
ہو جائے گا۔ اسی طرح اگر انسان خدا سے ملنے (واصل ہونے) کی آرزو چھوڑ دے،
اگر عشق الہی سے دست بردار ہو جائے تو پھر اپنی حقیقت سے بیگانہ ہو جائے گا۔
انسان کا انجام یہ ہے کہ وہ عشق الہی کی بھٹی میں اپنی ہستی کو فنا کر دے۔ اس فنا میں

اس کے لئے بقا کا پیغام پوشیدہ ہے لیکن مادہ پرست انسان اس نکتہ کو نہیں سمجھ سکتا۔ مستی، تسنیم، عشق، یعنی شراب، عشق کی مستی، تسنیم، جنت کی ایک نہر کا نام ہے۔

نیرصرہ: اس نظم میں اقبال نے سوامی رام تیرتھ کی خدمت میں خراج عقیدت پیش کیا ہے۔ سطحی نگاہ رکھنے والوں کے دل میں شاید یہ شبہ پیدا ہو کہ سوامی جی تو ہندو تھے پھر اقبال نے ان کی وفات پر اپنی محبت کا اظہار کیوں کیا؟ اس کا جواب یہ ہے کہ ”پردانہ چراغِ عدم و دیرمد اند“ یعنی اقبال مسلک عشق کے قائل ہیں اور سوامی جی بھی اسی راہ پر گامزن تھے تو اختلاف کیسا؟ اس کی تفصیل یہ ہے کہ سوامی جی یہ کہتے تھے کہ۔

ایشور (اللہ) بھگتی (محبت) سے مل سکتا ہے اور اقبال یہ کہتے ہیں کہ اللہ (ایشور) محبت (بھگتی) سے مل سکتا ہے تو دراصل دونوں ایک ہی مسلک پر عامل ہیں۔

سوامی جی کا اصلی نام تیرتھ رام تھا۔ وہ ۱۸۷۳ء میں ضلع گوجرانوالہ کے ایک گاؤں میں پیدا ہوئے تھے۔ ان کے والدین بہت غریب تھے اس لئے انہوں نے بہت عسرت کی حالت میں تعلیم حاصل کی۔ انٹرنس پاس کرنے کے بعد وہ گورنمنٹ کالج لاہور میں داخل ہوئے۔ طبوشن کے ذریعہ سے انہوں نے ایم اے (ریاضی) پاس کیا۔ اور مشن کالج لاہور میں ریاضی کے پروفیسر مقرر ہو گئے۔ وہ بدانت کارنگ شروع ہی سے ان پر چڑھا ہوا تھا۔ عمر کے ساتھ یہ رنگ اور بھی گہرا ہوتا گیا۔ جب ان پر رام کی محبت کا غلبہ ہوتا تھا تو وہ ہفتوں بارہ دری کامراں (کنارہ دریائے راوی) میں عالم محویت میں بیٹھتے رہتے تھے اور کبھی کبھی دریا کے کنارے کنارے اپنے محبوب کو ڈھونڈتے ہوئے دور نکل جاتے تھے۔ کچھ دنوں کے بعد ان کی

رام بھگتی (رام سے عشق) کا شہرہ ہو گیا اور یہ حالت ہوئی کہ لاہور کے بڑے بڑے
 دو ہندو (عورتیں اور مرد) ان کے نقوش کن پا کو آنکھوں سے لگاتے تھے۔ بخوف
 طوالت ان کے سوانح حیات تو درج کر نہیں سکتا۔ صرف اس قدر لکھتا ہوں کہ
 ۱۹۰۶ء میں وہ حسب معمول موسمی تعطیلات بسر کرنے کے لیے ہر وار (ضلع سہارنپور)
 گئے تھے۔ ایک دن وہ اپنے شاگردوں اور عقیدت مندوں کے ہجوم میں دریائے
 گنگا کے کنارے بیٹھے ہوئے تھے اور دیدانت کے دریا بہا رہے تھے۔ یکایک
 انھوں نے اشنان کا ارادہ ظاہر کیا اور تیرتے ہوئے دوزنک نکل گئے۔ اسی حالت
 میں اُن پر رام کی محبت کا غلبہ ہوا اور انھوں نے عین دریا میں سمادھی لگا دی یعنی
 ان پر حالت جذب و مستی طاری ہو گئی۔ نتیجہ یہ نکلا کہ وہ لہروں میں غرق ہو گئے تین
 دن کے بعد ان کی نعش خود بخود کنارے سے اُلگی جسے اُن کے عقیدت مندوں نے
 بڑے احترام کے ساتھ نذر آتش کر دیا۔

نوٹ: سمادھی لگانا دیدانت کی اصطلاح ہے۔ اس سے مراد ہے عاشق
 (بھگت) کا یہ تصور کرنا کہ محبوب مجھ سے جدا نہیں ہے بلکہ میرے گھٹ میں سما یا
 ہوا ہے، کچھ عرصہ کے بعد عاشق خود محبوب بن جاتا ہے۔ یعنی دود درمن درمن
 دروے: والا معاملہ ہو جاتا ہے ۱۲۔

سوامی جی اور اقبال میں فرق یہ ہے کہ اقبال نے تصوف کے اصول
 پر عمل نہیں کیا۔ لیکن سوامی جی نے دیدانت پر عمل کر کے دنیا کو دکھا دیا۔ چنانچہ
 اقبال نے اس نظم میں خود اس بات کا اعتراف کیا ہے ۷
 آہ کھولا کس ادا سے تو نے راز رنگ و بو میں ابھی تک ہوں اسیر امتیاز رنگ و بو
 خلاصہ کلام یہ ہے کہ سوامی جی اور اقبال دونوں مسلک و عہد الوجود
 کے قائل ہیں فرق یہ ہے کہ سوامی جی نے جو زبان سے کہا اس پر عمل کر کے

بھی دکھا دیا۔

نظم کا مطلب: بظاہر یہ نظم مشکل نہیں ہے لیکن اس میں اقبال نے وحدۃ الوجود (ویدانت) کے بعض رموز و نکات بیان کئے ہیں ان کی وجہ سے اشعار کا مطلب دشوار ہو گیا ہے اس لئے میری رائے میں یہ نظم بہت غور سے پڑھنے کے لائق ہے کہتے ہیں کہ (ا) سوامی جی نے وفات نہیں پائی بلکہ قطرہ (روح یا آتما) دریا (پرآتما یا خدا) سے مل گیا۔ اس مصرع میں اقبال نے ویدانت کی بنیادی تعلیم بیان کر دی ہے۔ انسان کی روح کا خدا سے وہی رشتہ ہے جو قطرہ کا دریا سے ہے یعنی انسان اور خدا دونوں کی اصل ایک ہی ہے جس طرح قطرہ اور دریا کی دریا قطروں کے مجموعہ ہی کا دوسرا نام ہے۔ سوامی جی وفات یا وصال سے پہلے اگر بمنزلہ گوہر بھٹے تو واصل ہو کہ گوہر نایاب گئے۔ یعنی خدا سے واصل ہو کہ خود خدا ہو گئے۔ اقبال نے خدا کو گوہر نایاب سے تشبیہ دی ہے کیونکہ گوہر نایاب اُسے کہتے ہیں جس کی نظیر نہ مل سکے۔ اور خدا کا نسل بھی ناممکن ہے۔

(۲) سوامی جی نے اپنے طرزِ عمل سے تصوف یا ویدانت سراسر عمل کا نام ہے اس کائنات کا رازہ فاش کر دیا یعنی اس کی حقیقت سے آگاہی حاصل کر لی۔ وہ کیا؟ یہ کہ یہ کائنات سراسر فریبِ نظر ہے۔ اس کی کوئی حقیقت نہیں ہے بالکل دھوکہ کی ٹٹی ہے۔ صرف اللہ (پرآتما) موجود ہے۔ اس کے سوا اور کوئی شے موجود نہیں ہے اور جو کچھ نظر آتا ہے بھول، کاٹے، عورت، مرد، وحوش و طیور، ہندو مسلمان، دوست، دشمن یہ سب اسی ذاتِ واحد کی تجلیات کا پرتو یا عکس ہے۔

(۳) جب انسان مر جاتا ہے تو بظاہر اس کی زندگی کا غوغا مٹ جاتا ہے۔ لیکن وہ اصل وہ انسان شورشِ محشر بن جاتا ہے۔ یعنی اس کی زندگی میں بدرجہا زیادہ شدت اور طاقت پیدا ہو جاتی ہے (شورشِ محشر غوغائے زندگی سے بدرجہا

زیادہ شدید ہوتی ہے، اور اس کی وجہ یہ ہے کہ انسانی زندگی مرنے کے بعد خدائی زندگی سے حاصل ہو جاتی ہے۔ نقطہ جب دریا میں مل جاتا ہے تو اس میں بھی پورے دریا کے سیلان کی طاقت پیدا ہو جاتی ہے۔

(۴) اپنی ہستی کی نفی وہی شخص کر سکتا ہے جو حقیقت سے آگاہ ہو جاتا ہے حقیقت کیا ہے؟ یہ کہ **إِلَّا اللّٰہ** کا موتی کا کے دریا میں پوشیدہ ہے۔ یعنی اگر کسی کو اللہ سے ملنے کی خواہش ہو تو پہلے اپنے آپ کو فنا کر دے۔ اسی کو نفی ہستی کہتے ہیں سوال یہ ہے کہ انسان اپنے آپ کو فنا کس طرح کرے؟ اس کا جواب تو بہت تفصیل طلب ہے جس کی منتحل یہ شرح نہیں ہو سکتی۔ مختصر یہ کہ جس طرح لوہا جب آگ میں پڑ کر اپنی ہستی کو فنا کر دیتا ہے تو اُسے دوبارہ نئی زندگی حاصل ہوتی ہے اور وہ زندگی ایسی ہوتی ہے کہ لوہا خود آگ ہو جاتا ہے۔ اسی طرح جب سالک، اپنی ہستی کو عشق الہی کی آگ میں جلا کر فنا کر دیتا ہے تو اسے فنا کے بعد نئی زندگی حاصل ہو جاتی ہے اور وہ زندگی ایسی ہوتی ہے کہ سالک خود خدا بن جاتا ہے اور وہ یہ دیکھ کر حیران رہ جاتا ہے کہ میں جسے ڈھونڈتا تھا وہ تو میرے اندر ہی پوشیدہ تھا۔

جنہیں میں ڈھونڈتا تھا آسمانوں میں زینوں میں

وہ نکلے میرے ظلمت خانہ دُن کے کینوں میں

اب اگر کسی کو یہ شبہ ہو کہ لا کی منزل سے الا کی منزل کیسے نصیب ہو سکتی ہے یعنی فنا سے بقا کیسے ہو سکتی ہے؟ تو اس کا صاف اور سیدھا جواب یہ ہے کہ اگر کوئی شخص آپ سے یہ پوچھے کہ ہائیدرآباد اور آکھن کے ملانے سے پانی کیسے بن جاتا ہے تو اس کے علاوہ آپ اور کیا جواب دے سکتے ہیں کہ تجربہ نگاہ میں ملا کر دیکھ لو اور ملانے کا طریقہ کسی پر دخیس سے پوچھ لو وہ بتا سکتا ہے کہ ان دونوں غازوں (گیسوں) کو کس تناسب سے ملایا جائے۔ اسی طرح میں

سائل کو یہ جواب دوں گا کہ کسی خانقاہ میں بیٹھ کر دیکھ لو اور فنا ہونے کا طریقہ کسی شیخ سے دریافت کر لو وہ بتا سکتا ہے کہ فنا فی اللہ کیسے ہو سکتے ہیں۔ ع

کس طرح جاتا ہے دل، بیدل سے پوچھا چاہئے

(۵) جو لوگ نابینا حقیقت سے ناواقف ہیں وہ حیات انسانی کے انجام سے آگاہ نہیں ہو سکتے۔ انسان کا انجام یہ ہے کہ وہ ہمیشہ عشق الہی کی آگ میں جلتا رہے اور مر رہا رہے۔ سیماب سے اگر نرطپ کی کیفیت زائل ہو جائے تو پھر وہ سیماب نہیں بلکہ سیم خام بن جائے گا۔ اسی طرح اگر روح سے عشق کی صفت زائل ہو جائے تو روح اپنی ذات کے تقاضے سے محروم ہو جائے گی یعنی اپنے مرتبے سے گر جائے گی۔

واضح ہو کہ اقبال کی نظر میں انجام (فنا) کا مطلب فنائے ذات نہیں ہے یعنی فنا سے ان کی مراد مرٹ جانا یا نیست و نابود ہو جانا نہیں ہے۔ بلکہ فنا تصوف کی اصطلاح میں وہ حالت ہے جب کہ سالک اپنی خواہشات کو بکلی خدا کی مرضی کے تابع کر دیتا ہے یعنی مطیع کامل ہو جاتا ہے اور یہ مسلم ہے کہ اطاعتِ محبت کے بغیر ناممکن ہے اسی لئے تصوف میں عشق، محبت اور شرطِ اولین قرار دیا ہے۔ اقبال کی رائے میں عاشق کا انجام فنا (نیستی) نہیں ہے، بلکہ مسلسل اضطراب ہے۔ چنانچہ اس حقیقت کو انھوں نے سیماب کی مثال سے واضح کر دیا ہے۔

(۶) عشق وہ طاقت ہے جس کی بدولت ہستی کا بت ٹوٹ جاتا ہے یعنی عشق کی بدولت سالک اپنی ہستی کو خدا کی مرضی میں فنا کر دیتا ہے۔ واضح ہو کہ اپنی ہستی کو کسی کی مرضی میں فنا کر دینا بہت مشکل ہے کیونکہ ہر شخص کی خودی کا تقاضا یہ ہے کہ دوسرے میری اطاعت کریں۔ لیکن عشق وہ طاقت ہے کہ اس کی بدولت انسان اپنی خواہشات کو خدا کی مرضی کے سامنے فنا کر دیتا ہے۔ مثلاً نفسِ امّارہ کہتا ہے کہ پہلے رشوت کے ذریعہ سے دولت حاصل کر دو۔ پھر پوٹلوں میں جا کر اس دولت

کے ذریعہ سے عورت حاصل کرو۔ لیکن خدا کہتا ہے کہ رشوت بھی حرام ہے اور غیر منکوہہ عورت بھی حرام ہے اس لئے دونوں سے اجتناب کرو۔ اب اگر کوئی مسلمان (جیسے موجودہ دہرہ میں رجعت پسند کہا جاتا ہے) خدا کے حکم پر عمل کرے تو تصوف کی اصطلاح میں ہم یوں کہتے ہیں کہ اس نے اپنی مرضی کو خدا کی مرضی میں فنا کر دیا اس کا ثمرہ بقا ہے۔

دوسرے مصرعہ میں اقبال نے ”دارو“ کو ذکر کیا ہے۔ لیکن میں اسے مونث سمجھتا ہوں۔ کہتے ہیں کہ عشق حقیقی کی مستی (مدہوشی) دراصل ہوش کی دارو ہے یعنی عشق حقیقی انسان کے اندر صحیح شعور یا معرفت کا رنگ پیدا کر دیتا ہے۔ واضح ہو کہ عام طور سے مستی ہوش و حواس کو زائل کر دیتی ہے۔ لیکن عشق کی مستی میں عجیب خاصیت ہے۔ اس کی بدولت انسان کو ہوش آجاتا ہے۔ یعنی وہ اپنی حقیقت سے آگاہ ہو جاتا ہے۔ یہ نکتہ مد نظر رہے کہ صوفی کے زاویہ نگاہ سے صرف وہ شخص ذی ہوش یا صاحب شعور ہے جو عشق الہی میں سرشار ہو۔ اور جو عاشق نہیں ہے وہ ہوش و خرد سے محروم ہے۔ اس مصرعہ کی خوبی اسی نکتہ سنجی پر منحصر ہے

طلبہ علی گڑھ کالج کے نام

حل لغات اور تشریح مشکلات! واضح ہو کہ اقبال نے یہ نظم از اوّل تا آخر مزد ایماہ کے پردہ میں لکھی ہے۔ اس لیے ساری نظم میں کسی لفظ کے حقیقی یا لغوی معنی مراد نہیں ہیں۔ اور وہ سے ادبِ ختم ویا پیروان مسلک عقل مراد ہیں۔ میرا پیام اور ہے یعنی اقبال قوم کو عشق کا درس دینا چاہتے ہیں۔ طائرہ زہیر دام سے (۱) غلام یا محکوم۔ (۲) یا عقل پرست شخص مراد ہے۔ طائرہ بام سے مرد مومن مراد ہے۔ از جیات، یعنی زندگی کی اصلیت یا حقیقت، سکون سے ویدانت کی تعلیم مراد ہے جس کی

رو سے نجات کا انحصار معرفت پر ہے۔ معرفت حاصل کرنے کے لئے مراقبہ (دھیان)

ضروری ہے اور مراقبہ کے لئے سکون شرط ہے۔ اس لئے لفظ سکون پورے

ویدائی نظام پر حاوی ہے۔ مور بمعنی چوٹی۔ لطفِ خرام یہ سکون کی ضد ہے اور

اس سے جدوجہد (عمل صالح) مراد ہے۔ واضح ہو کہ کوہ مجسم سکون ہے اور چوٹی مجسم

جدوجہد ہے۔ جذبِ حرم سے عشقِ رسول یا عشقِ اسلام مراد ہے فروغ بمعنی آب و

تاب، ترقی، رونق، عروج، انجمن حجاز سے ملت اسلامیہ مراد ہے۔ مقام سے مرتبہ

یا اعزاز یا درجہ بلند مراد ہے۔ نظام سے وہ بنیادی اصول مراد ہیں جن پر دین اسلام

بنی اور موقوف ہے۔ ذوقِ طلب سے وہی عشقِ رسول مراد ہے۔ گردش آدمی

سے حالتِ عشق و مستی مراد ہے گردش جام سے عیش و عشرت کی زندگی مراد ہے۔

سوز سے عشقِ حقیقی مراد ہے۔ ساز سے کامیابی مراد ہے۔ واضح ہو کہ اقبال نے ان

دو لفظوں کو اپنی ہر کتاب میں استعمال کیا ہے اور مختلف معانی مراد لئے ہیں۔ یہاں

اس شعر میں سوز و ساز سے یہی مفہوم ظاہر ہوتا ہے۔ غمگدہ نمود سے یہ دنیا مراد ہے۔

اقبال نے ان دو لفظوں میں اس دنیا کی حقیقت بھی واضح کر دی ہے۔

(۱) غمگدہ اس لئے کہا کہ یہاں ہر شخص جس قدر زیادہ دنیا میں منہمک ہوتا ہے اسی

قدر زیادہ غمگین۔ رنجیدہ اور پریشان ہوتا ہے۔ جس کا جی چاہے تجربہ کر کے دیکھ لے۔

(۲) نمود اس لئے کہا کہ اس دنیا کی کوئی حقیقت نہیں ہے۔ یہ صرف نظر آتی ہے۔ نمود

کے لفظی معنی ہیں نمائش یا دکھا دیا یا ظہور۔ دنیا صرف دکھائی دیتی ہے۔ دراصل موجود نہیں

ہے۔ اس نکتہ کو قیل ازہی واضح کر چکا ہوں۔

شرطِ دوام بمعنی ابدی زندگی حاصل کرنے کی شرط۔ بادہ سے عشقِ رسول یا اسلامی

انقلاب برپا کرنے کا جذبہ مراد ہے۔ بادہ ہے نیم بس ابھی۔ ابھی شراب میں نشہ کی کیفیت

پورے طور سے پیدا نہیں ہوئی ہے۔ شوق ہے نار سا ابھی۔ ابھی عشق میں پختگی کا رنگ

پیدا نہیں ہوا ہے مصرع کا مطلب یہ ہے کہ ابھی ملت اسلامیہ ہندو کے افراد کے اندر
اسلامی انقلاب برپا کرنے کی صلاحیت پیدا نہیں ہوئی ہے ختم بمعنی مٹکا شراب کا مراد
ہے ملت اسلامیہ یا علی گڑھ کالج کے مسلمان طلبہ خشیت کلبسا بمعنی گرجہ کی اینٹ،
مراد ہے (۱) انگریز پرنسپل، (۲) انگریزی حکومت یا (۳) انگریزی تعلیم و تربیت یا کافرانہ
نظام تعلیم

تبصرہ: یہ نظم اقبال نے ۱۹۰۷ء میں لکھی تھی۔ اس میں خصوصیت یہ ہے کہ انھوں نے
پہلی مرتبہ اپنی قوم کے نوجوانوں سے خطاب کیا ہے اور انھیں دو پیغام دیا ہے جو ان کی
شاعری اور ان کے فلسفہ کی ساری کائنات ہے یعنی عشق رسول کا پیغام۔ اسی بات نے
انھیں مسلمانوں کی آنکھ کا تار بندا دیا اور ان کے کلام کو سندِ دوام عطا کر دیا۔ واضح ہو کہ ۱۹۰۷ء
کا زمانہ ہندوستان میں علی العموم اور بنگال میں علی الخصوص سیاسی شورش کا زمانہ تھا چونکہ
مسلمانان ہند کے سامنے کوئی نصب العین نہیں تھا۔ اور ان کے گمراہ ہو جانے کا قوی
اندیشہ تھا اس لئے اقبال نے قوم کے نوجوانوں کو عشقِ ادمل کا پیغام دیا۔ اس نظم میں ہمیں
ان تصورات کا ابتدائی نقش نظر آتا ہے جنہوں نے آگے چل کر ایک منظم فلسفہ زندگی کی
صورت اختیار کر لی۔ بالفاظِ دیگر اس نظم میں وہ چنگاریاں پوشیدہ ہیں جو کچھ عرصہ کے بعد
شعلہ بن گئیں۔

اس نظم کا مفہوم پہلے شعر میں پوشیدہ ہے یعنی اگر پہلے شعر کا مطلب سمجھ لیا جائے تو
ساری نظم کا مطلب سمجھ میں آجائے گا۔ کہتے ہیں کہ اربابِ عقل، قوم کو یہ تلقین کرتے ہیں
کہ عقل کی پیروی کرو، لیکن میں یہ کہتا ہوں کہ عشق کا اتباع کرو۔ بالفاظِ دیگر اس نظم میں
عقل اور عشق کا موازنہ پیش کیا ہے۔ یہ اقبال کا وہ محبوب موضوع ہے جسے انھوں نے
پیامِ مشرق سے لے کر ارمغانِ حجاز تک ہر کتاب میں بیان کیا ہے یعنی عقل پر عشق کی
برتری۔ اب سوال یہ ہے کہ مسلکِ عقل اور مسلکِ عشق میں کیا فرق ہے؟ اس کا

جواب تو بہت تفصیل طلب ہے مختصراً یوں سمجھ لیجئے کہ مسلک عقل سے شریعت کے ظاہری پہلو کی اتباع مراد ہے اور مسلک عشق میں ظاہری پہلو کے علاوہ باطنی پہلو کی اتباع بھی شامل ہے۔ اس کو ایک مثال سے واضح کرتا ہوں۔

مثلاً زید شریعت کے ظاہری ارکان نماز، روزہ، زکوٰۃ اور حج پر پابندی کیساتھ عمل کرتا ہے تو ارباب عقل (اوروں) کے نزدیک وہ اسلام کے تمام تقاضوں کو پورا کر رہا ہے۔ یہ طبقہ زید سے کسی مزید عمل کا مطالبہ نہیں کرتا۔ لیکن ارباب عشق کے نزدیک بھی زید کا ایمان بنقص ہی وہ یہ کہتے ہیں کہ زید حقیقی معنی میں اس وقت مسلمان ہو گا جب اس کے اندر سرکارِ دو عالم صلی اللہ وسلم کے نام پر سرکٹانے کا جذبہ پیدا ہو جائے۔ اردو کے شاعر بکیتا اور ملت اسلامیہ کے نامور فرزند حضرت مولانا ظفر علی خاں صاحب قبلہ نے اسی نکتہ کو یوں بیان کیا ہے :

نماز اچھی حج اچھا روزہ اچھا اور زکوٰۃ اچھی !
مگر میں باوجود اس کے مسلمان ہو نہیں سکتا
نہ جب تک کٹ مروں میں خواجہ شرب کی عزت پر خدا شاید ہے کامل میرا ایمان ہو نہیں سکتا
خلاصہ کلام یہ ہے کہ مسلک عشق کی رو سے مسلمان کا ایمان اس وقت کامل ہو سکتا ہے جب وہ عشق رسول میں سرشار ہو کر اپنائتن، من اور دھن سب کچھ سرکارِ دو عالم صلی اللہ علیہ وسلم کی بارگاہ میں نذر کر دے۔

ایک شخص پانچوں وقت کی نماز پڑھتا ہے اور رمضان کے تینوں روزے رکھتا ہے ہر سال زکوٰۃ ادا کر دیتا ہے۔ اور بشرط استطاعت فریضہ حج بھی بجالاتا ہے۔ لیکن جب اسلام کے نام پر سرکٹانے کا موقع آتا ہے تو بڑی خاموشی کے ساتھ گھر کا دروازہ بند کر کے بیٹھ جاتا ہے۔ اقبال کی اصطلاح میں یہ شخص مسلک عقل پر کامزن ہے کیونکہ عقل اسے سمجھاتی ہے کہ اگر تو مارا گیا تو پھر تیرے بیوی بچے برباد ہو جائیں گے۔

اقبال کہتے ہیں کہ اس کے بجائے مسلک عشق اختیار کر دے جو یہ کہتا ہے کہ کچھ پروا نہیں اگر تیرے بیوی بچے برباد ہو جائیں اور تیرا سارا گھر ٹٹ جائے اور مقصدِ حیات زن و

فرزند نہیں بلکہ اسلام ہے۔ اس کی حفاظت اور بقا کے لئے بے خطر میدان جہاد میں سرکٹا دے۔

(۱) اوروں یعنی عقل کے منشا پر چلنے والوں کی تلقین اور ہے جو یہ ہے کہ دنیا میں خوب ترقی حاصل کرو، دولت حاصل کرو، عہدے حاصل کرو، خطابات حاصل کرو، لیکن میں کچھ اور کہتا ہوں یعنی عقل والوں کے مسلک کے خلاف مسلکِ عشق اختیار کرنے کی تلقین کرتا ہوں اور عشق سے میری مراد عشقِ رسولؐ ہے جس میں مسلمانوں کو نہ سرکار سے خطابات ملیں گے نہ جاگیریں ملیں گی نہ عہدے ملیں گے اور نہ دولت ملے گی بلکہ جو کچھ پاس ہے اُسے بھی خدا اور رسولؐ کی راہ میں خرچ کر دینا ہوگا۔ ورنہ ایمان کامل نہ ہوگا۔

(۲) اے نوجوانو! تم اپنی قوم کے محکوم اور غلام رہناؤں کی تقریریں تو بہت سن چکے ہو، اب ذرا ایک مومن کا پیام بھی سن لو۔ دوسرا مطلب یہ ہو سکتا ہے کہ مرزا مومن کا بیغام غلام کے پیغام سے مختلف ہے۔

(۳) عیش پسند، عافیت کو ش اور کاہل افراد یہ کہتے ہیں کہ، سکون رہے عملی، ہی انسانی زندگی کا مقصد ہے۔ لیکن حیونٹی کی طرح جدوجہد کرنے والے اس کے خلاف یہ تلقین کرتے ہیں کہ زندگی کا لطف جدوجہد اور کوشش میں پوشیدہ ہے۔

(۴) ملتِ اسلامیہ کی ساری عزت عشقِ رسولؐ پر منحصر ہے۔ اگر افراد قوم کے دل میں عشقِ رسولؐ کا جذبہ کارفرما ہوگا تو قوم کو فروغ حاصل ہوگا۔ اے نوجوانو! عشقِ رسولؐ کا مقام بہت بلند ہے۔ اور عشقِ انسان کی زندگی میں بہت بلند پایہ نظام پیدا کر دیتا ہے عشق کا مقام اور اس کا قائم کردہ نظام دنیا کی ہر شے سے اعلیٰ اور ارفع ہے۔

(۵) اگر کسی شخص کے دل میں ذوقِ طلب نہ ہو یعنی عشقِ رسولؐ کا جذبہ موجزن نہ ہو تو اس کا انجام فنا ہے۔ وہ شخص کبھی حیاتِ ابدی حاصل نہیں کر سکتا۔ یاد رکھو! گردشِ جام یعنی عیش و عشرت اور گردشِ آدمی یعنی جذبہِ محبتِ رسولؐ دونوں میں زمین و آسمان کا فرق ہے۔ یاد رکھو کہ شراب کی مستی کو عشقِ رسولؐ کی مستی سے کوئی نسبت نہیں ہے۔

اگرچہ مستی دونوں جگہ موجود ہے۔

(۶) صبح ہوتے شمع نے اپنے ختم ہونے سے پہلے یہ نکتہ بیان کیا کہ اے اہل محفل! اگر زندگی کو کامیاب بنانا چاہتے ہو تو دل میں سوز پیدا کرو۔ کیونکہ ساری حیات سوز و گداز پر موقوف ہے۔ جب تک عشق اختیار نہ کرو گے (سوز عشق کا لازمی نتیجہ ہے) تم مقصدِ حیات میں کامیاب نہیں ہو سکتے۔ یاد رکھو اس دنیا میں جو عکدہ نمود سے زیادہ حقیقت نہیں رکھتی۔ شرطِ دوام صرف یہ ہے کہ آدمی عشق (رسولؐ) اختیار کرے۔ اس کے بغیر اسے ہمیشگی کی زندگی کبھی حاصل نہیں ہو سکتی۔

(۷) اے نوجوانو! تمہاری شراب (خواہش انقلاب) ابھی بجتہ نہیں ہوئی ہے۔ اور تمہارا جذبہ شوق (عشق رسولؐ) بھی ابھی مرتبہ کمال کو نہیں پہنچا ہے یعنی ابھی تمہارے اندر اسلامی انقلاب برپا کرنے کی صلاحیت پیدا نہیں ہوئی ہے۔ اسلئے مصلحتاً تم ابھی کچھ عرصہ کیلئے اپنے کالج کا نظم و نسق انگریز پرنسپل (انگریزی حکومت) ہی کے ہاتھ میں رکھو۔

اختر صبح

حل لغات اور شرح مشکلات: ملی نگاہ۔ شاعر نے ستارہ صبح (ایک خاص ستارہ کا نام ہے جو بہت روشن ہوتا ہے) کی روشنی کو نگاہ سے تعبیر کیا ہے۔ فرصتِ نظر نہ ملی صورتِ حال یہ ہے کہ یہ ستارہ آخر شب یعنی ہم بجے طلوع ہوتا ہے۔ اور صبح کے وقت جب آفتاب طلوع ہوتا ہے تو اس کی روشنی نورِ آفتاب میں گم ہو جاتی ہے۔ مطلب اس بند کا یہ ہے کہ ستارہ صبح کی زندگی بہت مختصر ہوتی ہے۔ بساط کیا ہے؟ یہاں بساط سے مراد طاقت یا حیثیت ہے۔ یعنی ستارہ صبح کی کوئی حقیقت نہیں ہے بس یوں سمجھو جیسے پانی کا بلبلہ یا شرارے کی چمک، نہ یورجین سحر صبح کی پیشانی کا نہ یور سحر کو دلہن فرض کہ کے ستارہ صبح کو اس کی پیشانی کا نہ یور قرار دیا ہے۔

اس نظم کا مطلب یہ ہے کہ اگر کسی کو غیر فانی ہونے کی آرزو ہو تو شیوہ محبت اختیار کر لے۔ اس کے ثبوت میں اقبال خود اپنے کلام کو پیش کرتے ہیں اور کہتے ہیں کہ عشق نے میرے کلام کی بنیادیں ابدی بنا کر دی ہے۔

حسن و عشق

حل لغات اور شرح مشکلات: پہلا بند، تشبیہ سلسل کی بہت عمدہ مثال ہے کشتی سمیں۔ قمر چاند کی چاندی کی کشتی یعنی چاند۔ نور خورشید کے طوفان میں، یعنی سورج کی روشنی میں۔ مہتاب کا ہم رنگ۔ واضح ہو کہ کنول کا پھول چاند کی طرح سفید ہوتا ہے۔ جلوہ طور سے اللہ کی صفات کی نکلی مراد ہے۔ جسکے سامنے حضرت موسیٰ کے ہاتھ کی سفیدی (ید بیضا) کی کوئی حقیقت نہیں ہے شمیم بمعنی خوشبو۔

پہلے بند کا مطلب یہ ہے کہ جس طرح سورج کی روشنی کے سامنے چاند کی روشنی کے سامنے کنول کی۔ اور جلوہ طور کے سامنے ید بیضا کی اور باغ کی خوشبو کے سامنے کلی کی کوئی حقیقت نہیں ہے، اسی طرح تیرے سیریل محبت کے سامنے میرے دل کی کوئی حقیقت نہیں ہے یعنی اس قدر حسین و جمیل ہے کہ تیری ایک نگاہ مجھے دیوار بنا دینے کے لئے کافی ہے۔

تو جو محفل ہے، یعنی تیری ذات مرکز عشاق ہے۔ ہنگامہ محفل ہوں میں یعنی میرے دم سے تیری محفل کی رونق والسنہ ہے۔ اگر عاشق نہ ہو تو معشوق کی محفل سونی ہو جائے گی حسن کی برق ہے تو چونکہ معشوق عاشق کے دل کو جلاتا ہے اس لئے شاعر نے محبوب کو برق سے تشبیہ دی ہے۔ عشق کا حاصل ہوں میں یعنی بالحاظ عشق ہادی مرتبہ کمال پر پہنچا ہوا ہوں۔ تو سحر ہے تو میرے اشک میں شبنم تیری یعنی عاشق کی ذات معشوق کے حسن کو درجہ کمال تک پہنچاتی ہے۔ مثلاً اگر معشوق کو ”سحر“ قرار دیا جائے تو سحر کے لئے شبنم ضروری ہے۔ اگر شبنم نہ ہو تو سحر کا وجود کیسے ثابت ہوگا؟ پس جس طرح شبنم سحر کا تکرار ہے

اسی طرح عاشق معشوق کے لئے باعث تکمیل ذات ہے۔ عاشق نہ ہو تو معشوق کا وجود کیسے ثابت ہوگا؟

دوسرے بند کا مطلب یہ ہے کہ اگر تو اپنے حُسن میں بے نظیر ہے تو میں اپنے عشق میں بے مثال ہوں۔ اگر تیرا کوئی ثانی نہیں ہے تو میرا بھی کوئی ثانی نہیں ہے ہرے باغِ سخن کے لئے تو بادِ بہار یعنی تیری محبت میرے دل میں بہترین شاعرانہ خیالات پیدا کرتی ہے۔ واضح ہو کہ عشق شعرو شاعری کے لئے سب سے بڑا محرک ہے بیتاب تخیل کو دیا تو نے قرار یعنی تیری ذات میرے دل کی تسکین کا موجب ہے۔ نئے جوہر ہوئے پیدا مرے آئینہ میں۔ یعنی میرے دل میں اچھوتے خیالات پیدا ہونے لگے حُسن سے عشق کی فطرت کو ہے تحریک کمال یعنی ذاتِ محبوب عشق کو درجہ کمال تک پہنچاتی ہے۔ اگر محبوب کی توجہ عاشق پر مبذول نہ ہو، یا بدرجہ اقل، اگر محبوب کی ذات موجب تسکینِ قلب عاشق نہ ہو تو عشق مرتبہ کمال کو نہیں پہنچ سکتا۔ نہال بمعنی پودار قافلہ ہو گیا آسودہ منزل میرا یعنی تیری ذات میرے لئے باعث تسکین ہے۔

اس بند میں شاعر نے یہ بتایا ہے کہ معشوق کی ذات عاشق کے مخفی جوہروں (صلاحیتوں) کو ابھارتی ہے اور اُس کو مرتبہ کمال تک پہنچاتی ہے۔ واضح ہو کہ یہ نظم خالص رومانی شاعری کی مثال ہے اور اقبال نے اس میں محبت کی جو خوبیاں بیان کی ہیں وہ شیلے اور کیٹس کے خیالات سے بہت ملتی جلتی ہیں جیسا کہ سب جانتے ہیں شیلے (SHELLEY) کے نزدیک محبت ہی بنیادِ کائنات ہے۔ اجزائے کائنات کا ربط باہمی اسی جذبہ محبت پر موقوف ہے بالفاظِ دیگر اجزائے کائنات کی وابستگی کا دوسرا نام محبت ہے جس کے بغیر اس کائنات کا وجود ناممکن ہے اور انسانی زندگی ہر قسم کے کیف و سرور سے محروم ہو جائے گی جو شئے انسانیت کو میکانیت (MECHANISM) سے جدا کرتی ہے۔ وہ یہی محبت تو ہے اگر

محبت نہ ہو تو پھر انسان اور مشین میں کیا فرق ہے؟

..... کی گود میں ملی دیکھ کر

حل لغات اور تشریح مشکلات: دزدیدہ نگاہی۔ یہ طرز دید۔ محبت کے آغاز کا ثبوت ہے۔ یعنی جب کوئی لڑکی کسی لڑکے سے محبت شروع کرتی ہے تو اس کی ابتدا اس طرح ہوتی ہے کہ وہ اُسے چھپ چھپ کر دیکھتی ہے اور جب وہ اس کی طرف دیکھتا ہے تو فوراً آنکھیں چمک اٹھتی ہیں یعنی دوسری طرف دیکھنے لگتی ہے۔ رمز، بمعنی طرز یا طریقہ، نبلی آنکھوں سے۔ یہ ترکیب اقبال قوت مشاہدہ پر دلالت کرتی ہے، ذکاوت، بمعنی دانائی، عقلمندی۔ لہذا آگاہی سے روشن تیری پہچان ہے کیا؟ اس مصرع کا مطلب یہ ہے کہ باطنی شعور کی بدولت تجھ میں حسن کی معرفت پیدا ہو گئی ہے یعنی فطرت نے تجھے یہ صلاحیت عطا کر دی ہے کہ تو حسین اشیاء کو پہچان لیتی ہے۔ چڑھ بمعنی نفرت۔ اتاریں گے۔ یہ غلط ہے اس کی جگہ ”اتاریں گی“ ہوتا چاہیے جس بمعنی تلاش۔ آہ! کیا تو بھی اسی چیز کی سوزائی ہے؟ یعنی کیا تجھے بھی ”اُن“ سے محبت ہے؟ حسن کا احساس، انسان سے خاص نہیں ہے، یعنی دنیا میں ہر ذی روح کے دل میں حسن کا احساس پایا جاتا ہے۔ شیشہ دہریں مانند منے ناب ہے عشق یعنی عشق کا جذبہ دنیا کی ہر شے میں پوشیدہ ہے۔ خونِ رگ مہتاب ہے عشق یعنی جذبہ عشق چاند کی رگوں میں بھی دوڑ رہا ہے یعنی سوج، چاند، گوہر، اشک، شبنم، غرض کہ دنیا کی ہر شے میں اس کی جھلک پائی جاتی ہے۔ اس نظم کا خلاصہ یہ ہے کہ محبت وہ فطری جذبہ ہے کہ جو ہر ذی روح میں پایا جائے

کلی

حل لغات اور تشریح مشکلات: جب دکھاتی ہے سحر یعنی جب صبح ہوتی ہے

کھول دیتی ہے کلی یعنی کلی شگفتہ ہو کر پھول بن جاتی ہے۔ سینہ زدیں کلی کے اندر اندر
 رنگ کا مادہ جمع ہوتا ہے جسے عرف عام میں پھول کا زہر کہتے ہیں، اس کی وجہ سے
 اقبال نے کلی کے وسط کو سینہ زریں (سنہرا) سے تعبیر کیا ہے۔ جلوہ آشنام لغوی معنی
 جلوہ پینے والا۔ مراد ہے طالب جلوہ خورشید۔ اقبال میخانہ کی رعایت سے آشنام کا
 لفظ لائے ہیں۔ خورشید کے پیمانہ میں یعنی کلی کی شگفتگی، آفتاب کی روشنی پر موقوف
 ہے۔ سینہ شگافی کے مرے لیتی ہے۔ یہ شاعرانہ انداز بیان ہے۔ مطلب یہ ہے کہ کلی
 آفتاب پر شیدا ہے، کیوں کہ اس کی شگفتگی اور تازگی سب اس کی روشنی پر موقوف ہے
 میرے خورشید یعنی اے میرے محبوب! طرب اندوزِ حیات یعنی میرا دل زندگی کی مسرت
 سے لبریز ہو جائے گا۔ جوہر اندیشہ معنی اندیشہ یا قوت متفکرہ شعرا عموماً اندیشہ کو
 ”جوہر“ سے تشبیہ دیا کرتے ہیں کیونکہ جوہر وہ ہی جو بذات خود قائم ہو۔ اور قوت متفکرہ
 بھی بذات خود قائم ہے غالب کہتے ہیں ۷

عرض کیجئے جوہر اندیشہ کی گرمی کہاں
 کچھ خیال آیا تھا وحشت کا کہ صحر اہل گیا

ہو عیاں جوہر اندیشہ میں پھر سوزِ حیات۔ یعنی اگر محبوب اپنی نقاب اٹھا کہ،
 شاعر کو اپنا جمال دکھانے لے تو اس کا دل خوشی سے لبریز ہو جائے گا۔ اور اس کی روح
 میں پھر زندگی کا سوز پیدا ہو جائے گا۔ ”جانِ مصطر کی حقیقت کو نمایاں کر دوں۔“ بہت
 عمدہ مصرع ہے کیونکہ جانِ مصطر کی حقیقت کو نمایاں کرتا ہے وہ اس طرح کہ
 عاشق کی جانِ مصطر کی حقیقت اس کے سوا اور کیا ہے کہ وہ ہر وقت محبوب کا نظارہ
 کرتی رہے۔ دل کے پوشیدہ خیالوں کو عریاں کر دوں یعنی اپنے جذباتِ عشق کا اظہار
 کر دوں۔ لیکن ان سب باتوں کے لئے محبوب کا نظارہ شرطِ ادبین ہے۔ اس نظم کا
 خلاصہ یہ ہے کہ اقبال اپنے محبوب سے خطاب کرتے ہیں کہ جس طرح کلی کی شگفتگی

آفتاب پر موقوف ہے۔ اسی طرح میرے دل کی شگفتگی تیری نگاہِ التفات پر منحصر ہے

چاند اور تارے

حل لغات اور شرح مشکلات: دم سحر سے سحر کی پھونک سے یعنی سحر سے، مطلب یہ ہے کہ سحر کا وجود، تاروں کے حق میں پیامِ موت ہے، اس لئے وہ دم سحر سے ڈرتے ہیں۔ بیتاب ہے یعنی متحرک ہے۔ نہیں ہے یعنی دنیا میں سکون کہیں موجود نہیں ہے ستم کش سفر۔ یعنی کائنات کی ہر شے ہر وقت سفر میں ہے۔

ہر شے مسافر، ہر چیز راہی کیا چاند تارے کیا مرغ و ماہی
مرزغ شب کے خوشہ چیتو۔ لغوی معنی رات کی کھیتی سے بالیاں چلنے والو
شاعر نے رات کو مرزغ قرار دے کر تاروں کو خوشہ چیں باندھا ہے یعنی تارے
رات ہی میں چمکتے ہیں۔ ان کی زندگی رات پر منحصر ہے۔ اشہب زمانہ زمانہ کا
گھوڑا یعنی زمانہ طلب کا تازہ یا نہ لغوی معنی جب زمانہ کے گھوڑے پر خواہش کا کوڑا
پڑتا ہے تو وہ تیز دوڑتا ہے۔ مطلب یہ ہے کہ دنیا میں ہر شے کو کسی نہ کسی شے کی
طلب ہے اور یہ طلب ہر شخص کو عمل پر آمادہ کرتی ہے اور عمل، حرکت کے بغیر ناممکن
ہے ”مقام بے محل ہے“۔ یعنی اس دنیا میں سکون و مقام خلاف مصلحت ہے قرار
بمعنی سکون۔ واضح ہو کہ اقبال کے یہاں حرکت میں زندگی ہے اور سکون میں موت
ہے۔ انھوں نے اپنی ساری تصانیف میں اسی حقیقت کو مختلف طریقوں سے واضح
کیا ہے۔ چلنے والے نکل گئے ہیں یعنی جدوجہد کرنے والے کامیاب ہو جاتے ہیں
اور جو لوگ بے عمل ہیں وہ فنا ہو جاتے ہیں انجام ہے اس خرام کا حسن۔ یعنی
جدوجہد کا نتیجہ یہ نکلتا ہے کہ انسان کے اندر کمال (حسن) پیدا ہوتا ہے۔ پس
جو شخص مرتبہ کمال حاصل کرنا چاہے اسے لازم ہے کہ اپنے نصب العین سے

عشق اختیار کرے۔ عشق انسان کو کامیابی سے ہمکنار کر دیتا ہے۔

تیسرہ: بظاہر یہ بہت آسان نظم ہے لیکن اس میں اقبال نے مزدکناہ کے پیر دے میں اپنا فلسفہ بیان کیا ہے جس کا خلاصہ یہ ہے کہ زندگی سراپا عمل اور جدوجہد کا نام ہے عمل پیہم اور سعی مسلسل یہ زندگی اور ترقی کے لوازم ہیں۔

عمل زندگی ہے۔ سکون، موت ہے یعنی جو قومیں مصروف عمل ہیں وہ ترقی کرتی ہیں اور جو قومیں بے عمل ہیں وہ فنا ہو جاتی ہیں۔ جب کوئی قوم جدوجہد اور عمل سے بیگانہ ہو جاتی ہے تو وہ دوسری قوم کی غلام ہو جاتی ہے۔ اس کی وجہ یہ ہے کہ عملی سے اجتماعی احساس فنا ہو جاتا ہے اور جب یہ جوہر فنا ہو جاتا ہے تو ہر فرد ملت کی بقا سے غافل ہو کر اپنی انفرادی بقا کے لئے کوشش کرتا ہے اور وہ اس حقیقت سے بیگانہ ہو جاتا ہے کہ ”ع“ فرد قائم ربط ملت سے ہے تنہا کچھ نہیں۔ اس کا لازمی نتیجہ یہ نکلتا ہے کہ ہر فرد اپنی جگہ فنا ہو جاتا ہے یعنی قوم کی ہستی کا چراغ گل ہو جاتا ہے ہندو مسلمانوں کی گزشتہ تاریخ اس تلخ حقیقت پر شاہد ہے۔ اسی لئے قرآن حکیم نے جہاد اور عمل صالح کو کامیابی کی شرط قرار دیا ہے چونکہ اقبال کا فلسفہ جس کو فلسفہ خودی یا فلسفہ عمل یا فلسفہ فقر کہتے ہیں۔ سراسر قرآن حکیم سے ماخوذ ہے۔ اس لئے اُن کے یہاں بانگ درا سے ارمانِ حجاز تک ہر کتاب میں جہاد اور عمل ہی کا پیغام نظر آتا ہے۔ اس نظم کا خلاصہ یہ ہے کہ زندگی حرکت (عمل) پر موقوف ہے۔

وصال

حل لغات اور شرح مشکلات: گل سے شاعر کا محبوب مراد ہے بلبلِ گل کی رعایت سے ہمدرد دوست کے لئے، بلبل کا لفظ استعمال کیا ہے۔ چمن والوں سے حلقہ احباب مراد ہے۔ رنگین نواز خوش الحان۔ ارتکابِ جرم الفتن کیا یہ ہے

ہم آغوشی سے۔ نامرادی بمعنی ناکامی محفل گل۔ کنایہ ہے معشوق کی مجلس سے آئینہ دار۔
شب و بکور۔

میری صبح کالی رات کی طرح سیاہ تھی۔ آئینہ دار بمعنی وہ کنیز جو کسی بیگم کو آئینہ دکھائے۔ مراد یہ ہے کہ میری صبح کالی رات کی خادمہ تھی یعنی اسی کی طرح سیاہ تھی مطلب یہ ہے کہ میں ناکام تھا۔ از نفس در سینہ بخون گشتہ الخ مطلب یہ ہے کہ چونکہ میں نامراد اور ناکام تھا اور مایوسیوں کا شکار تھا اس لئے ہر نفس یعنی ہر سانس جو میرے خون سے لبریز سینہ کے اندر جاتی تھی، وہ سانس وہاں جا کر نشتر کا کام کرتی تھی۔ اگرچہ بظاہر میں خاموش تھا۔ لیکن میرے دل میں قیامت کا ہنگامہ پوشیدہ تھا۔

تاثر کا جہاں یعنی عاشقانہ زندگی۔ کھیلتے ہیں بچلیوں کے ساتھ یعنی میرے مالوں میں غضب کی گرمی ہے۔ یا یہ کہ میرے نالوں میں بچلی کی کیفیت پیدا ہو گئی ہے۔ غارتہ الفت سے الخ مطلب یہ ہے کہ محبت نے میرے جسم کو مادیت اور کثافت سے پاک کر کے منور کر دیا ہے۔ آئینہ میں عکس بھدم الخ یعنی میرے وجود میں محبوب سما گیا ہے قید میں آیا یعنی جب میں نے عشق اختیار کیا تو بظاہر میں عشق کی قید میں آ گیا۔ لیکن بباطن مجھے تمام دنیا کی قیود سے آزادی حاصل ہو گئی۔ دل کے لٹکا جانے سے الخ جب کوئی شخص عشق حقیقی اختیار کرتا ہے تو بظاہر اس کا دل تباہ ہو جاتا ہے۔ لیکن دراصل الخ اسے سارے جہان کی دولت حاصل ہو جاتی ہے۔ ضمیر سے اس خورشید کی الخ۔ خورشید سے محبت بھی مراد ہو سکتی ہے اور ذات محبوب بھی۔ اختر مرانا بندہ ہے۔ یعنی میری زندگی کامیاب ہے یا اس کا مطلب یہ ہے کہ میں اس عورت سے محبت کرتا ہوں جو اس قدر حسین ہے کہ اس کی راہ کا غبار بھی چاندنی سے زیادہ دلکش ہے۔ لے خنک روزے الخ مطلب یہ ہے کہ

اے محبوب! تو نے مجھ پر ایک نظر ڈالی اور ایک ہی نظر میں مجھے محبت کے رموز و نکات سے آگاہ کر دیا۔ اور ایسا گرویدہ بنا لیا کہ اب قیامت تک تیری محبت کا اثر زائل نہیں ہو سکتا، کس قدر مبارک تھا وہ دن تو نے میرے جسم کو اپنی محبت کی آگ میں جلا کر خاک سیاہ کر دیا۔

تبصرہ: اقبال نے یہ نظم ۱۹۰۸ء کے آغاز میں بمقام میونخ (MUNICH) واقع ملک جرمنی لکھی تھی۔ جہاں سے انھوں نے فلسفہ میں پی ایچ ڈی کی ڈگری حاصل کی۔ اس میں خالص تغزل کا رنگ پایا جاتا ہے۔ شاعر نے بڑے دل کش انداز میں واردات عاشقی کا بیان کیا ہے اور یہ بتایا ہے کہ لوگ جسے قید سمجھتے ہیں عاشق اس کو آزادی سمجھتا ہے۔ لوگ جسے بربادی کہتے ہیں عاشق کی نگاہ میں وہ سرسبز آبادی ہے۔ الفت کے غارے میں یہ تاثیر ہے کہ خاک سیاہ آئینہ ہو جاتی ہے یعنی محبت عاشق کو مادیات سے بالاتر کر دیتی ہے۔

سلیم

حل لغات اور شرح مشکلات: نمود لغوی ظہور مراد ہے، نظیر، شبیہ، یا نمونہ چشم ستارہ ہیں۔ مراد ہے ماہر فلکیات یا ہبیت دان۔ صوفی نے جس کو دل کے انحراف مراد ہے خدا کی قدرت کا جلوہ، جو صوفی کو اپنے دل میں نظر آتا ہے۔ قدرت کا بانگین یعنی قدرت (NATURA) کی کاریگری۔ مثلاً تتلی کے بازو۔ ہویدا بمعنی ظاہر واضح ہو کہ جس کی چمک ہے پیدا جس کی مہک انحراف اس شعر میں صنوعت لف و نشر مرتبہ یعنی اس کی نثریوں ہوگی جس کی چمک شینم کے موتیوں میں پیدا ہے اور جس کی مہک پھولوں کے پیرہن میں ہویدا ہے۔ صحر اکو ہے بسایا انحراف شاعر کو صحر اکو کی خاموشی میں بھی حسن نظر آتا ہے۔ ہنگامہ جس کے دم سے انحراف یعنی باغ میں جو کچھ حسن نظر آتا ہے یہ سب فطرت کی کرشمہ سازی ہے۔ ہر شے میں ہے نمایاں انحراف

مطلب یہ ہے کہ فطرت کا حسن و جمال کائنات کی ہر شے میں نظر آتا ہے لیکن اس حسن و جمال کا کمال محبوبہ کی آنکھوں میں نظر آتا ہے۔

اس نظم میں شاعر نے کمال خوبی کے ساتھ اپنی محبوبہ کی آنکھوں کی دلکشی کو بیان کیا ہے۔ خلاصہ یہ ہے کہ دنیا کی کوئی حسین شے محبوبہ کی آنکھوں کی دلکشی کا مقابلہ نہیں کر سکتی۔ واضح ہو کہ اقبال نے اس نظم میں بہت بڑی حقیقت کا اظہار کیا ہے۔ بلاشبہ دنیا کی کوئی شے دلکشی میں آنکھ کا مقابلہ نہیں کر سکتی۔

عاشقِ ہر جانی

حل لغات اور شرح مشکلات: مجموعۂ اضداد۔ اضداد جمع ہے ضد کی۔ لفظ ضد کو مثالوں سے سمجھ سکتے ہیں جیسے زندگی ضد ہے موت کی۔ حادث ضد ہے قدیم کی۔ مجموعۂ اضداد سے مراد یہ ہے کہ اقبال کی طبیعت میں متضاد باتیں جمع ہو گئی ہیں مثلاً وہ رونق محفل بھی ہے اور تنہا بھی ہے۔ زینت گلشن بھی ہے، آرائش صحرا بھی ہے۔ زمین فرسا بھی ہے، فلک پیما بھی ہے۔ رفعت پرواز سے بلندی تخیل مراد ہے زمین فرسا لغوی معنی زمین گھسنے والا مراد ہے زمین پر چلنے والا۔ فلک پیما۔ لغوی معنی آسمان ناپنے والا مراد ہے۔ وہ شخص جس کے خیالات بہت بلند ہوں۔ رنگ مشرب مینا، یعنی شراب نوشی کا انداز یا طریقت۔ حکمت آفریں بمعنی فلسفی۔ لیکن تجھے سودا بھی ہے یعنی فلسفی (عقل مند) ہونے کے باوجود، تو کچھ بیوقوف بھی ہے۔ یہاں سودا سے حماقت مراد ہے۔ جانبِ مترل رواں۔ یعنی تو سرگرم عمل ہے، افتادہ رواں کی ضد ہے بمعنی ساکن۔ حسن نسوانی ہے بھلی۔ یعنی عورتوں کے حسن سے متاثر ہو جاتا ہے۔ تیرا عشق بے پروا بھی ہے یعنی تو ان کی طرف مائل نہیں ہوتا۔ ہستی سے یہاں زندگی مراد ہے۔ آئینِ تفتن۔ تفریح یا دل لگی کا انداز۔ تفتن کا مادہ فن ہے۔ اس کے لغوی معنی

ہیں مختلف النوع ہونا۔ یہاں ہنسی دل لگی مراد ہے شہر کا مطلب یہ ہے کہ تیری عاشقی میں دل لگی کارنگ نظر آتا ہے۔ آج ہندہ پرائل ہے کل سعدی پر۔ ایک آستانہ چہیں فرسا الخ مراد یہ ہے کہ تو کسی ایک محبوب سے مستقل طور پر محبت نہیں کرتا، آستانہ کنایہ ہے، ذات محبوب سے۔ تلون کیش۔ وہ شخص جس کا مذہب ہی تلون (رنگ بدلتا) ہو جیسے ایک طریقہ پر قرار نہ ہو وہی مطلب ہے جو اوپر بیان ہو چکا۔ یعنی تو عاشق ہر جاتی ہے۔

آشفگی، پریشانی، یہ عشق کا لازمہ ہے۔ مشیت خاک سے عاشق کی شخصیت مراد ہے۔ مجازی معنی جسم کے ہیں۔ زیر قبا۔ پیراہن کے اندر مطلب یہ ہے کہ عشق کی آشفگی نے میری شخصیت میں غیر محدودیت کی شان پیدا کر دی ہے۔ صحر کنایہ ہے وسعت سے۔ ہیر کنایہ قلب عاشق سے۔ تر شا ہوا۔ ہیرے کی قدر و قیمت اس کی تراش پر موقوف ہے۔ جس طرح ہیرے کے بہت سے پہلو ہوتے ہیں اسی طرح دل پر ہزار کیفیات طاری ہوتی رہتی ہیں۔ چنانچہ اگلے مصرعہ میں اقبال نے خود شرح کر دی ہے کہ دل نہیں متاع رکا، ہے کیفیتوں کی رستخیز۔ رستخیز بمعنی ہنگامہ۔ بے نیازی سے ہے پیدا الخ مطلب یہ ہے کہ میں حسن مقید (وہ افراد جن میں حسن مطلق کی جھلک پائی جاتی ہے) سے چونکہ بے نیاز ہوں، اس لئے بے نیازی کی بدولت میری فطرت میں حسن مطلق (ذات خدادندی) کی آرزو (رنگ نیاز) پیدا ہو گئی۔ اس آرزو سے میرے اندر نیاز (طلب یا احتیاج) کارنگ پیدا ہو گیا اس لئے میں ہر وقت اس حسن مطلق کی جستجو کرتا رہتا ہوں۔ موجب تسکین تماشا سے الخ اس کی تشریہ ہو گی۔ 'تماشا' شائے شرار جستہ، موجب تسکین نہیں ہو سکتا۔ 'تماشا' شائے شرار جستہ۔ لغوی معنی ہیں اس چنگاری کا نظارہ جو آگ سے نکلتی ہے، اور ایک لمحہ میں فنا ہو جاتی ہے۔ کنایہ ہے محبوب کے حسن فانی سے۔ دل برق آشنا کتنا ہوں برق کنایہ ہے حسن مطلق سے جسے فنا نہ ہو۔ مطلب یہ ہے کہ میرا دل فانی حسینیوں پرائل نہیں ہے۔ بلکہ میں حسن مطلق کا طالب ہوں۔ ہر تقاضا عشق کی فطرت کا الخ

یعنی میں اس تجلی کامل کا آرزو مند ہوں جس سے عشق کے تمام تقاضوں (خواہشوں) کی تسلی ہو سکے۔ سب سے حسن مطلق (ذات خداوندی) مراد ہے۔ ابنِ اربطہ سے وہ حسین افراد مراد ہیں جن میں اس حسن مطلق کا جلوہ نظر آتا ہے۔ حسن بے پایاں، دردِ لادوار کہتا ہوں میں بہت بلیغ مصرعہ ہے بلکہ ساری نظم کی جان ہے۔ شاعر کہتا ہے کہ میں بلحاظ ذات محدود ہوں اور حسن مطلق بلحاظ ذات غیر محدود (بے پایاں) ہے اس کے باوجود میں اس ذات غیر محدود کو حاصل کرنا چاہتا ہوں اور یہ ناممکن ہے کہ محدود، غیر محدود تک پہنچ جائے یا اُسے اپنے اندر جذب کر لے۔ اس لئے میرا دردِ لادوار ہے۔ اقبال کے نزدیک رازِ حیات اسی نکتہ میں مضمر ہے کہ انسان غیر محدود کو حاصل کرنے کی مسلسل کوشش کی جائے۔ مقصد میں کامیابی ہو یا نہ ہو انسان کو اس عشق کی بدولت حیاتِ ابدی حاصل ہو جائے گی۔ اکھنوں نے اسی نکتہ کو اگلی نظم میں وضاحت کے ساتھ بیان کیا ہے جس کا عنوان ہی ردِ کوششِ ناتمام ہے اور فلسفہ اس نظم کے آخری شعر میں لکھ دیا ہے۔

رازِ حیات پوچھ لے خضرِ نجستہ گام سے

زندہ ہر ایک چیز ہے کوششِ ناتمام سے

اقبال کہتے ہیں کہ ابدی زندگی کے لئے پہلی شرط یہ ہے کہ عاشق اپنے معشوق سے واصل نہ ہو، اگر واصل ہو گیا تو جدوجہد ختم ہو جائے گی۔ اور جب یہ ختم ہو گئی تو زندگی ختم ہو گئی۔ یعنی عاشق پر فنا وارد ہو جائے گی۔ اس مضمون کو اکھنوں نے پیامِ مشرق میں یوں بیان کیا ہے۔

تو نہ شناسی ہنوز شوقِ بے دردِ وصل

جیستِ حیاتِ دوامِ ہسوختنِ ناتمام

یعنی اے مخاطب! تو ابھی تک اس نکتہ سے واقف نہیں ہوا ہے کہ وصل

عشق کے لئے پیامِ موت ہے۔ ہمیشہ کی زندگی کیا ہے؟ مسلسل جلتے رہنا۔ چونکہ یہ شعر

فلسفہ اقبال کے بنیادی تصور کا حامل ہے۔ اس لئے میں نے اس کی قدر سے وضاحت کر دی ہے۔ یہ مضمون اقبال کی تصنیف میں پایا جاتا ہے۔

زندگی الفت کی درد انجالیوں سے ہے الخ یعنی میری عاشقی میں وصل کا باب کہیں نہیں ہے۔ وہ تو سر اسر درد فراق سے لیریز ہے عشق کو آزاد دستور و فنا الخ یعنی میں کسی محسن مقید (کسی خاص محبوب) کا پابند نہیں ہو سکتا۔ کیونکہ میں تو ہر مقید میں حسن مطلق کو تلاش کرتا ہوں۔ اور مطلق کہیں ملتا نہیں، اس لئے میں کسی مقید سے پیمان وفا نہیں باندھ سکتا۔ سچ اگر پوچھئے تو افلاس تخیل ہے الخ اے مخاطب! اگر تو سچ پوچھے تو کسی عاشق کا کسی خاص محبوب (حسن مقید) سے پیمان وفا باندھنا اس بات کی دلیل ہے کہ وہ قوت تخیل کی دولت سے محروم ہے۔ اس کی تفصیل یہ ہے کہ اگر کوئی شخص مثلاً سعدی سے محبت کرتا ہے اور اس کے علاوہ کسی دوسرے محبوب کی طرف متوجہ نہیں ہوتا یا کسی اور کی تلاش نہیں کرتا تو اس کے معنی یہ ہیں کہ اس کے ذہن (تخیل) میں یہ بات کبھی نہیں آتی کہ جس محبوب سے میں نے پیمان وفا باندھا ہے ممکن ہے دنیا میں اس سے خوب تر محبوب بھی کہیں موجود ہو۔ مطلب یہ ہے کہ حسن مقید (خاص محبوب) پر قناعت کر لینا دلیل ہے اس بات کی کہ عاشق حسن مطلق کے تخیل سے بالکل محروم ہے فیض ساقی شبنم آسا الخ یعنی شاعر کہتا ہے کہ صورت حال یہ ہے کہ میرا دل تو دریا (حسن مطلق) کا طالب ہے اور ساقی (خدا) کا فیض شبنم (حسن مقید) سے زیادہ نہیں ہے اس لئے میں ہر وقت پیاسا (جو یا) رہتا ہوں۔ آتش زیر پا، یعنی بے قرار نقش ہوں اپنے مصور سے گلہ الخ مطلب یہ ہے کہ خدا نے مجھے پیدا تو کیا محدود طاقتوں کے ساتھ اور غیر محدود کے حصول کی آرزو محدود دل میں رکھ دی۔ اس لئے مجھے بجا طور پر اپنے مصور (خدا) سے شکایت ہے۔ محفل ہستی میں جب ایسا الخ مطلب یہ ہے کہ سابقہ مضمون کو ہاندہ اندگہ باندھا ہے یعنی جب دنیا میں حسن مطلق کہیں نظر نہیں آتا۔ ہر جگہ حسن مقید

ہی پایا جاتا ہے تو میں بجا طور پر یہ سوال کر سکتا ہوں کہ پھر خدا نے مجھے غیر محدود و تنہیل کیوں عطا کر دیا؟ یعنی حسن مطلق (ذات غیر محدود) کے حصول کی آرزو کیوں دل میں رکھ دی؟ تنگ جلوہ وہ حسن جس کا جلوہ چند روزہ ہو یعنی فانی ہو۔ تنگ قلیل کے معنی میں آتا ہے اور بیا باں طلب پیوستہ الخیم عاشقی کے میدان میں مسلسل کوشش کرتے رہتے ہیں لیکن کامیاب نہیں ہوتے۔ کیونکہ کامیابی کے بعد جدوجہد ختم ہو جائے گی اس لئے ہماری حالت سمندر کی موجوں کی سی ہے کہ قعر دریا سے بلند ہوتی ہے اور ساحل سے ٹکراتی ہیں اور ان کا یہ سلسلہ کبھی ختم نہیں ہوتا۔ جس طرح ”شکست“ موجوں کی ذات میں داخل ہے۔ اسی طرح ناکامی ہم محدود انسانوں کی ذات میں داخل ہے۔ محدود عاشق، غیر محدود معشوق کو بھلا کیسے اندر جذب کر سکتا ہے؟ ہاں یہ ضرور ہے کہ وہ اس ”سوختنِ ناتمام“ یا کوششِ ناتمام کی بدولت حیاتِ ابدی حاصل کر سکتا ہے۔ اور یہی انسانی زندگی کا مقصود ہے۔ اور یہی اقبال کے فلسفہ کا خلاصہ ہے جس کی تشریح میں اگھویں نے ساری عمر بسر کر دی۔

تبصرہ: یہ نظم اس لحاظ سے بہت غور طلب ہے کہ اس میں اقبال نے فطرتِ انسانی کی ترجمانی کی ہے۔ انسان کی فطرت کا تقاضا یہ ہے کہ وہ ”غیر محدود“ کو جسے صوفیا ”حسنِ مطلق“ سے تعبیر کرتے ہیں اپنے اندر سمو لینا یا جذب کر لینا چاہتا ہے۔ عاشقی کی اصطلاح میں یوں کہتے ہیں کہ عاشق یہ چاہتا ہے کہ معشوق اس کے اندر سما جائے یہ چاہتا اُسے ہر وقت مثل صبا، مصروفِ جستجو رکھتی ہے اس سعیِ پیہم سے وہ اپنے محبوب سے قریب تر ہونا چاہتا ہے۔ یعنی تصوف کی اصطلاح میں اس کے اندر محبوب کا رنگ پیدا ہو جاتا ہے۔ جب اس رنگ میں شدت پیدا ہو جاتی ہے تو عاشق بھی ”زمان و مکان“ سے بالاتر ہو جاتا ہے کیونکہ غیر محدود کی بنیادی صفت یہ ہے کہ وہ زمان و مکان کی قید سے بالاتر ہوتا ہے جو نہ محدود کبھی غیر محدود نہیں ہو سکتا

اس لئے عاشق کی جدوجہد کبھی ختم نہیں ہو سکتی اس کا نتیجہ یہ نکلتا ہے کہ عشق میں بھی
شان ابدیت پیدا ہو جاتی ہے یعنی اسے حیاتِ دوام کی نعمت حاصل ہو جاتی ہے اور
یہ سب کچھ عشق کی بدولت ممکن ہو سکتا ہے پس عشق ہی طیب ہے، عشق ہی خضر ہے
عشق ہی رہنما ہے، عشق ہی سب کچھ ہے عشق ہی فانی کو غیر فانی اور مقید کو مطلق
اور محدود کو غیر محدود بنا سکتا ہے یا یہ معنی کہ اس میں بھی غیر محدودیت کا رنگ پیدا
ہو جاتا ہے۔ جس طرح لوہا کچھ عرصہ تک آگ میں رہے تو اگرچہ وہ آگ نہیں ہو جاتا لیکن
اس میں آگ کے خواص ضرور پیدا ہو جاتے ہیں۔

میں نے چند لفظوں میں اقبال کا سارا فلسفہ طلبہ اور اساتذہ دونوں کے لئے
قلمبند کر دیا ہے۔ اب اتنی صراحت اور کیردوں کا یہ فلسفہ قرآن مجید کی اس آیت سے
ماخوذ ہے۔ رَبُّنَا الَّذِیْ اَوْھَنَّا وَھُنَّ اَحْسَنُ مِنَ اللّٰہِ صِبْغَةً ط
یعنی اے مسلمانو! دنیا والوں سے کہہ دو کہ ہم نے تو اپنے آپ کو اللہ کے رنگ میں رنگین
کر لیا ہے۔ اور سچ تو یہ ہے کہ اللہ کے رنگ سے بہتر اور خوب تر کس کا اور کون سا
رنگ ہو سکتا ہے؟ میں اس مختصر شرح میں اس آیت کی تفسیر تو لکھ نہیں سکتا صرف
اتنا اشارہ کافی ہے کہ عشق کے بغیر کوئی مسلمان اپنے آپ کو اللہ کے رنگ میں
رنگین نہیں کر سکتا۔ اس جگہ یہ سوال پیدا ہو گا کہ عشق کس سے کیا جائے؟ اس کا جواب
یہ ہے کہ اس ذات سے جسے خود خدا نے "مقامِ محمود پر فائز کیا ہو" اس ذات
سے جس کی شان میں خود خدا نے یہ فرمایا ہو!

قُلْ اِنْ كُنْتُمْ تُحِبُّوْنَ اللّٰہَ فَاتَّبِعُوْنِیْ یُحِبِّکُمُ اللّٰہُ

اے رسول! آپ مسلمانوں سے فرما دیجئے کہ اگر تم لوگ اللہ سے محبت کرتا
چاہتے ہو تو میری اتباع کرو۔ یعنی مجھ سے محبت کرو کیونکہ اتباعِ رسول، عشقِ رسول
کے بغیر ناممکن ہے، اس کا نتیجہ یہ ہو گا کہ اللہ خود تم سے محبت کرنے لگے گا۔ اسی لئے

اقبال نے عشق رسولؐ کو اپنے فلسفہ کا سنگ بنیاد قرار دیا۔ اور ساری عمر قوم کو اسی عشق رسولؐ کا درس دیا۔ اب میں ناظرین کی سہولت کے لئے اقبال کے فلسفہ کا خلاصہ درج کئے دیتا ہوں۔

(۱) انسان کی فطرت کا تقاضہ یہ ہے کہ وہ غیر محدود کو اپنے اندر جذب کر لینا چاہتا ہے۔ ہر شخص (جو حیوانات کی سطح سے بالاتر ہے) اپنے دل کی گہرائیوں میں یہ آرزو پوشیدہ رکھتا ہے۔

(۲) یہ بات اُسی وقت کسی حد تک ممکن ہو سکتی ہے جب انسان زمان و مکان کی قیود سے بالاتر ہو جائے۔

(۳) یہ صفت انسان میں اُسی وقت پیدا ہو سکتی ہے جب وہ عشق اختیار کر لے کیونکہ کائنات میں صرف عشق ہی وہ طاقت ہے جو انسان کے اندر غیر محدودیت کی شان پیدا کر سکتی ہے۔

(۴) عشق اس ذات سے کرنا نسب ہے جو سب حسنیوں کی سرتاج ہو بلکہ صاف ملفطوں میں کیوں نہ کہہ دوں کہ عشق اُس سے کرنا چاہیے جس پر خود خدا عاشق ہو۔ بقول اقبالؒ

پھر ک اکٹھا کوئی تیری ادائے ماعرفۃ کا پرہ

ترار تبہ رہا بڑھو چہڑھ کے سب ناز آفرینوں میں

کوششِ ناتمام

حل لغات اور شرح مشکلات: فرقتِ آفتاب میں آخر یعنی صبح اپنے وجود کے لئے طلوع آفتاب کی محتاج ہے۔ اس لئے آفتاب کے لئے کوشاں رہتی ہے چشم شفق اضافت بیانی ہے یعنی شفق بخوں فناں ہے یعنی آرزو مند ہے۔ اختر شام اور اختر صبح۔ یہ دونوں خاص ستارے ہیں۔ ایک شام کو طلوع ہوتا ہے دوسرا صبح کو قطب آسمان۔ وہ تارہ

جو اپنی جگہ سے حرکت نہیں کرتا (قطب از جانی جنید) سوتوں کی ندیوں کا شوق یعنی نالے
 ندیوں میں گرنے کے لئے بیتاب ہیں۔ اور ندیاں سمندر میں گرنے کے لئے تیزی کے ساتھ
 بہتی چلی جا رہی ہیں۔ موجہ بحر کو تپش الخ سمندر چاند سے ملنے کے لئے مضطرب ہے۔ حسن
 ازل یعنی حسن مطلق بھی اپنا جلوہ دکھانے کے لئے بے قرار ہے، مجستہ گام بمعنی مبارک قدم
 زندہ ہر ایک چیز ہے الخ یعنی زندگی مسلسل کوشش پر موقوف ہے اگر حرکت ختم ہو جائے تو
 زندگی بھی ختم ہو جائے گی۔ اس جھوٹی سی نظم میں اقبال نے قوم کو عمل (جدوجہد) کا پیغام
 دیا ہے۔ جو دراصل قرآن حکیم کی تعلیمات کا خلاصہ ہے۔ اس کتاب مقدس نے متعدد مقامات
 پر اس حقیقت کا اثبات کیا ہے کہ ایمان بغیر عمل بالکل بیکار، بلکہ مردہ ہے۔ اسی لئے ہر جگہ
 ایمان کے ساتھ عمل صالح کی قید لگی ہوئی ہے

نوائے غم

حل لغات اور شرح مشکلات: باب۔ ایک مشہور ساز ہے۔ آغوش سے خود
 رباب کا وجود، یعنی رباب مراد ہے جس کے اندر نغمے پوشیدہ ہوتے ہیں، ربط بھی ایک
 مشہور ساز ہے۔ ربط کون و مکاں یعنی ساری کائنات نغموں کے مزار یعنی سینکڑوں
 نغمے پوشیدہ ہیں محشرستان۔ جائے حشر۔ مراد ہے وہ جگہ جہاں زبردست ہنگامہ بپا ہو
 محشرستان نوا۔ آوازوں یا شور و غل یا آہ و فریاد کا ہنگامہ، منت کش ہنگامہ یعنی ہنگامہ کا
 ممنون کرم نسیم چمن طور یعنی طور کے باغ کی ہوا۔ ہوائے نفس حور، کی سانس کی خوشبو
 اشک کے قافلہ کو بانگ دزا الخ یعنی مجھ پر ناامیدی کا عالم طاری ہو جاتا ہے اور آنکھوں سے
 آنسو بہنے لگتے ہیں۔ رفعت شبنم ہے مذاقِ رم سے الخ یعنی شبنم کی بلندی موقوف ہے
 اس بات پر کہ اس میں زمین از زمین سے اڑ کر آسمان کی طرف جانے کی خواہش
 (عادت) پائی جاتی ہے۔

تبصرہ: اس نظم میں شاعر نے یہ حقیقت واضح کی ہے کہ غمِ آشنائی یا کیفیتِ سوز و گداز بلندی فطرت کی دلیل ہے۔ یہ غمِ آشنائی اقبال کے کلام میں نمایاں حیثیت رکھتی ہے۔ جیسا کہ اس شعر کی شرح میں بیان کر چکا ہوں۔

پیر سغاں! فرنگ کی مٹے کا نشا ط ہے اندر!

اس میں وہ کیفیتِ غم نہیں مجھ کو تو خانہ ساز دے

یہاں کیفیتِ غم سے وہی نوائے غم مراد ہے جو اس نظم کا عنوان ہے۔ یہ غمِ آشنائی عاشق کی خصوصیت ہوتی ہے کیونکہ عشق انسان کے اندر سوز و گداز کی صفت پیدا کر دیتا ہے۔ اس کا نتیجہ یہ ہوتا ہے کہ انسان دنیا میں ہر غمزدہ کے غم میں شریک ہو جاتا ہے بالفاظِ دیگر ہر وقت کسی نہ کسی کے غم میں مبتلا رہتا ہے۔ یہی کیفیت، انسانیت کا معیار ہے کیونکہ جو شخص کسی غمزدہ کے ساتھ غمگساری نہیں کر سکتا۔ اس میں اور حیوانات میں کوئی فرق نہیں ہے خلاصہ کلام یہ ہے کہ انسانی فطرت کی بلندی غمِ آشنائی پر موقوف ہے جو انسان غم سے آشنا نہیں ہے وہ زندگی کی حقیقت سے آشنا نہیں ہو سکتا۔

دوسرا مطلب یہ ہے کہ یہ دنیا بظاہر بہت حسین اور دلچسپ ہے لیکن دراصل یہاں ہر راحت میں رنج اور ہر شادی میں غم کا پہلو پوشیدہ ہے۔ اس لئے جو شخص غم آشنا نہ ہو، رنج کا خوگر نہ ہو، وہ نہ اس دنیا سے واقف ہو سکتا ہے اور نہ اپنی فطرت کی تکمیل کر سکتا ہے۔

عشرتِ امروز

حل لغات اور شرح مشکلات: اجل ہے پیامِ عیش و سرور یعنی مجھ کو یہ نصیحت مت کرو کہ مرنے کے بعد جنت میں عیش و عشرت کا سامان مہیا ہوگا بشرابِ ظہور۔ جنت میں جو شراب ملے گی اس میں نشہ نہیں ہوگا، وہ ہر قسم کی برائی سے پاک ہوگی، اس لئے

اُسے شرابِ طہور کہتے ہیں۔ پوری کو شبیشتہ میں اتارنا۔ یہ مشہور محاورہ ہے مطلب
ہے کسی نازک مزاج شخص کو راضی کرنا۔ اس مصرعہ کا مطلب یہ ہے کہ محض لفظوں سے
یا زبانی وعدوں سے کہ مرنے کے بعد جنت میں حوریں ملیں گی۔ اپنے دل کو تسکین دے سبیل
یہ بھی جنت میں ایک نہر ہے۔ مجھے کلام نہیں یعنی مجھے شک نہیں، یا اعتراض نہیں۔
تبصرہ: اقبال نے اس نظم میں یہ نکتہ واضح کیا ہے کہ جوانی عشرت آئندہ کی امید پر زندہ
نہیں رہ سکتی۔ اس کی فطرت یہ ہے کہ وہ عشرتِ امروز پر ایمان رکھتی ہے۔ بالفاظِ گہ
جوان آدمی کی فطرت کا تقاضا یہ ہے کہ وہ حوروں کے انتظار میں اپنی جوانی بسر نہیں کر سکتا
یہ سچ ہے کہ اقبال نے اس حقیقت کو بڑے دلکش انداز میں بیان کیا ہے لیکن
”نظم سخن فہم میں غالب کے طرفدار نہیں“ حق یہ ہے کہ اُن کے استاد داغ نے جو بات
ایک شعر میں پیدا کر دی وہ شاکہ دے سے پوری نظم میں پیدا نہ ہو سکی آپ بھی سن لیجئے

حوروں کا انتظار کمرے کون حشر تک!

سچی کی بھی ملے تو روا ہے شباب میں

راقم الحروف کی رائے میں یہی بات تو کھنی جس نے اقبال کو داغ کے لئے یہ شعر

لکھنے پر تہجورہ کر دیا۔

زہرِ بہرہ کھینچے گا لیکن عشق کی تصویر کون؟

مر گیا تادک فلن مارے گا دل پر تیر کون؟

انسان

حل لغات اور شرح مشکلات: راز جو مجھنی جو یائے اسرار کا ثبات یعنی انسان دنیا
کی حقیقت معلوم کرنے کا آرزو مند ہے۔ اور یہ جذبہ اس کی فطرت میں داخل ہے۔ بیاب
ہے ذوقِ آگہی کا۔ یعنی حقیقت سے آگاہ ہونے کے لئے بیقرار ہے لیکن جب تک ایک شخص

مسک عشق اختیار نہ کر لے کسی راز سے آگاہ نہیں ہو سکتا۔ حیرت آغاز و انتہا ہے یعنی فلسفہ کی ابتدا بھی حیرت سے ہوتی ہے اور انتہا بھی حیرت پر ہوتی ہے۔ یہ افلاطون کا مشہور قول ہے۔ جو فلسفہ کے ہر طالب علم کو معلوم ہے۔ چنانچہ پروفیسر میور ہیڈ (MUR HEAD) نے اپنی کتاب علم الاخلاق اسی جملہ سے شروع کی ہے آئینہ کے گھر میں یعنی دنیا میں۔ مطلب: کہتے ہیں کہ قدرت (اللہ) کی کار فرمائی انسان کی سمجھ سے بالاتر ہے ایک طرف تو قدرت نے انسان کے اندر تحقیق کا اور جستجو کا مادہ رکھ دیا ہے یعنی وہ اپنی اور کائنات کی حقیقت سے آگاہ ہونا چاہتا ہے۔ دوسری طرف اس حقیقت کو اس سے پوشیدہ کر دیا ہے نتیجہ یہ نکلتا ہے کہ ہر فلسفی اپنی جگہ حیران نظر آتا ہے۔

گرم خمر، یعنی تیزی سے رواں ہے، جادہ پیمیا، لفظی معنی راستہ ناپنے والا مراد ہے چلنے والا مسرت شراب تقدیر یعنی قانون قدرت کے پابند ہیں۔ زندانِ فاک میں پابہ زنجیر یعنی اپنے مقررہ راستوں سے ہٹ نہیں سکتے۔ عابد سحر خیز۔ نماز کے لئے طلوع آفتاب سے پہلے اٹھنے والا۔ پیام بر خیز۔ جب صبح ہوتی ہے تو سب لوگ خواب سے بیدار ہو جاتے ہیں۔ بیتا ہے منے شفق کا سا غریب شاعرانہ اسلوب، بیان ہے مطلب یہ ہے کہ جب شام ہو جاتی ہے تو شفق پھولتی ہے۔ اس سرخی کو شاعر نے شراب سے تعبیر کیا ہے لذت گیر وجود ہر شے کائنات کی ہر شے محض اپنے وجود ہونے کو غنیمت جانتی ہے اور اپنے وجود ہی سے لذت حاصل کرتی ہے مسرت مے نمود ہر شے۔ اس کا مطلب بھی یہی ہے کہ کائنات میں ہر شے اپنی نمود اور اپنے ظہور ہی کو اپنی معراج سمجھتی ہے مثلاً غنچہ کی شگفتگی ہی اس کا مقصد حیات ہے۔ اس کے علاوہ اس کی ہستی کا اور کوئی مقصد نہیں ہے مطلب یہ ہے کہ کائنات میں ہر شے، قوانین فطرت کی پابند ہے۔ مثلاً ندی، دریا میں جا کہ لمبائی ہے۔ دریا سمندر میں جا کہ گہرائی ہے۔ ہوا چلتی ہے تو بادل اٹھتے چلے جاتے ہیں بعض ستارے اپنی جگہ سے حرکت اور بعض مقررہ راستوں سے سر موٹھا و نہ نہیں کر سکتے۔ آفتاب

صبح کو طلوع ہوتا ہے، شام کو غروب ہو جاتا ہے۔ کائنات میں ہر شے محض موجود ہونے پر مطمئن ہے۔ اس سے زیادہ اور کچھ نہیں چاہتی، لیکن حضرت انسان کا حال، دنیا کی تمام اشیا سے مختلف ہے۔ وہ اپنی اور کائنات کی حقیقت معلوم کرنی چاہتا ہے۔ اور اس معاملہ میں کائنات کی کوئی شے اس کی غمگسار یا اس تحقیق میں اس کی شریک حال نہیں ہے۔ اس لئے انسان کی زندگی، سرِ اُپسِ وِتاب اور سوز و اضطراب ہے۔

خلاصہ کلام یہ ہے کہ کائنات میں ہر شے، اپنی شخصیت کو نمایاں کرنا چاہتی ہے اور اس نمود ہی کو اپنی ہستی کا مقصد سمجھتی ہے۔ لیکن انسان اس سے بالآخر مقصد کے حصول میں منہمک ہے۔ وہ یہ کہ وہ اپنی اور اس کائنات کی حقیقت معلوم کرنی چاہتا ہے۔

جلوہ حسن

تبصرہ: یہ نظم اقبال نے اس حقیقت کو واضح کرنے کے لئے لکھی ہے، کہ شباب میں ہر تمدن شخص اپنے تخیل کی دنیا کو ایسی حسبتہ اور جمیلہ عورت کے تصور سے آباد کرتا ہے جس کا ثانی دنیا میں ناممکن ہے۔ ہر نوجوان یہ چاہتا ہے کہ وہ ایسی عورت کو اپنی محبوبہ بنائے جو حسن و جمال کے لحاظ سے ساری دنیا میں بے نظیر ہو، لیکن ایسا حسن اس دنیا میں کہیں موجود نہیں ہے کیونکہ حسین ترین عورت سے بھی زیادہ خوبصورت عورت کا تصور ممکن ہے۔ چونکہ یہ نظم مسلسل ہے اس لئے میں پوری نظم کا مطلب یکجا لکھ دیتا ہوں:-

کہتے ہیں کہ حسن میں یہ تاثیر ہے کہ انسان کے جذبات (نفسانی) میں تلاطم برپا ہو جاتا ہے، تمنائیں بتیاب ہو جاتی ہیں، اور آرزوئیں سینہ میں چلنے لگتی ہیں۔ عالم شباب میں ہر نوجوان اپنے تخیل کو ایک آئینہٴ دل حسبتہ سے آباد کر لیتا ہے اس حسبتہ کا عالم خارجی میں کہیں وجود نہیں ہوتا۔ صرف اس نوجوان کے ذہن میں

اس کا تصور ہوتا ہے۔

اس حسینہ کے تصور کی بدولت، ہر نوجوان کو یہ دنیا بہت پیاری معلوم ہونے لگتی ہے، چنانچہ وہ بھولے سے بھی موت کا تصور نہیں کرتا، کیونکہ اس سے وہ اپنے آئیڈیل (اُس مثالی حسینہ) سے دور ہو جاتے گا۔ اس فرضی حسینہ کے تصور میں انسان اس طرح کھو جاتا ہے کہ اُسے یہ محسوس ہونے لگتا ہے کہ یہ دنیا فانی نہیں ہے۔ بلکہ میں، میرا عشق، اور میری معشوقہ یہ سب ہمیشہ اسی طرح سبز و زار پر دریا کے کنارے، گلگشت میں مصروف رہیں گے جس میں یہ طاقت ہے کہ انسان کے دماغ سے موت یا فنا کے تصور کو فنا کر دیتا ہے۔ عاشق اگر یہ سمجھ جائے کہ یہ عورت خواہ وہ بلی ہو یا عذرا، فانی ہے اور اس کا حسن بقول شوین ہاؤر وہ جال ہے جس میں فطرت نوجوانوں کو بھانسنے چاہتی ہے تو پھر جذبہ عشق معاصر نہ پڑ جائے۔ ہر نوجوان اپنی مثالی محبوبہ کے تصور میں گھنٹوں سرگرم رہاں بیٹھا رہتا ہے اور تصور میں اُس سے باتیں کرتا رہتا ہے۔ اور منظرِ عالم حاضر یعنی اپنی گمراہ و پیش کی دنیا سے بالکل بے خبر رہتا ہے۔ بلکہ کچھ عرصہ کے بعد مستقل طور پر بے خبر ہو جاتا ہے اس کا تجربہ جوانی میں ہر عورت اور ہر مرد کو ہو جاتا ہے۔

جلوہ حسن کا خاصہ یہ بھی ہے کہ عاشق کو بڑی سے بڑی قربانی کے لئے آمادہ کر دیتا ہے۔ انبال نے اس بات کو اور اک کی خامی کی دلداری سے تعبیر کیا ہے کیونکہ عاشق کے زاویہ نگاہ سے

عشق ہو مصلحت اندیش تو ہے خام اکھی

عام حالات میں عقل (ادراک) جذبات (تاثیر) کی غلامی نہیں کرتی بلکہ معاملہ برعکس ہوتا ہے۔ عاشقی کی اصطلاح میں اسی کو ادراک کی خامی کہتے ہیں جب عاشق پر جلوہ حسن کی بدولت عشق کا غلبہ ہوتا ہے تو اس کی عقل اس کے

تاثرات (جذبات) کی غلام ہو جاتی ہے۔ اور جب یہ حالت پیدا ہو جاتی ہے تو عاشق اپنی جان پر کھیل جاتا ہے۔

لیکن افسوس کہ ایسا حسن جس کی بدولت یہ سب باتیں ممکن ہو جائیں تصور میں تو ممکن ہے لیکن خارج میں کہیں موجود نہیں ہے۔ کیونکہ دنیا میں ایک سے ایک بڑھ کر حسینہ موجود ہے۔ آپ جس عورت کو حسین ترین قرار دیجئے ممکن ہے اس سے بھی زیادہ حسین عورت کسی گوشہ میں موجود ہو۔

مطلب یہ ہے کہ اگر کسی کو حسن مطلق کی تلاش ہو، تو وہ دنیا کے کسی فرد میں نہیں مل سکتا۔ ایسا حسن صرف خالق حسن کی ذات میں پایا جاتا ہے۔ یہی وجہ ہے کہ عقلمندوں نے کبھی فانی عورتوں سے دل نہیں لگایا، بلکہ اُس ذات پاک کو اپنا مقصود بنایا، جو سراپا حسن ہے سراپا جمال ہے بلکہ منبع کمال ہے۔

نوٹ: آخری مصرع فن کے لحاظ سے بہت لائق تحسین ہے۔ خاتم دہر یعنی دہر (دینا) خاتم (نگو کھٹی) کی رعایت سے نگیں کا لفظ لائے ہیں۔ نگیں بمعنی قیمتی پتھر، مراد ہے ”حسن“ ۱۲۔

ایک شام

حل لغات: نوافروش یعنی پرندے۔ سیرپوش یعنی درخت اور پودے مراقبہ تصوف کی اصطلاح ہے۔ سالک کا تصور ذات میں محو ہو جانا۔ یعنی گیان دھیان تبصرہ: ماہ اگست ۱۹۰۷ء میں اقبال کچھ دنوں کے لئے میونخ یونیورسٹی سے ہائیڈل برگ (جرمنی) گئے تھے، تاکہ وہاں مزید علمی تحقیقات کر سکیں یہ شہر اپنی یونیورسٹی اور لائبریری کی وجہ سے ساری دنیا میں مشہور ہے۔ دریائے نیگر (NECKAR) کے بائیں کنارے پر آباد ہے۔ یہاں کی یونیورسٹی ۱۳۸۵ء میں

قائم ہوئی تھی۔ اور اس کی لائبریری میں پانچ لاکھ سے زیادہ کتابیں موجود ہیں
شہر کی آبادی ۸۴ ہزار ہے۔

اس زمانہ میں اقبال پر تصوف کا رنگ بہت غالب تھا۔ غالباً کسی دن شام
کے وقت، وہ سیر کے لئے دریا کے کنارے گئے ہوں گے۔ وہاں جو کیفیت ان پر
طاری ہوئی اُسے انہوں نے اس دلکش نظم میں بیان کیا ہے۔ اس نظم میں مشہور
انگریزی شاعر ورڈز ورتھ (WORDSWORTH) کا تخیل کار فرما ہے۔ وہی دلکش
اور سادہ زبان، وہی فطرت کی عکاسی، اور وہی اندازِ بیان۔ اس نظم میں جذبات
زبان اور تخیل تینوں باتوں نے مل جل کر عجیب دل کشی پیدا کر دی ہے۔ اس کو غور
سے پڑھو تو یہ معلوم ہوتا ہے کہ شاعر نے اپنے آپ کو فطرت کی وسعتوں میں گم
کر دیا ہے فطرت کے ساتھ ایسی ہم آہنگی، اردو کی بہت کم نظموں میں نظر آ سکتی ہے
شاعر کہتا ہے کہ اس وقت ہر شے پر خاموشی اور سکون طاری ہے قمر کی
چاندنی، درختوں کی شاخیں، وادی کے پرنڈ۔ پہاڑوں کے درخت، ستارے
کوہ، صحرا، دریا، غرض کہ ساری فطرت خاموش ہے بلکہ یہ معلوم ہوتا ہے کہ
مراقبہ میں ہے۔

لیکن شاعر کا دل کسی کی یاد میں مضطرب ہے۔ اس لئے وہ اپنے دل سے
کہتا ہے کہ لے دل! جب اس وقت ساری فطرت ساکن اور خاموش ہے تو
مناسب ہے کہ تو بھی فطرت سے ہم آہنگ ہو جا۔ یعنی یاد جاناں میں محو ہو جا۔ یہ
آخری شعر اس ساری نظم کی جان ہے۔

تنہائی

حل لغات: حزنیں بمعنی غمگین۔ نسترن زار۔ وہ جگہ جہاں سفید گلاب کے

بھول اُگے ہوئے ہوں۔ ہم نفس سمجھتی دوست۔

تبصرہ: یہ نظم بھی گزشتہ نظم سے ملتی جلتی ہے۔ کیونکہ اس میں بھی اقبال نے فطرت کی عکاسی کی ہے۔ شاعر اپنے دل سے مخاطب ہو کر کہتا ہے۔ کہ تورات کی تنہائی میں اس قدر رنجیدہ کیوں ہے؟ اگر اس وقت کوئی غمگسار بار ازار تیرے پاس نہیں ہے تو کیا ہوا؟ کیا تارے تیرے ہاشمین نہیں ہیں؟ (تاروں کو ہاشمین کہنا اقبال کے تخیل کی بلندی پر شاہد ہے) ذرا آنکھ کھول کر فطرت کا مطالعہ کر: اس وقت آسمان زمین، بلکہ سارا جہان خاموش ہے، فطرت کے مناظر دیکھ! چاند ستارے کوہ، صحرا، کستور حسین ہیں! ایسا معلوم ہوتا ہے کہ ساری فطرت گلشن بن گئی ہے اور ان سب مناظر فطرت سے بڑھ کر تیرے آنسو حسین ہیں! اگر تو غور سے دیکھے تو یہ آنسو موتیوں سے بھی زیادہ قیمتی ہیں جب ساری فطرت تیری ہمدم اور ہمراز ہے تو پھر تو کیوں اس قدر افسردہ ہے؟

پیام عشق

حل لغات: سن اے طلب گار درد پہلو! یعنی عشق، عاشق سے خطاب کرتا ہے غزنوی۔ چونکہ شاعر نے دل کو سوتا تھا قرار دیا ہے۔ اس لئے غزنوی کا لفظ لایا ہے۔ ایاز۔ سلطان محمود غزنوی کا مشہور غلام۔ ہلال سے شخصیت مراد ہے۔ دامن دراز۔ طلب میں شدت کا رنگ پیدا کر۔ آتش زن طلسم مجاز ہو جا یعنی انفرادی زندگی بسر کرتی چھوڑ دے۔ بہند کے فرقہ ساز سے بہند و قوم مراد ہے آذری کر رہے ہیں۔ یعنی تجھے بت پرستی کی طرف مائل کر رہے ہیں۔ تبصرہ: اس نظم میں اقبال نے پہلی مرتبہ مسلمانوں کو عشق رسول کا درس دیا ہے چنانچہ مکت اور حجاز، یہ دو لفظ اس نظم کی جان ہیں۔ اسی مضمون کو آئندہ نظموں میں

اقبال نے وضاحت کے ساتھ بیان کیا ہے۔

(۱) مطلب یہ ہے کہ اگر عاشق، اپنے مقصد میں کامیاب ہونا چاہتا ہے تو پھر سراپا نیاز، یعنی معشوق کی مرضی میں فنا ہو جائے جس طرح آواز، سلطان محمود، اپنے آقا کی مرضی میں فنا ہو گیا تھا۔

(۲) دنیا میں کمال حاصل کرنے کے لیے، بادشاہ یا دولت مند ہونا ضروری نہیں ہے اگر ایک مفلس اور گمنام شخص کوشش کرے تو وہ بھی صاحب کمال بن سکتا ہے اسکی وجہ یہ ہے کہ کمال حاصل کرنے کے لیے دولت درکار نہیں ہے، بلکہ محبت بھرا دل درکار ہے۔ اور وہ ایک غریب آدمی کے سینہ میں بھی موجود ہے پس طالب کمال کو لازم ہے کہ اپنے دل کے آئینہ کو صیقل کر لے۔

(۳) دنیا میں پیکار اور کشمکش اس لیے ہے کہ شخصیت انسانی پیکار (جدوجہد) سے کمال حاصل کر سکتی ہے۔ اس لئے اے مسلمان! تو دنیا کی مشکلات سے پریشان مت ہو، بلکہ ہر حال میں اپنا فرض ادا کر۔

(۴) مسلمان کا فرض ہے کہ کھوڑی سی نیکی پر قناعت نہ کرے بلکہ ساری عمر نیکی

(بھول) جمع کرتا رہے۔

(۵) اب وہ زمانہ نہیں کہ عاشق صحرا میں جا کر تنہائی میں زندگی بسر کرے موجودہ

حالات کا تقاضا یہ ہے کہ قوم کی خدمت میں اپنی زندگی بسر کرے اور جس طرح شمع خود فنا ہو جاتی ہے، لیکن محفل کو منور کر دیتی ہے

اسی طرح تم بھی اپنی زندگی قوم کو فائدہ پہنچانے میں بسر کر دو۔

(۶) یاد رکھو! افراد کا وجود مجازی ہے۔ قوم کا وجود حقیقی (اصلی) ہے یعنی افراد کی

ہستی اور عزت اقوام کی بقاء اور عزت پر منحصر ہے۔ اگر قوم ضعیف ہو گئی تو افراد کبھی طاقتور نہیں ہو سکتے۔ اسلئے ہر فرد کو لازم ہے کہ اپنی ہستی ملت میں فنا کر دے۔
 (۷) اے اقبال! چونکہ کافر، مسلمانوں کو بت پرستی کی طرف مائل کر رہے ہیں اور ان کی ہستی کو مٹا دینے پر تلے ہوئے ہیں، اس لئے کافروں سے کسی نیکی کی امید نہ رکھ ان سے قطع تعلق کر اور سرکارِ دو عالم صلعم کے عشق میں فنا ہو جا۔

فراق

حل لغات اور شرح مشکلات: عزلت تنہائی شکستہ گیت۔ واضح ہو کہ جب کسی پہاڑی ندی کا پانی یکے بعد دیگرے پتھروں سے ٹکراتا ہے تو قدرتی طور پر وقفوں کے بعد آوازیں پیدا ہوتی ہیں۔ اس کو اقبال نے لڑے ہوئے گیتوں سے تشبیہ کیا ہے۔ دلبری، بمعنی دل کشی۔ دعائے طفلک گفتارِ آزادا۔ اقبال نے شکستہ گیتوں کو اس بچہ کی دعا سے تشبیہ دی ہے، جس نے ابھی بونا سیکھا ہے اور اسلئے لڑے پھوٹے الفاظ اس کے منہ سے نکلتے ہیں۔ تختِ محلِ شفق، یعنی شفق۔ جلوسِ اخترِ شام۔ یعنی شام کے ستارے کا طلوع۔ بہشتِ دیدہ، بنیاد یعنی عقلمند آدمی کے لئے یہ منظر نہایت دل کش ہے۔ ناشکیبا بمعنی بیقرار طفلِ صغیر چھوٹا بچہ۔ پیامِ شکیب، صبر کا پیغام۔
 تبصرہ: اس نظم میں اقبال نے فراق کی کیفیت بیان کی ہے۔ اس میں تخیل کی

بلندی کے ساتھ ساتھ، بلاغت اور فن شاعری کا کمال بھی نظر آتا ہے۔ کہتے ہیں کہ محبوب کی جدائی نے مجھے سرگرداں بنادیا ہے۔ دنیا کی دلچسپیوں سے بیزار ہو کر، پہاڑ کے دامن میں گوشہ گیر ہو گیا ہوں۔ یہاں پہاڑی چشموں کی آوازوں میں جو وقفوں کے بعد پیدا ہوتی ہیں بڑی دل کشی پائی جاتی ہے۔ یہ معلوم ہوتا ہے کوئی بچہ اپنے لڑے پھوٹے لفظوں میں دعا مانگ رہا ہے۔ شام کا وقت ہے شفق پھولی ہوئی ہے۔ اور آخر شام اپنی چمک دکھا رہا ہے۔ یہ نظارہ نہایت دل فریب ہے۔ اس قدر دل فریب کہ کسی کی یاد دل میں اور بھی چٹکیاں لینے لگی۔

میری مثال اُس چھوٹے بچے کی سی ہے جو بالکل تنہا ہو اور اندھیری رات میں گانا شروع کر دے۔ اور اپنی نا سمجھی کے باعث اپنی آواز کو غیر کی آواز سمجھے، اور اس طرح اپنے آپ کو اس فریب میں مبتلا کر دے کہ کوئی غمگسار موجود ہے، جو مجھے لوری دے رہا ہے یا میرا دل بہلا رہا ہے۔ اسی طرح میں بھی اپنے دل کو صبر کی تلقین کرتا ہوں، گویا اپنی شب فراق کو فریب دیتا ہوں۔

عبد القادر کے نام

شرح مشکلات! افق خاور، مشرق مراد ہے۔ شعلہ نوازی۔ ایسا نغمہ جس سے سننے والوں کے دل پگھل جائیں۔ اجمالاً کہیں، یعنی مشرقی اقوام کے دلوں کو گرمادیں۔ مانند سپند کے دانہ کی زندگی ایک لمحہ کی ہوتی ہے۔ وہ جب آگ میں ڈالا جاتا ہے تو چٹختا ہے اور ہمیشہ کے لئے خاموش ہو جاتا ہے۔ بساط کے لغوی معنی ہیں، وہ شے جو بچھائی جائے مراد ہے ہستی مستقل بمعنی پائش۔ سنگِ امرد۔ آج کا پتھر، یعنی آج (کا دن) آئینہ فردا آنے والے کل کا آئینہ، یعنی یومِ آئندہ۔ جلوة یوسفِ گم گشتہ، یعنی مسلمانوں کی عظمتِ ماضی کی تفسیر تپیشِ آمادہ تر یعنی زلیخا سے بھی زیادہ بقیارہ آئینِ نمود، یعنی بالیدگی کا قانونِ جہن سے مسلمان قوم مراد ہے۔ آئینِ نمود کا سبق یعنی جدوجہد کا درس (جو قرآنی تعلیمات

کی روح ہے (قطرۂ شبنم بے مایہ سے مفلس اور کمزور مسلمان فرد مراد ہے۔ بارہ ذریعہ
سے وہی اسلامی تحلیلانات اور روایات مراد ہیں جن سے مسلمان بیگانہ ہو گئے ہیں۔ دروغ
سے عشق رسول یا عشق اسلام مراد ہے۔ وقف تماشا کر دیں یعنی مسلمانوں کو عشق رسول کا
درس دیں۔

تبصرہ: اقبال نے تبلیغ نظم ۱۹۰۸ء کے آغاز میں اپنے دوست اور ادب اردو کے محسن شیخ
سر عبدالقادر کے نام لکھی تھی۔ جو ۱۹۰۸ء میں اُن کے ساتھ انگلستان ہی میں مقیم تھے شیخ
صاحب مرحوم کا نام غایت شہرت کی بنا پر میرے تعارف کا محتاج نہیں ہے۔ انہوں نے
۱۹۰۱ء میں اردو زبان کی خدمت کا بیڑہ اٹھایا۔ اور اپنی گونا گوں مصروفیات کے باوجود
نصف صدی تک نہایت خلوص اور ندرت کے ساتھ اس کی ترویج و اشاعت میں کوشاں
رہے۔ ادب اردو کے محسن کی حیثیت سے اُن کا نام ہماری قومی تاریخ میں ہمیشہ زندہ رہیگا
شیخ صاحب میں بہت سی خوبیاں تھیں، لیکن میں اُن کی دو خوبیاں سے ہمیشہ متاثر ہوا۔ ایک
تو یہ کہ وہ ہر شخص کی مدد کے لیے تیار رہتے تھے۔ دوسری یہ کہ ”اس زمانہ میں“ اللہ پروردہ اسکی
مشیت پر ایمان رکھتے تھے جنوری ۱۹۵۰ء میں وفات پائی۔
حق مغفرت کرے عجب آزاد مرد تھا!

اس نظم میں اقبال نے اپنے دوست کو اپنے دلی ارادوں سے آگاہ کیا ہے اور
اس نظم کی اہمیت جو کچھ ہے اسی بنا پر ہے کہ اس میں اقبال نے مسلمانوں کو اپنے مقصد
حیات سے آگاہ کر دیا۔ چنانچہ ان کی حیات ارضی کے باقی ماندہ تین سال اس بات
پر شاہد ہیں کہ اُنہوں نے جو فیصلہ ۱۹۰۸ء میں کیا تھا مرتے دم تک اُس پر نہایت
مضبوطی کے ساتھ قائم رہے۔ واضح ہو کہ جو خیالات اقبال نے اس نظم میں ظاہر کئے
ہیں۔ اُن ہی کو وضاحت کے ساتھ خضر راہ اور طلوع اسلام میں پیش کیا ہے۔
پہلا شعر: اپنے دوست کو مخاطب کر کے کہتے ہیں کہ ہمارے ملک ہندوستان

(یہ مسئلہ کی نظم ہے) کے مسلمانوں کی قومی حالت قابل اطمینان نہیں ہے۔ ان کا مستقبل تاریک نظر آتا ہے۔ اس لیے آؤ ہم عمل کر اس تاریکی کو دور کر دیں، یعنی اپنی زندگی قوم کی خدمت میں بسر کرنے کا عزم کر لیں۔

دوسرا شعر: انسان کی زندگی بہت مختصر ہے۔ اور جدوجہد کا زمانہ چند سال سے زیادہ نہیں ہوتا۔ اس لیے ہمیں لازم ہے کہ اپنی زندگی قوم کو بیدار کرنے کے لئے وقف کر دیں اور اس کے لئے حتی المقدور کوشش کریں۔

تیسرا شعر: مسلمانوں کو عشق رسولؐ کا درس دیں، کیونکہ اس عشق کی بدولت ان میں یہ طاقت پیدا ہو جائے گی کہ وہ آئندہ زمانہ میں کامیاب ہو سکیں گے۔

چوتھا شعر: آؤ! ہم انہیں ان کے بزرگوں کے کارنامے سنائیں تاکہ ان کے اندلہ بھی انکے نقش قدم پر چلنے کی آرزو پیدا ہو۔

پانچواں شعر: آؤ! مسلمانوں کو جدوجہد کا سبق پڑھائیں اور اس حقیقت سے آگاہ کر دیں کہ دنیا میں جدوجہد کے بغیر کامیابی حاصل نہیں ہو سکتی۔ تاکہ وہ جو آج بے مایہ اور محکوم ہیں، آئندہ چل کر سر بلند اور کامیاب ہو سکیں۔

چھٹا شعر: آؤ! ہندوستان کے مسلمانوں کو غیر اسلامی (جینی) لہذا ایات تہذیب اند تھن سے متنفر کر کے، عربی زبان، تہذیب اور روایات کا شیعہ بنادیں۔

ساتواں شعر: اس شعر میں تبلیغ ہے اس بات کی طرف کہ ۱۹۴۸ء میں دمشق سے مدینہ منورہ تک ریل آگئی تھی، کہتے ہیں کہ دنیا میں ہر وقت انقلاب رونما ہوتا رہتا ہے چنانچہ دیکھ لو! مدینہ میں اونٹ بیکار ہو گئے۔ لہذا اب وقت آگیا ہے کہ مسلمان بھی اپنے اندر انقلاب پیدا کریں۔ یا کم از کم اس کے لئے تیاری کریں۔

آٹھواں شعر: ہمیں لازم ہے کہ مسلمانوں کو از سر نو حقائق اسلام (بادہ) سے روشناس کریں اور یہ کہ ان کے دلوں میں عشق رسولؐ کی آگ بھڑکائیں تاکہ وہ اپنا تین من اور دھن

سب اسلام کے نام پر قربان کر سکیں۔

سوال ششم: یورپ، بالخصوص انگلستان میں جس عشق رسول صلعم نے ہم کو غیر اسلامی (کافرانہ) زندگی سے محفوظ رکھا، ہم کو لازم ہے کہ دنیا کو اس نعمت سے روشناس کر دیں یعنی تمام دنیا میں اسلام کا پیغام پہنچائیں۔

سوال ششم: کاش ہم شمع سے سبق لے سکیں، اگرچہ وہ خود جل کر ختم ہو جاتی ہے لیکن دنیا والوں کو اپنے نور سے مستور کر دیتی ہے۔ اسی طرح ہم دوسروں کو اسلام کی نعمت سے لالال کرنے کے لئے اپنی زندگی وقف کر دیں۔

گیارہواں شعر: شمع کے دل میں جو خیال بھی پیدا ہوتا ہے وہ اس کی زبان پر آ جاتا ہے (آگیا میں) جلتا، خیال تو نہیں ہے جو دل میں پوشیدہ رہ سکے۔ مطلب یہ ہے کہ جس طرح شمع کا ظاہر و باطن یکساں ہوتا ہے۔ بایں معنی کہ جو اس کے اندر ہے وہ جل جل کر باہر آتا رہتا ہے حتیٰ کہ اس کا وجود ختم ہو جاتا ہے۔ اس طرح مسلمان کو چاہئے کہ وہ اپنا ظاہر و باطن یکساں رکھے۔

صقلیہ

حل لغات اور شرح مشکلات: دیدہ خونناہ بار خون کے آنسو بہہ سانس والی آنکھ۔ تہذیب حجازی کا فرار۔ کناہ ہے جزیرہ صقلیہ سے۔ کیونکہ اسے عربوں نے فتح کیا تھا۔ کھا گئی یعنی فنا کر دیا۔ عصر کہن سے قدیم ایرانی اور روحی سلطنت مراد ہے تیغ نا صبور۔ ایسی تلوار جو دشمنوں کو کاٹ کر ٹکڑے کر دینے کے لئے بیتاب ہو۔ قم قم کی آواز۔ قم عربی لفظ ہے، امر کا صیغہ ہے، بمعنی اٹھ! مطلب یہ ہے کہ انھوں نے ملکوں اور قوموں کو اسلام کی بدولت زندہ کر دیا۔ توہم۔ یہاں اوہام پرستی اور شرک مراد ہے جس میں دنیا کی اکثر اقوام ظہور اسلام کے وقت گرفتار تھیں۔ شمعوں سے لائٹ ہاؤس

مراد ہیں، جو بندہ گاہوں پر ملاحوں کی رہنمائی کے لئے نصب کئے جاتے ہیں بحرِ پیما، یعنی ملاح۔ سبک سے مبارک مراد ہے شیراز کا بیل شیخ سعدی مراد ہیں جنہوں نے بغداد کی تباہی پر مرثیہ لکھا تھا۔ ابن بدرون، اندلس کا مشہور ادیب اور شاعر تھا جس نے غرناطہ کی تباہی پر مرثیہ لکھا تھا۔ آثار سے آثار قدیمہ یعنی پراقی عمارات مراد ہیں۔ ایام سلف۔ زمانہ گزشتہ۔

تبصرہ: یہ نظم اقبال نے جولائی ۱۹۰۸ء میں یورپ سے واپسی پر لکھی تھی اس کے مطالعہ سے ہمیں اُس ذہنی انقلاب کا کچھ حال معلوم ہو سکتا ہے، جو ہر سالہ قیامِ یورپ کے دوران میں اُن کے اندر پیدا ہو چکا تھا۔ جزیرہ سسلی جسے عربی میں صقلیہ کہتے ہیں۔ اٹلی کے جنوب میں واقع ہے۔ اس کا رقبہ ۹۹۲۶ مربع میل ہے۔ آبادی ۴۴ لاکھ ہے۔ عربوں نے اس جزیرہ کو ۸۴۸ء میں فتح کیا تھا۔ اور ۱۰۷۱ء تک یہاں حکومت کی۔ تمام یورپین مورخین نے اعتراف کیا ہے کہ عربوں نے اپنے زمانہ حکومت میں اس جزیرہ کو تہذیب و تمدن اور علم و فضل اور صنعت و حرفت سے مالا مال کر دیا تھا۔ اقبال نے صقلیہ کو تہذیب حجازی کے مزار سے تعبیر کر کے، دو لفظوں میں عربوں کے عہدِ حکومت کی داستان قلمبند کر دی ہے۔

پہلا بند: کہتے ہیں کہ یہ جزیرہ مجھے اُس زمانہ کی یاد دلاتا ہے، جب یہاں عربوں کی حکومت تھی۔ وہ اپنے گمراہ پیش کے تمام سمندروں پر قابض ہو گئے تھے دنیا کے تمام بادشاہ ان کے نام سے کانپتے تھے۔ انہوں نے دنیا کو اسلام کا پیغام دیا اور اس کی بدولت نبی آدم کو گمراہی اور اوہام پرستی کے غار سے باہر نکالا۔

دوسرا بند: اس بند میں اقبال نے جزیرہ سے خطاب کیا ہے کہ اے صقلیہ! تیری بدولت بحیرہ روم کی عظمت کو چار چاند لگ گئے ہیں۔ تیرا وجود اس سمندر کے لیے باعثِ زینت ہے۔ میری دعا ہے کہ تیرا نظارہ ہر شخص کے لئے دلکشی کا

باعث ہو۔ اور تو اسی طرح اس سمندر کے وسط میں قائم رہے۔ چونکہ تو عربوں کی عظمت رفتہ کی ایک روشن یادگار ہے اس لئے میں تجھ سے محبت کرتا ہوں۔

تیسرے بند میں اقبال نے یہ کہا ہے کہ جس طرح سعودی شیرازی نے زوالِ دولت عباسیہ پر، اور داغ نے زوالِ سلطنتِ مغلیہ پر اور ابنِ بدروں نے زوالِ دولتِ غناطہ پر مرتبے لکھے اسی طرح میں تیری بربادی پر نوحہ خواں ہوں۔

نوٹ :- اردو زبان میں عقیلہ پر اقبال کے علاوہ اور کسی شاعر نے کوئی نظم نہیں لکھی جو مخفی بند میں پھر جزیرہ سے خطاب کرتے ہیں کہ تیرے آثارِ قدیمہ میں عربوں کی داستانِ سندرج ہے۔ اور تیرا ساحلِ زبانِ حال سے کہہ رہا ہے کہ کبھی عرب فاتحین یہاں آکر خیمہ زن ہوئے تھے۔ اے عقیلہ! تو اپنے درد کی داستان مجھے سنا۔ کیونکہ میں تیرا ہمدرد ہوں۔ تو جس کارواں کی منزل رہ چکا ہے میں اسی کارواں کی گمراہیوں میں بھی اُن عربوں کا نام لیوا ہوں، جنہوں نے تجھے تہذیب و تمدن سے ملا مال کیا تھا میں چاہتا ہوں کہ تو مجھے اس زمانہ کی داستان سنائے جب عرب تجھ پر حکمراں تھے۔ اس نظم کے آخری بند میں اقبال نے سوز و گداز کا ایسا رنگ بھر دیا ہے کہ غظوں کے ذریعہ سے اس کا اظہار ناممکن ہے۔ ہر مصرع، اثرِ آفرینی کے لحاظ سے اپنی جگہ لائقِ ہزار تحسین ہے آخری شعر میں اقبال نے جو بات کہی ہے اس کی صداقت پر کسی دلیل کی حاجت نہیں ہے۔ کون مسلمان ایسا ہو گا جو اس نظم کو پڑھے اور آبدیدہ نہ ہو جائے؟

غزلیتِ حصّہ دوم

پہلی غزل

پہلا شعر: دم کے دو معنی ہیں (۱) دم بمعنی سانس (۲) دم بمعنی مختصر وقفہ مطلب یہ ہے کہ

انسان جس زندگی پر اس قدر ناز کرتا ہے، اس کی حقیقت دم سے سوا اور کچھ نہیں ہے اور یہ دم کیا ہے؟ صرف ہوا کی موج یعنی ہوا ہے۔ اور ہوا کو کبھی قرار نہیں ہوتا۔ دم ارمیدن سے ہے بمعنی بھاگنا اس شعر میں اقبال نے زندگی کی بے ثباتی کو بڑے دلکش انداز سے واضح کیا ہے دوسرا شعر: گل کے زاویہ نگاہ سے زندگی تبسم اور مسرت کا نام ہے لیکن شمع کے نقطہ نظر سے یہی زندگی گریہ غم کے سوا اور کچھ نہیں ہے۔ مطلب یہ ہے کہ انسانی زندگی مسرت اور رنج دونوں کے مجموعہ کا نام ہے۔

تیسرا شعر: محرم سے مراد ہے دانائے راز یعنی وہ شخص جو ہستی کی حقیقت سے آگاہ ہو مطلب یہ ہے کہ جو شخص محرم راز نہیں ہے یعنی ہستی کی حقیقت سے واقف نہیں ہے اس کے لئے یا اس کی نظر میں ”ہستی“ ایک راز ہے، لیکن جو شخص ہستی کی حقیقت سے آگاہ ہو جانتا ہے وہ جانتا ہے کہ یہ ساری کائنات فانی ہے صرف انسان کی روح باقی ہے یعنی محرم راز اس نکتہ سے آگاہ ہو جاتا ہے کہ میرے سوا کائنات میں اور کسی شے کی کوئی حقیقت نہیں ہے۔

بال جبریل میں اسی نکتہ کو یوں بیان کیا ہے:-

اک تو ہے کہ حق ہے اس جہاں میں باقی ہے نمودِ سمیانی!
چو تھا شعر: اس شعر میں اقبال نے اُن حاجیوں پر طنز کیا ہے جو مکہ معظمہ سے صرف آبِ زمزم یا کھجوریں، بطور تحفہ اپنے ساتھ لے کر واپس آتے ہیں حالانکہ انہیں وہاں سے اپنے اندر تقویٰ اور طہارت کا تحفہ لے کر آنا چاہئے اور واپسی پر ایسی زندگی بسر کرنی چاہئے جس کو دیکھ کر دوسروں کے دلوں میں اسلام کی عظمت قائم ہو۔

دوسری غزل

پہلا شعر: خجستہ پیے۔ اس شخص کو کہتے ہیں جس کا آنا دوسروں کے لئے باعث برکت ہو یعنی مبارک قدم۔ دیوانگی سے عشق رسولؐ مراد ہے سودائے بخیرہ کاری، مراد ہے

دنیاوی معاملات کی درستی یا دنیا کے حصول کی کوشش + مجھے سرپرست نہیں ہے یعنی میں دنیا کا طالب نہیں ہوں مطلب یہ ہے کہ اے خدا! میرے اندر عشق رسول کا حقوڑا سا رنگ پیدا کر دے تاکہ میں اپنے مقصد میں کامیاب ہو جاؤں۔ عقل تو مجھے دنیا حاصل کرنے کے طریقے سکھانا چاہتی ہے لیکن میں دنیا کا طالب نہیں ہوں۔ یہ اقبال کا محبوب موضوع ہے یعنی عقل پر عشق کی برتری۔

دوسرا شعر مطلب اس ملا جواب شعر کا یہ ہے کہ عاشق کی زندگی شمع مزار سے مشابہ ہے (۱) شمع کی طرح عاشق بھی ساری عمر جلتا رہتا ہے (ب) شمع مزار کی طرح عاشق بھی تنہائی میں زندگی بسر کر دیتا ہے کیوں کہ کوئی شخص، عاشق کا دکھ بانٹ نہیں سکتا۔
تیسرا شعر مطلب اس شعر کا یہ ہے کہ دنیا میں سچا دوست، جو کسی سے بے لوث محبت کرے، ناپید ہے۔

چوتھا شعر عرب کے معمار سے سرکارِ دو عالم صلح کی طرف اشارہ ہے۔ حصارِ ملت قوم کا قلعہ یعنی قوم۔ معمار کی رعایت سے حصار کا نقص لائے ہیں مطلب یہ ہے کہ اسلام ترا لادین ہے کیونکہ اس کی تعلیم یہ ہے کہ ملت یا قوم کی بنیاد وطن نہیں ہے، بلکہ عقیدہ تو حید و رسالت ہے۔ مسلمانوں کے علاوہ دوسری قوموں کا اصول یہ ہے کہ قوم و وطن سے بنتی ہے لیکن اسلام کی تعلیم یہ ہے کہ مسلمان، خواہ ہندی ہوں یا افغانی، ایرانی ہوں یا شامی، سب ایک قوم ہیں۔

پانچواں شعر عقبی، عقب سے نکلا ہے جس کے معنی ہیں پیچھے یا بعد۔ مراد ہے، موت کے بعد انسان کی حالت یا زندگی یا عالم آخرت + اس شعر کا مطلب یہ ہے کہ عام طور سے لوگ یہ سمجھتے ہیں کہ ہم عالم ارواح سے دنیا میں آئے ہیں اور پھر مرنے کے بعد دوسرے جہان میں چلے جائیں گے لیکن یہ ان کی غلط فہمی ہے، یہ آنا اور یہ جانا، سب اعتباری ہے۔ اور دنیا اور عقبی میں جو امتیاز کیا جاتا ہے یہ سب دھوکہ ہے حقیقت یہ ہے کہ ساری کائنات

ہماری خادم ہے انسان اشرف المخلوقات ہے۔ یہ ساری دنیا اس کے لئے بنائی گئی ہے۔ اس لئے یہ ساری دنیا اس کا وطن ہے۔ اس کا وطن کسی خاص خطہ میں محدود نہیں ہے۔ چھٹا شعر | ادیب مخزن سے شیخ عبد القادر مرحوم کی طرف اشارہ ہے جنہوں نے ۱۹۰۱ء میں لاہور سے مشہور بابائے رسالہ مخزن جاری کیا تھا۔ اس شعر کا مطلب یہ ہے کہ دنیا میں جو قومیں آج سر بلند ہیں۔ ان کے افراد اپنا قیمتی وقت شعر و شاعری میں صرف نہیں کرتے بلکہ ترقی کے لیے جدوجہد کرتے رہتے ہیں

اس شعر میں اس واقعہ کی طرف اشارہ ہے جس کا ذکر خوشیخ صاحب مرحوم نے بانگ درا کے دیباچہ میں کیا ہے کہ یورپ کے دوران قیام میں ایک دن اقبال نے مجھ سے کہا کہ میں نے فیصلہ کر لیا ہے کہ شاعری ترک کر دوں۔ (دیکھو دیباچہ)

تیسری غزل

پہلا شعر | مطلب یہ ہے کہ فی الحال میں خاموش ہوں لیکن اس سے کوئی یہ نہ سمجھے کہ میرے دل میں گفتگو کرتے (قوم کو زندگی کا پیغام دینے) کی آرزو نہیں چھوڑے اور بہت شدید ہے۔ چنانچہ جب میں اپنی قوم کو زندگی کا پیغام دوں گا تو اس شد و مد کے ساتھ دوں گا کہ دنیا حیران رہ جائے گی۔ (خدا نے اقبال کی آرزو پوری کر دی)

دوسرا شعر | مطلب یہ ہے کہ اس دنیا میں ہر شخص کی حالت مختلف ہے ایک کی طرز حیات — دوسرے کے لئے مناسب نہیں ہے مثلاً موج کی زندگی حرکت اور سفر پر موقوف ہے۔ اور موتی کی آب و تاب (زندگی) سکون اور قرار پر منحصر ہے۔

تیسرا شعر | یہ شعر بہت غور طلب ہے، کیونکہ اس میں اقبال نے انسانی فطرت کو شاعری کے لباس میں پیش کیا ہے مطلب یہ ہے کہ جن لوگوں کی طبیعت میں اچھائی یا نیکی قبول کرنے کی صلاحیت (قابلیت) نہیں ہے۔ آپ لاکھ ان کی اصلاح کیجئے، آپ کی

ساری کوشش بیکار چلی جائیں گی مثلاً سرو کے درخت کا جو عکس پانی میں نظر آتا ہے اس میں سر سبز ہونے کی صلاحیت (قابلیت) نہیں ہے، لہذا دن رات پانی میں رہنے کے باوجود سر سبز نہیں ہو سکتا۔ اس شعر میں تین لفظ غور طلب ہیں :-

۱۔ قابل، بمعنی اصلاح قبول کرنے والا۔ (۲) طبیعت، ذاتی خصوصیات کا وہ مجموعہ جو ہر انسان اپنی ماں کے پیٹ سے لے کر آتا ہے۔ (۳) تربیت، استاذ یا ماحول کا کسی شخص کے اندر اصلاح کرنا۔

چوتھا شعر | مطلب یہ ہے کہ دنیا میں کوئی شخص ایسا نہیں ہے جس کے دل میں ہزاروں تمنائیں اور آرزوئیں ہر وقت جھکیاں نہ لیتی رہتی ہوں۔ لہذا یہ دنیا دراصل آرزو اور تمنا کا مرقع ہے۔

پانچواں شعر | اس شعر کا مطلب بھی وہی ہے جو پہلے کا ہے یعنی مرتے وقت انسان پر یہ حقیقت واضح ہوتی ہے کہ میں دنیا میں ساری عمر آرزوؤں ہی میں مبتلا رہا۔ اس لئے یہ کہنا غلط نہیں ہے کہ انسان کا جسم یعنی اس کی جسمانی زندگی صد ہا آرزوؤں کا مجموعہ ہے، اور کچھ نہیں ہے۔

چھٹا شعر | یہ شعر بھی بہت غور طلب ہے۔ مطلب یہ ہے کہ انسان کے اندر حسنِ مطلق کی تلاش کا جذبہ کارفرما ہے۔ حالانکہ اُس نے اس کو کہیں دیکھا نہیں ہے پس اس کا اُن دیکھی چیز کی جستجو کرنا، دراصل خدا کی ہستی پر وجدانی دلیل ہے کیونکہ اگر خدا فی الحقیقت موجود نہیں ہے تو پھر انسان میں اس کی تلاش کا یہ جذبہ کہاں سے پیدا ہو گیا؟ انسان کی نگاہ کسی (خدا) کے جمال کی تمنائی ہے، اس سے کوئی انکار نہیں کر سکتا، پس معلوم ہوا کہ کوئی حسین ضرور موجود ہے، اگرچہ یہاں ہے

ساتواں شعر | یہ شعر مضمونِ آفرینی کی بڑی عمدہ مثال ہے غنچہ جب کھلتا ہے اور پھول کی شکل اختیار کرتا ہے تو اُسے شعرِ غنچہ کے تبسم سے تعبیر کرتے ہیں۔ غنچہ کہتا ہے

کہ انسان بھی کس قدر ظالم اور بیدرد ہے کہ جب میں فنا ہو جاتا ہوں (جب میرا سب ٹوٹ جاتا ہے) تو اُسے میرے تئیں رحم سے تعبیر کرتا ہے۔ سب تو بمعنی گھڑا یا شیشہ شراب واضح ہو کہ غنچہ کی شکل بڑی حد تک سب سے مشابہ ہوتی ہے۔ مطلب یہ ہے کہ دنیا کا دستور یہ ہے کہ یہاں ایک کی بربادی دوسرے کی آبادی کا باعث ہے مثلاً جب رشیم کا کٹر اکوٹے کے اندر مر جاتا ہے تو انسان کے لئے ریشمی لباس تیار ہو جاتا ہے۔

آٹھواں شعر | مطلب یہ ہے کہ اس دنیا کا نظام محبت پر قائم ہے مثلاً گلاب کی ہستی رنگ اور خوشبو کے باہمی، پیمان محبت پر موقوف ہے۔ اگر رنگ اور بو باہم نہ ملتے تو گلاب کبھی عالم وجود میں نہ آتا۔ اور ملنا، محبت کی دلیل ہے۔

نواں شعر | مطلب یہ ہے کہ مجھ میں، یا میرے کلام میں کوئی ایسی خوبی موجود نہیں ہے جو مجھ سے پہلے دوسرے شعرا کے کلام میں نہ پائی جاتی ہو۔ اگر میرا عیب جو (نکتہ چیں) میرے کلام میں کوئی خوبی پاتا ہے تو چونکہ وہ خوبی میری پیدا کردہ نہیں ہے۔ اس لئے اسکا، اُس خوبی کو میری ذات سے منسوب کرنا، اس کا بہتر نہیں ہے، بلکہ سچ پوچھو تو عیب ہے واضح ہو کہ اس شعر کی خوبی اس کے انداز بیان میں پوشیدہ ہے۔

دسواں شعر | اس شعر میں بھی انبیا نے بڑا دلکش انداز بیان اختیار کیا ہے مطلب یہ ہے کہ خدا نے انسان کو ”دل“ جیسی بیش بہا شے عطا فرمائی ہے، لظاہر یہ اس کا بہت بڑا کرم ہے لیکن شاعر کہتا ہے کہ اگر گستاخی نہ ہو تو میں عرض کروں کہ یہ کرم نہیں ہے بلکہ درپہ وہ بہت بڑا ستم ہے۔ کیونکہ دل میں ہزاروں تمنائیں ہر وقت مچلتی رہتی ہیں۔ اور انسان اس دل کے کہنے میں آکر ساری عمر ان کی پرستش کرتا رہتا ہے جس کا لازمی نتیجہ یہ نکلتا ہے کہ وہ مقصدِ حیات سے غافل ہو جاتا ہے۔

گیارہواں شعر | مطلب اس فلسفیانہ شعر کا یہ ہے کہ یہ ساری کائنات ایک مستقل وحدت ہے۔ اور وحدت کا اصول ہر شے میں کارفرما ہے۔ لظاہر دنیا میں ہزاروں چیزیں نظر

آتی ہیں جو باہم دیگر مختلف بلکہ متضاد ہیں، لیکن اس اختلاف کے باوجود ساری کائنات ایک واحد شے ہے۔ یہ امتیاز محض فریب نظر ہے بالفاظ دیگر رگ گل اور انسان کا خون در اصل ایک ہی حقیقت کے مختلف مظاہر ہیں۔ اس کی وحدت کا سبب یہ ہے کہ تصوف کی رو سے یہ ساری کائنات اور اس کے مختلف مظاہر، اللہ کی صفت خالقیت کا عکس ہے۔ اس لئے ہر شے کی اصل واحد ہے اس عقیدہ کو تصوف کی اصطلاح میں وحدت الوجود کہتے ہیں۔

بارھواں شعر تقلید کے لغوی معنی ہیں کسی حیوان کے گلے میں پٹہ ڈالنا۔ مراد ہے دوسروں کی پیروی کرنا بغیر سوچے سمجھے۔ مجازاً یہ حقیقت کی ضد ہے۔ مثلاً جب ہم کسی بہادر آدمی کو شیر کہتے ہیں تو یہاں شیر کے حقیقی معنی کے بجائے مجازی معنی مراد لیتے ہیں یہاں شیر بمعنی بہادر نہ کہ وہ حیوان جو پھاڑ کھاتا ہے۔ رختِ سفر اٹھائے، یعنی سفر پر روانہ ہو جائے، مراد یہ ہے کہ تقلید کی طرح مجاز کا دور بھی ختم ہو چکا ہے۔ مطلب شعر کا یہ ہے کہ جب کسی انسان پر حقیقت نمایاں ہو جاتی ہے۔ اور حقیقت یہ ہے کہ اللہ کے سوا اور کسی شے کا وجود حقیقی نہیں ہے۔ تو نہ وہ شخص کسی فلسفی کی تقلید کرتا ہے اور نہ مجاز کے رنگ میں گفتگو کرتا ہے۔ بلکہ صاف لفظوں میں یہ کہہ دیتا ہے کہ اللہ کے سوا اور کوئی ہستی موجود نہیں ہے، وجہ یہ ہے کہ جب حقیقت نمایاں ہو جاتی ہے تو پھر مجاز کی گنجائش ہی کہاں باقی رہتی ہے؟ اقبال کہتے ہیں کہ فلسفی، اسی وقت تک آپس میں فلسفیانہ مسائل پر مثلاً خدا کیا ہے؟ کائنات کیا ہے۔ گفتگو کرتے رہتے ہیں یا کر سکتے ہیں جب تک حقیقت ان کی نگاہوں سے پوشیدہ ہے اگر وہ حقیقت سے آگاہ ہو جائیں یعنی اگر انہیں یہ معلوم ہو جائے کہ اللہ کے سوا اور کوئی ہستی موجود نہیں ہے تو گفتگو ختم ہو جائے گی۔

تیسرا شعر | مطلب اس کا یہ ہے کہ اگر میں وطن سے دور ہوں تو میرے دوستوں کو میری جدائی سے رنجیدہ ہونا مناسب نہیں ہے، کیونکہ دنیا کا دستور یہ ہے کہ جب تک کوئی شخص ترک وطن نہیں کرتا، آبرو حاصل نہیں کر سکتا۔ دیکھ لو! جب موتی اپنے وطن (قعر دریا) سے دور ہو جاتا ہے، اُس وقت کسی شہزادی کے گلے یا کان کی زینت بنتا ہے۔

چوتھی غزل

پہلا اور دوسرا شعر | مطلب یہ ہے کہ کائنات کی ہر شے میں خدا کا جلوہ نظر آتا ہے۔ بجلی آگ، چنگاری، چاند سورج اور ستاروں میں جو چمک پائی جاتی ہے، یہ دراصل اُسی کی قدرت کا ظہور ہے، آسمان کی بلندی، زمین کی پستی پانی کی روانی اور ساحل کی افتادگی (سکون) غرضکہ ہر شے میں اُسی کی جلوہ گری ہے۔

یہ تو ان شعروں کا ظاہری مطلب ہے۔ لیکن دراصل اقبال ہمیں وحدت الوجود کی تعلیم دے رہے ہیں یعنی تمام مظاہر کائنات کی حقیقت ایک ہی ہے۔ اور وہی موجود ہے اس کے علاوہ کسی شے کا وجود حقیقی نہیں ہے۔ بجلی کی نہ کوئی حقیقت ہے نہ اصلیت، دراصل وہی ذات واحدہ بجلی میں چمک رہی ہے۔ اسی طرح آگ، چنگاری، چاند سورج ستارے سب اشیاء میں اُسی کا ظہور ہو رہا ہے خدا کے علاوہ اور کوئی شے موجود نہیں ہے۔

تیسرا شعر | استعارہ، یہ علم بیان کی مشہور اصطلاح ہے۔ اس کی تعریف یہ ہے کہ جب ہم کسی لفظ کو مجازی معنی میں استعمال کرتے ہیں تو حقیقی اور مجازی معنی میں کسی نہ کسی علاقہ (رابطہ) کا پایا جانا ضروری ہے ورنہ کلام سہل ہو جائے گا مثلاً ہم نے اپنے خادم سے کہا کہ پانی لاؤ، جب وہ پانی لایا تو ہم نے کہا کہ ہماری مراد گھوڑے سے

تھی تو خادم یہ کہہ سکتا ہے کہ جناب پانی اور گھوڑے میں تو کوئی علاقہ ہی نہیں، پس میرا ذہن گھوڑے کی طرف کیسے منتقل ہوتا۔

الغرض پانی بول کہ گھوڑا، اور کتاب بول کہ لٹرومراد نہیں لے سکتے۔ لہذا ثابت ہوا کہ حقیقی اور مجازی معنی میں کسی علاقہ کا پایا جانا ضروری ہے۔ اگر وہ علاقہ تشبیہ کا ہو تو اسے استعارہ کہتے ہیں مثلاً کل رات میں اپنے چاند سے ملا، یہاں چاند سے معشوقہ مراد ہے، کیوں کہ اس کا چہرہ بھی چاند کی مانند ہے۔ (اگر نہ ہو تو عاشق کے زاویہ نگاہ سے دیکھو)

شعر کا مطلب یہ ہے کہ اگر میں صاف لفظوں میں یہ کہہ دوں کہ ”ہمہ دوست“ یعنی ہر شے خدا کا مظہر ہے (یہی وحدت الوجود ہے) تو ممکن ہے شریعت میرا گمراہ بیان بکھڑے یعنی علماء و مجتہدین پر کفر کا فتویٰ لگا دیں گے۔ اس لئے میں اپنے دل کا مطلب پردے (استعارہ) میں بیان کر دیتا ہوں یعنی میں نے یہ نہیں کہا کہ بجلی، آگ، شرابہ چاند سورج، تارہ، زمین، آسمان، دریا۔ غرض کہ ہر شے میں تو ہی تو ہے بلکہ یہ کہہ دیا کہ ان میں تیری ہی چمک پائی جاتی ہے۔

جو کتنا شعر | یہ شعر بھی وحدت الوجود کے رنگ میں ہے۔ مطلب یہ ہے کہ ساری کائنات کی اصل یا بنیاد ایک ہی ہے یعنی حیات۔ یہ حیات، عالم جمادات یعنی شجر پھول، پتھر اور ستاروں میں، اپنی ابتدائی حالت میں ہے یعنی شعور سے محروم ہے قانون ارتقا کے بموجب جب یہ حیات، جمادات سے ترقی کر کے نباتات میں آتی ہے تو اس میں حرکت (شانِ نمود) پیدا ہو جاتی ہے۔ اور جب عالم حیوان میں آتی ہے تو اس میں شعور اور احساس ظاہر ہوتا ہے اور جب انسان میں آتی ہے تو بیدار ہو جاتی ہے۔ یعنی شعور ذات پیدا ہو جاتا ہے۔

پانچواں شعر اس شعر میں انداز بیان اور معنوں آفرینی، دونوں خوبیاں پائی

جاتی ہیں۔ مطلب یہ ہے کہ بظاہر آنسو پانی ہے، لیکن محبت نے اس کے اندر بھی اس قدر سوز پیدا کر دیا کہ صرف ایک آنسو نے مجھے جلا کر رکھ کر دیا۔ مقصود اس سے یہ ہے کہ شاعر ہمارے دل میں سوز محبت کی شدت کا احساس پیدا کرنا چاہتا ہے۔

چھٹا شعر مطلب یہ ہے کہ میں عاشق ہوں۔ اور عاشق جنت کی خواہش، یا دوزخ کے خوف سے، خدا سے محبت نہیں کرتا، بلکہ اس کی محبت خلوص پر مبنی ہے وہ خدا سے اس لئے محبت کرتا ہے کہ خدا، منبع حسن و جمال ہے، مصدر فضل و کمال ہے اس کی ذات اسی لائق ہے کہ اس سے محبت کی جائے۔

ساتواں شعر پارے کی ہستی کا تقاضا یہی ہے کہ وہ ہر وقت متحرک (مضطرب) اور سکون سے دور رہے، شاعر نے اس کے اضطراب کو دیکھ کر یہ نتیجہ نکالا کہ ہونہ ہو اس میں کسی عاشق کے دل کی ٹرپ پوشیدہ ہے اس شعر میں جو شاعرانہ خوبی پائی جاتی ہے۔ اُسے اصطلاح میں ”حسن تعلیل“ کہتے ہیں۔ یعنی شاعر نے پارے کے اضطراب کی علت (وجہ) بیان کی ہے۔

آٹھواں شعر مطلب یہ ہے کہ حضرت موسیٰؑ نے جب کلمہ ”لن ترانی، سنا، لن ترانی“ سے مراد ہے کہ اے موسیٰؑ تو مجھے ہرگز نہ دیکھ سکے گا، تو وہ چپ نہیں ہوئے، بلکہ انہوں نے دوبارہ خدا سے عرض کی کہ تو ضرور اپنا جلوہ مجھے دکھا دے لیکن میں اس لئے چپ ہوں (اصرار نہیں کرتا) کہ میں فقرت زدہ ہوں، مجھ میں بار بار تقاضہ کرنے کی طاقت نہیں ہے۔

شعر میں کوئی خاص بات نہیں ہے، مضمون بھی نیا نہیں ہے، لیکن اقبال نے اپنے انداز بیان سے اس میں دل کشتی ضرور پیدا کر دی ہے۔ طاقت تقاضہ نہونے سے اس شعر میں بلا کا سوز و گداز پیدا ہو گیا ہے۔ اس کے علاوہ اس میں درپردہ، عاشقی کا کمال بھی پوشیدہ ہے کہ عاشق اب اس منزل میں ہے کہ تقاضا بھی نہیں کر سکتا یقیناً یہ ضعف کی آخری یعنی بلند ترین منزل ہے۔

پانچویں غزل

پہلا شعر مطلب یہ ہے کہ دنیا کے ہنگامے یوں تو بہت دلکش ہیں، لیکن اُن کا افسوسناک پہلو یہ ہے کہ ان تمام ہنگاموں کا نتیجہ بالآخر سب سے بچ اور افسردگی کے سوا اور کچھ نہیں ہوتا انسان ساری عمر ان میں مصروف رہتا ہے۔ مرنے وقت یہ احساس ہوتا ہے کہ :-

خواب تھا جو کچھ کہ دیکھا جو سنا افسانہ تھا

دوسرا شعر مطلب یہ ہے کہ فلسفہ اور حکمت سے انسان کے دل کو اطمینان حاصل نہیں ہو سکتا۔ آسودگی اور اطمینان قلب صرف اللہ کی محبت سے حاصل ہو سکتا ہے۔

تیسرا شعر پہلا مطلب جو فظوں سے ظاہر ہوتا ہے وہ یہ ہے کہ شراب پیمردہ میں رہنا پسند کرتی ہے کشیدگی سے پہلے انگور کے پردے میں کھتی کشیدہ کے بعد بوتلوں میں پوشیدہ ہو گئی یہ مطلب مضمون آخری کی بہت عمدہ مثال ہے۔ اگر مئے سے محبت مراد لی جائے تو دوسرا مطلب یہ ہوگا کہ محبت کی خاصیت یہ ہے کہ وہ پردہ میں رہتی ہے۔ پہلے ذاتِ خداوندی میں پوشیدہ کھتی۔ جب خدا نے اسے ظاہر فرمایا تو عاشقوں کے دل میں پوشیدہ ہو گئی۔

چوتھا شعر مطلب یہ ہے کہ حسن میں وہ تاثیر ہے کہ عقلمند آدمی بھی اس سے مغلوب ہو جاتا ہے حسن، دانا کو نادان بنا دیتا ہے۔ دوسرا مصرع، حسن بیان کی بڑی عمدہ مثال ہے۔

پانچواں شعر مطلب یہ ہے کہ یورپ کے حسینوں میں شرم و حیا کا مادہ نہیں پایا جاتا اور اقبال کی رائے میں حسن کے لئے شرم و حیا بہت ضروری ہے۔ وجہ یہ ہے کہ شرم و حیا سے حسن کو چار چاند لگ جاتے ہیں۔

چھٹی غزل

پہلا شعر مطلب یہ ہے کہ ہم اسی طرح جام شراب کا طواف کرتے رہتے ہیں جس طرح

شراب کا عکس یعنی جام میں ہر وقت شراب کا عکس نظر آتا ہے اور ہم ہر وقت پیتے رہتے ہیں
مے نوشی ہماری نماز ہے اور یہ نماز ہم صبح و شام ادا کرتے رہتے ہیں۔

دوسرا شعر: مطلب یہ ہے کہ درخت اور پتھر، بلکہ تمام کائنات زبان حال سے خدا کی
تسبیح کرتی رہتی ہے۔ اقبال نے اس تسبیح کو خدا سے کلام کرنے سے تعبیر کیا ہے اور بلاشبہ بہت
عمرہ معنوں باندھا ہے۔

تیسرا شعر: مطلب یہ ہے کہ اس دنیا کی ساخت کچھ اس قسم کی ہے کہ یہاں بہت ہی کم لوگ
ایسے ہیں جن کی تمنائیں برآتی ہیں۔ ورنہ عام دستور یہی ہے کہ سارے کائنات فنا و قدر لوگوں کو
ناکام اور نامراد ہی رکھتے ہیں۔ داغ نے کیا خوب کہا ہے:

ہزاروں خواہشیں ایسی کہ ہر خواہش پہ دم نکلے!

بہت نکلے مرے ارماں، لیکن پھر بھی کم نکلے!

ستم کش پیش ناتمام سے وہ شخص مراد ہے جو پیش نام کی اذیت میں مبتلا ہو۔ پیش ناتمام
سے وہ کوشش مراد ہے جس کا کوئی نتیجہ برآمد نہ ہو یعنی ناکامی۔ عموماً لوگ جب اس دنیا سے جاتے ہیں
تو ہزاروں آرزوئیں ساتھ ہی لے جاتے ہیں۔

چوتھا شعر: لفظوں سے جو مطلب واضح ہوتا ہے، وہ یہ ہے کہ انسان کو خاموش ہی رہنا بہتر ہے
دیکھ لو! باغ میں جس قدر بہندے خوش آواز ہیں، مثلاً بیل، طوطی، مینا، ان کی آواز، ان کے حق میں

بلائے جان بن جاتی ہے۔ لوگ انہیں پنچروں میں قید کر کے لطف زندگی سے محروم کر دیتے ہیں۔

دوسرا مطلب یہ ہے کہ یہ دنیا بھی عجب مقام ہے! یہاں جو شخص سچی بات کہتا ہے، دنیا والے

اسے مبتلائے آلام کر دیتے ہیں۔ اگر کسی کو شک ہو تو وہ رئیس الاحرار مولانا محمد علی مرحوم،

رئیس الاحرار مولانا حسرت موہانی، اور امام الاحرار مولانا عبید اللہ سندھی مرحوم کی زندگی کا

مطالعہ کر لے۔ اس صورت میں خوش فوائی سے حق گوئی مراد لینی ہوگی۔ پابند و ام کرتے ہیں

یعنی جیل خانہ میں بھیج دیتے ہیں۔

پانچواں شعر۔ مطلب یہ ہے کہ جو لوگ نشاط حاصل کرنے کے لئے شراب پیتے ہیں وہ شراب کا غلط استعمال کرتے ہیں۔ غالب نے اس مضمون کو یوں ادا کیا ہے۔
مئے سے عرض نشاط ہے کہیں دوسیا کو

اک گونہ بخودی مجھے دن رات چاہئے

یعنی اقبال کی رائے میں شراب کا صحیح استعمال یہ ہے کہ اُسے ”بے خودی“ کے لئے پیا جائے۔ واضح ہو کہ یہ شاعرانہ انداز بیان ہے۔ ورنہ دراصل اقبال کا مطلب یہ نہیں ہے کہ شراب حلال ہے۔ وہ شاعری کر رہے ہیں، فقہ کا مسئلہ بیان نہیں کر رہے ہیں بالفاظ دیگر انہوں نے اس شعر میں ایک مضمون پیدا کیا ہے۔ اس کے علاوہ اور کچھ نہیں ہے۔ اگر شراب سے شراب معرفت مراد لیں تو دوسرا مطلب یہ ہو سکتا ہے کہ معرفت کی شراب، حلال ہے بشرطیکہ انسان اس کو اس عرض سے پئے کہ بے خودی یعنی غیر اللہ سے بیگانگی ہو جائے لیکن اگر کوئی شخص شراب معرفت اس لئے پیتا ہے کہ لوگ اس کی بزرگی کے معتقد ہو جائیں اور اس کی عزت کرنے لگیں جس کا نتیجہ نشاطِ دنیوی ہوگا، تو پھر یہ شراب یعنی ایسی محبت، ناجائز بلکہ از روئے شریعت حرام ہے۔

چھٹا شعر :- اس شعر میں اقبال نے واعظ سے اپنے اختلاف کی وجہ بیان کی ہے کہ میں ساری دنیا کو محبت کا پیغام دیتا ہوں لیکن واعظ اس نعمت یا عطیہ الہی کو صرف اپنے ہم عقیدہ لوگوں تک محدود رکھتا ہے۔ اس لئے میرا اس کا نباہ نہیں ہو سکتا۔

ساتواں شعر :- اس شعر میں اقبال نے اولیاء اللہ اور بزرگانِ دین کی روحانی طاقت کا اثبات کیا ہے کہ اللہ کے بندوں میں یا ان کی نگاہ میں یہ تاثیر ہوتی ہے کہ وہ ایک نظر سے انسانوں کو اپنا گمراہ بنا لیتے ہیں۔

الہی کیا چھپا ہوتا ہے اہلِ دل کے سینوں میں !

ساتواں شعر :- مطلب یہ ہے کہ جو لوگ اپنی خاندانی عزت اور شرافت اور ذاتی شہرت کو برباد کر کے دادِ عیش دیتے ہیں، ان کا انجام ہمیشہ خراب ہوتا ہے، وہ بظاہر عیش و عشرت

کہہ تے ہیں، لیکن دراصل اپنی زندگی تباہ کر لیتے ہیں۔

آکھواں شعرا۔ وطن مازنی سے اٹلی (اطالیہ) مراد ہے۔ مازنی، دراصل اس کا تلفظ مازینی ہے۔ ضرورت شعری کی وجہ سے مازنی باندھا ہے۔ (مازینی) (MAZZINI) اٹلی کا مشہور محب وطن، اور جمہوریت نواز تھا۔ ۱۸۰۵ء میں پیدا ہوا ۱۸۷۲ء میں وفات پائی۔ اُس نے اپنے ملک اور اپنی قوم کی خاطر ساری عمر سختیاں جھیلیں۔ آخری مرتبہ ۱۸۷۰ء میں حکومت نے اُسے گرفتار کیا اور ۱۸۷۲ء میں جیلخانہ ہی میں اس کا انتقال ہو گیا۔ اقبال چونکہ خود ملوکیت کے دشمن اور حریت کے علمبردار تھے۔ اس لئے انہوں نے اس شعر میں اس عظیم الشان انسان کی خدمت میں خراج تحسین پیش کیا ہے۔ دوسرا مصرع یہ بتاتا ہے کہ اقبال نے یہ غزل اُس وقت لکھی تھی جب وہ ۱۹۰۵ء میں یورپ سے واپس ہو رہے تھے۔

نواں شعرا اس میں کوئی خاص بات نہیں ہے۔ مشرقی شعر کی تقلید میں اقبال نے بڑے دلکش انداز میں اپنے گناہوں کا اعتراف کیا ہے۔ لفظ ”دیر“ بمعنی تجانہ سے اس شعر میں غضب کی شوخی پیدا ہو گئی ہے۔

نظم (مارچ ۱۹۰۷ء)

تبصرہ | بظاہر یہ ایک طویل غزل ہے کیونکہ اس میں مطلع بھی ہے۔ اور مقطع بھی لیکن دراصل یہ ایک نظم ہے اور اہم نظم ہے۔ وجہ یہ ہے کہ اس میں نہ تغزل ہے نہ واردات عاشقی کا ذکر ہے بلکہ اس کے ذریعہ سے اقبال نے قوم کو اپنے آئندہ پر وگرام سے آگاہ کیا ہے۔

یہ نظم اس انقلاب کا پتہ دے رہی ہے جو قیام یورپ کی بدولت اُن کی ذہنیت میں پیدا ہو گیا تھا، ڈگریاں حاصل کرنے کے ساتھ ساتھ انہوں نے یورپ کی تہذیب کا مطالعہ بھی جاری رکھا۔ چنانچہ دو سال کے بعد وہ اس نتیجہ پر پہنچ گئے کہ ”تمہاری تہذیب اپنے خنجر سے آپ ہی خود کشی کرے گی“ اور اس کی وجہ یہ ہے کہ ہر وہ تہذیب جس کی بنیاد

مادہ پرستی پر ہو، انسانیت کے حق میں پیغام موت ہے چنانچہ ہم نے اپنی آنکھوں سے اس شعر کی صداقت دیکھ لی۔

اس نظم سے اقبال کی شاعری کا دوسرا دور ختم ہو جاتا ہے۔ اور ۱۹۰۵ء سے وہ ایک مفکر ملت یا حکیم امت کی حیثیت سے ہمارے سامنے آتے ہیں چنانچہ انہوں نے قرآن اور حدیث کو سامنے رکھ کر مسلمانوں کے لئے ایک نیکل پرگرام مرتب کیا تاکہ مسلمانوں کا سفینہ، طوفان سے محفوظ رہ کر صحیح سلامت منزل مقصود تک پہنچ جائے۔

دل تو یہ چاہتا تھا کہ اس نظم پر بحیثیت مجموعی تبصرہ کیا جائے لیکن اقبال نے اس نظم کے ہر شعر میں رمز و ایما سے کام لیا ہے۔ اس لئے طلباء کی سہولت کی خاطر تبصرہ کے بجائے ہر شعر کا جدا گانہ مطلب ذیل میں درج کرتا ہوں:-

(۱) چونکہ یورپ کا سربراہیہ دارانہ اور مادہ پرستانہ نظام حیات باطل ہو چکا ہے اس لئے اب دین اسلام کی تبلیغ و اشاعت اور کامیابی کا زمانہ آگیا ہے۔ لہذا اسلام کے پاکیزہ اصولوں کی اشاعت ہر مسلمان پر فرض ہے۔ تاکہ ساری دنیا اس کے نور سے منور ہو سکے۔ اسلام کے حقائق اب تک پمردوں میں پوشیدہ تھے اور مسلمان تبلیغ سے غافل تھے۔ لیکن اب وقت آگیا ہے کہ ان حقائق کو منظر عام پر لایا جائے۔

(۲) وہ دور گزر گیا جب انگریزوں کے خوف سے مسلمان علماء و مجاہدین میں چھپ کر اسلام کے حقائق بیان کرتے تھے۔ اب انشاء اللہ مسلمان علانیہ اسلام کی حقانیت، یورپ کے شہروں میں تقریر اور تحریر کے ذریعہ سے بیان کریں گے۔ اور ساری دنیا کو اسلامی اصولوں سے روشناس کر دیں گے۔

نوٹ:- اگرچہ اقبال کی قوم نے ابھی تک اقبال کی اس دیرینہ آرزو کی تکمیل کا کوئی انتظام نہیں کیا ہے لیکن میں اللہ کی رحمت سے ناامید نہیں ہوں کیا عجب ہے کہ اس بے نیاز نے یہ سعادت موجودہ نسل کے لئے مقدم کر دی ہو۔

(۳) جو لوگ تبلیغ اسلام کی تڑپ رکھتے تھے لیکن قوم اور ماحول اور حالات سے بالواسطہ ہو کر گوشہ گمنامی میں چلے گئے تھے، انشاء اللہ اب دوبارہ میدان عمل میں آجائیں گے۔ ان کی جدوجہد دیرہنہ پانی کا عالم تو وہی ہے گا، لیکن محاذ جنگ بدل جائے گا یعنی جہاد کا طریقہ (خاندان) بدل جائے گا۔ مثلاً تلوار کے بجائے زبان اور قلم سے کام لیں گے۔

(۴) مجھے آثار ایسے نظر آ رہے ہیں کہ رحمت الہی کا پھر نزول ہوگا، اور آج سے تیرہ سو سال پہلے اللہ نے جو کرم عربوں (صحرا یوں) پر کیا تھا، وہی کرم اب دوبارہ ملت اسلامیہ پر نازل ہوگا۔
(۵) میں نے فرشتوں سے یہ سنا ہے۔ یہ شاعرانہ انداز بیان ہے جس کا مطلب یہ ہے کہ مجھے یقین ہے کہ جس مسلمان قوم نے کسی زمانہ میں قیصر (روم) اور کسریٰ (ایران) کے تخت الٹ دیئے تھے، وہ قوم اب بھر بیدار ہونے والی ہے۔

(۶) جب قوم کے لیڈروں نے، قومی کارکنوں کے جلسوں میں میرا تذکرہ کیا کہ اقبال بھی خدمت قوم کے لئے آمادہ ہے تو ہندوستان (جن کو دنیا کا خوب تجربہ ہو چکا ہے) یہ بات سن کر کہنے لگے کہ اقبال چونکہ شمشیر بہمنہ ہے سچ بولتا ہے، اور ہر شخص کو کھری کھری سناتا ہے (موندھ پھوٹا ہے) اس لئے عوام اور خواص دونوں کی نظروں میں ذلیل رہے گا۔ اپنے بھی خفا رہیں گے اور بیگانے بھی ناخوش رہیں گے یعنی قوم بھی ناراض رہے گی اور حکومت بھی ناراض رہے گی۔

(۷) اے اہل مغرب! یہ دنیا بہر حال دنیا ہے۔ اور اس میں اللہ کی مخلوق آباد ہے یہ کوئی دکان یا تجارتی ادارہ نہیں ہے جس پر تمہارا قبضہ ہو سکے، یا جس پر تمہارا حکم نافذ ہو سکے۔ آگاہ ہو جاؤ کہ جس تہذیب کو تم دنیا والوں کے حق میں مفید قرار دے رہے ہو، وہ عنقریب ان کے لئے وبالِ جان بن جائے گی۔ زبرد کم عیار یعنی کھوٹا سونا۔

(۸) اور مجھے تو یہ نظر آ رہا ہے کہ تمہاری یہ تہذیب جس پر تمہیں اس قدر ناز ہے عنقریب تباہ ہو جائے گی۔ اور اس کے ساتھ تم بھی فنا ہو جاؤ گے۔ بات صاف ہے جو طائر اپنا آشیانہ کسی کمزور شاخ پر بناتا ہے، وہ شاخ یقیناً اس کے بوجھ سے ٹوٹ جائے گی اور شاخ کے

ساتھ اشیاء بھی برباد ہو جائے گا۔

(۹) مورِ ناتواں سے مسلمان قوم مراد ہے۔ موجوں سے مصائب اور مشکلات مراد ہیں۔
 انتشار اللہ مسلمان قوم اگر چہ کمزور ہے۔ (مور یعنی چیونٹی) لیکن وہ گلاب کی پتی کی کشتی بنالے گی
 اور اگر چہ اس کی راہیں صدمات و مشکلات آئیں گی، لیکن وہ ان سب پر غالب آجائے گی۔ سفینہ
 برگِ گل سے بہت ادنیٰ درجہ کی زندگی اور ساز و سامان ظاہری کی کمی مراد ہے۔
 (۱۰) آج کل کیفیت یہ ہے کہ قوم کے داعیوں ہر مجلس میں اپنا دقار قائم کرنے کے لئے لوگوں
 کو اپنی ملت دوستی اور قوم پروری کے جذبات کی داستانیں سناتے رہتے ہیں۔ وہ یہ سمجھتے ہیں،
 اس طرح محض زبانی جمع خرچ سے قومی خادموں میں شمار ہو جائے گا۔

(۱۱) دین اسلام ایک تقاضا اور ایک ہی ہے، لیکن افسوس کہ مسلمانوں نے اس کی مختلف تعبیرات
 کر کے اپنے آپ کو صدمات و فرقوں میں منقسم کر لیا۔ نتیجہ یہ نکلا کہ آج دنیا میں اتنی بڑی قوم کا کوئی اعتبار نہیں
 ہے۔ وجہ یہ ہے کہ فرقہ بندی قوم کے حق میں سب سے بڑی لعنت ہے جس سے اس کا وقار ختم ہو جاتا ہے
 دوسرے اور دقیق مطلب یہ ہے کہ دراصل ساری کائنات ایک مستقل وحدت یا اکائی ہے
 لیکن انسانی آنکھ چونکہ قدم قدم پر پھٹو کر رہی کھاتی ہے اور بینلائے فریب ہو جاتی ہے۔ اس لئے
 اس نے اس وحدت کو کثرت میں تبدیل کر دیا یعنی انسان اپنی نادانی اور غلط فہمی کی بنا پر اشیائے
 کائنات میں امتیاز کرتا ہے۔ وہ گل و خار، چاند اور سورج، حیوان اور انسان، جمادات اور نباتات
 میں امتیاز کرتا ہے۔ حالانکہ یہ تمام اشیاء اسی ذات واحد کے مظاہر ہیں اور دراصل ان کی
 اپنی کوئی حقیقت نہیں ہے۔

(۱۲) میں نے ایک دن قوم کے ایک بھروسہ دار (قمری) سے یہ کہا کہ ہماری قوم میں جو لوگ اپنے کو
 آزاد کہتے ہیں دراصل وہ بھی حکومت کے غلام ہیں، تو میری قوم کے نوجوان یہ سن کر بول اُٹھے کہ
 ہونہو یہ اقبال تو حکومت کے سارے رازوں سے واقف معلوم ہوتا ہے اس نے کیسی ہتہ
 کی بات کہی ہے !

دوسرا مطلب یہ ہے کہ شعراء "سرو" اور شمشاد اور صنوبر "تینوں کو آزاد" باندھتے ہیں
 آزاد، بایں معنی کہ یہ تینوں درخت بہار اور خزاں کی قید سے آزاد ہیں چنانچہ اقبال خود کہتے ہیں
 صنوبر بانغ میں آزاد بھی ہے پائگل بھی ہے

لیکن سب جانتے ہیں کہ صنوبر اس نام نہاد آزادی کے باوجود، پائگل یعنی گرفتار
 ہے۔ بایں معنی کہ (۱) وہ اپنی جگہ سے حرکت نہیں کر سکتا (۲) قانون نمونہ کا بہر حال پابند ہے
 (۳) ہوا و دھنی پانی اور مٹی کا بہر حال محتاج ہے۔ جب میں نے اس حقیقت کا اظہار غمری سے کیا
 (جو صنوبر کو بہت پسند کرتی ہے) تو غنچے یہ کہنے لگے واقعی یہ شخص چین کا رازدار معلوم ہوتا ہے۔
 یعنی یہ شخص اس تلخ حقیقت سے واقف ہے کہ دنیا کی تخلیق اس پہنچ پہ ہوئی ہے یہاں جو بظاہر
 آزاد ہے باطن وہ بھی گرفتار ہے۔

(۱۳) اس شعر میں اقبال نے بہت بڑا نکتہ بیان کیا ہے مطلب یہ ہے کہ خدا کا اصلی عاشق
 وہ شخص ہے جو خدا کے بندوں کے ساتھ ہمدردی کرے اور انہیں راہ راست پر لائے۔
 (۱۴) مطلب یہ ہے کہ جو لوگ خدمت قوم کے آرزو مند ہوں ان کو اس حقیقت کو ہمیشہ
 مد نظر رکھنا چاہئے۔ کہ خدمت قوم، پھولوں کی سیج نہیں ہے۔ اس راہ میں بہت دشواریاں لاحق
 حال ہوتی ہیں۔ اور خادم قوم کو لازم ہے کہ وہ زبان سے آفت تک نہ کہے (جنہیں نظر بھی گناہ ہے)
 جو لوگ ضعف ایمانی کی بنا پر حرف شکایت زبان پر لگاتے ہیں، قوم میں ان کی کوئی عزت
 باقی نہیں رہتی رہے گی کیا آبرو ہمارا جا

(۱۵) پیشتر بہت اہم اور اقبال کے عزائم قلبی کا آئینہ دار ہے، بلکہ ساری نظم کی جان ہے
 مطلب یہ ہے کہ اگرچہ حالات میرے مخالف ہیں اور مشکلات میری راہ میں حائل ہیں (ظلمت
 شب) لیکن میں ضرور اپنی قوم کو بیدار کر دوں گا۔ اور ترقی کی راہ پر چلاؤں گا۔ اور میں اس
 مقصد کے لئے، اپنی قوم کے اندر عشق رسولؐ کی آگ بھڑکاؤں گا۔ اور جوش دلانے والی نظموں
 سے اس کی رگوں میں خون دوڑاؤں گا۔ میری آواز انگارے برساتے گی، اور میری سانس سے

شعلے نکلیں گے۔

(۱۶) اے مسلمان اگر تو نے اپنی زندگی کا مقصد صرف یہ قرار دیا ہے کہ کچھ عرصہ دنیا میں زندہ رہے اور پھر مر جائے (اسی کو نمود کہتے ہیں) تو یقین رکھ کہ تو ہمیشہ کے لیے مسطہ جائے گا جو شے انسان کو حیات ابدی عطا کر سکتی ہے وہ عشق رسولؐ ہے محض نمود یعنی حیات چند روزہ یہ تو حیوانات کی زندگی کا مقصد ہے۔ انسان تو اشرف المخلوقات ہے۔ اور پھر مسلمان تو خلیفۃ اللہ ہے۔

(۱۷) مقطع میں خالص تغزل کا رنگ ہے۔ کوئی خاص بات نہیں ہے۔ ستم کش انتظار ہوگا یعنی انتظارِ یار کی زحمت اٹھارہا ہوگا۔

حصہ سوم

بلاد اسلامیہ

حل لغات | بلاد جمع ہے، بلد کی، بلد بمعنی شہر، مسجد دل غمدیدہ یعنی مسلمانوں کے غمگین دلوں کو بہت محبوب ہے۔ لغوی معنی ہیں "غمگین دل (دلی کو) سجدہ کرتا ہے۔ اسلاف کا لہو خوابیدہ ہے ہمارے آباد و اجداد کا خون اس کے ذرے ذرے میں ملا ہوا ہے مثلاً ۱۸۵۷ء میں جب انگریزوں نے دلی فتح کی تو صرف چیلوں کے کوچہ اور خانم کے بازار، دو محلوں میں پندرہ ہزار کے لگ بھگ مسلمانوں کو قتلوار کے گھاٹ اتار دیا۔ خیر الامم۔ اُمم جمع ہے امت کی۔ امت بمعنی قوم یا جماعت۔ خیر بمعنی بہترین۔ بہترین قوم سے مراد مسلمان قوم ہے کیونکہ قرآن مجید نے اس قوم کو بہترین قوم فرمایا ہے۔ حاصل بمعنی خرمن، کھلیان، پیداوار۔ جہان آباد سے دلی مراد ہے۔ کہ امت بمعنی بزرگی، عظمت، مجد و شہادہ۔ ارم وہ حسین شہر جسے شہادہ نے بسایا تھا۔ اذ جس میں اُس نے جنتِ عرضی بنائی تھی مطلب یہ ہے کہ بغداد بھی ارم کی طرح حسین شہر تھا جانشینانِ پیغمبر سے سلاطین عباسیہ مراد ہیں، جو اپنے آپ کو آنحضرت صلیع کا جانشین سمجھتے تھے۔ اور تاریخ میں بھی "خلفاء" کے لقب سے مشہور ہیں چمن سامان سے مراد یہ ہے کہ ہر غنچہ اپنی جگہ ایک چمن تھا۔ کا پنتا تھا جن سے روماء اشارہ ہے مشرقی سلطنت روم (قسطنطنیہ) کے عیسائی فرمانرواؤں کی طرف جو سلاطین عباسیہ (علی الخصوص ہارون، امون، متوکل کی سطوت سے کانپتے رہتے تھے۔ ہرم ملت بیعنا سے مسلمان قوم مراد ہے۔ لغوی معنی ہیں سفید بارہ روشن قوم کی محفل۔ دیا، ہندی میں چراغ کو کہتے ہیں۔ فرزدان بمعنی روشن تاک بمعنی انکسور کی بیل۔ دیار بمعنی شہر۔ مہدی اُمت۔ ایک ضعیف حدیث میں سلطان محمد الملقب بہ فاتح کو جس نے

۱۵۵۰ء میں قسطنطنیہ فتح کیا تھا، اس اُمت کا مہدی قرار دیا گیا ہے۔ سبطوت بمعنی شوکت و شان
 آستانِ مندر آئے شہِ لولاک "شہِ لولاک"۔ یہ آنحضرت صلیعہم کا لقب ہے۔ "لولاک" ایک
 حدیث قدسی کا ابتدائی حصہ ہے۔ پوری حدیث یوں ہے۔ لولاک لَمَّا خَلَقْتَ الْاَنْلَاکَ،
 یعنی اللہ نے حضورِ انور سے فرمایا کہ اے میرے پیارے! اگر میں تجھے نہ پیدا کرتا تو آسمانوں (یعنی
 اس کائنات) کو بھی پیدا نہ کرتا یعنی یہ کائنات حضورِ اقدس صلیعہم کی ذات پاک کی بدولت پیدا
 ہوئی ہے۔ ترکیب مذکورہ کا مطلب یہ ہے کہ قسطنطنیہ حضورِ اکرم کے جانشینوں یا خلفاء (عثمانی)
 کا آستانہ (باب الحکومت یا دار الخلافہ ہے۔ نگہت بمعنی خوشبو) حضرت ابوب انصاریؓ
 سرکارِ دو عالم صلیعہم کے مشہور صحابہ میں سے ہیں۔ اور اُن خوش نصیب افراد میں سے ہیں جن
 کو حضورِ سرور کائنات صلیعہم کی میزبانی کا شرف حاصل ہوا۔ ۱۵۵۹ء میں جب امیرِ معاویہ نے
 قسطنطنیہ فتح کرنے کے لئے دوسرا لشکر بھیجا، تو اس میں حضرت ابوالیوب انصاریؓ بھی
 شریک ہوئے۔ اور رازِ شجاعت دی۔ لیکن دورِ ان محاصرہ میں وفات پا گئے۔ اُن کی وصیت
 کے مطابق اُن کو قسطنطنیہ کی دیوار کے نیچے دفن کیا گیا۔ گشتِ و خوں کا حاصل۔ جنگ و جدل
 کا نتیجہ۔ خوابِ گاہِ مصطفیٰ سے مدینہ طیبہ کی سرزمینِ مراد ہے۔ حاتم ہستی یعنی کائنات و تاباں
 چمکدار۔ پیر، مدینہ منورہ کا اصلی نام ہے۔ مادی جائے پناہ۔ نقطہ جاذبِ آخرت جسے محبت
 کی شعاعیں پھوٹ کر نکلتی ہیں، یا تو تمام دنیا کے مسلمانوں کی محبت کا مرکز ہے۔ یا تیری طرف
 مسلمانوں کے دل کھینچے چلے جاتے ہیں۔

تبصرہ :- یہ نظم از اول تا آخر تاثیر میں ڈوبی ہوئی ہے۔ اقبال نے اس قسم کی نظمیں اس لئے لکھی
 ہیں کہ مسلمانوں کو اپنے اسلاف کے کارناموں سے کچھ تو آگاہی حاصل ہو۔ شاید اس طریقہ سے
 ان کے اندر اپنے اسلاف کے نقش قدم پر چلنے اور دوبارہ سر بلندی حاصل کرنے کا جذبہ
 بیدار ہو جائے۔ یہی وجہ ہے کہ انہوں نے اس نظم کے ہر شعر میں اپنی اثر آفرینی کا کمال دکھایا ہے
 اس نظم میں اقبال نے دنیا کے اسلام کے پانچ مشہور ترین شہروں کا نہایت جامعیت

کے ساتھ تذکرہ کیا ہے۔ دلی، بغداد، قرطبہ، قسطنطنیہ اور مدینہ طیبہ اگر ان پانچ شہروں کی تاریخ لکھی جائے تو بلا مبالغہ ملت اسلامیہ کی تیرہ سو سال کی تاریخ مرتب ہو جائے گی ذیل کی دو تاریخیں اس پر شاہد ہیں۔

قیامِ خلافت بہ مقام مدینہ منورہ ۶۳۲ھ۔ زوالِ خلافت قسطنطنیہ ۱۴۵۳ھ۔ ان پانچوں شہروں کی تاریخ تو خارج از بحث ہے عام شائقین کی نگاہی کے لئے ان کا تعارف بطور ذیل میں کیے دیتا ہوں۔

(۱) دہلی، مسلمان کی آمد سے پہلے، مہاراجا بھارت کے زمانہ میں اس کا نام ہستنا پور تھا، بعد ازاں اندر پرستھ ہوا۔ مسلمانوں کے عہدِ حکومت میں کئی دفعہ آہڑی اور کئی مرتبہ آباد ہوئی۔ آخر میں شاہجہاں نے بسایا۔ اور ۱۶۳۷ء میں پایہ تخت بنایا۔ ۱۹۴۷ء میں انگریزوں نے اس کو اپنا دار الحکومت بنایا تھا اور اس کے پہلو میں نئی دلی، کے نام سے سرکاری دفاتر تعمیر کئے یہ قدیم تاریخی شہر جو بڑے بڑے دینی اور دنیاوی سلاطین کا دفن ہے، جو صدیوں تک مسلمانوں کی تہذیب کا مرکز رہا ہے۔ دریا یے جمنہ کے دائیں کنارے پر آباد ہے تقسیم سے پہلے اس کی آبادی دس لاکھ کے قریب تھی۔

(۲) بغداد۔ یہ قدیم تاریخی شہر جو کسی زمانہ میں، دنیا کے اسلام کا مرکز تھا، دریا یے دجلہ کے کنارے آباد ہے، اس کو ابو جعفر منصور نے جو خاندان عباسیہ کا دوسرا فرمانبردار تھا ۷۶۲ء میں آباد کیا تھا۔ ہارون الرشید کے عہد میں اس کی عظمت اپنے انتہائی عروج کو پہنچ گئی اس زمانہ میں اس کی آبادی پندرہ لاکھ سے زیادہ تھی۔ اس کا لقب دار السلام تھا۔ ۱۲۵۸ء میں ہلاکو نے دریائے دجلہ کا پانی مسلمانوں کے خون سے سرخ کر دیا۔ ۱۳۶۳ء میں تیمور نے اس کو فتح کیا ۱۵۱۷ء میں سلطان مراد عثمانی نے اس کو سلطنت عثمانیہ میں شامل کیا۔ ۱۹۱۷ء میں انگریزوں نے اس کو فتح کیا۔ اس وقت اس کی آبادی چار لاکھ کے قریب ہے۔

(۳) قرطبہ۔ اندلس کا مشہور شہر جسے عربوں نے ۷۱۱ء میں فتح اندلس کے بعد اپنا پایہ تخت

بنایا۔ اور ۱۲۳۶ء تک یہ شہر ہر اعتبار سے دمشق اور بغداد کا ہمسر رہا۔ اس کی جامع مسجد جو دنیا کی سب سے بڑی مسجد تھی آج گر جانی ہوئی، کسی مرد مومن کا انتظار کر رہی ہے۔ اس وقت اس کی آبادی دو لاکھ کے قریب ہے یہ شہر وادی الکبیر کے کنارے واقع ہے۔

(۴) قسطنطنیہ۔ اس تاریخی شہر کا اصلی نام بانی زین ٹیم تھا جسے اہل میکار نے ۶۵۷ء ق م میں آباد کیا تھا۔ ۳۲۸ء میں قسطنطین اعظم نے اس کو سلطنت روما کا پایہ تخت بنایا۔ اور اس کا نام اپنے نام پر کونسٹینٹینوپل رکھا۔ ۱۴۵۳ء میں سلطان محمد خاں فاتح نے اس کو فتح کیا۔ اور یہ شہر ۱۹۲۳ء تک سلطنت ترکی کا پایہ تخت اور مسلمانوں کا سیاسی مرکز رہا۔ یہ شہر آبنائے باسفورس کے کنارے آباد ہے۔ اس وقت اس کی آبادی دس لاکھ کے قریب ہے آج کل اس کا سرکاری نام استنبول ہے۔

(۵) مدینہ منورہ۔ اس مبارک شہر کا قدیمی نام یشرب ہے۔ جب ۶۲۲ء میں سرکارِ دو عالم صلعم مکہ مکرمہ سے ہجرت فرما کہ یہاں تشریف لائے تو اس کا نام مدینۃ النبی ہو گیا۔ یہ شہر مکہ مکرمہ کے شمال میں ۲۵۴ میل کے فاصلہ پر واقع ہے۔ اس کی آبادی تیس ہزار ہے۔ مسجد نبوی تمام مسلمانانِ عالم کی محبت کا مرکز ہے۔ مکہ کی عظمتِ مسلم ہے، لیکن مدینہ بلاشبہ دنیا میں مسلمانوں کا محبوب ترین شہر ہے۔ اقبال لکھتے ہیں۔

خاک یشرب از دو عالم خوشتر است

اے خنک شہرے کہ آنجا دلبر است

پہلا بند۔ بلادِ اسلامیہ سے پہلا شہر دلی (دہلی) ہے کہتے ہیں کہ دلی کی سرزمین مسلمانوں کو بہت محبوب ہے۔ کیونکہ اس کے ذرے ذرے میں اُن کے بزرگوں کا خون شامل ہو چکا ہے۔ اس سرزمین سے مسلمانوں کی عظمتِ ماضیہ والیستہ ہے۔ اور اس کی خاک میں وہ مسلمان سلاطین آرام کر رہے ہیں (مثلاً ایتیمش فیروز تغلق، سکندر لودی، شاہجہاں اور حضرت عالمگیر) جن کی حکومت پر اس دنیا کے انتظام کا دار و مدار تھا ان بادشاہوں کی فتوحات اور شان و شوکت

کی یاد ابھی تک میرے دل کو تڑپاتی ہے۔ یہ سچ ہے کہ حکومت جاچکی ہے (ڈیڑھ سو سال سے یعنی ۱۸۰۳ء سے لال قلعہ پر اغیار کا علم لہرا رہا ہے) لیکن اس حکومت کی یاد ابھی تک دل و دماغ میں محفوظ ہے۔

دوسرا بندہ ولی کی عظمت میں بغداد بھی برابر کا شریک ہے۔ یہ شہر وہ ہے کہ تہذیب حمازی دلالہ صحرا، اس کے لئے سامانِ ناز اور باعثِ افتخار تھی۔ اس شہر کی خاک بلاشبہ باغِ ارم کی ہم مرتبہ ہے۔ کیونکہ اس میں آنحضرت صلی اللہ علیہ وسلم کے جانشین (سلاطین عباسیہ) اقامت گزیر رہتے تھے ان سلاطین کی شان و شوکت کا یہ عالم تھا کہ قسطنطنیہ کے عیسائی حکمران ان کے نام سے کانپتے رہتے تھے۔

تیسرا بندہ: شہر قرطبہ بھی مسلمانوں کی آنکھوں کا نور ہے۔ کیونکہ اس شہر نے مغرب کی اندھیری رات میں تہذیب و تمدن اسلامی کا چمکدار رخ روشن کیا، جب یورپ کے تمام شہر جہالت کے سمندر میں غرق تھے اس وقت قرطبہ علم و فن کا مرکز بنا ہوا تھا اور انگلستان، فرانس، جرمنی، اٹلی کے عیسائی طلبہ اس کے مدرسوں میں علوم و فنون کی تحصیل کرتے تھے۔ یہ سچ ہے کہ جب قرطبہ کے عیسائیوں نے فتح کیا تھا تو انھوں نے اس عظیم الشان شہر کو تباہ کر دیا، اور کتب خانوں کو جلا دیا۔ اور مدرسوں کو بند کر دیا۔ لیکن علوم و فنون کا جو چرچا، اس شہر کی بدولت یورپ کے مختلف شہروں میں ہو چکا تھا۔ اس کی بناء پر ہم کہہ سکتے ہیں کہ آج یورپ جس قدر علوم و فنون ہمیں نظر آ رہے ہیں، یہ سب قرطبہ کے مسلمان علماء، حکماء اور سائنسدانوں کا صدقہ جاریہ ہے اگر وہ یورپ کو قدیم دنیا کے تمام علوم و فنون سے روشناس نہ کرتے، تو آج یورپ میں نہ کوئی شخص فلسفہ کا نام جانتا، نہ سائنس کا قرطبہ اس تہذیب کا مدفن ہے جس کی بدولت یورپ کے علمی باغوں کی بہلیں سرسبز ہو رہی ہیں یعنی یورپ میں علوم و فنون کا چرچا ہے۔

چوتھا بندہ: شہر قسطنطنیہ قسطنطنین (CONSTANTINE) متوفی ۳۳۰ء کا پایہ تخت تھا یہ شہر سلطان محمد الملک بہ فاتح کی (جس نے اس شہر کو ۱۴۵۳ء میں فتح کیا تھا) عظمت

اور شجاعت کا مستقل ثبوت اور پائیدار نشان ہے۔ یہ سرزمین بھی دلی اور بغداد اور قرطبہ کی طرح مسلمانوں کی نظر دہلی میں محترم ہے۔ کیوں کہ ایک تو یہ شہر سلاطین عثمانیہ کا پایہ تخت رہ چکا ہے۔۔۔۔۔ جنہوں نے کم و بیش پانچ سو سال تک اسلام کی عظمت قائم رکھنے کے لئے اپنا خون پانی کی طرح بہایا اور نین تنہا (جبکہ اسماعیل اور طہا سپ صفوی ایران میں اور جہانگیر مینوش ہندوستان میں داد عیش دے رہے تھے) بیت المقدس کی حفاظت کے لئے سارے یورپ کا مقابلہ کیا۔ اور جب تک عربوں نے ان کے ساتھ غداری نہ کی، انگریزوں کو اپنے ناپاک مقاصد میں کامیابی نہ ہو سکی۔ دوسرے یہ کہ اس شہر میں حضرت ابوالیوب انصاریؒ کا مزار ہے اس شہر کی پوا، میری رائے میں تو گلاب کی خوشبو کی طرح پاکیزہ ہے کیوں کہ یہاں حضرت ابوالیوب انصاریؒ مدفون ہیں جن کی قبر سے ابھی تک یہ آواز آرہی ہے کہ اے مسلمانوں! یہ شہر ملت اسلام کا ”دل“ ہے۔ کیونکہ مسلمانوں نے اس کو صدیوں کی جنگ و جدل کے بعد فتح کیا ہے۔ واضح ہو کہ مسلمانوں نے قسطنطنیہ پہ پہلا حملہ ۱۴۵۳ء میں کیا تھا اور ۱۴۵۹ء میں دوسرا لشکر روانہ کیا گیا تھا۔ اور آخری حملہ ۱۴۵۳ء میں کیا تھا۔ گویا کم و بیش آٹھ سو سال تک مسلمان اس شہر کو فتح کرنے کی کوشش کرتے رہے۔ اس لئے اقبال نے بالکل سچ لکھا ہے کہ

سیکڑوں صدیوں کی کشت و خون کا حاصل ہے شہر

پانچواں شعر:- اقبال کا کمال فن دیکھئے کہ جس شہر کا ذکر بلحاظ تقدس سب سے پہلے کہنا چاہئے تھا، اس کا تذکرہ بغرض اثر آفرینی سب سے آخر میں کیا ہے۔ یہی توجہ ہے کہ اس مصرع میں بلا کا ذکر اور غضب کی تاثیر پیدا ہو گئی ہے۔

وہ زمیں ہے تو مگر اے خوابگاہِ مصطفیٰ

اے مدینہ کی پاک زمین! کیا ٹھکانا ہے تیرے مرتبہ کا! انسان درکنار خود خانہ کعبہ۔ بیت اللہ شریف تیرے دیدار کو، اپنے حق میں ”حج اکبر“ سے کچھ سمجھتا ہے تو دنیا میں اس طرح چمک رہی ہے، جیسے انگوٹھی میں نگینہ جس طرح مکہ، اسلام کی ولادت گاہ ہے

اسی طرح تو مسلمانوں کی عظمت و شوکت کی ولادت گاہ ہے۔ اسلامی حکومت کا آغاز ۱۲۵۷ء
 میں مدینہ ہی سے تو ہوا تھا۔ پھر سب سے بڑھ کر یہ کہ تو نے اس شہنشاہ معظم کو اپنے دل میں جگہ
 دی جس نے ساری دنیا کو اپنے دامن میں پناہ دی۔ وہ شہنشاہ، جس کے غلام، دنیا کے شہنشاہ
 ہوئے قیصر کے جانشین ہوئے (سلطان محمد فاتح) اور تخت حمید کے زارث ہوئے (قادر وق
 اعظم) اول تو اسلام کی قومیت پابند مقام ہے نہیں لیکن اگر مصلحتاً اُسے کسی سرزمین سے
 وابستہ کیا جائے تو وہ سرزمین تو ہے مسلمان نہ ہندی ہے نہ ایرانی نہ شامی، لیکن وٹیرلی (وٹنی)
 ضرور ہے۔ اور اس نسبت پر فخر کر سکتا ہے بلاشبہ اے نیرب! تو ساری دنیا کے مسلمانوں کا
 روحانی وطن (مکرز) ہے بلکہ لمبا اور مادی ہے تو مسلمانوں کے دلوں کو اپنی طرف کھینچنے کی طاقت
 رکھتا ہے کون مسلمان ہے جو تیرے تصور سے از خود رفتہ نہیں ہو جاتا؟ کون مسلمان ہے جس کے دل
 میں تیرے دیدار کی خواہش نہیں ہے؟ اور کون مسلمان ہے جو تیری خاک میں مدفون ہونا نہیں چاہتا؟
 آخری شعر میں اقبال نے اپنا دل کا غزیر نکال کر رکھ دیا ہے۔ یہ شعر نہیں ہے بلکہ ان کی
 شاعری کے ترکش کا آخری تیر ہے۔ کہتے ہیں کہ اے مدینہ منورہ! جب تک تو دنیا میں باقی ہے
 اور یہ شہر ہمیشہ قائم رہے گا تیرے عذوق میں ہم (مسلمان) بھی اس دنیا میں باقی رہیں گے۔ اگر دنیا
 میں صبح کا وجود ہے تو اس کے ساتھ شبنم بھی ضرور موجود ہوگی جس طرح شبنم کو صبح سے جدا نہیں کیا
 جاسکتا، اسی طرح ملت اسلامیہ کو مدینہ سے جدا نہیں کر سکتے۔ کیونکہ یہ ناممکن ہے کہ اس مقدس
 شہر کا فیضان بند ہو جائے۔

ستارہ

حل لغات | آل حسن جس کا نتیجہ یا انجام + ہر اس فنا + مٹ جانے کا خوف متاع نور روشنی
 کی پونجی + قبائے زریعی چمکیلا لباس + اوج بمعنی بلندی + ولادت مہر۔ طلوع آفتاب + دوار
 غنچہ، کلی کارِ خدمت ہوتا + راز آفرینش گل بھول کی پیدائش کا بھید + عدم عدم ہے الخریعی

عدم دراصل ہستی کا باعث ہے مثلاً جب کئی معدوم ہو جاتی ہے، تو اس کے عدم سے پھول کی ہستی نمودار ہو جاتی ہے یعنی دنیا میں ایک کی موت دوسرے کی زندگی کا سبب ہے + ثبات، بمعنی دوام یا ہمیشگی یا پائیداری

مطلب اقبال ستارہ سے کہتے ہیں کہ تو اس قدر خوشزدہ کہوں، مہنا ہے، کیا تجھے یہ خوف ہے کہ جہاند طلوع ہو گیا یا صبح ہو گئی تو میں فنا ہو جاؤں گا؟ کیا تجھے یہ معلوم ہو گیا ہے کہ ”محسن“ کا انجام فنا ہے اور ہی حسین ہے حقیقت زوال ہے جس کی، کیا تجھے یہ ڈر ہے کہ کوئی میری روشنی چھین کر لے جائیگا؟ کیا تو یہ سمجھتا ہے کہ چنگاری کی طرح میری عمر بھی بہت مختصر ہے؟

اس کے بعد اقبال نے یہ نکتہ بیان کیا ہے کہ اس دنیا کا نظام یہ ہے کہ یہاں ایک کی بلندی دوسرے کی ہستی، اور ایک کی زندگی دوسرے کی فنا کا سبب بن جاتی ہے مثلاً جب آفتاب طلوع ہوتا ہے تو لاکھوں ستارے فنا ہو جاتے ہیں۔ جو چیز ان ستاروں کے حق میں فنا کی نیند ہے وہ آفتاب کے حق میں زندگی کی مستی بن جاتی ہے جب غنچہ فنا ہو جاتا ہے تو اس کی فنا سے پھول کی پیدائش ہو جاتی ہے۔ لہذا ثابت ہوا کہ ایک کا عدم، دوسرے کی ہستی کا سبب ہے۔

اس نظم سے اقبال ہمیں یہ سبق دیتے ہیں کہ اس کائنات میں سکون ناممکن ہے۔ یہاں ہر گھڑی، انقلاب اور تغیر رونما ہوتا رہتا ہے۔ اگر اس کائنات میں کسی چیز کو دوام اور پائیداری ہے تو وہ سہی قانون تغیر ہے پس جب تغیر اور انقلاب اس دنیا کا قانون ہے تو کسی انسان کو اُس تغیر، یا انقلاب سے خوفزدہ یا غمگین نہ ہونا چاہئے۔ جو اس کی زندگی میں پیدا ہو۔ کیونکہ تغیر اور انقلاب سے کوئی شخص محفوظ نہیں رہ سکتا۔

دوستارے

حَلّ لغات | قرآنِ علم نجوم کی اصطلاح ہے کسی بُرج میں دو ستاروں کے جمع ہو جانے کو قرآن کہتے ہیں۔ اگر کسی شخص کی پیدائش کے وقت، بُرج طالع میں زہرہ اور مشتری جمع ہو جائیں تو اس

شخص کو نجوم کی اصطلاح میں "صاحب قران" کہتے ہیں مثلاً شاہ جہاں اور تیمور دونوں صاحب قران گذرے ہیں۔ انجام حرام یعنی اگر ہمارا یہ وصل، ہماری گمراہی کا انجام بن جائے۔ اور ہم دونوں ہمیشہ ایک ہی برج میں رہیں + مقدر، بمعنی قانون قدرت + ثبات آشنائی خواب ہے یعنی آشنائی یا اجتماع، عارضی یا چند روزہ ہے۔

اس نظم کا مطلب شاعر نے خود ہی آخری مصرع میں بیان کر دیا ہے یعنی اس دنیا کا قانون یہ ہے کہ کوئی شے جاندار ہو، یا بیجان، دوسری شے کے ساتھ ہمیشہ وابستہ نہیں رہ سکتی۔ اس نکتہ کو اقبال نے تاروں کے قران باہمی سے واضح کیا ہے جس طرح دو ستارے ہمیشہ ایک برج میں نہیں رہ سکتے۔ اسی طرح انسان ہمیشہ ایک دوسرے کیساتھ نہیں رہ سکتے۔ ایک نہ ایک دن ان دونوں میں جدائی ضرور ہو جائیگی۔

گورستان شاہی

حل لغات اور شرح مشکلات اخرقہ دیرینہ پُرانا لبادہ۔ بادلوں کو خرقہ پیرینہ سے اس لئے تعبیر کیا کہ جب سے آسمان ہے، بادل بھی اسی وقت سے اُس پر چھلے ہوئے ہیں مکملہ بمعنی دھندلا یا غبار آلود جبین ماہ کا آئینہ یعنی چاند کا چہرہ + مربوط قدرت یعنی قدرتِ نو کی رعایت سے قدرت کو مربوط سے تعبیر کیا ہے۔ خاموشی کو قدرت کی آواز قرار دینا یہ شاعر کا دلکش انداز بیان ہے۔ جولاں گاء عالمگیر سے گوگندہ کا مشہور تاریخی قلعہ مراد ہے جسے حضرت عالمگیر نے ۱۶۸۷ء میں فتح کیا تھا۔ سکّان کہن عجبی باشندے۔ دلدادہ۔ محبت کرنے والا گل بدامن یعنی معمور۔ خراج اشک ادا کر، یعنی آنسو ٹپکا۔ گردوں پایہ یعنی بہت بلند، مراد ہے محترم سے۔ برگشتہ قسمت قوم سے مسلمان قوم مراد ہے۔ حذر بمعنی پرہیز۔ آرزوئے ناصبور ایسی آرزو جو انسان کو بے قرار کر دے۔ آفتابوں سے بادشاہ مراد ہیں جسیں گستر لغوی معنی ہیں پیشانی بچھانے والا مراد ہے آسمان کی اطاعت سے غفوری و غفور "چین کے قدیم شہنشاہوں کا لقب ہے۔ قیصر روم کے شہنشاہوں کا لقب ہے + یورش بمعنی حملہ کیشیت

عمر عمر کی کھیتی، یعنی عمر + جادہ عظمت۔ بزرگی کی سطرک یعنی عظمت عود۔ ایک ایرانی ساز کا نام ہے۔
 عود کی تقریب سے، نغمہ و مسرود مراد ہے + نالہ شہگیر رات کے وقت عاشق کی آہ و فریاد + عرصہ
 پیرکار۔ میدان جنگ سینہ ویراں یعنی مردہ انسان + رحمت کش بیداد، یعنی روح جسم کے تسکین اٹھاتی
 رہتی ہے۔ کوچہ گرد نے الخ یعنی جب سانس بالنسری میں جاتی ہے تو فریاد کی شکل میں باہر نکلتی ہے + موجیں
 کنایہ ہے بنی آدم سے + خنس آتش سوار، لغوی معنی وہ نسا جو آگ پر سوار ہو۔ مطلب یہ ہے کہ اس کا فنا ہو جانا
 یقینی ہے، رنگہائے رفتہ سے مراد ہے وہ شے جو فنا ہو چکی ہو + زیاں خانہ، نقصان کا گھر، یعنی دنیا + ملت
 گردوں و قار، یعنی نامور قوم + جدت بمعنی نئی بات + مادر گیتی مراد دنیا + آبستن بمعنی کسی عورت کا حاملہ ہونا
 قافلوں سے قومیں مراد ہیں۔ رنگندہ سے دنیا مراد ہے + کوہ نور وہ مشہور پہرہ، جو آج کل ملکہ انگلستان کے تاج
 میں لگا ہوا ہے۔ اس کا وزن ۱۰۶ اقدیرا طے + بال۔ جناب مسیح سے چار ہزار سال پہلے اس ملک کا دار الحکومت
 تھا، جسے اب عراق کہتے ہیں۔ اس کی عظمت کا اندازہ اس بات سے ہو سکتا ہے کہ اس شہر کا طول ۱۵ میل
 تھا، اور شہر پنہا کے ۲۵۰ دروازے تھے۔ مہر ایران سے ملک ایران مراد ہے۔ یہ بڑی دلکش ترکیب
 ہے کیونکہ ایران میں آفتاب (مہر) پرستی ہوتی تھی۔ ابر اناری۔ آذر، قدیم کالیدی یا سریانی زبان میں اس
 مہینہ کا نام ہے۔ جو مارچ سے مئی بوقت رکھتا ہے۔ مراد ہے موسم بہار کا بادل + جو بار بمعنی دریا
 عزلت خانہ گوثرہ تنہائی + مطرب۔ گانے والا۔ رنگین نوا خوش آواز + آرٹتی ہوئی تصویر سے بلبل
 مراد ہے۔ شاعر نے بلبل کو آرٹتی ہوئی تصویر سے تشبیہ دی ہے۔ شوخ تحریر سے بھی بلبل ہی مراد ہے
 یعنی بلبل قدرت کی بہت دلکش مخلوق ہے۔ گلستان زادوں سے باغ کے طائر مراد ہیں۔ شاہا
 زادہ۔ خیر ذلے کا لڑکا۔ خاکدان، دنیا۔ مستور پوشیدہ۔ اشکباری کے بہانے، یعنی رونے کا سبب + بیٹا
 بمعنی روشن۔ گذرے ہوئے طوفان سے مسلمان قوم مراد ہے + امر کی آغوش سے ملت اسلامیہ مراد ہے
 گہریا گوہر سے مسلمان افراد مراد ہیں، جو آئندہ پیدا ہوں گے + شان جلالی۔ خدا کی صفات و قسم کی ہیں
 جلالی اور جمالی یعنی وہ شان جس میں جلال (عظمت و شوکت) کا رنگ پایا جائے۔
 تبصرہ | یہ نظم سب سے پہلے رسالہ مخزن بابت ماہ جون ۱۹۷۷ء میں شائع ہوئی تھی۔ اقبال

نے اس کی تمہید میں لکھا تھا کہ "حیدر آباد (دکن) کے مختصر قیام کے دنوں میں میرے عنایت فرما جناب نذر علی حیدری، معتمد محکمہ فنانس، مجھے ایک شب، اُن شاندار مگر حسرت ناک گہندوں کی زیارت کے لئے گئے، جن میں سلاطین قطب شاہیہ سو رہے ہیں۔ رات کی خاموشی نے بادلوں میں سے جھپن جھپن کے آتی ہوئی اُس پر حسرت منظر کیسا اچھا ملکہ میرے دل پر ایسا اثر کیا جو کبھی خاموش نہ ہوگا۔ ذیل کی نظم ان ہی بے شمار تاثرات کا ایک اظہار ہے۔

بلاشبہ یہ نظم بڑی اثر آفریں ہے اور معنوی خوبیوں کے علاوہ اس میں صنائع لفظی اور محاسن شعری بھی بکثرت موجود ہیں۔ تفصیل تو دشوار ہے۔ چند اشاروں پر قناعت کرتا ہوں:-

(۱) اس نظم میں اقبال نے منظر کشی اور مرقع نگاری کا کمال دکھایا ہے۔

(۲) یہ نظم تشبیہات اور استعارات، رموز و ایماں اور کنایات سے معمور ہے۔

(۳) بعض مصرعے صنعت تضاد کے حامل ہیں۔ مثلاً:-

ع بریط قدرت کی دھیمی سی نوا ہے خاموشی

یا ع اس ستمگر کا ستم، انصاف کی تصویر ہے

واضح ہو کہ نوا، خاموشی کی، اور ستم، انصاف کی ضد ہے۔

(۴) بعض مصرعوں میں صنعت ایجاز پائی جاتی ہے یعنی طویل داستان چند لفظوں میں بیان

کردی ہے مثلاً:-

ع شاخ پر بیٹھا کوئی دم، چھپا یا، اڑ گیا

یا ع زندگی کی شاخ سے پھوٹے، کھلے، مرجھائے

(۵) اس نظم میں اقبال نے زندگی کی بے ثباتی کو بڑے مؤثر طریقے سے واضح کیا ہے۔

(۶) ساری نظم اول سے آخر تک سوز و گداز میں ڈوبی ہوئی ہے۔

(۷) اس نظم میں فلسفہ اور شاعری کا خوشگوار امتزاج پایا جاتا ہے۔

(۸) چونکہ یہ نظم اقبال نے ایک خاص جذبہ کے تحت لکھی تھی اس لئے اس کے اثر شعار

میں جوش بیان کی بہت عمدہ مثالیں ملتی ہیں۔ مثلاً !

ع جادۂ عظمت کی گویا آخری منزل ہے گور

پہلا بندہ۔ رات کا وقت ہے۔ آسمان پر بادل چھائے ہوئے ہیں، جن کی وجہ سے چاند دھندلا نظر آ رہا ہے۔ ابھی صبح ہونے میں بہت دیر ہے سارے درختوں پر خاموشی کا عالم طاری ہے۔ ایسا معلوم ہوتا ہے کہ اس وقت خاموشی ہی قدرت کی آواز ہے۔ ایسا کیوں ہے؟ شاید اسلئے کہ اس دنیا کا ہر ذرہ (ہر شے، ہر فرد) رنج و غم میں ڈوبا ہوا ہے۔ کون ہے جسے اس دنیا میں کسی نہ کسی رنج یا مصیبت سے سابقہ نہیں پڑا؟ ساری ہستی (کائنات) غم اور الم میں غرق ہے زندگی نامہ ہی رنج و کلفت کا ہے۔ ایسا معلوم ہوتا ہے کہ ہستی اس خاموشی کے پردہ میں آہیں بھر رہی ہے دوسرا بندہ۔ اس وقت میں گو لکنڈہ کے اس عظیم الشان تاریخی قلعہ کے سامنے کھڑا ہوں جسے حضرت عالمگیرؒ نے ۱۶۸۷ء میں فتح کیا تھا۔

جولاں بکھار، لغوی معنی وہ جگہ جہاں گھوڑے دوڑائے جائیں۔ اس ایک لفظ میں اقبال نے گو لکنڈہ کے محاصرہ کی تاریخ بند کر دی ہے۔ حق یہ ہے کہ انھیں موزوں الفاظ کے انتخاب میں یدِ طولیٰ حاصل تھا۔ دنیا کے ہر قلعہ و کلام شاعر میں یہ وصف پایا جاتا ہے۔ گو لکنڈہ، کسی زمانہ میں بڑا شاندار شہر تھا۔ حیدر آباد (دکن) سے مغرب کی جانب سات میل کے فاصلہ پر واقع ہے۔ چونکہ اس ریاست کا آخری فرمانروا ابوالحسن مسلمان ہونے کے باوجود دشمنوں سے ساز باز نہ کرتا تھا اور اس نے قومِ فروشی کو شعار زندگی بنالیا۔ اس لئے حضرت عالمگیرؒ نے ۱۶۸۷ء میں اس غدار کا خاتمہ کر دیا۔

یہ قلعہ ایک پہاڑی پر بنا ہوا ہے۔ اور ہندوستان کے ان چند قلعوں میں سے ہے جو ناقابلِ تسخیر خیال کئے جاتے تھے۔ یہ قلعہ بہت پرانا ہے۔ اور کسی زمانہ میں اس کے اندر ہر جگہ زندگی کے آثار نظر آتے تھے لیکن اب بالکل ویران ہے۔ یہ قلعہ اپنے قدیمی باشندوں کی خاک کا عاشق ہے یعنی ان کی قبریں اس کے اندر بنی ہوئی ہیں (اشارہ ہے بادشاہوں کے گنبدوں کی بھرت)

اور پہاڑ کی چوٹی پر اس طرح کھڑا ہے جیسے کوئی سنتری نگہبانی کر رہا ہو۔

تیسرا بند: نیلے آسمان پر شرآ (نجم آسمان) جلوہ گم ہے اور ابر کے روزن سے دنیا کے انقلابات کا تماشا دیکھ رہا ہے۔ اس نے سیکڑوں نامور افراد اور اقوام کے عروج و زوال کا تماشا دیکھا ہے اس لئے اس نے نبی آدم کی ناکامی کی داستان حفظ یاد ہے اگرچہ ستاروں کو کسی جگہ مستقل قیام کی اجازت نہیں ہے لیکن یہ ستارہ فقور می دیر کے لئے فاتح خوانی کے لئے ٹھہر گیا ہے۔ حق یہ ہے کہ یہ دنیا زندگی کی دلفریبیوں سے معمور ہے اور اب تک سیکڑوں قومیں اور تہذیبیں برسر عروج آچکی ہیں اور ختم ہو چکی ہیں مثلاً مصری، کالدی، بابلی وغیرہ۔

چوتھا بند: یہ قلعہ قطب شاہی خاندان کے بادشاہوں کا مدفن ہے۔ ان بادشاہوں کی بے کسی پر آنسو بہانے کو دل چاہتا ہے۔ بیشک یہ ایک قبرستان ہے لیکن یہ بہت بلند مرتبہ کیونکہ یہاں ایک قبرستان قوم کا مہادشاہ سو رہے ہیں۔ ان مقبروں کی شان اس قدر حیرت آفریں ہے کہ پلک مارنے کی بھی تاب نہیں ہے۔ اور ان مقبروں میں انسان کی ناکامی کی ایسی تصویر نظر آتی ہے جس کا بیان لفظوں کے ذریعہ سے ناممکن ہے۔

پانچواں بند: یہاں ان مقبروں میں وہ بادشاہ سو رہے ہیں جو اپنی زندگی میں بڑی بڑی آرزوئیں رکھتے تھے۔ اور وہ آرزوئیں ان کو ہر وقت بے چین اور مصروف کار رکھتی تھیں۔ آج وہ آفتاب (بادشاہ) قبروں کی تاریکی میں پوشیدہ ہیں جن کے دروازہ پر آسمان بھی دست بستہ کھڑا رہتا تھا۔ یہ حسرت ناک منظر دیکھ کر شاعر دریل کے عبرت میں ڈوب جاتا ہے۔ اور بے اختیار پکار اٹھتا ہے۔

کیا یہی ہے اُن شہنشاہوں کی عظمت کا آل؟

کیا زندگی کا انجام یہی ہے کہ انسان، کچھ عرصہ تک اس دنیا میں ہنگامہ برپا کرے اس کے بعد قبر کی آغوش میں چلا جائے؟ سچ یہ ہے کہ دنیا کا بڑے سے بڑا بادشاہ، فقور چین ہو یا قیصر روم، موت کے حملہ کی تاب نہیں لاسکتا۔ بڑے بڑے بادشاہوں کی زندگی کا انجام بھی قبر ہی ہے

انسانی عظمت کو اگر ایک سڑک قرار دیا جائے تو اس کی آخری منزل "قبر" ہے۔

چھٹا بندہ۔ یہ موت اس قدر یقینی ہے کہ دنیا کا کوئی انسان اس سے بچ نہیں سکتا۔ اور جب موت آجاتی ہے اور انسان مر جاتا ہے تو پھر قص و سرود کی محفلیں غمخواروں کی آہ و فریاد، ہنگامہ جہال و قتال اور نعرہ تکبیر مختصر یہ کہ کوئی آواز، مردوں کو زندہ نہیں کر سکتی جو شخص ایک دفعہ مر گیا۔ پھر زندہ نہیں ہو سکتا۔

ساتواں بندہ: غور سے دیکھو تو اس دنیا میں جو شخص بھی ہے، وہ مصیبت میں مبتلا ہے جس طرح سانس، بالنسری میں داخل ہو کر فریاد بن جاتی ہے اسی طرح روح جسم میں داخل ہو کر مبتلائے آلام ہو جاتی ہے۔ انسان کی زندگی نہایت مختصر ہے، بس یوں سمجھو، انسان اس دنیا میں اس طرح آتا ہے جیسے کوئی پرندہ اڑتا اڑتا آیا، کسی شاخ پر بیٹھا، کوئی دم چھپایا اور اڑ گیا پس انسان کی دنیاوی زندگی کی بھی یہی کیفیت ہے۔

اب شاعر حیات انسانی کی بے ثباتی پر تبصرہ کرتا ہے، اور کہتا ہے، کہ افسوس! ہم لوگ اس دنیا میں چند دن کے لئے آئے ہیں۔ ہماری زندگی ایسی ہے، جیسے آج کسی شارع سے کلی بساؤ ہوئی، کل بھول سنی، پرسوں مرجھا گئی موت ہر شاہ گدا کی زندگی کا انجام ہے۔ یہ موت ہے تو ستمگر، (لطف زندگی کا خاتمہ کر دیتی ہے) لیکن اس کے ستم میں بھی انصاف کا پورا پوشیدہ ہے وہ یہ کہ کسی کے ساتھ رعایت نہیں کرتی۔ اس کی حکومت میں شیر اور بکری سب ایک گھاٹ پانی پیتے ہیں یعنی ہر شے فانی ہے۔

آٹھواں بندہ: اگر تیری کو ایک دریا، یا غیر محدود فرض کیا جائے تو اس سمندر میں لاکھوں موجیں اٹھتی رہتی ہیں، یعنی بے گنتی لوگ پیدا ہوتے رہتے ہیں۔ اور مرتے رہتے ہیں۔ ہم خوب جانتے ہیں کہ زندگی کا انجام مبتلا ہے۔ اس کے باوجود ہر شخص کو جینے کی ہوس ہے۔ سچ تو یہ ہے کہ زندگی کا نہ کوئی اعتبار ہے نہ اس کی کوئی حقیقت ہے بس ایسا سمجھو جیسے چٹکاری کہ ادھر چمکی ادھر بجھ کر ختم ہوگئی۔ یا گھاس کا تنکا جو ادھر آگ میں پڑا، ادھر ختم ہو گیا۔ مثلاً چاند کو دیکھ لو، کسی قدر حسین ہے اور اس کا

وجود قدرت خداوندی کی دلیل ہے کہ زمین سجد کے گمراہ گمراہ کمرہ ہے، اور یہ زمین کے گمراہ گمراہ کمرہ ہے اس کے باوجود کبھی کسی جرم خلکی سے متصادم نہیں ہوتا۔ اس کے باوجود جب صبح ہوتی ہے تو یہ بے نور ہو جاتا ہے۔

سوال بند: جس طرح فرد افراد کی زندگی بے اعتبار ہے، اسی طرح قوموں کی زندگی بھی بے ثبات ہے۔ ان کا عروج، دراصل، گزشتہ اقوام کے عروج کی تصویر ہے یعنی جس طرح گزشتہ قومیں فنا ہو گئیں، اسی طرح موجودہ قومیں بھی فنا ہو جائیں گی حقیقت یہ ہے کہ دنیا میں کوئی قوم ہمیشہ کیلئے برسرِ اقتدار نہیں رہ سکتی چنانچہ دنیا، قوموں کی بربادی کی اس قدر عادی ہو گئی ہے کہ اب وہ کسی قوم کی بربادی سے مطلق متاثر نہیں ہوتی۔ اس دنیا میں ہر وقت انقلاب رونما ہوتا رہتا ہے۔ دنیا کی ترکیب ہی اس طرح ہوئی ہے کہ اس میں ہر وقت نئی باتیں ظاہر ہوتی رہتی ہیں۔ نئے حادثات رونما ہوتے رہتے ہیں۔ اس عالم میں ہمیشہ نئے آدمی برسرِ عروج آتے رہتے ہیں مثلاً ہینی بال، سکندر، چنگیز، تیمور، نابھ، اور ہٹلر، اور یہ سلسلہ اسی طرح چلتا رہے گا۔ کیا خوب کہا ہے شیخ سعدی نے: ہر کہ آمد عمارت نو ساخت کز رفت و منزل بد گیسو پرداخت چونکہ شاعر نے گنتی کو مادر قرار دیا ہے۔ اس لئے آبستن کا لفظ نہایت موزوں ہے۔ یعنی دنیا و عورت ہے جس کے رحم میں ہمیشہ نئی نئی قومیں بنتی رہتی ہیں۔

سوال بند: دنیا میں آج تک ہزاروں قومیں برسرِ عروج آچکی ہیں اور اپنی اپنی پنج روزہ نوبت بجا کر عدم کی آغوش میں چلی گئیں۔ آج کوئی شخص ان کا نام بھی نہیں جانتا صرف تاریخوں میں ان کی داستانیں باقی رہ گئی ہیں مثلاً مصر، بابل، ایران، اور روم، الکبریٰ۔ ان اقوام کے تذکرہ کے بعد شاعر اپنی قوم کا ذکر کرتا ہے۔ اور جب اس کے زوال کا تصور کرتا ہے تو اس کے نازک دل پر ایک چوٹ سی لگتی ہے۔ اور وہ بے اختیار کہہ اٹھتا ہے۔

آہ! مسلم بھی نہ مانہ سے یونہی رخصت ہوا۔

ادب اب نظر اور اصحاب علم جانتے ہیں کہ اس دوسری لفظ "آہ" کے اندر مسلمانوں کی

عظمت کی ساری داستان پوشیدہ ہے۔ کیا آج کوئی شخص پوچھ سکتا ہے یا ایشیائی۔ یقین کر سکتا ہے کہ سو لہویں صدی عیسوی تک ترکوں کی سطوت کا یہ عالم تھا کہ قسطنطنیہ سے دو ہزار میل دور جزیرہ انگلستان کی عورتیں اپنے صدی بچوں کو سلانے کے لئے یہ لوری دیا کرتی تھیں۔
 ”سو جائے سو جا! ترک آ رہے ہیں!“

HUSH! BABY HUSH! THE TURKS ARE COMING!

کیا آج کوئی شخص یہ باور کر سکتا ہے کہ ہارون الرشید نے قیصر روم کے گستاخانہ خط کا جواب ایسے الفاظ دیا تھا۔

”مسلمانوں کے امیر ہارون کی طرف سے رومی گئے کے نام!“

بات یہ ہے کہ اگر ہمارے اندر آبن غلامی حسین علی، عماد الملک، شجاع الدولہ مرزا نجف خاں، جعفر میر عارف اور نواب الہی بخش معروف جیسے بزرگ پیدا نہ ہوتے تو شاید ہماری حالت اتنی زبوں نہ ہو گئی ہوتی۔

گیارہواں بند:۔ اس بند میں شاعر نے نفس معنوں سے گریز کر کے، زندگی کی گونا گوں پیچیدگیوں کی تصویر کھینچی ہے۔ اس بند کا انداز بیان بہت دلکش ہے۔ شاعر نے تشبیہ استعمال کی اور کناہ کا انبار لگا دیا ہے۔ رگ گیل کو موتی کی لڑی باندھا ہے، سورج کی کرنوں کو شبنم کے جال میں الجھایا ہے، دریا کے سینے کو شاعروں کا گہوارہ بنایا ہے۔ صنوبر کو مخزنیت اور باد بہار کو آئینہ قرار دیا ہے کوئل اور بلبل باغ میں رنگیں لڑائی کر رہی ہیں ان کے دم سے باغ میں زندگی نظر آتی ہے۔ غرض کہ گلشن اور کوہسار ہر جگہ زندگی اپنے جلوے دکھا رہی ہے اور عجیب بات یہ ہے کہ ان ہی زندگی کے ہنگاموں میں موت بھی صیاد کی طرح گھات میں بیٹھی ہوئی ہے۔ اگر ایک طرف باغ میں کوئل کا رہا ہے اور بلبل گلاب سے پہچان و فاباندہ رہی ہے تو دوسری طرف، ان ہی پھولوں کی پتیاں، مر جھا کہ اس طرح زمین پر گر رہی ہیں، جس طرح سوتے بچے کے ہاتھ سے۔۔۔۔۔ رنگین کھلونے زمین پر گر پڑیں۔ داد طلب بات یہ ہے کہ ایسا دلخراش معنوں باندھتے وقت بھی اقبال کی شاعرانہ طبیعت، اپنے فرض

سے غافل نہیں ہوئی یعنی بھولوں کی مرجھائی ہوئی پتیوں کے گرنے کو، دستِ طفلِ خفته کے ہاتھوں سے کھلونے کے گرنے سے تشبیہ دنیا، بلاشبہ اقبال کے کمال فن کی دلیل ہے۔

اس دنیا میں اگرچہ ہر قسم کی عیش و عشرت کا سامان موجود ہے لیکن اقبال کہتے ہیں کہ یہ صلبے اندازہ عیش و عشرت سے ملت اسلامیہ کی بربادی کے غم کو دور نہیں کر سکتا۔
بارھواں بندہ اگرچہ اقبال نے صراحت نہیں کی، لیکن میرا ظن غالب یہ ہے کہ اپنے شاہوں سے ان کی مراد صرف وہ بادشاہ ہیں جنہوں نے اسلام اور مسلمانوں کی سر بلندی کے لئے حکومت کی۔ مثلاً سلطان صلاح الدین ایوبی، سلطان نور الدین زنگی، سلطان محمود گزنوی، سلطان عالمگیر اور سلطان ٹیپو شہید۔

اقبال کہتے ہیں کہ ہمارے دلوں میں اپنی قوم کی عظمت کی داستان ہنوز تازہ ہے اور ہم اپنے نامور اور عادل بادشاہوں کو کبھی فراموش نہیں کریں گے یہ ہمارے قندیمہ ہمارے لئے عبرت کے سامان مہیا کرتے ہیں۔ اور جب ہم اپنی قوم کی بربادی پر آنسو بہاتے ہیں تو ہماری آنکھ دیتا ہو جاتی ہے یعنی ہمارے اندر اصلاح کا جذبہ پیدا ہوتا ہے۔ یہ ہمارے آنسو نہیں ہیں بلکہ موتی ہیں جو ہم دنیا کے سامنے پیش کرتے ہیں۔ ہم عظیم الشان ملت اسلامیہ کے نام لیوا ہیں۔ اور اگرچہ نہایت زلیوں کا حال ہیں لیکن گئی گزری حالت میں بھی ہمارے اندر اتنی صلاحیت باقی ہے کہ ہم دنیا میں دوبارہ انقلاب برپا کر سکتے ہیں۔ ہمارے اندر بھی اس قدر خوبیاں باقی ہیں کہ ہم خاکِ صحرا (اس دنیا کو جو ہمارے اُجڑ جانے سے اُجڑ گئی ہے) کو دادی گل (نہایت دلکش مقام) بنا سکتے ہیں۔ رہقان (اقوامِ عالم) کھیتی کی طرف سے ناامید ہو چکا ہے، یعنی لوگ یہ سمجھتے ہیں کہ شاید مسلمان اب دوبارہ سر بلندہ نہ ہو سکیں۔ لیکن ہمارے اندر اب بھی اس قدر طاقت باقی ہے کہ ہم دنیا کو پھر عدل و انصاف سے معمور کر سکتے ہیں۔ آخری شعر میں شاعر نے اپنی اس رُجائیت (امید ترقی کے اثبات) کی وجہ بیان کی ہے وہ کہتا ہے کہ امتِ اسلامیہ کے لئے دنیا میں سر بلندی کے دو زمانے (دو دور) مقرر ہیں پہلے دور میں مسلمانوں نے شانِ جلال دکھائی یعنی تلوار کے زور سے دنیا کو فتح کیا۔

اب دوسرے دور میں شانِ جمال دکھائی گئے یعنی دلائل عقلیہ کے زور سے دنیا کو فتح کرینگے۔

بخوفِ طوالتِ جلال اور جمال کی تفصیل تو درج نہیں کر سکتا۔ صرف استقدر لکھتا ہوں کہ چونکہ آنحضرت صلعم کی زندگی میں یہ دونوں شانیں پائی جاتی ہیں۔ مکی زندگی شانِ جمال کی اور مدنی زندگی شانِ جلال کی مظہر ہے۔ اس لئے آپ کی امت میں بھی ان دونوں شانوں کا پایا جانا ضروری ہے۔

نمودِ صبح

صلّ لغات از بردمانِ افقِ رُافق کے دامن کے نیچے سے + دخترِ دوشیزہ کیل و نہارہ دن اور رات کو والدین فرض کر کے، صبح کو انکی کنواری بیٹی باندھا ہے + درودِ درون بمعنی کاٹنا کا حاصل مصدر ہے۔ فصل کھیتی کی رعایت سے درود لائے ہیں + آئینہ کار مراد ہے جلوہ گر + کشت خاور سے مشرق مراد ہے۔ محل پر واز شب محل جس میں پردہ نشین عورتیں (پہلے زمانے میں سفر کیا کرتی تھیں۔ عموماً اونٹ کی پشت پر باندھا کرتے ہیں ڈولی کی طرح ہوتا ہے۔ چاروں طرف پردے پڑے ہوتے ہیں۔ لغوی معنی رات کی روانگی کا محل، مراد ہے رات۔ باندھا سردوش غبار یعنی غبار کے کانڑھوں پیرات کو روانہ کر دیا۔ جب آفتاب کے طلوع ہونے کا وقت آتا ہے تو اُس سے کچھ عرصہ پہلے تاریکی، غبار، یا دھندلکے میں تبدیل ہو جاتی ہے۔

کے محل کو دھندلکے ہی میں روانہ کر دیا۔ کتنا دلکش اندازِ نبیاں ہے! اسی طرح تاروں کے شراروں کو ”بونے“ سے تعبیر کرنا، کتنا، الونکھا اور دلکش اسلوب ہے۔ نجم سحر سے وہ خامس، ستارہ مراد ہے جو طلوع آفتاب سے پہلے پھلی رات کے وقت طلوع ہوتا ہے۔ اُسے (LUCIFER) کہتے ہیں، نجم سحر کو۔ عابدِ شب زندہ دار سے تشبیہ دی ہے یعنی وہ عابد جو ساری رات عبادت میں گزارے۔ ”کیا سماں ہے“ یعنی طلوع آفتاب کا سماں ایسا ہے جیسے کوئی شخص آہستہ آہستہ نیام سے چمکتی ہوئی مسطور نکالے۔ طلوع آفتاب کو اس تیغِ ابداء سے تشبیہ دی ہے جو نیام سے بندرج باہر نکلے۔ مطلع خورشید اس کے دو معنی ہیں (۱) مطلع بمعنی غزل کا پہلا شعر۔ اگر ”مضمون صبح“ کی ترکیب کو مد نظر رکھا جائے تو یہ معنی لے سکتے ہیں (۲) مطلع بمعنی جائے طلوع اگر ”خورشید“ کو مد نظر رکھیں تو یہ معنی

رہ سکتے ہیں جو رشید کے مطلع میں صبح کا مضمون اس طرح پوشیدہ ہے جیسے بوتل میں شراب ہے
 نہ دامنِ بادِ اختلاطِ اگلیز صبح صبح کی محبت پیدا کرنے والی ہوا کے دامن کے نیچے یعنی صبح کے وقت
 شورشِ ناقوس یعنی سنگھ کا شور ناقوس مندروں میں بجایا جاتا ہے۔ آوازِ اذان سے ہمکنار ہے
 یعنی صبح کے وقت ناقوس اڑوؤں کی آوازیں بیک وقت بلند ہوتی ہیں۔ طائران
 نغمہ سنج گانے والے پرندے۔ ترنم ریز موسیقی یا نغمہ برسانے والا۔ قانون کے دو معنی ہیں
 (۱) آئین (۲) ایک باجہ کا نام ہے یہاں قانون سے دوسرے معنی مراد ہیں کیوں کہ آگے لفظ "نار"
 تار موجود ہے یعنی صبح کا باجہ (قانون) کے ہر تار سے نغمہ نکل رہا ہے۔

تبصرہ: یہ نظم اقبال نے ۱۹۱۱ء کے آخر میں لکھی تھی۔ درحقیقت بڑی مرصع نظم ہے شاعری
 کی تمام خوبیاں مثلاً تشبیہ استعارہ، کنایہ، بندش کی چستی الفاظ کی شوکت، نثر اکیب کی جدت
 خیالات کی بلندی اور منظر کشی بدرجہ اتم اس نظم میں موجود ہیں۔ فارسی ترکیبوں، اور صنائع و بدائع
 لفظی و معنوی کی بدولت اقبال نے ایسا نظم باندھا ہے کہ پڑھنے والا مبہوت ہو جاتا ہے
 چونکہ اس نظم میں کسی فلسفیانہ نکتہ کی توضیح کے بجائے طلوعِ سحر کا منظر دکھایا ہے۔ اس لئے
 لفظوں کا پردہ ہٹا دیا جائے تو مطلب سمجھنا چنداں مشکل نہیں ہے؛ مثلاً
 (۱) افق کے دامن سے صبح نمودار ہو رہی ہے۔

(۲) آسمان پر حقدار ستارے تھے سب غائب ہو گئے کیونکہ مشرق میں آفتاب طلوع
 ہو گیا۔

(۳) جب آفتاب طلوع ہو گیا تو رات غائب ہو گئی۔

(۴) رات کے وقت آسمان نے تاروں کی کعبیتی بونی بھٹی، آفتاب اس کا حاصل ہے۔

(۵) سب ستارے غائب ہو چکے ہیں، صرف ایک نجمِ سحر رہا ہے لیکن اس کی روشنی
 بھی بتدریج ماند پڑتی جاتی ہے

(۶) آفتاب اس طرح افق کے پردہ سے نکل رہا ہے جس طرح کوئی شخص نیا م سے

تلوار کھینچ رہا ہو۔

- (۷) آفتاب کے ظہور میں صبح کا وجود اس طرح پوشیدہ ہوتا ہے جس طرح شراب بوتل میں۔
- (۸) صبح کے وقت۔ ناقوس اور اذان کی آواز میں ایک ساتھ بلند ہوتی ہیں۔
- (۹) کوئل کی آواز سن کر سب گانے والے پرندے بیدار ہو گئے۔ قانون قدرت یہی ہے کہ صبح کو طائران خوش الحان بزمِ سخن کرتے ہیں۔

ضمیمہ بر شعر ایسی شاملو

حل لغات اور شرح مشکلات | منزل بمعنی قیام + بادہ پیمانی بمعنی صحرا اور می دیار پیر
 سبوح۔ سیدی و مولائی سلطان الہند خواجہ غریب نواز حضرت معین الدین حسن کا شہر یعنی اجمیر
 سوانح نگاروں نے حضرت کو سبزی لکھا ہے۔ یہ دراصل کتابت کی غلطی ہے صحیح لفظ سبزی ہے
 کیوں کہ آپ سبزیستان میں (سیستان) پیدا ہوئے تھے۔ اور سبزیستان کو سبزی بھی کہتے ہیں۔ سبزی کا سبزی
 ہو گیا۔ حضرت اقدسؒ نے ۵۶۲ھ میں اجمیر کو اپنے قدموں کی برکت سے مال مال کیا۔ اور ۶۳۲ھ
 میں رحلت فرمائی۔ زندگی کے ستر سال تبلیغ و اشاعت اسلام میں بسر کئے۔ اور بلاشبہ آپ
 نے اور آپ کے خلیفہ نے سارے ہندوستان کو اسلام کے نور سے منور کر دیا۔ اسی
 لئے آپ کا لقب ”والد النبی فی الہند“ ہے۔ دربانِ دردنا شکیبائی، یعنی اجمیر میں حضرت کا
 آئنا مبارک عاشقوں کے لئے موجب تسکین ہے۔ وہاں جملہ روحانی امراض کا علاج
 (درماں) ہو سکتا ہے۔ نا آشتائے لب تھا بخیر یعنی ابھی آرزو لب تک نہیں آئی تھی۔ منت
 پذیر تپ گویائی، یعنی زبان بولنے کی طاقت کا احسان اٹھانے والی تھی شعر کا مطلب یہ ہے
 کہ میں ابھی کچھ عرض نہیں کر نے پایا تھا حرم کے رہنے والوں کو، یعنی اسلام کے سچے عاشقوں
 کو جو اس کی اشاعت کے آرزو مند ہیں۔ تاکہ آئین آبادی۔ لئے وہ شخص جس نے اپنے
 بزرگوں کے طریقہ کو چھوڑ دیا ہے یعنی تبلیغ و اشاعت اسلام سے غافل ہو گیا ہے قیس سے

مسلمان مراد ہے بیلی سے اسلام مراد ہے۔ انداز لیلانی یعنی دلکشی لیکن یہاں اس سے حقانیت
 اسلام مراد ہے۔ نہ نجم لا التیری زمین شور سے پھوٹا یعنی تو نے توحید کا پیغام دنیا کو نہیں سنایا (حالانکہ
 یہ مسلمان کا اولین فریضہ ہے) زمانے بھر میں رسول ہے تری فطرت کی نازانی نازانی کے لغوی معنی ہیں
 یا بچہ پن۔ پیدا کرنے کی صلاحیت کا نہ ہونا : : : : : دنیا کی دوسری قومیں کسی نہ کسی حد
 تک کسی نہ کسی رنگ میں، اپنا فرض ادا کر رہی ہیں لیکن مسلمان قوم اپنے مقصد حیات سے بالکل
 غافل ہے۔ آج مسلمانان عالم دنیا کے سامنے اپنا کوئی کارنامہ پیش نہیں کر سکتے، محض اس لئے کہ
 وہ اس کام سے کنارہ کش ہو چکے ہیں، جس کے لئے اللہ نے اُن کو پیدا کیا تھا کینشتی ساز لغوی معنی
 ہیں وہ باجہ (ارغنون) جو گرجوں میں بجایا جاتا ہے معمور و نابائے کلیسائی جو کلیسا کی آوازوں
 سے بھر پور ہو۔ مطلب یہ ہے کہ آج مسلمان کی زندگی یہ ہے کہ وہ از سر تا پا کفر کے سانچے میں دھل
 چکے ہیں۔ اس کے خیالات اور عقاید سب کلیسائی یعنی غیر اسلامی ہو گئے ہیں۔ اقبال نے مسلمان
 کو اس مصرع میں اُس باجہ سے تشبیہ دی ہے جو گرجوں میں بجایا جاتا ہے۔ آغوش بیت اللہ یعنی
 مسلمان کی نہایت اگرچہ اللہ کے گھر میں یعنی اسلامی ماحول میں ہوتی ہے، اس کے باوجود اس کا دل
 شوریدہ، بتخانے کا شیدا ہے۔ بالفاظ دیگر مسلمان کی حالت یہ ہے کہ پیدا مسلمان کے گھر میں ہوا
 ہے لیکن اعمال کافروں کے سے ہیں۔ وفا منوختی از باکار دیگران کو دی الخانیسی کے اس شعر کا ترجمہ
 یہ ہے کہ تجھے وفا کا سبق تو ہم نے پڑھایا، لیکن تو نے ہمارے بجائے دوسروں کے ساتھ وفا کی
 گویا جو موتی تو نے ہم سے حاصل کئے وہ دوسروں پر نثار کئے۔

تبصرہ | اقبال نے اس ला جواب نظم میں انیسی شاملو کے ایک شعر پر چین کی ہے۔ اس شاعر
 کا نام مرزا یو لقلی بیگ تھا۔ اگرچہ ترکی الاصل تھا لیکن ایران میں پیدا ہوا تھا اس لئے فارسی
 زبان میں طبع آزمائی کی جو انی میں دوسرے ایرانی شعرا کی طرح قسمت آزمائی کی غرض سے ہندستان
 آیا۔ اور نظری کی وساطت سے، عبدالرحیم خانخاناں، صوبہ دار گجرات کی سرکار میں ملازم ہو گیا۔
 خان مذکور نے اس کی بڑی قدر دانی کی۔ اور محمود وایاز کی داستان نظم کہ نے پر مامور کیا چنانچہ

اس نے ننہوی لکھتی شروع کی لیکن موت نے تکمیل کی مہلت ندی ۱۳۷۷ھ میں بمقام پربانپور
(وسط ہند) وفات پائی۔ اس کے کلام میں صائب اور غنی کا رنگ پایا جاتا ہے۔ ایک شعر
ملاحظہ ہو

یادگار از مادریں عالم غم بسیار ماند

رفت اگر آتش نشان دود بید یوار ماند

اقبال نے ایسی کئی شعر پر تضحیم کی ہے، اس کا انتخاب اس لئے کیا کہ اس کا مضمون
موجودہ مسلمانوں پر ہو بہو صادق آتا ہے۔ اور جو پیغام مسلمانوں کو دیا ہے اُسے خواجہ غریب نوازؒ
کی زبان سے یوں ادا کیا ہے کہ حضرت موصوف ہندستان کے مبلغین اسلام کے پیر تاج ہیں۔ اس لئے
مسلمانوں کو سہ زرخیز کرنے کا حق، ان سے بڑھ کر اور کس کو حاصل ہو سکتا ہے؟ اس تضحیم سے اقبال
کا مقصد یہ ہے کہ مسلمانوں کو اس حقیقت سے آگاہ کریں کہ ان کی ذلت کا سبب یہ ہے کہ انہوں
نے تبلیغ و اشاعت اسلام کو ترک کر دیا ہے۔

نظم کا مطلب | (۱) چونکہ محبت کا خاصہ یہ ہے کہ عاشق ایک جگہ قیام نہیں کر سکتا اس لئے

میں بادِ سحر کی طرح آوارہ رہتا ہوں۔ (۲) چنانچہ اسی جادہ پیمائی کے سلسلہ میں اجیر جا نکلا

یہ وہ شہر ہے جہاں عاشقوں کو روحانی تسکین نصیب ہوتی ہے۔ اور بقراری کا علاج میسر آ سکتا

ہے۔ (۳) میں حضرت اقدسؒ کے مزار مبارک پر حاضر ہوا کہ حالِ دل عرض کروں لیکن ابھی میں کچھ کہنے

نہیں پایا تھا کہ (۴) مرقد مبارک سے یہ صدا آئی ”اے وہ شخص کہ تو نے اپنے بزرگوں (باپ و دادا)

کے طریقہ کو چھوڑ دیا ہے یعنی تیرے بزرگ تو تبلیغ و اشاعت اسلام کیا کرتے تھے لیکن تیرے

اندر محبت کی آگ بالکل سرد ہو چکی ہے تعجب ہے کہ اسلام میں تو وہی دلکشی موجود ہے جو پہلے تھی

لیکن تجھ میں اس کی محبت کا کوئی اثر نظر نہیں آتا۔ (۶) کس قدر افسوس کا مقام ہے کہ کبھی تیرے

دل میں تبلیغ اسلام کا جذبہ پیدا نہیں ہوتا۔ (زمین شور اس زمین کو کہتے ہیں جس میں پیداوار

نہ ہو سکے) اس کا نتیجہ یہ ہے کہ آج ساری قومیں مجھے نفرت کی نظر سے دیکھتی ہیں۔ اور یہ کہتی ہیں

کہ مسلمان کا وجود دنیا کے لئے کسی رنگ میں بھی مفید نہیں ہے۔ (۷) اے مسلمان! تو نے کبھی غور کیا کہ نیری زندگی کیسی ہے؟ مجھ سے سن! تو اس باجہ کی طرح ہے جس کے پردوں سے کفر کے نغمے نکل رہے ہوں۔ کس قدر افسوس کا مقام ہے کہ تو مسلمان ہو کر کفر کی خدمت کر رہا ہے۔ (۸) تو پیدا تو ہو مسلمانوں کے گھر میں لیکن تیری ہمدردی ہے، بتخانہ کے ساتھ۔ (۹) شاید تیرے ہی لئے ایسی نے یہ شعر لکھا تھا کہ :-

وفاً موختی ازما، بکار دیگران کردی!
و بودی گوهرے ازما، نثار دیگران کردی

فلسفہ غم

حل لغات اور تشریح مشکلات | کیف عشرت۔ راحت کی کیفیت۔ سحاب، بادل + الم کا سورہ رنج کا باب۔ یہ بہت تلخ مصرع ہے۔ ”ہے الم کا سورہ بھی جزو کتاب زندگی“ اس میں صنعت ابہام پائی جاتی ہے۔ اور اگر اس لفظ کو الم پڑھا جائے تو رنج کے معنی ہوں گے لیکن اس کی صورت ”الف لام میم سے مشابہ ہے۔ اور سورہ بقرہ ان ہی حروف سے شروع ہوتی ہے۔ اسی لئے اقبال نے الم کے ساتھ سورہ کا لفظ استعمال کیا ہے تاکہ ابہام کا رنگ پیدا ہو سکے۔

الم سورہ جزو اور کتاب ان الفاظ میں صنعت مراعاة النظر پائی جاتی ہے لفظ کتاب میں بھی ابہام ہے کیونکہ قرآن مجید کو بھی کتاب یا الکتاب کہتے ہیں۔ اور اس کے پاروں کو اجزاء کہتے ہیں۔ مطلب اس بے نظیر مصرع کا یہ ہے کہ رنج و الم بھی انسانی زندگی کا ایک لازمی جزو ہے غیر از فواہ۔ آہ و فغاں کے بغیر دیدہ بینا میں یعنی عقلمند آدمی کی نظریں مضراب سے غم اور سانسے جواتی مراد ہے۔ شہیرا گلے دو بہن پر جو نسبتاً بڑے ہوتے ہیں چنانچہ ان ہی کی مدد سے پند آڑتا ہے۔ انکشافِ راز۔ بھید کی تشریح بہر معنی نغمہ + ہم آغوش سمجھنی متحدہ شام جسکی آشنائے الہ یارب نہیں یعنی جو شخص بات کی تنہائی میں آہ و فریاد نہیں کرتا ”یارب“ کنا بیہ ہے

آہ و فریاد سے۔ اشک کے کوکب آنسوؤں کے ستارے، نظم دہر، دنیا کا انتظام، اندر اک بہتی علم۔ ہے ابدک کے نسخہ، درہ بینہ کی تمہید، یعنی عشق انسان کو حیات ابدی عطا کر دیتا ہے۔ زندگانی ہے علم نا آشنا، الخ یعنی عشق، معشوق کو بھی زندہ جاوید بنا دیتا ہے، جہین کوہ۔ پہاڑ کی چوٹی یا بلندی آئینہ روشن ہے اس کا الخ یعنی اس کی سطح آب، حور کے رخسار کی طرح شفاف ہے۔ رفعت بمعنی بلندی، محصور ہو۔ گھر جلے۔ رزم گاہ خیر و شر نیکی اور بدی کی جنگ کا میدان، خضر ہمت ہو گیا الخ یعنی ہمت پست ہو گئی ہو۔

تبصرہ: جیسا کہ اس کے عنوان سے ظاہر ہے۔ اقبال نے اس نظم میں غم کا فلسفہ بیان کیا ہے۔ یہی وجہ ہے کہ یہ نظم لفظاً معنی دونوں کے لحاظ سے بہت مشکل ہے، لیکن انھوں نے "میاں فضل حسین صاحب بیرسٹر ایٹ لا کے نام" لکھی تھی۔ جو اس زمانہ میں لاہور میں پریکٹس کرتے تھے۔ میاں صاحب ۱۸۷۷ء میں پیدا ہوئے تھے۔ اور انہوں نے ۱۹۳۷ء میں وفات پائی۔

اکبر الہ آبادی کا یہ شعر ان پر پورے طور سے صادق آتا ہے۔

تھے معزز شخص، لیکن ان کی لائف کیا لکھوں
گفتنی درج گزٹ، باقی جو ہے ناگفتنی

پہلا بندہ۔ اگرچہ انسانی زندگی میں آسائش و مسرت، طبعی اہمیت رکھتی ہے اور ہر شخص اس کا طالب نظر آتا ہے لیکن آنسو (رنج و غم) بھی اس کے لئے بہت ضروری ہے بلکہ غم سے دیکھا جاوے تو زندگی کی بنیاد ہی غم پر ہے۔ اسی لئے اہم بھی انسان کے لئے، اتنا ہی ضروری ہے جتنے عشرت اور راحت۔ گلاب کے پھول ہیں سے اگر ایک پتی بھی کم ہو جائے تو اسے گلاب نہیں کہہ سکتے۔ اسی طرح زندگی میں سے ایک پہلو یا جزو بھی کم ہو جائے تو زندگی مکمل نہیں ہو سکتی۔ ایسی بلبیل آج تک نہیں پیدا ہوئی جس نے خزاں کی مصیبت نہ اٹھائی ہو اسی طرح دنیا میں کوئی انسان ایسا نہیں ہے جس نے رنج و غم کا ذائقہ نہیں چکھا باغ کے لئے خزاں ضروری ہے۔ تو انسان کے لئے غم بھی ضروری ہے۔

دوسرا بندہ: ہر انسان کے دل میں آرزوئیں چھلتی رہتی ہیں۔ اور چونکہ کسی شخص کی بھی ساری آرزوئیں

پوری نہیں ہو سکتیں۔ اس لئے شخص کسی نہ کسی غمگین ہو ہی جاتا ہے۔ لہذا ہم کہہ سکتے ہیں کہ رنج و غم کے بغیر انسانیت کامل ہی نہیں ہو سکتی جو آدمی عقلمند ہے وہ داغ غم کو اپنے سینہ کا چراغ تصور کرتا ہے اور آہ و نالہ کو اپنی روحانی ترقی کا ذریعہ سمجھتا ہے غم سے انسانی فطرت اپنے مرتبہ کمال کو پہنچتی ہے اور رنج و ملال سے دل کے آئینہ پر عیقل ہو جاتی ہے۔ اگر جوانی میں کسی پر غم مسلط ہو جائے تو وہ خواب غفلت سے بیدار ہو جاتا ہے اور زندگی کا کائنات کی حقیقت پر غور کرنا شروع کر دیتا ہے یہ غور و فکر اس کے اصلاح باطن کا ذریعہ بن جاتی ہے۔ دل کی ترقی کے لئے غم ”شہیر“ کا کام دیتا ہے۔ اور اسی غم کی بدولت انسان اپنے دل کی پوشیدہ طاقتوں سے آگاہ ہو جاتا ہے غور سے دیکھو تو لوگ جسے غم کہتے ہیں وہ ہماری روح کا ایک نعمہ ہے جو زندگی کے نعمہ سے متحد اور وابستہ ہے یعنی غم زندگی کا جزو لازمی ہے۔

تیسرا بند: جو شخص رات کو آہ و نالہ نہیں کرتا، یارات کی تنہائی میں کبھی آنسو نہیں بہاتا، جس کے دل میں کبھی غم کا احساس پیدا نہیں ہوتا جو شخص ہمیشہ عیش و عشرت میں مشغول رہتا ہے جس گلچیں کے ہاتھ میں کبھی ہانٹا نہیں لگا جس شخص نے کبھی سحر کے صدمے نہیں اٹھائے، جو شخص رنج و غم سے نا آشنا ہے وہ دراصل زندگی کی حقیقت سے نا آشنا ہے۔ آخری شعر میں اقبال اپنے دوست سے خطاب کرتے ہیں کہ تجھے چونکہ نظام کائنات سے آشنا ہی ہے اس لئے میں گمان کرتا ہوں کہ تو اس رنج و غم کو جو مشیبتِ انیردی کے مطابق پھر وار د ہوا ہے، بڑے صبر و سکون کے ساتھ برداشت کرے گا۔

چوتھا بند: واضح ہو کہ عشق اس کائنات میں وہ طاقت یا جوہر ہے جو اپنی ذات کے لحاظ سے زندہ جاوید ہے یعنی ابدی ہے اسے کبھی فنا نہیں ہے۔ ہاں عقل انسانی انسان کی طرح بیشک فانی ہے عشق کے سامنے موت بالکل عاجز ہے عشق چونکہ زندگی کا منبع ہے اس لئے ابدی ہے۔

اب اقبال اس حقیقت کو مثالوں کے ذریعہ سے واضح کرتے ہیں۔ کہتے ہیں کہ محبوب کے مرنے کا مطلب، اگر یہ ہو کہ وہ فنا ہو گیا تو محبت (عشق) کا جذبہ اور الفت کا جوش بھی عاشق کے دل سے فنا ہو جاتا ہے۔

لیکن ایسا نہیں ہوتا اس سے یہ ثابت ہے کہ محبوب بھی فنا نہیں ہوتا، بلکہ صرف عارضی طور پر کچھ عرصہ کے لئے ہم سے جدا ہو گیا ہے۔ سب سمجھتے ہیں کہ عشق کچھ محبوب کے مرنے سے مر جاتا نہیں ہاں روح میں غم ہونے کے رہتا ہے مگر جاتا نہیں۔ تو غم کیا۔ ہے یہ دراصل عشق ہی کی ایک شکل ہے۔ محبوب کی زندگی میں جسے عشق کہتے ہیں، اس کے مرنے کے بعد وہی جذبہ غم کی صورت میں تبدیل ہو جاتا ہے۔ بلکہ میں تو یہ کہتا ہوں کہ وہ تبدیل نہیں ہوتا صرف اس کا نام تبدیل ہو جاتا ہے۔ قصہ مختصر مگر عشق باقی ہے تو محبوب بھی باقی ہے یعنی محبوب کبھی عدم کی کیفیت طاری نہیں ہوتی۔

پانچواں بندہ۔ اب دوسری یعنی ندی کی مثال پر غور کرو، ندی پہاڑ کی چوٹی سے شور مچاتی ہوئی آتی ہے۔ اس کا پانی نہایت شفاف ہوتا ہے۔ وادی کی چٹانوں سے ٹکرا کر اس کا پانی لاکھوں بوندوں کی شکل میں نمایاں ہو جاتا ہے۔ اور چاروں طرف پھیل جاتا ہے۔ لیکن کچھ دیر چل کر وہ پانی پھر ندی کی شکل اختیار کر لیتا ہے۔ پس یہی زندگی کی نہر کا حال ہے۔ وہ بھی لاکھوں انسانوں کی صورت اختیار کر لیتی ہے۔ دنیا میں ہم ایک دوسرے سے جدا ہو جاتے ہیں دوسری دنیا میں (اگے چل کر) پھر سب جمع ہو جائیں گے۔ لیکن ہم اپنی کوتاہ بینی کے سبب سے عارضی فرقت کو دائمی سمجھ کر غمگین ہو جاتے ہیں۔

چھٹا بندہ۔ حقیقت یہ ہے کہ جو لوگ مر جاتے ہیں، وہ ہم سے عارضی طور پر جدا تو بیشک ہو جاتے ہیں لیکن فنا نہیں ہوتے جس وقت عقل انسانی دنیا کی آفتوں میں گھر جاتی ہے یا جوانی کے جذبات سے مغلوب ہو جاتی ہے یا جس وقت انسان اچھائی اور برائی میں تمیز نہ کر سکے اور اپنے لئے کوئی راہ معین نہ کر سکے یا جس وقت وہ ہمت ہار جائے۔ اور اس کی عقل (فکر) عاجز ہو جائے اور کوئی صحیح فیصلہ نہ کر سکے۔ اور اس کا ضمیر بھی رہنمائی سے قاصر ہو اور کوئی نامح اور ہمدردی بھی نہ ہو۔ جو اسے صلاح دے سکے اور امید کی کوئی جھلک بھی اسے نظر نہ آئے۔ سہل فہم اور ایسی ہی حالت میں انسان ان لوگوں کی زندگیوں سے ہر اہمیت حاصل کر سکتا ہے جو اس دنیا سے غصت ہو چکے ہیں ان کی زندگیاں ہمارے لئے سبق آموز ہیں۔ مثلاً اگر ہمیں کسی کوشش میں ناکامیابی ہو تو ہم باہر

کی زندگی سے سبق حاصل کر سکتے ہیں۔ اگر ہماری راہ میں دشواریاں آتی ہوں، تو ہم مصطفیٰ کمال کی زندگی کو اپنے لئے نمونہ بنا سکتے ہیں۔

پھول کا تحفہ عطا ہونے پر

حل لغات | مست نازہ محبوبہ مراد ہے۔ رقیب سے یہاں دوسرے پھول مراد ہیں جن کو اس محبوبہ نے نہیں توڑا (کنول سے شاعر (عاشق) کادل مراد ہے ہم آغوش مدعا، یعنی کامیاب کسی کے دامن سے محبوبہ کا دامن مراد ہے۔ فسرہ بمعنی رنجیدہ۔

مطلب | یہ ایک چھوٹی سی رومانی نظم ہے۔ شاعر کو اس کی محبوبہ نے چند پھول تحفہ کے طور پر عطا کئے۔ اس کی اس نگاہِ کرم نے شاعر کے دل میں جو جذبات پیدا کئے، ان کا اظہار اس نظم میں کیا ہے کہتا ہے کہ جب کبھی میری محبوبہ باغ میں جا نکلتی ہے تو ہر کلی زبان سے یہی دعا کرتی ہے کہ خدا کرے وہ مجھے اپنے لئے منتخب کر لے، تاکہ میں اس کے ہاتھ میں پہنچ کر رشک آفتاب بن جاؤں اس کے بعد شاعر اس کلی سے خطاب کرتا ہے کہ تو بڑی خوش نصیب ہے کہ محبوبہ نے تجھے توڑا اور دوسری کلیاں اس عزت سے محروم رہ گئیں۔ جب اس نے تجھے توڑا تو تیری جدائی کا زمانہ ختم ہو گیا۔ کیوں کہ تجھے وصال نصیب ہو گیا۔ اور میری رائے میں تو اپنے مقصد حیات کو پا گئی۔ اس کے بعد شاعر اپنے دل کی حالتِ نرا بیان کرتا ہے کہ میرا دل جس پر اہل نظر (قد شناس) تصدیق میں جس پر میرے شباب کو فخر ہے افسوس ہے کہ ابھی تک اپنے مقصد میں کامیاب نہیں ہوا۔ اس پھول (کنول) کی ابھی تک اپنی محبوبہ کے دامن تک رسائی نہیں ہو سکی چونکہ محبوبہ (گلچیں) کا انتظار۔ اس کو ہمیشہ ملیں رکھتا ہے اس لئے موسم بہار اس کو شگفتہ نہیں کر سکتا۔ مطلب یہ ہے کہ محبوبہ نے پھول توڑ کر اُن کی اپنی قربت کی عزت عطا کر دی۔ لیکن میں ابھی تک اس کے وصال سے محروم ہوں۔ اس لئے دنیا کی کوئی مست (بہار) میرے دل کی کلی کو شگفتہ نہیں کر سکتی

ترانہ ملی

حل لغات [توحید کی امانت سے توحید الہی کا عقیدہ مراد ہے جو اسلام کا طغرائے امتیاز ہے
 پہلا گھر خانہ کعبہ مراد ہے۔ قرآن مجید فرماتا ہے کہ کعبہ جسے حضرت ابراہیمؑ اور حضرت اسمعیلؑ نے
 مل کر بنایا تھا، دنیا میں خدا کے واحد کی عبادت کا پہلا گھر ہے۔ مغرب کی زادیوں سے مرا کو اور
 اسپین۔ سیل رواں بڑھتا، ایلاب۔ باطل۔ اسلام کے علاوہ یا قرآن مجید کے علاوہ جس قدر
 مذاہب اور کتب ہیں، بقول قرآن حکیم سب باطل ہیں۔ ملاحظہ ہو آیت ”وَقُلْ جَاءَ الْحَقُّ وَ
 زَهَقَ الْبَاطِلُ“ اے رسول آپ کہہ دیجئے کہ حق آگیا، اور باطل مٹ گیا۔ اندیس عربی
 میں اسپن کا نام ہے۔ دجلہ عراق میں مشہور دریا ہے جس کے ساحل پر بغداد واقع ہے۔ ارض
 پاک سے حجاز کی مقدس سرزمین مراد ہے جس میں مکہ مکرمہ اور مدینہ منورہ واقع ہیں۔ تیس حجاز سے
 سرکارِ دو عالم صلعم مراد ہیں۔

تبصرہ: جب اقبال نے وطنیت (نیشنلزم) کے عقیدہ کو ترک کیا۔ اور اس کے بجائے قرآن حکیم
 کی تعلیم کے مطابق اسلام کو مسلمانوں کی قومیت کی بنیاد قرار دیا، تو انہوں نے یہ ترانہ
 ... ملی لکھا جو آج ملک کے سچے بچہ کی زبان پر ہے۔ یہ ترانہ اقبال کی دراصل
 حق پذیر ہی اور صداقت پسندی پر شاہدِ عادل ہے کہ جب ان پر حقیقت منکشف ہو گئی تو انہوں
 نے صاف لفظوں میں اس کا اعلان کر دیا اور اس بات کی مطلق پرواہ نہ کی کہ میری شہرت یا
 ہر دلعزیزی کو نقصان پہونچ جائے گا

بیشک ۱۹۷۸ء سے پہلے وہ یہی سمجھتے تھے کہ مسلمان دوسری قوموں کے ساتھ مل کر متحدہ
 قومیت بنا سکتے ہیں، یا کافر اور مسلم دونوں ملکر۔ ایک قوم بن سکتے ہیں۔ لیکن انہوں نے قرآن
 حکیم کا بنظرِ غائر مطالعہ کیا تو ان پر یہ صداقت واضح ہو گئی کہ مسلمانوں کی قومیت کا بنیاد وطن
 نہیں ہے۔ بلکہ عقیدہ توحید ہے چنانچہ انہوں نے ۱۹۷۸ء سے لے کر تا دمِ وفات اسی صداقت

کی تبلیغ کی۔

و اے برعشق کہ نارِ افسرد!
در حرم زائید و در تہخانہ مر و

نظم کا مطلب (۱) ہم مسلمان ہیں۔ اور مسلمان کی تعلیم یہ ہے کہ تمام مسلمان خواہ وہ دنیا کے کسی حصہ میں رہتے ہوں، ایک مستقل قوم ہیں۔ کیونکہ ان کی قومیت کی بنیاد، وطن پر نہیں ہے بلکہ عقیدہ توحید پر ہے۔ اس لئے کوئی خاص ملک ہمارا وطن نہیں ہے، بلکہ ساری دنیا ہمارا وطن ہے۔ یہ مصرع ”مسلم ہیں ہم“ وطن ہے سارا جہاں ہمارا مسلمانوں کی ادبیات عالیہ میں ضرب المثل کی حیثیت اختیار کر چکا ہے۔

(۲) چونکہ ہم عقیدہ توحید الہی کے حامل، اور اس کے امین ہیں، اور یہ عقیدہ ایک حقیقت ابدی ہے۔ دنیا کی کوئی طاقت اس عقیدہ کو نہیں مٹا سکتی اس لئے ہم بھی نہیں مٹ سکتے۔ (۳) کعبہ، دنیا میں خدائے واحد کی عبادت کا پہلا گھر ہے۔ ہم اس کے نگہبان ہیں اور وہ ہمارا نگہبان ہے جب تک کعبہ موجود ہے، مسلمان موجود رہیں گے۔ اور جب تک مسلمان زندہ ہیں کعبہ بھی برقرار رہے گا۔ یہ دونوں لازم اور ملزم ہیں۔

ہم مسلمانوں نے اپنے دین کی عظمت قائم رکھنے کے لئے ہمیشہ جہاد کیا ہے اس لئے ہم بجا طور پر کہہ سکتے ہیں کہ ہم نے تلواروں کے سایہ میں پرورش پائی ہے۔ چنانچہ ہمارا قومی

نشان بھی ہلال ہے جو تلوار سے مشابہ ہے۔

(۵) ہم نے مغرب میں عراقش اور اندلس تک فتوحات کی ہیں اور تاریخ قضاہ ہے کہ جب ہم غیر محالک کے لئے نکلے تو دنیا کی کوئی طاقت ہمارے سیلاب کو نہ روک سکی۔

(۶) اے دنیا والو! یاد رکھو ہم مسلمان، باطل سے مرعوب نہیں ہو سکتے، باطل ہمارے مقابلہ میں اچکا ہے لیکن ہمیں مغلوب نہیں کر سکا۔

(۷) تاریخ گواہ ہے کہ ہم نے اندلس اور بغداد میں عظیم الشان حکومتیں قائم کیں اور دنیا کو علوم و فنون اور تہذیب و تمدن کی دولت سے مالا مال کر دیا۔

(۸) اور دنیا سے یہ حقیقت بھی پوشیدہ نہیں ہے کہ ہم نے حجاز کی عزت قائم رکھنے کے لئے اپنا خون پانی کی طرح بہایا۔ حجاز کا ذرہ ذرہ اس صداقت پر گواہی دے سکتا ہے کہ ہم اپنی جان سے بھی زیادہ عزیز رکھتے ہیں۔

(۹) سرکارِ دو عالم صلی اللہ علیہ وسلم ہمارے آقا اور پیشوا ہیں اور حضورِ قدس کا نام پاک، ہر مسلمان کے حق میں باعثِ آرامِ جاں ہے۔

(۱۰) اقبال کا یہ نثرانہ، مسلمانوں کے لیے گویا ”بانگ درا“ ہے یعنی سر بلندی اور بہتری کے حصول کا پیغام ہے اور خدا کے فضل و کرم سے ہم ضرور کامیاب ہوں گے۔

وطنیت

حَلِّ لُغَاتِ | وطنیت۔ اس لفظ کے دو معنی ہیں (۱) اپنے وطن سے محبت کا جذبہ یا وطن پروری، اقبال کی رائے میں یہ جذبہ (چونکہ قدرتی ہے اس لئے) بالکل صحیح ہے اور اس میں کوئی بہائی نہیں ہے۔ یہی وجہ ہے کہ اس پر انہیں کوئی اعتراض بھی نہیں ہے وہ کہتے ہیں کہ دنیا میں ہر شخص کو اپنے وطن سے قدرتی لگاؤ ہوتا ہے۔

(۲) یہ لفظ موجود زمانہ میں ایک سیاسی اصطلاح بھی ہے، یا جیسا کہ خود انھوں نے اس

لفظ کے نیچے بطور تشریح لکھا ہے۔ وطنیت کا ایک سیاسی تصور بھی ہے۔ اس تصور کی اردو سے اس کا مفہوم پہلے مفہوم سے بالکل مختلف ہے اس کی تشریح یہ ہے:-
(۱) وطن انسان کی تمام وفاداریوں کا مرکز ہے۔

(ب) جب دین اور وطن میں موازنہ ہو یا آؤنیش ہو تو ہر انسان کا فرض یہ ہے کہ وہ وطن کو دین و ایمان پر ترجیح دے مثلاً مسلمان کے دین کا تقاضا یہ ہے کہ وہ کسی مسلمان ملک پر حملہ نہ کرے لیکن اگر وطن کا فائدہ اس بات میں ہے کہ اس وقت پاکستان کا مسلمان عربوں پر حملہ کرے تو اسے دین کو بالائے طاق رکھ کر، ملاتال حملہ کر دینا چاہئے۔ چنانچہ ۱۹۴۷ء میں عربوں نے اسی اصول وطنیت کی بناء پر کافروں کے ساتھ مل کر ترکوں کے خلاف اعلان جنگ کیا تھا۔ (جس کی سزا ۱۹۴۸ء اب تک بھگت رہے ہیں)

(ج) وطن مذہب سے بلند تر ہے مثلاً اگر کوئی پوچھے کہ تم کون ہو؟ تو وطنیت کا تقاضا یہ ہے کہ ہم یہ جواب دیں کہ ہم ہندوستانی ہیں۔ حالانکہ دین کی رو سے اس سوال کا جواب یہ ہے کہ مسلمان ہیں مولانا محمد علی جنت اشبانی سے (جو بیت المقدس میں حضرات انبیاء کے کرام کے قدموں میں آرام کر رہے ہیں)۔ ایک غیر مسلم نے پوچھا کہ آپ پہلے کیا ہیں؟ ہندوستانی یا مسلمان؟ تو اس مرد مومن نے یہ جواب دیا کہ میں پہلے بھی مسلمان ہوں، بیچ میں بھی مسلمان ہوں، اور آخر میں بھی مسلمان ہوں۔ اسلام اس طرح میری رگ و پے میں سمایا گیا ہے کہ اب کسی اور تصور کی گنجائش ہی نہیں ہے۔ بس یہی بات انبال نے اس نظم میں بیان کی ہے۔

(د) مذہب اور سیاست جدا گانہ ہیں۔ حالانکہ اسلام کی تعلیم یہ ہے کہ

جدا ہو دیں سیاست سے تو رہ جاتی ہے چنگیزی

(ه) مذہب انسان کا پرائیویٹ (نجی) معاملہ ہے۔ اسے سیاست یا امور مملکت سے کوئی تعلق نہیں ہے۔ حالانکہ اسلام کی تعلیم یہ ہے کہ دین اسلام ایک مکمل ضابطہ حیات ہے اور سیاست اس کا ایک شعبہ (محکمہ) ہے یعنی دین سیاست پر بھی حاکم ہے۔

(د) انسان کا فرض ہے کہ وطن کے لئے جئے اور اسی کے لئے مرے یعنی اپنی پوری زندگی وطن کی نذر کر دے۔ حالانکہ اسلام کی تعلیم یہ ہے کہ مسلمان صرف اللہ کے لئے جیتا ہے اور اسی کے لئے مرتا ہے آیت ملاحظہ ہو۔

قُلْ اِنَّ صِرَاطِيْ وَنُسُكِيْ وَمَحْيَايَا وَمَمَاتِيْ لِلّٰهِ سَبِّحْ الْعَالَمِيْنَ ،

اے رسول! آپ اعلان کر دیجئے کہ میری نماز اور تمام دینی رسوم اور میرا جینا اور میرا مرنا سب کچھ (ساری زندگی) صرف اس اللہ کے لئے ہے جو رب العالمین ہے۔ وطنیت کے اس مفہوم کو مد نظر رکھ کر ہر مسلمان خود فیصلہ کر سکتا ہے کہ لفظ وطن جب بطور ایک سیاسی تصور کے استعمال ہوتا ہے تو وہ اسلام سے متصادم ہو جاتا ہے یعنی ایک مسلمان، وطنیت کے سیاسی مفہوم کی رو سے، ہرگز ہرگز نیشنلسٹ یا قوم پرست نہیں ہو سکتا۔ کیونکہ اگر وہ مسلک وطنیت (نیشنلزم) اختیار کرے گا تو اُسے لامحالہ اسلام سے دست بردار ہونا پڑے گا۔ بلاشبہ وطنیت، اسلام کی ضد ہے اور یہ دونوں کسی طرح ایک جگہ جمع نہیں ہو سکتے جس طرح ایک مسلمان اشتراکی نہیں ہو سکتا اسی طرح وہ قوم پرست بھی نہیں ہو سکتا۔

یہی وجہ ہے کہ جب جنوری ۱۹۳۸ء میں مولانا حسین احمد صاحب دیوبندی نے دہلی کے جلسہ میں یہ کہا تھا کہ ”موجودہ زمانہ میں قومیں از طنان (وطن کی جمع ہے) سے بنتی ہیں۔ تو اقبال نے ان کے اس غیر اسلامی ارشاد کے خلاف صدائے احتجاج بلند کی تھی۔

میں نے یہ تشریح اس لئے کر دی ہے کہ نظم کا مطلب سمجھنے میں آسانی ہو جائے۔ بنا کی یعنی قائم کی۔ روش بمعنی طریقہ۔ تہذیب کے آذر نے یعنی تہذیب نے تہذیب سے تہذیب مغرب مراد ہے۔ پیرہن سے تعلیمات یا اصول مراد ہیں کفن سے نفی یا تردید مراد ہے۔ نو می بمعنی جدیدیت بت سے مسلک وطنیت مراد ہے۔ تراشیدہ تہذیب نو ی نئی مغربی تہذیب کی ایجاد۔ بت کی رعایت سے تراشیدہ کا لفظ لائے ہیں۔ کیونکہ عموماً بت سچتر کے ہوتے ہیں اور انہیں تراشا جاتا ہے

قید مقامی یعنی کسی مقام کی قید یا پابندی بصورتِ ماہی یعنی مچھلی کی طرح۔ سنت فقہ کی اصطلاح میں آنحضرت صلیعہ کے طریق زندگی کو سنت کہتے ہیں۔ خدا کے حکم پر عمل کرنا فرض ہے۔ اور حضور کے حکم پر عمل کرنا سنت ہے۔ مثلاً جب ہم یہ کہتے ہیں کہ فجر کی نماز میں قرضوں سے پہلے دو رکعت پڑھنا سنت ہے۔ تو اس کا مطلب یہ ہے کہ ہر مسلمان پر لازم ہے کہ وہ قرضوں سے پہلے دو رکعت نماز پڑھے۔ یہی وجہ ہے کہ مسلمانوں کا عربی نام ”اہل سنت والجماعت“ ہے۔ یعنی وہ لوگ جو سنت نبویؐ پر عمل کرتے ہیں۔ محبوب الہی سے ذات رسالتؐ عظیم مراد ہے۔ تسبیح یعنی دوسرے ملکوں کو فتح کرنا۔ قابض یعنی شمشیر۔ کمزور سے کمزور اقوام مراد ہیں۔ جو کسی ہے یعنی اس کی نفی ہو جاتی ہے۔

پہلا بند۔ موجودہ زمانہ میں سیاست اور حکومت کے طور طریقے بالکل بدل گئے ہیں۔ اب باب حکومت نے کبھی لوگوں پر مہربانی اور رحم کے طریقے بدل دیے ہیں۔ اس تبدیلی سے متاثر ہو کر اکثر مسلمان ملکوں اور حکومتوں نے بھی نئے طور طریقے اختیار کر لئے ہیں۔ موجودہ مغربی تہذیب نے انسانوں کی پرستش کے لئے جو نئے نئے معبود (صنم) یعنی مسلک ایجاد کئے ہیں۔ ان نئے معبودوں میں میں وطن سب سے بڑا معبود ہے جو آج اللہ کا مد مقابل بنا ہوا ہے۔ اور اس نئے خدا کے پیش کردہ اصول اس قسم کے ہیں کہ ان کے اختیار کرنے سے دین اسلام فنا ہو جاتا ہے۔

دوسرا بند۔ وطن کا یہ بت جسے مغربی تہذیب نے بنایا ہے، دین نبویؐ کا دشمن ہے۔ اے مسلمان! چونکہ موجود ہے اور توحید نے تیرے اندر باقی طاقت پیدا کر دی ہے، اس لئے تو اس کے مقابلہ کیلئے تیار ہو جا۔ تیرا وطن نہ مشرق ہے نہ مغرب، بلکہ اسلام ہے۔ اور اسلام، زمان و مکان کی قید سے بالاتر ہے تو نہ ایرانی ہے نہ عراقی، نہ ہندی نہ پاکستانی، بلکہ مصطفویؐ یعنی آنحضرت صلیعہ کا غلام ہے۔ تیرا وہ حافی تعلق کسی ملک سے نہیں، بلکہ سرکارِ دو عالم کی ذات پاک سے ہے پس تو اٹھ اور اس بہت کو پاش پاش کر کے، بہت شکنی کا وہی پرانا نظارہ دنیا کو دکھا دے جو کبھی تیرے اسلاف نے دنیا کو دکھایا تھا۔

تیسرا بند۔ اگر تو اپنے آپ کو کسی خاص ملک سے وابستہ کر لے گا تو اس کا نتیجہ بربادی کے علاوہ اور کچھ نہیں ہے۔ یعنی مسلمان کی حیثیت سے تو ختم ہو جائے گا تو دنیا میں مچھلی کی طرح رہے گا کہ وہ سارے سمندر کو اپنا وطن سمجھتی ہے۔ تو بھی ساری دنیا کو اپنا وطن سمجھ، یعنی ساری دنیا میں اسلام کا علم بلند کر اور اگر ضرورت پڑے تو ترک وطن کر دے جس طرح نیرے آقا اور مولیٰ سرکارِ دو عالم صلعم نے کیا تھا، کہ جب مکہ مکرمہ میں اسلامی زندگی بسر کرنی دشوار ہو گئی تو آپ کی شرب کی طرف ہجرت فرمائی اس طرح ہجرتِ نبویؐ قرآنی پس اگر تو دیکھے کہ اپنا وطن میں اسلامی زندگی بسر کرنی دشوار ہے تو وطن کو ترک کر دے اور پردیس کو اپنا وطن بنالے تو جس ملک میں چلا جائے گا، وہی تیرا وطن بن جائے گا کیونکہ مسلم ہیں ہم وطن ہے سارا جہاں ہمارا۔

یاد رکھ کہ سیاست کی اصطلاح میں وطن کا مفہوم بالکل مختلف ہے اس مفہوم سے جو اسلام پیش کرتا ہے بلکہ یہ دونوں ایک دوسرے کی ضد ہیں۔ (جیسا کہ میں وطنیت کی تشریح میں واضح کر چکا ہوں، سیاست میں وطن کا مفہوم یہ ہے کہ ہر شخص جس ملک میں پیدا ہوا ہے، وہ ملک اس کا دائمی وطن ہے اور اس کا فرض یہ ہے کہ اپنے وطن کے لئے جئے، اور وطن کیلئے مرے اسلام میں وطن کا مفہوم یہ ہے کہ وطن سے محبت کرو اور اس کی حفاظت کرو لیکن اگر تم اپنے وطن میں اللہ کا کلمہ بلند نہیں کر سکتے تو پھر ترک وطن کر دو کیونکہ مقصدِ حیات وطن نہیں ہے بلکہ اللہ ہے مسلمان وہ ہے جو اللہ کے لئے جیتا ہے اور اسی کے لئے مرتا ہے۔ یہ دونوں مفہوم ایک دوسرے کی ضد ہیں اس لئے ایک مسلمان، سیاسی اصطلاح میں وطن پرست مگر گز نہیں ہو سکتا کیونکہ وطن پرستی اور خدا پرستی، یہ دونوں باتیں ایک جگہ جمع نہیں ہو سکتیں۔

چوتھا بند:- آج دنیا کی مختلف اقوام اسی وطنیت کی بدولت ایک دوسرے کی دشمن ہو گئی ہیں۔ روسی اپنے وطن کو دنیا میں سر بلند کرنا چاہتے ہیں، امریکن اپنے وطن کو، انگریز اپنے وطن کو، جرمن اپنے وطن کو یعنی ان میں سے ہر ایک اپنے وطن کو اپنا معبود سمجھتا ہے لیکن مسلمان کا راستہ سب سے

جدا ہے۔ وہ نہ اس ملک کی سر بلندی کا خواہاں ہے، نہ اُس کی۔ وہ تو اللہ کے نام کو دنیا میں سر بلند کرنا چاہتا ہے۔

مہر حال وطنیت کے مفاسد (عیوب) بہت ہیں۔ ان میں سے چند یہ ہیں کہ اس کی وجہ سے اقوام عالم میں دشمنی پیدا ہوتی ہے۔ اور تجارت سے ان اقوام کا مقصد تجارت نہیں، بلکہ اُس ملک کو فتح کرنا ہوتا ہے، جس میں یہ اپنی تجارت کا جال بچھاتی ہیں۔ یورپین اقوام جس ملک میں تجارت کا سلسلہ شروع کرتی ہیں، رفتہ رفتہ اُسے اپنا غلام بنا لیتی ہیں۔ تیسرا عیب یہ ہے کہ اس نظریہ وطنیت کی رو سے سیاست میں ہر قسم کا کمزور فریب جائز ہے۔ چنانچہ اس کو سیاسی اصطلاح میں ڈپلومسی (DIPLOMACY) کہتے ہیں۔

مقصود یہ ہے کہ عیاری اور فریب کاری سے کمزور اقوام کو اپنا غلام بنایا جائے۔ چوتھا عیب (اعتراض) یہ ہے کہ اس نظریہ کی رو سے، اللہ کی مخلوق، مختلف قوموں میں منقسم ہو جاتی ہے اور وہ قومیں ایک دوسرے کی دشمن بن جاتی ہیں یعنی بنی آدم، جو سب اللہ کے بندے ہیں، وہ ایک دوسرے کے دشمن بن جاتے ہیں۔ اور اللہ کے بجائے اپنے اپنے وطن کی عبادت کرتے ہیں اس کا نتیجہ یہ نکلتا ہے کہ "اسلامی قومیت" جو قرآن حکیم کا مقصود ہے۔ دنیا میں کبھی قائم نہیں ہو سکتی یعنی اسلام تو یہ چاہتا ہے کہ ساری دنیا کے مسلمان ایک قوم بن جائیں۔ ع نیل کے ساحل سے لے کر تاجک کا شجر، لیکن نظریہ وطنیت یہ سکھاتا ہے کہ ہر ملکستانی جداگانہ قوم ہیں، افغانی جداگانہ، ایرانی جداگانہ، عراقی جداگانہ، مصری جداگانہ، یعنی:

قومیت اسلام کی جڑ کٹتی ہے اس سے

نوٹ:- یہی وجہ ہے کہ اقبال نے ساری عمر اپنی پوری قوت کے ساتھ وطنیت کے اس غیر اسلامی نظریہ کی تردید کی۔ اور بانگ درا سے لے کر ارمغان حجاز تک ہر کتاب میں اس کے مفاسد واضح

ایک حاجی مدینہ کے راستے میں

حل لغات | بیاباں سے، مکہ اور مدینہ کا درمیانی ریگستان مراد ہے۔ دشنہ بمعنی خنجر۔ بخاری
بخارا (تدرکستان) کا باشندہ۔ زہراب، وہ پانی جس میں زہر ملا ہوا ہو۔ بیابکانہ، نڈر ہو کر، زیارت سے
یہاں روزہ نہ پھول صلح کی زیارت مراد ہے۔ ہجرت مدفون شرب سے حضور اقدس کی ہجرت مراد
ہے۔ سلامت بمعنی سلامتی یا حفاظت۔ محل شامی سے وہ محل مراد ہے جو دمشق (ملک شام)
سے ہر سال حج کے موقع پر مکہ مکرمہ آتی تھی جس میں خانہ کعبہ کے لئے غلات ہوتا تھا محل اس
ڈولی کو کہتے ہیں جو اونٹ پر باندھی جاتی ہے اور اس میں عموماً پردہ نشیں عورتیں سفر کرتی ہیں جائگاہ
سخت محنت پر داشت کرنا عقل زیاں اندیش۔ شاعر نے عقل کو نقصان سوچنے والی اس لئے
قراردیا ہے کہ وہ انسان کو ایثار اور قربانی اور جان دینے سے باز رکھتی ہے۔ حالانکہ فردا در قوم دیوں
کی ترقی ان ہی باتوں پر منحصر ہے۔ جو قوم مرنے سے ڈرتی ہے وہ کبھی ترقی نہیں کر سکتی۔ ناثر سے یہاں
عشق مراد ہے جو انسان کو بے باکی سکھاتا ہے۔

مطلب | اس جذباتی نظم میں، اقبال نے اس حاجی کے قلبی تاثرات قلمبند کئے ہیں جس کا قافلہ
مدینہ کے راستہ میں ٹٹ گیا تھا۔ کچھ لوگ رہزنوں کے ہاتھوں مارے گئے۔ باقی ماندہ بالوسی اور
بیدنی کے عالم میں مکہ مکرمہ واپس چلے گئے۔ اب وہ حاجی اپنے دل سے یوں گفتگو کرتا ہے کہ کیا میں
بھی واپس چلا جاؤں؟ یکایک اس کی نگاہ اس بخاری نوجوان پر پڑتی ہے جس نے رہزن کے خنجر کو
ہلال عید تصور کیا اور کلمہ شہادت پڑھا کہ اپنی جان خوشی خوشی دیدی۔ یہ منظر دیکھ کر وہ کہتا ہے کہ
عقل مجھ سے کہتی ہے کہ شرب کی طرف تنہا سفر کرنا مناسب نہیں لیکن عشق یہ کہتا ہے کہ اگر تو
مسلمان ہے تو ضرور سفر کر۔ کیونکہ اگر تو حضور اکرم صلح کے روزہ مبارک کی زیارت کئے بغیر واپس
چلا گیا تو تمہارے دن تو حضور اکرم صلح کے عاشقوں کو کیا موندھے دکھائے گا؟ حضور انور صلح کی
ہجرت ہر مسلمان کو یہ سبق دیتی ہے کہ مسلمان کو مرنے سے ہرگز نہیں ڈرنا چاہئے یہ سچ ہے کہ اگر میں

شامی محل کے ساتھ سفر کروں تو پھر مجھے کوئی خطرہ لاحق نہیں ہوگا لیکن عاشقوں کو تو اسی بات میں لذت محسوس ہوتی ہے کہ وہ محبوب کے لئے اپنی جان کو خطرہ میں ڈالیں۔
 اس کے بعد اقبال اس حاجی کے خیالات سے یہ نتیجہ نکالتے ہیں کہ عقل انسان کو چالاکی اور عیاری سکھاتی ہے۔ اس کے مقابلہ میں عشق انسان کے اندر جبراً رندانہ پیدا کرتا ہے۔ اور مقصد حیات میں وہی شخص کامیاب ہو سکتا ہے جس کے اندر یہ صفت موجود ہو۔
 کچھ ہاتھ نہیں آتا بے جبراً رندانہ

قطرہ

حل لغات | شوریدہ یعنی عاشق۔ خوابگاہ نبیؐ حضور کا روضہ مبارک بنائے ملتِ دین اسلام کے اصول یا اس کی بنیادی تعلیمات۔ زائرانِ حرمِ مغرب یورپ کے مقدس مقامات کی زیارت کرنے والے۔ مراد ہے ان لوگوں سے جو "معلیٰ تعلیم" حاصل کرنے کے لیے یورپ کی مشہور درسگاہوں میں جاتے ہیں۔ ہزار ہا ہیر۔ ہزار سے شدت اور مبالغہ مراد ہے، یعنی رہبری کا کتنا ہی دعوے کیوں نہ کریں۔ "تجھ" سے حضور اور آپ کی تعلیمات مراد ہیں۔ "مرشدانہ خود ہیں" اقبال نے اس ترکیب کو وہ آؤ کے درمیان اس لئے لکھا ہے کہ کہنے والا (عاشق) ان کو مرشد نہیں سمجھتا۔ وہ لوگ خود اپنے آپ کو قوم کا مصلح اور بادی قرار دیتے ہیں، خود ہیں بمعنی متکبر مغرور۔ اس لفظ سے ان کی نقلی رہنماؤں پر طنز کرنا مقصود ہے۔ ان کو یعنی ان باتوں کو نئے زمانہ سے موجودہ ہر فریب زمانہ مراد ہے جس میں ہر گزائی، بھلائی ہے، اہر بھلائی برائی، بلکہ رجعت پسندی ہے۔ پرانی باتیں یعنی سچائی اور نیکی کے اصول جس کی اس زمانہ میں کوئی قدر نہیں ہے۔

مطلب | یہ نظم نہیں ہے، بلکہ وہ آہیں ہیں جو ایک درد مند مسلمان کے جلے ہوئے دل سے آخر شب کی تنہائی میں نکلی ہیں۔ جب اقبال کالمی زمانہ شعور بیدار ہوا تو انہوں نے دیکھا کہ جو لوگ مسلمانوں کے رہنما بنے ہوئے ہیں، وہ دراصل ان کے دشمن ہیں۔ کیونکہ حکومت کے آلہ کار ہیں اور قوم فرد شہی کے

دنیاوی عزت (مثلاً خطابات، عہدے، جاگیریں) حاصل کر رہے ہیں۔ یہ دیکھ کر اقبال نے عالم خیال میں، سرکارِ دو عالم کے روزِ غنہ مبارک پر حاضر ہو کر یوں عرض کیا (۱) کہ اے میرے آقا! مصر اور ہندوستان کے سربراہ اور وہ مسلمان، خود اپنے ہی ہاتھوں سے اسلام کی بنیادیں کھود رہے ہیں، اور عوام کو بیدار نہ ہو کہ دے رہے ہیں کہ ہم دین اور ملت کی اصلاح کر رہے ہیں۔

(۲) یہ مغرب زدہ لوگ لاکھ بھاری رہنمائی کا دعویٰ کریں، لیکن ہمیں ان سے کوئی واسطہ نہیں ہے کیونکہ یہ لوگ، آپ کی سنت سے بالکل نا آشنا ہیں۔ یہ لوگ علمِ دین حاصل کرنے کے بجائے عہدے اور خطابات حاصل کرتے ہیں۔ مسجد کے بجائے کلب میں جاتے ہیں، اور اللہ کے بجائے انگریز کو سجدہ کرتے ہیں۔

(۳) یہ نام نہاد "لیڈران قوم" اور مصلحین امت دراصل آفت کے پرکالے ہیں۔ اللہ آپ کی قوم کو ان کے شر سے محفوظ رکھے۔ ان کے کہ تو تلوں کا خلاصہ یہ ہے کہ انگریز کی نگاہ میں محترم بننے کے لئے یہ لوگ آپ کی امت کو بلا تامل قربان کر دیتے ہیں۔

(۴) آخری شعر میں شاعر اپنے آپ سے خطاب کرتا ہے کہ اے اقبال! مانا کہ جو کچھ تو کہتا ہے وہ بالکل سچ ہے۔ لیکن سوال یہ ہے کہ تیری ان سچی باتوں کو سننے کا کون؟ قوم کی ذہنیت تو بالکل بدل چکی ہے جو شخص تیری ان باتوں کو سنے گا وہ یقیناً بھی کہے گا کہ ع۔
نئے زمانہ میں آپ ہم کو پرانی باتیں سنائے ہیں

شکوہ

حل لغات ازیاں کار وہ شخص جو اپنے نقصان کے درپے ہو۔ سود فراموش وہ شخص جو اپنے فائدے سے غافل ہو۔ ہمہ تن گوش، یعنی پوری طرح متوجہ ہونا۔ لفظی معنی ساتھ لگانے والا، یہاں مراد ہے دوست۔ جبراست آموز حوصلہ بڑھانے والی۔ تاب سخن، شاعری کی بیباقت۔ خاتم بدہن یہ محاورہ ہے لفظی معنی میں میرے مونہ میں خاک مراد یہ ہے کہ میں اپنی گستاخی کا اقرار کرتا ہوں

شیوہ تسلیم۔ اطاعت کا طریقہ یا فرہرادی کی عادت جو کہ حدودہ شخص جو خدا کی تعریف کرنے کا عادی ہو ذات قدیم "قدیم" علم کلام کی اصطلاح میں اُس ذات کو کہتے ہیں جس کی ابتداء نہ ہو، یعنی ازلی۔ یہ حادث کی ضد ہے۔ اسلام کی رو سے صرف اللہ قدیم ہے، اور باقی سب کچھ حادث ہے پھول تقاضی چمن الخ یعنی خدا تو موجود تھا لیکن اس کی صفات کا اظہار نہیں ہوا تھا صاحب الطاف عمیم۔ وہ خدا جس کی مہربانی عام ہو۔ بکے گل پھیلتی کس طرح الخ اگر مسلمان نہ ہوتے تو ذات و صفات الہیہ کا چرچا کیسے ہوتا مطلب یہ ہے کہ اللہ کے نام اور اس کی صفات کو تو مسلمان ہی نے دنیا میں فلاح کیا۔ جمعیتِ خاطر باعث تسکینِ قلب ہم کو جمعیتِ خاطر یہ پریشانی تھی یعنی اگر ہم نے تیرے نام کو دنیا میں پھیلا دیا، اور اس کے لئے ہمیں دنیا میں منشر ہونا پڑا تو یہ پریشانی اور انتشار ہمارے لئے جمعیتِ خاطر کا موجب بن گیا جمعیت اور پریشانی میں صنعت تضاد ہے کہوں کہ یہ دونوں لفظ آپس میں ضد ہیں۔ مسجد یعنی معبود۔ وہ شے جسے پوجا جائے۔ جو کہ بیکر محسوس یعنی انسان مادی اور محسوس اشیاء کی عبادت کا عادی ہو گیا تھا کیا کام تھا یعنی تیرے نام کو دنیا میں بلند کیا۔ دنیا کو تیرے نام سے روشناس کیا۔ سلجوق ترکوں کے ایک مشہور قبیلہ کا نام ہے۔ تہرانی ترکستان کے باشندوں کا لقب۔ ساسانی، قدیم ایران کا حکمران خاندان معمر یعنی دنیا بگڑی ہوئی بات کس نے بنائی؟ یعنی توحید کو کس نے دنیا میں قائم کیا؟ معرکہ آرا میدان جنگ کو زینت دینے والا یعنی مرد مجاہد۔ کلمہ۔ اس کا تلفظ ک۔ ل۔ مہ ہے۔ یہ مسلمانوں کی دینی اصطلاح ہے۔ اور اس سے مراد کلمہ توحید و رسالت یعنی لَا إِلَهَ إِلَّا اللَّهُ مُحَمَّدٌ رَسُولُ اللَّهِ، یا کلمہ شہادت یعنی اَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ سہرکف۔ یہ محاورہ ہے یعنی مرنے کے لئے تیار۔ بت شکنی کیوں کہتی؟ یہ اشارہ ہے سلطان محمود غزنوی کی جانب جس نے سومناٹہ کے پجاریوں سے یہ کہا تھا کہ میں تاریخ میں بت فروش مشہور ہونا نہیں چاہتا ہم توپ سے لڑتے تھے اس میں اشارہ ہے ترکان عثمانی کی طرف جو اکثر میدان جنگ میں دشمنوں سے اس طرح توپیں چھین لیتے تھے کہ وہ دیکھتے رہ جاتے تھے۔ تاریخ شاہد ہے کہ ترکوں کے علاوہ دنیا کی

کسی قوم نے اس بیگمیری کا مظاہرہ نہیں کیا۔ ذبیحہ خیر بھی یہ پیغام سنایا اس میں اشارہ ہے
صاحب کرام کی طرف جنہوں نے اسلام کی اشاعت میں اپنی جانیں قربان کر دیں۔ اٹھاڑ اور نیکیس نے؟
اشارہ ہے حضرت علیؑ کی طرف جنہوں نے ایمان کی طاقت سے قلعہ خیبر کا دروازہ اکھیر کر پھینک
دیا تھا۔ مخلوق خداوندوں کے پیکر یعنی بت۔ زحمت کش پیکار۔ جنگ کی تکلیف اٹھانے والی جہانلہ
بمعنی حکمران، زمین یوسی سے سجدہ کہ نامراد ہے محمود و یاز سے آقا اور غلام مراد ہے بندہ بمعنی غلام بندہ
نواز بمعنی آقا۔ محفل کون و مکان، یعنی دنیا۔ مئے توحید سے مراد ہے عقیدہ توحید۔ بحر ظلمات میں دوڑا دیے
بحر ظلمات سے بحر اطلالت تک مراد ہے جو افریقہ اور امریکہ کے درمیان واقع ہے۔ سمندر میں گھوڑے
دوڑانے سے استعارہ یا مسالغہ مراد نہیں ہے، بلکہ اس واقعہ کی طرف اشارہ مقصود ہے جب عقبہ
بن نافع نے مراقش فتح کرنے کے بعد اپنا گھوڑا سمندر میں ڈال دیا اور کہا اے خدا! مجھے افسوس ہے
کہ تیری زمین ختم ہو گئی ورنہ میں اسی طرح فتوحات کرتا چلا جاتا۔ باطل سے غیر اسلامی یا مشرکانہ تعلیم مراد
ہے۔ نوع انسان کو غلامی سے چھڑایا ہم نے یعنی اسلام کی تعلیم یہ ہے کہ دنیا میں کوئی انسان کسی دوسرے
انسان پر حکومت نہیں کر سکتا۔ حکومت کا حق صرف اللہ کو حاصل ہے۔ اور مسلمان اس معنی میں
حکومت کر سکتا ہے کہ وہ دنیا میں اللہ کے قانون (قرآنی) کو نافذ کرے گا۔ یہی وجہ تھی ایک معمولی آدمی نے
حضرت فاروق اعظمؓ سے بھری مجلس میں یہ دریافت کر لیا تھا کہ آپ کو کپڑا تو دو گز ملا تھا۔ آپ نے
اپنا کمرہ کیسے بنا لیا؟۔ تیرے کعبہ کو جینوں سے بسایا یا الخ یعنی ہم نے ہر سال فریضہ حج ادا کیا، اور تیرے
گھر کی رونق کو برقرار رکھا مست سے پندار غرور کی شراب میں مست ہیں یعنی مغرور ہیں۔ برق گرتی ہے
یعنی اگر مصیبت آتی ہے تو مسلمانوں پر بہت سے یہاں بت پرست مراد ہیں۔ حدی خواہاں، حدی وہ
نغمہ ہے جس کو سن کر اونٹ بہت خوش ہوتا ہے، حدی خواہاں سے عرب مراد ہیں۔ قصور قصر کی جمع
ہے بمعنی محلات۔ اٹھٹھ سببہ صحرا سے حباب یعنی تھج میں وہ قدرت ہے کہ ریگستان میں چشمہ جاری
ہو جائے حباب پانی کے بلبلہ کو کہتے ہیں۔ ہر دشت ہو سیلی زدہ موج شراب یعنی تو اگر چاہے تو ریگستان
کا شراب، فی الحقیقت پانی میں تبدیل ہو جائے اور صحرا کے مسافر اس کی موجوں کے تھپیڑے کھانے

لگیں۔ رہرو۔ مسافر دشت جنگل صحرا سیلی پتھر۔ موج سراب کی موج سراب کا مطلب ہے کہ ریگستان میں ریت پر سورج چمکتا ہے تو دور سے یہ معلوم ہوتا ہے کہ پانی موجیں مار رہا ہے اس لئے سراب سے دھوکہ یا فریب مراد لیتے ہیں۔ اس مصرع کا مطلب یہ ہے کہ خدا اگر چاہے تو سراب (ریگستان) دراصل پانی بن جائے۔ اور اس میں موجیں اُٹھنے لگیں۔ ہزاروں مفلسی طعن اغیار۔ دشمنوں کے طعنے۔ عوض بمعنی صلہ یا بدلہ۔ امدادوں نے سنبھالی یعنی دنیا پر دوسروں کی حکومت قائم ہو گئی۔ مثلاً روس امریکہ انگلستان اور یہ سب مسلمانوں کے دشمن ہیں۔ ساقی نہ رہے جام رہے یعنی یہ ممکن نہیں کہ مسلمان تو فنا ہو جائیں لیکن اسلام باقی رہے۔ اسلام تو مسلمانوں ہی کے دم سے ہے۔ محفل سے مسلمان حکومتیں مراد ہیں جو ختم ہو گئیں۔ موجودہ مسلمان حکومتیں سب کسی نہ کسی رنگ میں اغیار کے زیر اثر ہیں جس کی تفصیل اس شرح میں مناسب نہیں ہے چاہئے والے بھی گئے یعنی اب دنیا میں نہ کوئی ہارون الرشید ہے نہ نور الدین زنگی ہیں، نہ کوئی الپ ارسلان ہے، نہ صلاح الدین ایوبی ہے، نہ محی الدین عالمگیر ہے نہ کوئی فتح علی خاں المردف بہ ٹیپو شہید ہے شب کی آہیں بھی گئیں یعنی اب نہ کوئی علی ہجویری ہے نہ معین الدین اجمیری ہے نہ بہار الدین زکریا ملتانوی ہے نہ فرید الدین گنج شکر ہے نہ میاں میر ہے دل تجھے دے بھی گئے یعنی تیری محبت میں اپنے کو فنا کر دیا۔ صلہ لے بھی گئے یعنی تو نے انہیں زندہ جاوید بنا دیا۔ آج بھی لوگ ان کے دروازہ کی خاک کو آنکھوں سے لگاتے ہیں۔

نوٹ: اس موقع پر مجھے اس زمانہ کے عاشقوں کے سرور حضرت حاجی سید وارث علی شاہ صاحب قبلہ کا قول یاد آتا ہے کہ دنیا کی کوئی طاقت عاشق کو فنا نہیں کر سکتی، کیونکہ عاشق کی فنا سے خود معشوق کی فنا لازم آتی ہے اور معشوق فنا ہو نہیں سکتا، اس کی ذات فنا سے پاک ہے وہ تو الحق القیوم ہے۔ اب انھیں دھونڈ پیرا غریخ زبیا لے کر یہ مصرع داغ کے اس شعر سے ماخوذ ہے۔

ہم سا جاننا نہ مانہ میں نہ پاؤ گے کہیں
لاکھ دھونڈو گے چراغ زبیا لیکر

”چراغ لے کر دھونڈنا“ محاورہ ہے۔ اس کے معنی ہیں بہت کوشش کے ساتھ تلاش کرنا

درِ لیلی سے، لیلیٰ کی یاد یا اس کی محبت مراد ہے۔ قیس کے پہلو سے مسلمان کا دل مراد ہے جس میں
 حضور (لیلیٰ) کی محبت پوشیدہ ہے۔ نجد حجاز اور یمن کے درمیانی حصہ کو نجد کہتے ہیں۔ عربی ادب
 میں اس کا تذکرہ بکثرت موجود ہے۔ اس کی ایک وجہ یہ بھی ہے کہ لیلیٰ اسی علاقہ کی رہنے والی تھی۔ رِم
 آہو کے لغوی معنی ہیں بہن کا بھاگنا، مراد ہے عاشقوں کی صحراؤں میں محسن کے جادو سے اسلام کی دلکشی
 مراد ہے۔ مَسَل بمعنی بھیجا گیا، یعنی رسول۔ آشفۃ سری پریشانی یا اضطراب جو ایک عاشق کی سب
 سے بڑی پہچان ہے۔ رسم مسلمان اسے شیوہ عاشقی مراد ہے۔ جادہ پیمانی متسلیم و رضا یعنی اطاعت کی
 زندگی فاران، مکہ مکرمہ کے نزدیک ایک پہاڑی کا نام ہے۔ اسلامی ادبیات میں اس لفظ سے دین اسلام
 مراد لی جاتی ہے۔ آتش اندوز کیا، یعنی آگ میں جلاد یا شورِ سلال لفظی معنی قیدیوں کی زنجیروں کا
 شور، مراد ہے عشاق کے مجمع سے قیس سے مسلمان مراد ہے۔ مائے خوش آں روزِ احرا اس شعر کا مطلب
 یہ ہے کہ وہ دن کتنا مبارک ہوگا، جب تو بڑے ناز و انداز کے ساتھ عاشقوں کی محفل میں واپس
 آئے گا۔ بادہ کش بمعنی شراب نوش۔ غیر سے یہاں غیر مسلم اقوام مراد ہیں۔ جو دنیا میں عیش کر رہے ہیں
 لب جو، نہر کے کنارے۔ جام بکف، ہاتھ میں شراب کا پیالہ لئے ہوئے۔ نغمہ کو کو، کوئل کا نغمہ۔ تیرے
 دیوانے، یعنی مسلمان منتظر ہو۔ بہت بلیغ ترکیب ہے۔ یہو کے لغوی معنی ہیں ”وہ“ اس سے مراد
 ہے ذاتِ خداوندی۔ لیکن یہاں ہوسے عشق کی وہ باطنی تحریک مراد ہے جو اللہ کی عنایت کی بدولت
 مسلمان کے دل میں پیدا ہوتی ہے۔ ہو کے منتظر ہیں، یعنی تائب و انیدی اور فضلِ ربی کے منتظر ہیں۔
 ہو کے معنی اشارہ کے بھی آتے ہیں، اور یہ معنی اس صورت میں پیدا ہوتے ہیں، جب ”ہو“ کو لا الہ
 کا مخفف قرار دیا جائے۔ یعنی تیرے دیوانے اس بات کے منتظر ہیں کہ کوئی اللہ کا بندہ لا الہ الاھو کا لہ
 بلند کر کے ان کے دلوں میں تیری محبت کی آگ بھڑکا دے۔ غرض کہ ”ہو“ سے یہاں اشارہ غیبی یا تائید

ایزدی مراد ہے۔ جیسا کہ اگلے شعر سے واضح ہے۔

اپنے دیوانوں کو پھر ذوقِ خود افروزی دے

یعنی تیرے عاشق اس بات کے منتظر ہیں کہ تو نے اپنا کرم نازل فرمائے، اور ان کو آتش

عشق میں جلنے کی طاقت عطا فرما دے تاکہ وہ اپنے آپ کو روشن کر سکیں یعنی عاشقی کی دنیا میں نام پیدا کر سکیں، تنہا اپنی جان قربان کر سکیں۔ برقی دیرینہ سے وہی عشق الہی کی آگ مراد ہے جو ٹھنڈی پڑ چکی ہے۔ قوم آوارہ سے مسلمان قوم مراد ہے جو اپنی جہالت کی وجہ سے غلط راستہ پر جا رہی تھی۔ عنایتاً اب یعنی اس نے اپنے گھوڑوں کی باگ موڑ لی ہے یعنی اب وہ صحیح راستہ پر آگئی ہے اور وہ صحیح راستہ کون سا ہے، وہی جو حجاز کو جاتا ہے تشریف مضراب ہے یعنی مسلمان تیرے نام پر سر کٹانے کے لئے پھر تیار، بس تیری ایک نگاہ کہ مدمکار ہے۔ مورے مابے کمزور چوٹی یعنی مسلمان قوم، ہمدوش سلیمان، سلیمان کی ہم پایہ حضرت سلیمان مشہور پیغمبر ہیں، جن کو اللہ نے نبوت اور حکومت دونوں عطا فرمائی تھیں۔ ہند کے دیوتیوں سے وہ مسلمان مراد ہیں جو اسلام کی روح یعنی عشق رسول سے بیگانہ ہو چکے ہیں۔ غماز بمعنی چغندر۔ ایک بیل ہے اس سے ذات شاعر مراد ہے۔ کاش گلشن میں الخ گلشن سے قوم مراد ہے۔ خون جگر سے قوم کی غفلت شعاری پر نوحہ خوانی مراد ہے جو ہر سے جذبات قلبی مراد ہیں آئینہ سے دل مراد ہے بیل تنہا سے اقبال نے اپنی ذات مراد لی ہے۔ نواسے شاعری مراد ہے بادۂ دیرینہ پراتی شراب یعنی عشق رسول عجیب خم عرب کے لوگ اپنے علاوہ دوسرے قوموں کو بھی کہتے تھے خم بمعنی مسکا شراب کا۔ مراد ہے اردو شاعری حجازی سے اسلامی تعلیم مراد ہے۔ کسے خیالات مراد ہیں۔

تبصرہ | علامہ اقبال نے یہ نظم انجمن حمایت اسلام کے سالانہ جلسہ میں سنائی تھی، جو اپریل ۱۹۵۹ء میں منعقد ہوا تھا۔ سفار الملک حکیم محمد حسن صاحب قرظی جو اس جلسہ میں شریک تھے، لکھتے ہیں کہ ”جب ڈاکٹر صاحب نے اپنی مہر انگیزے میں، ندرت تخیل کے اس شاہکار کو پڑھنا شروع کیا تو سارا مجمع مسخو نظر آتا تھا۔“ پروفیسر عبدالقادر سروری قمر طراز ہیں کہ ”شکوہ“ جواب شکوہ، شمع اور شاعر، خضر راہ اور طلوع اسلام میں کسی نظم کا جواب اردو میں نہیں ہے شکوہ میں جس شاعرانہ انداز سے مسلمانوں کی بستی کا گلہ، خدا سے کیا ہے، اور جواب شکوہ میں اُسبیر نے کی جوتہ کیسب بتائی ہے، اس میں الہامِ ربانی کی شان نظر آتی ہے۔“

اگر اس شرح کے صفحات اجازت دیتے تو میں اس نظم پر مفصل تبصرہ لکھتا، اب مجبوراً چند سطور پر اکتفا کرتا ہوں۔ واضح ہو کہ شکوہ اپنی نوعیت کے لحاظ سے اردو ادب میں ایک انوکھی چیز ہے۔ ندرتِ تخیل کے علاوہ اس میں حقیقت نگاہی اور شاعرانہ مصوری کی نشان دہی بدرجہ اتم موجود ہے اس نظم میں اقبال نے لفظوں کے ذریعے مسلمانوں کی تاریخ کی تصویر کھینچی ہے اور تخیل کے موقلم سے اس میں ایسی رنگ آمیزی کی ہے کہ حقیقت محسوس ہو کہ سامنے آ جاتی ہے۔ ان سب خوبیوں کے ساتھ ساتھ شکوہ کی زبان اس قدر دلکش ہے اور اشعار کی سلاست اور روانی کا یہ عالم ہے کہ پڑھنے والے پر محویت کا عالم طاری ہو جاتا ہے۔ استعارہ، تشبیہ اور رمز و کنایہ کا تذکرہ چنداں ضروری نہیں ہے کیونکہ یہ نودہ خصوصیات ہیں جو بانگ درا کی تمام نظموں میں پائی جاتی ہیں۔ اب مطلب بیان کرتا ہوں:-

پہلا بند:- پہلے بند میں شاعر نے تمہید اٹھائی ہے کہ آخر میں کب تک یوں خاموش بیٹھا ہوا، اپنی بربادی کا تماشہ دیکھتا رہوں کب تک اپنے مستقبل سے غافل رہوں۔ جب تک مجھے گویائی کی قوت حاصل ہے تو پھر میں اللہ کو اپنی روزِ ادغام کیوں نہ سناؤں؟

دوسرا بند:- اے خدا! یہ سچ ہے کہ تسلیم و وفا ایک مسلمان کا شیوہ ہے، لیکن میرے دل میں اس قدر شدید درد ہے کہ میں غبطہ نہیں کر سکتا، اس لئے اگر میں تیری بارگاہ میں اپنے درد کا قصہ بیان کرتا ہوں تو مجھے معذور سمجھ کر معاف کر دے، اور اپنے عاجز بندہ سے جو حمد و ثنا کا عادی ہے تقویراً سا گلہ بھی سن لے

تیسرا بند:- یہ سچ ہے کہ تو اپنی ذات کے اعتبار سے قدیم ہے، یعنی ایک زمانہ ایسا بھی تھا جب تو موجود تھا، مگر تیری صفات کی جلوہ گری نہیں ہوئی تھی، یعنی یہ کائنات موجود نہ تھی۔ اب تو خود انصاف کہہ لے کہ اگر مسلمان نہ ہوتے تھیں صفاتِ (بلوئے گل) کا علم، دنیا والوں کو کیسے پتا چلتا کہ ہم مسلمانوں نے دنیا والوں کو تیرے نام سے اور تیری صفات سے آگاہ کیا۔ ہم نے ساری دنیا میں تیرے نام کو بلند کیا۔ اور اس سلسلہ میں ہم نے جس قدر کوشش کی یہ ہمارے لئے راحتِ خاطر کا باعث تھی ورنہ تیرے محبوب کی امتِ دلیوانی تو نہیں تھی کہ اس نے بلاوجہ ساری دنیا کو اپنا دشمن نہالیا۔

نوٹ :- واضح ہو کہ توحید اسلام مد اعلیٰ تمام دنیا کے کفر کے خلاف اعلان جنگ ہے اس لئے جب مسلمانوں نے توحید کا علم بلند کیا تو ساری دنیا ان کی دشمن ہو گئی۔ چنانچہ سلطان نور الدین زنگی اور سلطان صلاح الدین ایوبی کی زندگی میرے دعوے پر شاہد عادل ہے۔

چوتھا بندہ :- اب شاعر خود اپنے دعوے پر دلیل پیش کرتا ہے اور کہتا ہے کہ لے خدا! ہم اسلام سے پہلے تیرے بندوں کی یہ حالت تھی کہ وہ پتھروں اور درختوں کو خدا یقین کرتے تھے۔ چونکہ انسان پیکر محسوس کی پرستش کا عادی ہو چکا تھا اس لئے وہ تجھ کو، کہ تو آنکھ سے نظر نہیں آتا، کیسے اپنا معبود بنا سکتا تھا تجھے خوب معلوم ہے کہ ہمارے وجود سے پہلے چین سے لے کر مر اؤ تک کوئی شخص تیرا نام نہیں لیتا تھا۔ مسلمانوں نے اپنی جان منجھیلی پر رکھ کر تیرے نام کو دنیا میں بلند کیا یعنی بنی آدم کو توحید سے روشناس کیا۔

پانچواں بندہ :- ہم سے پہلے تیری دنیا میں عدد ہاؤ میں آباد تھیں۔ سبوتی، ایرانی، چینی، یونانی، یہودی، مجوسی نصرانی لیکن ان میں سے کسی نے بھی تیرے نام کو بلند کرنے کے لئے اپنی جان قربان نہیں کی۔ مسلمانوں ہی نے توحید کو دنیا میں قائم کیا۔

چھٹا بندہ :- وہ مسلمان ہی تھے جنہوں نے تیری عظمت دنیا میں قائم کرنے کے لئے ساری دنیا سے لڑائی سول لی۔ خشکی میں بھی لڑے اور تری میں بھی کبھی یورپ سے برسر پیکار ہوئے کبھی افریقہ سے۔ ہم نے دنیا کے تمام بادشاہوں کا مقابلہ کیا، ایران کو زیر کر کے توحید کا علم بلند کیا۔

ساتواں بندہ :- ہم اگر جیتے تھے تو تیری راہ میں جہاد کرنے کے لئے، اور مرتے تھے تو تیرے نام کو دنیا میں بلند کرنے کے لئے۔ ہم نے کبھی مال و دولت یا حکومت کے لئے جہاد نہیں کیا۔ اگر مسلمان مال و دولت کے تمنائی ہوتے تو بت شکنی کے بجائے بت فروشی کرتے لیکن تاریخ گواہ ہے کہ محمود غزنوی بت شکن تھا، بت فروش نہ تھا۔

آٹھواں بندہ :- ہم جب میدان جنگ میں سر سے کفن باندھ کر آتے تھے تو دنیا کی کوئی طاقت ہمیں مغلوب یا مرعوب نہیں کر سکتی تھی۔ کیا یہ تاریخی واقعہ نہیں ہے کہ جنگ موتہ میں مین ہزار مسلمانوں نے

ایک لاکھ دسیوں کا مقابلہ کیا تھا ہم ہر اس قوم سے لڑنے کے لئے سر یکف رہتے تھے، جو تجھ سے سرکشی کرتی تھی۔ نیز خیر بھی ہم نے توحید کا پیغام دنیا کو سنایا۔

لو! بند :- وہ مسلمان ہی تو تھے جنہوں نے خیمہ کا دروازہ اکھاڑ پھینکا قسطنطنیہ کو فتح کیا بتخالوں کی اینٹ سے اینٹ بجا دی، اور کفار کے لشکر کاٹ کر رکھ دیئے۔ ایمان کے آتش کدہ کو ٹھنڈا کر دیا۔ اور تیرے نام کو زندہ کر دیا۔

دھواں بند :- مسلمانوں کے علاوہ اور کس قوم نے تجھ سے محبت کی؟ کس قوم نے تیرے اور تیرے رسول کی عزت کے لئے اپنا خون پانی کی طرح بہایا؟ کس قوم کی تکبیروں سے دنیا میں توحید کا نور بھینکا؟ بتوں کے پوجنے والے کس قوم کی ہدایت سے لہرزہ بر اندام رہتے تھے؟

گیارہواں بند :- عین جنگ کی حالت میں بھی جس وقت نماز کا وقت آجاتا تھا تو ہم قبلہ رو ہو کر تیری درگاہیں حاضر ہو جاتے تھے اور ہماری مساوات کا یہ عالم تھا کہ اس وقت محمود ادا یا ز، آقا اور غلام سب ایک ہی صف میں کھڑے ہوتے تھے۔

بارہواں بند :- ہم نے اس دنیا میں مشرق سے لے کر مغرب تک تیرے نام کا ڈنکا بجا دیا۔ ہم نے ساری دنیا کو تیرا پیغام سنایا۔ اور تو جانتا ہے کہ ہم کو اس مقصد میں بھی ناکامی نہیں ہوئی۔ ہم کسی قوم سے مرعوب نہیں ہوئے۔ خشکی کا تو ذکر ہی کیا ہے ہم نے تو سمندر عبور کر کے تیرا پیغام دنیا کو سنایا اور ہم عرب سے جو نکلے تو بحر ظلمات تک توحید کا پرچم اڑاتے چلے گئے۔

تیرہواں بند :- ہم نے دنیا سے کفر کو مٹا دیا۔ اور بنی آدم کو ہر قسم کی غلامی سے آزادی عطا کی ہم نے تیرے کعبہ کی حفاظت کی۔ اُسے آباد کیا اور تیرے پاک کلام کو ہمیشہ سینہ سے لگایا۔ اس کے باوجود تو ہم سے ناراض ہے اور تجھے ہم سے یہ شکایت ہے کہ ہم بیوفا ہیں!

چودھواں بند :- ہمارے علاوہ اس دنیا میں دوسری قومیں بھی آباد ہیں۔ ان میں نیک بھی ہیں اور بد بھی ہیں۔ بے عمل بھی ہیں، باعمل بھی ہیں۔ اور بہت سے لوگ تیرے منکر بھی ہیں اس کے باوجود

تو ان پر مہربان ہے لیکن مسلمان تیری نگاہ کرم سے محروم ہیں۔

پندرہواں بند:۔ آج مسلمانوں کی پستی کی یہ حالت ہے کہ بت خالوں میں بت پرست خوشی کے لہجے میں یہ کہتے ہیں کہ مسلمان بہت جلد صفحہ ہستی سے مٹ جائیں گے۔ اور ان کے بعد دنیا میں کوئی شخص نہ ملے گا نہ دینہ اور نہ دنیا میں کوئی قرآن کا نام لے گا اے خدا! آج کافر ہم پر طنز کے تیرہ سادہ ہیں اور اسلام کی ہنسی اڑا رہے ہیں، کیلئے اپنی توحید کی بقا کا اب کوئی خیال نہیں ہے کیا تو یہ پسند کرے گا کہ کفر اسلام پر غالب آجائے۔

سولہواں بند:۔ مجھے یہ شکایت نہیں کہ غیر مسلم دولت مند کیوں ہیں، افسوس صرف یہ ہے کہ ان کو ساری نعمتیں حاصل ہیں، اور مسلمان سے صرف یہ وعدہ ہے کہ مرنے کے بعد جنت ملے گی۔ یہ بات کیلئے کہ اب تو ہم پر زمانہ سابق کی طرح مہربان نہیں ہے؟

سترہواں بند:۔ آج مسلمان سب قوموں سے زیادہ مفلس اور نادار ہیں حالانکہ تو قادر مطلق ہے اور تیرے خزانہ میں کسی چیز کی کمی نہیں، اگر تو چاہے تو ریگستان کو سمندر میں تبدیل کر سکتا ہے۔ آج ہم غیروں کے طعنے سن رہے ہیں، سو اب میں، نادار ہیں۔ اے خدا! کیا مسلمان ہونے کا صلہ یہ ہے کہ ہم دنیا کی نظروں میں ذلیل ہو جائیں۔

اٹھارہواں بند:۔ اے خدا! اس وقت حالت یہ ہے کہ دنیا اور اس کی دولت تو اعیانہ کے قبضہ میں ہے، مسلمان صرف نیمالی دنیا میں رہتے تھے۔ تیری دنیا پر انہیں کوئی اقتدار حاصل نہیں ہے اے خدا! ہم تو اس لئے دنیا میں زندہ رہنا چاہتے ہیں کہ توحید قائم رہے اور تیرا نام زندہ رہے کیونکہ یہ تو ناممکن ہے کہ مسلمانوں کے فنا ہو جانے کے بعد تیرا نام باقی رہے۔

نوٹ:۔ اس میں اشارہ ہے حضور انور صلعم کے اُن الفاظ کی طرف جو جنگ بدر کے موقع پر آپ کی زبان مبارک سے نکلے تھے کہ ”اے خدا! اگر یہ مٹی سحر جماعت آج فنا ہو گئی تو پھر تو قیامت تک نہ پوچھا جاسکے گا۔“

انیسواں بند:۔ اے خدا! آج یہ کیفیت ہے کہ مسلمان ہر جگہ ذلیل و خوار ہیں۔ اور جو لوگ تیرے نام پر پرکٹانے کے لئے تیار رہتے تھے، رفتہ رفتہ ختم ہو رہے ہیں انھوں نے اگر تجھ سے محبت کی

تو اس کا صلہ بھی انھیں مل گیا۔ انھوں نے تیرے نام پر سر کٹایا تو نے ان سے جنت کا وعدہ کیا۔ اور وہ بہنتے ہوئے رخصت ہو گئے۔ لیکن اب ان لوگوں سے تیری محفل خالی ہو چکی ہے۔

پیسواں بند:۔ اے خدا! اسلام کی خوبیاں بدستور موجود ہیں مسلمانوں کی اسلام سے محبت بھی برقرار ہے۔ حج کعبہ کا سلسلہ بھی اسی طرح جاری ہے۔ مسلمانوں کے جذبات عاشقی اسی طرح زندہ ہیں۔ اسلام کی دلکشی بھی بدستور قائم ہے۔ ہم بھی وہی ہیں، جو تھے، اور تو بھی وہی ہے جو تھا۔ پھر اس ڈار انگلی کا سبب کیا ہے؟

اکیسواں بند:۔ اے خدا! تو ہی بتا، آخر ہم نے کیا قصور کیا ہے؟ تجھ کو بھلا دیا۔ تیرے رسول کو فراموش کر دیا؟ بت پرستی اختیار کر لی؟ سرکارِ دو عالم سے محبت ترک کر دی؟ حضرت سلمانؓ اور حضرت اویسؓ کی تقلید ترک کر دی؟ حقیقت یہ ہے کہ ہم اب بھی توحید کی آگ اپنے سینوں میں پوشیدہ رکھتے ہیں۔ اور بلالؓ کی طرح تیرے نام پر سختیاں جھیلنے کے لئے تیار ہیں۔

بائیسواں بند:۔ یہ مانا کہ ہم عشق و محبت میں اسلاف (اکلوں) کا مقابلہ نہیں کر سکتے۔ اور ہمارے اندر تسلیم و رضا و اطاعت کا وہ رنگ بھی نہیں ہے جو ان بزرگوں میں پایا جاتا تھا۔ اور ہم اس حد تک اسلام کے پابند اور شریعت کے وفادار بھی نہیں ہیں، لیکن گستاخی معاف ہو، کبھی ہم سے کبھی غیروں سے شناسائی ہے۔ یہ بات ہماری سمجھ میں تو آتی نہیں۔

تیسواں بند:۔ یہ حقیقت ہے کہ اسلام کا آفتاب کوہِ فاراں کی چوٹیوں سے طلوع ہوا، اور تو نے اس دین کو کامل کر دیا۔ چنانچہ ہزاروں، لاکھوں، آدمی، اسلام کی خوبوں کو دیکھ کر حضور انورؐ کی غلامی میں داخل ہو گئے اور حضور اقدسؐ نے ان کے دل میں تیری محبت کی آگ روشن کر دی۔ چنانچہ ان بزرگوں نے اس آگ کی بدولت ایک دنیا کو اسلام کا گرویدہ بنا دیا۔ لیکن ہم بھی تو ان ہی مسلمانوں کی اولاد ہیں، پھر ہمارے اندر آگ کیوں سرد ہو گئی ہے؟

چوبیسواں بند:۔ اب مسلمانوں میں عشقِ رسولؐ کا وہ جذبہ نظر نہیں آتا۔ اب مسلمان، اسلام پر دیوانہ وار تثار نہیں ہوتے۔ اب مسلمانوں کو اسلام سے وہ محبت باقی نہیں رہی۔ حقیقت تو یہ ہے کہ اب ہمارے اندر

اٹھائیسواں بندہ:- اب شاعر اپنے دل سے باتیں کرتا ہے کہ افسوس! مسلمانوں نے خود غیروں کو، قوم کی کمزوریوں سے اٹکنا نہ کیا۔ میر جعفر اور میر صادق نے مسلمان ہو کر اسلام کو ضعف پہنچایا ان تعدادوں اور منافقوں کی بدولت چین برباد ہو گیا، سلطنت ختم ہو گئی۔ قوم غلام بن گئی۔ اور اسلام کے شیدائی (۱۸۵۰ء میں) ایک ایک کمرہ کے قوم پر نثار ہو گئے۔ (زمزم پبلشرز ان چین ڈالوں سے اڑ گئے) بس سارے باغ میں ایک بیل (اقبال کی ذات) رہ گئی ہے جو غم پر دازی کر رہی ہے (قوم کو ابھار رہی ہے) اور اس کے سینہ میں ابھی تک جذبات کی شدت موجود ہے۔

نوٹ:- واضح ہو کہ یوں تو ساری نظم میں رمز اور کنایہ کی فراوانی ہے لیکن ان آخری چار بندوں میں تو ساری گفتگو رمز اور کنایہ ہی کے پردوں میں کی ہے۔ غلبہ کو واضح ہو کہ آئندہ اشعار میں کسی لفظ کے لغوی معنی مراد نہیں ہیں۔

اٹھائیسواں بندہ:- اگرچہ قوم کے اکثر رہنماؤں نے خدمت قوم کے بجائے "خدمت سرکار" کو اپنا شعار بنالیا۔ (قمریاں شاخ صنوبر سے گریزاں ہو گئیں) اور لیڈروں کی اس خود مرضی اور ضمیر فروش کا نتیجہ یہ نکلا کہ قوم کے افراد تباہ ہو گئے۔ (پھول کی پتیاں چھڑک کر پریشان ہو گئیں) مسلمانوں کی تہذیب اور معاشرت سب ختم ہو گئی۔ (باغ کی پرانی روشیں ویراں ہو گئیں)

نوٹ:- واضح ہو کہ لفظ "روش" کے دو معنی ہیں (۱) وہ خوبصورت مگر تنگ راستہ جو باغ میں گلگشت کیلئے بنایا جاتا ہے اور اس کے کنارے کنارے حسین پھول اکائے جاتے ہیں (۲) روش بمعنی طور و طریقہ، انداز جو کسی قوم کی خصوصیات کو واضح کرے۔ یہ لفظ یہاں بہت موزوں ہے جس میں شائقین کلام اقبال سے معذرت خواہ ہوں کہ خوف طوالت اس انداز سے پوری کتاب کی شرح نہیں لکھ سکتا ۱۲

باز آدم پریر مطلب مسلمانوں کے شعائر ملی سب ختم ہو گئے۔ اور رفتہ رفتہ مسلمان علوم و فنون سے بے بہرہ ہو گئے۔ (ڈالیاں، پیرن سے عریاں ہو گئیں) اس کے باوجود اقبال نے اپنی روش نہیں بدلی۔ وہ برابر قوم کو ترقی کا پیغام دیتا رہا۔ کاش قوم اس کے کلام کا مطالعہ کرتی، اور اس کے

کلام کو سمجھتی!

ع کائنات گلشن میں سمجھتا کوئی فریاد اُس کی!

تیسواں بندہ:- چونکہ قوم مردہ ہو چکی ہے، یعنی احساس ملی سے عاری ہو چکی ہے اس لئے نہ جینے میں
لطف ہے نہ مرنے میں کوئی مرہ ہے بس دن رات خون جگر پیتا ہوں، اور قوم کی تہی پر نوحہ خوانی
کرتا رہتا ہوں۔ میرے سینہ میں سیکڑوں جذبات اور صد ہا خیالات ہیں جو ظہور کے لئے بتیاب ہیں
لیکن افسوس! قوم میں ان کے قدروں ہی موجود نہیں۔ اگر قوم کے دل میں ملت کا درد ہوتا، تو وہ کسی
درد مند کے جذبات کو سمجھ سکتی تھی۔

ع قدر گوہر شاہ داند یا بداند گوہری۔

اکتیسواں بندہ:- اے خدا! میں تجھ سے دعا کرتا ہوں کہ میرے کلام میں ایسی تاثیر پیدا کر دے کہ
مسلمانوں کے قلوب اس کے مطالعہ سے متاثر ہو سکیں۔ اور ان کے اندر احساس زیاں پیدا ہو جائے
تاکہ وہ تجھ سے دوبارہ پیمانہ وفا باندھ سکیں۔ اور پھر اسلام اور قرآن کی محبت ان کے دلوں میں موجزن
ہو جائے! آمین۔

اگر میں نے اپنا پیغام شرعی صورت میں پیش کیا ہے تو کیا مضائقہ ہے۔ پیغام کی روح تو
قرآن سے ماخوذ ہے۔ (مجھے ختم ہے تو کیا، مئے تو حجازی ہے مری) اگر میں نے اردو زبان میں شاعری
کی ہے تو کیا، ہوا، مضامین اور خیالات تو اسلامی ہیں۔

ع۔ (نغمہ ہندی ہے تو کیا، کے تو حجازی ہے مری)

چاند

حل لغات طوف۔ طوفان کرنا، گردش کرنا کسی کے چاروں طرف گھومنا۔ حریم خاکی کرہ ارض

دینا غوغا شور و غل۔ ہنگامہ۔ استادہ کھڑا ہوا۔ نغمہ زن گانے والا۔

تیسرے | یہ فلسفیانہ نظم، اقبال کی رمزیہ شاعری کی بہترین مثال ہے۔ اس نظم کا بنیادی تصور

یہ ہے کہ خدا کا جلوہ ہر شے میں پوشیدہ ہے لیکن اقبال نے خدا کا لفظ کہیں استعمال نہیں کیا۔
مطلب اے چاند! فطرت نے تجھ سے زیادہ حسین کوئی شے پیدا نہیں کی۔ دنیا کے گرد گھومنا تیری
 پُرانی عادت ہے۔ اس کے بعد تخیل کی کار فرمائی شروع ہوتی ہے۔ شاعر کہتا ہے کہ تیرے سینہ میں جو
 دراع سا نظر آتا ہے، اس کو دیکھ کر میں یہ خیال کرتا ہوں کہ شاید میری طرح تو بھی کسی کا عاشق ہے
 یا لفاظی دگر ہم دونوں عاشق ہیں، اور ہمارا محبوب ایک ہی ہے۔ اور دونوں کی منزل مقصود بھی ایک ہی
 ہے۔ دونوں خدا ہی کے طالب ہیں۔

دوسرا بند۔ اے چاند! تو خدا کو تاروں کی خاموشی میں تلاش کر رہا ہے لیکن وہ زندگی کے ہنگاموں
 میں پوشیدہ ہے، سرد، سبز، بلب، کٹی دریا، شبنم، صحر کو ہزار ہر جگہ اسی کی قدرت کا جلوہ ہے،
 اسی نے سرد کو باغ میں قامت عطا کی، سبز کے کو زمین پر پھیلایا، بلب کو آواز عطا کی اور پانی کو روانی
 بخشی۔ ہر جگہ اور ہر شے میں اسی کی صفات کا ظہور ہو رہا ہے۔ مجھ میں بھی وہی ہے اور تجھ میں بھی وہی ہے
 یہ ساری کائنات اس کی ہستی پر گواہی دے رہی ہے۔ اگر وہ نہ ہوتا، تو کچھ بھی نہ ہوتا۔

رات اور شاعر

حل لغات پریشاں اس کے دو معنی ہیں بغوی معنی منتشر یا پھیلا ہوا۔ مجازی معنی وہ شخص جسے
 اطمینان حاصل نہ ہو۔ شعرا کو پریشان، اس لئے بتدھتے ہیں کہ خوشبو کا قاعدہ ہے کہ وہ ادھر
 ادھر پھیل جاتی ہے۔ خاموش ہو گیا ہے تار باب الخ یعنی اس وقت سب لوگ سو رہے ہیں میرے
 آئینہ میں ہستی کے سونے کی تصویر نظر آتی ہے یعنی رات کے وقت سب جاں دار سو جاتے ہیں چشم کہ داب
 یعنی بھنور کی آنکھ مراد ہے بھنور۔ موج بیتاب سو گئی ہے یعنی رات کے وقت سمندر بھی ساکن ہو جاتا ہے
 یا ہو گیا ہے۔ آزاد رہ گیا تو الخ یعنی کیا وجہ ہے کہ تو نہیں سویا، فسوفی بمعنی جاؤ چونکہ پہلے زمانہ میں جادوگر
 لوگوں پر جادو کر کے انہیں مدہوش کر دیا کرتے تھے۔ یا سلا دیتے تھے، اس لئے شاعر نے رات کو
 جادوگر فرض کر کے اس کے لئے ”فسوں“ نہایت کیا ہے۔ چاند کی کھلتی ہیں، یعنی چاندنی نہیں۔ گہر

بوتا ہوں یعنی آنسو پکاتا ہوں۔ مانند سحر روتا ہوں۔ کنا یہ ہے شبنم سے۔ شاعر نے شبنم کو، سحر کا گریہ قرار دیا ہے۔ عزت بمعنی تنہائی۔ برق ایمن۔ ایمن سے مراد ہے۔ وادی ایمن جہاں حضرت موسیٰ نے خدا کی تجلی دیکھی تھی۔ برق ایمن سے مراد ہے تجلیات اوار الہیہ۔ میرے سینہ پہ طہمی روتی ہے۔ یعنی میرے دل پر اس وقت (رات کی تنہائی میں) برکات خداوندی کا نزول ہو رہا ہے۔ روتی ہے کنا یہ، انسان کی ناقدری یا غفلت سے مطلب یہ ہے کہ رات کے وقت فیضان الہی کا نزول ہوتا ہے لیکن انسان اس وقت محو خواب ہوتا ہے۔ اس لئے انسانوں کی غفلت پر روتا ہوں چنانچہ اگلے شعریں شاعر نے خود اس نکتہ کی صراحت کر دی ہے کہ میری محفل، یعنی قوم مردہ ہے۔ صفت شمع لحد قبر پر جو شمع جلتی ہے، کوئی اس کو دیکھنے والا نہیں ہوتا۔ بڑی دور ہے منزل میری یعنی میں اپنی قوم کو بیدار کرنا چاہتا ہوں لیکن اس مقصد میں کامیابی بڑی دور ہے۔ عہد حاضر سے اقبال کی مراد یہ ہے کہ اس زمانہ میں لوگوں کے دل روحانیت سے محروم ہو چکے ہیں۔ موجودہ زمانہ، چونکہ مادہ پرستی کا زمانہ ہے، اس لئے یہ عہد میری قوم کے مزاج کے مطابق نہیں ہے۔

تبصرہ:- یہ بھی فلسفیانہ نظم ہے۔ اور اس میں بھی اقبال نے رمز کنا یہ سے کام لیا ہے۔ بنیادی تصور یہ ہے کہ رات کا وقت ہے۔ ساری دنیا سو رہی ہے لیکن میں جاگ رہا ہوں کیوں؟ اس لئے کہ رات کا وقت ہے۔ برکات خداوندی کا نزول ہوتا ہے لیکن افسوس کہ میری قوم کے افراد اس وقت سو رہے ہیں اور فیضان سماوی سے محروم ہیں۔

مطلب:- رات نے شاعر سے دریافت کیا کہ تو اس وقت، جبکہ ساری دنیا سو رہی ہے کل کی طرح خاموش اور خوشبو کی طرح پریشان کیوں پھر رہا ہے؟ شاید تو تاروں کے گھٹن سے لطف اندوز ہونا چاہتا ہے یا چاندی سے سرت حاصل کرنے کا آرزو مند ہے، یا تو کوئی آسمانی مخلوق ہے، اور کسی وجہ سے آسمان کو چھوڑ کر دنیا میں آگیا ہے مطلب یہ ہے کہ تو دنیا کا باشندہ تو معلوم نہیں ہوتا، کیونکہ دنیا کے لوگ تو اس وقت سب سو رہے ہیں۔ بلکہ انسانوں کا تو ذکر ہی کیا ہے، اس وقت تو دریا بھی ساکن ہے۔ بلکہ ساری کائنات ساکن ہے لیکن تو سکون سے نا آشنا ہے کیا بات ہے کہ میرا جادو تجھ پر نہ چل سکا؟

شاعر جواب دیتا ہے کہ اے رات! بہر حال تو رات ہے، تو میرے دردِ دل کو کیا سمجھ سکتی ہے؟
 آہ! اس وسیع دنیا میں کوئی میرا ہمدرد یا ہمراز نہیں۔ میں اپنا دکھ کسے سناؤں؟ اور اپنی سوزِ قلبی کا
 نظارہ کسے دکھاؤں؟ اس وقت آسمانی برکات کا نزول ہو رہا ہے لیکن قوم تو سو رہی ہے، بلکہ یوں کہنا
 چاہئے کہ مردہ ہے۔ چونکہ عہدِ حاضر نے انسانوں کو مادہ پرستی سکھادی ہے۔ اور میری قوم بھی اس مرض میں
 مبتلا ہے، اس لئے وہ اپنے نقصان کا احساس نہیں کر سکتی ہیں اپنی قوم کو عشقِ رسول کا پیغام دے رہا
 ہوں لیکن وہ اس طرف متوجہ ہی نہیں ہوتی، چونکہ میں اس پیغامِ محبت کو اپنے سینہ میں ضبط نہیں کر سکتا
 اس لئے جب بیتاب ہوتا ہوں تو مجبور ہو کر رات کی تنہائی میں گھر سے باہر نکل جاتا ہوں، تاکہ اپنا دردِ دل
 تیرے چمکتے ہوئے ستاروں ہی کو سنا دوں۔

نوٹ:- بظاہر یہ ایک نظم ہے، لیکن دراصل اقبال نے قوم کی بحیثی کا مرثیہ
 لکھا ہے ۱۲

بزمِ انجم

حلِّ لغت:- شامِ سیہ قبا۔ چونکہ شام کے وقت سیاہی چھا جاتی ہے۔ اس لئے شاعر نے شام کو
 سیہ قبا، پہنائی ہے۔ لالے کے پھول مارے یعنی سورج نے افق کو سرخ کر دیا۔ کنا یہ ہے شفق سے
 جو غروبِ آفتاب کے وقت نظر آتی ہے۔ صوم نے کاز بوز کنا یہ ہے سرخی سے۔ محل میں خاموشی کے انحرافات
 کی سیلی خاموشی کے محل میں بیٹھ کر آئی، یعنی رات ہو گئی اور خاموشی چھا گئی۔ چمکے عروسِ شب کے انحراف یعنی
 تارے چمکنے لگے۔ محوِ نلک فروزی انحراف یعنی تارے آسمان کو چمکاتے ہیں مصروف کئے۔ جاگ اٹھیں
 سونے والے یعنی انسان خوابِ غفلت سے بیدار ہو جائے۔ آئینے قسمتوں کے انحراف بہت بلیغ مصرع ہے
 اس میں اس بات کی طرف اشارہ ہے کہ دنیا دار لے چونکہ یہ سمجھتے ہیں کہ ہماری قسمت ستاروں سے وابستہ
 ہے یا ستارے ہماری قسمت پر اثر انداز ہوتے ہیں۔ اس لئے امید و اتق ہے کہ وہ تمہارے پیغام (سورہ)
 کو بڑے غور سے سنیں گے۔ وسعت کئی آسمان کی معمور انحراف یعنی فرشتوں نے یہ گیت جو تیسرے بند میں

درج ہے اگانا شروع کیا حسن ازل خدا کی قدرت کا جلوہ شبنم کی آری چونکہ شبنم کے قطرہ میں گلاب کا عکس نظر آتا ہے، اس لئے شاعر نے قطرہ شبنم کی آری باندھا ہے۔ آئین نو: نیا قانون۔ آئین نو سے ڈرنا: اپنی قومی زندگی میں تبدیلی سے ڈرنا، طرز کہن سے مراد ہے۔ اجتماعی زندگی کا پرانا طریقہ۔ اظہار یعنی قائم رہنا تیز کام بمعنی تیز چلنے والا۔ رواداری بمعنی ہنگامہ، انقلاب یا حرکت۔ جذب باہمی سے بظاہر شش کا قانون مراد ہے لیکن دراصل اس سے مراد ہے باہمی الفت۔

نہمصرہ:- اس دلکش تمثیلی نظم میں، اقبال نے تاروں کی زبان سے قومی زندگی کا راز فاش کیا ہے۔ یعنی یہ حقیقت واضح کی ہے کہ مسلمان اگر بحیثیت قوم ترقی کرنا چاہتے ہیں تو تاروں کی زندگی سے سبق حاصل کریں۔ ان کا نظام، جذب باہمی سے قائم ہے۔ اسی طرح مسلمان بھی الفت باہمی کی بدولت ترقی کر سکتے ہیں مطلب:- پہلا بند:- جب سورج غروب ہو گیا تو رات ہو گئی اور آسمان پر تارے نکل آئے۔ ایک فرشتے نے تاروں سے کہا:-

دوسرا بند:- اے تارو! تم سب گمراہوں نشیں (معرز) ہو! اس وقت کوئی ایسا نغمہ چھیڑو کہ زمین کے باشندے بیدار ہو جائیں۔ چونکہ وہ لوگ سمجھتے ہیں کہ تم ان کی قسمتوں پر اثر انداز ہو، اس لئے مجھے توقع ہے کہ وہ ضرور تمہارے پیغام (نغمہ) کو سنیں گے فرشتہ کی یہ بات سن کر، ستاروں نے یہ نغمہ شروع کیا۔ تیسرا بند:- تاروں کی چمک دک میں خدا کی قدرت کا جلوہ نظر آتا ہے۔ بلکہ خدا کا عکس تاروں میں اسی طرح نظر آتا ہے، جس طرح گلاب کا عکس شبنم کی آری میں۔ جو قوم لکیر کی فقیر بنی رہتی ہے اور حالاتِ حاضرہ سے مطابقت نہیں کرتی۔ وقت کے تقاضوں کو نہیں پہچانتی، وہ ترقی نہیں کر سکتی زمانہ ہر وقت آگے بڑھتا رہتا ہے جو قومیں زمانہ کا ساتھ نہیں دیتیں اور اپنی جگہ جس پڑی رہتی ہیں۔ انکے اس جمود کا نتیجہ اسکے سوا اور کچھ نہیں نکلتا کہ دوسری قومیں ان کو کچلتی ہوئی آگے بڑھ جاتی ہیں۔

جو ستارے اس وقت ہماری نظروں سے اوجھل ہیں، ہم ان کو کبھی اپنی برادری (جماعت) میں شامل سمجھتے ہیں۔ افسوس اس نکتہ کو زمین والے اب تک نہیں سمجھے مطلب اس کا یہ ہے کہ مسلمانوں کو لازم ہے کہ صرف ان ہی مسلمانوں کو اپنا بھائی نہ سمجھیں جو ان کی نظروں کے سامنے ہیں، ان کے شہر میں

رہتے ہیں) بلکہ تمام دنیا کے مسلمانوں کو اپنا بھائی سمجھیں (جو دوسرے ملکوں میں رہتے ہیں) مسلمانوں کا قومی نظام صرف اس صورت میں قائم رہ سکتا ہے کہ ”وہ جذب باہمی“ کے اصول پر عمل کریں۔ یعنی آپس میں سب مسلمان (از ہندوستان تمام انٹش) ایک دوسرے سے محبت کریں اور ہر مسلمان دوسرے مسلمان کو اپنا بھائی سمجھے۔ خلاصہ کلام یہ کہ اس نظم میں اقبال نے مسلمانوں کو تنظیم اور ربط و ضبط باہمی کا پیغام دیا ہے۔

سیر فلک

حل لغات: تخیل۔ اس کے لغوی معنی ہیں خیال میں آنا۔ منطقی اصطلاح میں اس کی تعریف یہ ہے کہ جب نفس مددک ان صور جزئیہ کا انداک کرتا ہے، جو بذریعہ حواس خمسہ ظاہری، خزانہ خیال میں جمع ہو جاتی ہیں تو اس کیفیت اور اکبہ کو تخیل کہتے ہیں۔ یہاں اس شعر میں تخیل سے اس کے عرفی معنی مراد ہیں یعنی قوت متخیلہ جس کی بدولت ایک شخص گھر بیٹھے ”عالم خیال“ میں ساری دنیا کی سیر کر سکتا ہے بلکہ بقول اقبال، آسمان پر بھی جاسکتا ہے۔ مثلاً ایک شخص لاہور میں بیٹھ کر یہ تصور کر سکتا ہے کہ اس وقت مدینہ میں حضور الودیع صلی اللہ علیہ وسلم کے مواجہہ شریف میں بیٹھا ہوا حال دل بیان کر رہا ہوں، یا اسکول میں اسٹاپن کے ساتھ چارپی رہا ہوں۔

حلقہ صبح و شام سے نکلا یعنی اس دنیا کی حدود و قیود سے آزاد ہو گیا۔ اور جنت میں پہنچ گیا۔ اہم سے یہاں جنت مراد ہے۔ خاتم آرزوئے دیدہ و گوش بکان اور آنکھ جس قدر آرزو میں کر سکتے ہیں سب کی ختم کرنے والی خاتم کو دو طرح بڑھ سکتے ہیں (۱) خاتم بمعنی ختم کرنے والا (۲) خاتم بمعنی انگومٹھی یا مہر مصرع کا مطلب یہ ہے کہ انسان جس قدر آرزوئیں کر سکتا ہے ان سب کی تکمیل کا سامان جنت میں موجود ہے۔ طوطی جنت میں ایک درخت ہے جو ہر خوش یعنی حوریں، آزادی کے ساتھ اپنا حسن و جمال دکھا رہی تھیں۔ ساقیان جمیل یعنی خوبصورت لڑکے جو جنت میں شراب پلائیں گے۔ جن کو اصطلاح میں ”غلمان“ کہتے ہیں۔ ایک تار یک خانہ کنایہ ہے جہنم سے

طالع قیس و گیسو کے لیلیٰ یعنی وہ جگہ قیس (مجنون) کے نصیبہ یا قسمت کی طرح اور لیلیٰ کی زلفوں کی طرح سیاہ کھنی۔ دوش بدوش بکاندھے سے کاندھا ملائے ہوئے یعنی مد مقابل کمرہ زمہریر سے وہ کمرہ مراد ہے جو کمرہ ہوا کے وسط میں واقع ہے۔ اس لفظ کے لغوی معنی ہیں سرمائے شدید یا سخت سردی۔ سردی۔ سردی بمعنی فرشتہ تھی، غوش بمعنی خالی مستعار۔ عاریت سے نکلا ہے۔ مانگی ہوئی چیز لہذا ان کا پینے والا عبرت کوش نصیحت حاصل کرنے والا۔ انگار۔ اگر اس کو پنجابی زبان کا لفظ مانا جائے تو مراد ہے انگارے یعنی دہکنے ہوئے کوئلے اور اگر فارسی لفظ قرار دیا جائے تو اس کے معنی ہیں خیالات، تصورات یا پندار۔

تبصرہ:- بڑی دلکش اور موثر نظم ہے۔ بنیادی تصویر یہ ہے کہ جہنم دراصل تاریک اور خاموش اور سرد ہے۔ اس کی گرمی یا اس کے شعلے ذاتی نہیں ہیں بلکہ جو لوگ اپنی بد اعمالیوں (دشوت ستانی، خیانت، بلیک مارکیٹ نفع اندوزی ذخیرہ سازی) کی بنا پر یہاں آتے ہیں وہ اپنی بد اعمالیاں اپنے ساتھ لاتے ہیں یعنی انسان اپنی دوزخ خود اپنے ہاتھوں سے بناتا ہے مثلاً جو زمیندار یا جاگیردار غریب کاشتکاروں کا خون چوس چوس کر اپنی تجوریاں بھرتا ہے۔ تو دوزخ میں یہی دولت، اس کے حق میں وبال جان بن جائے گی چنانچہ اللہ تعالیٰ قرآن مجید میں فرماتا ہے۔

”قیامت کے دن اُن لوگوں کی جہنموں نے دنیا میں سوتا، چاندی جمع کیا اور اسے اللہ کے راستہ میں خرچ نہیں کیا، پیشانیوں، پہلوؤں، دوشپنتوں کو، اُسی سوتے چاندی سے (جس کو گرم کر لیا جائے گا) داغا جائے گا اور فرشتے سرمایہ داروں سے کہیں گے کہ ”فَذُرُّوْا مَا كُنْتُمْ تَكْنِزُوْنَ“ یعنی مزہ چکھو اس دولت کا جسے تم نے جمع کیا تھا۔

(دیکھو سورہ توبہ آیت ۳۴)

مطلب:- شاعر کہتا ہے کہ ایک دن میں نے عالم خیال میں آسمان کی طرف پرواز شروع کی وہاں کوئی شخص میرا واقف نہیں تھا تاہم مجھے بڑے تعجب سے دیکھتے تھے کہ یہ شخص کہاں جا رہا ہے لیکن میرا ستر ایک راز تھا جس سے وہ آگاہ نہیں تھے یعنی میں جہنم کی ماہیت دریافت کرنے جا رہا تھا۔

پہلے میں جنت میں گیا وہاں درختوں پر پرندے گانا گارہے تھے، اور حوریں آزادی کے ساتھ باغوں کی سیر کر رہی تھیں، جنتی لوگ شراب ٹھہر چکے تھے، دور سے میں نے ایک نہایت سیاہ مکان دیکھا۔ لیلیٰ کی زلفوں سے بھی زیادہ سیاہ۔ سیاہی اور تاریکی کے علاوہ وہاں ہر دی اس قدر شدید تھی کہ اس کے سامنے کرہ زہرہ کی بھی کوئی حقیقت نہیں تھی میں نے فرشتوں سے پوچھا کہ یہ کیا جگہ ہے؟

انھوں نے کہا کہ یہ جہنم ہے آگ اور روشنی دونوں سے محروم ہے اس کے شعلے ذاتی نہیں ہیں بلکہ جہنمی لوگ اپنے شعلے (انگارے) دنیا ہی سے اپنے ساتھ لاتے ہیں۔ مثلاً ان دو متمند لوگوں کے حق میں (جو اپنی دولت راہِ خدا میں خرچ نہیں کرتے) ان کی وہ دولت ہی عذاب بن جائے گی۔ (جیسا کہ قرآنی آیت سے واضح ہے)۔

اگر انگارے سے خیالات مراد لی جائے تو یہ معنی ہوں گے کہ دوزخی لوگ اپنے خیالات اور اعمال بد ساتھ لاتے ہیں اور یہ خیالات ہی ان کے حق میں عذاب (آگ) کے شعلے بن جاتے ہیں خلاصہ کلام یہ کہ جہنم کے شعلے ذاتی نہیں بلکہ مستعار ہوتے ہیں۔ اور یہی ہے وہ بنیادی تصور جسے اقبال ہمارے ذہن نشین کرنا چاہتے ہیں۔

نصیحت

حل لغات :- عامل دو معنی ہیں (۱) عمل کرنے والا یا پابند (۲) گونہ یا حاکم یہاں پہلے معنی مراد ہیں اور بابِ ریاء یعنی منافق لوگ جو دکھانے کے لئے نیک کام کرتے ہیں۔ مصلحت آمیز جس میں کوئی فائدہ پوشیدہ ہو تعلق خوشامد سرایا اعجاز بہت عجیب۔ مدحت سرکار انگریزوں کی تعریف و توصیف۔ فکر روشن۔ ذہن رسایا قوت مدد کہ۔ اقبال نے فکر کو مذکورہ باندھا ہے۔ موجد آئین نیاز یعنی تیری عقل نے غلامی کا طریقہ یا شیوہ ایجاد کیا ہے۔ (علی گڑھ، لاہور اور پشاور کے اسلامیہ کالجوں کے انگریز پرنسپلوں نے جن کو اقبال نے خشتِ کلیسا سے تعبیر کیا ہے، مسلمان لوجوانوں کو

خوئے غلامی میں ”پختہ نژد“ کر دیا، درحکام سرکاری افسران اعلیٰ کی کوٹھیاں، جن کا طواف مسلمان سرمایہ دار اور خطاب یافتہ یا خطاب کے امیدوار مسلمان بڑے خلوص کے ساتھ کیا کرتے تھے۔ مقام محمود یہ ترکیب قرآن مجید کی اس آیت سے ماخوذ ہے۔
 عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا۔ یقین ہے کہ آپ کا رب آپ کو مقام محمود عطا فرمائے گا مقام محمود سے مراد ہے نہایت بلند اور محترم درجہ یا قرب خداوندی

اقبال نے بنظائر اس ترکیب کے لغوی معنی مراد لئے ہیں یعنی مسلمان حکام کے دروازوں کو اپنے حق میں بہت مفید (قابل تحسین مقام) سمجھتے ہیں لیکن دوسرے معنی بھی مراد ہو سکتے ہیں یعنی یہ کہ دنیا پرست مسلمان انگریزوں کی چوکھٹ کو اپنے بس میں ”قرب خداوندی“ سے کم نہیں سمجھتے۔ پالیسی انگریزی زبان کا لفظ ہے (Policy) بمعنی طریق کار یا دنیا میں ترقی حاصل کرنے کا طریقہ واضح ہو کہ پالیسی موجودہ سیاسیات کی اصطلاح ہے اور اس میں عیاری اور فریب کا مفہوم پوشیدہ ہے چنانچہ آج کل ووٹوں کے امیدوار کو خواہ وہ ”صالح“ ہو یا غیر صالح، بڑی پالیسی سے کام لینا پڑتا ہے ورنہ کامیابی حاصل ہونی دشوار ہے پچھلے نژد زلف ایاز بڑا بلیغ مصرع ہے۔ زلف کی خوبی یا حسن اس کی پیچیدگی پر منحصر ہے، اس لئے ایاز کا لفظ لائے ہیں جس سے اس جگہ وہ شخص مراد نہیں ہے جو سلطان محمود کا غلام تھا بلکہ معشوق مراد ہے یعنی آج کل کے لیڈروں کی پالیسی، معشوقوں کی زلفوں سے بھی زیادہ پیچیدہ ہوتی ہے پیچیدگی سے وہی منافقت مراد ہے کہ ظاہر کچھ باطن کچھ۔

۱۔ اس میں کیا شک ہے کہ محکم ہے یہ پالیسی نظام پختہ نژد جس سے ہونے خوئے غلامی میں غلام پرودہ خدمت دیں ہو س جاہ کار از یعنی بعض لوگ ایسے ہوتے ہیں کہ وہ ظاہر تو یہ کہتے ہیں کہ ہم اسلام یا مسلمانوں کی خدمت کر رہے ہیں لیکن دراصل وہ اپنی ترقی کے لئے سارے جتن کرتے ہیں چنانچہ آج کل پاکستان میں ایک جماعت ہے جس کے ارکان ظاہر تو یہ کہتے ہیں کہ ہم اس ملک میں اسلامی حکومت قائم کرنی چاہتے ہیں لیکن دراصل اپنی حکومت کے آرزو مند ہیں۔ چنانچہ

آج کل یہ جماعت ووٹوں کی دھن میں پھر کی بنی ہوئی ہے۔ دست پرورد یعنی تو اخباروں کے مالکوں کو بھی بھاری قمیص دیتا رہتا ہے۔ تاکہ وہ تیرا پروپیگنڈہ کرتے رہیں تشہیر کا ساز چھڑنا یعنی پبلٹی کرنا شراب شیراز یعنی تیرے کلام میں حافظ شیرازی کی سی دل کشی پائی جاتی ہے۔

تیری مینائے سخن میں انہی یعنی تیری شاعری کی بوتل میں شیراز کی شراب بھری ہوئی ہے

شریک تک و تاز یعنی لیڈری کے لئے دوڑ دھوپ کر غم عیاد نہیں یعنی حکومت کی خفگی یا عتاب کا اندیشہ نہیں (کیونکہ تو در حکام کو مقام محمود سمجھتا ہے) پر وبال بھی ہیں یعنی لیڈر کے اوصاف موجود ہیں۔ داغ پرواز۔ دنیاوی ترقی کی آرزو۔ عاقبت منزل مادائی خاموشاں است انہی۔ چونکہ انسانی زندگی کا انجام بہر صورت قبرستان ہے تو پھر انسان کیوں اس چند روزہ زندگی کا بہترین طریقہ پر استعمال نہ کرے۔ (بار بار تو آنا نہیں ہے) پس لازم ہے کہ اٹھ اوساری دنیا میں اپنے نام کا ڈنکا بجا دے۔

تبصرہ:- دراصل اس دلکش نظم میں اقبال نے اپنے زمانے کے لیڈروں کی اصلی تصویر دکھائی ہے یہ نظم طنز یہ شاعری کی بہترین مثال ہے۔

مطلب:- کہتے ہیں کہ ایک دن میں نے اقبال سے یہ کہا کہ لیڈری کے لئے جن صفات کا پایا جانا ضروری ہے وہ سب تجھ میں موجود ہیں۔ پھر تو اس نعمتِ عظمیٰ کے لئے جدوجہد کیوں نہیں کرتا؟ اب شاعر ان صفات کی صراحت کرتا ہے۔

- (۱) پہلی خوبی تجھ میں یہ ہے کہ تجھے شریعتِ اسلامیہ سے کوئی سروکار نہیں ہے۔
- (۲) تو بھی دوسرے لیڈروں کی طرح ریاکار ہے بلکہ اس فنِ لطیف میں کامل ہے۔ مثلاً تیرے دل میں انگریز کی محبت بسی ہوئی ہے لیکن تو زبان سے عشقِ رسول کا اظہار کرتا ہے۔
- (۳) تیسری خوبی یہ ہے کہ تو ہمیشہ ”دروغ مصلحت آمیز“ پھیل کرتا ہے یعنی صوفی صدی جھوٹا بولتا ہے لیکن جب قوم اس کی وجہ دریافت کرتی ہے تو اس کی پوشیدہ مصلحتیں بیان کر دیتا ہے مثلاً یہ کہ اگر میں سچ بولتا تو لاٹ صاحب ناراض ہو جاتے۔ کالج کی گرانٹ بند ہو جاتی۔ وہ آئندہ

کسی اجلاس میں شریک نہ ہوتے کسی مسلمان کو ڈسٹرکٹ بورڈ میں نامزد نہ فرماتے وغیرہ وغیرہ۔
 (۴) چوتھی خوبی یہ ہے کہ خوشامد اور چاہلوی کے فن میں طاق ہے بلکہ تیرے ایجاد کردہ طریق
 خوشامد میں تو معجزہ کارنگ پایا جاتا ہے، کوئی شخص اس فن میں تیرا مقابلہ نہیں کر سکتا۔
 (۵) ہمیشہ تو اپنی تقریر کو سرکار (برطانیہ) کی مدحت و ستائش پر ختم کرتا ہے، بلکہ بعض اوقات
 جب تجھے جنرل نکلسن کے ساتھ آبائی تعلقات کا خیال آجاتا ہے تو بھری مجلس میں تو پکار اٹھتا ہے
 کہ ”انگریزوں سے غداری اللہ اور اس کے رسول غداری کے مترادف ہے۔ غ۔

”پھروں جو اس سے تو مجھ سے مرا خدا پھر جائے“

(۶) تو حکام کی کوٹھیوں کے طوائف کو اپنے لئے باعث سعادت آخر وی سمجھتا ہے، اور
 تیری حکمت عملی بھی ایسی پیچیدہ ہے کہ کسی کی سمجھ میں نہیں آتی کہ دراصل تیرا کیا مقصد ہے غ۔
 باغباں بھی خوش رہے راضی رہے صیاد بھی

(۷) ساتویں خوبی تجھ میں یہ ہے کہ تو دوسروں کی طرح، اول درجہ کامکار ہے، اور پبلک کو
 فریب دینے کے فن میں ماہر ہے یعنی تو دنیا حاصل کرنے کے لئے مذہب فروشی کر سکتا ہے، اور
 دین کی خدمت کے پردے میں دنیاوی عزت حاصل کرنے کے ارادوں اور خواہشوں کو پوشیدہ
 کر سکتا ہے۔

(۸) آٹھویں خوبی تجھ میں یہ ہے کہ تو عید، بقر عید کو شاہی مسجد میں نماز پڑھنے بھی چلا جاتا
 ہے، اور اپنے ذاتی رسوخ کی بنا پر پہلی صف میں جگہ بھی حاصل کر لیتا ہے، نیز یہ کہ جب تو عطا
 سنتا ہے تو تیرا مال بھی انگلوں سے تر ہو جاتا ہے۔

(۹) نویں خوبی یہ ہے کہ تو ملک کے تمام مقننہ اخباروں کی بھی خدمت کرتا ہے، اور وہ بھی
 اپنے کالموں میں تیرا ”ذکر خیر“ کرتے رہتے ہیں۔

(۱۰) دسویں اور سب سے بڑی خوبی یہ ہے کہ تو شاعر بھی ہے اور تیرے کلام میں حافظ کی
 طرح بڑی لکشی ہے۔

خلاصہ کلام یہ کہ گرفتاری کا تجھے خوف نہیں (ملاحظہ ہو خوبی عہ) اور معاش کی تجھے فکر نہیں۔ (دیکھو خوبی عہ) پھر کیا وجہ ہے کہ تولیدی کے لئے کوشش نہیں کرتا۔ اُسٹھ اور ان صفاتِ عالیہ سے فائدہ حاصل کر، کیا تو نے اس نکتہ پر غور نہیں کیا کہ جب زندگی کا انجام فنا ہے تو لازم ہے کہ انسان اس چند روزہ زندگی کو حتمی المقدور "عزت اور راحت" کے ساتھ بسر کرے۔ مرنے کے بعد تو گوشہ نگنما می میں چلا ہی جانا ہے۔ کم از کم اس زندگی میں تو کوئی ہنگامہ برپا کر لے۔

رام

حل لغات: شراب حقیقت سے حقیقت مراد ہے حقیقت کے تین معنی ہیں (۱) عربی معنی سچی بات مثلاً حقیقت یہ ہے کہ انسان فانی ہے (۲) اصطلاحی معنی (جب کہ اسے فلسفہ کی اصطلاح قرار دیا جاتا ہے) اصل کائنات (خدا پرستوں کے نزدیک خدا، اور مادہ پرستوں کے نزدیک مادہ) واضح ہو کہ فلسفہ میں حقیقت ہی سے بحث کی جاتی ہے اور تمام بحثیں اسی اصل اصول سے نکلتی ہیں جن کی تفصیل اس شرح میں کرنا ناممکن ہے۔ (۳) لغوی معنی، وہ شے جو ہمیشہ قائم رہے، اس لحاظ سے باطل کی عندہ ہے۔

ہندوستان کا جام حقیقت کی شراب سے لبریز ہے۔ اس کا مطلب یہ ہے کہ ہندوستان کے حکما نے "حقیقت" کی تحقیق میں بڑی محرکہ آرا بحثیں کی ہیں۔

خطہ مغرب سے یورپ مراد ہے۔ واضح ہو کہ یورپ کے حکما نے ہندوستان کے فلسفہ کے مختلف مدارس سے جن کو اصطلاح میں "درشن" کہتے ہیں بہت کچھ استفادہ کیا ہے اور یہاں کے قدیم حکما کی منطقی موشگافیوں کا اعتراف کیا ہے میرے خیال میں حقیقت سے متعلق بحثوں میں ہندی حکما نے بڑی بالغ نظری کا ثبوت دیا ہے۔ چنانچہ یورپ کے حکما نے ابھی تک کوئی ایسا فلسفیانہ نظریہ پیش نہیں کیا جسے ہندی حکما ... نے کسی نہ کسی رنگ میں، قبل ازیں پیش نہ کر دیا ہو یہی وجہ ہے کہ علامہ اقبال نے جو خود بھی ایک بلند پایہ فلسفی تھے اور بقول ڈاکٹر آزاد ملٹر، مشرق اور مغرب کے تمام فلسفیانہ مدارس

فکر پر عمیق نظر رکھتے تھے، ہندی فلسفہ کی عظمت کا اس شعر میں اعتراف کیا ہے رام ہند۔ رام میں صنعت ابہام ہے۔ کیونکہ اس کے دو معنی ہیں (۱) رام کو سنسکرت کا لفظ قرار دیا جائے تو یہ ایک شخص کا نام ہے (۲) رام کو فارسی لفظ قرار دیا جائے تو اس کے معنی ہیں مطیع، فرمانبردار یعنی یورپ کے سارے حکماء ہندی فلسفہ کے مداح ہیں۔ فکر فلک رس۔ آسمان ملک پہنچنے والی قوت مفکرہ واضح ہو کہ ”فکر“ وہ قوت ہے جس کی بدولت انسان فلسفیانہ اور منطقی مسائل میں غور و خوض کر سکتا ہے ملک سرشت۔ ایسے نیک لوگ جو فرشتوں کی طرح پاکیزہ عادات رکھتے تھے۔ اہل نظر۔ ارباب عقل اعجاز۔ معجزہ۔ رام کو اقبال نے چراغ ہدایت اس لئے کہا ہے کہ انہوں نے اہل ہند کو خدا پرستی سکھائی۔ دھنی تھا یعنی شمشیر زنی میں ماہر تھا۔ فرد۔ یعنی یکتا۔

تبصرہ :- اقبال نے اس نظم میں شری رام چندرجی کی خدمت میں خراج تحسین پیش کیا ہے جن کو تمام سناتن دھرمی ہندو، خدا کا اوتار اور شری کرشن جی سے بھی زیادہ واجب الاحترام سمجھتے ہیں اسی لئے اقبال نے یہ لکھا ہے کہ رام کے وجود پر ہندوستان کو ناز ہے۔ ان کی شخصیت میں بہت سی خوبیاں جمع تھیں مثلاً وہ بہت بہادر تھے۔ پاک طینت تھے اور اپنے باپ کے بہت فرمانبردار تھے، چنانچہ انھوں نے اپنے باپ کے کہنے سے چودہ سال کے لئے بن باس اختیار کیا۔ تمام تکالیف کو بخوشی برداشت کیا۔ اور دنیا کے سامنے اطاعت والدین کا قابل قدر نمونہ پیش کیا۔

موسم

حل لغات :- پتہ کی بات ایسی بات جس میں کوئی نکتہ پوشیدہ ہو۔ ہنگامہ آفریں نہیں الخ یعنی جب چلتی ہے تو شور نہیں کرتی۔ پاشکستہ لغوی معنی وہ جس کا پاؤں ٹوٹ گیا ہو۔ مراد ہے ایک جگہ قائم یا ساکن۔ نگہت بمعنی خوشبو۔ مینا بمعنی بوتل شورش قتل جب بوتل سے شراب یا عرق انڈالتے ہیں تو آواز پیدا ہوتی ہے جسے قتل کہتے ہیں۔ جام خرام آشنا۔ جام کو خرام آشنا اس لئے باندھا کہ وہ مدام گردش میں رہتا ہے یعنی دور شراب جھلتا رہتا ہے۔ شاعر کے

فکر کو انحراف یعنی شاعر چونکہ خاموش رہتا ہے۔ اس لئے اس کی فکر بہت تیزی کے ساتھ پرواز کرتی ہے۔ سرمایہ دار گروہی آواز خاموشی کی بہت تلخ مصرع ہے اور اقبال کے مخصوص اسلوب بیان کا حامل ہے۔ مطلب یہ ہے کہ شاعر کی خاموشی میں وہی تاثیر پائی جاتی ہے جو دوسروں کی آواز (گویائی) میں ہوتی ہے۔ لفظ ”سرمایہ دار“ مجازی معنی میں مستعمل ہے۔ مراد یہ ہے کہ شاعر کی خاموشی گویائی کی دولت سے بالالال ہوتی ہے یعنی اپنے اندر گویائی سے بڑھ کر طاقت رکھتی ہے۔

تبصرہ:۔ یہ نظم اقبال کی قوت تخیل کی عمدہ مثال ہے جس کی بدولت وہ معمولی واقعات سے بھی فلسفیانہ نکات پیدا کر لیا کرتے تھے۔ اس نظم کا قصہ یہ ہے کہ ایک مرتبہ اقبال اپنے دوست نواب سر ذوالفقار علی خاں صاحب مرحوم کی موٹر میں سر جوگندر سنگھ اور مرزا جلال الدین صاحب بیرسٹر کے ساتھ سیر کو گئے تھے۔ اُس زمانہ میں موٹریں عام طور سے چلنے میں بہت شور کرتی تھیں لیکن نواب صاحب کی موٹر چونکہ بہت قیمتی تھی، اس لئے اس میں یہ نقص نہیں تھا۔ (یہ موٹر جس کا نام TALBOT تھا۔) نواب صاحب نے ۱۹۱۱ء میں منگوائی تھی، چنانچہ سر جوگندر سنگھ نے متعجب ہو کر علامہ اقبال سے یہ بات کہی کہ ”نواب صاحب کی یہ موٹر کس قدر خاموش ہے۔“ یہ فقرہ سن کر اقبال کا ذہن رسا، فوراً اس طرف منتقل ہو گیا کہ اس موٹر پر کیا منحصر ہے، جادوئے خیالات میں بہتر یا خاموش ہے چنانچہ دوسرے دن اقبال نے معمولی سی بات پر یہ نظم سپرد قلم کر دی۔

نواب سر ذوالفقار علی صاحب مرحوم کا آبائی وطن ”الیر کوٹہ“ تھا اور وہاں کے حکمران خاندان سے تعلق تھا۔ ۱۸۷۷ء میں پیدا ہوئے ۱۸۹۳ء میں گورنمنٹ کالج سے بی اے پاس کیا ۱۸۹۶ء سے ۱۸۹۹ء تک کیمبرج اور بیرس میں رہے۔ ۱۹۱۱ء میں سی۔ ایس آئی ۱۹۱۹ء میں سر کا خطاب ملا۔ ۱۹۲۰ء میں کونسل آف سٹیٹ کے رکن منتخب ہوئے۔ اور ۱۹۲۶ء میں مشرقی پنجاب سے ... سے مرکزی اسمبلی کے رکن منتخب ہوئے۔ ۱۹۳۳ء کو بمقام دہرہ دودن

وفات پائی۔

نواب صاحب مسلمانوں کے سچے ہمدرد اور علم و ادب کے شیدائی تھے۔ جب علامہ

اقبال مرحوم ۱۹۰۸ء میں یورپ سے واپس آئے تو شیخ سر عبد القادر مرحوم نے ان کو، نواب صاحب سے متعارف کیا۔ چونکہ نواب صاحب علم دوست تھے اس لئے بہت جلد دونوں میں دوستانہ تعلقات قائم ہو گئے۔ جب ۱۹۱۱ء میں نواب صاحب نے کوئٹہ زرڈ پر اپنی عالیشان کوٹھی تعمیر کی تو اس کا نام ”زر افشان“ اقبال ہی نے تجویز کیا تھا۔ ۱۹۲۱ء میں نواب صاحب نے اقبال کی شاعری پر انگریزی میں سب سے پہلی کتاب لکھی جس کا نام تھا ”مشرق سے ایک آواز“۔ نواب صاحب ہی کی کوشش سے اقبال کو ۱۹۲۳ء میں سر کا خطاب ملا تھا۔ اور اس میں کوئی شک نہیں کہ اقبال کو علمی دنیا سے روشناس کرنے میں نواب صاحب کا بڑا حصہ ہے۔ چونکہ وہ اقبال کے محسن تھے۔ اس لئے میں نے مناسب سمجھا کہ ان کے احسانات کا تذکرہ کروں۔ سر جوگندر سنگھ دراصل نواب صاحب کے دوست تھے اور اس زمانہ میں امرتسر میں رہتے تھے لیکن وہ بھی نواب صاحب کی طرح علم و ادب کے زلدادہ تھے اس لئے اکثر ان سے ملنے کے لئے لاہور آتے رہتے تھے۔ ان سے اقبال کی ملاقات نواب صاحب ہی کے یہاں ہوئی تھی۔ سکتوں میں صرف دو آدمی ایسے گزرے ہیں جو اقبال کے کلام کے شیدائی تھے۔ ایک تو یہی جوگندر سنگھ، دوسرے امراد سنگھ گل جو زیادہ تر فرانس میں رہا کرتے تھے۔ اور انھوں نے وہیں شادی بھی کر لی تھی۔ جوگندر سنگھ چونکہ انگریزی اور فارسی دونوں زبانوں میں مہارت رکھتے تھے۔ اس لئے انھوں نے، اسرار خودی پر انگریزی میں کئی قابل قدر مضامین بھی لکھے تھے۔

مطلب :- جوگندر سنگھ نے جب یہ کہا کہ نواب صاحب کا موٹر کس قدر خاموش ہے تو یہ سن کر میں نے کہا کہ موٹر پر ہی کیا منحصر ہے۔ زندگی کے سفر میں تیز رفتاری دکھاتے ہیں جو خاموش ہیں مثلاً گھنٹہ شور کرتا ہے اس لئے ساکن ہے۔ خوشبو خاموش ہے اس لئے بہت جلد پھیل جاتی ہے۔ بول شور کرتی ہے اس لئے ساکن ہے، جام خاموش ہے اس لئے گردش کرتا رہتا ہے۔ یہی حال شاعر کی فکر کا ہے وہ خاموش ہے۔ اس لئے آسمان تک پہنچ جاتی ہے۔

واضح ہو کہ یہ سب حسن تعلیل کی مثالیں ہیں، شاعر نے اپنی قوتِ تخیل کی بدولت یہ شاعرانہ شے پیدا کئے ہیں۔

انسان

حل لغات :- محرومِ عمل رنگس اپنی جگہ سے حرکت نہیں کر سکتی اس لئے اسے عمل سے محروم بانڈھا ہے مجبور تماثل ہے یعنی باغ کا منظر دیکھنے پر مجبور ہے خواہ وہ منظر اسے پسند ہو یا نہ ہو۔ محرومِ تمنا ہے یعنی صنوبر کی قنطریٹ ہی اس قسم کی ہے کہ وہ کسی قسم کی آرزو نہیں کر سکتا۔ تبیلیم بمعنی اطاعت خوگر بمعنی عادی۔ مگر گرم تقاضا ہے یعنی انسان اپنی خواہشات کی تکمیل کے لئے کوشش کرتا رہتا ہے۔ ذرہ کنایہ ہے انسان سے وسعت کی ہو جس یعنی ترقی کی آرزو۔ ہیئت بمعنی شکل و صورت مطلب :- اقبال نے اس نظم میں انسان کی وہ خصوصیت بیان کی ہے جس کی بدولت وہ کائنات کی تمام اشیاء (جمادات، نباتات اور حیوانات) سے ممتاز ہے۔ وہ خصوصیت یہ ہے کہ کائنات میں ہر شے مجبورِ مجھض ہے لیکن انسان کو محدود دائرے میں اختیار بھی حاصل ہے انسان چونکہ دانا بنیا اور توانا ہے اس لئے اگر وہ چاہے تو اس چمنستان (دنیا) میں انقلاب پیدا کر سکتا ہے۔ اقبال نے یہ تین لفظ بہت موزوں استعمال کئے ہیں۔ اس کی تفصیل یہ ہے

(۱) انسان دانل ہے یعنی عقل رکھتا ہے

(۲) بنیا ہے یعنی جو اس خمسہ ظاہری سے علم حاصل کر سکتا ہے۔

(۳) توانا ہے یعنی اپنی خواہشات کی تکمیل کر سکتا ہے


خطابِ جوانانِ اسلام

حل لغات :- تدبیر کسی امر میں غور و خوض کرنا کسی بات کے سمجھنے پر اپنی تمام ذہنی قوتوں کو مبذول کرنا۔ گروہوں سے قوم مراد ہے۔ ٹوٹا ہوا تار۔ اس سے وہ فرد مراد ہے جو قوم سے جدا

ہو گیا ہو۔ دارا قديم ايران کا مشہور بادشاہ جسے سکندر نے ۳۲۸ ق م میں شکست دی
 تاج سردار سے مملکت ايران مراد ہے جسے مسلمانوں نے فاروق اعظمؓ کے عہد خلافت
 میں فتح کیا تھا۔ تمدن آفرین عربوں نے دنیا کو ایک اعلیٰ درجے کے تمدن (تہذیب و معاشرت)
 سے روشناس کیا۔ خلاق بغوی معنی بہت پیدا کرنے والا۔ آئین جہانداری حکمرانی کے قوانین
 سماں نقشہ یا منظر الفقر فخری یہ حضور کا ارشاد ہے کہ شان فقر میرے لئے باعث فخر ہے یہی
 وجہ ہے کہ اقبال نے اپنی تمام تصانیف میں مسلمانوں کو اپنے اندر شان فقر پیدا کرنے کی
 تلقین کی ہے۔

افسوس ہے کہ میں دریا کو کوزہ میں بند نہیں کر سکتا۔ اس موضوع پر مستقل کتاب لکھوں گا

شان امارت حکومت کی شان۔ باب درنگ و خال و خط چہ حاجت دوئے زیارا
 یہ حافظ شیرازی کی مشہور غزل کا مصرع ہے جس کا مطلب یہ ہے کہ جو عورت، فطری
 طور پر خوبصورت اور دلکش ہوتی ہے اسے لب شک پوڑا، کریم، رسیلین اور کیوبیکس کی کوئی
 ضرورت نہیں ہوتی۔ شعر کا مطلب یہ ہے کہ جس طرح ایک حسین عورت، آرائش ظاہری سے
 بے نیاز ہوتی ہے، اسی طرح ہمارے خلفاء ظاہری شان و شوکت سے مستغنی تھے۔ اشارہ ہے
 فاروق اعظمؓ کی طرف، جن سے بڑا حاکم، مدبر، منتظم سیاست دان اور جامع حیثیات انسان ابھی
 تک دنیا کے اسلام میں پیدا نہیں ہوا۔ اپنوں کا تو ذکر یہ کیا ہے قبیر اور کسریٰ ان کے نام سے
 کا پتے تھے لیکن ان خوبیوں کے باوجود ان کی سادگی اور درویشی کا یہ عالم تھا کہ ان کے گرتے میں
 پیوند لگے ہوئے تھے اور زمین پر سوتے تھے۔ غیور یعنی غیرت دار۔ غیرت بھی مردت کی طرح وسیع
 المعانی لفظ ہے۔ مراد ہے انسان کا سر بری اور ذلیل حرکت سے اجتناب کرنا یعنی ہمارے
 اسلاف دشمنی کی حالت میں بھی کوئی بات شرافت کے اصول کے خلاف نہیں کرتے تھے
 منع بمعنی دوہرہ۔ گدا کے ڈر سے یعنی مسلمان اس قدر غیرت دار تھے کہ مفلسی میں بھی کسی کے



ٹکڑے۔ اس شعر میں دوسرے معنی مراد ہیں یعنی جب ہم اپنے اسلاف کی کتابیں یورپ کے کتب خانوں میں دیکھتے ہیں تو دل کے (تیس) ٹکڑے ہو جاتے ہیں، (بہت رنج ہوتا ہے) واضح ہو کہ اقبال نے اس مصرع میں بلاغت کا کمال دکھایا ہے۔ الفاظ سے تو اس قدر ظاہر ہوتا ہے کہ مسلمانوں کی بربادی کی تاریخ بھی تو پوشیدہ ہے۔ مثلاً اگر نامور سلطان شیو شہید کو شکست نہ ہوئی تو اس مرد مومن کا اندر الوجود کتب خانہ، انڈیا آفس لائبریری اور برٹش میوزیم کی زینت کیسے بنتا؟

غنی روز سیاہ پیر کنعاں را نماشا کن الخائے غنی! حضرت یعقوب کی قسمت تھی تو دیکھو کہ خود تو بیٹے کے فراق میں روروی کے اندھے ہو گئے لیکن ان کی آنکھوں کی روشنی (بیٹے) نے زینجا کی آنکھوں کو روشن کر دیا۔ اس شعر میں "نور دیدہ" کی ترکیب بہت بلیغ ہے۔ مطلب یہ ہے کہ حقدار یا مستحق تو محروم رہا، اور اغیار یا غیر مستحق لوگ فیضیاب ہو گئے۔

تبصرہ:۔ بڑی دلکش، دلپذیر اور اثر آفرین نظم ہے۔ اقبال کے جذبات و احساسات ملی کی آئینہ دار ہے۔ مقصد یہ ہے کہ قوم کے نوجوانوں کے اندر اپنی حالت کا، اپنے آبا و اجداد کی حالت سے موازنہ کرنے کا خیال پیدا ہو۔ یہ مصرع "تجھے آہ سے اپنے کوئی نسبت ہو نہیں سکتی

اس نظم کی جان ہے۔

نوٹ:۔ مجھے افسوس ہے کہ آج کل قوم کے نوجوانوں کو کالجوں میں مخلوط تعلیم حاصل کرنے کی وجہ سے اتنی فرصت ہی نہیں کہ وہ موازنہ کا ناخوشگوار فریضہ انجام دے سکیں۔ انسان ایک وقت میں ایک ہی کام کر سکتا ہے، اور موازنہ سے مشاہدہ، بہر کیف زیادہ دلچسپ اور دلپذیر ہے۔ مطلب:۔ اے نوجوان! کبھی تو نے اس بات پر بھی غور کیا کہ تو جس قوم کا فرد ہے، وہ کسی زمانہ میں کس قدر عظیم الشان تھی؟ سن! تو اس قوم کا فرد ہے۔ (نام لیوا ہے) جن نے قیصر کا تخت الٹ دیا تھا اور کسریٰ کے تاج کو پا مال کر دیا تھا تیرے اسلاف اگرچہ عرب کے صحرا سے نکلے تھے لیکن انھوں نے دنیا میں نئے تمدن کی بنیاد رکھ دی اور علوم و فنون کے دریا بہا دیئے اور

حکمرانی کا نیا طریقہ دنیا کو سکھا دیا یعنی ان کی بادشاہت میں بھی روشنی (فخر) کا رنگ جھلکتا تھا۔ اور وہ اس قدر غیر متعصب تھے کہ مفلسی میں بھی کسی کے آگے ہاتھ نہیں پھیلاتے تھے۔ سچ تو یہ ہے کہ تجھے اپنے بزرگوں سے کوئی نسبت نہیں ہے۔ وہ میدان جنگ میں اپنی تلوار کے جوہر دکھاتے تھے، تو ہوٹلوں میں بیٹھ کر سگریٹ کے دھوئیں میں چار پیتا ہے حکومت تو خیر ایک عارضی چیز ہے اس کے جانے کا تو مجھے اتنا غم نہیں ہے جتنا رنج اس بات سے ہوتا ہے کہ آج ہمارا سارا علمی سرمایہ اغیار کے قبضہ میں ہے۔

نوٹ :- غنی کاشمیری کا نام ملا محمد ظاہر تھا کلیم اور صائب کا دوست اور محرم تھا۔ فارسی شاعری میں ایک خاص طرز کا موجد تھا جس کی تفصیل کا یہ موقع نہیں ہے۔ تصنیع، پیچیدگیاں، دشواری اور مشکل پسندی میاں کے کلام کی نمایاں خصوصیات ہیں۔ صائب کی طرح یہ بھی مثال نگاری میں بہت بلند درجہ رکھتا ہے۔ چالیس سال کی عمر میں ۱۶۶۱ء میں وفات پائی غنی کی سیرت کا بہترین پہلو یہ ہے کہ اس نے ساری عمر کسی کے سامنے دست سوال دراز نہیں کیا۔

عرۂ شوال

حل لغات: عرۃ کثیر المعانی لفظ ہے (۱) سفیدی (۲) روشنی (۳) جھک (۴) گھوڑے کی پیشانی پر سفید داغ (۵) چاند رات، یا چاند کی پہلی تاریخ (۶) فاقہ یا روزہ۔ اس جگہ جیسا کہ ذیلی عنوان سے واضح ہے عرۃ شوال سے مراد ہے بلال عید یعنی چاند رات شوال قمری سال کا دسواں مہینہ جس میں ہر مسلمان فضول خرچی کو باعث سعادت و امین یقین کرتا ہے اور اس قدر رکھتا ہے کہ رمضان کی ساری کسر پوری کر لیتا ہے۔ بلکہ اس سے بھی کچھ زیادہ۔ نور نگاہ روزہ دار یعنی روزہ دار کی آنکھوں میں تیرا وجود باعث مسرت ہے۔ تجھے دیکھ کر اس کی آنکھوں میں روشنی پیدا ہو جاتی ہے عید عود سے ماخوذ ہے جس کے لغوی معنی ہیں واپس آنا، لوٹنا، چونکہ عید بھی ہر سال آتی ہے اس لئے اسے عید کہنے لگے۔ تمہید یعنی آغاز یا ابتدا۔ سرگزشت ملت بیضا۔ روشن (مسلمان)

قوم کی داستان۔ دیرینہ پرانی قدیم۔ رنگین قبا کنا یہ ہے سرخی خون اعداء سے تیری قسمت میں
 ہم آغوشی الحاح یعنی تو اسی علم (تجندے) سے ہم آغوش ہے۔ واضح ہو کہ مسلمانوں کے قومی علم کے
 پھر یہ ہے پر ہلال کا نشان بنا ہونا ہے۔ آشنا پرورد دوست نواز یعنی وفادار۔ وفا، آئین ترا تو بھی
 وفادار ہے۔ پر امن سیمیں۔ چاندی کا لباس یعنی سفید رنگ۔ اوج بلندی قافلے۔ مراد ہے دیگر اقوام
 عالم۔ برق رفتاری سے اُن قوموں کی رونافزوں ترقی مراد ہے۔ رہر دور ماندہ۔ ٹھکے ہوئے مسافر سے
 مسلمان قوم مراد ہے۔ ”منزل سے بیزاری“ ساری نظم میں اس سے زیادہ بلیغ ترکیب نہیں ہے اس کی
 شرح لکھوں تو مستقل کتاب مرتب ہو جائے گی۔ مسلمان قوم ہی دنیا میں وہ نرالی قوم ہے جو اپنی
 منزل مقصود سے بیزار ہے۔ اور اگر کوئی اللہ کا بندہ اس قوم کو اس منزل کی طرف لے جانا چاہے تو
 اسے ”کافر“ قرار دے دیتی ہے۔ مختصر یہ کہ زبان سے تو اس قوم کا ہر فرد یہ کہتا ہے کہ منزل مقصود
 کعبہ ہے لیکن رخ ہر ایک کا لندن کی طرف ہے۔ اور وہ دن دور نہیں جب ماسکو کی طرف ہو
 جائے گا۔

ہتی ساغر۔ لے وہ شخص جس کا پیالہ خالی ہے یا جو مفلس ہے۔ اقبال نے ہلال کو ”ہتی
 ساغر“ یا نہ ہا ہے کیونکہ ہلال کی شکل خالی پیالہ کی طرح ہوتی ہے۔ زنجیروں سے مراد لعنت ہے۔
 اقبال کی رائے میں فرقہ بندی سے بڑھ کر کوئی لعنت نہیں ہے شکستِ رشتہ تبسبح شیخ۔ لفظی معنی
 میں شیخ صاحب کی تبسبح کئے ناگے کا ٹوٹ جانا۔ مراد یہی معنی ہیں قوم کے شیرازے کا منتشر ہو جانا
 یا قوم کا صد ہا فرقوں میں منقسم ہو کر ضعیف اور ذلیل ہو جانا۔ برہمن کی پختہ زناری۔ برہمن کا جنیور روز
 بروز مضبوط ہو جاتا ہے یعنی غیر مسلم اقوام، روز بروز طاقت ور ہوتی جاتی ہیں۔ کافروں کی مسلم
 آئینی سے مراد یہ ہے کہ غیر مسلم اپنی دانائی کی بدولت، اسلامی اصول زندگی اختیار کرتے جاتے
 ہیں مثلاً توحید، مساوات، جمہوریت، حریت، حمیر مطالعہ فطرت، سیر فی الارض تحقیق و تلاش
 طلب علم و فن، تجارت، سیاحت نکاح، بیوگان وغیرہ۔ یہ وہ امور ہیں جن کی تعلیم قرآن نے

صاف لفظوں میں دی ہے لیکن

ع۔ ہم تو اے بنی ہیں رہے اغیار بنی لے ہو گئے

مسلمانوں کی مسلم آزادی بکاش، اقبال آج زندہ ہوتے اور مسلمان کے طرہ عمل کو اپنی آنکھوں سے دیکھتے بیشک ان کی زندگی میں بھی مسلمان، مسلمان کو ستاتا تھا لیکن اب تو اور ہی عالم ہے۔ بارش سنگ حوادث مصیبتوں کا نزول، بڑی شدت کے ساتھ جس طرح بارش ہوتی ہے آئینہ دیواری سے جمود اور بے حسی مراد ہے۔ تملق پیشگی خوشامد کو اپنا پیشہ بنا لینا۔ اہم و اہلوں سے مسلمان مراد ہیں جو بے اہم و تھکے یعنی صدیوں سے غلامی کی زندگی بسر کر رہے تھے جسکو ہم نے آشنا لطیف الخ یعنی جسے ہم نے بولنا سکھایا۔ اشارہ ہے اُس قوم کی طرف جسے مسلمانوں نے پتوں کے بجائے برتنوں میں کھانا اور دھوتی کے بجائے پائے جامہ اور انگرکھا پہننا سکھایا۔ حریف یعنی رقیب یا مد مقابل۔ اور ایران میں ذرا الخ و واضح ہو کہ جب تک ایران کی موجودہ دور (۱۸۹۶ء تا ۱۹۱۲ء) کی تاریخ مد نظر نہ ہو اس مصرع کا مطلب سمجھ میں نہیں آسکتا لیکن اس نثر میں اس تفصیل کی گنجائش نہیں ہے۔ مختصر طور پر یوں سمجھ لیجئے کہ اقبال نے جس زمانے میں نظم لکھی تھی اس زمانہ میں یعنی ۱۹۱۱ء میں ایران پر بہت برا وقت پڑا ہوا تھا۔

(۱) انگریزوں اور روسیوں نے ایک خفیہ معاہدے کی رو سے ۱۹۰۷ء میں ایران کو آپس میں تقسیم کر دیا تھا۔

- (۲) اس لئے یہ دونوں قومیں ملک میں ہر قسم کی بد نظمی پھیل رہی تھیں۔
- (۳) محمد علی شاہ، جسے قوم نے ۱۹۰۹ء میں معزول کر دیا تھا، دوبارہ تخت حاصل کرنے کی فکر میں تھا۔ چنانچہ ۱۹۱۱ء میں اُس نے ایران پر حملہ کیا لیکن شکست کھائی۔
- (۴) ناکام ہو کر اُس نے اپنے چھوٹے بھائی سالار الدولہ کو حملہ کرنے کی ترغیب دی۔ چنانچہ اُس نے خانہ جعفی کا سلسلہ شروع کر دیا لیکن ۱۹۱۲ء میں شکست کھا کر گردستان بھاگ گیا۔

(۵) مسلسل بد نظمی اور خانہ جنگی کی وجہ سے ایران کا دیوالیہ شکل گیا حکومت نے امریکہ سے امداد طلب کی لیکن روس نے سخت مزاحمت کی۔

ان تمام واقعات کو سامنے رکھ کر مصر عہد پڑھئے تو اس کی صداقت آشکارا ہو جائے گی۔
چاک کردی ترک ناداں نے خلافت کی قبا

یہ مصر بھی تشریح طلب ہے اور اس کے سمجھنے میں دو مختلف قسم کی دشواریاں حاصل ہیں پہلی دشواری یہ ہے کہ ترکوں نے "خلافت کی قبا" ۱۹۲۴ء میں چاک کی لیکن اقبال نے یہ نظم ۱۹۱۳ء کے آغاز میں لکھی تھی۔ لہذا ہر شخص یہ سوال کرے گا کہ اقبال نے بارہ برس پہلے اس واقعہ کا ذکر کیسے کر دیا؟ اس کا جواب یہ ہے کہ مصر عہد اقبال کی سیاسی بصیرت کی دلیل ہے انھوں نے ترکی کے داخلی حالات کا مطالعہ کر کے یہ پیش گوئی کی تھی جو ۱۹۲۴ء میں پوری ہو گئی

دوسری دشواری یہ ہے کہ اقبال نے کیا دیکھ کر یہ پیش گوئی کی تھی؟ اس کا جواب بھی واقعی بہت تفصیل طلب ہے جب تک ترکی کی موجودہ دور (۱۸۹۷ء تا ۱۹۱۲ء) کی تاریخ پیش نظر نہ ہو۔ عام آدمی نہیں سمجھ سکتا کہ اقبال نے یہ مصر کیوں لکھا۔ مختصر طور پر یہ یوں سمجھ لیجئے کہ اقوام یورپ کے دماغ میں یہ خیال جاگزیں ہو گیا تھا کہ جب تک سلطان روم کے نام کے ساتھ خلیفۃ المسلمین کا لقب وابستہ ہے اس کی مرکز میں جہنیت ختم نہیں ہو سکتی اس سے یہ قویں ترکی کے خلاف رات دن ریشہ و دانیوں میں مصروف رہتی تھیں ان ہی دشمنان ملت کے امپراطور ۱۸۹۷ء میں یونان نے ترکوں کے خلاف اعلان جنگ کر دیا اور جب مارشل اویم پاشا نے یونان کو مسلسل شکستیں دے کر (تحفیز) یونان کا دار السلطنت ہے) کا محاصرہ کیا تو روس فرانس اور انگلستان تینوں نے مل کر ترکی کو الٹی میٹم دے دیا کہ یونان خالی کر دو ورنہ ہم سے لڑنے کے لئے تیار ہو جاؤ۔ اس واقعہ سے نظرمین دول یورپ کے طرز عمل کا اندازہ کر سکتے ہیں۔ اس لئے ترکوں میں ایک جماعت ایسی پیدا ہو چکی تھی جو یہ چاہتی تھی کہ ترکی خلافت سے دست بردار ہو جائے، نہ باتس ہو گا نہ بانسری بجے گی

اگرچہ سلطان عبدالحمید ثانی نے ۱۹۰۸ء میں دستوری حکومت کا اعلان کر دیا تھا مگر محمد علی شاہ والی ایران کی طرح وہ بھی درپردہ دستوری حکومت کے خلاف تھے اس لئے ۱۹۰۹ء میں ترکوں نے انہیں معزول کر دیا۔ اور انجمن اتحاد و ترقی کے ارکان بہر اقتدار آگئے ان میں اور شاہ پسند جماعت میں خانہ جنگی شروع ہو گئی۔ اس سے فائدہ اٹھا کر ۱۹۱۱ء میں اٹلی نے طرابلس پر حملہ کر دیا۔ ۱۹۱۲ء میں بلغاریہ نے بھی اعلان جنگ کر دیا۔ غرض کہ ایران کی طرح ترکی بھی داخلی اور خارجی فتنوں کا شکار ہو چکا تھا۔ ان تمام باتوں کو دیکھ کر اقبال نے پیش گوئی کی تھی کہ ”چاک کردی ترکِ ناداں نے خلافت کی قبا“

۱۹۱۱ء کا سال دنیا نے اسلام کے لئے ایسا پُر آشوب تھا کہ اکبر الہ آبادی نے یہ شعر

لکھا تھا۔

مراقب جاکا ایران گیا اب دیکھنا یہ ہے

کہ جیتا ہے یہ ترکی کا مریض نیم جاں کب تک

شورش امروز سے موجودہ (۱۹۱۱ء) ہنگامہ مراد ہے محسوس و روشن رہ یعنی اللہ کے

فضل و کرم پر نگاہ رکھ۔ شاید وہ بہتری کی کوئی صورت پیدا کر دے۔

تبصرہ۔ اقبال نے یہ معرکہ الار انظم اس زمانہ میں لکھی تھی جب دنیا میں اسلام خصوصاً ترکی اور ایران پر چاروں طرف سے مصائب کی گھٹائیں چھا رہی تھیں۔ شاعر نے اس نظم میں ہلال عید کو مخاطب کر کے اپنے حلقے ہوئے دل کے پھولے پھوٹے ہیں۔ اور اس میں کوئی شک نہیں کہ مسلمانوں کی زبوں حالی اور ان کی حکومتوں کے زوال پر اس سے زیادہ درد انگیز نظم بانگ درا میں مشکل ہی سے نکلے گی۔ اس نظم کی اہمیت کا اندازہ اس بات سے بھی ہو سکتا ہے کہ اکبر الہ آبادی مرحوم نے جب اس نظم کو پڑھا تو اقبال کو تحسین آمیز خط لکھا اور اپنے خط میں ان دو شعروں کی بہت تعریف کی تھی۔

دیکھ مسجد میں شکستِ رشتہ تب پیچ شیخ الخ

کافروں کی مسلم آئینی کا بھی نظارہ کرا لیں

بظاہر اقبال نے ہلال عید سے خطاب کیا ہے لیکن وہ اصل قوم کو مخاطب کیا ہے اس نظم کے دوسرے بند کے ہر مصرع میں نشر پوشیدہ ہیں نظم کا مطلب یہ ہے کہ اے مسلمانو! ہوش میں آؤ! آنکھیں کھولو! دیکھو آج زندگی کی بساط پر تم ہر خانہ میں مات کھا رہے ہو ہر جگہ ذلیل ہو رہے ہو! اس کے بعد اپنی حالت کا موازنہ غیر مسلموں کے ساتھ کرو اور دیکھو وہ کس طرح زندگی کے ہر شعبہ میں ترقی کر رہے ہیں تم فرقہ بندی کی لعنت میں گرفتار ہو۔ بلکہ تمہاری قوم میں آئے دن نئے نئے فرقے پیدا ہو رہے ہیں جو اپنے سوا سب کو کافر سمجھتے ہیں لیکن دوسری قومیں فرقہ بندی کو مٹا رہی ہیں۔ دور کیوں جاؤ۔ اپنی ہمسایہ قوم سے سبق حاصل کرو تم آپس میں ہر ہر پیکار ہو لیکن وہ (مثلاً ہنود) "سنگٹھن" میں مصروف ہیں غیر مسلم تو اسلامی اصول اختیار کر رہے ہیں لیکن تم مسلمان ہو کر اسلام سے منحرف ہوتے جاتے ہو۔ جس قوم کو تم نے تہذیب سکھائی، وہ قوم آج ہر محفل میں گرمی گفتار کا ثبوت دے رہی ہے لیکن تم صرف "سرکار" کی خوشامد کو اپنے درد کی دوا سمجھ بیٹھے ہو۔ یورپ کی اقوام عیش و طرب میں مصروف ہیں لیکن تم دن رات ماتم میں مشغول ہو مثلاً آج سرکش کا ماتم ہے تو کل طرابلس کا۔

آخر میں شاعر اپنے غمزدہ دل کو یہ کہہ کر تسلی دیتا ہے کہ قوم کا مرض علاج کی حدود سے تجاوز کر چکا ہے، اب اس کے سوا کوئی چارہ نہیں کہیں آئینہ کی طرح سب کچھ دیکھو اور خاموش رہو اور اللہ تعالیٰ سے دعا کرو کہ اپنے فتنل و کرم سے مسلمانوں کی معیبتوں کو دور کر دے۔

۱۔ ترجمان القوم حضرت مولانا ظفر علی خاں نے بھی اس شعر میں اسی تلخ حقیقت کو واضح کیا ہے۔

جب زباں نازنگ کی چلتی ہے قینچی کی طرح
پھر سکوتِ مرگ کیوں طاری ہوا ہے "ان" پر

شمع اور شاعر

حل لغات ۱۔ دوش گزری ہوئی رات۔ شمع منزل ویران خویش وہ شمع جو کل رات میرے
 ویران گھر میں جل رہی تھی نصیبِ مہبتی قسمت یا حصہ۔ بالے۔ ایک پر یا کوئی پر۔ اہل۔ امید جان
 اہل فرسودہ۔ وہ زندگی جو آرزوؤں میں بس ہو گئی ہو، کرناک بے مایہ۔ حقیر کیڑا مراد ہے پروانہ۔ سوز
 کلیم حضرت موسیٰ کا سوز یعنی محبت کا وہ رنگ جو حضرت موسیٰ میں پایا جاتا تھا۔
 نواپیر لغوی معنی ہیں نغمہ و سرود کو آراستہ کرنے والا یعنی گانے والا مضمحل پوشیدہ سوز
 عشق کی آگ۔ فروزاں بمعنی روشن یا جلتا ہوا اگر یہ ساماں یعنی رونے والا گیل بدامن سے سرخی
 مراد ہے۔ سوز دروں محبت کی آگ۔ صہبائِ شراب۔ شعراء طریقہ زشت روی۔ بد صورتی سوز الی
 بیت خانہ۔ بیت پرستی کا دیوانہ۔ شوریدہ سر۔ بے اصول قیس سے عاشق مراد ہے مجھل سے قوم
 مراد ہے تنگ بے صحرائے جہاں جذبات عاشقی میں شدت نہیں ہے یا حوصلہ بلند نہیں ہے
 محل ہے بے سلی ترائے یعنی تیرے دل میں سرکارِ دو عالم صلح کی محبت نہیں ہے۔ درتانبہ چمکتا
 ہوا موتی۔ مراد ہے مسلمان فرد۔ پروردہ آغوش موج۔ جسے موج نے اپنے گود میں پالا ہے صدق
 کو شرار پروردہ آغوش موج باندھتے ہیں۔ لذت طوفان سے عاشقی کی دشواریاں مراد ہیں۔ دریا سے
 قوم مراد ہے۔ نواپیر سے مراد ہے قوم کو پیغام دینے والا گلشن سے قوم مراد ہے ذوقِ تماشا عشق
 کا جمال دیکھنے کی آرزو۔ شعلہ آتش مراد ہے۔ آتش بجام۔ پیالے میں شراب
 لے کر گلشن کی جمعیت۔ اتحادِ قومی۔ بھگیا وہ شعلہ عشق رسول کی آگ کھنڈی ہو گئی سوز تمام یعنی
 کامل محبت یا حقیقی عشق بھول بے پرواہ ہیں۔ مسلمان بے حس ہیں۔ ان کے اندر نہ عشق رسول
 ہے نہ جذبہ ملی کارواں بے حس ہے قوم غافل ہے، یا عمل سے بیزار ہے۔ آوازِ دریا ہو یا نہ ہو
 غل کا پیغام دو یا نہ دو، دونوں باتیں یکساں ہیں۔ تسبیح کے دانوں سے افرادِ قوم مراد ہیں شوق
 بے پرواہ عشق جو انسان کو موت سے بے پروا بنا دیتا ہے۔ فکرِ فلک پیمار۔ وہ عقل جو

آسمان سے تارے نور دکھلاتی ہے۔

تیری محفل میں نہ دیوانے نہ فرزانے رہے

یعنی مسلمان قوم میں نہ دین کے عاشق باقی رہے نہ علم کے نہ کوئی ولی پیدا ہوتا ہے
نہ منطقی فائدہ پھر کیا جو گردِ شمع پر وانی رہے جب عاشقِ رسول ہی نہیں تو اسلام کے گرد رہنے
یعنی اسلام کا نام لینے سے کیا فائدہ

ٹوٹی ہوئی مینا سے ذاتِ شاعر مراد ہے جو قوم کی زبوں حالی کا مرثیہ پڑھ رہی ہے۔ متاع
کارواں جاتا رہا قوم کے دل سے عشقِ رسول کا جذبہ فرد ہو گیا۔ کارواں قومِ بسطوتِ شوکتِ موج
کو آزادیاں سالانہ شیون ہو گئیں یعنی جب قومِ آئینِ اسلام کی پابندیوں سے آزاد ہو گئی تو یہ
آزادی (جو دراصل گمراہی ہے) قوم کے حق میں باعثِ ذلت و رسوائی ہو گئی وہ نگاہیں ناامید
نورِ ایمن ہو گئیں یعنی مسلمان اپنے ضعفِ ایمان کی وجہ سے اللہ کی رحمت سے ناامید ہو گئے
اڑتی پھرتی کھنکھیں آخر مسلمان دنیا کے ہر گوشے میں اسلام کا علم بلند کرتے تھے۔ پابندِ نشیمن یعنی
گوشہ نشین۔ مطلب یہ ہے کہ خدا جائے مسلمان کو اب کیا ہو گیا کہ وہ اب پاؤں توڑ کر گھر میں
بیٹھ گیا بجلیاں آسودہ دامنِ خرم ہو گئیں یعنی مسلمان محل سے بیگانہ ہو گئے۔ دیدہ و خوباں ہو
منت کش کلزار کیوں یعنی میں پھولوں کا نظارہ کرنے کے لئے باغ میں کیوں جاؤں؟ جب کہ
میرے سرخ آنسوؤں سے میرا وطن رشکِ گلزار بنا ہوا ہے

پیمانا بردارِ خمستانِ حجاز سے سرکارِ دو عالم صلعم کے غلام (اسلام کے شیدائی)
مراد ہیں یعنی وہ لوگ جو حضور کے جانشین ہیں۔ (علمائے حق) یا سچے خادمانِ قوم جو مسلمان
کی ترقی کے آرزو مند ہیں۔ نقدِ خود داری یعنی خود داری یا عزتِ نفس۔ بہا یعنی قیمت۔ بلوہ اغیار
غیروں کی عطا کردہ شراب یعنی خطابات اور سرکاری عہدے جن کے حصول کے لئے انسان کو
اپنی عزتِ نفس سے ہاتھ دھونا لازمی ہے کیونکہ اس کے بغیر یہ ”لغواء حاصل نہیں ہو سکتیں
لبریزِ عدا سے ناؤ نوش شراب پینے والوں کے شور و غل سے معمور ہے۔

میں بدوش۔ اپنے کندھے پر نثرات کی بوتل رکھے ہوئے حدیث بمعنی بات ہر شے
 فرشتہ رہن سہت کو زائل کر دیا۔ تن آسانی آرام طلبی جو بمعنی نہر اصلیت سے اسلام مراد ہے
 جمعیت بمعنی قومی وحدت یا اتحاد کل سے اسلام مراد ہے۔ کلدوان بو پریشان ہو گیا۔ مسلمان
 منتشر ہو گئے۔ دل بیگانہ پہلو ہوا یعنی دگر فرو قوم سے بیگانہ ہو گیا تو زندہ رہنا محال ہے مستور
 پوشیدہ وادی سینا وہ وادی جہاں حضرت موسیٰ نے خدا کی نچلی دیکھی تھی۔ صرف تعمیر یعنی
 نئی دنیا پیدا کرنا ترقی کی نئی راہیں تلاش کرنا کستر پروانہ سے وہ مسلمان مراد ہیں جنہوں نے
 حضور کے عشق میں یا اسلام کی خدمت میں اپنی زندگی قربان کر دی۔ منت کش ساقی یعنی غیروں کا
 احسان مست اٹھا۔ نیا ویرانہ پیدا کر نئی دنیا پیدا کر۔ تو عصا افتاد سے پیدا مثال دانہ کو اس
 مصرع میں تعقید لفظی ہے۔ نثریوں ہوگی، تو مثال دانہ، اپنی افتاد سے عصا پیدا کر۔ شاعر نے
 تخیل کی بدولت، پودے کے تنہ کو (جو شکل کے لحاظ سے عصا معلوم ہوتا ہے) عصا قرار دیا ہے
 شاخ کہن سے اسلامی روایات مراد ہیں۔ اس چمن میں یعنی دنیا میں تلمیذ بمعنی شاگرد،
 خاشاک غیر اللہ سے بنیادی تعلقات مراد ہیں خاشاک بمعنی کوڑا کرکٹ۔ غیر اللہ تصوف کی
 اصطلاح میں دنیا کو کہتے ہیں۔ باطل حق کی ضد ہے۔ اسلام کی تعلیم یہ ہے کہ قرآن سے
 باہر حق نہیں ہے۔ قرآن مجید اپنے آپ کو الحق کہتا ہے باطل کے لغوی معنی ہیں، مٹ جانے
 والا مراد ہے کفر یا غیر اسلامی (قرآنی) تعلیمات۔

نوٹ ۱۔ اقبال اور جناب ابولکلام آزاد میں بنیادی اختلاف یہ ہے کہ آزاد صاحب ”حق“
 کو قرآن میں منحصر نہیں سمجھتے۔ ان کے نزدیک تمام مذاہب سچے ہیں۔

لاحظہ ہو تفسیر سورہ فاتحہ مندرجہ ترجمان القرآن جلد اول ۱۳۹ مطبوعہ دہلی ۱۳۵ھ

جوہر آئینہ ایام یعنی دنیا کی زمین اور بقا کا باعث۔ اس کے لفظی معنی ہیں کہ اگر
 زمانہ کو آئینہ قرار دیا جائے تو ملت اسلامیہ اس آئینہ کا جوہر (صفت) ہے اور یہ سب جانتے
 ہیں کہ اگر صفت نہ ہو تو آئینہ بیکار ہے۔ اسی طرح اگر مسلمان مٹ جائیں تو اس دنیا کا وجود

اور عدم دونوں کیساں ہو جائیں۔ بے پایاں۔ غیر محدود و یا وہ سمندر جس کی تہاء (گہرائی) نہ مل سکے
 گرفتار طلسم ہیچ مقداری احساس کمتری میں مبتلا اس کے پیام ناز کا یعنی خدا تعالیٰ جو ظاہر
 بھی ہے پوشیدہ بھی ہے۔ وہ سامان بھی ہے۔ سامان سے عشق رسولؐ مراد ہے تفنگ یعنی بندوق
 شاید بمعنی گواہ۔ کوہ خاران کا سکوت فاران، مکہ مکرمہ کے قریب ایک پہاڑ ہے سکوت سے
 عظمت مراد ہے۔ چند کلیوں سے وہ چند ممالک مراد ہیں جن کو مسلمانوں نے ابتدائی دور میں
 فتح کیا تھا۔ سکوت مینا یعنی تول کے لباس میں یعنی تول میں آتش نوائی سے عشق رسولؐ کا پیغام
 مراد ہے۔ زندگانی کا یہی سامان بھی ہے یعنی میری زندگی کا پیغام مراد ہے۔ زندگانی کا یہی سامان
 بھی ہے یعنی میری زندگی کا مقصد یہی ہے کہ قوم کو عشق رسولؐ کا پیغام دوں۔ آئینہ پوش یعنی
 منور۔ سیاح یا یعنی غائب سینہ چاکان چین سے گل مراد ہیں۔ اس چین کی سہری یعنی ملت اسلامیہ
 کا ہر فرد، سطوت و فتاہ دریا سے دنیا کی مخالف طاقتوں کی شوکت مراد ہے۔ زنجیر یا سے
 گرفتاری یا قید مراد ہے۔ آل یعنی نتیجہ پیغام سچود سے شریعت اسلامیہ کی اتباع مراد ہے
 خاک حرم سے مسجد مراد ہے۔ خون گلچیں ازرنالہ عیاد سے دشمنان اسلام کی آہ و زاری یا ذلت و
 خواری مراد ہے۔ دنیا کیا سے کیا ہو جائے گی یعنی اگر مسلمان عشق رسولؐ اختیار کر لیں تو دنیا میں
 انقلاب عظیم رونما ہو جائے گا شب گریزاں ہوگی یعنی کفر کی ظلمت مٹ جائے گی جلوہ خورشید
 سے اسلامی تعلیمات مراد ہیں۔ اقبال نے اسلام کو خورشید اور کفر کو شب سے تشبیہ دی ہے
 اس سے ثابت ہوا کہ ”حق“ اسلام سے باہر کہیں موجود نہیں ہے اور جناب آزاد کا قول غلط
 ہے۔ چین سے دنیا مراد ہے۔

تبصرہ:- یہ نظم بانگ درا کی ان اہم نظموں میں سے ہے جن کا جواب جدید اردو ادب میں نہیں
 مل سکتا۔ بعض نقاد ان فن اس کو بانگ درا کی بہترین نظم قرار دیتے ہیں لیکن ہے سب
 لوگ اس خیال سے اتفاق نہ کر سکیں۔ لیکن اس میں کوئی شک نہیں کہ اگر بانگ درا میں
 سے بہترین تین نظمیں منتخب کی جائیں تو یہ نظم اس انتخاب میں ضرور شامل ہوگی۔ اس کی خصوصیات

یہ ہیں۔

- (۱) اس میں شاعری اور فلسفہ کا امتزاج ہے
- (۲) ساری نظم و مزہ انداز میں لکھی گئی ہے۔ الفاظ کچھ ہیں لیکن ان سے مراد کچھ ہے
- (۳) یہ اس دور کی نظم ہے جب اقبال کی اردو شاعری پر فارسی رنگ غالب آچکا تھا چنانچہ اس کا پہلا بند اردو کے بجائے فارسی میں ہے۔
- (۴) چونکہ اس زمانہ (۱۹۱۲ء) میں اقبال مسلمان ملکوں کی تباہ حالی سے بہت متاثر تھے اس لئے اکثر اشعار میں سوز و گداز کی کیفیت نمایاں ہے۔ مثلاً یہ مصرع
 ”تھا جنہیں ذوقِ تماشا وہ تو رخصت ہو گئے“
- ان جذبات کا ترجمان ہے جو عالم اسلام پر مصائب کا نذر دل دیکھ کر ان کے دل میں موجزن تھے۔

- (۵) چونکہ یہ نظم انھوں نے ”شعر گفتن“ کے لئے نہیں بلکہ دردِ دل کا اظہار کرنے کے لئے لکھی تھی اس لئے اس کے اکثر اشعار میں جوشِ بیان کی صفت پائی جاتی ہے
- (۶) چونکہ اس نظم میں انھوں نے قوم کو عشقِ رسول کا پیغام دیا ہے اس لئے ”شعبہ کو واسطہ بنایا ہے“ جو سوز و درد کا خارجی منظر ہے واضح ہو کہ ”لالہ کی طرح“ ”شعبہ“ اقبال کی شاعری میں ایک نشان یا علامت (Symbol) ہے جس طرح اکبر کی شاعری میں ”شعبہ“ یا ”سید یا صاحب“۔

- (۷) اگرچہ قوم کی مجرمانہ غفلت کی داستان انتہائی دردناک انداز میں بیان کی ہے لیکن اس تلخابہ کے بعد تریاق بھی مہیا کیا ہے یعنی دوبارہ سر بلندی کا طریقہ بھی بتایا ہے۔
- (۸) اوّل سے آخر تک بندش بہت چست ہے شوکتِ انشاؤں اور زورِ بیان کی صفت
- تھکین سے بالاتر ہے۔ ہر مصرع شاعری کے سانچے میں ڈھلا ہوا ہے، آواز کا شائے نظر نہیں آتا۔ پروفیسر سرودی نے بالکل سچ لکھا ہے کہ یہ نظم بانگِ درا کا دل ہے۔

تجزیہ: چونکہ یہ نظم خاصی طویل ہے، اور اقبال نے اپنے خیالات کو ایک خاص ترتیب کے ساتھ پیش کیا ہے۔ اس لئے ذیل میں اس کا تجزیہ درج کرتا ہوں تاکہ طلبہ ہر بند کے بنیادی تصور سے آگاہ ہو کر پوری نظم کو آسانی سمجھ سکیں۔

پہلے بند میں شاعر نے شمع سے یہ سوال کیا ہے کہ اگرچہ میں نے بھی تیری طرح اپنے آپ کو، مدتوں عشق کی آگ میں جلایا، لیکن اس کا سبب کیا ہے کہ میرے شعلہ کا طواف کرنے کے لئے کوئی پروانہ نہیں آیا، یعنی کوئی شخص میرے جلوں کا تماشا شائی نہیں بنا؟ دوسرے بند میں شمع نے پہلے تو ذات خویش اور ذات شاعر میں فرق بیان کیا ہے پھر سوال کا جواب دیا ہے کہ شاعر کے شعلہ کا طواف کوئی پروانہ کیوں نہیں کرتا پہلا سبب یہ ہے کہ قوم کے راستہ، نا اہل ہیں۔

تیسرے بند میں دوسرا سبب بیان کیا ہے کہ سچے مسلمان یعنی عاشقانِ رسول ایک ایک کر کے رخصت ہو چکے ہیں۔ اور موجودہ مسلمانوں کے سینے اس جذبہ سے کیسر خالی ہیں یعنی قوم مردہ ہو چکی ہے۔

چوتھے بند میں دوسرے سبب کی مزید توضیح کی ہے یعنی تیسرے بند میں یہ کہا کہ ”کاروان بچس ہے“ تو چوتھے بند میں یہ بتایا کہ کاروان کے دل سے احساسِ زیاں جاتا رہا گویا بے حس کی تشریح کر دی۔

پانچویں بند میں قوم کی پسینی اور زبون حالی پر مرنیہ خوانی کی ہے۔ اگرچہ مضمون وہی ہے جو مسلسل حالی میں نظم کیا گیا ہے لیکن انداز بیان جداگانہ ہے۔ دھن وہی ہے۔ مگر لے ذرا تیز ہو گئی ہے۔

چھٹے بند میں اُس مایوسی کے اثر کو ظاہر کیا ہے جو پانچویں بند کے پڑھنے سے قدرتی طور پر دل میں پیدا ہو سکتا ہے یعنی قوم کو امید کی جھلک دکھائی ہے اور رہنمایانِ قوم کو کامیابی کا مزہ سنایا ہے

ساتویں بند میں مسلمانوں کو ان کے انحطاط کے اسباب سے آگاہ کیا ہے اس بند میں چونکہ اجتماعیت کا فلسفہ بیان کیا ہے۔ اس لئے اس بند کو شاعری، اور فلسفہ کا مقام اتصال یا سنگم کہہ سکتے ہیں۔ اسی صفت نے اقبال کو ہندوستان کے شعرا کی صف سے بلند کر کے دنیا کے شعراء کی صف میں نمایاں جگہ عطا کر دی

آٹھویں بند میں قوم کو عروج کی ترکیب بتائی ہے یعنی صحبت اور خودی، کا درس دیا ہے جو ہر بلندی اور کامیابی کے لئے شرط اولین ہے۔

نویں بند میں مسلمان کو اس کی ”حقیقت“ سے آشنا کیا ہے۔ جوش بیان کے علاوہ اس بند میں شاعری اور موسیقی دونوں بغلگیر ہو گئی ہیں۔

دسویں بند میں مسلمان کو اس کی ”اصلیت“ سے آگاہ کیا ہے۔ اور اس بند کا ہر مصرع بلا مبالغہ ”آب حیات“ کا مصداق ہے۔ اور یہ مصرع تو سارے بند کی جان ہے ”تو اگر سمجھے تو ترے پاس وہ سامان بھی ہے“ اس مصرع میں لفظ ”وہ“ کی معنویت اور بلاغت، الفاظ کے ذریعہ سے واضح نہیں ہو سکتی صرف ذوق سلیم ہی اس سے لطف اندوز ہو سکتا ہے۔

گیارہویں بند میں جو اس نظم کا آخری بند ہے۔ اس نکتہ کو واضح کیا ہے کہ اگر قوم مجبورہ نسخہ پر عمل کر لے، یعنی اگر عشق رسول میں سرشار ہو کر تبلیغ اسلام پیکر بیت ہو جائے تو کیا ثمرات مرتب ہوں گے۔ یہ لکھنا تحصیل حاصل ہے کہ یہ بند اس ساری نظم کی جان ہے کیوں کہ اقبال کی تمناؤں کی جلتی جاگتی تصویر ہے اس کے مطالعہ سے یہ بات واضح ہو سکتی ہے کہ اقبال اپنی قوم سے کیا توقع رکھتے تھے

نوٹ :- بڑے افسوس کے ساتھ لکھنا پڑتا ہے کہ ۱۹۱۲ء سے لے کر اب تک قوم نے اقبال کی اس آرزو کی تکمیل کے لئے کوئی قدم نہیں اٹھایا۔ چنانچہ مرنے سے کچھ دنوں پہلے مرحوم کو خود بھی اس تلخ حقیقت کا احساس ہو گیا تھا جس کا ثبوت ان کے اس شعر سے مل سکتا ہے۔

اے میرے آقا! میں حضور کی خدمت میں یہ فریاد لکھ آیا ہوں کہ میری قوم نے مجھے محض ایک ۴۲

من اے میرا محرم دادا تو خواہم !

مرا باراں غزلخوا نے شمر دیا !

پہلا :- (ا) کل رات میں نے اپنے اجر طے ہوئے گھر کی شمع سے یہ کہا کہ تیرے گھر تو ہر وقت پروانوں کا ہجوم رہتا ہے۔

(۲) لیکن میں اس دنیا میں لالہ صحر کی طرح تنہائی میں جل رہا ہوں میرے نصیب میں نہ کوئی محفل ہے نہ کوئی مکان۔

(۳) اگرچہ میں بھی تیری مانند، مدتوں سے عشق کی آگ میں جل رہا ہوں، لیکن تعجب ہے کہ میرے گھر و ایک پروانہ بھی طواف نہیں کرتا۔

(۴) میری روح سے سیکڑوں جلوے ظاہر ہوتے رہتے ہیں، لیکن کوئی شخص ان کا تماشہ نہیں دیکھتا یعنی قہم میرے پیغام کی طرف متوجہ نہیں ہوتی !

(۵) اے شمع ! تو نے یہ دنیا کو منور کرنے والی آگ کہاں سے حاصل کی، جس کی بدولت تو نے پروانوں کے اندر سلیم کا سوز پیدا کر دیا۔

دوسرا بند :- (۱) شمع نے جواب دیا کہ یہ تو سچ ہے کہ ہم دونوں قدرتِ خداوندی کے منظر میں جو موجِ نفس (سانس) میرے لئے پیغامِ موت ہے (پھونک مارنے سے شمع گل ہو جاتی ہے) وہی موجِ نفس تیرے لئے یا عثِ زندگی ہے (آدمی کی زندگی سانس پر موقوف ہے) لیکن مجھ میں اور تجھ میں فرق بھی ہے۔

(۲) اس کی تفصیل یہ ہے کہ میں اس لئے جلتی ہوں کہ جلنا میری ذات کا تقاضا ہے (پروانے آئیں یا نہ آئیں) جس طرح بہنا (روانی) پانی کی ذات کا تقاضا ہے، لیکن تو اس لئے جلتا ہے کہ تیرے گھر، پروانوں کا ہجوم ہو جائے۔ (یعنی تو شہرت کا طالب ہے، جلنا تیری ذات کا اقتضا نہیں ہے۔)

۴ شاعر سمجھا اسی لئے مجھ سے ”تاریخِ وفات“ لکھنے کی فرمائش کرتی رہی ۱۲۔

(۳) میں تو اس لئے روتی ہوں کہ میرے دل میں آنسوؤں کا سیلاب اُمنڈ رہا ہے لیکن تو
 بھولوں شیفنم اس لئے برساتا ہے کہ باغ (قوم) میں تیری شہرت ہو جائے
 (۴) میں اکہرات بھرتی ہوں تو صبح ہوتے اس کا ٹکڑا بھی میری نگاہ کے سامنے موجود ہوتا ہے
 یعنی سبکڑوں پر دانے میرے گرد سسکتے ہوتے ہیں میں اپنی کامیابی اپنی آنکھوں سے دیکھ لیتی ہوں
 (مشتوق کے وجود کا مقصد یہ ہے کہ عشاق اُس پر نثار ہو جائیں) لیکن تو اپنے مستقبل اور اس
 میں کامیابی سے بالکل بے خبر ہے بلکہ تیرے حال کو تیرے مستقبل سے کوئی ربط نہیں ہے
 (۵) اگرچہ تو بھی میری طرح جل رہا ہے، لیکن تیرا سینہ "سوز دروں" سے خالی ہے۔ اور دنیا میں
 اصلی چیز بھی سوز دروں ہے یعنی دل کے اندر آگ لگی ہو۔ اور یہ حالت اُس وقت پیدا ہو سکتی ہے
 جب انسان ہر شمع بجائے بس یہی وجہ ہے کہ تیرا شعلہ "لالہ صحرای" طرح ہے کہ چمک تو ہے لیکن جلن
 نہیں ہے۔

(۶) اے اقبال تو خود غور کر کیا رہنمائے قوم یا مصلح قوم کا لقب تجھ پر زیب دے سکتا ہے؟
 جب کہ تیری قوم پیاس کے مارے مری جا رہی ہے لیکن تیرا پیمانہ بالکل خالی ہے یعنی جب تیرا سینہ خود
 عشق رسول سے خالی ہے تو تو اپنی قوم کو اس نعمت سے کیسے بالال کر سکتا ہے؟
 (۷) اے اقبال: تیرا طریق کار، قوم کے طریق حیات سے بالکل مختلف ہے۔ تیری قوم تو عشق
 رسول میں سرشار ہو کر کامیاب ہو سکتی ہے، لیکن تو اس کو انگریزوں کی محبت کا سبق پڑھا رہا ہے
 یہی وجہ ہے کہ تیرا (یعنی قوم کے لیڈروں کا) چہرہ اس قدر بد نما ہو گیا ہے کہ آئینہ کو بھی اس کے
 دیکھنے سے شرم آتی ہے۔ بالفاظ دیگر تیری بد اعمالیوں سے تیری شخصیت (آئینہ) ساری دنیا
 میں ذلیل اور سوا ہو گئی ہے۔

(۸) تیری زبان پر کعبہ کا نام ہے لیکن دل میں بتخانہ (مندن) کی آواز ہے مجھے تو تیرے
 جذبہ محبت (شوق) میں کوئی معقولیت نظر نہیں آتی۔ (شوریدہ سمرجینی دیوانہ)
 (۹) جب کہ تیرے دل میں تمہاری آواز نہیں (واضح ہو کہ اقبال کے واسطے سے شمع

مسلمانوں کے لیڈروں سے خطاب کر رہی ہے، اور تیرا دل عشق رسول کے جذبہ سے خالی ہے

تو پھر قوم میں غیب (عشاق یا پروائے) کیسے پیدا ہو سکتے ہیں؟

۱۱) اے مسلمان! اے چکنے والے موتی! اے وہ کہ جسے اسلام نے اپنی آغوش میں

پالا ہے کس قدر افسوس کی بات ہے کہ تیرا دل، عشق رسول سے بالکل خالی ہے!

۱۲) اے قبیل! تیری قوم تو اجر گاہی، تیرا کلشن تو برباد ہو گیا، اب تیری فریاد کون سنے گا؟ تیرا نغمہ

بے محل ہے بے موقع ہے، اور تیرا پیغام بے معنی ہے۔

تیسرا بندہ: ۱) اس کی وجہ یہ ہے کہ جو مسلمان اپنے سینوں میں عشق رسول کی آگ دبی رکھتے تھے، وہ تو سلسلہ کے ہنگامہ میں ختم ہو گئے اور جو باقی بچے تھے، انہیں انگریزوں نے ۱۸۵۷ء میں

مقدمہ سازش پٹنہ میں ماخوذ کر کے ”کالے پانی“ بھیج دیا۔ اور جب تک اپنی دانست میں اس

مہربان حکومت نے ایک ایک عاشق رسول کو چن چن کے ختم نہیں کر دیا، اس وقت تک

دارمگیر کا سلسلہ ختم نہیں ہوا۔

اے اقبال! دیدارِ یار کے تمنائی تو سب ختم ہو گئے، اب تو خطاب اور جاگیر کے

تمنائی باقی رہ گئے ہیں۔ اندریں حالات اگر تو دیدارِ عام کا وعدہ لے کر بھی آیا ہے تو کیا فائدہ؟

کس کے لئے؟ اب کون اس کے دیدار کا تمنائی ہے؟ اب تو سب لاٹ صاحب کے دربار میں

کمری کے تمنائی ہیں۔

۲) تیری قوم میں جو لوگ عشق رسول کے علمبردار تھے، وہ سب رخصت ہو گئے اب اس شراب

کے پینے والے ہی نہیں تو اگر تو اب اپنی قوم کو عشق رسول کا درس دے تو سنے گا کون؟ قوم تو

کالنجوں میں درسِ غلامی سن رہی ہے۔

۳) جب قوم کا شیرازہ ہی منتشر ہو چکا تو افراد (بھول) کو ترقی کا پیام کیا نفع دے سکتا ہے؟

جب قوم ہی مر گئی تو افراد کیسے زندہ رہ سکتے ہیں؟

۴) اگر قوم کی خدمت منظور تھی تو ۱۸۵۷ء سے پہلے اس کا موقع تھا، جب قوم مر گئی تو اب

اس کو سر فرشتی کا پیغام دینا بالکل بے سود ہے۔ اگر بسمل کا تماشا دیکھتا تھا تو رات کو کوٹھے پر آتے جب وہ تڑپ تڑپ کر صبح ہوتے ٹھنڈا ہو گیا تو اب (بوقت صبح) بالائے بام آنے سے کیا فائدہ حقیقت یہ ہے کہ اس شعر کی معنویت تشریح سے بالاتر ہے۔ اگر میں صفحے سیاہ کر ڈالوں تو بھی اس ہوز و گداز کی تشریح نہیں کر سکتا جو اس شعر میں پوشیدہ ہے۔

(۵) وہ جذبہ عشق رسول (شعلہ) جو ہر مسلمان (پروانہ) کا مقصود حیات تھا، (کسی زمانہ میں) اب ختم ہو چکا ہے، لہذا اب اگر کوئی شخص قوم کو عشق کا پیغام دیتا ہے تو ریت میں نیل نکالنے کی کوشش کرتا ہے۔

(۶) مسلمان اسلام سے بالکل بیگانہ ہو چکے ہیں، بلکہ بے حس ہو چکے ہیں، اس لئے تو اب انھیں عشق رسول کا درس دے یا نہ دے، دونوں باتیں ان کی نظر میں یکساں ہیں۔ جب طلبہ اسٹرائیک کر چکے ہوں تو گھنٹہ بجے یا نہ بجے، استاد کلاس میں آئے یا نہ آئے، ان کی نظر میں یہ دونوں باتیں یکساں ہیں۔

’جو تھا بندہ لے اقبال تو قوم کا رہنما ہے تیرے پاس کافی دولت ہے‘ تجھے ہر قسم کی راحت نصیب ہے تیرا تو ذکر ہی کیلئے تیرے کئے اور باز بھی عیش کی زندگی بسر کرتے ہیں لیکن جب تیرا سینہ عشق رسول سے خالی ہے تو پھر قدرتی بات ہے کہ تیری قوم بھی اس نعمت سے محروم رہتی۔ پھر تعجب کیلئے اگر مسلمان اس لذت سے بیگانہ ہیں؟

(۷) تو کانی اثر اور رسوخ رکھتا ہے۔ تو اپنی قوم کو درس اتحاد دے سکتا تھا، تو ان غریبوں کو جو تیری کوٹھیوں کے زیر سایہ رہتے ہیں، محبت کا سبق پڑھا سکتا تھا، (یعنی ان سے محبت کر سکتا تھا) لیکن جب تو نے ان کو اپنا بھائی سمجھنے کے بجائے ”کمیں“ سمجھا، تو وہ کیوں غیروں کی آغوش میں نہ چلے جاتے؟

(۸) سچ تو یہ ہے کہ تیری قوم کے رہنماؤں میں نہ قوت ذکر (عشق) باقی رہی نہ قوت فکر اس لئے قوم عاشقوں سے بھی معرا ہو گئی، اور حکما سے بھی۔ یعنی اب قوم میں نہ کوئی محبوب

الہی؟ ہے نہ ابن رشد ہے۔

(۴) جب رہنماؤں کے سینے عشق رسول کے جذبہ سے خالی ہیں تو اگر مسلمان ان کی صحبت میں بیٹھیں بھی، تو کیا فائدہ حاصل کر سکتے ہیں؟

(۵) اس پر مستزاد یہ ہے کہ اگر کوئی رہنما، واقعی مخلص اور ہمدرد قوم ہو تو، نہ اب میکش باقی ہیں نہ مینجانے یعنی قوم تو بے حس ہو چکی ہے۔ اب اگر کوئی اللہ کا بندہ، عشق رسول کا پیغام دے بھی، تو کس کو دے؟ عشق رسول کی شراب پینے والے ہی دنیا سے اٹھ گئے۔

نوٹ:- بہ کثرت سلطنت انگلشیہ میں سب سے بڑی بہکت یہ ہے کہ قوم عاشقان رسول کے وجود سے خالی ہو گئی۔

ع جو اس پر بھی نہ سمجھے وہ تو اس بُت کو خدا سمجھے

(۶) اسلام کے تمنانی اور رسول کے شیدائی دونوں اس دنیا سے رخصت ہو چکے۔ اب نہ

علمی باقی ہیں، نہ صوفیابھی دُجر ہے کہ آج وہ خانقاہیں سستان پٹی ہوئی ہیں، جہاں آج سے نکلوا، سو اسو سال پہلے عاشقان رسول (دلیل کے دیوانے) اشاعت اسلام کا عملی طریقہ (پریکٹیکل ٹریننگ) حاصل کیا کرتے تھے۔

دشت جنوں پرور سے وہ خانقاہیں مراد ہیں جہاں جنوں (عشق رسول) کا درس دیا جاتا

تھا۔ اور قص سے اشاعت اسلام کی مشق (ٹریننگ) مراد ہے۔ ۱۲

(۷) افسوس صد افسوس! قافلہ (مسلمانوں) نے اپنی ساری پونجی (جذبہ عشق رسول

۱۰ انقلاب ۱۸۵۷ء سے کچھ عرصہ پہلے تک صرف دلی میں کئی خانقاہیں ایسی تھیں جو عاشقان

رسول کو تبلیغ و اشاعت اسلام کے لئے تیار کرتی تھیں، ان کا تذکرہ سید مرتضیٰ نے اپنی کتاب موسومہ آثار الصنادید میں کیا ہے، جو دلی سے ۱۸۴۷ء میں شائع ہوئی تھی۔

دھڑی دھڑی کر کے لٹوادی! اُس پر مستزاد یہ ہے کہ قوم کے دل سے اس نقصان عظیم کا احساس بھی جاتا رہا۔ اگر احساس باقی رہتا، تو ممکن تھا کہ قوم اس نقصان عظیم کی تلافی پر کمر بستہ ہو جاتی لیکن جس مریض کے دل سے مرض کا احساس نکل جائے، اس کی صحت کی توقع کیسے ہو سکتی ہے! پانچواں بند۔ (۱) جس قوم کے کارناموں سے دشت و صحرا گونجتے تھے، آج اُس قوم کے فہر، ویرانوں میں تبدیل ہو چکے ہیں۔

(۲) جن مسلمانوں کے دم سے، ہندوستان میں توحید کی سطوت (عظمت اور شوکت) رعب اور دہدہ قائم ہوئی تھی۔ افسوس ہے کہ اُن مسلمانوں کے نام پوراؤں نے منتر کا نہ عقائد اختیار کر لئے، ظاہر ہے کہ اگر مسلمان خود ہی بت پرستی کرنے لگے، خود ہی برہمن کے ہاتھ پر بیعت کر لئے، اور اپنے خطبہ صدارت میں مسلمانوں کو اُس کی رہنمائی پر اعتماد کرنے کی تلقین کرے تو پھر وہ مسلمان کسی برہمن کو اسلام کی تبلیغ کیسے کر سکتا ہے!

ہوئی نہ تراغ میں پیدا بلند پروازی
خواب کر گئی شاہیں بچہ کو صحبتِ تراغ

(۳) اگر کوئی قوم دنیا میں عیش و دام (ابدی راحت) کی آرزو مند ہے، تو اُسے قانون (فطرت) کی پابندی کرنی لازمی ہے۔ دیکھ لو! موج کو آزادی مل گئی اور اس نے اپنی حدود سے تجاوز کیا تو کیا نتیجہ نکلا؟ ساحل سے ٹکرا کر پاش پاش ہو گئی۔ یعنی آزادی اس کے حق میں نالہ و فریاد کا سبب بن گئی (شعری حسن تعلیل ہے جس کی تشریح حل لغات میں کہ چکا ہوں)۔

(۴) شمع کہتی ہے کہ اے اقبال! کس قدر افسوس کا مقام ہے کہ اللہ کی رحمت کی تجلی جن مسلمانوں کے زیداد کی خود مشتاق تھی، وہ مسلمان خود ہی اللہ کی رحمت سے ناامید ہو گئے۔ ہم تو بانی بہ کرم ہیں کوئی سائل ہی نہیں۔

(۵) کل تک، یعنی گزشتہ صدی تک ہزاروں مسلمان ہندوستان میں تبلیغ و اشاعت

اسلام پر کمر بستہ تھے اور غیر مسلموں کو قرآن کا پیغام سناتے تھے لیکن سخت حیرانی ہے کہ اب بیسویں صدی میں ساری قوم عمل سے بیگانہ اور اشاعت اسلام سے نفور ہو گئی ہے۔ ”دل میں کیا آئی کہ پابند نشیمن ہو گئیں“ اس مصرع میں غالب کا انداز بیان جھلکتا ہے جس کی وجہ سے بڑی دلکشی پیدا ہو گئی ہے۔

(۶) ایک زمانہ وہ بھی تھا، جب مسلمان ساری دنیا پر چھپائے ہوئے تھے لیکن آج یہ کیفیت ہے کہ ہندوستان سے مراقش تک ”چناں خفتہ اند کہ تو کوئی مردہ اند“ جو بجلی (قوم) کبھی ساری دنیا کو اپنی چمک دکھاتی تھی وہ آج اپنے خرمین کے گوشہ میں پڑی ہو رہی ہے اُس نے چمکنا بالکل چھوڑ دیا (قوم نے مسرزدشتی چھوڑ دی)۔
(۷) اے اقبال! میں باغ کی سیر کے لئے کیوں جاؤں؟ میرا دامن تو سرخ آنسوؤں سے رشک گلزار بنا ہوا ہے۔

(۸) لیکن میری شامِ غم، صبحِ عید کی خبر دیتی ہے کیوں کہ رات کی تاریکی میں مجھے امید کی ایک کرن نظر آ رہی ہے، اس لئے میں سمجھتی ہوں کہ مسلمان قوم کی مصیبتوں کا زمانہ عنقریب ختم ہوا چاہتا ہے۔

چھٹا بند: مرثیہ یا نوحہ خوانی کے بعد اقبال، کمال قادر الکلامی کے ساتھ، ڈرامائی انداز میں (تاکہ تاثیر پیدا ہو سکے) قوم کو امید کا پیغام دیتے ہیں کہتے ہیں کہ۔

(۹) اے حجاز کے میکدے سے جامِ شراب پینے والو! یعنی اے قوم کے سچے ہمدردو! تمہیں خوشخبری دیتا ہوں کہ تلو سال کے بعد اب مسلمانوں کو اپنی زلوں حالت کا پھر کچھ احساس ہونے لگا ہے۔

(۱۰) اس لئے وہ مسلمان جو اپنی غیرت کی دولت کافروں کی شراب (عقاید و رسوم و عادات) خریدنے پر صرف کر رہے تھے، اب پھر اسلام کی طرف مائل ہو رہے ہیں۔

(۱۱) اُن کے دلوں سے غیر اسلامی تصورات رفتہ رفتہ نکلنے جا رہے ہیں۔ اور وہ پھر اسلامی

اصول اسلامی کی طرف راغب ہوتے جاتے ہیں۔

(۴) شکریہ ہے کہ مسلمان پھر شراب خانہ ساز (ارشادات نبویؐ) کی طرف متوجہ ہو رہے ہیں اور صاف لفظوں میں اعلان کر رہے ہیں کہ مغربی تعلیم و تمدن نے ہمارے دل کو اسلام سے بیگانہ کر دیا ہے۔ اس لئے ہم اب اس مغربی تہذیب سے متنفر ہیں۔

(۵) پس اے ہمدردان قوم! اب میدانِ نکل میں آ جاؤ، اور اپنی قوم کو عشقِ رسولؐ کی شراب پلا کر متوالا بندو۔ مایوسی کی رات گزر گئی، اور امید کی صبح طلوع ہو گئی۔

(۶) اب قوم کے غم میں اپنے آپ کو گھلا دو، اور دوسروں کو بھی گھلا دو۔ یعنی خود بھی قوم کو بیدار کرو، اور دوسروں کو بھی اسی کام کی ترغیب دو۔ میں نے تم سے ایک قیمتی بات کہی ہے۔ اگر تم میں صلاحیت ہے، تو اس کو سنو اور سمجھو۔

(۷) مشہور مقولہ ہے کہ شاعری بھی پیغمبری کا ایک شعبہ یا حصہ ہے۔ اس لئے میں قوم کو فرشتہ کا وہ پیغام جو اس نے مجھے سنایا ہے، سنانا چاہتا ہوں۔

(۸) اور قوم کو یہ بتانا چاہتا ہوں کہ مجھ سے "کسی" نے دیدار دکھانے کا وعدہ کر لیا ہے اس لئے مسلمانوں کو چاہئے کہ ہر وقت بیدار رہیں، خدا جانے کس وقت ان کے دل میں آجائے اور وہ مکمل کا پیر وہ اٹھادیں نیز میں افرادِ قوم کے دلوں کو، اپنی شاعری کے سوز سے زندہ کرنا چاہتا ہوں۔

خدا اب جگر تھام کے بیٹھو، مری باری آئی :-

سب تو الٰہ بندہ۔ اس بند میں مسلمانوں کو ان کے زوال کے اسباب سے آگاہ کرتے ہیں کہ اے مسلمان! تیرے اندر حکومت اور دولت اور عشرت کی بنا پر تن آسانی کا مرض پیدا ہو گیا۔ جب تک نہجیں صحرائی، بد مذی یا سپاہیانہ زندگی باقی رہی، تو جہانگیری کرتا رہا۔ لیکن جب تو گلشن (لال قلعہ) میں آگیا تو گھٹ کر چھوٹی طوسی نہر رہ گیا۔

(۹) جب تک مسلمان اپنی اعلیت (اسلام) پر قائم تھا، یعنی اسلامی تعلیمات پر عامل رہا تو اس میں اجتماعی شان (جو اسلام کا طغرائے امتیاز ہے) بھی موجود رہی۔ لیکن جب اس نے

اسلامی اصول ترک کر دیئے تو دنیا میں اسی طرح پریشان، منتشر اور آوارہ ہو گیا، جس طرح غنچہ سے خوشبو نکل کر پریشان ہو جاتی ہے۔

(۳) اے مسلمان! اگر تو راندہ حیات سے آگاہ ہونا چاہتا ہے، تو قطرہ کی زندگی کا مطالعہ کر لے قطرہ آب تو ایک ہی ہے لیکن یہی پانی کافر، کبھی گویہ (موتی)، بن جاتا ہے، کبھی شبنم کبھی آنسو، یہ بات کیا ہے، صرف یہ کہ وہ قطرہ اپنی اصل پر قائم رہ کر اپنے آپ کو مختلف صورتوں میں تبدیل کر رہتا ہے۔ اسی طرح اگر مسلمان اپنی اصل پر قائم رہے، اور ملت سے رابطہ استوار رکھے تو دنیا کی ہر جماعت میں جا کر کام کر سکتا ہے، اور ہر جگہ ظاہری حالت میں تبدیلی کے باوجود اپنے آپ کو زندہ رکھ سکتا ہے، اور دنیا کے لیے مفید مطلب بن سکتا ہے۔

(۴) اے مسلمان! ملت سے ربط و ضبط، فرد کے حق میں، اور اس کی انفرادی زندگی کی بقا کے لئے، اشد ضروری ہے (سب سے بڑی دولت ہے) اگر فرد اپنی قوم سے بیگانہ ہو جائے تو زندہ نہیں رہ سکتا۔

(۵) اے مسلمان! دنیا میں تیری جو کچھ ابر و بانی تھی، وہ محض اس بنا پر تھی کہ تیرے اندر ملت کا احساس موجود تھا، اور تجھ میں اجتماعی شان پائی جاتی تھی، لیکن جب تو نے ”اپنی ڈفلی اپنا راک“ پر عمل کرنا شروع کر دیا، جب افراد ملت سے اور مفاد ملی سے بیگانہ ہو گئے تو تو دنیا بھر میں رسوا ہو گیا۔

(۶) اے مسلمان! یاد رکھ کہ فرد کی زندگی ملت سے ربط قائم رکھنے پر موقوف ہے جس طرح شاخ کی زندگی تنہ سے وابستہ رہنے پر منحصر ہے یا جس طرح موج کا وجود اُسی وقت تک باقی رہتا ہے جب تک وہ دریا میں رہتی ہے۔ اگر موج اپنا تعلق دریا سے منقطع کر لے، تو ایک آن میں اس کا وجود فنا ہو جائے گا قوم سے جدا ہو کر کسی مسلمان فرد کا کوئی وجود باقی نہیں رہتا۔ ہاں یہ ضرور ہوتا ہے کہ غیر اقوام اپنے مفاد کی تکمیل کے لئے اُس فرد کو ٹھوڑے دونوں کے لئے اونچے عہدے دے دیتے ہیں۔

آٹھواں بند :- (۱) اب اقبال، مسلمانوں کو دوبارہ سر بلندی حاصل کرنے کی ترکیب بتاتے ہیں۔ کہتے ہیں کہ اے مسلمان! ابھی تیرے اندر عاشقی کا جذبہ پورے طور سے پیدا نہیں ہوا ہے اس لئے ابھی اس جذبہ کو آشکار مست کرنے بلکہ خفیہ طریق پر اس کی نشوونما کر شراب جس قدر زیادہ عرصہ تک مٹکے میں پڑی رہتی ہے۔ اسی قدر زیادہ تیز ہو جاتی ہے اور حب بوتل میں آ جاتی ہے، تو سب پر ظاہر ہو جاتی ہے۔ لہذا فی الحال یہ کام کر کہ،

(۲) کلیم کی طرح وادی امین میں آکر ڈیرے ڈال دے اور خدا سے دیدار کی التجا کر، یعنی پہلے صحیح خطوط پر اپنی سیرت کی تشکیل کر۔ اپنے اندر اسلامی رنگ پیدا کر، اپنا تزکیہ نفس کر، مختصر یہ کہ اپنے کیریئر کی تکمیل کر، جس کے بغیر کوئی انسان زندگی کے کسی شعبہ میں کامیاب نہیں ہو سکتا۔

شعلہ تحقیق سے اپنے آپ کو جلا کر سیاہ کردے یعنی قرآن اور حدیث کا صحیح علم حاصل کر تقلید کو راند، اور رسوم جاہلانہ سے اجتناب کر جس کا نتیجہ علم حاصل نہ ہو اس کی پیروی مت کر۔

(۳) جب ننچہ میں باطل کا یعنی اپنے دشمنوں کا مقابلہ کرنے کی طاقت پیدا ہو جائے تو پھر میدانِ عمل میں آجائیں مسلمانوں کو دشمنوں نے اسلام کی سر بلندی کی کوشش کے جرم میں تختہ دار پر چڑھایا، یا کالے پانی بھیجا ان سچے مسلمانوں کی زندگی (خاکستر پروانہ) سے سبق حاصل کر اور اپنی قوم کو ان شمعِ حریت کے پروانوں کے نقش قدم پر چلنے کی تلقین کر تاکہ مسلمان ان شہداء کی خاکِ دلیکہ خون سے مسلمانوں کے لئے سر بلندی اور سرداری کا نیا قعر تعمیر کر سکیں اور قوم کے

۱۔ اقبال نے اس مصرع میں قرآن مجید کی اس آیت کا ترجمہ کر دیا ہے۔

وَلَا تَقْفُ مَا لَيْسَ لَكَ بِهِ عِلْمٌ (۱۶ : ۳۶) اور جس بات کا

ننچہ کو (صحیح) علم نہ ہو اس کی پیروی مت کر یا اس کے پیچھے مت پڑ۔

دل میں ایسی آگ لگا دے کہ وہ سر بکھ ہو کر دشمنوں کے مقابلہ میں آجائے تاکہ انھیں (شمع) بھی اپنی طرز ستم اظالمانہ طریق حکومت کا انجام معلوم ہو، اور وہ اپنی اسلام دشمنی اور ملت کشی کا مزہ چکھ سکیں!

(۴) اے مسلمان سب سے پہلے خود داری کا سبق پڑھا! ساقی کا احسان منسا اٹھا، بلکہ حباب سے سبق حاصل کر کہ وہ دریائیں بہتا ہے، لیکن اُس سے ایک بوند بھی طلب نہیں کرتا۔ (۵) اب ماضی کی غفلت پر توجہ خوانی سے کوئی فائدہ نہیں ہے۔ اگر طرابلس، یونیشیا، امرتسر یا صقلیہ ہاتھوں سے نکل گیا تو کوئی پرواہ نہیں ہے، نئے محالک فتح کرنے کا انتظام کر۔ (۶) اگر مقدر (تقدیر الہی) نے تجھے کو خاک میں ملا دیا ہے تو بھی کوئی پرواہ مت کر۔ جس طرح دانہ خاک میں مل کر، شگوفہ بن کر پھوٹتا ہے اور اس کا تہ اس کے لئے عصا کا کام دیتا ہے جس کے سہارے وہ کھڑا ہو سکتا ہے، اُس طرح تو بھی اپنی محنتی عملا جیتوں کو بردے کا رلا۔ اور نئی زندگی حاصل کر لے۔

(۷) اے مسلمان! دشمنوں کے آشیاں سے کنارہ کر کے اسلام کے دامن میں پناہ لے۔ اور اسی شاخ کہن پر آشیاں بنا، جس پر خالد بن ولید نے اپنا آشیانہ بنایا تھا۔ پہلے خود شریعت پر عمل کر، پھر قوم (اہل گلشن) کو اتباع۔ رسول کا درس دے۔

(۸) اے مسلمان! یہ منافقانہ روش چھوڑ دے کہ جب ”صاحب“ سے ملنے گیا، تو اپنی گفتگو سے اپنے آپ کو میر جعفر، اور میر صادق کا صحیح جانشین ثابت کر دیا، اور جب عید کے دن دو شاہی مسجد میں آیا تو قرآن سہرپ رکھ کر اپنی جان، قوم کے لئے قربان کرنے کا اعلان کر دیا۔ اے مسلمان! یا تو مسلمان بن جا، یا علانیہ کفر اختیار کر لے۔ دورنگی چھوڑ دے۔

(۹) اے مسلمان! تو کیوں خاموش ہے؟ تو کیوں قرآن کا پیغام لوگوں کو نہیں سناتا؟ دشمن گرتی ہے تو آواز نہیں ہوتی اسی طرح مسلمان بھی کوئی ہنگامہ برپا نہیں کرتا۔ اے مسلمان تو میدان عمل میں آ تو سہی! زبان کھول تو سہی! بیرے پاس تو وہ لغمہ ہے کہ اگر تو اُسے سنائے

تو ساری دنیا محو حیرت ہو جائے۔

نواں بندہ۔ (۱) اب مسلمان کو اس کی حقیقت سے آشنا کرنے ہیں۔ ”حقیقت“ سے یہاں ذاتی خوبیاں یا اوصاف مراد ہیں۔ کہتے ہیں کہ اے مسلمان! تو ذرا اپنی حقیقت یعنی ان مخفی صلاحیتوں پر بھی تو غور کر جو اللہ نے تیرے اندر دو بعیت فرمادی ہیں! تیرے اندر ترقی کی بے اندازہ صلاحیت پوشیدہ ہے تو ساری دنیا کی خوبیاں اپنے اندر رکھتا ہے تیری شخصیت تمام کمالات کا خزانہ ہے، تو دانہ بھی ہے، باران بھی ہے اور حاصل بھی ہے۔

(۲) تو کیوں دوسروں کی تقلید کا آرزو مند ہے؟ تو غیروں کا سہارا کیوں تلاش کرتا ہے؟ جبکہ تو خود راہِ رو ہے، خود راہِ بر ہے، اور خود ہی اپنی منزل ہے۔

(۳) تو طوفان (مصائب) کے اندیشہ سے کیوں خوفزدہ ہے؟ اسے نادان! تو خود ہی ناخدا ہے، خود ہی بحر ہے، اور خود ہی کشتی ہے۔

(۴) تو کبھی تنہائی میں بیٹھ کر مراقبہ تو کر! تاکہ تجھے یہ معلوم ہو سکے کہ تو جس کی تلاش میں سرگرداں ہے وہ خود تیرے دل میں پوشیدہ ہے۔

(۵) افسوس! تو کس قدر نادان ہے! تو اپنے آپ کو ساقی کا محتاج سمجھتا ہے، حالانکہ ساقی بھی تو ہی ہے، اور مینا بھی تو ہی ہے، اور محفل بھی تو ہی ہے۔

(۶) اے مسلمان! عشقِ رسولؐ اختیار کر لے، پھر تو شعلہ بن جائے گا، اور تجھے میں اس قدر طاقت پیدا ہو جائے گی کہ تو کفر کا خاتمہ کر دے گا۔ تجھے باطل (دشمنان ملت) سے کیا خوف ہو سکتا ہے، جبکہ تو بذاتِ خود، غارتگرِ باطل ہے۔ تجھے تو اللہ نے پیدا ہی اس لئے کیا ہے کہ تو ہر نقشِ باطل کو دنیا سے مٹا دے۔

(۷) اے بے خبر! کس قدر محلِ خطاب ہے! اے غافلِ مسلمان! تو اس کائنات کے لئے باعثِ قیام ہے۔ اگر تو نہ ہو تو یہ دنیا باطلِ مہل اور بیکار ہے۔ کیوں؟ اس لئے کہ تو حاملِ قرآن ہے، اور قرآن، دنیا میں خدا کا آخری پیغام ہے۔ اس کے بعد اس دنیا کی اصلاح

کے لئے کوئی قانون نازل نہیں ہوگا۔ اگر تو مٹ جائے تو قرآن مٹ جائے گا، اور قرآن مٹ جائے گا، تو نظام عالم، تہ وبالا ہو جائے گا۔ اس لئے تیرا وجود اس دنیا کے لئے لازمی اور ضروری ہے۔

دسوال بند:۔ اے غافل! ذرا اپنی اصلیت سے تو آگاہی حاصل کر! تو دیکھنے میں قطرہ نظر آتا ہے لیکن تو سمندر کی طرح، بے پایاں بھی تو ہے۔ یعنی تجھ میں خلافت الہیہ کے مقام پر فائز ہونے کی صلاحیت بھی تو مخفی ہے۔ اس لئے تیری روحانی طاقتیں سمندر کی طرح بے پایاں ہیں۔

واضح ہو کہ مسلمان جب "مومن" بن جاتا ہے، تو نیابت الہیہ کے مرتبہ پر فائز ہو جاتا ہے۔ لیکن اقبال کا "مرد مومن" بہت بلند مرتبہ ہے۔ اس کی نظیر آپ کو حضرت شیخ بھیریؒ، حضرت خواجہ اجمیریؒ، حضرت محبوب الہیؒ، حضرت مجدد الف ثانیؒ، یا حضرت میاں میرؒ کی زندگی میں مل سکتی ہے۔ واضح ہو کہ اقبال کا مرد مومن، زبان و مکان دونوں پر حکمراں ہوتا ہے۔ یہ اس کی خصوصیات میں سے پہلی خصوصیت ہے۔ علامہ اقبال نے ایک مرتبہ مجھ سے کہا تھا کہ "زمانہ کی حقیقت کو سمجھنا بہت مشکل ہے تو اس پر حکمراں ہونا کتنا مشکل ہے ناظرین اس کا اندازہ خود کر سکتے ہیں، جب تک بقول اقبال ایک مسلمان فنا فی الرسول نہ ہو جائے اُس وقت تک مومن (حقیقی معنی میں) نہیں بن سکتا۔ افسوس کہ میں اس تشریح میں اس کی تفصیل نہیں کر سکتا۔

(۲) اے مسلمان! تو کیوں احساس کمتری کے مرض میں مبتلا ہو گیا ہے، تو اگر کسی مرشد کی صحبت میں بیٹھ کر دیکھتے کی طاقت پیدا کر لے تو تجھے صاف نظر آجائے گا کہ تجھ میں تو انقلاب برپا کرنے کی صلاحیت موجود ہے۔

(۳) اے مسلمان! تو اس دنیا میں اللہ کے پاک کلام (قرآن حکیم) کا امین ہے وہ اللہ جو اس دنیا میں آنکھ سے تو بیشک نظر نہیں آتا، لیکن اس دنیا میں نظام اس کی ہستی پر گواہی

دے رہا ہے۔

(۳) اے مسلمان! اگر تو غور کرے تو تیرا پس وہ سامان بھی ہے جس کی بدولت تو ساری دنیا کو بے تیغ و تفلک، مفتوح کر سکتا ہے، سامان سے مراد عشق رسول ہے یعنی اگر مسلمان تبلیغ و اشاعت اسلام پر کمر بستہ ہو جائیں اور قرآن حکیم کی پاکیزہ تعلیمات کو دنیا میں پھیلانے کا تہیہ کر لیں تو ساری دنیا مسلمان ہو سکتی ہے۔ اور جب ساری اقوام مسلمان ہو جائے گی تو دوسرے لفظوں میں اس کا مطلب یہ ہے کہ مسلمان ساری دنیا کو فتح کر لیں گے۔

(۵) اے مسلمان! اس عہد کو یاد کرو تیرے آباد و اجداد (صحابہ کرامؓ) نے مسلمان ہونے کے وقت سرکارِ دو عالم صلعم سے کیا تھا کہ ہم ساری دنیا میں اسلام کی تبلیغ کرینگے۔ کوہِ نار (ظہور اسلام کا اداوی نشان) کی خاموشی آج تک اس عہد پر شہادت دے رہی ہے پس تو بھی اپنے ہزرگوں کے نقش قدم پر چل کر ایٹھائے عہد کر۔

(۶) اے مسلمان! تو نے اپنی کم فہمی کی بنا پر دنیا کے چند ممالک میں تبلیغ اسلام کر کے یہ سمجھ لیا کہ ذہن تبلیغ ادا ہو گیا ورنہ حقیقت یہ ہے کہ اسلام تو عالمگیری ضابطہ حیات ہے۔ اس میں تو یہ صلاحیت ہے کہ ساری دنیا کو اپنے نور سے منور کر سکتا ہے۔

(۷) جس طرح بوتل میں شراب اس لحاظ سے پوشیدہ ہے کہ اس کے اندر ہے لیکن اس اعتبار سے ظاہر ہے کہ اس میں سے نظر آسکتی ہے اسی طرح میرے دل میں تبلیغ و اشاعت اسلام کا جذبہ پوشیدہ ہے لیکن میری نظموں سے ظاہر ہو سکتا ہے۔

(۸) یہ سچ ہے کہ نوائے صبح گاہی نے میرا جگر خون کر دیا ہے۔ یہ سچ ہے کہ پہلے عشق رسول نے مجھے جلا لیا ہے پھر میں نے قوم کے دل میں آگ لگائی ہے لیکن اس صورت حال کو میں اس لئے گوارہ کرتا ہوں کہ میری زندگی موقوف ہے، مسلمانوں کو عشق رسول کا پیغام دینے پر۔ اگر میں اس آگ کو ٹھنڈا کر دوں تو اس کے ساتھ خود بھی ٹھنڈا ہو جاؤں گا۔ اس شعر کی خوبی اس کے انداز بیان میں مضمر ہے۔

(۹) اگر تو یہ معلوم کرنا چاہتا ہے کہ میرے اشعار میں سوز و گداز کہاں سے پیدا ہو گیا، تو میرے دل کی حالت کا معائنہ کر۔ میرا دل عشق رسول کی آگ میں فنا ہو چکا ہے۔ اور اگر تو اپنی تقدیر کا جلوہ دیکھنا چاہتا ہے، تو وہ بھی میرے دل کے آئینہ میں نظر آسکتا ہے۔ یعنی تو بھی عشق رسول اختیار کرے، تجھے اپنی تقدیر کا علم حاصل ہو جائے گا۔ یہ بڑا بلیغ شعر ہے۔ ایسے اشعار کا مطلب چند سطوریں بیان نہیں ہو سکتا۔ مطلب یہ ہے کہ اگر مسلمان، نوشتہ تقدیر سے آگاہ ہونا چاہتے ہیں، اپنے مستقبل سے واقف ہونا چاہتے ہیں کہ ہماری تقدیر میں کیا ہے، تو وہ عشق رسول اختیار کر لیں۔ انہیں معلوم ہو جائے گا کہ کاتب تقدیر نے ان کی تقدیر میں کامیابی ہی کامیابی لکھی ہے۔

آخری بند :- اے مسلمان! اگر تو عشق رسول اختیار کر لے تو اس کا نتیجہ یہ نکلے گا کہ دنیا قرآن کے نور سے منور ہو جائے گی، اور کھر کی تاریکی مٹ جائے گی

(۱۰) اور دنیا میں اس قدر برکت و راحت اور مسرت پیدا ہو جائے گی کہ بے زبان چیزیں بھی برکات اسلام پر زبان حال سے گواہی دینے لگیں گی۔

نوٹ :- اقبال نے یہ ساری نظم و مزیہ انداز میں لکھی ہے، اس لئے میں نے لفظی ترجمہ نہیں کیا، کیونکہ اس سے شاعر کا مفہوم ادا نہیں ہو سکتا۔ بلکہ مرادی معنی درج کئے ہیں۔ مثلاً اس مصرع کا اگر یہ ترجمہ لکھ دوں کہ "کلی میں جو خوشبو سوری ہے با پوشیدہ ہے، وہ غنچہ کی آواز بن جائے گی، تو مطلب واضح نہیں ہو سکتا۔

(۱۱) مسلمانوں کے اندر اتحاد اور اتفاق کا رنگ پیدا ہو جائے گا اور مخالف بھی دوست بن جائیگے

یہی میرا کلام (پیغام) ایسا سوز و گداز پیدا کرے گا، کہ ملت کا ہر فرد، دوسروں کا ہمدرد اور غمگسار بن جائے گا۔

آج جو قومیں اسلام کی تخریب کے درپے ہیں، ان قوموں میں خود بخود زوال کے آثار

- پیدا ہو جائیں گے۔ اور ان کی ریشہ دوانیاں، خود ان ہی کے حق میں وبال ہو جائیں گی۔
- (۶) مسلمان پھر مساجد کو آباد کریں گے۔ اور غیر اللہ سے قطع تعلق کر کے، اللہ کے حضور میں سر نیاز خم کرنے لگیں گے۔ جس کی بدولت وہ فضل الہی کے مستحق ہو جائیں گے۔
- (۷) جب دشمنان ملت (اصیاد) اسلام کے حلقہ بگوش ہو جائیں گے تو مسلمانوں (طیور) کے قلوب، مسرت کے نغموں سے لبریز ہو جائیں گے۔ اور ان دشمنان ملت (گلچیں) کے مسلمان ہو جانے سے اسلام کو شان و شوکت نصیب ہوگی۔
- (۸) مختصر یہ کہ اگر مسلمان، تبلیغ اسلام پر کمر بستہ ہو جائیں، تو دنیا میں ایسا انقلاب رونما ہو جائے گا کہ میں اس کی تفصیل بیان نہیں کر سکتا۔ جس طرح عربوں نے اسلام کی اشاعت کی بدولت، نئی دنیا پیدا کر دی تھی، اُسی طرح اسلام کی حیات ثانیہ کے بعد اس دنیا کا نقشہ بالکل بدل جائے گا۔
- (۹) انشاء اللہ وہ دن ضرور آئے گا، جب اسلام کا آفتاب ساری دنیا پر چمکے گا، اور کفر کی تاریکی دنیا سے یکسر مٹ جائے گی اور ساری دنیا توحید کی دولت سے مالا مال ہو جائے گی۔
- نوٹ :- اقبال نے اس بند کا مضمون قرآن حکیم کی اس آیت سے اخذ کیا ہے :-
 هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ ۚ وَاللَّهُ هُوَ أَعْلَمُ
 کوہدایت اور دین حق کے ساتھ بھیجا ہے۔ تاکہ وہ دین اسلام کو تمام ادیان عالم پر غالب کر دے۔ پس اقبال کا پیغام یہ ہے کہ مسلمان تبلیغ و اسلام پر کمر بستہ ہو جائیں تاکہ ساری دنیا توحید کے نور سے منور ہو جائے ۱۲۔

مسلم

حل لغات :- آہ میں مستور ہے یعنی تو ہر وقت آہ و نالہ کرتا رہتا ہے + لیلیٰ سے اُمید مراد ہے + آوازِ سرورِ رفتہ سے مسلمان کی عظمتِ ماضی کی داستان مراد ہے + ہنگامہ حاضر سے حالاتِ حاضرہ مراد ہیں + ہم نوایانِ چین سے مسلمان افراد مراد ہیں قصہ گل سے مسلمانوں کی تاریخِ ماضی مراد ہے۔ پیغام کہن سے اسلام مراد ہے۔ درائے کاروانِ خفتہ یا لفظی معنی اس قافلہ کا گھنٹہ جو سو رہا ہے مراد ہے ذاتِ شاعر یعنی اقبال اس قوم کا شاعر ہے جو خوابِ غفلت میں گرفتار ہے شمع سے روشن الخ یعنی تیرے کلام سے مسلمان بیدار نہیں ہو سکتے شبِ دو شبینہ گدیری ہوئی رات + توحید کا حامل یعنی توحید کا علمبردار۔ شاہِ عادل۔ معتبر گواہ۔ بعض موجودات یعنی ساری کائنات۔ حرارت یعنی زندگی۔ تخیل یعنی خیالات یا ارادے جسارت ہمت، حوصلہ ادبیری۔ صداقت سے توحید الہی مراد ہے۔ ناموس عزت + پیرہن سے زیب و زینت مراد ہے + کوکب تابندہ چمکتا ہوا ستارہ افسونِ سحر سے صبح کی روشنی مراد ہے چشمِ بر عہد کہن یعنی پرانے دور کی واپسی کا منتظر۔ پرانے دور سے پرانا زمانہ مراد نہیں ہے، کیوں کہ وہ تو واپس نہیں آ سکتا، بلکہ اس سے مسلمانوں کا عروج مراد ہے، جیسا کہ پرانے دور میں ان کو حاصل ہوا تھا۔ اہلِ محفل یعنی مسلمان قوم۔ پرانی داستان یعنی صدرِ ادل کے مسلمانوں کو عروج کی داستان۔ میری خاک کو اکسیر ہے یعنی یادِ عہد رفتہ مجھے زندگی بخشتی ہے۔ میرے جذبات کو ابھارتی ہے۔

تبصرہ :- اینظم اقبال نے ۱۹۱۳ء میں لکھی تھی، جبکہ وہ قرآن مجید کے مطالعہ میں منہمک تھے ان کے نہ پکھنڈ والوں کا بیان ہے کہ اس زمانہ میں وہ تہجیر کے وقت اٹھ کر قرآن حکیم کی تلاوت کیا کرتے تھے۔ یعنی اس کے سمندر سے حقائق و معارف کے موتی نکالتے تھے۔ اور اکثر اوقات ان پر اس قدر رقت طاری ہوتی تھی کہ کلام پاک کے صفحات اُن کے موتیوں سے تر ہو جاتے تھے

قرآن حکیم میں اسی تدبیر کا نتیجہ ۱۹۱۴ء میں اسرار خودی اور ۱۹۱۵ء میں رموز بیخودی کی شکل میں دنیا کے سامنے آیا۔ ان ہی دو کتابوں نے اقبال کو دنیا کے حکما کی صف میں جگہ دی ان کا سارا فلسفہ ان ہی دو کتابوں میں مدون ہے۔ اور تمام تر قرآن حکیم سے ماخوذ ہے۔

قرآن عزیز یہی کے مطالعہ سے اُن پر یہ حقیقت منکشف ہوئی کہ ”مسلم“ کی صفت کیا ہے۔ اور اس نظم میں انھوں نے اسی لفظ کی وضاحت کی ہے اس نظم سے اس انقلاب کا حال بھی معلوم ہو سکتا ہے جو ان کی ذہنیت میں پیدا ہو چکا ہے۔ اب وہ ہمالہ اور نیا شوالہ کے بجائے اسلام اور مسلم کی حقیقت پر غور کر رہے ہیں۔ اور مسلمانوں کو بیداری کا پیغام دے رہے ہیں

مطلب: اقبال کے ایک دوست نے یہ اعتراض کیا کہ اے اقبال! تو ہر وقت نالہ و فریاد کرتا رہتا ہے خود بھی روتا ہے ہمیں بھی رلاتا ہے، تو کبھی امیر کا پیغام نہیں سنا تا معلوم ہوتا ہے کہ یہ جذبہ تیرے دل (محل) میں کبھی پیدا ہی نہیں ہوتا تیرے کان ہمیشہ مسلمانوں کی عظمت ماضیہ کی داستان سننے کے منتظر رہتے ہیں اور تو موجودہ زمانے کے واقعات سے بیخبر رہتا ہے۔ حالانکہ صورت حال یہ ہے کہ تیرے زمانہ کے مسلمان پرانی داستانیں سننا پسند نہیں کرتے۔ لہذا میں تجھے مشورہ دیتا ہوں کہ تو اپنے طریق کار میں تبدیلی پیدا کر یا خاموش ہو جا، آخر قوم کو مسلمانوں کی گزشتہ تاریخ سنانے سے کیا فائدہ؟ تیری شاعری بہت یاس انگیز ہے اسی لئے قوم اسے پسند نہیں کرتی حقیقت حال یہ ہے کہ تیری قوم مردہ ہو چکی ہے۔ مسلمانوں کی عظمت کا دور گزشتہ۔ اب واپس نہیں آ سکتا جس طرح شمع جلانے سے گزری ہوئی رات واپس نہیں آ سکتی۔

یہ اعتراض سن کر اقبال نے جواب دیا کہ۔

(۱) اے دوست! میں مسلم ہوں اور اللہ نے مسلم پر کچھ فرائض عائد کئے ہیں جن کی تفصیل یہ ہے کہ۔

(۱) میں دنیا میں توحید الہی کا حامل، اور علمبردار، اور مبلغ اور محافظ ہوں اور میری زندگی کا مقصد اس کے سوا اور کچھ نہیں کہ میں توحید کی اشاعت اور حفاظت کروں۔
 (ب) میں ابتدائے عالم سے توحید پر گواہی دے رہا ہوں۔ دوسرے نے توحید ہی کی اشاعت کی تھی

(۲) توحید کیا ہے، یہ روحانی زندگی کی اصل ہے کائنات اسی کے دم سے زندہ ہے اور مسلمان کے ارادوں میں جستہ زبندی پائی جاتی ہے، یہ سب اسی کا طفیل ہے۔
 (۳) خدا نے اس دنیا کو اسی لئے پیدا کیا ہے کہ اس میں توحید کی اشاعت ہو، اور مسلمان کا فرض منصبی (جس کے لئے وہ پیدا ہوا ہے) اس یہی ہے کہ وہ دنیا میں توحید کی اشاعت کرے، اور جہاں یہ شمع روشن ہو جائے وہاں اس کی حفاظت کرے، تاکہ یہ شمع بجھنے نہ پائے۔ آج اگر مسلمان ذلیل و خوار ہے تو اس کی وجہ صرف یہ ہے کہ اُس نے اپنے فرض منصبی کی ادائیگی میں کوتاہی کی۔ مثلاً وہ قاہرہ اور قسطنطنیہ میں حکومت کرتا رہا۔ اور اُس کی آنکھوں کے سامنے قرطبہ اور غرناطہ میں اسلام کی شمع بجھ گئی۔

(۴) میرا دوسرا فرض یہ ہے کہ دنیا سے کفر و شرک کا خاتمہ کر دوں۔ اور بنی آدم کی عزت نفس کی حفاظت کر دوں۔ اور یہ اُسی صورت میں ممکن ہے جب وہ توحید اختیار کر لیں کیوں کہ کوئی مشرک معزز نہیں ہو سکتا۔

(۵) مسلمان کا وجود دنیا کی زمین کا باعث ہے۔ اگر دنیا مسلمان کے وجود سے خالی ہو جائے تو انسانیت ذلیل اور سوا ہو جائے گی۔

(۶) مسلمان دنیا کی تقدیر کا روشن ستارہ ہے یعنی دنیا کا عروج، مسلمان کے عروج سے وابستہ ہے۔ یہ ستارہ صبح کی روشنی سے بھی زیادہ چمکیلا ہے۔

(۷) میں، مسلمان ہونے کی حیثیت سے، کائنات اور حیات دونوں کے اسرار و رموز سے آگاہ ہوں یعنی میں اپنی اور اس دنیا کی حقیقت سے آگاہ ہوں، اس لئے میں کشمکش حیات

میں مسلمانوں کی کامیابی سے کبھی ناامید نہیں ہو سکتا۔

(۸) اگر آج کل مسلمان عارضی طور سے لپستی میں ہیں یا غمگین ہیں تو میں اس سے بالکل سہرا ساں نہیں ہو سکتا کیوں کہ مجھے یقین ہے کہ ملت اسلامیہ مٹ جانے کے لئے پیدا نہیں ہوئی ہے اگر ملت اسلامیہ مٹ گئی تو اسلام کی حفاظت کون کرے گا؟ اور اسلام دنیا سے مٹ نہیں سکتا لہذا مسلمان بھی نہیں مٹ سکتے۔

(۹) میرے دل میں ناامیدی کو کبھی جگہ نہیں مل سکتی ہیں یقین رکھتا ہوں کہ معرکہ حیات میں مسلمان ضرور کامیاب ہوں گے۔

(۱۰) ہاں یہ سچ ہے کہ میں اس بات کا آرزو مند ضرور ہوں کہ مسلمانوں کو پھر وہی شان و شوکت حاصل ہو جائے جو کسی زمانہ میں (آج سے ۳۰-۴۰ سو سال پہلے) تھی۔ اسی لئے میں مسلمانوں کو ان کے عہد عروج (ہارون الرشید، اور سلطان محمد فاتح) کی داستانیں سناتا رہتا ہوں تاکہ ان کے اندر ترقی کرنے کا جذبہ پیدا ہو۔

(۱۱) اُس دور کی یاد میرے اندر عمل کی تحریک پیدا کرتی ہے اور میں سمجھتا ہوں بلکہ یقین کرتا ہوں کہ جو شوکت مسلمانوں کو عارضی میں حاصل تھی وہ مستقبل میں بھی حاصل ہوگی۔

(۱۲) اسی لئے میں ہمیشہ مسلمانوں کے عروج کے زمانہ کو مد نظر رکھتا ہوں۔ اور گزشتہ کے آئینہ میں آئندہ کی تصویر دیکھتا ہوں یعنی مسلمانوں کو یہ پیغام دیتا ہوں کہ تم بھی وہی شان و شوکت حاصل کرو۔ جو تمہارے اسلاف کو حاصل تھی۔

حضور رسالت آپ

حلّ لغات: گمراہ، بمعنی ناگوار یا تکلیف دہ۔ ہنگامہ زمانہ سے وہ مصائب مراد ہیں جو اس بیسویں صدی کے آغاز سے مسلمانوں پر نازل ہونے شروع ہوئے۔ رختِ سفر سامان یا اسباب جو مسافر اپنے ساتھ رکھتا ہے۔ قیودِ شام و سحر یعنی انسانی زندگی کی پابندیاں۔ مثلاً

سائنس لینا + نظام کہنہ عالم سے خورد نوش اور حوائج زندگی مراد ہیں۔ آیہ رحمت الہی رحمت کا نشان۔ یہ ترکیب قرآن مجید کی اس آیت سے ماخوذ ہے۔

وَمَا أَسْأَلُكَ إِلَّا سِرَّ حَمْدَةٍ رَّالْعَا لَمَلِئَتْ - یعنی ہم تے آپ کو ساری کائنات کے لئے رحمت بنا کر بھیجا ہے۔ عند لیب بارغ حجاز یعنی اسے شاعر اسلام کی کلی ہے نری الخ یعنی اسلام کی محبت تیری رگ رگ میں سمائی ہوئی ہے۔ سرخوش جامِ دلا۔ تو محبت کی شراب سے مست رہتا ہے۔ فتلاگی بمعنی عاجزی۔ غیرت سجد دنیا ز۔ عاشق کے سجدہ سے بڑھ کر۔ آگینہ۔ جامِ پوریں۔ اعلیٰ قسم کے بلور کا پیالہ۔

تبصرہ :- یہ نظم اقبال نے اُس جلسہ میں سنائی تھی جو ۱۹۱۲ء میں شاہی مسجد لاہور میں فدائے ملت حضرت مولانا ظفر علی خاں صاحب کی کوششوں سے منعقد ہوا تھا، تاکہ جنگ بلاقان کے سلسلہ میں ترکوں کی مالی امداد کے لئے چندہ جمع کیا جائے۔ واضح ہو کہ مولانا نے موصوف نے ۱۹۱۱ء میں سب سے پہلے ترکوں کے لئے چندہ جمع کر کے اُس میڈیکل مشن کی وساطت سے ترکوں کو بھجوا یا تھا، جو ڈاکٹر مختار احمد انصاری دہلوی ۱۹۳۶ء کی قیادت میں قسطنطنیہ گیا تھا تاکہ صحیح و جین کی تیمارداری کر سکے۔ مولانا ظفر علی خاں کے اس احسان سے ملت اسلامیہ ہند یہ کبھی عہدہ برآ نہیں ہو سکتی کہ انہوں نے سب سے پہلے مسلمانوں کو ان کا بھولا ہوا سبق یاد دلایا کہ اِنَّمَا الْمُؤْمِنُونَ إِخْوَةٌ، یعنی تمام دنیا کے مسلمان آپس میں بھائی بھائی ہیں۔ بالفاظِ دگر یوں سمجھ لیجئے کہ اقبال نے ساری عمر جو کہا، مولانا نے اس پر عمل کر کے دنیا کو دکھا دیا، مثلاً اقبال نے یہ کہا کہ۔

مہر پیش فرنگی حاجت خویش

ز طاقِ دل فرد ریند این صنم را

تو مولانا ظفر علی خاں نے کبھی انگریز کے سامنے ہاتھ نہیں پھیلا یا۔ بلکہ ساری عمر اپنے ایمان کی پوری طاقت کے ساتھ اس کی فرعونیت کا مقابلہ کیا چنانچہ وہ خود کہتے ہیں

نشانی ہے اگر خاصانِ حق کی سختیاں سہنا

تو میری عمر بھی گزری ہے اب تک ابتلاؤں میں

مطلب :- جب میں اُن مصائب کو دیکھنے کی تاب نہ لاسکا، جو مسلمانوں پر نازل ہو رہے ہیں، تو میں نے سوچا کہ اس دنیا سے کسی اور دنیا میں چلا جاؤں تو بہتر ہے۔ چنانچہ میں یہاں سے روانہ ہو گیا۔ اور اگرچہ زمان و مکان کی قید میں رہا، لیکن حوائجِ زندگی سے بے نیازی اختیار کر لی۔ انجام کار فرشتے مجھے سرکارِ دو عالم صلعم کی مجلس مبارک میں لے کر حاضر ہوئے (یہ سب شاعرانہ تخیل ہے جس کی کوئی اصلیت نہیں ہے) مجھے دیکھ کر سرکارِ ابد قرار صلعم یوں گویا ہوئے کہ اے شاعر اسلام! اے وہ کہ تولدت کے غم میں فنا ہو چکا ہے! ہماری محبت میں ہمیشہ مست رہتا ہے! اور تیری عاجزی میں عاشقوں کے سجدہ نیاز سے بھی بڑھ کر رنگِ عبودیت نظر آتا ہے تو فرشتوں کے ساتھ دنیا سے یہاں آیا ہے، کیا تو ہمارے لئے کوئی تحفہ لا یا ہے؟

میں نے ہاتھ پاندھ کر عرض کی کہ اے سرورِ کائنات اور اے فخرِ موجودات! اے میرے آقا! مجھے اس دنیا میں آسودگی یا راحت حاصل نہیں ہوئی، بلکہ ایسا معلوم ہوتا ہے کہ یہ جنسِ اس بازار میں ملتی ہی نہیں۔ اگرچہ دنیا میں ہزاروں لاکھوں، بلکہ کروڑوں مسلمان آباد ہیں، لیکن اسلام کے نام پر ہر کٹاتے والے بہت کم ہیں۔ تاہم میں بڑی کوشش سے حضور کی نذر کے لئے ایک جھپٹکتا ہوا بلوریں جام لایا ہوں، اور اے میرے آقا! جو چیز اس میں ہے وہ کائنات کا تذکرہ ہی کیا ہے، جنت میں بھی نہیں مل سکتی اس جام میں آپ کی امت کی آبر و جھلک رہی ہے، یعنی اس میں طرابلس کے شہیدوں کا خون بھرا ہوا ہے۔

نوٹ :- اطالیہ نے بلاوجہ محض ترکی کی کمزوری سے ناجائز فائدہ اٹھا کر دشمنان

اسلام، یعنی انگریزوں کے ایما سے ۱۹۱۱ء میں طرابلس پر حملہ کر دیا تھا۔ انگریزوں نے جو مسلمانوں کے سب سے بڑے دشمن ہیں، اطالیہ سے کہہ دیا تھا کہ تمہاری

کے پاس بحری فوج تو ہے نہیں۔ دھروں مقرر کے راستہ سے فوجیں بھیج سکتا ہے، لیکن

یہاں سے ہم اُن کو گزرنے نہیں دیں گے۔ اس لئے تم باسانی طرابلس پر قابض ہو جاؤ گے
چنانچہ ایسا ہی ہوا۔ اس کے باوجود مسلمان انگریزوں کو اپنا دوست سمجھتے ہیں۔

شفابخانہ حجاز

حل لغات :- جدہ مکہ معظمہ کا بندرگاہ ہے جو اس مقدس شہر سے ۵۵ میل فاصلہ پر ہے
دارالشفاء یعنی شفابخانہ۔ حوائی بطحا۔ وادی بطحا کے نزدیک۔ مکہ معظمہ وادی بطحا میں واقع ہے۔
عیسیٰ سے یہاں ڈاکٹر مراد ہے۔ مسیحی اگرچہ حضرت عیسیٰ کا لقب ہے، لیکن چونکہ وہ مردوں کو
زندہ اور بیماروں کو اچھا کر دیتے ہیں۔ اس لئے مسیحی سے یہاں حاجی یا ڈاکٹر مراد ہے۔ اہل درد
سے عشاق مراد ہیں۔

مطلب :- اقبال کہتے ہیں کہ ایک دوست نے مجھ سے یہ کہا کہ جہاں شفابخانہ قائم
ہو رہا ہے۔ چونکہ تو سرزمین حجاز سے بڑی الفت رکھتا ہے، اس لئے اس کا خیر میں دل کھول
کہ چندہ دے تاکہ وہاں ایک شاندار ہسپتال قائم ہو سکے۔

میں نے یہ سن کر جواب دیا کہ میں عاشق ہوں اور عاشق موت سے نہیں ڈرتا کیونکہ
اس کی نگاہ میں موت، تجدید مذاق زندگی کا نام ہے۔ زندگی، موت میں اُسی طرح پوشیدہ ہے
جس طرح حقیقت مجاز میں مخفی ہوتی ہے یہ مصرع تشریح طلب ہے۔ سنئے! جب آپ زید کو
شیر کہتے ہیں، تو یہاں لفظ شیر کا اطلاق مجازاً ہوا ہے کیونکہ زید حیوان نہیں، بلکہ انسان ہے۔
لیکن شیر کی حقیقت کیا ہے؟ بہادری۔ اور یہ چیز باصفت زید میں بھی پائی جاتی ہے۔ اس لئے
حقیقت، مجاز میں پوشیدہ ہے۔ اسی طرح، حیات، موت کے پردہ میں پوشیدہ ہے اس کی
تفصیل یہ ہے کہ مرنے کے بعد جو زندگی شہید کو حاصل ہوگی، عاشق اُسی کا تمنائی ہوتا ہے اور
وہی حقیقی معنی میں زندگی ہے دیہی وجہ ہے کہ قرآن حکیم فرماتا ہے کہ جو شخص اللہ کی راہ میں

قتل ہو جائے، اُسے مردہ مت کہو، کیونکہ وہ زندہ ہے (لیکن یہ زندگی اسی وقت حاصل ہو سکتی ہے جب عاشق موت کا پیالہ خوشی خوشی پی جائے۔

اس لئے عاشق کو جو لذت موت کے جام میں ملتی ہے، وہ خضر کو زندگی کے جام میں بھی نہیں ملتی یعنی خضر کو زندگی میں وہ لذت محسوس نہیں ہو سکتی جو عاشق کو موت میں محسوس ہوتی ہے۔ کیوں کہ وہ جانتا ہے کہ موت مجھے براہ راست، حریم ناز میں پہنچا دے گی۔ اس لئے آپ زندگی کا پیغام دوسروں کو دیں، کیونکہ میں تو موت ڈھونڈتا ہوں زمین حجاز میں۔ خوشا نصیب اُس عاشق کے جسے حجاز میں موت آجائے۔ آپ کسے شفا کا پیغام دیتے ہیں؟ بھلا عاشق بھی کہیں مسیحا (معالج) کے آرنڈ منڈ ہو سکتے ہیں؟

جواب شکوہ

حل لغات :- قدسی الاصل ہے یعنی اپنی اصلیت کے لحاظ سے پاکیزہ ہے۔ رضواں یعنی داروغہ جنت + نگ و تازہ بھاگ و دوڑ، کوشش + خاک کی چٹکی یعنی انسان + شگمان زمین دنیا کے باشندے پستی کے مکین۔ دنیا کے رہنے والے شوخ، بمعنی گستاخ، برہم۔ ناراض مسخود ملائکہ جسے فرشتوں نے سجدہ کیا تھا، عالم کیف ہے لغوی معنی کیفیت اشیا کا جاننے والا ہے۔ "کیف" منطق کی اصطلاح ہے۔ اسطو نے موضوع کا بیان کرنے کے لئے دس صورتیں قائم کی تھیں، جن کو "مقولات عشر" کہتے ہیں۔ دنیا میں آپ کسی چیز کا ذکر کریں گے، تو ان ہی دس باتوں میں سے کوئی بات بیان کریں گے۔ ایک شے یا جو ہر ہوگی، یا عرض اگر عرض ہے تو اس کی یہ صورتیں ممکن ہیں:-

کیف، کم، فعل، انفعال، ملک، وضع، اضافت، اتین اور متنی طلبہ کی سہولت کے لئے ان کا اردو میں ترجمہ بھی لکھ دیتا ہوں:-

(۱) کیسا (۲) کتنا (۳) کام کھرنا (۴) اثر قبول کرنا (۵) قبضہ (۶) حالت - (۷) تعلق
(۸) کہاں؟ (۹) کب؟

عالم کیف ہے دانائے رموز کم ہے۔ اس مصرع کا مطلب یہ ہے کہ انسان منطق اور
فلسفہ تو جانتا ہے، لیکن عاجزی (اکسار) سے نادان فہم ہے۔ پیمانہ تہذیب یہاں پیمانہ سہ
آنکھیں مراد ہیں جو ہر قابل۔ یہ بھی منطق کی اصطلاح ہے۔ فطرت، فاعل ہے۔ اور اشیاء
ہیں قابل کہتے ہیں اصلاح، یا تربیت قبول کرنے والے کو عرف عام میں ”قابل“ کہتے ہیں عقلمند
کو لیکن منطق میں قابل اسے کہتے ہیں جو فاعل کے فعل کو قبول کر سکے۔ کل بمعنی مٹی نشان
کئی یعنی شوکت شاہانہ کئی منسوب بہ کئے کے ایران کے قدیم بادشاہوں کا لقب ہے
مثلاً کیخسرو کیقاد کیسا دس وغیرہ۔ الحاد۔ خدا کا انکار کرنا۔ جو اشتراکیت کی پہلی تعلیم
ہے۔ پسراؤ درہیں یعنی بیٹے بہت پرست ہیں۔ بادہ آشام بمعنی شراب نوش۔ مایہ رعنائی
باعث افتخار۔ نازش وہ بات جس پر ناز کر سکیں لالہ صحرائی سے مسلمان مراد ہے۔ بیکجائی۔ یہ
ہر جہائی کی ضد ہے یعنی وہ شخص (محبوب) جو کسی خاص مقام میں محدود منحصر ہو۔ ملت احمد مرسل
اس مصرع میں بلا کا طنز پوشیدہ ہے۔ ملت اسلامیہ بھی مقامی یعنی پابند مقام نہیں ہو سکتی
رضوان۔ وہ مہینہ جس میں گذشتہ صدی کے مسلمان تقویٰ حاصل کرنے کے لئے روزے
رکھا کرتے تھے چونکہ انگریزوں نے تقویٰ کے بجائے ”عہدہ“ کو مقصود حیات بنادیا

(۱) زید نیک آدمی ہے (کیف) (۲) زید کا وزن زد من ہے (کم) (ج) زید لکھ رہا ہے
(فعل) (۳) لوگ زید پر پھولوں کی بارش کر رہے ہیں۔ (انفعال) (۴) زید کا گھوڑا بہت
قیمتی ہے (ملک) (۵) زید اپنے کمرے میں پلنگ پر لیٹا ہے (وضع) (۶) زید بکر کا بھائی
ہے (اضافت) (ج) زید مکہ میں ہے (این) (۷) زید آج آئے گا۔ (تبی) (۸) تشریح
کے لئے منطق کی مشہور کتاب ایسا نجومی کا مطالعہ کافی ہے ۱۲۔

اس لئے اب روزہ رکھنا "رجعت پسندی" کی دلیل ہے۔ قوم مذہب سے ہے۔ یعنی مسلمان قوم کی بنیاد وطن پر نہیں بلکہ مذہب پر ہے۔ اگر مذہب ختم ہو جائے تو قوم بھی ختم ہو جائے گی (جیسے کہ ہو گئی اب صرف "ہجوم مومنین" باقی رہ گیا ہے جو عید بقر عید کو شاہی مسجد سے نکلتا ہے، اور دس ہس مسلمانوں کو رد نہ دیتا ہوا، اپنے گھروں کو واپس چلا جاتا ہے) ^{نشین گھوٹلہ} جائے قیام بجلیاں جس میں ہوں آسودہ الخ بہت بلیغ مصرع ہے یعنی اگر کوئی شخص تمہارے دلوں میں عشق رسول کی آگ جلائے تو وہ آگ فوراً سرد ہو جائے گی۔ اسلاف کے مدفن یعنی بزرگوں کی قبریں (دراصل ہو کہ راقم الحروف نے گذشتہ ۲۵ سال میں بہت سے قبرستانوں کو ٹکڑے کر دیں زمین برائے فروخت کی شکل میں پچھم خود تبدیل ہوتے ہوئے دیکھا ہے۔) نیکو نام۔ نیک نام، لیکن اس سے مراد ہے بدنام۔ صنم بمعنی بہت منتظر و انتہائی بے عملی کی زندگی بسر کر رہے ہوا داس کے باوجود رحمت الہی کے امیدوار ہو۔ فاطمہ ہستی، کائنات کا پیدا کرنے والا۔ مسلم آئیں یعنی اگر کافر اسلام کا دستور اختیار کر لے تو اسے حور و قصور (محلات) مل گئے۔ موسیٰ یعنی آرزو مند۔ پینا۔ ہندی لفظ ہے بمعنی ترقی کرنا تارک آئین یعنی شریعت اسلامیہ کا ترک کرنے والا + مصلحت یعنی جس بات میں ذاتی فائدہ نظر آئے اسے اختیار کر لینا خواہ وہ بات شریعت کے خلاف ہی کیوں نہ ہو + معیار بمعنی کسوٹی۔ شعار اعیانہ کاغذوں کی تہذیب، یا غیر مسلموں کا تمدن۔ طرز سلف یعنی اپنے بزرگوں کا طریقہ۔ برقی طبعی، بمعنی ذہانت، دانشمندی۔ شعلہ مقابل، پرجوش تقریر۔ روح بلالی، عشق رسول تلقین عزالی یعنی عشق رسول کا پیغام۔ وضع، یہاں اس لفظ سے باس مراد ہے تمدن۔ طریق معاشرت یا رہن سہن کے طریقے۔ لوٹ مراعات یعنی مسلمان کسی کے ساتھ خواہ وہ اس کا بیٹا ہی کیوں نہ ہو بے جا رعایت نہیں کرتا تھا۔ لوٹ بمعنی آمیزش، ملاوٹ، آلودگی۔ فوق الادراک عقل سے بالاتر جو ہر سے یہاں صبیقل مراد ہے جس کے بغیر آئینہ بیکار ہو جاتا ہے۔ تن آسانی بمعنی کاہلی۔ اورج ثمر یا سے بلندی مراد ہے۔ قلب سلیم، قرآن پاک کی اصطلاح میں اس دل

کو کہتے ہیں جس میں تقویٰ اور ایمان اور عرفان تینوں چیزیں پائی جائیں، سر پر کئے، یعنی
 شاہان ایران کا تخت، حمیت، غیث یعنی اپنی عزت پر سر کٹا دینے کا جذبہ کلی سے یہاں
 عزت اور حکومت مراد ہے۔ مہجور لغت میں۔ آشیانہ یا وطن سے دو تہذیب سے تہذیب
 مغرب مراد ہے قیس سے مسلمان نوجوان مراد ہے۔ حجاب رخ لیلیٰ نہ رہے۔ یعنی اب
 مسلمان نوجوان یہ چاہتا ہے کہ اس کی بہنیں بے پردہ کالجوں میں بازاروں میں ہوٹلوں
 اور گلیوں میں اس کے ساتھ جائیں۔ عہد نو سے مغربی تہذیب مراد ہے۔ جو اسلام کے خرمین کے
 حق میں بجلی ہے۔ شعلہ بہ پیراہن ہے۔ یعنی تباہ ہو رہی ہے۔ مالی سے رہنمائے قوم مراد ہے۔
 گل برانداز ہے یعنی پھول ہر سارہی ہے۔ عَنَابی یعنی سرخ، ثم چیدہ یعنی کامیاب۔ کاہیدہ
 کمزور مرجھائے ہوئے بطن لغوی معنی پیٹ۔ ہر دمندی کامیابی چین بندی تہذیب۔ ہر مصر ہے
 کنعائیں تیرا، یعنی ہر ملک تیرا وطن ہے۔ عصر نو۔ موجودہ زمانہ۔ صہیل۔ گھوڑے کے ہنہانے کی
 آواز۔ فرس بمعنی اسب۔ کوکب قسمت امکاں، یعنی دنیا کی تقدیر کا ستارہ۔ رخت بہر دوش۔
 کنایہ ہے آمادگی سفر سے۔ پریشاں ہو جا یعنی دنیا میں پھیل جا۔ تنک مایہ۔ حقیر تپش آمادہ یعنی
 متحرک۔ رَبَّنَا لَا تُخِزْنَا ذَلِكُمْ۔ یہ قرآن عزیز کی آیت ہے۔ اللہ فرماتا ہے کہ اے رسول! (کیا)
 ہم نے آپ کا ذکر دنیا میں بلند نہیں کر دیا؟ مردم چشم زمیں۔ زمین کی آنکھ کی پتلی (جو سیاہ
 ہوتی ہے) کالی دنیا سے ملک حبشہ مراد ہے۔ شہد پانے والے۔ اشارہ ہے ابتدائی دور
 کے مسلمانوں کی ہجرت حبشہ کی طرف جب کہ قریش کے ظلم و ستم سے تنگ آکر بہت سے
 مسلمانوں نے نجاشی کے دربار میں پہنچ کر پناہ مانگی تھی، اور اس نے ان مسلمانوں کو اپنی
 بادشاہت میں پناہ دی تھی۔ گرمی مہر کی پردہ۔ مطلب یہ ہے کہ وہاں گرمی بہت شدید
 ہوتی ہے بلالی دنیا سے اشارہ ہے اس طرف کہ حضرت بلالؓ کا اصلی وطن حبشہ تھا۔ سپر
 بمعنی ڈھال۔ درویش سے مسلمان کی حقیقی حیثیت کی طرف اشارہ ہے کیوں کہ اللہ اس
 مسلمان کو پسند کرتا ہے جس میں درویشی کی شان پائی جائے جیسی فاروق اعظمؓ، عمر ابن

عبدالعزیزؒ نور الدین زنگی، محمود بیگڑا، اور عالمگیرؒ میں پائی جاتی ہے۔ ماسوی اللہ تصوف کی اصطلاح ہے۔ اللہ کے سوا جو کچھ ہے، اُسے ماسوی اللہ کہتے ہیں یہ زن زرا اور زمین کا مجموعہ ہے اور چونکہ یہ تینوں چیزیں انسان کو اللہ سے غافل کر دیتی ہے۔ اس لئے تصوف کی پہلی تعلیم یہ ہے کہ ان کی محبت پر اللہ کی محبت کو مقدم کرو۔ تقدیر ہے تدبیر تری۔ یعنی پھر جو تو چاہیگا وہی ہوگا۔ لوح و قلم سے ساری کائنات مراد ہے۔

تیسرہ:- اقبال نے یہ نظم ۱۹۱۳ء میں لکھی تھی۔ اور موجودہ روزہ لاہور کے باہر اس جلسہ میں ستانی تھی جو حضرت مولانا ظفر علی خاں صاحب کے زیر اہتمام، جنگ بلقان کے سلسلہ میں منعقد ہوا تھا تاکہ ترکوں کے لئے چندہ جمع کیا جائے، نظم کے اختتام پر اس کی ہزاروں کاپیاں ہاتھوں ہاتھ فروخت ہو گئیں، اور وہ تمام رقم بلقان فنڈ میں دیدی گئی۔ شکوہ کی طرح یہ نظم بھی اقبال کی اردو شاعری کے نادر ترین نمونوں میں سے ہے۔ ذیل میں ہر بند کا مختصر مطلب درج کرتا ہوں۔

پہلا بند:- میں نے اللہ کی جناب میں جو شکوہ کیا تھا، چونکہ وہ میرے دل کی گہرائیوں سے نکلا تھا، اس لیے اس میں بڑی تاثیر پوشیدہ تھی اور اسی لئے وہ سب آسمانوں سے گذرتا ہوا عالم ملکوت میں پہنچ گیا۔ (جہاں فرشتے رہتے ہیں)۔

دوسرا بند:- فرشتے، سیارے، ستارے، چاند، کہکشاں، سب حیران ہو گئے کہ یہ کون ہے، لیکن معلوم نہ کر سکے۔ ہاں رضواں سمجھ گیا کہ یہ وہی ہے اُسی کی اولاد ہے، جسے کچھ عرصہ ہوا جنت سے نکالا گیا تھا۔

تیسرا بند:- فرشتے اس شکوہ کے انداز بیان سے بہت حیران تھے اور اس میں جو گستاخی اور شوخی کا رنگ پایا جاتا ہے۔ اُس پر بہت ناراض تھے چنانچہ وہ کہنے لگے کہ یہ زمین کے لوگ بھی کتنے گستاخ اور سرکش ہوتے ہیں!

چوتھا بند:- حضرت انسان کی گستاخی تو دیکھو کہ اللہ سے بھی ناراض ہے! کیا یہ

وہی آدم ہے جس پر خدا نے اس قدر انعام فرمایا کہ ہمیں سجدہ کر لے گا حکم دیا تھا، اگر یہ وہی ہے تب تو واقعی بڑا ناشکر ہے۔ یوں تو منطق اور فلسفہ دونوں میں طاق ہے لیکن بات کرنے کے سلیقہ سے محروم ہے۔

پانچواں بندہ: فرشتے گینگو (تبصرہ) کہہ رہے تھے کہ عرش سے آواز آئی کہ اے انسان بے شک تیرا فسانہ بہت درد انگیز ہے، اور تیرا دل غموں سے چور ہے تو نے اپنے حسن بیان کی بدولت، شکوہ کو شکر کے لباس میں پیش کیا ہے اور اس طرح بندوں کو خدا سے ہمکلامی کا ثمر حاصل ہو گیا۔

چھٹا بندہ: اے انسان! تو نے شکر کے رنگ میں جو شکوہ ہم سے کیا۔ اب اس کا جواب سن! ہم تو ہر وقت کرم کرنے کے لئے آمادہ ہیں، لیکن کوئی سائل بھی تو ہو، ہم سب کی تربیت کرنے کیلئے تیار ہیں، لیکن جو شخص تربیت یا اصلاح قبول ہی نہ کرے تو ہم کیا کریں؟ اگر کوئی شخص بادشاہت کی قابلیت رکھتا ہے تو ہم ضرور اسے بادشاہ بنا دیتے ہیں۔

ساتواں بندہ: لیکن اے مسلمانو! تمہاری حالت تو یہ ہے کہ تم دل میں ہمارے منکر ہو چکے ہو۔ اور ہمارے رسول (صلعم) کی تعلیمات سے بالکل برگشتہ ہو چکے ہو۔ تم میں جو لوگ بہت شکن تھے وہ تو رخصت ہو چکے، اب صرف بت پرست باقی ہیں تم شریعت اسلام پر قائم نہیں ہو، بلکہ تمہارا کعبہ بھی نیا (مختلف) ہے تمہارے بت (مثلاً دولت، عہدے، خطابت، جاگیریں) بھی نئے ہیں اور تم خود بھی نئے ہو۔

آٹھواں بندہ: ایک زمانہ وہ بھی تھا جب ہر مسلمان اللہ کا عاشق تھا۔ اور وہ لوگ اس کو پوجتے تھے۔ اسی سے محبت کرتے تھے، جسے آج تم ”ہرجائی“ کہہ رہے ہو۔ (دیکھو شکوہ) ”بات کہنے کی نہیں تو بھی تو ہرجائی ہے، اچھی بات ہے اگر ہم ہرجائی ہیں تو تم کسی ”بیجائی“ کو اپنا خدا بنا لو اس سے عہد وفا باندھ لو اسکی صورت یہ ہے کہ ہم نے تو ملت محمدیہ کو آفاق گیر بنایا تھا، یعنی جاپان سے مراکش تک، سب مسلمان ایک قوم ہیں لیکن تم اب اپنے آپ کو

مقامی کرلو یعنی کسی ملک سے یا کسی نسل سے وابستہ کرلو! مطلب یہ ہے کہ اسلام چھوڑ کر کفر اختیار کرلو تاکہ کافروں کی طرح تم پر بھی فضل الہی نازل ہونے لگے۔ واضح ہو کہ یہ طنز و شاعری کی بہترین مثال ہے اقبال نے درپردہ ہمیں یہ تلقین کی ہے کہ جب تک ہم ساری دنیا کے مسلمان عقیدہ وحدت الہی پر عمل نہیں کریں گے یعنی ایک قوم نہیں بن جائیں گے اس وقت تک سر بلندی حاصل نہیں سکتے۔ کیونکہ تمام کافر اقوام عالم ہمارے مقابلہ میں "ملت واحدہ" بنی ہوئی ہیں۔

لہٰذا بندہ اے مسلمانو! تمہاری حالت یہ ہے کہ تم ہماری عبادت پر خواب شیریں کو توجہ دیتے ہو۔ اور رمضان کے روزوں کو ایک معصیت سمجھتے ہو کیا یہی وفاداری کا طریقہ ہے؟ قوم تو مذہب سے بنتی ہے، جب تم نے مذہب کو چھوڑ دیا، تو قوم کس طرح زندہ رہ سکتی ہے؟ مثلاً یوں سمجھو کہ اگر ستاروں میں جذب باہمی باقی نہ رہے تو کیا کوئی ستارہ اپنی جگہ پر قائم رہ سکتا ہے؟

دسواں بندہ: تم لوگ نہ کوئی فن جانتے ہو، نہ مہر، نہ کوئی شے ایجاد کرتے ہو، نہ کوئی علمی تحقیق کرتے ہو، تمہیں اپنے اسلاف کی عزت کی کوئی پروا نہیں۔ بلکہ ان کی قبروں کو بیچ کر کھا رہے ہو جب تم قبر فردشی کہہ سکتے ہو تو بت فروشوں میں تمہیں کیا تامل ہو سکتا ہے؟

گیارہواں بندہ: سب بے فحک مسلمانوں نے دنیا سے کفر کو مٹا دیا اور انسانوں کو آزادی عطا کی۔ خانہ کعبہ کی حفاظت کی۔ اور قرآن مجید کی اشاعت کی۔ لیکن یہ کام تو تمہارے بزرگوں نے کیا تھا۔ سوال یہ ہے کہ تم نے اسلام کی کیا خدمت کی؟

بارہواں بندہ: تم یہ شکایت کرتے ہو کہ مسلمان کے لئے صرف وعدہ حور ہے، حالانکہ یہ شکایت بالکل نامردانہ ہے۔ خدا تو ہمیشہ سے عادل رہا ہے۔ کافروں کو دنیا کی نعمتیں اس لئے ملیں کہ انہوں نے اسلام کے اصول اختیار کر لئے۔ حق تو یہ ہے کہ تم میں کوئی مسلمان، حوروں کا آرزو مند ہی نہیں۔ ہم تو آج بھی رحمت نازل کرنے کے لئے آمادہ ہیں، لیکن کوئی ہمارے فضل و کرم

کامستحق ہی نہیں۔

تیسرے سوال بند :- مسلمانوں کا دین ایک ہے۔ اللہ ایک ہے، رسولؐ ایک ہے، خانہ کعبہ ایک ہے۔ قرآن بھی ایک ہے، اندر ہی حالات اگر سارے مسلمان بھی ایک ہو جاتے تو کتنا اچھا ہوتا؟ اس کے برعکس تمہارا حال یہ ہے کہ تم مختلف فرقوں اور مذاہبوں اور قبیلوں میں منقسم ہو! کیا دنیا میں ترقی کرنے کی یہی صورت؟

چودھواں سوال بند :- تم شریعت اسلام کے منکر ہو، تمہارا دین، صرف مصلحت وقت ہے کہ جس بات میں نفع نظر آئے اسے اختیار کر لینا چاہئے تم کافروں کے رسوم اور طرز معاشرت کو پسند کرتے ہو، اور اپنے بزرگوں کے طریقوں سے بیزار ہو۔ نہ تمہارے دل میں اسلام کی محبت ہے اور نہ ہمارے رسولؐ کے ارشادات کی کوئی قیمت ہے۔

پندرہواں سوال بند :- حالت یہ ہے کہ آج مساجد میں اگر نماز پڑھنے آتے ہیں تو غریب روزہ رکھتے ہیں تو غریب، ہمارا نام لیتے ہیں تو غریب، گویا تمہارا پردہ رکھتے ہیں تو غریب دولت مند تو اپنی دولت کے نشہ میں ہم سے بالکل غافل ہیں آج اگر اسلام زندہ ہے تو محض ان ہی غریب مسلمانوں کے دم سے۔

سولہواں سوال بند :- نہ مسلمان واعظین کے وعظ میں کوئی اثر باقی ہے اور نہ ان کے دل میں اسلام کی کوئی محبت ہے۔ اذان تو اب بھی ہوتی ہے لیکن اس میں نہ خلوص ہے نہ اسلام کی محبت کا رنگ ہے۔ مسلمان منطق فلسفہ تو پڑھتے ہیں لیکن ہمارے رسولؐ سے محبت نہیں کرتے یہی وجہ ہے کہ آج مسجدیں وہ ان پڑھی ہوئی ہیں۔

سترہواں سوال بند :- ایک شور مچا ہوا ہے کہ مسلمان مٹے جا رہے ہیں، لیکن سچی بات یہ ہے کہ مسلمان ہیں کہاں، جو ان کے مٹنے کا ذکر کیا جا رہا ہے؟ جو اپنے آپ کو مسلمان کہتے ہیں ان کی حالت یہ ہے کہ وہ اپنی وضع قطع کے لحاظ سے تو عیسائی معلوم ہوتے ہیں اور تمدن کے اعتبار سے ہندو نظر آتے ہیں۔ اور معاملات کے اعتبار سے یہودی سے بدتر ہیں۔

خاندانی لحاظ سے تم میں کوئی سید ہے، کوئی مرزا ہے۔ کوئی افغان ہے، لیکن سوال یہ ہے کہ کوئی مسلمان بھی ہے؟

اکٹھارہواں بندہ۔ لگے زمانہ کے مسلمانوں کی کیفیت تو یہ تھی کہ وہ سچ بولنے سے بالکل نہیں ڈرتے تھے وہ ہر شخص سے انصاف کرتے تھے۔ مسلمان اللہ کے عشق میں سرشار تھے اس لئے اسلام کی خاطر ہر قسم کی قربانی کرتے تھے اور دوسروں کی جان بچانے کے لئے اپنی زندگی بخوشی نثار کر دیتے تھے۔

انیسواں بندہ۔ ہر مسلمان ہر وقت کفر کا مقابلہ کرنے کے لئے تیار رہتا تھا۔ اور ہر گرم عمل تھا۔ اُسے ہمارے اوپر اور اس کے بعد اپنی قوت بازو پر بھروسہ تھا۔ تم موت سے ڈرتے ہو، لیکن وہ ہم سے ڈرتا تھا۔ اگر تمہارے اندر، تمہارے بزرگوں کی صفات نہیں ہیں، تو تم کو وہ مرتبہ کیسے حاصل ہو سکتا ہے جو ان کو نصیب تھا؟

بیسواں بندہ۔ تم میں سے ہر مسلمان، آرام طلب ہے۔ نہ کسی میں حضرت علیؑ کی سی شان فقر پائی جاتی ہے، نہ حضرت عثمانؓ کی سی دولت نظر آتی ہے اگر تمہارے بزرگوں کو عزت حاصل ہوئی تو اس لئے کہ وہ مسلمان تھے۔ اور اگر تم دنیا میں ذلیل ہو تو اس لئے کہ تم مسلمان نہیں ہو۔

اکیسواں بندہ۔ تم آپس میں ایک دوسرے کے دشمن ہو، لیکن تمہارے بزرگ آپس میں ایک دوسرے پر مہربان تھے۔ تم دوسروں کے عیب تلاش کرتے رہتے ہو وہ دوسروں کے عیبوں پر پردہ ڈالتے تھے۔ تم ان کی طرح سر بلندی کے خواہشمند تو ضرور ہو، لیکن کیا تمہارے دلوں میں اسلام کی ویسی ہی الفت ہے جیسی ان میں تھی؟

بائیسواں بندہ۔ تم اپنے ہاتھوں اپنے کو تباہ کر رہے ہو، لیکن تمہارے اسلوات بغیرت منہ اور خود دار تھے۔ تم ایک دوسرے کے دشمن ہو، وہ ایک دوسرے پر جان فدا کرتے تھے۔ تم صرف باتیں بناتی جانتے ہو، لیکن وہ عمل کرتے تھے۔ تم آج دولت کے لئے

تو اس لئے ہوا لیکن دولت اُن کے پاؤں چومتی تھی۔ آج بھی تاریخ اُن کے کارناموں پر
فخر کرتی ہے۔

تیسواں بند: تمھاری حالت یہ ہے کہ ہم نے تمہیں سروری دی لیکن تم نے
اسلام کو چھوڑ کر کفر اختیار کر لیا۔ رسول کو چھوڑ کر بتوں سے محبت کرنی شروع کر دی۔ دنیاوی
ترقی کی دُشمن میں اپنی ملی روایات سے بیگانہ ہو گئے بے عمل تو تھے ہی، دین سے بھی کنارہ
کر لیا۔ آج تمھاری قوم کی یہ حالت ہے کہ شریعت کی قیود سے بالکل آنا دھو چکی ہے اور
مسجدوں کے بجائے ہوٹل اور کلب آباد کر رہی ہے۔

چوبیسواں بند: مسلمان نوجوانوں کی حالت یہ ہے کہ اُن کے سینے عشق رسول سے
خالی ہو چکے ہیں اور مسلمان لڑکیاں پردہ سے بے نیاز ہوتی جاتی ہیں۔ نوجوان یہ کہتے ہیں
کہ جب عاشق آزاد ہے تو معشوق کیوں پردہ میں رہے؟

پچیسواں بند: یہ موجودہ زمانہ جس میں مادیت برسرِ عروج ہے، تمام قوموں کے
بے یکساں تباہی کا موجب ہے، یہ وہ آگ ہے جس میں ملت اسلامیہ سرعت کے ساتھ
فنا ہوتی جا رہی ہے۔ لیکن اگر آج بھی مسلمانوں میں ایمان کا رنگ پیدا ہو جائے تو یہی آگ
ان کے حق میں ”گلزارِ ابراہیم“ بن سکتی ہے۔

چھبیسواں بند: یہاں سے اس نظم کا انداز بدل جاتا ہے اور اقبال قوم کو امید کا مژدہ
سناتے ہیں۔ کہتے ہیں کہ ملت اسلامیہ کی زبوں حالی سے مسلمانوں کو مایوس نہیں ہونا
چاہئے۔ مصائب کے بادل عنقریب چھٹنے والے ہیں۔ ملت اسلامیہ کی بہتری کے دن
قریب آچکے ہیں۔ خون شہر کی سرخی ہر طرف پھول برسا رہی ہے یعنی مسلمانوں میں زندگی
کے آثار پیدا ہو رہے ہیں۔

ستائیسواں بند: اگرچہ موجودہ مسلمان واقعی آج کل بہت پریشان ہیں لیکن مایوس
ہونے کی کوئی ضرورت نہیں ہے جس طرح پہلے زمانہ میں مختلف قوموں نے اسلام لانے

کے بعد دین کی خدمت کی ہے، آئندہ بھی ایسا ہی ہوگا۔

اٹھائیسواں بندہ: اے مسلمان! اس نکتہ کو ذہن نشین کر لے کہ مسلمان قوم کسی خاص وطن یا نسل سے وابستہ نہیں۔ اور نہ کسی خاص ملک میں محدود ہے کہ اگر وہ ملک تباہ ہو جائے تو قوم تباہ ہو جائے گی۔ یہ ساری دنیا مسلمان کا وطن ہے۔ اس لئے اسلام کبھی دنیا سے مٹ نہیں سکتا۔ اے مسلمان! تو دنیا کے لئے شمع کی مانند ہے۔ شمع کے شعلوں میں تیری ہی حرارت کا فرما ہے دریشہ چراغ سے وہ قلیلہ یا بتی مراد ہے جو شمع کے اندر ہوتی ہے، تو اس شمع کی بتی ہے اگر تو نہ ہو تو شمع جل نہیں سکتی یعنی اگر مسلمان قوم دنیا سے مٹ جائے تو یہ دنیا مٹ جائے گی۔ تیرا اندیشہ عاقبت سوز یعنی نتائج سے بے پردا ہے اس لئے تو دنیا میں کامیاب ہوگا۔

اٹھائیسواں بندہ: جب صورت حال یہ ہے کہ تیرا وجود اس دنیا کی بقا کے لئے ضروری ہے تو اطمینان رکھنا: ایران کے مٹ جانے سے تو نہیں مٹ سکتا۔ نشہ شراب میں ہوتا ہے کہ مہمانہ میں۔ اسی طرح مسلمان تو ساری دنیا کے قیام کا باعث ہے۔ اسلام کا وجود ایران (مہمانہ) پر منحصر نہیں ہے۔ اگر تجھے تاریخی شہادت درکار ہو تو سلطنت عباسیہ کی تاریخ کا مطالعہ کر۔ کیا بغداد کے تباہ ہو جانے سے اسلام ختم ہو گیا؟ ہرگز نہیں۔ جن ترکوں نے سلطنت عباسیہ کا چراغ گل کیا تھا، وہی ترک مسلمان ہو کر، اسلام کے محافظ بن گئے۔ تو اسلام کی کشتی کا پاسبان ہے، اس لئے موجودہ زمانہ کی اقوام بھی تجھ ہی سے روشنی حاصل کریں گی۔

تیسواں بندہ: اگر آج (۱۳-۱۹۱۲ء) ریاست ہائے بلقان نے ترکی پر چاروں طرف سے حملہ کر دیا ہے تو اس کا مطلب یہ نہیں ہے کہ ترک ختم ہو جائیں گے یا مسلمان دنیا سے مٹ جائیں گے۔ بلکہ یہ اس لئے ہے کہ مشیت ایزدی اس وقت تیرے اٹھارہ درجہ صلف کا امتحان لینا چاہتی ہے۔ تو دشمنوں کی کثرت سے کیوں خوفزدہ ہے؟ یقین رکھ کہ وہ اسلام کو فنا نہیں کر سکتے۔

اکیسواں بندہ: اے مسلمان! دنیا کی وہ قومیں جو تجھے مٹانا چاہتی ہیں اس حقیقت سے نا آشنا ہیں کہ ابھی دنیا کو تیری ضرورت باقی ہے۔ یہ دنیا محض تیرے وجود سے قائم ہے۔ دنیا میں اسلام کی حکومت تو مقدر ہو چکی ہے۔ اس تقدیر کو کوئی طاقت نہیں بدل سکتی پس تو اٹھ اور دنیا کو توحید کا پیغام سنا!

بیسواں بندہ: اے مسلمانو! گھروں سے نکلو، اور اسلام کا پیغام لے کر دنیا میں پھیل جاؤ۔ اسلام میں وہ خوبی ہے کہ تمہاری کمزوری، طاقت میں اور تمہاری قلت کثرت میں تبدیل ہو سکتی ہے۔ تم سرکارِ دو عالم صلعم کے عشق میں فنا ہو جاؤ اور یقین رکھو کہ اس عشق کی بدولت تمہارے اندر یہ طاقت پیدا ہو جائے گی، کہ تم ساری دنیا میں سرکار کا نام بلند کر دو گے۔

تینتیسواں بندہ: اے مسلمانو! یاد رکھو کہ اگر حضور کی ذات اقدس نہ ہو تو دنیا تیرہ دتار ہو جائے۔ دنیا کی ساری رونق آپ ہی کے دم سے ہے۔ اگر آپ نہ ہوں تو پھر دنیا میں کوئی توحید کا نام لینے والا رہے نہ توحید رہے، اور نہ تم باقی رہو۔ بلاشبہ یہ کامنات حضور ہی کے نام کی برکت سے قائم ہے۔ اور ہستی کی بعض میں آپ ہی کی بدولت حرکت اور زندگی نظر آتی ہے۔

چونتیسواں بندہ: حضور انور صلعم کا نام نامی جنگلوں، پہاڑوں، میدانوں، شہروں اور گاؤں میں، غرض کہ ہر جگہ لوگوں کی زبان پر ہے۔ اور سب سے بڑھ کر یہ کہ ہر مسلمان کے دل میں پوشیدہ ہے۔ انشاء اللہ آپ کا نام قیامت تک اسی طرح سر بلند رہے گا، کیوں کہ خود اللہ نے وعدہ فرمایا ہے کہ ”اے رسول! ہم نے آپ کا نام ساری دنیا میں بلند کر دیا ہے۔“

پینتیسواں بندہ: مثلاً دیکھ لو کہ بڑا عظیم افریقہ، جہاں سیاہ فام لوگ بستے ہیں، جسے وہاں کے باشندوں کی سیاہ رنگت کی بنا پر چشم زمین کی پتلی سے تعبیر کر سکتے ہیں

جس براعظم میں نجاشی والی ملک حبشہ نے ابتدائی دور کے مسلمانوں کو اپنے یہاں پناہ دی تھی، جہاں شدید گرمی پڑتی ہے۔ جہاں مصر سے لے کر مراکش تک مسلمان ہی مسلمان آباد ہیں۔ جسے محبتان اسلام، حضرت بلالؓ کی دنیا بھی کہتے ہیں (کیوں کہ وہ حبشی الاصل تھے) یہ سرزمین تبلیغ اسلام کی بدولت روز بروز، نور اسلام سے منور ہوتی جاتی ہے۔ اور اس تاریک براعظم کے دور دراز گوشوں میں سرکارِ دو عالم صلعم کا نام مساجد کے میناروں سے بلند ہو رہا ہے۔

آخر می بند: آخری بند میں اللہ مسلمانوں سے یوں خطاب فرماتے ہیں کہ اے مسلمان! ہم نے تجھے دلوں خوبیاں عطا کر دی ہیں۔ تیرے پاس عشق کی طاقت بھی ہے اور عقل کی دولت بھی ہے۔ تو عشق کو اپنی تلوار بنالے یعنی ہمارے محبوب کا نام دنیا میں بلند کر اور اس راہ میں جو مشکلات آئیں، ان کو اپنی عقل کی مدد سے دور کر یعنی عقل سے ڈھال کا کام لے۔ اگر تو سچے معنی میں مسلمان ہو جائے، ہمارا مطیع ہو جائے، تو پھر تیری تدبیر، ہماری مشیت (تقدیر) سے ہم آہنگ ہو جائے گی یعنی ہم تیری ہر آمد و پوری کر دیں گے۔ اور اگر تو ہمارے محبوب سے وفا کرے گا، یعنی آپ کی اطاعت کرے گا، تو اس دنیا کی حقیقت ہی کیا ہے، ہم تجھے ساری کائنات کا مالک بنا دیں گے۔

ساقی

مطلب :- اس نظم میں ”ساقی“ سے مسلمانوں کے لیڈر رہنما، یا مصلحین مراد ہیں۔ اقبال نے رزمیہ انداز میں ان سب کو یہ مشورہ دیا ہے کہ جہاں تک قوم کو ذلیل کرنے کا تعلق ہے یہ کام تو ہر شخص کر سکتا ہے (اور ہوتا رہتا ہے)، ہر خود غرض لیڈر قوم کو نشہ پلا کر گرا سکتا ہے آپ حضرات کا کمال تو یہ ہے کہ آپ گمراہ لوگوں کو راہِ راست پر لائیں، اور انکو ترقی کی راہیں سمجھائیں۔ اور اللہ اور اس کے رسولؐ کی طرف بلائیں۔ اے رہنمائے قوم! اس حقیقت

پر غور کر کہ سچے مسلمان تو دنیا سے اٹھتے جاتے ہیں لیکن کوئی شخص ان کی جگہ پر کرنے کیلئے آگے نہیں بڑھتا۔ یعنی تیری محفل سونی ہوتی جاتی ہے۔ اور یہی عالم رہا تو ایک دن میخانہ خالی ہو جائے گا پس تو کہیں سے اب حیات مہیا کر تا کہ تیری محفل قائم رہے اور میخانہ کی رونق برقرار رہے۔ یعنی اسے لیڈر تو مسلمان کو ”دوٹوں“ اور ”نوٹوں کے چکر سے نکال کر قرآن اور حدیث کی طرف متوجہ کر۔ ورنہ تیرا اور تیری قوم دونوں کا خدا ہی حافظ ہے۔

اسے لیڈر تیری ساری عمر تو دوٹ، ایکشن، اسبیلی اور جوڑ توڑ میں بسر ہوئی ہے۔ اب تو زندگی کی آخری منزل ہے، اس لئے اللہ اور اس کے رسول کی اطاعت پر کمر بستہ ہو جا! کچھ آخرت کی فکر بھی کر لے۔

نوٹ :- اقبال نے جو کچھ کہا ہے بالکل درست ہے، لیکن مومن نے مدتوں پہلے حقیقتِ حال واضح کر دی ہے :-

عمر تو ساری کٹی عشقِ بتاں میں مومن
آخری وقت میں کیا خاک مسلمان ہونگے

تعلیم اور اس کے نتائج

حل لغات :- لب خنداں سے تبسم مراد ہر فراغت، راحت و آسائش۔ الحاد سے خدا کا انکار مراد ہے جو موجودہ مغربی تعلیم کا منطقی نتیجہ ہے۔ پرتیز۔ ایران کا مشہور بادشاہ جس کی ملکہ شیریں پر فرما د عاشق ہو گیا تھا۔ چونکہ یہ شخص پیشہ کے لحاظ سے کوہ کن یا سنگ تراش تھا، اس لئے اقبال نے تبسمہ فرما د کی ترکیب استعمال کی ہے۔

تبصرہ :- اقبال نے اس نظم میں ملا عشی کے مشہور شعر پر تنصیب کی ہے، یعنی اس کو اپنے مقصد کی وضاحت کے لئے استعمال کیا ہے۔

ملا عشی کا اصلی نام طہا سب قلی بیگ تھا۔ وہ ایران کے مشہور شہر تبریز کا

باشندہ تھا اور اس کی طبیعت دشوار گوئی کی طرف مائل تھی۔ اس کا دیوان خاصاً ضخیم ہے جس میں دس ہزار اشعار سے زائد ہیں۔ چونکہ اس کا لٹک کا بہت بد صورت تھا، اس لئے ایک مجلس میں ایک ظریف نے یہ نکتہ پیدا کیا کہ ملاعرشی نے یہ شعر غائبانہ اپنے لڑکے ہی کو دیکھ کر کہا ہے کہ

تخم دیگر یکف آریم و بکاریم ز نوالہ

اُس ظریف نے تو ظرافت کی راہ سے یہ بات کہی دراصل اس شعر کا مطلب یہ ہے کہ اب تک جو کچھ اعمال ہم سے سرزد ہوئے وہ مذموم تھے جن سے کوئی فائدہ حاصل نہیں ہو سکتا اس لئے اگر ہم اپنی عاقبت کو سنوارنا چاہتے ہیں تو ہمیں اپنی زندگی میں ایک انقلاب پیدا کرنا پڑیگا اور از سر نو پاکیزہ زندگی بسر کرنی پڑے گی۔

اقبال نے اسی حقیقی مطلب کو مد نظر رکھ کر اس پر تضمین کی ہے۔

مطلب: کہتے ہیں کہ قوم کے نوجوانوں کی علمی ترقی سے میں بھی خوش ہوں لیکن میری مشرت میں رنج کا عنصر بھی شامل ہے۔ اس کی وجہ یہ ہے کہ تعلیم حاصل کر کے نوجوانوں کو سرکاری ملازمت تو بیشک مل جاتی ہے لیکن اس مغربی تعلیم کی وجہ سے ان کے اندر الحاد کا رنگ بھی تو پیدا ہو جاتا ہے۔ مسلمان کے گھر میں دولت آ رہی ہے لیکن کفر کی لعنت بھی اس کے ساتھ ساتھ داخل ہو رہی ہے تو ایسی دولت کس کام کی؟ لہذا مناسب یہ ہے کہ ہم اس طرز تعلیم کو خیر باد کہہ کر اپنی قوم کے نوجوانوں کو از سر نو اسلامی تعلیم دیں (بکاریم ز نو) کیوں کہ اب تک جو تعلیم ہم نے اُن کو دی ہے (جو کچھ بویا ہے) وہ تو اس قدر مضرت رسال ثابت ہوئی ہے کہ قوم کو نفع کے بجائے نقصان ہو رہا ہے۔

نوٹ: واضح ہو کہ مغربی تعلیم کے مہر ہونے پر اقبال نے یہ فیصلہ ۱۹۱۲ء میں صادر کیا تھا اور قوم اُس وقت سے لے کر تا ابندم اسی ستم قاتل کو نوش جان ناتواں فرما رہی ہے تو ناظرین خود اندازہ کر لیں کہ مریض اب کس منزل میں ہو گا! ۱۲۔

قربِ سلطان

حلّ لغات :- مجمل کیا ؛ یعنی ناممکن ہے ۔ ہمدوش ہمسر یا مد مقابل خواجہ پرستی آقا کی غلامی کرنا ؛ اس کی ہاں میں ہاں ملانا پڑا ناظرِ عمل سے خواجہ پرستی مراد ہے ۔ نئے اصول سے حکومت پرستی مراد ہے ۔ عرشِ شیراز یعنی خواجہ حافظ جن کا دیوان شیخ سعدی کی گلستاں کے بعد فارسی ادب میں سب سے زیادہ مشہور کتاب ہے ۔ سر نہال خانہ ضمیر سرورش ۔ وہ راز جو فرشتہ کے دل کے پردوں میں پوشیدہ ہے یعنی بہت قیمتی نکتہ ۔

مطلب :- کہتے ہیں کہ اس دنیا میں حاکم اور محکوم میں جو امتیاز ہے وہ کبھی نہیں مٹ سکتا ۔ یہ ناممکن ہے کہ کوئی فقیر کسی بادشاہ کا ہمسر ہو جائے ۔

(۲) غلامی کا کمال یہ ہے کہ انسان کسی بادشاہ یا آقا کی خوشنودی مزاج حاصل کر لے ۔ اگر وہ اس میں کامیاب ہو جائے گا تو پھر بڑے عیش کے ساتھ زندگی بسر کر سکتا ہے " بادشاہ کی غلامی کر لینی لباس پہن "۔

(۳) لیکن اگر آج کل کوئی شخص حکومت کی خوشنودی حاصل کرے تو لوگ اُسے جاہ پرست عہدہ کا طالب یا قوم فروش کا لقب دیتے ہیں ۔

(۴) پرانے طرزِ عمل یعنی خواجہ پرستی میں تو دشواریاں بہت ہیں ۔ اور نئے طرزِ عمل کو اختیار کرتے پر طبیعت مائل نہیں ہوتی ۔

(۵) لہذا اس وقت مناسب یہی ہے کہ انسان دنیا میں اس طرح زندگی بسر کرے کہ اگرچہ اس کے دل میں ہزاروں باتیں اظہار کے لائق ہوں ؛ لیکن وہ چپ رہے ؛ یعنی گلستاں کے تیسرے باب پر عمل کرے

(۶) سچ کہتا ہے سعدی نے کہ خاموشی میں عافیت ہے اور حافظ بھی یہی فرماتے ہیں کہ اسے حافظ ! تو ایک گوشہ میں بیٹھنے والا فقیر ہے اس لئے تجھے خاموشی لازم ہے اگر

انسان اس اصول پر کاربند ہو جائے تو زندگی بڑے سکون سے بسر ہو سکتی ہے۔

(۷) لیکن اگر کوئی شخص ہنگامہ پسند ہو، اور یہ چاہے کہ پیلک میں ہر جگہ اس کا ہر چاہو اور ”زندہ باد“ کے نعرے ہوں تو بسم اللہ! شراب خالص حاصل کرے اور ارباب نشاط کی صحبت میں بیٹھ کر موسیقی کے ساتھ اپنے جام گوگردش میں لائے۔

(۸) یعنی بادشاہوں یا امیروں یا دوزیروں کی محفل میں شریک ہو، اور ہوس کے پتھر سے اپنی عقل کے شیشہ کو چکنا چور کر دے یعنی عقل کو خیر باد کہہ دے۔

(۹) لیکن حافظ کا یہ قول ضرور مد نظر رکھے۔ کیوں کہ اُس نے اس میں بڑا بلند پایہ نکتہ بیان کیا ہے۔

(۱۰) بادشاہ کی مبارک رائے، تجلی کے ظہور کی جگہ ہے۔ یعنی بادشاہ پر خدا کا سایہ ہوتا ہے اگر تو اس کا قرب چاہتا ہے تو اپنی نیت اور اپنے ارادوں کو پاک صاف رکھ تاکہ تو اسے نیک صلاح دے سکے۔ اگر تیری نیت میں کھوٹ ہے تو اس کا تو کچھ نہیں سیکڑے گا لیکن تو ضرور برباد ہو جائے گا۔

شاعر

حل لغت: جوئے سرور آفریں۔ وہ ندی جس کی روانی سے نغمہ پیدا ہو۔ اقبال نے پہاڑی ندیوں کی آواز کو عمومی نغمہ سے تعبیر کیا ہے۔ لالہ گوں، بمعنی سرخ مسکندہ بہار سے یعنی مارچ اور اپریل میں جب پہاڑوں پر بارش ہوتی ہے، تو مٹی میں پہاڑی ندیاں شور مارتی ہوئی وادیوں کو شاداب کر دیتی ہیں۔ مسیت مکے حرام۔ پہاڑی ندی سے کنایہ ہے۔ دختر خوشخرام ابر۔ یہ بھی ندی سے کنایہ ہے۔ اقبال نے ندی کو وادیوں کی بیٹی قرار دیا ہے اور عورت قرار دے کر اس کے لئے دلکش چال بھی ثابت کر دی ہے۔ کرتی ہے عشق بازیاں اس مصرع میں تغزل کا رنگ پایا جاتا ہے۔ عشق بازی سے محبت آمیز طرز عمل مراد ہے۔ ظاہر ہے کہ جب

ندی میدان میں آتی ہے تو اس کے فیض (عشق بازی) سے سبزہ لہلہانے لگتا ہے۔ کوہ کے خمکدے سے وہ بارش مراد ہے جو موسم بہار میں پہاڑوں پر ہوتی ہے کھیتوں کو پلاتی ہے یعنی پہاڑی ندیاں کھیتوں کو سیراب کرتی ہے۔ یہ تمام مناظر ہر اس شخص کے مشاہدہ میں آتے ہوں گے جس نے پہاڑوں کی سیر کی ہے۔ مزرعہ بمعنی کھیتی۔ شانِ خلیل یعنی بتِ مشکینی کا رنگ۔ آذری یعنی بت پرستی، زندگی دوام، ہمیشہ کی زندگی۔ "خون جگہ" یہ اقبال کی خاص اصطلاح ہے جیسے لالہ صحرائی یا شاہیں۔ اس سے اقبال کی مراد ہے شاعر کا خلوص یا اس کے قلب کا سوز و گداز یا صداقت آمیز طریقِ زندگی۔ اقبال کہتے ہیں کہ شاعری، شاعری کیلئے مست کرد بلکہ قوم کی اصلاح کے لئے کمزور اور شعرا اس وقت کہو جب طبیعت شعر گوئی کی طرف مائل ہو۔ اور جب شعر کہو تو صداقت کو مد نظر رکھو۔ جھوٹ اور خوشامد اور نفسانی خواہشات کو پاس نہ آتے۔ درمیان میں اس وقت شعر کہو جب دل و دماغ اس واقع سے پوری طرح متاثر ہو چکے ہوں جس کو نظم کرنا چاہتے ہو۔ سخنوری بمعنی شاعری۔

مطلب۔ اس نظم میں اقبال نے شاعری کا صحیح مقام واضح کیا ہے۔ کہتے ہیں کہ کوہسار سے جو ندی نغمہ سرائی کرتی ہوئی دادیوں میں آتی ہے، وہ زبانِ حال سے انسان کو یہ پیغام دیتی ہے کہ دنیا میں زندہ رہنے کا حق اسی شخص کو حاصل ہے جو ہر وقت مصروفِ عمل رہتا ہے۔ چنانچہ ندی بھی ہر وقت اپنا فرض منصبی ادا کرتی رہتی ہے۔

اسی طرح، شاعر کے کلام سے زندگی ترقی کرتی ہے جب قوم غلط راستہ اختیار کر لیتی ہے تو شاعر، اس کی اصلاح کرتا ہے اور اپنے کلام سے مردہ دلوں کو زندگی بخشتا ہے یعنی انہیں جدوجہد پر آمادہ کرتا ہے

لیکن یہ کام صرف وہ شاعر انجام دے سکتا ہے جس کی شاعری میں اس کے دل کا سوز و گداز (خون جگہ) بھی شامل ہو، جس کی شاعری خلوص اور صداقت پر مبنی ہو۔ اگر دنیا میں بھی یعنی قوموں کو ابھارنے والی شاعری کا وجود باقی نہ رہے تو دنیا کی ساری رونق اور دلچسپی

ختم ہو جائے۔

نذیر صبح

حل لغت: ہنگامہ۔ درد امن یعنی جب صبح ہوتی ہے تو دنیا میں ہر طرف زندگی (ہنگامہ) کے آثار نمایاں ہو جاتے ہیں۔ احرام باندھنا۔ احرام نفذ کی اصطلاح میں ان دو بغیر سلسلے ہوئے کپڑوں یا چادر کو کہتے ہیں جن میں سے ایک کو حاجی لوگ کمر سے باندھتے ہیں اور دوسرے کو اوڑھ لیتے ہیں۔ گرم تقاضا یعنی مصروفِ عمل۔ داغِ محاب۔ بادلوں کے داغ۔ مراد ہے۔ کفر کے آثار۔ کرن کے حجر سے اسلام کی خوبیاں مراد ہیں۔ مگر کرم سنیز۔ کفر سے جنگ میں مشغول ہو جا۔ آداب گمریز۔ بھاننے کا طریقہ عیربانی سے یہ مراد ہے کہ تو اپنے ذاتی جوہر کو دنیا پر واضح کر دے یعنی۔ شاعت اسلام کو خود افشانی سے یہ مراد ہے کہ تو اپنی تمام طاقتوں کو اسلام کی اشاعت کے لئے وقف کر دے یا اپنے آپ کو اسلام کی راہ میں فنا کر دے + خفاش معنی چمگاڑ۔ مراد ہے کفر +

مطلب: اس نظم میں اقبال نے مسلمانوں کو یہ پیغام دیا ہے کہ اٹھو! اور دنیا کو اسلام کے نور سے منور کر دو۔

پہلا بند: اے مسلمانو! فطرت کے طرزِ عمل پر غور کرو۔ دیکھو جب صبح ہوتی ہے تو دنیا سے سکوت اور خاموشی رخصت ہو جاتی ہے اور ہر جگہ حرکت اور زندگی کے آثار ظاہر ہو جاتے ہیں باغوں میں پرندے نغمہ سرائی کرتے لگتے ہیں اور غنچے شکفتہ ہو کر پھول بن جاتے ہیں۔ اے مسلمانو! اسلام کا آفتاب طلوع ہو چکا ہے اس لئے تم بھی زندگی کا ثبوت دو اور ساری دنیا میں اسلام کی تبلیغ کرو۔

دوسرا بند: اسلام چوں کہ بجائے خود آفتاب ہے اس لئے تم آفتاب کی طرح ساری دنیا میں پھیل جاؤ! اسلام کے نور سے ساری دنیا کو منور کر دو۔ تاکہ دنیا سے کفر اور شرک کے

داغ دھتے بالکل مٹ جائیں۔

قرآن مجید سے دلائل کے ہتھیار حاصل کرو اور دلائل کی تلوار سے باطل کو ہر میدان میں شکست دے کر بھگا دو۔ اے مسلمان! تو چونکہ قرآن حکیم کا حامل ہے اس لئے تو خود بھی سراپا نور ہے اور قاعدہ یہ ہے کہ چراغ کو صندوق میں بند نہیں کرتے بلکہ بلند مقام پر رکھتے ہیں تاکہ لوگ اُس کی روشنی سے فائدہ اٹھائیں۔ اسی طرح تو بھی دنیا والوں پر قرآن کے نور کو واضح کر گوشہ نشینی تجھے زیب نہیں دیتی اللہ نے تجھے حجروں میں زندگی بسر کرنے کے لیے پیدا نہیں کیا ہے۔ میدانِ عمل میں آ، اور اپنے آپ کو تبلیغ اسلام میں فنا کر دے جو لوگ اسلام کی خوبیوں سے آگاہ نہیں ہیں ان کو اس کی خوبیوں سے واقف کر۔ ان کی آنکھوں کو سرمہ قرآنی سے روشن کر۔ اے مسلمان! تو اس کائنات کا راز ہے یعنی اللہ نے یہ کائنات محض اس لئے پیدا کی ہے کہ تو اس میں اسلام کی اشاعت کرے اور اللہ کے نام کو بلند کرے پس تو دنیا والوں پر ظاہر ہو جا۔ یعنی اپنی ساری قوتوں کو تبلیغ اسلام کے لئے وقف کر دے۔ اور جو لوگ اسلام کی خوبیوں سے واقف نہیں ہیں، ان کو اس کے محاسن سے آگاہ کر دے۔

دعا

حل لغت:۔ وادی فادان سے یہاں حقائق و معارف اسلام مراد ہیں۔ ذوقِ نقاضا سے تجلیاتِ الٰہیہ سے فیض یاب ہونے کی آرزو مراد ہے۔ آپہ سے مسلمان مراد ہے۔ وسعتِ صحرا سے بلند حوصلگی مراد ہے۔ دل ویراں سے وہ دل مراد ہے جو عشقِ رسول سے خالی ہے۔ محملِ خالی سے دل مراد ہے۔ شاید سبلی سے عشقِ رسول مراد ہے۔ داغِ مجت سے وہی عشقِ رسول مراد ہے چاند کو شرمادے یعنی اپنی دلکشی، حسن و جمال اور کمال میں چاند سے بڑھ کر ہو۔ ہمدوشِ نثر یا کر یعنی مسلمان کے ارادوں کو بہت بلند کر دے یعنی ان کے دل میں ساری دنیا کو اسلام کے نور سے منور کرنے کی آرزو پیدا کر دے۔ خود دہائی ساحل سے

ساحل کی سی خودداری مراد ہے یعنی دریا، ساحل کو بعض اوقات کاٹ دیتا ہے لیکن وہ کبھی دریا سے رحم کی التجا نہیں کرتا نیز دریا سے وابستہ ہونے کی باوجود کبھی دریا سے پانی طلب نہیں کرتا۔

مطلب :- یہ نظم اس زمانہ کی ہے جب مسلمان ملکوں پر مصائب کی گھٹائیں چھائی ہوئی تھیں اور اقبال کا دل چونکہ زکی الحس تھا اس لئے، ہر وقت مسلمانوں کی پریشانی پر خون کے آنسو بہاتا رہتا تھا۔ جب بیٹابی حد سے فزوں ہو گئی تو انھوں نے اللہ سے دعا مانگی کہ۔

(۱) اے خدا! مسلمان کے دل میں، عشق رسول کی ایسی آگ روشن کر دے جو اس کے دل کو گرمادے اور اس کی روح کو سراپا اضطراب بنادے۔ یعنی وہ تبلیغ و اشاعت اسلام کے لئے آمادہ ہو جائے۔

(۲) اس شعر کے دو معنی ہیں پہلے یہ کہ مسلمانوں کے دلوں میں حجاز کی محبت پیدا کر دے اور ان کے دلوں میں مکہ مکرمہ اور مدینہ منورہ کی زیارت کا شوق پیدا کر دے دوسرے معنی یہ ہیں کہ اسلام (قرآن) کے حقائق اور معارف کو مسلمان کے قلوب پر واضح کر دے۔ ان کا سینہ فہم قرآن کے لئے کھول دے۔ انھیں مطالعہ کا شوق دے اور روحانیت حاصل کرنے کا (تجربے سے رابطہ پیدا کرنے کا) ذوق دے۔

(۳) ان کے دل میں سرکارِ دو عالم کی محبت پیدا کر دے اور جو آگ خدمت اسلام کی میرے سینے میں روشن ہے وہی ان کے سینوں میں روشن کر دے۔

(۴) گم کردہ راہ مسلمانوں کو پھر اسلام اور بانی اسلام کی محبت عطا فرما۔ مسلمان بڑا پست حوصلہ ہو گیا ہے۔ اُسے پھر بہت اور حوصلہ عطا فرما۔

(۵) اس کے دل میں سرکارِ دو عالم صلی اللہ علیہ وسلم کی محبت پیدا کر اور حضور کے عشق میں دیوانہ بنادے۔

(۶) اور اس کے عشق کو درجہ کمال تک پہنچا دے۔ اور اس کے دل کے داغ کو چاندی سے بھی زیادہ دلکشی عطا کرے۔

(۷) مسلمانوں کے ارادوں میں بلندی عطا فرما اور ان میں غیرت، خودداری اور حریت کے جذبات پیدا کر دے۔

(۸) ان میں سچی اور پاکیزہ اور خالص محبت پیدا کر دے۔ ان کو سچ بولنے کی توفیق دے اور ان کے قلوب کو نور ایمان سے منور کر دے۔

(۹) انہیں اتنی سچے عطا فرما کہ وہ آنے والی مصیبتوں کا احساس نہ کرے، ان کے دفعیہ کا انتظام نہ کر سکیں۔ اور آج کے ہنگاموں میں وہ کل سے متعلق بھی کچھ سوچ سکیں، کیونکہ جو شخص آئندہ کے لئے پہلے سے تیاری نہیں کرتا وہ عین وقت پر کچھ نہیں کر سکتا مثلاً جو طالب علم سالانہ امتحان کے لئے جو ایک سال کے بعد ہو گا، ابھی سے تیاری نہیں کرتا وہ کامیاب نہیں ہو سکتا۔

(۱۰) اے خدا! میں ایک ایسی قوم کا فرد (شاعر) ہوں جو برباد ہو چکی ہے۔ اس لئے تو میرے کلام میں ایسی تاثیر پیدا کر دے کہ میرا کلام قوم کے دلوں کو گرہ ماسکے۔

عید پر شعر کہنے کی فرمائش کے جواب میں

حلت لغت آباد۔ مثالاً مارٹلا ہو رکاوہ مشہور باغ جسے شاہجہاں کے حکم سے ۱۶۴۲ء میں تعمیر کیا گیا تھا۔ اقبال نے اس باغ کو مسلمانوں کی عظمت رفتہ کا نشان قرار دیا ہے بزرگ زرد سوکھا ہوا پتہ۔ موسم گل سے مسلمانوں کی شان و شوکت کا زمانہ مراد ہے زائرانِ حنین یعنی باغ کی سیر کرنے والے۔ چونکہ باغ اقبال کی نظردوں میں محترم ہے اس لئے انھوں نے

۱۔ دل کے داغ سے عشق رسول مراد ہے اور اس کی دلکشی سے عاشق رسول کی سیرت کی دلکشی مراد ہے۔ ۱۲

”زائر“ کا لفظ استعمال کیا ہے یعنی زیارت کرنے والا کسی محترم یا مقدس مقام کی نشانی سے حکومت مراد ہے خیراں سے مسلمانوں کا دور انحطاط مراد ہے۔ یاد فصل بہار عہد حکومت کی یاد۔ عہد کہن کے مینخانے یعنی مسلمانوں کے لئے عہد حکومت کی شان دار عمارتیں۔ یادہ یستوں سے نامور مسلمان مراد ہیں۔

مطلب :- اس نظم کا مطلب اس کے عنوان سے ظاہر ہے۔ اقبال کے کسی دوست نے ان سے عید پر چند اشعار لکھنے کی فرمائش کی ہوگی۔ چونکہ وہ اس زمانہ میں ترکوں کی زبوں حالی اور بے کسی سے بہت ملول تھے اس لئے اس درخواست پر ان کا دل بھرا آیا اور انھوں نے قوم کی بر بادی پر یہ مرثیہ سپردِ قلم کر دیا کہ اے مسلمانو! مجھے اس زمانہ میں عید کی کیا خوشی ہو سکتی ہے جب کہ مسلمانوں پر چاروں طرف تنزل اور ادبار کی گھٹائیں چھا رہی ہیں۔

کہتے ہیں کہ ایک دن میں شالامار باغ میں گیا تو وہاں کے درو دیوانے زبانِ حال سے مجھے کہا کہ ہم نے اپنی آنکھوں سے مسلمانوں کی شان و شوکت کا زمانہ دیکھا ہے۔ اس لئے جو لوگ یہاں آتے ہیں۔ ان کو چاہیے کہ وہ ہمیں عبرت کی نگاہ سے دیکھیں کیونکہ ہم ان کے عہد حکومت کی یادگار ہیں۔

یہ بات سن کر ابجی جب یہ خیال میرے دل میں آیا تو میں بے قرار ہو گیا۔ باغ میں آیا تو اس لمحے تھا کہ تفریح کر دوں گا لیکن اس باغ کے درو دیوار دیکھ کر میرے دل میں مسلمانوں کی عظمت ماضیہ کا تصور پیدا ہو گیا جس کی وجہ سے میں بہت غمگین ہو گیا۔

اندازِ حالات جب کہ میں اس دور انحطاط میں مسلمانوں کے زوال پر آنسو بہا رہا ہوں مجھے عید کی کیا خوشی ہو سکتی ہے۔ بلکہ جب میں ہلالِ عید کو دیکھتا ہوں تو مجھے ایسا محسوس ہوتا ہے کہ وہ ہمیں پیامِ مسرت نہیں دیتا بلکہ زخموں پر نمک چھڑکتا ہے

فاطمہ بنت عبد اللہ

حل لغت: معصوم پاک بے گناہ جو صحرائی سے فاطمہ مراد ہے + غازیان دین سے طرابلس کے وہ عرب قبیلے مراد ہیں جو شیخ مسلوسی اور اوترا پاشا شہید کی زیر قیادت سرحدوں سے کفن باندھ کر اٹالوی درندوں کا مقابلہ کرنے کے لئے میدان جنگ میں اپنی شجاعت کے لئے جو ہر دکھا رہے تھے۔ یہ اپنی غازیوں کی سرفروشی کا نتیجہ تھا کہ اٹالوی فوجیں ایک سال کی مسلسل کوشش کے باوجود ساحلی علاقوں سے آگے نہ بڑھ سکیں۔ یسٹانی۔ پانی پلانا صحرا سے قوم مراد ہے۔ آہو سے سرفروشی (اسلام کے عاشق) مراد ہیں۔ بجلیاں یعنی اسلام کے عاشق اور پیر سے ہوئے بادل سے زبون حال مسلمانوں کی قوم مراد ہے۔ وسعت مقصد سے ارادوں کی بلندی مراد ہے۔ آفریقہ سے بمعنی پیدائش تازہ انجم سرفروشیوں کی وہ جماعت مراد ہے جو مسلمانوں میں پیدا ہو رہی ہے۔ پر تو بمعنی عکس +

تبصرہ:۔ یہ حکمران دوزمر ثیہ اقبال نے فاطمہ بنت عبد اللہ کی یاد میں لکھا تھا، جو طرابلس کی جنگ میں غازیوں کو پانی پلاتی ہوئی شہید ہوئی تھی اس شیر دل عرب لڑکی کی شہادت کا حال میں نے ۱۲ نومبر ۱۹۱۲ء کے الہلال میں پڑھا تھا جو اس زمانہ میں مسلمانان ہند کے محبوب اور ان کی امیدوں کے مرکز جناب ابوالکلام آزاد کی ادارت میں حکومت سے شائع ہوتا تھا دل تو چاہتا ہے کہ اس موضوع پر بہت کچھ لکھوں لیکن یہ بانگ درا کی شرح ہے نہ کہ ہندی مسلمانوں کی تاریخ۔ اس نظم سے یہ بات عیاں ہوتی ہے کہ اقبال اس زمانہ میں ملت کے غم میں اشکبار رہتے تھے یہی وجہ ہے کہ انھوں نے فاطمہ بنت عبد اللہ کو زندگی و دام عطا کر دی۔ جب تک مسلمان بانگ درا پڑھتے رہیں گے اس بہادر عرب لڑکی کا نام بھی زندہ رہے گا۔ انشاء اللہ تعالیٰ۔

اطالیہ نے ستمبر ۱۹۱۱ء میں طرابلس پر حملہ کیا تھا۔ اس وقت ترک سلطنت کے

پاس صرف دو جنگی جہاز تھیں وہ بھی مرست طلب رہی تیری فوج تو اس کا راستہ اٹالوی
 شیطانیوں کے بجائیوں یعنی انگریزوں نے مصر کی ناکہ بندی کر کے روک دیا تھا۔ اس لئے
 شیخ سلوسی مرحوم نے جو طرابلسی عربوں کے دینی اور سیاسی قائد تھے اسلام کی عظمت
 برقرار رکھنے کے لئے، جہاد فی سبیل اللہ کا اعلان کیا اور مسلمان اس بے سرو سامانی کی حالت
 میں سرفردشی کے لئے میدان میں آئے کہ نہ تو پیسے تھے نہ گولہ بارود، نہ سپلائی تھی نہ سامان
 رسد، نہ کوئی طبی امداد تھی نہ کمک کی امید، زندوں کو لباس تھا نہ مردوں کو کفن، بے کسی کا کچھ
 اندازہ اس بات سے بھی ہو سکتا ہے کہ فاطمہ بنت عبداللہ میدان جنگ میں مشکیزہ کا ندھے
 پیرا اٹھائے، زخمیوں کو پانی پلاتی پھر رہی تھی۔ اس لڑائی کی عمر صرف ۱۴ سال کی تھی لیکن اس نے
 شیردوں کا سادل پایا تھا۔ فاطمہ بے شک شہید ہو گئی لیکن ہزاروں مسلمانوں کے دلوں
 میں آگ لگا کر، ان کو زندہ کر گئی۔ کاش ہمارے کالجوں کی مسلمان لڑکیاں اس جاہل
 مگر مسلمان لڑکی کی پاکیزہ زندگی سے کچھ سبق حاصل کر سکیں۔

مطلب :- بلاشبہ اے فاطمہ! تو اس دور کے مسلمانوں کے لئے باعث
 فخر ہے میں تیری خوش نصیبی پر رشک کرتا ہوں کہ تونے غازیوں کو پانی پلا کر سعادت
 وازین حاصل کر لی ہے۔ سچ ہے اگر کسی کے دل میں شہادت کی آمد ہو پیدا ہو جائے تو
 وہ اس قدر بہادر ہو جاتا ہے کہ بغیر تلوار اللہ کے راستے میں جہاد کرتا ہے جس طرح
 فاطمہ نے کیا۔ اس لڑائی کے دل میں اسلام کی محبت موجزن تھی اس لئے اس نے اپنا
 سر تقبلی پر رکھ کر جہاد میں حصہ لیا۔ اللہ اللہ! میری قوم میں ابھی تک ایسی بہادر لڑکیاں
 موجود ہیں جو خدا کے راستہ میں جان دے سکتی ہیں! میں تو سمجھتا تھا کہ اب صرف راکھ ہی
 باقی رہ گئی ہے لیکن نہیں! میں غلطی پر تھا، اس راکھ و قوما میں کچھ جنگاریاں دعا شقان
 اسلام! ابھی تک پوشیدہ ہیں۔

اے فاطمہ! یہ سچ ہے کہ میں تیری یاد میں آنسو بہا رہا ہوں لیکن میرے غم میں

مسرت کا پہلو بھی شامل ہے۔ مجھے تیری شہادت سے بہت رنج ہوا، لیکن اس بات سے خوشی بھی ہوئی کہ تو نے اس گئے گزرے زمانہ میں ملت اسلامیہ کی لاج رکھ لی تیری شہادت سے میں نے یہ نتیجہ اخذ کیا کہ میری قوم دوبارہ سر بلندی حاصل کرے گی۔ تیری خاک سے سرفروش مسلمانوں کی ایک ایسی جماعت پیدا ہوگی جو، از سر نو، اسلام کا نام دنیا میں بلند کر دے گی۔ میں دیکھتا ہوں کہ مسلمان، اب خواب غفلت سے بیدار ہو رہے ہیں۔ اور قوم میں ایسے افراد پیدا ہو رہے ہیں جن کے اندر بزرگوں کا طریقہ (اندازہ کہن) بھی ہے اور اندازہ نو بھی ہے یعنی یہ سچے مسلمان حالات معاصرہ سے کبھی آگاہ ہیں اور عصر حاضر کے تقاضوں کو بھی پہچانتے ہیں۔ نیران کے طرز عمل میں تیری سرفروشی کا رنگ بھی پایا جاتا ہے۔

شبہم اور ستارے

حل لغت:۔ نرگس بیمار، شعر اگل نرگس کو آنکھ سے تشبیہہ دیتے ہیں اور بیمار کہنے کی وجہ یہ ہے کہ شاعروں کی معشوقہ چونکہ ہر وقت شراب کے نشہ میں مخمور رہتی ہے اور اس حالت میں آنکھ پورے طور سے نہیں کھلتی۔ اور یہی کیفیت مریض بیمار کی ہوتی ہے کہ ضعف کی وجہ سے اس کی آنکھ بھی نیم وار رہتی ہے اس لئے نرگس کو حسن تعبیل کی بنا پر بیمار کہنے لگے۔ شمشاد کو آزاد اس لئے کہتے ہیں کہ وہ سدا بہار ہے، بہار اور خزاں کی قید سے آزاد ہے۔ شاعر نے تخیل کی بدولت آزاد کو قیدی کی ضد تصور کر کے یہ تباہت پیدا کیا ہے کہ شمشاد دراصل تو پابند (قیدی) ہے یعنی حرکت نہیں کر سکتا لیکن اسے برائے نام آزاد کہتے ہیں۔ میں گم یہ گم دوں ہوں الخ یعنی باغ کے رہنے والے اس قدر غم دیدہ ہیں کہ مجھے آسمان کے آئینہ تصور کرتے ہیں یعنی چونکہ وہ ہر وقت روتے رہتے ہیں اس لئے ساری دنیا کو اپنی ہی طرح سو گوار سمجھتے ہیں۔ کاشانہ عالم یعنی

دنیا کا محل۔ بنیاد ہو اپر ہے یعنی دنیا کا نظام لائق اعتماد نہیں ہے۔ مراد ہے دنیا کی بے ثباتی + فریاد کی تصویر یہ ہے۔ یعنی اس دنیا میں ہر شخص مصیبت میں مبتلا ہے۔ قرطاس بمعنی کاغذ۔ قرطاس فضا سے مراد یہ ہے کہ قدرت نے یہ دنیا نہیں بنائی ہے بلکہ فضا میں آہ و فریاد کی تصویر کھینچ دی ہے۔ مطلب یہ ہے کہ یہ دنیا سراسر مصیبت کا گھر ہے۔ پچ کہا ہے کسی نے دنیا جیسے کہتے ہیں بلا خانہ ہے، پال ہے جو عاقل و فرزانہ ہے۔

مطلب :- ایک رات استارے، شبنم سے کہنے لگے کہ تو ہر روز دنیا میں جاتی ہے اور نت نئے نظارے دیکھتی ہے۔ ہم نے ایک فرشتہ کی زبانی یہ سنا ہے کہ دنیا آسمان سے بہت دور ہے۔ تو ہمیں اس دلکش خطہ کا کچھ حال سنا جس کا طواف چاند کرتا ہے۔

شبنم نے کہا کہ اے ستارو! کہہ ارضی کا حال کچھ نہ پوچھو۔ وہ تو سراسر نالہ و فریاد کا گھر ہے۔ ہر شے پر موت اور فنا طاری ہے۔ کلی اُدھر کھلی اُدھر پھول بنی اندر دوسرے دن مرجھا گئی۔ بیل کی بد قسمتی دیکھو کہ وہ گل کے فراق میں رات دن آہ و فغاں کرتی رہتی ہے لیکن گل آہ، سماعت ہی سے محروم ہے۔ انسانوں کا ستم دیکھو کہ باغ میں جس قدر خوش آواز طائر پائے جاتے ہیں سب کو گرفتار کر کے پنجروں میں بند کر دیتے ہیں گویا ان بے چاروں کی خوبی، ان کے حق میں بلائے جان بن گئی ہے۔ پھر فطرت کا ستم یہ ہے کہ جہاں پھول ہے وہیں کاٹا بھی ہے۔ جہاں پھول توڑا، کاٹا بھی ہاتھ میں چبھ گیا۔ گرگس کو آنکھ ملی لیکن اس میں بینائی نہیں ہے شمشاد کا حال یہ ہے کہ یوں کہنے کو سب اسے آزاد کہتے ہیں لیکن ایک قدم نہیں چل سکتا۔

خلاصہ داستان یہ ہے کہ دنیا کے لوگ اس قدر کہہ فنا رہے ہیں کہ وہ تاروں کو بھی کسی مصیبت کے مارے ہوئے کی آہوں کے شرارے سمجھتے ہیں اندر مجھے یہ سمجھتے ہیں کہ میں آسمان کے آنسوؤں کا مجموعہ ہوں یعنی آسمان رات بھر جس قدر روتا ہے صبح کو سب آنسو، شبنم کی شکل میں، دنیا پر نازل ہو جاتے ہیں۔ ایسی دلکش صنعت حسنِ تعبیل ہے

اور چاند جو زمین کے گرد طواف کرتا ہے یہ دراصل اس کی نادانی ہے وہ یہ سمجھتا ہے کہ شاید کوئی اللہ کا بندہ میرے داغ جگر کا علاج کر دے گا لیکن وہاں کے لوگ تو خود داغ جگر میں مبتلا ہیں، وہ دوسرے کا کیا داد اکہیں گے؟

محاصره ادرہ

حل لغت:۔ حق و باطل کی چھڑ گئی یعنی جب باطل پرست بلفانی ریاستیں (بلغار یہ، سر ویہ، رومانیہ، اور یونان) ترکی کے خلاف صف آرا ہو گئیں۔ حق خنجر آزمائی پہ مجبور ہو گیا یعنی ترک مجبور ان کے مقابلہ کے لئے نکلے۔ اقبال نے ترکوں کو حق پر لکھا ہے کیوں کہ دشمنوں نے بلا وجہ ان پر حملہ کیا تھا۔ اس لئے وہ اپنی مدافعت کرنے میں حق پر تھے گمراہ یعنی غبار گمراہ صلیب یعنی عیسائی حکومتیں گمراہ قمر یعنی ترکی کے چاروں طرف حلقہ زن یعنی چاروں طرف سے حملہ آور ہوئیں۔ شکری جنرل شکری پاشا جو بلغار یہ اور سر ویہ اور مانیٹیمبرو کی متحدہ فوج کا مقابلہ کرنے کے لئے ایڈریا نوپل کے محاذ کا سپہ سالار تھا جب ترکی افواج دشمن کے حملہ کی تاب نہ لا سکیں تو شکری پاشا ایڈریا نوپل کے قلعہ میں داخل ہو گیا اور دشمنوں نے قلعہ کا محاصرہ کر لیا۔ سپہ سالار مذکور نے پانچ ماہ تک بڑی ہمت کے ساتھ مدافعت کی لیکن مجبور ہو کر فروری ۱۹۱۳ء میں ہتھیار ڈال دیئے۔ روئے امید آنکھ سے یعنی کمک یا سامان رسد آنے کی کوئی امید نہیں تھی۔ امید غمگس سپہ سالار آئین جنگ یعنی مارشل لا جاری ہو گیا۔ شاہین سے ترکی فوج مراد ہے، عصفور یعنی چڑیا گدلے دانہ عصفور ہو گیا یعنی مسلمان عیسائیوں کی خوراک کے محتاج ہو گئے گمراہ کے یعنی جوش میں آگیا صائفہ طور ہو گیا۔ صائفہ بمعنی بجلی یعنی غصہ میں آکر مسلمانوں پر ہر س پڑا ذمی فقہ کی اصطلاح میں وہ غیر مسلم ہے جو مسلمانوں کی حکومت میں رہتا ہو اور باقاعدہ "جزیہ" دیتا ہو۔ حکومت اس کی جان اور اس کے مالی کی ذمہ دار ہوتی ہے کوئی

مسلمان شخص (فریاد کو مت) ذمّی کا مال اس کی مرضی کے بغیر اپنے تصرف میں نہیں لاسکتا۔
 تبصرہ :- یہ نظم اقبال نے اس لئے لکھی تھی کہ ترکوں کی سیرت کا ایک روشن پہلو دنیا
 کے سامنے پیش کر سکیں۔ اس واقعہ سے اندازہ ہو سکتا ہے کہ اس گہری گزری حالت میں
 بھی ترکوں کے دل میں شریعت اسلامیہ کا کس قدر پاس ہے ایڈریانوئل جسے ترکی میں
 اور نہ کہتے ہیں، فتح قسطنطنیہ سے پہلے ترکی کا پایہ تخت تھا یہ شہر فروری ۱۹۱۳ء میں ترکوں
 کے ہاتھ سے نکل گیا تھا لیکن غازی انور پاشا نے اس کو جولائی ۱۹۱۳ء میں دوبارہ فتح کیا تھا
 اس نظم کا مطلب بالکل واضح ہے ترکی سپہ سالار نے مجبور ہو کر شہر کے باشندوں
 کے سامان پر قبضہ کر لیا لیکن فقہیہ شہر نے فتویٰ دیا کہ ذمّی کا مال مسلمانوں کے لشکر پر حرام ہے
 اس کا نتیجہ یہ ہوا کہ فوج نے بھوک کی تکلیف برداشت کی لیکن غیر مسلم رعایا کے سامان خورد و نوش
 کو بچسہ واپس کر دیا۔ اور اس کا نتیجہ یہ ہوا کہ فوج نے مجبور ہو کر ہتھیار ڈال دیے۔

غلام قادر پیلہ

حل لغت :- شاہ تیموری سے شاہ عالم ثانی مراد ہے جو ۱۵۵۷ء میں تخت نشین ہوا اور
 طویل عرصہ تک ہر قسم کی مصیبت اور ذلت برداشت کرنے کے بعد ۱۸۵۳ء میں انگریزوں کا
 وظیفہ خواہ بن گیا۔ ۱۸۵۷ء میں وفات پائی۔ سمن بر۔ سمن بمعنی چنبیلی کا پھول اور بمعنی سینہ۔
 کنایہ ہے جسم سے یعنی وہ عورت جس کا جسم پھول کی طرح نازک ہو۔ مغنر بمعنی خود آہنی جو
 پہلے زمانہ میں سر کی حفاظت کے لئے پہنتے تھے۔ سبق آموز تابانی الخ بمعنی جس کی صیقل سناری
 کو شرماتی تھی جو ہر سے فولاد کی عمدگی مراد ہے۔ احمر بمعنی سرخ +
 تبصرہ :- نظم کا مطلب تو بالکل واضح ہے لیکن طلبہ اور ناظرین کی آگاہی کے لئے اس
 تاریخی واقعہ کو نہایت اختصار کے ساتھ لکھے دیتا ہوں۔
 واضح ہو کہ غلام قادر خاں، نواب ضابطہ خان کا بیٹا اور امیر الامراء و کس مطلق

نواب نجیب الدولہ کا پوتا تھا جنہوں نے مرہٹوں کا اقتدار ختم کرنے کے لیے احمد شاہ ابدالی کو دعوت دی تھی چنانچہ پانی پت کی تیسری لڑائی کے بعد ہندوستان میں مرہٹوں کا اقتدار بالکل ختم ہو گیا تھا اگر احمد شاہ ابدالی اس وقت دلی کے تخت پر خود بیٹھ جاتا تو آج ہندوستان کی تاریخ بالکل مختلف ہوتی۔

جب تک نواب نجیب الدولہ زندہ رہے مرہٹوں کو سراسر اٹھانے کی ہمت نہ ہو سکی لیکن جب ۱۷۶۷ء میں ان کا انتقال ہو گیا تو مرہٹوں نے مرحوم کے بیٹے ضابطہ خاں سے ۱۷۶۱ء کی شکست کا انتظام لینے کی غرض سے پہلے شاہ عالم ثانی کے وزیر نجف علی خاں کو جو روہیلوں سے لڑی بغض رکھتا تھا جس کی تفصیل کا یہ موقع نہیں ہے اپنے ساتھ ملا یا پھر شاہ عالم کو ہمارا کیا چنانچہ اس عقلمند بادشاہ نے سکھوں کے یا جاٹوں کے خلاف اعلان جنگ کرنے کے بجائے اپنے محسن کے بیٹے اور اپنے بھائیوں کے خلاف اعلان جنگ کر دیا، یعنی ۱۷۶۷ء میں مرہٹوں کا آلہ کار بن کر روہیلوں پر حملہ آور ہوا۔ بادشاہ سلامت کی فوج نے پتھر گڑھ کے قلعہ کا محاصرہ کیا اور جب روہیلوں نے ہتھیار ڈال دیے تو مرہٹوں اور شاہی فوج دونوں نے افغانی خواتین کی عرفی معنوں میں بے عزتی کی چنانچہ جادونا تھا سرکار لکھتا ہے کہ دو مغل اور مرہٹ سپاہی "روہیلہ سرداروں کی عورتوں کا ہاتھ پکڑ پکڑ کے اپنے خیموں میں لے گئے اور...." تفصیل کے لئے دیکھو زوال سلطنت مغلیہ جلد سوم ص ۵۶ غلام قادر خاں نے جس کی عمر اس وقت ۱۲-۱۳ سال کی تھی اپنی ماؤں اور بہنوں کی یہ بے عزتی اپنی آنکھ سے دیکھی تھی۔

اس کے بعد ۱۷۶۷ء میں مرہٹوں نے شاہ عالم کو دوبارہ روہیلوں پر حملہ کرنے کے لئے ابھارا چنانچہ یہ عقلمند بادشاہ..... جاٹوں کی سرکوبی کے بجائے پھر اپنے بھائیوں کا خاتمہ کرنے کے لئے مرہٹوں کے ساتھ روہیلوں پر حملہ آور ہوا اور غوث گڑھ کا قلعہ فتح کرنے کے بعد اس نے روہیلوں کا خاتمہ کر دیا اور ضابطہ خاں کے اہل و عیال

کو اگرہ کے قلعہ میں قید کر دیا۔ گویا مرہٹوں نے شاہ عالم کی وساطت سے ۱۷۶۱ء کا انتقام پوری طرح روہیلوں سے لے لیا۔ اور جب بادشاہ پٹانوں کی امداد سے محروم ہو گیا تو انھوں نے اُسے اپنا غلام بنالیا۔ چہ خوش بود کہ بہاید بیک کہ شتمہ و دکار۔ ہر تار پنج داں جانتا ہے کہ ۱۷۷۵ء سے لے کر ۱۸۰۳ء تک شاہ عالم مرہٹوں کی قید میں رہا۔

غلام قادر خاں نے جسے انگریز اور ہندو مورخین ظالم اور جفا جو کہتے ہیں، نہ شاہ عالم پر ظلم کیا نہ ستم۔ صرف اپنی ماؤں اور بہنوں کی بے عزتی کا انتقام لیا تھا اور وہ اس فعل میں بالکل حق پر تھا۔ اگر وہ واقعہ راقم الحروف پر گد رتا تو موقع حاصل ہو جانے کے بعد میں بھی یہی کرتا۔ اس نے پھر بھی انتہائی شرافت سے کام لیا یعنی کسی عورت کی بے عزتی نہیں کی۔ انگریزوں نے تو ۱۸۵۷ء میں مسلمانوں سے وہ انتقام لیا کہ تار پنج اس کی نظیر پیش کرنے سے قاصر ہے۔ میرا خیال ہے کہ ان تصریحات سے غلام قادر خاں کی پوزیشن بالکل صاف ہو سکتی ہے اس نے وہی کیا جو ہر غیرت دار انسان کو کرنا چاہیے اس شرح میں اس سے زیادہ وضاحت نہیں کر سکتا۔ اگر خدا نے مجھے ہندوستان کی تاریخ لکھنے کی توفیق ارزانی فرمائی تو جہاں اور بہت سی غلط فہمیوں کا ازالہ کروں گا، شاہ عالم ثانی کے دو کارناموں کو بھی تفصیل کے ساتھ بیان کروں گا۔

ایک مکالمہ

حلّ لغت: مرغ نہرا۔ وہ پرندے جو کھڑوں کے اُس پاس یاد یواروں پر بیٹھے رہتے ہیں جیسے کوآ۔ مرغ ہوا۔ وہ پرندے جو ہمیشہ فضا میں اڑتے رہتے ہیں جیسے شاہین۔ ہو اگیر۔ یعنی ہوا میں اڑنے والا۔ پندار۔ غور۔ یا نکیر۔ جمہیت مجروح ہوئی یعنی اس نے اس گفتگو کو اپنی توہین سمجھا۔ صدو۔ یعنی جستجو یا تلاش۔

مطلب: ایک کوئے نے ایک شاہین سے کہا کہ جس طرح تو آزاد ہے اور اڑ سکتا ہے

اُسی طرح میں بھی آزاد ہوں اور اڑ سکتا ہوں۔ پھر تجھے مجھ پر کیا تفوق حاصل ہے؟ شاہین نے یہ سن کر جواب دیا کہ بے شک تو بھی اڑ سکتا ہے لیکن زیادہ سے زیادہ تیری پرواز صحن سے دیوار تک یا کسی درخت تک ہے۔ اس کے علاوہ تو پست ہمت بھی ہے کہ اپنا رزق، زمین میں تلاش کرتا ہے لیکن میں ستاروں تک پہنچ جاتا ہوں۔

مطلب یہ ہے کہ انسان کی بزرگی اس کی ہمت کی بلندی پر موقوف ہے۔

میں اور تو

علی گٹا :- مذاق دید سے تحقیق اور مطالعہ فطرت کا جذبہ یا ذوق مراد ہے۔ زمین وہ چیز جیسے گروہی رکھ دیا جائے۔ مراد یہ ہے یعنی تیری خواہش کے مطابق ہے سود بمعنی نفع۔ کاوش زیاں۔ نقصان کی تکلیف۔ محروم بازاں، مراد ہے شکستہ۔

مطلب :- (۱) اس دنیا میں ایک شخص کم علم اور نادان ہے، دوسرا بڑا محقق اور دان

- ہے۔
- (۲) ایک شخص ہر وقت مصیبتوں میں رہتا ہے دوسرا کامیابی کی زندگی بسر کر رہا ہے۔
- (۳) ایک شخص کو دنیا میں کہیں ٹھکانا نصیب نہیں ہوتا، دوسرا محلوں میں رہتا ہے۔
- (۴) ایک شخص دولت کما رہا ہے، دوسرا نقصان اٹھا رہا ہے۔
- (۵) ایک شخص کو نترتی کے تمام وسیلے حاصل ہیں، دوسرا بے وسیلہ زندگی بسر کر رہا ہے۔
- (۶) ایک قوی ہے، دوسرا ناتواں ہے لیکن ایسا ہے تو کیا ہوا؟ اور ویسا ہے تو کیا ہوا؟

(۷) اس دنیا میں کسی شخص کی زندگی ایک پہنچ پر بسر نہیں ہو سکتی۔ جو شخص آج دو ہمت ہے کل مفلس ہو جاتا ہے۔ آج خوش ہے کل رنجیدہ نظر آتا ہے۔ اس لئے اگر کوئی شخص آج کامیاب ہے تو کیا؟ اور دوسرا ناکام ہے تو کیا؟ انجام دونوں کا یکساں ہے یعنی

یہ کہ نہ اُسے ہمیشگی ہے نہ اسے آخر کار دونوں موت کی آغوش میں سوجائیں گے۔

تضمین بر شعر ابوطالب کلیم

صل لثابہ۔ شمار صاحبِ بشر ب۔ سنت یا شریعت نبویؐ۔ حلقہ خاتم انگوٹھی کا دائرہ۔
مراد ہے مسلمان کی ذات یا شخصیت۔ گردوں اسیر تھا یعنی دنیا غلام تھی۔ سلیمان سے مسلمان
مراد ہے بگین سے مراد ہے طاقت آشیاں سے ملت اسلامیہ مراد ہے۔ آباد کرنے سے
تبلیغ دین مراد ہے۔ رام بمعنی مطیع۔

تبصرہ:- اقبال نے اس نظم میں ابوطالب کلیم کے ایک شعر پر تضمین کی ہے کلیم کا وطن ہمدان
تھا جہاں نیکر کے عہد میں وارد ہندوستان ہوا۔ اور شاہنواز خاں صغوی کے دربار سے وابستہ
ہو گیا۔ ۱۲۸ھ میں وطن واپس چلا گیا لیکن ۱۳۰ھ میں دوبارہ یہاں آیا۔ شاہجہاں نے جب
تخت طاؤس پر جلوس کیا تو کلیم نے ایک قصیدہ دربار میں سنایا، جس پر شاہجہاں نے اُسے
چاندی میں تلویا جس کی قیمت ۵۵ روپے ہوئی۔ بادشاہ کے ساتھ کشمیر کی سیر کو گیا۔ یہ خطہ
اسے اس قدر پسند آیا کہ بادشاہ کی اجازت سے یہیں مقیم ہو گیا۔ غنی کشمیری سے دوستانہ
تعلقات ہو گئے جو آخر وقت تک قائم رہے۔ ۱۶۱ھ میں وفات پائی سری نگری فرار الشراء
نامی قبرستان میں قدسی کے برابر موحو خواب ہے۔ غنی نے تاریخ وفات کہی ع طور معنی
بود روشن از کلیم۔

مطلب:- اقبال نے اس نظم میں مسلمانوں کو ان کی غفلت پر تنبیہ کیا ہے کہ تم نے
سنت نبویؐ کی پیروی اور اسلام کی اشاعت دونوں باتوں کو چھوڑ دیا ہے اس لئے تم دنیا
میں غلام ہو گئے ہو۔ کہتے ہیں کہ تجھے سنت نبویؐ کی اتباع کا مطلق خیال نہیں رہا اتیری
زندگی بالکل غیر اسلامی ہو گئی ہے۔ جس کو ہر کی بدولت تو دنیا پر حکمران تھا، تو نے اپنی
غفلت سے کھو دیا۔ اب تیری پیشانی پر مجھے سجدہ کا نشان بھی نظر نہیں آتا۔ اب

تجہ میں وہ صداقت بھی نظر نہیں آتی جس کی بنا پر تو بادشاہوں کے سامنے کلمہ حق کہہ سکتا تھا۔ کتنے افسوس کی بات ہے کہ تیرے آباؤ اجداد تو کفر کو مٹانے لگے لیکن تو خود کافروں کا دوست بنا ہوا ہے۔ اے مسلمان! از سر نو دین اسلام سے اپنا رشتہ استوار کر۔ دیکھا کلیم نے کیا عمدہ نکتہ بیان کیا ہے "مناسب ہے کہ تو اس شخص (محبوب مراد ہے) کی پھر اطاعت شروع کر دے جس کے خلاف تو نے سرکشی کا شیوہ اختیار کر لیا (یعنی حضور کی غلامی اختیار کر) اور شعلہ کی طرح تو جہاں سے اٹھا ہے، دوبارہ اُسی جگہ بیٹھ جا۔ یعنی اسلام کی اطاعت کر۔

شبلی وحالی

حل لغات :- مسلم سے پوری قوم یا ملت اسلامیہ مراد ہے۔ دیوان مجذوکل سے دنیا مراد ہے تیرا وجود فرد ہے یعنی دنیا میں ملت اسلامیہ بے نظیر ہے فرد بمعنی یکتا یا بے نظیر۔ علوم نو جدید فلسفہ اور سائنس بسر و درختہ سے مسلمانوں کے علوم و فنون مراد ہیں مگر دسے ثمرہ یا نتیجہ مراد ہے یعنی دنیا تیری بدولت نہ ہذیب و تمدن سے آشا ہوئی۔ مردان کا یہی عقلمند آدمی جو خرابی کا تدارک کر سکتے ہیں جن سے ملت اسلامیہ مراد ہے۔ خزاں سے زوال مراد ہے۔ ہم نبرد۔ جنگ آزمائے غار بمعنی چٹانوں یا راز فاش کرنے والا چمنستان کے راز دار یعنی قوم کے علمبردار۔ لڑائے درد۔ درد انگیز شاعری۔

تبصرہ :- اس نظم میں اقبال نے مولانا شبلی نعمانی اور مولانا حالی پانی پتی کی وفات پر اپنے رنج و الم کا اظہار کیا ہے۔ ان دونوں بزرگوں کی وفات میں صرف اہل ماہ کا فرق ہوا۔

مولانا شبلی مرحوم، بلاشبہ ایک جامع حیثیات شخص گذرے ہیں، وہ بیک وقت منطقی فلسفی منظم مورخ ادیب شاعر نقاد انشا پرداز مصنف لیکچرار استاد منتظم مدبر سیاست دان اور عالم دین تھے۔ میری نگاہ میں تو ان کے یہی دوسرا نام ہے ان کی

بزرگی اور عظمت کے ثبوت کے لئے کافی ہیں ایک تو یہ کہ ان کے گوہر بارقلم سے سیرت النبی جیسی محققانہ کتاب عالم وجود میں آئی دوسرا یہ کہ انھوں نے حضرت سید سلیمان صاحب ندوی مدظلہ کو قوم کی خدمت کے لئے تیار کر دیا ان کا تیسرا کارنامہ ندوۃ العلماء کا قیام ہے۔ جو ان کی عملی قوت اور علم دوستی کا ایک پائیدار نشان ہے۔ ۸ نومبر ۱۹۱۳ء کو ۵۷ سال کی عمر میں وفات پائی۔ تفصیل کے لئے دیکھئے حیات شبلی مولفہ مولانا سید سلیمان ندوی۔

مولانا حالی (خواجہ الطاف حسین شمس العلماء) ۱۸۳۷ء میں پانی پت میں پیدا ہوئے تھے۔ غالب کی صحبت میں لکھنؤ ادب اور شاعری کے ذوق کی تکمیل کی۔ نہایت مخلص اور دردمند مسلمان تھے۔ برسر سید کی فرمائش پر ۱۸۷۹ء میں مسدس لکھا جس کی بدولت ان کا نام سارے ہندوستان میں مشہور ہو گیا۔ جس طرح ”سید احمد خاں“ کے نام کا جزدین گیا ہے اسی طرح ”مسدس“ حالی کے نام سے وابستہ ہو گیا ہے۔ مرحوم نے ساری زندگی قوم کی خدمت میں بسر کی۔ اس دور میں حالی اکبر اور اقبال ہمارے بہترین قومی شاعر گذرے ہیں انھوں نے ۳۰ دسمبر ۱۹۱۳ء کو وفات پائی ان کا سب سے بڑا کارنامہ یہ ہے کہ انھوں نے اردو شاعری میں انقلاب پیدا کر دیا۔

مطلب :- ایک دن میں نے مسلمان یا (اپنی قوم) سے یہ کہا کہ تو اس دنیا میں بے نظیر ہے۔ جدید سائنس اور فلسفہ تیرا ہی پیدا کردہ ہے۔ اور دنیا تیری بدولت تہذیب سے آشنا ہوئی۔ لیکن تو جانتا ہے کہ انسان کی اہم و بہت نازک شئی ہے۔ ذرا سی غفلت یا غلطی سے زائل ہو جاتی ہے۔ اس لئے عقلمند آدمی، یہ معلوم کرتے رہتے ہیں کہ قوم کیوں رو بہ زوال ہے؟ اور اس کے بعد اس کی اصلاح کی طرف متوجہ ہوتے ہیں۔ اے مسلمان! تو اپنی قوم کے بزرگوں سے دریافت کر کہ تیری قوم کیوں بستی کی طرف جا رہی ہے؟ مسلم میری گفتگو سے بہت مضطرب ہو گیا اور کہنے لگا کہ اے اقبال! اور جب

وہ یہ کہنے لگا تو ٹھنڈی سانس نے اس کے غم پوشیدہ کظاہر کر دیا، قوم پر ایسا زوال آیا ہے کہ زندگی کے ہر شعبہ میں ضعف پیدا ہو گیا ہے، وہ لوگ جن کے کلام کی تاثیر سے دل میں قوم کی فطرت کا جذبہ پیدا ہوتا تھا، ایک ایک کو کے دنیا سے رخصت ہو رہے ہیں ابھی قوم شبلی کے ماتم سے فارغ نہیں ہوئی تھی کہ حالی نے داغ مفارقت دے دیا۔ اندرین حالت کسے فرصت ہے کہ باغبان سے یہ پوچھے کہ بیل نے کیا کہا، پھول نے کیا سنا اور صبا نے کیا کیا؟۔

مطلب یہ ہے کہ جو لوگ قوم کے امراض کا علاج کر سکتے تھے وہ تو رخصت ہوتے جاتے ہیں تو اب اصلاح کون کہے گا؟ علاوہ بریں جو لوگ باقی رہ گئے ہیں وہ اس وقت ان کی وفات کے رنج میں ایسے مبتلا ہیں کہ اصلاح کی طرف توجہ نہیں کر سکتے۔

ارتقاء

حل لغت: ارتقاء کسی چیز کا آہستہ آہستہ مختلف منازل سے گذر کر مرتبہ کمال کو پہنچنا۔ ترقی کہنا۔ ستیزہ کار۔ برسر جنگ۔ ازل سے ابتداء سے۔ چراغ مصطفویٰ سے اسلام یا حق مراد ہے۔ مصطفیٰ حضور سرور کائنات کا لقب ہے۔ شرار بولہبی سے کفر یا باطل مراد ہے۔ بولہب، حضور اقدس کے چچا کا لقب ہے۔ جو اسلام کا شدید ترین دشمن تھا۔ سرشت ذاتی خصوصیات جو کسی وقت جدا نہ ہو سکیں۔ رزم بمعنی سردی۔ شبشہ حلبی۔ وہ آئینہ جو حلب واقع ملک شام میں تیار ہوتا تھا۔ قطرہ نیساں سے مارچ اپریل کے مہینہ میں بارش مراد ہے۔ نیساں قدیم عبرانی اور سریانی زبان میں اس مہینہ کا نام ہے جس میں وہ بارش ہوتی ہے جس سے صدف میں موتی اور انگوڑی بیل میں خوشنہ انگوڑ پیدا ہوتا ہے۔ آتش عبی۔ کناہ ہے شراب سے جو انگوڑ کے شیرہ سے تیار ہوتی ہے۔ تب و تاب ملت عربی یعنی مسلمانوں کی ترقی کا ارادہ۔ سنارہ می شکندر یعنی ایک

ادنی چیز کو اعلیٰ چیز میں تبدیل کر دیتے ہیں۔

تبصرہ :- اس نظم میں جس کا انداز بیان بہت مشکل ہے، اقبال نے اس نکتہ کو واضح کیا ہے کہ قومیں، اس دنیا میں صرف، کشاکش سپہم یا مسلسل جدوجہد ہی سے زندہ رہ سکتی ہے۔ اس دعویٰ کے ثبوت میں انھوں نے نظام کائنات کو گواہ کے طور پر پیش کیا ہے۔ وہ کہتے ہیں کہ

(۱) غور کر کے دیکھ لا! ابتداء سے آج تک کفر اسلام سے مسلسل جنگ کر رہا ہے رات دن، اس کو مٹانے کی فکر میں لگا ہوا ہے۔

(۲) بات یہ ہے کہ زندگی کی ساخت ہی اس قسم کی ہے کہ وہ شعلہ فراج ہے، غیور اور ہنگامہ خیز ہے۔ اور اپنی پیدائش کے اعتبار سے دشواری پسند اور جفا طلب ہے

(۳) مثلاً غور کر کہ جو نغمہ صبح کے وقت ظہور میں آتا ہے اس کی ابتدا شام کی خاموشی سے ہوتی ہے۔ وہ خاموشی ارتقائی منزل میں طے کرتی ہوئی، آدھی رات کی آہ و فغاں کی صورت سے گذرتی ہوئی کہیں صبح ہوتے نغمہ کی شکل میں ظاہر ہوتی ہے۔

(۴) اسی طرح وہ تاریک مٹی جو آخر کار آئینہ صلیبی کی شکل میں ظاہر ہوتی ہے پہلے محض تاریک مٹی ہی ہوتی ہے۔ رفتہ رفتہ سرودی اور گرمی کی کشمکش میں گرفتار ہو کر شیشہ بنتی ہے وہ شیشہ بھٹی میں پگھلایا جاتا ہے، میل کچیل صاف کرنے کے بعد اسے صیقل کرتے ہیں پھر تراشتے ہیں تو آئینہ بنتا ہے۔

(۵) اس طرح قطرہ نیساں پہلے دانہ انگور میں بستہ ہوتا ہے پھر خوشوں کو توڑتے ہیں پھوڑتے ہیں۔ پھر شیرہ انگور کو آگ پر چڑھاتے ہیں، پھر بھٹی میں کشید کرتے ہیں تو انگوری شراب بنتی ہے۔

۶ خلاصہ کلام یہ ہے کہ قومیں اسی کشمکش کی بدولت جسے اصطلاح میں تناد و التقاتل کہتے ہیں، دنیا میں زندہ رہ سکتی ہیں۔ اگر مسلمان زندہ رہنا چاہتے ہیں تو انھیں بھی

دن رات جدوجہد میں مصروف رہنا لازمی ہے۔

(۷) وہ شراب فروش جو انگور سے شراب بناتے ہیں، دیکھ لو! کیا کمال کرتے ہیں! وہ انگور کی بیل سے انگور توڑتے ہیں اور مسلسل جدوجہد سے انگوروں کو (جو ستاروں سے مشابہ ہیں) شراب کی شکل میں تبدیل کر دیتے ہیں (جو اپنی گرمی اور تیزی کی وجہ سے آفتاب سے مشابہ ہے)

خلاصہ یہ ہے کہ ارتقاء، اس دنیا کا قانون ہے کوئی چیز اس سے مستثنیٰ نہیں ہے لیکن ترقی وہی چیز کہہ سکتی ہے جو ترقی کے لئے دن رات کوشش کرے۔ چارپائی پر لیٹ کر حقہ پیئے سے نہ کوئی فرد .. ترقی کر سکتا ہے نہ قوم ترقی کر سکتی ہے۔ کاسٹن مسلمان اب بھی اس نکتہ سے آگاہ ہو جائے تو انشا اللہ ۲۵ سال کے بعد برطانیہ کو اپنا غلام بنا سکتا ہے۔

صدق

حلقہ لغت: شرط طرب: خوشی کے مارے۔ درہم۔ چاندی کا سکہ جو مسلمانوں کے ابتدائی دور میں رائج تھا، موجودہ چوٹی سے کچھ زیادہ۔ رامپور گھوڑا رسول امینؐ۔ امین وہ لقب ہے جو اہل مکہ نے دعویٰ نبوت سے پہلے آپؐ کو دیا تھا۔ ایشیا کی دست نگر الخ یعنی جتیک انسان قربانی نہ کرے، وہ کوئی کام شروع نہیں کر سکتا۔ اعتبار سے اس جگہ عزت مراد ہے۔ ملک یمن سے کنیر یا غلام مراد ہے۔ یہ عربی ترکیب ہے، اس کے لغوی معنی ہیں وہ شے جس کا مالک قابض ہوتا ہو۔ جنس سے سامان خورد و نوش مراد ہے اس پر قسم۔ ایسا گھوڑا جس کے دم چاند کی طرح حسین ہوں۔ قاطر بمعنی خچر۔ حمار بمعنی گدھا۔ اے تجھ سے دیدہ و انجم الخ یعنی حضور کی بدولت بچاؤ اور ستاروں میں روشنی ہے اے تیری ذات باعث الخ یعنی حضور کے لئے یہ دنیا پیدا کی گئی۔ واضح ہو کہ صوفیائے کرام کا عقیدہ یہ ہے

کہ اللہ نے یہ دنیا حضور کی خاطر پیدا کی۔ چونکہ اقبال خود اسی عقیدہ کو صحیح سمجھتے ہیں اس لئے انھوں نے اس شعر میں اس کو نظم کر دیا ہے یہ عقیدہ اس حدیث سے مستنبط ہے **لَوْ لَا أَنَا لَمَا خَلَقْتُ إِلَّا فَلَاحَ**۔ اس کی تشریح لکھ چکا ہوں۔

تبصرہ:- یہ نظم اقبال نے حضرت سیدنا صدیق اکبر کی منقبت و فضیلت میں لکھی ہے جو ”ثانی اسلام و غار و بدو قبر“ ہیں، افضل البشر بعد الالباب ہیں اندر سرکارِ دو عالم صلعم کے سچے عاشق ہیں۔ مسلمانوں کے مترجح اور سردار ہیں، اس سبب ان کے مناقب تو بیان نہیں کر سکتا صرف ارشاد نبوی پر اکتفا کرتا ہوں کہ فرمایا حضور سرور کائنات صلی اللہ علیہ وسلم نے کہ دنیا میں کوئی شخص ایسا نہیں ہے جس کے احسانات کا نعم البدل میں نے نہ کر دیا ہو لیکن ابو بکر کے احسانات کا بدل نہیں کر سکا صدیق اکبر نے پانچ ہزار روپیہ تو ہجرت کے موقع پر حضور کی نذر کیا اور دوسرے سارا گھر، سارا اثاث البیت اسلام کی اشاعت کے لئے حضور کے قدموں میں لاکھ ڈال دیا۔ ایک مرتبہ تن کے کپڑے بھی دے دیئے اور صرف ایک کسبل اپنے لئے باقی رہنے دیا۔ جب نماز پڑھتے تھے تو بول کا ایک بڑا سا کاناٹا لگا لیے تھے تاکہ حالت رکوع میں وہ کسبل فٹالوں سے نہ سرک جائے۔ زندگی بھر ساتھ رہے تو بعد وفات بھی محبوب کی قربت نصیب ہوئی یہ نصیب اللہ اکبر! لوٹنے کی بجائے ہے۔

فاروق اعظم اگرچہ عشق و اخلاص و صدق و صفا میں صدیق اکبر سے کمتر ہیں لیکن ان کو چھوڑ کر دنیا کی تار و پود میں، عظیم المثال ہیں۔ میری کیا مجال کہ شیخین کی مدح کر سکوں۔ صرف اس واقع کے بیان پر اکتفا کرتا ہوں کہ جب ۱۹۳۷ء میں ہندوستان کو صوبہ جاتی خود مختاری ملی تو بھارت کے ہندوؤں اور دنیا کے تمام مذاہب کی تاریخ سے آشنا مسٹر ایم کے گاندھی نے کانگریس کے لیڈروں کو یہ مشورہ دیا تھا کہ اگر کسی آدمی کو حکمران کا نمونہ دکھارہو تو مسلمانوں کے محبوب پیشوا حضرت عمرؓ کی زندگی نمونہ

لیے مشعل ہدایت ہے کیوں کہ ان سے بہتر حکمران آج تک دنیا میں نہیں ہوئے۔

واضح ہو کہ گاندھی جی کے اس قول میں مطلق مبالغہ نہیں ہے۔ واقعی دنیا میں آج تک کوئی حکمران ایسا پیدا نہیں ہوا جس کے کرتے میں بارہا بارہا پیوند لگے ہوئے ہوں، جس کے پاس دوسرا جوڑہ بدلنے کے لئے نہ ہو، جو پھٹا ہوا تہ بند باندھ کر جمعہ کی صبح کو پیوند لگے ہوئے کیڑے خود دھوتا ہو لیکن تیسرے کسریٰ اس کے نام سے لڑ رہا نہ ہو، اور ۳۶ سالہ شہر اور قلعے اس کے زیر نگیں ہوں اور خالد جانا باز جیسا شہرہ آفاق سپہ سالار جس کے نام سے شیروں کے پتے پانی ہوتے تھے اُس کا ادنیٰ غلام ہو اور نصاریٰ بیت المقدس کی کنجیاں خود اس کے حوالہ کرنے میں اپنی عزت سمجھیں۔

اتنی صراحت اور ضروری معلوم ہوتی ہے کہ جس واقعہ کو اقبال نے نظم کیا ہے اُس کا تعلق غزوہ تبوک سے ہے جو ۶۳۰ء میں واقع ہوا تھا۔ اس موقع پر حضرت عثمانؓ نے اس قدر دولت اور سامان جنگ حضورؐ کی خدمت میں پیش کیا تھا کہ آپؐ نے بھرے مجمع میں انکے جلتی ہوئے کپڑے کی نشانات دیدی تھیں۔

نظم کا مطلب تو بالکل واضح ہے، یعنی جب حضورؐ نے صحابہؓ سے جہاد کے لیے مال طلب فرمایا تو سب نے اپنی اپنی حیثیت کے مطابق نذرانہ پیش کیا۔ (حضرت عثمانؓ نے موجودہ کرنسی کے مطابق ایک لاکھ سے زیادہ حاضر خدمت کیا تھا) حضرت عمرؓ نے اپنا اُدھامال پیش کر دیا لیکن صدیق اکبرؓ نے جن کی ذات سے دنیا میں عشق کا وجود ہوتا ہے، سارا اثاثہ حاضر خدمت کر دیا۔ کنیز غلام چاندی، سونا، اثاثہ البیت غلہ، سامان زندگی، لباس، اسباب خانہ داری، گھوڑے، اونٹ، خچر اور گدھے غرضیکہ جو کچھ ان کے پاس تھا سب لاکر مجھوٹ کے قدموں پر نچا کر دیا جب سرکارِ دہ عالم صلی اللہ علیہ وسلم نے یہ دریافت کیا کہ ”اے ابو بکر! اپنے عیال و اطفال یعنی بیوی بچوں کے لئے کیا چھوڑ کر آئے ہو؟“ تو اس سرخیل عاشقانِ عالم نے جو جواب دیا وہ یہی

دنیا تک، محفل عشاق کو اپنی روشنی سے جگمگاتا رہے گا یعنی یہ کہ میرے اور میرے
عیال و اطفال کے لئے اللہ اور اس کا رسول کافی ہے :-
بہ دوائے کو جہا غ ہے بیل کو بھول بس
صدیق کے لئے ہے خدا کا رسول بس

تہذیبِ حاضر

حل لغات :- بھبھو کا۔ ہندی لفظ ہے یعنی آگ کا شعلہ۔ تاب مستعار۔ مانگی ہوئی
چمک۔ آفتاب جلوہ فرما سے تہذیب مغرب مراد ہے۔ تہذیب یعنی کسی معاملہ کے سارے
پہلوؤں اور اس کے نشیب و فراز اور انجام پر غور کرنا کہ اس کا نتیجہ کیا ہوگا۔ تخیل سے
افکار و خیالات مراد ہیں۔ ہنسی بھی گئی گلشن میں اور بڑا بلیغ مصرع ہے یعنی قوم کے نوجوان
استفرد بے باک اور گستاخ ہو گئے ہیں کہ بزرگوں کی نصیحتوں پر غور کرنے اور عمل کرنے
کے بجائے انھوں نے ان بزرگوں ہی کا مذاق اڑانا شروع کر دیا کالج کی اصطلاح میں
اسے فول بنانا کہتے ہیں) تازہ پودہ اذن سے کالج کے وہ لڑکے لڑکیاں مراد ہیں جنہوں
نے ابھی ابھی ڈراموں میں پارٹ لینا شروع کیا ہے۔ اشیاء گم کر دیا یعنی اپنی ملی
ادایات فراموش کر دیں یا شعائر اسلامی ترک کر دیئے۔ ساحر سے انگریزی حکومت
مراد ہے جس نے مسلمان قوم کو کمال چاکر دہشتی کے ساتھ دین سے بیگانہ بنا دیا۔ کمال فن
یہ ہے کہ جس قدر اسلامیہ کالجوں کی تعداد میں اضافہ ہوتا گیا، مسلمان لڑکیاں اور لڑکے اسی قدر
دین سے بیگانہ ہوتے چلے گئے۔ حیات تازہ سے وہ تہذیب مغرب مراد ہے جس کی
بدولت نوجوان لڑکیاں، غیروں کے ساتھ شام کے وقت ادبیائے راوی کے کنارے
زندگی کے اسرار یعنی فراہم کے نظریات کو سمجھنے کی کوشش کرتی ہیں۔ وہ اسرار تو

ان کی سمجھ میں کیا آتے (ان کے اساتذہ خود نہیں سمجھتے) ہاں رقابت، خود فروشی،
ناشکیبائی اور ہوسنا کی صفات ضرور پیدا ہو جاتی ہیں۔
دل کی گہرائی سے صدائے آفرین بلند ہوتی ہے اقبال کی شرف نگاہی اور فراست
اور دوزنی پر کہ انہوں نے ۱۹۱۵ء میں وہ منظر دیکھ لیا جس کے دیکھنے کا شرف
ماقم الحروف کو ۱۹۵۱ء میں حاصل ہوا جب میں یہ شعر پڑھتا ہوں کہ حیات تازہ
اپنے ساتھ لائی لڑتیں کیا کیا۔

رقابت، خود فروشی، ناشکیبائی، ہوسنا کی
تو حیران رہ جاتا ہوں کہ اقبال نے زمانہ آئندہ کی اس قدر صحیح تصویر کیسے کھینچ دی!
جس کو شک ہو، وہ اپنی قوم کے افراد کی زندگی کا مطالعہ کر لے کم و بیش یہی صفا
چہارگانہ، ان کی زندگیوں میں نظر آئیں گی۔
ذریعہ شمع نو سے تہذیب مغرب کی ظاہری چمک دمک مراد ہے۔ بزم مسلم سے
مسلمان قوم مراد ہے۔ بدداؤن سے کالج کے نوجوان مراد ہیں۔ کہنہ ادرا کی سے وہ عقل و فہم
مراد ہے جو تجربہ کی بنا پر پائے تکمیل کو پہنچتی ہے۔

مبصرہ اقبال نے اس نظم میں تہذیب مغرب کے مفاسد اور مصائب سے قوم کے
نوجوانوں کو آگاہ کیا ہے۔ یہ سچ ہے کہ کسی نے اس طرف توجہ نہیں کی لیکن انہوں نے
تو اپنا فرض ادا کر دیا اس نظم میں انہوں نے فیضی کے مشہور شعر پر تضمین کی ہے
اور حق یہ ہے کہ تضمین کا حق ادا کر دیا ہے

فیضی، اکبر مرتد کا درباری شاعر اور ندیم تھا۔ عربی، فارسی، ترکی اور سنسکرت
چاروں زبانوں میں پید طولی رکھتا تھا۔ جو دیت طبع اور ذہانت کے لحاظ سے اس
کے زمانہ میں کوئی شخص اس کا ہمسر نہیں تھا۔ چنانچہ اس کی تفسیر سوا طبع الالہام

آج بھی اس بات پر شاہد ہے۔ اس کے فارسی دیوان میں صد ہا اشعار ایسے ہیں کہ ایک مصرع فارسی میں ہے، دوسرا تہایت فصیح عربی میں ہے، سلسلہ میں پیدا ہوا اور سلسلہ میں فوت ہوا۔

مطلب :- کہتے ہیں کہ مغربی تہذیب نے جس کی بنیاد مادہ پرستی پر ہے، فوج والوں کے جذبات کو اس قدر رنگینہ کر دیا ہے کہ وہ دائرہ اعتدال سے باہر ہو چکے ہیں۔ (۳) اس تہذیب کا ظاہری پہلو یہ ہے کہ دیکھتے والوں کو قوم کے نوجوانوں کی زندگیاں، بڑی کامیاب نظر آتی ہیں، بظاہر یہ معلوم ہوتا ہے کہ وہ بڑی ترقی کر رہے ہیں، حالانکہ معاملہ بالکل دگرگوں ہے۔

(۴) ان کی طبیعت میں انقلاب عظیم پیدا ہو گیا ہے۔ چنانچہ ان کی زندگی میں جو یہ فیشن پرستی، آزادی، بیداری اور بے باکی نظر آتی ہے یہ سب اس تہذیب کا کوشمہ ہے۔

(۵) ان کے خیالات اور افکار میں اس قدر بے راہ روی پیدا ہو گئی ہے کہ وہ اب بزرگوں کی نصیحت کو خاطر ہی میں نہیں لاتے اور اپنی بربادی کو، ترقی سمجھتے ہیں۔ (۶) لیکن حقیقت حال یہ ہے کہ اس تہذیب کی بدولت وہ اپنی ملی روایات سے بالکل بیگانہ ہو چکے ہیں اور اب انھیں اپنے اسلاف کے طریقوں سے کوئی وابستگی باقی نہیں رہی ہے۔

(۷) اب ان کی زندگی میں ہمدردی کے بجائے رشک و حسد، خیریت کے بجائے خود فروشی، صبر و استقلال کے بجائے ناشکیبائی اور ضبط نفس کے بجائے ہوسناکی کا فرما ہے۔

(۸) اگرچہ اس تہذیب کی بنیاد ہر طرح ترقی کا شور مہم پا ہے اور بیداری کے آثار نظر آ رہے ہیں لیکن اس کے باوجود وہیں اپنی قوم کے نوجوانوں سے یہ کہنا چاہتا ہوں

۱۸) کہ اے مسلمان! جو الفا یہ جو کچھ "ترقی" نام کہہ رہے ہو، یہ تمہاری ذاتی خوبی کی بنا پر نہیں ہے۔ تم نے اپنے آپ کو متعارف اس سے آراستہ کر رکھا ہے۔ اگر واقعی تم ترقی کے آرزو مند ہو تو غیروں کی تہذیب کے بجائے اپنی قومی روایات پر عامل ہو کہ دنیا میں عزت حاصل کرو یعنی مسلمان رہو کہ دنیا میں چمکو تو یہ قابل فخر بات ہے۔

والدہ مرحومہ کی یاد میں

حل لغات :- زندگی تقدیر ہے یعنی مشیت الہی کا پابند ہے شکست انجام یعنی غنچہ کے سبک کا انجام شکست (فتا) ہے۔ غنچہ کا سیوا یعنی غنچہ زندہ بچر عالم گیر سے اللہ کا قانون مراد ہے جس میں ہر شے جکڑی ہوئی ہے۔ سیل رواں یعنی سیلاب۔ پایہ دار اشک عنائی یعنی سرخ آنسوؤں سے لبریز۔ آلام الحکم کی جمع ہے تدبیر کی دوراں یعنی وہ تبدیلیاں جو دنیا میں ہر وقت ہوتی رہتی ہیں۔ نیرنگ کے لغوی معنی ہیں دھوکہ، فریب یا طلسم قاصد سے یہاں باعث یا محرک مراد ہے۔ آئینہ سے دل مراد ہے۔ گنج آب آور سے آنسوؤں کی جھڑی مراد ہے۔ جبرتی بمعنی حیران۔ پاپا یعنی قائم باد البستہ۔ اوج گاہ بمعنی بلندی۔ طفل سادہ۔ بے وقوف یا بھولہ بچہ کھوئے ہوئے فردوس سے بچپن مراد ہے۔ وہ جوان۔ اشارہ ہے اپنے بھائی کی طرف۔ ہم پہلو۔ رفیق یا عشیر۔ بازو بمعنی ملوکار۔ مسابقتی شام۔ ہر ناو پیر جوان اور بوڑھا۔ دختران مادر ایام سے وہ آفات اور مصائب مراد ہیں جو دنیا میں رونما ہوتی رہتی ہیں۔ چونکہ آفات زمانہ کی بدولت پیدا ہوتی ہیں۔ اس لئے اس کو مادر قرار دیا ہے۔ کلبہ بمعنی گھرا مکان۔ طوق گلو افشار۔ گلے کو بچھنے دینے والا طوق۔ کتاب یہ ہے مصیبت سے تہ پودہ گمروں سے تو آسمان مراد ہیں۔ قدیم فلسفہ کی رو سے آسمان تو ہیں۔ خاک اپنے پیر کے اخوی معنی ہیں وہ خاک جو ایک دن فنا ہو جائے گی۔ گناہ یہ ہے معصم خاکی سے مشیت

غبارِ کنا یہ ہے جسمِ خاکی سے، جو روح کے لئے عارضی محل ہے۔ ذوقِ حفظِ زندگی، زندگی کی حفاظت (بقا) کا جذبہِ نفس سے وہ صورتیں مراد ہیں۔ جو دنیا میں بنی رہتی ہیں حجت بمعنی دلیل۔ شہیدِ ارواح یعنی آرزو میں مبتلا، سرسبزِ انوار یعنی حیراں اُس سونے افلاک لغوی معنی ہیں افلاک کے اس طرف مراد ہے عالمِ لاہوت یا غیر مادی عالم۔ قدسیوں سے فرشتے مراد ہیں کیونکہ وہ گناہ سے پاک ہیں۔ کم بہا یعنی کم قیمت۔ اپنا آفتاب یعنی روحِ انسانی۔ شیرازہ بند۔ جمع کرنے والی، تجمیعِ مذاقِ زندگی یعنی زندگی کی کیفیت کو از سر نو پیدا کرنا۔ جہز سنجیدہ پر یعنی اڑانے کے لئے پہنچنے کے علاوہ ہر شے آباد وہ جگہ جو آنسوؤں سے آباد ہو جو ہر انسان یعنی روح یا نفسِ ناطقہ۔ دلاسانی بمعنی راحت یا سکون یا تسکین۔ دود بار، دریا، عروسِ دہن۔ ہمسکنار۔ ہم آغوش۔ دامنِ سیمین تخیل تخیل کا وہ جال جو چاندی کے تاروں سے بنایا گیا ہو۔ مراد ہے دلکش تخیل آفاق گیر ساری دنیا کو قابو میں لانے والا۔ جو لانگاہ میدانِ عمل۔ خاکِ شہستان یعنی قبرِ سبزہ نازستہ وہ سبزہ جو نیا (تازہ) اُگا ہوا ہو +

تبصرہ :- اقبال نے یہ نظم جس کا ہر شعر سوز و گداز میں ڈوبا ہوا ہے، اور جس کا ہر جملہ عبرت اور تفکر کا مرقع ہے، اپنی والدہ ماجدہ مرحومہ کی یاد میں لکھی ہے اور حق یہ ہے کہ اس میں اکھنڈ نے الفتِ فرزند کی تصویر کھینچ دی ہے لیکن جذبات سے قطع نظر کے، اس نظم کی سب سے بڑی خصوصیات یہ ہے کہ اس میں اکھنڈ نے موت و حیات کے فلسفہ کو نہایت عمدگی کے ساتھ بیان کیا ہے اور عام فہم مثالوں سے اس خشک موضوع کو بہت دلکش بنا دیا ہے۔ اس نظم میں تیرہ بند ہیں پہلے پندرہ کا مطلب کھونگٹا پہلے بند میں اس حقیقت کو واضح کیا ہے کہ کائنات میں ہر شے تقدیرِ الہی کی پابند ہے۔

دوسرے بند میں یہ بتایا ہے کہ جب انسان کو اس حقیقت کا علم ہو جاتا

ہے کہ میں خدا کی مشیت کے سامنے مجبور ہوں تو وہ تسلیم خم کر دیتا ہے۔
 تیسرے بند میں یہ بتایا ہے کہ والدہ مرحومہ کے تصور سے مجھے اپنا بچپن یاد آ گیا۔
 چوتھے بند میں یہ بتایا ہے کہ ماں کی نظر میں اس کا جوان بیٹا بھی بچہ ہی ہوتا ہے۔
 پانچویں بند میں اپنی مادر مشفقہ کو یاد کیا ہے اور اپنے دل کا اظہار کیا ہے۔
 چھٹے بند میں یہ بتایا ہے کہ دنیا مصائب کا گھر ہے اور موت سے کسی کو مفر نہیں
 ساتویں بند میں یہ بتایا ہے کہ موت، انسانی زندگی کو فنا نہیں کر سکتی۔
 آٹھویں بند میں یہ بتایا ہے کہ قلم خود زندگی کی محافظ ہے۔
 نویں بند میں یہ بتایا ہے کہ روح انسانی فنا سے پاک ہے۔
 دسویں بند میں یہ بتایا ہے کہ موت تجدید مذاق زندگی کا دوسرا نام ہے یعنی موت
 وہ دہرا ہے جس میں سے گزر کر ہم زندگی کی دوسری اور بلند تر منزل میں داخل ہوتے

ہیں۔
 گیارھویں بند میں سابقہ مضمون کو واضح کیا ہے کہ جو ہر انسان عدم سے آشنا
 نہیں ہوتا۔
 بارھویں بند میں یہ بتایا ہے کہ مرقد انسان کی شب کا انجام بھی صبح ہوتا ہے۔ یعنی
 انسان بھی مکرر دوبارہ زندہ ہوتا ہے۔

تیرھویں بند میں والدہ مرحومہ کے لئے دعائیں کی ہیں۔
 پہلا بند :- کائنات میں ہر چیز مشیت الہی کی پابند ہے اور انسان جو تدبیر میں
 اپنی بہتری کے لئے کرتا ہے وہ اسی وقت کامیاب ہوتی ہیں جب اللہ تعالیٰ بھی
 چاہے اگر وہ نہ چاہے تو کوئی تدبیر کام نہ نہیں ہو سکتی یعنی تدبیر تقدیر کے سامنے
 عاجز ہے۔

(۲) کائنات میں ہر شے مجبور ہے آسمان، سورج، چاند اور ستارے حرکت

کمرے پر مجبور ہیں۔

(۳) غنچہ مجبور ہے کہ پھول بن کر مرجھا جائے اسی طرح سیرہ رگل بھی آگے پر مجبور ہیں۔

(۴) ببل کا لقمہ اور ضمیر کی آواز یعنی ہر شئی خواہ ظاہر ہو یا پوشیدہ، تقدیر الہی کی پابند

ہے۔

دوسرا بند: جب انسان اس حقیقت سے آگاہ ہو جاتا ہے کہ ذرہ ذرہ دہر کا زردانی تقدیر ہے تو وہ مشیت الہی کے سامنے تسلیم خم کر دیتا ہے اور اس پر کوئی مصیبت وارد ہوتی ہے تو خاموشی کے ساتھ پروا نہ کرتا ہے کیونکہ وہ جانتا ہے کہ یہ سب مشیت الہی کے مطابق ہے۔

(۳) پھر حالت یہ ہوتی ہے کہ انسان عیش اور نعم دونوں سے بیگانہ ہو جاتا ہے نہ چلنے کی خوشی نہ مرنے کا غم۔ زندگی تو رہ جاتی ہے لیکن لطف زندگی جاتا رہتا ہے۔ (۳) یہ علم و حکمت، یہ احساس کہ میں مشیت الہی کے سامنے مجبور ہوں انسان کو رونے دھونے اور نالہ و فریاد رکھنے سے باز رکھتا ہے۔ بالفاظ دیگر جو شخص اس حقیقت سے آگاہ ہو جاتا ہے اس کا دل سمجھتا ہو جاتا ہے یہی وجہ ہے کہ وہ دولت کے ملنے سے خوش نہیں ہوتا اور دولت کے چلے جانے سے رنجیدہ نہیں ہوتا۔

(۴) اگرچہ میری آنکھوں میں آنسو نہیں ہیں یعنی میں اپنے غم کو ضبط کر رہا ہوں (۵) اور چونکہ میں انسانی مصائب کا راز جانتا ہوں کہ جو خدا چاہتا ہے وہی ہوتا ہے انسان خدا کی مشیت کے سامنے بالکل مجبور ہے، اس لئے میں کسی مصیبت پر شکوہ نہیں کرتا۔

(۶) اس لئے میں کسی سے زمانہ کی تسبیح یا مذی کا تذکرہ نہیں کرتا۔ اس لئے اگر کوئی تکلیف یا مصیبت مجھ پر آتی ہے تو نہ میں حیران ہوتا ہوں نہ پریشان نہ خنداں نہ گمراہ۔

(۱) لیکن اے مادر مہربان! جب میں تیری تصویر دیکھتا ہوں تو دل پر قابو نہیں رہتا ہے اختیار میری آنکھوں سے آنسو رواں بہ جاتے ہیں۔ یعنی تیری تصویر رقص سے میری رائے میں والدہ مرحومہ کا تصور مراد ہے میرے اس عقیدہ کی تردید کو دیتی ہے۔
 "بیسرا بندہ کسی کی یاد میں آنسو بہانے سے زندگی کی بنیاد مضبوط ہو جاتی ہے یعنی محبت کے سامنے عقل کی کوئی حقیقت نہیں ہے۔ واضح ہو کہ اقبال نے عقل کو سنگدل اس لئے کہا ہے کہ عقل ہمیں رونے سے باز رکھتی ہے۔

(۲) آہ و فریاد سے انسان کا دل متور ہو جاتا ہے۔ اسی لئے میں ہر وقت روتا رہتا ہوں واضح ہو کہ اس مصرع میں "گنج آب آرد" سے معمور ہے دامن مرا صنعت مبالغہ پائی جاتی ہے لفظی ترجمہ اس مصرع کا یہ ہو گا کہ آنسوؤں کے تزلزلے سے میرا دامن معمور ہے۔ یعنی میں ہر وقت روتا رہتا ہوں۔

گنج آب آرد کی ترکیب بھی غور طلب ہے۔ اقبال نے اپنی ندرت طبع سے کام لے کر گنج باد آرد کے مقابلے میں گنج آب آرد کی ترکیب وضع کی ہے۔ گنج باد آرد خسرو پر ویز کے آٹھ خزانوں میں سے ایک خزانہ کا نام تھا جو ادب فارسی میں بہت مشہور ہے حضرت اقبال نے، شہرت گریہ کے اظہار کے لئے گنج آب آرد کی ترکیب وضع کر کے آرد ادب کا دامن بہت وسیع کر دیا۔

(۳) مادر مرحومہ سے عالم خیال میں خطاب کر کے کہتے ہیں کہ میں تیری تصویر رترے تصور کے اعجاز پر حیران ہوں! اس میں ایسی قوت پائی جاتی ہے کہ اُس نے زمانہ کی رفتار کا رخ بدل دیا یعنی آگے بڑھنے کے بجائے زمانہ پیچھے کی طرف لوٹنے لگا وہ اس طرح کہ

(۴) اُس نے ماضی کو حال کے ساتھ دالستہ کر دیا یعنی میں جوانی کے عالم میں ہوں لیکن بچپن کا دور میری آنکھوں کے سامنے آگیا۔

(۵) وہ زمانہ جب میں تیری آغوش میں پرورش پا رہا تھا اور اچھی طرح بول بھی نہیں سکتا تھا۔

(۶) ادب ادبی میں ہوں کہ ساری دنیا میں میری گفتگو (شاعری) کا شہرہ ہے اور میرا کلام اہل نظر کی نگاہوں میں موتیوں سے بڑھ کر ہے۔

چوتھا بندہ: یہ ایک حقیقت ثابت ہے کہ انسان خواہ کتنا ہی عالم فاضل کیوں نہ ہو اور کتنا ہی عمر رسیدہ کیوں نہ ہو دنیاوی اعتبار سے کتنا بلند مرتبہ کیوں نہ ہو جسمانی اعتبار سے کتنا ہی طاقتور کیوں نہ ہو لیکن جب وہ اپنی ماں کے سامنے آتا ہے تو اسے نودہائی طفل نادان بن جاتا ہے جو کبھی تھا وہی ہنسی وہی بے فکری۔

پانچواں بندہ: اب اقبال اپنی مادر مشفقہ کی یاد میں اپنے جذبات کا اظہار کرتے ہیں کہ اب کون میرا انتظار کیا کرے گا؟ کون میرے خط نہ ملنے سے بیقرار ہو کرے گا؟ اب کون آدھی رات کو اٹھ کر میرے لئے دعا کیا کرے گا؟

اس کے بعد تصویریں اپنی ماں سے جس کی پاؤں کے نیچے جنت ہے، خطاب کرتے ہیں کہ اے مادر مہربان! یہ آپ ہی کی تربیت کا فیض تھا کہ میں ستاروں کا ہم نشین بن گیا۔ آپ ہی نے میرے دل میں اسلام کی محبت کا چراغ روشن کیا۔ آپ ہی نے مجھے ادبِ اللہ سے محبت کرنا سکھایا۔ آپ ہی کی نگاہ سے میرے اندر قوم کا عشق پیدا ہوا جسکی بدولت میرے باپ دادا (خاندان) کا نام دنیا میں روشن ہو گیا۔ اے مادر مہربان! دنیا میں آپ کی زندگی نہایت قابل قدر تھی اور میں نے آپ سے دینی اور دنیاوی دونوں قسم کی نعمتیں حاصل کیں۔

افسوس یہ ہے کہ آپ نے ساری عمر میری خدمت کی، لیکن جب میں آپ کی خدمت کے لائق ہوا تو آپ رخصت ہو گئیں۔

میرا بڑا بھائی جو میرا محسن بھی ہے رفیق بھی، مشیر بھی ہے، اور غمگسار بھی آپ

کی وفات پر بچوں کی طرح بھوٹ بھوٹ کھڑوتا ہے۔

اگرچہ ہم دونوں میں پہلے بھی بہت محبت تھی لیکن شرکتِ غم سے وہ محبت اور محکم ہو گئی۔

چھٹا بندہ: یہ دنیا کیا ہے؟ ایک ماتم خانہ ہے جس میں ہر شخص مصروفِ ماتم نظر آتا ہے۔ خواہ جوان ہو یا بوڑھا۔

(۲) یہاں زندگی بسر کرنا تو دشوار ہے لیکن موت نہایت آسان ہے اور ہر جگہ مل سکتی ہے ہوا کی طرح موت بھی ہر جگہ پائی جاتی ہے۔

(۳) دنیا میں امراض کے علاوہ موت کی اور صورتیں بھی تو ہیں مثلاً زلزلے، بجلیاں، قحط سیلاب اور جنگ وغیرہ۔

(۴) موت ہر جگہ ہے۔ فقیر کے ”کلبہ احزان“ سے لے کر بادشاہ کے عشرت کدہ تک ہر جگہ۔

(۵) اس کی حکومت ہے خشکی کے علاوہ سمندر میں بھی اس کا راج ہے۔

(۶) نہ کوئی شخص موت سے بچ سکتا ہے اور نہ اسے ٹال سکتا ہے۔ اور نہ کوئی شخص کسی سے یہ پوچھ سکتا ہے کہ فلاں شخص کو بیٹھے بٹھائے موت کیوں آگئی غور سے دیکھو تو زندگی کیا ہے، سراسر مصیبت ہے۔

(۷) یہ دنیا ایک پلیٹ فارم ہے جہاں سے ہر وقت ہر لمحہ موت کی گارڈی روانہ ہوتی رہتی ہے۔ گویا ہر وقت چل چلاؤ لگا ہوا ہے۔ اور ہر شخص اپنے عزیزوں کی جدائی میں آنسو بہاتا رہتا ہے۔

سائل: لیکن آخر کار امتحان کا دور (موت کا سلسلہ) ختم ہو جائے گا اس دنیاوی زندگی کے بعد دوسری زندگی ضرور نصیب ہوگی۔

(۲) یہ ماننا کہ اس دنیا میں ہر شخص غمگین ہے لیکن موت کے بعد ہمیشگی حاصل

(۳) ہوگی تو زندگی کے باغ میں از سر نو بہار آجائے گی۔

(۴) اگر اس مٹی کے جسم میں ہماری روح مقید ہے تو کوئی گھبرانے کی بات نہیں ہے

(۵) زندگی (روح انسانی) کا انجام فنایا نیستی نہیں ہے۔

آکھواں بندہ۔ اب اقبال زندگی کا فلسفہ بیان کرتے ہیں:-

(۶) زندگی (اصول حیات) فطرت کی نظر میں اس قدر قیمتی ہے کہ اس نے ہر شے کے

اندرا اس کی حفاظت کا جذبہ پیدا کر دیا ہے۔ اگر موت زندگی کو فنا کر دینے پر قادر ہوتی تو فطرت موت کو اس قدر عام نہ کرتی۔

(۷) چونکہ موت عالمگیر ہے اس لئے یہ نتیجہ نکلتا ہے کہ اس کی حقیقت خواب سے

زیادہ نہیں ہے جس طرح خواب سے زندگی میں خلل واقع نہیں ہو سکتا اسی طرح موت بھی زندگی کو ختم نہیں کر سکتی۔

(۸) اے مخاطب! تو موت سے ڈرتا ہے کہو کہ تو موت کی حقیقت سے واقف نہیں

ہے۔ نقش (انسان) کی ناپائیداری کا مطلب، وہ نہیں جو تو سمجھتا ہے، تو یہ سمجھتا ہے کہ موت انسان کو فنا کر دیتی ہے۔ یہ غلط ہے۔ صرف نقش فنا ہوتا ہے انسان بدستور باقی رہتا ہے

(۹) ہو اکو دیکھو وہ ہر وقت پانی کے بلبلوں کو توڑتی رہتی ہے، لیکن وہ اس بیدردی

(۱۰) سے اسی لئے توڑتی ہے کہ وہ ان کو دوبارہ پیدا کر سکتی ہے اور واقعی پیدا کرتی

رہتی ہے۔

(۱۱) اسی طرح قدرت (خداوندی) اگر انسان کو موت دیتی ہے تو اسی لئے کہ وہ دوبارہ

اُسے پیدا کر سکتی ہے اور کرتی ہے۔

(۱۲) ہول کے طرد عمل سے ثابت ہے کہ وہ بلبلوں کی تعمیر پر قادر ہے۔ اُسی طرح ہم

کہہ سکتے ہیں کہ فطرت دراصل ”شہید آرزو“ ہے۔

(۱۳) یعنی اُسے یہ آرزو ہے کہ میں بہتر سے بہتر انسان پیدا کروں، اس لئے وہ

خوب تریبیکر کی تلاش میں، پیکر موجودہ کو مٹاتی رہتی ہے (ادنیٰ کو مٹا کر اعمال بناتی رہتی ہے)۔

لواں بلند: سب بقاتے روح کو دوسری مثال سے سمجھاتے ہیں۔
 (۱) ذرا آسمان کے ستاروں پر غور کرو جو رات کو بخشن عطا کرتے ہیں۔
 (۲) انسان کی عقل حیران ہے، وہ نہیں بتا سکتی کہ ستارے کب پیدا ہوئے تھے۔

(۳) تو حضرت انسان، جو اس قدر بلند مقاصد رکھتا ہے، جو مقاصد کی پاکیزگی میں فرشتوں سے بھی بڑھ کر ہے جو محفل قدرت میں، شمع کی حیثیت رکھتا ہے، اگر وہ نہ ہو تو ساری کائنات میں اندھیرا ہو جائے یعنی ساری کائنات بیکار ہو جائے۔
 (۴) جس کے تخیلات میں اس قدر وسعت ہے کہ اس کے سامنے آسمان ایک نقطہ سے زیادہ نہیں ہے۔

(۵) جو دنیا میں اللہ کے نام کو بلند کرنا چاہتا ہے اور جس کا وجود اس کائنات کے لئے اتنا ہی ضروری ہے جتنا ستارہ کے لئے مضراب کا۔ یعنی دنیا کی رونق اس کی ذات پر موقوف ہے۔

”جس کی نادانی صداقت کے لئے بیتاب ہے“ بہت بلیغ مصرع ہے۔ اس میں لفظ ”نادانی قرآن مجید کی اس آیت سے ماخوذ ہے اِنَّہٗ کَانَ ظُلُوْمًا جَہِلًا۔ یعنی انسان ظالم ہے اور جاہل بھی۔ اقبال نے اس حقیقت کو اس مصرع میں بھی نظم کیا ہے
 عہ ہائے کیا اچھی کہی ظالم ہوں میں، جاہل ہوں میں

یعنی انسان صداقت (توحید) کے اظہار کے لئے ساری دنیا سے قطع تعلق کر سکتا ہے۔

(۶) تو کیا یہ انسان، اپنی ذات کے لحاظ سے، آسمان کے ستاروں سے بھی کمتر ہے؟

دسوال بند :- اسی سابقہ مضمون کو تیسری مثال سے سمجھاتے ہیں۔

(۱) ذرا پھول کی زندگی پر غور کرو۔ آپ تخم گل کوزہ میں میں بوتے ہیں۔ وہ مٹی میں چھپ جاتا ہے لیکن مٹی میں مل کر بھی ظہور کے لئے بیتاب رہتا ہے۔

(۲) یعنی مٹی میں پوشیدہ ہو جانے سے اُس کی زندگی کا شعلہ تو فنا نہیں ہو جاتا۔

(۳) وہ بدستور ابھرنے کے لئے آمادہ رہتا ہے۔

(۴) چنانچہ کچھ دنوں کے بعد وہ تخم اپنی ”تربت“ سے نکل کر پھول کی شکل میں دنیا

میں ظاہر ہو جاتا ہے۔

(۵) مطلب یہ نکلا کہ گل کی لمحہ خود اس کی حیاتِ ثانیہ کا انتظام کرتی ہے۔ کتنا عجیب

قانون قدرت ہے! تو

(۶) کیا موت، دراصل روح کے فنا کا نام نہیں ہے بلکہ زندگی کی کیفیت میں ایک

خاص انقلاب کا نام ہے۔

(۷) اندر میں حالات (جب یہ ثابت ہو چکا کہ موت، فنا کے کلی کا نام نہیں ہے،

انسان کو مرنے سے مطلق ہر اسان نہیں ہونا چاہئے۔ کیوں؟ اس لئے کہ موت تو دوسری

دنیا میں جانے کے لئے ”پرتو“ لئے، یعنی تیاری کرنے کا نام ہے۔

گیارہ سوال بند :- (۱) لوگ کہتے ہیں کہ ”موت کا کوئی علاج نہیں، اور مرنے والوں کی

جدائی کا صدمہ کچھ عرصہ کے بعد زائل ہو جاتا ہے“۔

(۲) لیکن جذباتی قسم کے انسان کا دل، جس میں مرنے والوں کا غم آباد ہے، صبح و

شام یعنی زمانہ کی قید سے آزاد ہے۔ اس لئے وقت کا مرہم اس کے زخم کو شفا نہیں

دے سکتا۔ واضح ہو کہ اس شعر کے پہلے مصرع میں تعقید لفظی پائی جاتی ہے، اس کی نشر

یوں ہوگی ”نگدوہ“ دل، جہاں (جس میں مرنے والوں کا غم آباد ہے) ”وقت (زمانہ) آن

کے غم کو زائل نہیں کر سکتا، وہ ہمیشہ اپنے محبوب کو یاد رکھتے ہیں اور اس کے غم میں

روتے رہتے ہیں۔ چنانچہ اگلے شعر میں اقبال نے خود اس کی وضاحت کر دی ہے۔

(۱۳) طویل زمانہ گزر جانے کے بعد بھی اُن کا غم زائل نہیں ہوتا۔ یعنی وقت، جدائی کے زخم کو اچھا نہیں کر سکتا۔

(۱۴) جب انسان پر کوئی مصیبت پڑتی ہے تو وہ روئے لگتا ہے۔

(۱۵) اور رنج و غم اس کی عادت بن جاتا ہے۔ اس کے دل کو نالہ و فریاد سے ایک مستقل وابستگی ہو جاتی ہے۔

(۱۶) اگرچہ انسان اس عدم کی تاب نہیں لاسکتا لیکن اس کے دل میں یہ احساس

(۱۷) ضرور پوشیدہ طور پر موجود ہے کہ انسان مرنے کے بعد فنا نہیں ہو جاتا۔

(۱۸) اگرچہ غم انسان کو زندہ رکھ کر دیتا ہے اور بسا اوقات وہ لطف ہستی سے محروم ہو جاتا ہے لیکن یہ احساس کہ میرا محبوب فنا نہیں ہوا ہے، اُس کے غم کو کسی حد تک کم کر دیتا ہے یعنی یہ احساس گویا وہ پانی ہے جس سے غم کی آگ ٹھنڈی ہو جاتی ہے۔

(۱۹) یاد رکھو! یہ ضبطِ فغاں، یعنی اگر انسان اپنی فغاں کو ضبط کر لیتا ہے تو اس کی وجہ یہ نہیں ہے کہ وہ اپنے محبوب کی یاد سے غافل ہو جاتا ہے بلکہ یہ آگہی (شعور) اس کے غمزدہ دل کو تسلی دے دیتی ہے کہ میرا محبوب فنا نہیں ہوا۔

بار سوال بند:- اب ایک مثال سے اس حقیقت کو واضح کرتے ہیں:-

(۱) غور کرو! جب صبح ہوتی ہے تو وہ تمام چیزیں جو رات کے وقت "مردہ" تھیں، دوبارہ زندہ ہو جاتی ہیں۔

(۲) لالہ افسردہ، دوبارہ تروتازہ ہو جاتا ہے۔ پھول شگفتہ ہو جاتے ہیں۔ چڑیاں چھپپھپانے لگتی ہیں۔

(۳) بلبل گمانے لگتی ہے۔ قصہ مختصر فضا، طائر وں کے لٹخوں سے گونج اٹھتی ہے۔ ہر طرف زندگی کے آثار نمودار ہو جاتے ہیں۔

(۴) باغوں میں پہاڑوں میں دریاؤں اور خشکی میں جتنے جاندار رات کو سوئے ہوئے تھے سب بیدار ہو جاتے ہیں۔ یعنی دوبارہ زندگی حاصل کرتے ہیں۔

(۵) پس اگر سہنی کا قانون یہ ہے کہ ہر شام کے بعد صبح ہے یعنی ہر موت کے بعد زندگی ہے تو انسان مکرر دوبارہ زندہ کیوں نہیں ہو گا؟

تیرھواں بند: آخری بند میں پھر والدہ مرحومہ سے خطاب کرتے ہیں:

(۱) اے مادر مہربان! میرا تخیل اس قدر زبردست ہے کہ ساری دنیا اس کے قبضہ

میں ہے چنانچہ اس کی بدولت میں نے تیری یاد کو بھی اپنے قبضہ میں کر لیا۔

(۲) اور جس طرح کعبہ کی فضا دعاؤں سے معمور ہے اسی طرح میرے دل کی فضا

تیری یاد سے معمور ہے۔

(۳) زندگی فرائض کے ایک طویل سلسلہ کا نام ہے۔ چنانچہ اس کا سلسلہ صرف

اسی جہاں میں محدود نہیں ہے بلکہ اس کی جلوہ گاہیں بہت سی ہیں۔

(۴) اور زندگی ہر جلوہ گاہ (دنیا) میں مختلف طور طریقے رکھتی ہے جسے ہم آخرت کہتے

ہیں وہ کیا ہے؟ نئی قسم کی زندگی کا دوسرا نام ہے۔ یعنی مرنے کے بعد انسانی زندگی

ایک نئی منزل میں داخل ہوتی ہے اور وہاں اس کی رسم و راہ (طریق عمل) اس دنیا

سے مختلف ہوگی۔

(۵) اگر وہاں انسان کے پاس اس دنیا کے اعمال صالحہ کا حاصل (سرمایہ) نہیں ہوگا

یعنی اگر انسان نے اس دنیا میں اس دنیا کے لئے کوئی سرمایہ جمع

نہیں کیا تو وہاں وہ انسان اجل کا لقمہ بن جائیگا۔ اور جو لوگ یہاں سے عمل صالح

کا سرمایہ اپنے ساتھ لے جائیں گے وہ وہاں ہمیشگی کی زندگی حاصل کر لیں گے بالفاظ

دگر، اگر اس دنیا میں عمل صالح کا تخم بود یا ہے تو اس دنیا میں اس کا پھل کھا سکتے ہیں

(۶) یاد رکھو! تمہاری ریح (نور فطرت) ہمیشہ کے لئے جسم کی قید میں نہیں ہے۔

وہ اس دنیا میں بیشک جسم سے وابستہ ہے لیکن اس کے معنی یہ نہیں کہ وہ ہمیشہ اس جسم کی تاریکی میں مقید رہیں گی۔ انسانی قوت فکر، ادویات سے بالاتر بھی ہو سکتی ہے یعنی عقل کا تقاضا ہے کہ انسان اس عالم میں بھی ترقی کرے گا۔

(۷) اب اقبال اپنی والدہ مرحومہ کے حق میں اللہ تعالیٰ سے دعا کرتے ہیں۔ اے مادر مشفقہ! آپ کی زندگی، نور اسلام اور ضیائے ایمان کی بدولت چاند سے بھی زیادہ روشن تھی اور آپ کی رحلت نجم السحر سے بھی زیادہ قابل۔ تالش تھی یعنی آپ کا انجلم بھی بخیر ہوا کیونکہ آپ کا خاتمہ ایمان پر ہوا۔

(۸) خدا کہے آپ کی قبر ہمیشہ نور سے معمور اور منور رہے۔

(۹) اور آسمان سے آپ کی قبر پر ہمیشہ رحمت الہی کا نر دل ہوتا رہے۔

شعاعِ آفتاب

حل لغت:۔ سودائی نظارہ تھی یعنی جب میں طلوع آفتاب کا نظارہ کر رہا تھا۔ لذت تنویر۔ دوسروں کو روشن کرنے کی آرزو۔ مستوں سے غافل انسان مراد ہے۔

مطلب:۔ کہتے ہیں کہ صبح کے وقت میں نے ایک شعاع کو دیکھا کہ وہ بہت مضطرب تھی میں نے اس سے پوچھا کہ تو اس قدر مضطرب کیوں ہے؟ کیا تو کوئی بجلی ہے جس کو آسمان قوموں کی بربادی کے لئے تیار کر رہا ہے؟

یہ سن کر اس شعاع نے جواب دیا کہ میری زندگی میں بڑے مہنگامے پوشیدہ ہیں اس کی وجہ یہ ہے کہ میں نے صبح کی آغوش میں پردہ پوش پائی ہے۔ لہذا میں دوسروں کو منور کرنے کے لئے بیتاب ہوں۔ اگرچہ میں ناری ہوں لیکن بجلی نہیں ہوں۔ میرا کام دوسروں کو جلا نا نہیں بلکہ بیدار کرنا ہے میں چاہتی ہوں کہ انسانوں کو بیدار کر دوں اس لئے میں تجھ سے یہ دریافت کرتی ہوں کہ تیری قوم میں کوئی شخص، اسرار کائنات

کے سمجھنے اور فطرت کا مطالعہ کرنے کا بھی آرزو مند ہے تاکہ میں اس کی آنکھوں میں سرمہ بن کر سما جاؤں؛ اس نظم میں اقبال نے مسلمانوں کو سحر خیزی کی تلقین کی ہے۔

عُرفی

حل لغت ۱۔ عرفی۔ ایران کے اُن شعرا میں سے ہے جنہوں نے ہندوستان میں شہرت حاصل کی۔ وہ ۱۵۵۶ء میں پیدا ہوا تھا۔ اکبر مرتد کے عہد میں یہاں آیا، اور ۳۶ سال کی عمر پا کر ۱۵۹۲ء میں فوت ہو گیا۔ لاہور میں دفن ہوا۔ تمام تذکرہ نگار متفق ہیں کہ اس کی طبیعت میں غضب کی جدت تھی اور طرز بیان میں بے پناہ زور تھا۔ تخیل کی بلندی کے لحاظ سے، فارسی کے صرف چند شعرا اس کا مقابلہ کر سکتے ہیں۔ مجھے اس کی شاعری میں انسان تخیل کی معراج نظر آتی ہے۔ چنانچہ علامہ اقبال نے خود اس نظم کے پہلے شعر میں اس حقیقت کا اعتراف فرمایا ہے۔ حیرت خانہ سینا۔ یعنی حکیم ابو علی سینا کا فلسفہ۔ یہ شخص اپنے زمانہ میں طب ریاضی منطق فلسفہ اور کلام میں اپنا جواب نہیں رکھتا تھا بعض لوگوں کی رائے میں اس سے بڑا فلسفی مسلمانوں میں پیدا نہیں ہوا۔ وہ ۹۸۰ء بخارا کے قریب ایک گاؤں میں پیدا ہوا تھا اور اس نے ۱۰۳۷ء میں وفات پائی۔ اس کی تصانیف میں اشارات شفا اور قانون بہت مشہور ہیں۔ فارابی، اس کا نام محمد بن طرخان ابو نصر فارابی تھا۔ ابن خلدون کی رائے میں کوئی مسلمان فلسفی اس کے مرتبہ کو نہیں پہنچ سکا۔ غالباً ۸۷۰ء میں بمقام فاراب ترکستان میں پیدا ہوا اور ۹۵۰ء میں دمشق میں وفات پائی۔ اُس نے دنیا کے تمام علوم و فنون پر کتابیں لکھی تھیں۔ ابن سینا نے ارسطو کی... البعد الطبیعات کے مطالب پر فارابی ہی کی تشریح کی بدولت عبور حاصل کیا تھا یہی وجہ ہے کہ مسلمان حکماء اس کو معلم ثانی کہتے ہیں۔ تبصرہ :- اقبال نے اس نظم میں عرفی کے ایک مشہور شعر پر تفسیر کی ہے اور غمنا

اس کی خدمت میں خراج تحسین بھی پیش کر دیا ہے۔

(۱۱) عرفی کا شاعرانہ تخیل اس قدر بلند ہے کہ ابن سینا اور الفارابی کا فلسفہ بھی اس پر
نثار ہے واضح ہو کہ یہ شاعرانہ انداز بیان ہے جس کا مطلب یہ ہے کہ عرفی کا تخیل
بہت بلند ہے۔ ورنہ اقبال سے بہتر کون جان سکتا ہے کہ شعر اراد و حکماء کا دائرہ
ایک دوسرے سے جدا ہوتا ہے اس لئے ان دونوں میں منطقی اعتبار سے موازنہ
نہیں ہو سکتا۔

(۱۲) اس کلام میں عاشقانہ سوز و گداز اس درجہ پایا جاتا ہے کہ پڑھنے والا بیتاب
ہو جاتا ہے۔

(۱۳) ایک دن میں نے اس سے یہ کہا کہ اب مسلمانوں میں جدوجہد کا جذبہ سرد ہو گیا
ہے۔

(۱۴) اور ان میں دو تڑپ نظر نہیں آتی جو ان کے اسلاف کا انتیازی نشان تھی

(۱۵) چونکہ قوم خواب غفلت سے بیدار ہونا نہیں چاہتی اس لئے میرا پیغام بیداری
انہیں پسند نہیں آتا یعنی وہ میرے پیغام کی طرف متوجہ نہیں ہوتے۔

(۱۶) ادوہ متوجہ بھی کیسے ہو سکتے ہیں؟ جب کوئی قوم تاریکی (غفلت) کو مقصد حیات
بنائے تو روشنی (اسلام) کی طرف کیسے مائل ہو سکتی ہے؟

(۱۷) عرفی نے یہ سن کر جواب دیا کہ اے اقبال اپنی قوم کی شکایت مت کر بلکہ اگر

توبہ دیکھنا ہے کہ تیری قوم گہری نیند سو رہی ہے (بہت زیادہ غافل ہے) تو اپنی لے

اور اونچی کہ دے اور اگر قوم تسربیت کی پابندی (محفل) کو گراں خیال کرتی ہے تو اپنا

پیغام (حدی) زیادہ جوش و خروش کے ساتھ اس کو سنا۔ حدی۔ وہ نغمہ ہے جو عرب

لوگ اونٹوں کو سناتے ہیں اور اس نغمہ سے مست ہو کر اونٹ نیز چلنے لگتے

ہیں۔

ایک خط کے جواب میں

حل لغات :- ہوس سے اس جگہ آرزو مراد ہے۔ تنگ و تازہ۔ جدوجہد یا کوشش۔ تلاش سے کوشش خوشامد مراد ہے۔ ریزہ کار صنعت و حرفت کی اصطلاح میں اس کا لفظ کو کہتے ہیں جو بہت باریک یا مہین کام کر سکتا ہو۔ یہاں مراد ہے دقیقہ سنج یا وہ شاعر جو بہت مشکل مضامین باندھ سکے۔ فتنہ تراش سے مراد ہے وہ شخص جو بڑے توڑ میں ماہر ہو۔ یہ فن موجودہ زمانہ میں ترقی کے لئے شرط اولین ہے مثالِ سحاب۔ بادل کی طرح۔ دریا پاش یعنی بہت زیادہ فیض پہنچانے والا۔ عقربا کے سیاست سے وہ سیاسی گتھیاں مراد ہیں جن کو سلجھانے بغیر آدمی آگے نہیں بڑھ سکتا فیض عشق سے ناخن ہے میرا سینہ تراش۔ اس نظم میں بہترین مصرعے یعنی میں اپنی قوم کے عشق میں رات دن تڑپتا رہتا ہوں ہوائے بزمِ سلاطین سے حکمران طبقہ کی صحبت مراد ہے۔ دلیل مردہ دلی یعنی صرف وہ لوگ بادشاہوں (حکمرانوں) کی صحبت کے آرزو مند ہوتے ہیں جن کا دل ”مردہ“ ہو چکا ہو۔

مطلب :- اقبال کے ایک دوست نے جن کا نام انھوں نے مصلحتاً ظاہر نہیں کیا ایک دفعہ اپنے خط میں یہ مشورہ دیا تھا کہ کبھی کبھی حکام کو اپنے یہاں کھانے پر مدعو کر لیا کیجئے اور چیف جسٹس کو کسی ترکیب سے ”رام کیجئے“ مثلاً کسی ہندو کے یہاں شادی کے موقع پر اس سے مل کر اپنے اشرار کے لعل اس پر نشانہ کیجئے۔ کیا عجب کہ اس شادی اور لعل کے سنجوگ سے آپ کا کام بھی بن جائے۔ ڈاکٹر صاحب نے اس خط کے جواب میں یہ نظم سپرد قلم کی جو ان کی انتاد طبع کی سچی تصویر ہے۔

۱۱ کہتے ہیں کہ اے دوست! ازل تو مجھے عہدوں، خطابوں اور جاگیروں کی آرزو نہیں، ازل اگر ہو بھی تو مجھ میں دودھ دھوپ کی ہمت نہیں۔ اندم جانتے ہو کہ دنیاوی عزت

حاصل کرنے کے لیے 'بھاگ دوڑ'، پہلی شرط ہے 'جیسا کہ لسان العصر حضرت اکبر الہ آبادی نے اس شعر میں واضح کر دیا ہے :-

شوق یلائے سول سر دس نے مجھ مجنون کو

اتنا دوڑایا، لنگوٹی کر دیا پتھون کو

(۲) میں خدا کا شکر ادا کرتا ہوں کہ اُس نے مجھے دقیقہ سنج طبیعت عطا فرمائی ہے اور مجھ میں جوڑ توڑ کا مادہ بالکل نہیں ہے جو حصول جاہ کے لیے دوسری شرط ہے۔
(۳) میں تو اپنے کلام سے اپنی قوم کو زندہ کرنا چاہتا ہوں بلکہ میرا کلام اس بادل کی طرح ہے جو سارے عالم کو سیراب کرتا ہے۔

(۴) جوں کہ میں اپنی قوم کی زبانوں عالمی سے سخت رنجیدہ ہوں بلکہ اس کے غم میں دن رات گھل رہا ہوں اس لئے سیاست کی گتھیاں سلجھانا میرے بس کی بات نہیں۔

(۵) میں تو یہ سمجھتا ہوں کہ محکام کی صحبت کا آرزو مند وہی ہوتا ہے جس کا دل مردہ ہو جاتا ہے۔ جب تک کسی کے دل میں زندگی کی رمق باقی ہے وہ انگریز سے ملنے کا متمنی نہیں ہو سکتا۔ چنانچہ عارف شیرازی نے اس حقیقت کو یوں واضح کیا ہے کہ اے مسلمان!

(۶) اگر تو برگزیدہ اور پاکباز لوگ (خضر) کی صحبت کا آرزو مند ہے تو بادشاہوں اور حکام اسکندر کی آنکھوں سے اسی طرح پوشیدہ ہو جا جیسے آبِ حواں پوشیدہ ہو گیا تھا کیونکہ وہ اس کے لائق نہیں تھا یہ نعمت تو خطر کے لئے مخصوص تھی۔
نوٹ :- اس نظم میں اقبال نے قوم کو اس شکتہ ز زمین سے آگاہ کیا ہے کہ اگر ہمیشہ کی زندگی چاہتے ہو تو بادشاہوں کی صحبت سے دور رہو۔ ان کے پاس بیٹھ کر نفس امارہ تو بے شک زندہ ہو جاتا ہے لیکن دل مردہ ہو جاتا ہے۔ ۱۲۔

نانک

حل لغات :- قوم سے ہندو قوم مراد ہے۔

گوہر یکدانہ۔ بے نظیر ہوتی، قابل جس میں کسی بات کے قبول کرنے کی صلاحیت یا استعداد ہو۔ شور۔ ہندوؤں کی چوکتی اور سب سے نیچی ذات جس کے افراد اونچی ذات والوں کی خدمت کرتے ہیں۔ مئے پندار، بکبر، گھمنڈ، شمع گوتم سے گوتم بدھ کی تعلیمات مراد ہیں۔ محفل اغیار سے ہندوستان کے علاوہ دوسرے ممالک مراد ہیں مثلاً نبوت چٹن بدھما اور لنگا۔ بت کہہ سے ہندوستان مراد ہے۔ نور ابراہیم سے توحید الہی مراد ہے۔ آذر کے گھر سے ہندو قوم مراد ہے۔

تبصرہ :- اقبال نے اس نظم میں گورو نانک مہاراج کی خدمت میں خراج تحسین پیش کیا ہے کیونکہ وہ خود بھی موحّد مسلمان تھے اور انھوں نے ساری عمر توحید ہی کی تبلیغ و اشاعت میں بسر کی۔ افسوس کہ اس شرح میں ان اسباب اور حالات کی تفصیل درج نہیں کی جاسکتی جن کی بنا پر ان کے پیروں کو ”مسلمانوں کے دشمن بن گئے۔“ اس قدر لکھنا کافی ہے کہ حضرت نانک مسلمان تھے اہ ان کے اسلام پران کا کرتاجے سکھ چورا۔ صاحب کہتے ہیں، آج بھی گواہی دے رہا ہے۔

سدھارتھ گوتم جو دنیا میں مہاتما بدھ کے لقب سے مشہور ہے غالباً ۵۶۷ء ق م میں، شمالی ہند دیہات کے ایک راجہ کے یہاں پیدا ہوا تھا جو پیل دستوں راج کرتا تھا۔ بیس سال کی عمر میں اس نے دنیا ترک کر دی اور دس سال کی ریاضت اور دماغی کاوش کے بعد اس نے یہ اعلان کیا کہ مجھے صحیح علم حاصل ہو گیا ہے چنانچہ اس نے اپنے خیالات کی تبلیغ شروع کی اور بہت جلد لاکھوں آدمی اس کے حلقہ بگوش ہو گئے جنہوں نے اسے بدھ کا لقب دیا یعنی وہ شخص جس کی روح منور ہو چکی ہے۔ اس کے

مذہب کی تفصیل تو اس جگہ درج نہیں کر سکتا، اتنا لکھنا کافی ہے کہ اُس نے ہندو دھرم کی کامل طور سے تردید کر دی، اور انسانوں کو مسادات اور اعلیٰ درجے کی اخلاقی زندگی بسر کرنے کا پیغام دیا۔ اس کا اخلاقی نظام آٹھ اصولوں پر مشتمل ہے جس کو ایشنگٹن مارک کہتے ہیں۔ یعنی صحیح خیال، صحیح عقیدہ، صحیح عمل، صحیح قول، صحیح کوشش، صحیح طریق معاش، صحیح گیان دھیان اور صحیح یادداشت۔ اس کے پیغام کا خلاصہ یہ ہے کہ انسان کو ایسی پاکیزہ زندگی بسر کرنی چاہئے کہ کسی کو اس کی ذات سے کسی قسم کی تکلیف نہ پہونچے۔

مطلب :- (۱) افسوس ہے کہ ہندوؤں نے گوتم بدھ کے پیغام کو رد کر دیا۔ یعنی انھوں نے اپنی کم فہمی کی بناء پر اپنی قوم کے بہترین فرد کی کوئی قدر نہیں کی۔

(۲) افسوس ہے کہ ہندو اُس بڑی سچائی سے غافل رہے جو بدھ نے ان کے سامنے پیش کی تھی ان کا حال اس میوہ دار درخت کا سا ہوا کہ دوسرے اس کا پھل کھاتے ہیں لیکن خود وہ درخت اپنے پھل سے محروم رہتا ہے۔

(۳) اگرچہ گوتم بدھ نے ہندوؤں کو زندگی کی حقیقت سے آگاہ کیا کہ برہمن اور شودر دونوں بھائی بھائی ہیں۔ دونوں ایک آدم کی اولاد ہیں۔ ذات پات کا امتیاز بنی آدم کے حق میں سب سے بڑی لعنت ہے۔ اور نیک سادہ ہے جو نیکی کرے اور پاکیزہ زندگی بسر کرے نہ کہ وہ جو نیکیوں کے گھر میں پیدا ہو۔ لیکن افسوس کہ ہندو قوم اپنے خیالی فلسفہ یعنی ذات پات کے جھوٹے امتیاز میں مبتلا رہی۔ اور گوتم کے پیغام کو نہ سمجھ سکی۔

(۴) افسوس کہ ہندو قوم میں حق کو قبول کرنے کی صلاحیت ہی نہ تھی۔

(۵) افسوس کہ ہندوستان، شودروں کے لئے مدتوں سے رنج اور مصیبت کا گھر ہے کیوں کہ ہندو دھرم کی رو سے ایک شودر خواہ وہ کتنا ہی نیک کیوں نہ ہو برہمن کا ہم پلہ ہونا تو کجا، وہ اس کے ساتھ ایک چار پائی پر بیٹھ بھی نہیں سکتا۔ اور اگر وہ

وید کا کوئی منتر سن پائے تو بقول منو جی اس کے کان میں سیدہ گپھلا کر ڈال دینا چاہئے
 (۶) برہمن ابھی تک اس خام خیالی میں مبتلا ہے کہ میں سب سے افضل ہوں۔ یہی
 وجہ ہے کہ گوتم کی تعلیمات دوسرے ملکوں میں تو مروج ہیں لیکن ہندوستان اس نعمت
 سے محروم ہے بات یہ ہے کہ گوتم بدھ نے مساوات نسل انسانی کا درس دیا تھا اور یہ عقیدہ
 چونکہ برہمنوں کے اقتدار پر ایک کاری ضرب تھا اس لئے انہوں نے بادشاہوں کو ترغیب
 دے کر اس مذہب کو تلوار کے زور سے ختم کر دیا۔ چنانچہ آج ہندوستان میں بدھ دھرم
 کا کوئی پیرو موجود نہیں۔

(۷) لیکن حدیثوں کے بعد ہندوستان میں پھر ایک شخص پیدا ہوا جس نے توحید کا علم
 بلند کیا اور ہندوؤں کو خواب غفلت سے بیدار کیا۔
 یہ اشارہ ہے گرو نانک کی طرف

کفر و اسلام

حَلِّ لغت: کلیم طور۔ حضرت موسیٰ جنہوں نے کوہ طور پر خدا کی تجلی دیکھی تھی ردا دی
 سینا۔ وہ خطہ جس میں کوہ طور واقع ہے اسی لئے اس کو طور سینا بھی کہتے ہیں۔ آتش نمود
 نمود: وہ کافر اور خدائی کا مدعی بادشاہ جس نے حضرت ابراہیم علیہ السلام کو جلانے کے لیے
 بہت بڑی آگ روشن کرائی تھی۔ آتش نمود سے کفر یا بت پرستی مراد ہے غائب سے
 ذات باری تعالیٰ جو نگاہوں سے پوشیدہ ہے یا ایمان بالغیب مراد ہے حاضر سے
 کفر یا بت مراد ہے جو نظروں کے سامنے موجود ہوتا ہے ذوق حاضر سے اللہ تعالیٰ
 کو دیکھنے کی آرزو مراد ہے۔ ایمان خلیل سے حضرت ابراہیم علیہ السلام کا یقین (ایمان) مراد ہے
 درنہ خاکستر ہے الخرب یعنی اگر تو نے ایمان خلیل پیدا نہ کیا تو تیرا وجود بیکار ہے اگر تو

دیوانہ غائب ہے یعنی اگر تو ان دیکھے خدا سے محبت کرتا ہے۔ زادی فاران سے شریعت اسلامیہ مراد ہے۔

تبصرہ:- اس نظم میں اقبال نے میر تقی دانش کے ایک شعر پر تفسیریں کی ہیں یہ ایرانی شاعر مشہد کا۔ ہنر والا تھا۔ عہد شاہجہانی میں اپنے باپ کے ساتھ ہندوستان آیا۔ بادشاہ کی خدمت میں ایک قصیدہ لکھ کر پیش کیا جس کا مطلع یہ تھا۔

بخواں بلند کہ تفسیر آیہ کرم است

خطے کہ از کف دست مبارکش پیدا است

شاہجہاں نے دو ہزار روپیہ انعام دیا۔ کچھ عرصے کے بعد بادشاہ کو چھوڑ کر دہلی شکوہ کی ملازمت اختیار کر لی۔ اس عقلمند شاہزادہ نے اس کو اس شعر پر ایک لاکھ روپیہ انعام دیا تھا

تا کہ راسخ سبز کن اے ابنِ عیساں در بہار

قطرۂ تائے تواند شد چرا گوہر شورو

لیکن مجھے اس کا یہ شعر بہت پسند ہے۔

مستاب رخ نفسے تا بجائے خود با شمیم

جو عکس آئینہ مازندہ از نگاہ تو ایکم

حضرت اقبال نے اس کے جس شعر کو تفسیریں کے لئے منتخب کیا ہے اس کا مطلب یہ ہے کہ پردانوں کا محبوب تو سب کے سامنے محفل میں موجود ہے لیکن ہمارا محبوب، آتش سنگ کی طرح لوگوں کی نگاہوں سے پوشیدہ ہے اور اس کا نظروں سے اوجھل رہنا ہی اچھا ہے تاکہ آتش شوق بجھ کر رہے (

اقبال نے جب یہ شعر پڑھا تو انھوں نے اپنی خداداد ذہانت سے یہ مفہوم پیرا کیا کہ کفر (بت) ظاہر ہے لیکن ہمارا محبوب (خدا) پوشیدہ ہے ”لو زبانا“ سے شاعر کی مراد تو اس کا محبوب ہے لیکن اقبال نے اس سے خدا کی ذات مراد لی ہے اسی نکتہ نے شعر کو

کہیں سے کہیں پہنچا دیا۔ یعنی اقبال نے اس پر تضمین کر کے شعر اور صاحب شعر دونوں کو زندہ جاوید بنادیا۔

مطلب: اقبال کہتے ہیں کہ ایک دن میں نے حضرت موسیٰ سے پوچھا کہ کفر تو دنیا میں ہر جگہ جلوہ گر ہے لیکن خدا کا جلوہ کہیں نظر نہیں آیا۔ اس کی کیا وجہ ہے؟
حضرت موسیٰ نے جواب دیا کہ اے اقبال! اگر تو مسلم ہے تو ایمان بالغیب کی تعلیم کو مد نظر رکھ۔ اللہ نے مسلمانوں کو حکم دیا ہے کہ وہ غائب پر ایمان لائیں یعنی اُس خدا پر جو آنکھوں سے نظر نہیں آتا۔

لیکن اگر تو خدا کے دیدار کا طالب ہے تو پھر اپنے اندر حضرت ابراہیم کا سا ایمان پیدا کر۔ لیکن اگر تو اس مرتبہ تک نہیں پہنچ سکتا۔ تو ایمان بالغیب حاصل کر اور اگر تو ایمان بالغیب رکھتا ہے تو کفر کی مطلق پرواہ مت کر۔ اطمینان کے ساتھ شریعت کی پابندی کر۔ اور یوم قیامت کا انتظار کر جب کہ ہر سچے مسلمان اللہ تعالیٰ کا دیدار حاصل ہوگا۔

(۶) یاد رکھ! کفر کی شان و شوکت محض عارضی اور چند روزہ ہے۔ اور اسلام کی شوکت دائمی ہے۔ کفر ایک دن ضرور مٹ جائے گا لیکن اللہ چونکہ حق ہے اس لئے ہمیشہ قائم رہے گا۔ اس صداقت کو کہ اللہ تعالیٰ حق ہے، محبت کے ساتھ وہی رابطہ نسبت ہے جو روح کو جسم کے ساتھ ہے۔ یعنی اگر اللہ سے محبت کا رنگ پیدا ہو جائے تو آدمی اس صداقت کو سمجھ سکتا ہے۔

(۷) اگر کفر یا بت پرستی (شعلہ نمرود) زمانہ میں ہر جگہ آشکار ہے تو ہر اسان ہونے کی ضرورت نہیں ہے۔ شمع کو دیکھو وہ انجمن میں سب کو اپنا جلوہ دکھاتی ہے یعنی اس میں شان ظہور پائی جاتی ہے لیکن یہ شان عارضی ہے کیونکہ صبح ہوتے شمع ختم ہو جاتی ہے۔ اسکے مقابلہ میں ہمارا نور (خدا) شمع کی طرح دنیا والوں کو جلوہ تو نہیں دکھاتا بلکہ آتش سنگ کی طرح پوشیدہ ہے لیکن اس کا وجود دائمی ہے اس پر کبھی فنا طاری نہیں ہوگی۔

بلالؓ

حل لغات :- مغربی حق شناس سے یورپ کا وہ مصنف مراد ہے جو عام یورپین مصنفین کے خلاف سچائی کا اعتراف کر سکتا تھا۔ سکندر رومی، دنیا کا مشہور فاتح جس نے ۳۲۸ء ق م میں اربیکہ کے مقام پر ایران کے بادشاہ دارا کوڑھٹیکسلا کے مقام پر ۳۲۷ء ق م میں راجہ پورس کو شکست دی تھی، مستیز لغوی معنی ہیں روشنی طلب کرنے والا۔ یہاں ”منور“ مراد ہے اس صدا سے صدائے اذان مراد ہے، اسود، کالا، احمر، سرخ، اختلاط، میل ملاپ۔

مرطلب :- اقبال نے بانگ درا کے پہلے حصہ میں بھی سیدنا حضرت بلالؓ کی منقبت میں ایک نظم لکھی ہے۔ چونکہ انھیں حضرت موصوفؓ سے بہت زیادہ عقیدت تھی اس لئے اس نظم میں، باندہ دگر ان کی خدمت میں خراج تحسین پیش کیا ہے۔ اقبال کی عقیدت کا سبب صرف یہ ہے کہ سیدنا بلالؓ اسلام اور بانی اسلام صلح دیوں ہی کے عاشق زار تھے۔ حضرت موصوفؓ نے اسلام قبول کرنے کے بعد مدتوں تک اس قدر مصائب برداشت کئے کہ راقم الحروف جیسے نقلی مسلمان، ایک دن کے لیے بھی ان کی تاب نہیں لاسکتے یہی وجہ ہے کہ سکندر رومی کا نام تو صرف تاریخوں میں باقی رہ گیا ہے لیکن حضرت بلالؓ کا نام آج بھی زندہ ہے اور قیامت تک زندہ رہے گا۔

مسلمان اور تعلیم جدید

حل لغات :- مرشد، گناہ ہے انگریزی تعلیم کے حامی سے شوریدہ وہ شخص جس کے دماغ میں ”باغیانہ“ خیالات کا ہجوم ہو۔ ہر دس سے ہر دس شخص مراد ہے جو دنیا میں شادی کر کے زندگی بسر کرنی چاہتا ہے۔ گمراہ قیمت سے علمائے دین مراد ہیں، اب میں متلع

کس مخزینی ایسا "مال" ہیں جس کا بازار میں کوئی خیر پیدا نہیں یہ انگریزوں کی قابلیت کا ایک ادنیٰ کرشمہ ہے کہ انھوں نے کمال خوبصورتی کے ساتھ علم اور علماء مزدوں کو ہندوستان سے ختم کر دیا۔ شعلہ روشن سے ایمان مراد ہے ظلمت سے کفر مراد ہے رشیدائے غائب سے اللہ کا پرستار مراد ہے۔ دیوانہ موجود سے مادہ پرست بلکہ اقتدار پرست مراد ہے یعنی وہ شخص جو اللہ کی بجائے ارباب اقتدار کو اپنا معبود سمجھتا ہو۔ معبود حاضر سے بھی دولت اور حکومت مراد ہے۔ باغ سے ہندوستان مراد ہے۔ پھندا، کناہ ہے علم دین سے۔ مرغ تیز پر سے قوم مراد ہے۔ رہبر سے مرشد مذکور مراد ہے۔ سودا بمعنی عشق۔ خضر سے رہنما مراد ہے۔ زبون بختی بد قسمتی رفتہ کہ خارا ز پاکشتم محل نہاں شد از نظر الخ اس شعر کا لفظی ترجمہ یہ ہے کہ میں قافلہ سے جدا ہو کر سڑک کے کنارے بیٹھ کر پاؤں میں سے کانٹا نکلنے لگا۔ لیکن جب کانٹا نکال چکا تو کیا دیکھتا ہوں کہ معشوقہ کا محل نظر دں سے غائب ہو چکا ہے۔ ہائے میں ایک لمحہ کے لئے غافل ہو کر اپنی معشوقہ سے مدتوں کے لئے بچھڑ گیا۔ مطلب اس لا جواب شعر کا یہ ہے کہ مسلمان اپنی روایات ملی سے کنارہ کش ہو کر (علمائے حق کے گردہ سے نکل کر) کالج میں داخل ہو گیا تاکہ اپنی "روٹی" کا کچھ انتظام کر سکے، لیکن جب وہ کسی دفتر میں ملازم ہو گیا تو اس میں اور اسلام میں بڑا فاصلہ پیدا ہو گیا بلکہ صاف لفظوں میں کہیں نہ کہوں کہ وہ اسلام سے بیگانہ ہو گیا تبصرہ :- اقبال نے اس نظم میں جو ہر امر و فرد ایماء سے معمور ہے، ملک قمی کے مشہور معروض شعر پر تضمین کی ہے اور حق یہ ہے کہ تضمین کا حق ادا کر دیا ہے، ایسا معلوم ہوتا ہے کہ شاعر نے یہ شعر اقبال ہی کے لئے لکھا تھا۔

ملک قمی کا مولد و منشاہ ایران کا شہر قم تھا۔ ابتدائی تعلیم کے بعد کاشان آیا، اس کے بعد چار سال تک قزوین رہ کر استفادہ کیا۔ ۱۹۰۷ء میں دکن کا رخ کیا کیونکہ اہم امیر عادل شاہ دلی بیجا پور شعرا کا بہت قدر دان تھا۔ چنانچہ اس بادشاہ نے اس کو

اپنا درباری شاعر مقرر کیا اند بہت عزت افزائی کی۔ ۱۵۰ھ میں وفات پائی۔ اس کا یہ شعر مجھے بہت پسند ہے۔

تا چند غم سود و زیاں پر وہ بر انداز
تا ہر دو جہاں را بفر و شتم بہ نگاہ ہے
مرطلب۔ اقبال نے اس نظم میں تعلیم جدید کی خرابیاں اور مفاسد و مزوایما کے پردے
میں بیان کئے ہیں۔ لکھتے ہیں کہ۔

(۱) مجھ سے مرشد نے یہ کہا کہ دنیا میں زندگی بسر کرنے کیلئے تجھ کو سامان آسائش
حاصل کرنا ضروری ہے۔

(۲) ہندوستان میں انقلاب آچکا ہے۔ علم دین اور علمائے کی اس زمانہ میں کوئی قدر و
منزلت باقی نہیں رہی ہے۔

(۳) تو کسی زمانہ میں یہاں حکمران تھا لیکن اب تیرا دنیاوی اقتدار بالکل ختم ہو چکا ہے
(۴) اس لئے اب علوم دینی کے بجائے "تجدیدِ تعلیم" حاصل کر کیوں کہ اس زمانے میں
سب لوگ جدید علوم (معبود حاضر) حاصل کر کے ترقی کر رہے ہیں (اس کے بغیر ترقی
نہیں مل سکتی۔

(۵) اب تو ہندوستان میں عربی فارسی اور دینی علوم پڑھ کر کامیابی حاصل نہیں کر سکتا
یہ علوم پڑانے ہو گئے اور تیری قوم اب ان علوم کی طرف مائل بھی نہیں ہو سکتی۔

(۶) اس دور میں اگر تو ترقی کوئی چاہتا ہے تو انگریزی تعلیم حاصل کر۔ اس کی بدولت
تیرے دماغ میں جس قدر غلط خیالات (خون فاسد) ہیں سب دور ہو جائیں گے
(۷) رہبر کی نصیحت سن کر میرے (قوم) اندر انگریزی تعلیم حاصل کرنے کا
شوق پیدا ہو گیا۔ لیکن میری (قوم کی) بد بختی ملاحظہ ہو کہ۔

رفتہ کہ خارا ز پاکشتم محمل نہاں شد از نظر
یک لحظہ غافل گشتم و صد سالہ را ہم دور شد

پھولوں کی شہزادی

حل لغت :- پھولوں کی شہزادی سے فطرت مراد ہے۔ باغ و عنواں سے جنت مراد ہے۔ فردوس و دامن یعنی گلستان کا منظر نہایت دلکش ہے۔ سر پر آرا حکمران۔ رخشندہ بمعنی چمکیلی۔ پیغام عید۔ پیغام مسرت۔ اہل محترم غمگین و رنجیدہ :-

تبصرہ ۱ :- اقبال نے اس دلکش تمثیلی نظم میں اس حقیقت کو واضح کیا ہے کہ فطرت کی نگاہ میں کسی دکھ درد کے مارے کا اشک، آنکشیں "سب سے زیادہ قیمتی ہے۔

مطلب :- ایک دن شبنم نے کلی سے کہا کہ اگرچہ میں مدتوں تک جنت میں رہ چکی ہوں لیکن تمہارے باغ کا حسن تو اس سے بڑھ کر ہے۔ میں نے یہ سنا ہے کہ ایک شہزادی اس باغ کی حکمران ہے اور اس میں یہ خاصیت ہے کہ اگر وہ جنگل میں چلی جائے تو اس کے قدموں کی تاثیر سے پھول پیدا ہو جاتے ہیں (یہ کتنا دلکش انداز بیان ہے اس حقیقت کے اظہار کے لیے کہ فطرت صحرا کو گلزار بنا دیتی ہے) چونکہ میں اس کے دیدار کی طالب ہوں اس لئے تو کسی دن مجھے بھی اپنے ساتھ اپنے دامن میں چھپا کر لے چل۔ کلی نے یہ سن کر جواب دیا کہ اس میں تو کوئی شک نہیں کہ ہماری شہزادی بڑی خوبیوں کی مالک ہے اگر اس کا قدم کسی پتھر پر پڑ جائے تو وہ سنگین ہو جاتا ہے بگر و فواری یہ ہے کہ تو بہت شوخ اور چمکیلی ہے اور ہماری شہزادی (فطرت) بہت نازک مزاج ہے۔ اس لئے تو میری ہم نشین بن کر تو نہیں پہنچ سکتی، لیکن اگر تو کسی غمزدہ کا آنسو بن جائے تو ہسانی باریاب ہو سکتی ہے ہماری شہزادی کا دل محبت اور مہمندی کے جذبات سے لبریز ہے۔ اس کی نگاہ رنجیدہ اور غمگین انسانوں کے حق میں مسرت کا پیغام ہے۔ اور اگر اس کے سامنے غمزدہ کی آنکھ سے آنسو نکل آتا ہے تو وہ اسے گوہر بنا دیتی ہے۔

تضمین شعر صائب

حل لغات :- آشیان سے خدمت قوم کا جذبہ مراد ہے۔ نوا سے پیغام بارغ سے قوم اور ببل سے ذات شاعر مراد ہے۔ اس زمین سے مسلمان قوم اور تخم سینائی سے اللہ کی محبت کا جذبہ مراد ہے۔ برنائی بمعنی جوانی۔ دل آگاہ سے اسلام کا جذبہ یا سرکارِ دو عالم کی محبت مراد ہے۔ نواگر سے مصلح قوم اور لشکرِ خانی سے پاکیزہ شاعری مراد ہے۔

تبصرہ :- اس نظم میں اقبال نے مرزا صائب کے ایک شعر پر تضمین کی ہے خلاصہ اس کا یہ ہے کہ قوم مردہ ہو چکی ہے، اسلام سے بیگانہ ہو چکی ہے اس لئے وہ میرے کلام کی طرف کیسے متوجہ ہو سکتی ہے ؟

مرزا صائب کا نام محمد علی تھا۔ تبریز میں پیدا ہوا۔ اصفہان میں تعلیم پائی۔ بعد ازاں ظفر خان صوبہ دارِ کابل کی خدمت میں آیا اور تصدیق لکھ کر پیش کیا۔ اُس نے اُس کی بہت قدر کی اور فکرِ معاش سے بے نیاز کر دیا۔ آخر عمر میں اصفہان واپس چلا گیا۔ اور ۱۸۰۸ء میں وفات پائی۔ ایران سحر جو شعرا و قسمت آزمائی کے لئے ہندوستان آئے ان میں غالباً صائب ہی سستی المذہب تھا۔ مجھے اس کا یہ شعر بہت پسند ہے۔

مرا برد ز قیامت غم یکہ بہست اینست

کہ روتے مروج عالم دوبارہ باید و یدر!

مطلب :- شاعر اپنے نفس سے خطاب کرتا ہے کہ !

(۱) اے اقبال ! تو بھی کس قوم میں پیدا ہوا یا تو نے بھی کس قوم کی خدمت کا ارادہ

کیا ہے ! اس قوم میں تو تیرا پیغام تیرے حق میں سامانِ رسوائی بن جائے گا۔

(۲) تو مسلمانوں کے دلوں میں اسلام کی محبت کا بیج تو بوتا ہے لیکن یہ تخم بارہ

آور نہیں ہو سکے گا۔ کیوں کہ قوم بے حس ہو چکی ہے۔

(۳) جس قوم کے افراد بے حس ہوں، اور اپنی تنقی سے بالکل غافل ہوں وہاں اگر کوئی شخص حسن اتفاق سے ابھرنے یا ترقی کرنے کا چاہے بھی تو کامیاب نہیں ہو سکتا۔
(۴) افسوس ہے کہ مسلمان بالکل مردہ ہو چکے۔ نہ اس قوم کے بوڑھوں کے اندر ایمان کا رنگ باقی ہے اور نہ جوانوں میں سرفروشی کا جذبہ ہے۔

(۵) جب کوئی قوم مردہ ہو جاتی ہے تو کسی مصلح (شاعر) کے لئے، قوم کی اصلاح کا فریضہ نہایت دشوار ہو جاتا ہے۔

(۶) یا تو خاموش ہو جا، اور اگر ضبط سخن ممکن نہ ہو تو پھر اس قوم سے قطع تعلق کر کے گوشہ نشینی اختیار کر لے۔ بلاشبہ مردہ قوم میں رہنے سے جنگل میں تنہا زندگی بسر کرنا زیادہ اچھا ہے۔

(۷) یہی مناسب ہے کہ لیلیٰ، کسی بیاباں میں اپنا جلوہ دکھائے کیونکہ شہر کے لوگ حسن صحرائی کی قدر نہیں کر سکتے۔

نوٹ :- اس شعر میں ”حسن صحرائی“ سے صائب کی مراد تو یہ ہے کہ لیلیٰ نے صحرائے نجد میں (نہایت عمدہ آب و ہوا میں) پرورش پائی تھی اس لئے اُس کے حسن میں بڑی دلکشی تھی۔ اُس کا حسن بالکل فطری تھا۔ فطرت کا پہلا پردہ تھا۔ شہری عورتوں کی طرح سلمان آرائش کا محتاج نہیں تھا۔ لیکن اقبال کی مراد یہ ہے کہ اسلام چونکہ دین فطرت ہے اسلئے اس میں قدرتی طور پر دلکشی پائی جاتی ہے۔ لیکن مسلمان چونکہ مردہ ہو چکے ہیں اس لئے اسلام کے فطری محاسن کی قدر نہیں کر سکتے۔ لہذا یہی مناسب ہے کہ تبلیغ اسلام (شاعر) کسی جنگل میں جا کر درختوں اور پہندوں کو اسلام کی تبلیغ کرے۔

مجھے یقین ہے کہ اس مفہوم میں طنز کا جو پہلو پوشیدہ ہے اگر ناظرین اس کو مد نظر رکھ کر اس شعر کو پڑھیں گے تو اقبال کے جذبات کی شدت سے کسی قدر ضرور آگاہ ہو جائیں گے۔

فردوس میں ایک مکالمہ

حل لغات :- ہاتف بغوی معنی پکارنے والا۔ مراد ہے وہ فرشتہ جو بعض اوقات انسان کو مخفی امور پر مطلع کر دیتا ہے۔ داماندہ منزل ہے یعنی راستہ ہی میں کہیں تھک کر رہ گیا ہے۔ مصروف تگ و تازہ۔ منزل مقصود تک پہنچنے کی کوشش کر رہا ہے۔ گرمی آواز سے نعرہ بکیر مراد ہے۔ اے صاحب اعجاز۔ اقبال نے سعدی کو "صاحب اعجاز" اس لئے کہا کہ ان کی گلستاں بلاشبہ فارسی میں لا جواب کتاب ہے تزلزل آگیا یعنی عقائد تہ ذبالا ہو گئے۔ مقاصد یعنی ارادے یا نصب العین زمین گیر۔ بہت پست زمین تاز یعنی وہ صرف مادی فوائد کے لئے جدوجہد کر سکتے ہیں۔ زخم بمعنی مضراب دیوار چمن سے قومیت کا احساس مراد ہے۔ گلستان سے قوم یا ملت مراد ہے۔ زمزم۔ اس چشمہ شیریں کا نام ہے۔ جو اللہ تعالیٰ اپنی قدرت سے حضرت اسماعیل کے لئے خانہ کعبہ کے قریب ظاہر فرما دیا تھا۔ زمزم ملت سے قریشی روایات یا شعائر اسلامیہ مراد ہیں۔ الحاد بمعنی انکار خدا۔ غماز بمعنی چغلیخوڑ۔

تبصرہ :- اس بنیادیت موثر نظم میں اقبال نے کمال خوبی کے ساتھ، شیخ سعدیؒ کے مشہور شعر پر تضمین کی ہے۔ انھوں نے اپنے جذبات ملی کے اظہار کے لئے جن دو بزرگوں کو منتخب کیا ہے، یہ دونوں ہماری ملی تاریخ میں اس اعتبار سے بہت بلند مقام رکھتے ہیں۔ وہ کون سا تعلیم یافتہ مسلمان ہے جس نے حالی کی مسدس اور سعدی کی گلستاں نہیں پڑھی؟

مطلب :- ایک دن جنت میں حالی سے سعدی نے کہا کہ۔

(۲) تو نے اپنی نظموں سے چاند اور ستاروں کو منور کر دیا۔

(۳) مہندی مسلمانوں کی حالت تو بیان کر، کہ ان پر تیری نظموں کا کیا اثر مرتب

ہوا؟ آیا وہ ہاتھ پر ہاتھ دھرے بیٹھے ہیں یا اپنی ترقی کے لئے کچھ کوشش کر رہے ہیں
(۴) جس قوم کے نعرۂ تکبیر سے کسی زمانہ میں بحر و بر میں لرزہ پڑ جاتا تھا، اب اس
قوم کے مذہبی جوش کا کیا عالم ہے؟

(۵) سیدی کا یہ سوال سن کر، حالی پر رقت طاری ہو گئی، اور وہ یوں گویا ہوا کہ
(۶) جب انگریزوں نے ہندوستان کو فتح کر لیا تو انھوں نے مسلمانوں سے یہ کہا کہ
اگر تم عہدے حاصل کرنا چاہتے ہو تو اسلامی علوم ترک کر کے انگریزی تعلیم حاصل کر دو۔
(۷) مسلمانوں نے اس مشورہ پر عمل کیا۔ اس کا نتیجہ یہ ہوا کہ قوم میں ڈیڑھ سیکڑ "تو
پیدا ہونے لگے لیکن عقیدوں میں ضعف نمودار ہو گیا یعنی دنیا تول گئی لیکن دین سے ہاتھ
دھو بیٹھے۔

(۸) جس چیز سے مسلمان کے ارادوں میں بلندی پیدا ہو سکتی تھی وہ تو دین ہی تھا۔ چونکہ
دین رخصت ہو گیا اس لئے اب قوم کے نوجوانوں کی فطرت بالکل پست ہو گئی ہے۔
(۹) قوم کے اندر مذہب سے ہم آہنگی اور اتحاد پیدا ہو سکتا ہے۔ اگر دین سلامت
رہے تو ملت کا وجود بھی برقرار نہیں رہ سکتا۔

(۱۰) اور اگر ملت کا احساس مٹ جائے تو ملت (قوم) کی بقا ناممکن ہے
(۱۱) چونکہ قوم کے نوجوانوں نے قومی روایات سے کنارہ کش لیا اس لئے اب ان میں
کھردر اتحاد کے آثار نمایاں ہوتے جاتے ہیں۔

(۱۲) آپ اس بات کا تذکرہ سرکارِ عالم صلی اللہ وسلم علیہ وسلم کی بارگاہ میں کیجئے
مبادا ہندی مسلمان مجھے چٹا خور سمجھ لیں۔ لیکن حقیقت حال یہ ہے کہ۔

(۱۳) جو کائنات ہم نے بوائے ہیں ان سے کھجوریں کیسے حاصل ہو سکتی ہیں؟ اور
جوان ہم نے کافی ہے اس سے نخل کا ٹھکان کیسے تیار ہو سکتا ہے یعنی جب ہم
کافروں کا مقرر کردہ نصابِ تعلیم پڑھ رہے ہیں تو ہمارے اندر مسلمانوں کا

رنگ (اسلام کا جذبہ) کیسے پیدا ہو سکتا ہے؟

مذہب

حل لغات :- پیر فلسفہ مغربی سے یورپ کے حکماء اور سائنس دان مراد ہیں۔ مہتی غائب سے ذات خداوندی مراد ہے۔ صنم تراش سے بت پرست مراد ہے۔ محسوس سے عالم مادی مراد ہے جو حواس خمسہ سے محسوس ہو سکتا ہے جنوں خام سے جنوں کی ابتدائی حالت یا کیفیت مراد ہے۔

فلسفہ زندگی سے فلسفہ اسلام مراد ہے مرشد کامل سے میرزا بیدل کی طرف اشارہ ہے۔ انتہا شمع یعنی اٹھنا بلند ہونا۔

تبصرہ :- اس نظم میں اقبال نے بیدل کے ایک مشہور شعر پر تفسیر کی ہے اور مقصد ان کا اس تفسیر سے اس بات کا اظہار ہے کہ مذہب (اسلام) کی بنیاد خدا تعالیٰ کی محبت پر ہے۔ بیشک مذہب کے لئے عقل بھی ضروری ہے لیکن جب تک مسلمان ہیں جنوں کا رنگ نہ ہو اس وقت تک وہ حقیقی معنی میں مسلمان نہیں بن سکتا۔ چونکہ بیدل کا یہ شعر اقبال کے مسلک کا موجد ہے اس لئے انھوں نے اسے تفسیر کے لئے منتخب کیا۔

مرزا عبد القادر بیدل، پٹنہ (عظیم آباد) میں پیدا ہوئے تھے۔ وہ اپنے دور کے سب سے بڑے شاعر گزرے ہیں۔ مشکل پسندی، مضمون آفرینی، اور رفعت تخیل کے لحاظ سے، غالب اور عرفی کے علاوہ اور کوئی شاعر ان کا ہمسر نہیں ہے۔ چنانچہ غالب نے اس شعر میں ان کی عظمت کا اعتراف کیا ہے۔

طرز بیدل میں ریختہ لکھنا

اسد اللہ خاں، قیامت ہے

میں جس وجہ سے بیدل کی عزت کماتا ہوں وہ یہ ہے کہ انھوں نے ساری عمر
اپنی زبان کو کسی دولت مند کی مدح سے آلودہ نہیں کیا۔ وہ حضرت عالمگیرؒ کے دوسرے بیٹے
شاہزادہ اعظم کی سرکار میں منشی کے عہدہ پر ممتاز نہ تھے۔ ایک دن کسی مصاحب نے
شاہزادہ سے کہا کہ حنفیہ! آپ کے منشی، نثر کے علاوہ نظم میں بھی کمال رکھتے ہیں۔ شاہزادہ
نے انھیں بلا کر کہا کہ اگر آپ میری تعریف میں قصیدہ لکھیں تو میں آپ کا مرتبہ کلیم سے بھی
بڑھا دوں گا۔ میرے دادا نے اسے چاندی میں تلوایا تھا، میں آپ کو سونے میں تلوا دوں گا۔
اس کے جواب میں بیدل نے استعفاء لکھ کر پیش کر دیا اور ملازمت ترک کر کے دلی میں
سکونت اختیار کر لی۔

ساری عمر کسی امیر کے مکان پر نہیں گئے۔ اس شان استغناء کا نتیجہ یہ نکلا کہ نظام
الملک بھی ملنے کے لئے مکان آتا تھا۔ اور جب اس نے دکن میں اپنی حکومت قائم کی تو انھیں
بلوایا، لیکن انھوں نے خط کے جواب میں یہ شعر لکھ کر بھیج دیا۔

دنیا اگر دہندہ نہ خیزم ز جلتے خویش

من بستہ ام حنلے قناعت بیاں خویش

بیدل کی اخلاقی جرات کا یہ عالم تھا کہ جب حسین علی خاں نے سلطان فرخ سیر
کو قتل کرایا تو انھوں نے بادشاہ کی تاریخ وفات اس مصرع سے نکالی۔

”سادات بہ وے نمک حرامی کردند“ ۱۱۳۱ھ

حضرت عالمگیرؒ کو بیدل کا یہ شعر بہت پسند تھا۔

من نمی گویم زیاں کن یا بفکر سود باش

اے ز فرعت بے خبر در سرچہ باشی زوہ باش

بیدل نے ۳۰ صفر ۱۱۳۳ھ کو دلی میں وفات پائی۔ خود دہلی کا یہ عالم تھا کہ مرتے

وقت دوستوں کو وصیت کی جب میرے مکان میں صحن موجود ہے تو مجھے کسی قبرستان

ہیں دفن نہ کرنا غیر کا احسان کیوں اٹھاؤں؟ چونکہ مجھے بیدل سے محبت ہے اس لئے ان کے سوانح حیات میں قدرے تفصیل سے کام لیا ہے۔ علاوہ بریں ان کا مطالعہ ہر شخص کے لئے اپنے اندر سامانِ عبرت رکھتا ہے۔

مطلب :- اقبال کہتے ہیں کہ آج کل جو فلسفہ یورپ میں مردج ہے اس کی تعلیم یہ ہے کہ وہ لوگ مہر اسر نادان ہیں جو مادہ کے علاوہ کسی غیر محسوس ہستی کی تلاش کرتے ہیں۔ (۲) چنانچہ اس کا نتیجہ یہ نکلا ہے کہ مسلمان بھی اس نظریہ کے قائل ہوتے جاتے ہیں اور برہمن کی طرح وہ بھی بت پرستی کی طرف مائل نظر آتے ہیں۔

(۳) بلاشبہ آج کل یورپ، مادہ پرستی میں غرق ہے اور اس نے علوم جدیدہ کی بنیاد مادہ پرستی یا محسوسات ہی پر رکھی ہے۔ واضح ہو کہ اس شعر میں اقبال نے فرانس کے مشہور فلسفی، آگسٹے کانگٹ (AUGUSTE COMTE) کے فلسفہ کی طرف اشارہ کیا ہے جسے اس نظریہ کو باضابطہ فلسفہ کی شکل میں جس کا نام (Positivism) ہے، انیسویں صدی کے وسط میں یورپ کے سامنے پیش کیا تھا۔ اس نے ۱۸۵۷ء میں وفات پائی۔

(۴) لیکن مرزا بیدل نے مجھے اس حقیقت سے آگاہ کیا کہ اسلام کا فلسفہ اس کے برعکس یہ کہتا ہے کہ ہر کمال کے ساتھ کسی قدر محبت کا رنگ بھی ہوتا بہت۔

(۵) اچھی بات ہے۔ اس لئے اے مخاطب! اگر تو "عقل کل کے مرتبہ کو پہنچ گیا ہے تو بھی اپنے اندر کسی قدر جنون کا رنگ ضرور پیدا کر لے تاکہ تو اپنی حقیقت سے آگاہ ہو سکے یعنی جب تک کوئی شخص عشق اختیار نہیں کرے گا وہ اپنی اور اس کائنات کی حقیقت سے واقف نہیں ہو سکتا۔

نوٹ :- واضح ہو کہ عقل کل کے دو معنی ہیں (۱) عرفی معنی تو بہت عقلمند کے لئے ہیں چنانچہ اردو زبان میں بہت دانشمند آدمی کو "عقل کل کہہ دیتے ہیں۔

(۲) فلسفہ اشراق کی اصطلاح میں عقل کل وہ روحانی (غیر مادی) جوہر ہے جو ذات

واحد سے صادر ہوا، اور اس کے واسطے سے یہ دنیا عالمِ وجود میں آئی اسی لئے اس کو عقل فعال بھی کہتے ہیں۔

خلاصہ اس نظم کا یہ ہے کہ اقبال کی رائے میں محض عقل، کائنات کی گتھی کو نہیں سلجھا سکتی۔ اس لئے انسان، خواہ وہ کتنا ہی عقلمند کیوں نہ ہو، عشق کا محتاج ہے۔ کیونکہ عشق میں یہ طاقت ہے کہ وہ انسان کو حقیقت سے آگاہ کر سکتا ہے۔

جنگِ یرموک کا ایک واقعہ

حل لغت:۔ حنا سے خون مراد ہے۔ امیر عساکر سپہ سالار افواج۔ صورت سیما، مضطرب یعنی شوق شہادت میں بدیتاب۔ صبر کا جام لبریز ہو گیا، یعنی میں اب بالکل صبر نہیں کر سکتا صفت تیغ بے نیام، تنگی تلوار کی طرح۔ غیور غیرت مند۔

تبصرہ:۔ اس پر جوش نظم میں اقبال نے ایک مومن کے شوق شہادت کا تذکرہ قلمبند کیا ہے جس سے ان کا مقصد یہ واضح کرنا ہے کہ اس دور کے مسلمانوں کو اللہ کے وعدوں پر کس قدر پختہ یقین حاصل تھا۔ یہ الفاظ کہ میں بہت جلد سرکارِ دو عالم صلی اللہ علیہ وسلم کی خدمت اقدس میں حاضر ہونے والا ہوں اس لئے اگر آپ (ابو عبیدہؓ) کو کوئی پیغام دینا ہو تو دے دیجئے میں بارگاہ رسالت میں پہنچا دوں گا، وہی مسلمان کہہ سکتا ہے جس کو اس بات کا یقین کامل ہے کہ شہادت کے بعد مجھے حسنوری کی نعمت حاصل ہو جائے گی جنگِ یرموک عہدِ فاروقیؓ کی قبیلہ کن جنگوں میں سے ہے۔ یہ جنگ اسلام میں

ہوئی تھی جس میں بیس ہزار مسلمانوں نے دولاکھ رومیوں کو شکستِ فاش دی تھی جس طرح قازقہ کی جنگ کے بعد ایرانیوں کا زور ختم ہو گیا، اس جنگ کے بعد رومیوں کے حوصلے لپٹ ہو گئے، اور تھوڑے ہی عرصہ میں سارا ملک شام مسلمانوں کے قبضہ میں آگیا۔ یرموک کا میدان اردن کے علاقہ میں دمشق سے کچھ فاصلہ پر ہے۔

حضرت ابو عبیدہؓ ابن جراحؓ کی جلالت شان کا اندازہ اس بات سے ہو سکتا ہے کہ وہ ”عشرۃ مبشرہ“ میں سے ہیں۔ یعنی اُن دس مبارک اصحاب رسولؐ میں سے ہیں جن کے جلتی ہونے کی بشارات ان کی زندگی ہی میں حضورؐ صلی اللہ علیہ وسلم نے دے دی تھی حضرت ابو عبیدہؓ کا شمار شجاعانِ عرب میں ہے ہر معرکہ میں حضورؐ کے ساتھ رہے لیکن جنگ احد میں انہوں نے اپنی شجاعت کے جوہر پورے طور سے دکھائے اور حضورؐ کی خوشنودی حاصل کی حضرت عمرؓ نے انھیں سپہ سالار بنا کر شام بھیجا چنانچہ تارِ موخ میں ان کا لقب فاتح شام ہے۔ ۱۰ سالہ میں بچہ ۵۸ سال عمواں میں بے عارضہ طاعون و فاقہ پائی۔

مطلب :- جنگ شروع ہونے سے پہلے ایک نوجوان نے سپہ سالار سے یہ عرض کی کہ میں شوقِ شہادت میں اس قدر بیتاب ہوں کہ آغازِ جنگ کا انتظار نہیں کر سکتا، اس لئے آپ مجھے یکہ دہنیا دشمنوں کی صفوں میں گھس جانے کی اجازت دیجئے۔ اور اگر آپ سرکارِ دو عالم صلی اللہ وسلم کو کوئی پیغام بھیجنا چاہتے ہیں تو فرما دیجئے تاکہ میں شہادت کے بعد آپ کا پیغام حضورؐ کی خدمت میں پہنچا دوں۔ یہ سن کر حضرت ابو عبیدہؓ پر رفت طاری ہو گئی اور ان کی آنکھوں میں جن کے سامنے باطل ٹہر نہیں سکتا، آنسو آگئے اور چلے گویا ہوئے کہ اے نوجوان! عشقِ رسولؐ کی بدولت تیرا مرتبہ اس قدر بلند ہو گیا کہ بڑھوں کو بھی تیری عزت کرنی لازم ہے۔ اللہ تیری آرزو پوری کرے۔ جب تو حضورؐ اقدس کی خدمت میں پہنچے تو میری طرف سے یہ عرض کرنا کہ خدا تعالیٰ کا فضل و کرم ہمارے شامل حال ہے۔ حضورؐ نے جس قدر وعدے فتح و نصرت کے فرمائے تھے وہ سب ہماری آنکھوں کے سامنے پورے ہو رہے ہیں۔

نوٹ :- مقصد اس نظم سے اقبال کا یہ ہے کہ اگر موجودہ دور کے مسلمان اپنے اندر ایمان کا یہی رنگ پیدا کر لیں تو نصرتِ الہی ان کے شامل حال بھی ہو سکتی ہے۔

ہم تو اہل یہ کرم ہیں کوئی سائل ہی نہیں

مذہب

مطلب :- اس نظم میں اقبال نے یہ حقیقت مسلمانوں پر واضح کی ہے کہ اسلام دنیا میں خدایا دین ہے۔ اس لئے اے مسلمانو! تم قومیت کا اصول، اہل مغرب سے متاثر نہ ہو کیونکہ ان کی رائے میں قوم، وطن یا نسب یا نسل یا رنگ یا زبان سے بنتی ہے، لیکن اسلام نے ان خود ساختہ امتیازات کو مٹا کر تمھاری قومیت کا انحصار عقیدہ توحید (اسلام) پر رکھا ہے۔ لہذا تمھاری جمیعت (جماعت) کا دار و مدار، دین پر ہے۔ اگر تم اس اصل کو ترک کر دو گے تو تمھاری جمیعت فنا ہو جائے گی اور جب یہ اصل ہاتھ سے نکل گئی تو پھر ملت اسلامیہ بھی ختم ہو جائے گی۔

بیشک دنیا کی دوسری تمام قومیں، اوطان سے بنتی ہیں۔ لیکن مسلمانوں کی قوم کسی وطن سے وابستہ نہیں ہے۔ تمام دنیا کے مسلمان چین سے لے کر مراکش تک ایک قوم ہیں۔ محض اس لئے کہ ان کی قومیت کی بنیاد وطن نہیں ہے بلکہ دین ہے۔ ۱۹۳۸ء میں حضرت اقبال نے مولانا حسین احمد صاحب مدنی سے جو اختلاف کیا تھا اس کا سبب یہی تھا کہ مولانا نے ۹ جنوری ۱۹۳۸ء کو دہلی میں اپنی تقریر کے دوران میں یہ فرمایا تھا کہ ”موجودہ زمانہ میں قومیں اوطان سے بنتی ہیں۔ اس لئے ہندو اور مسلمان دونوں مل کر ایک قوم بن سکتے ہیں۔“

پیوستہ رہ شجر سے امید بہار رکھ

حل لغت :- گلستاں سے قوم مراد ہے۔ فصل خزاں کا دور ہے یعنی قوم رو بہ زوال ہے، جیب گل سے مسلمان کا دل مراد ہے۔ زر کا مل عیار سے ایمان مراد ہے۔ نفیہ زن تھے

یعنی مصروف جہاد تھے۔ طیور سے علمائے حق مراد ہیں۔ شجر سایہ دار سے قوم مراد ہے۔ بریدہ
بمعنی کٹی ہوئی۔ قاعدہ روزگار سے فطرت مراد ہے۔ پیوستہ رہ شجر سے یعنی ملت سے
دالستہ رہ۔

تبصرہ :- اقبال نے اس نظم میں اس حدیث کا مفہوم واضح کیا ہے کہ ”لَا اِسْلَامَ
اِلَّا بِالْجَمَاعَةِ“ یعنی جماعت سے الگ ہو کر کوئی شخص اپنے اسلام کو برقرار نہیں رکھ سکتا
دوسری حدیث یہ ہے ”عَلَيْكُمْ بِالْجَمَاعَةِ، مَنْ نَشَدَ، نَشَدَ فِي النَّادِ“
مسلمانوں! تم پر اجتماعی زندگی بسر کرنا فرض ہے جو شخص جماعت سے علیحدہ ہو جائے گا وہ
دورخ میں ڈال دیا جائے گا۔ عذوق قائم رہنا اس سے ہے تنہا کچھ نہیں۔ علامہ مرحوم نے
اسلام کے اس بنیادی اصول کو اپنی کتاب رموز بخود میں بڑی دقت کے ساتھ
بیان کیا ہے۔

مطلب :- خزاں کے زمانے میں جو شاخ و درخت سے ٹوٹ جاتی ہے وہ موسم بہار میں
بارش سے پھری نہیں ہو سکتی۔ اس پر ہمیشہ کے لئے خزاں طاری ہو جاتی ہے اور پھر نہ کبھی
اس پر پتے لگتے ہیں نہ پھل۔ اے مسلمان تیری قوم بھی آج کل خزاں پستی یا زوال کی زد
میں آئی ہوئی ہے۔ اس وقت تو زوال کے دور میں سے گزر رہا ہے یعنی مسلمانوں میں
ضعف ایمانی پیدا ہو گیا ہے۔ سچے مسلمان انیسویں صدی میں ختم ہو چکے ہیں۔ چونکہ
تو قوانین فطرت سے نا آشنا ہے۔ اس لئے ٹوٹی ہوئی شاخ سے سبق لے، قانون
قدرت یہ ہے کہ پھل اسی شاخ پر لگ سکتا ہے جو درخت سے دالستہ ہو۔ اس
قاعدہ کی رو سے، تو بھی دنیا میں اسی وقت اور اسی صورت میں ترقی کر سکتا ہے اگر کامیاب
ہو سکتا ہے، جب تو ملت سے دالستہ اور پیوستہ رہے۔ اگر تو ملت سے جدا ہو کر کسی
غیر اسلامی جماعت میں شامل ہو گیا۔ تو جس وقت ملت پر بہار آئے گی اس وقت تو
فیض بہار سے محروم رہ جائے گا۔

شبِ سراج

حل لغات :- اختر شام . وہ خاص ستارہ جو شام کے وقت طلوع ہو جاتا ہے لیکن یہاں اس سے نظام کائنات مراد ہے . سحر سجدہ کرتی ہے یعنی شبِ سراج کی عظمت کا اعتراف کرتی ہے . رہ یک گام ہے یعنی صرف ایک قدم کا فاصلہ ہے بہت . یہ لفظ اس قطعہ کی جان ہے ، اس سے مراد ہے جہدِ جوثرانی تعلیمات کی روح ہے عرشِ بریں سے قرب الہی مراد ہے . سراج کے لغوی معنی ہیں سیڑھی . عرش کے لغوی معنی ہیں تخت شاہی .

مطلب :- اس بلاغت آفریں قطعہ میں اقبال نے سراجِ نبوی سے ، جو نبوت کے بارہویں سال میں واقع ہوئی تھی ، یہ نکتہ پیدا کیا ہے کہ اگر مسلمان کو شش گہرے اور بہت سے کام لیں تو اُسے بھی قرب الہی حاصل ہو سکتا ہے . بالفاظِ دیگر ، اگر مسلمان ، سرکارِ عالم صلح کی کامل اتباع کرے تو وہ بھی خدا تک پہنچ سکتا ہے . اقبال نے یہ نکتہ حضورِ انور کے اس ارشادِ گہراحمی کی بدولت پیدا کیا ہے الصلوۃ سراج المؤمنین یعنی نمازِ مومنوں کے لئے (سراج) قرب الہی کا ذریعہ ہے اس قطعہ کو پڑھتے وقت سراج کے دو معنی یہ نظر رکھئے .

(۱) سراج کے اصطلاحی معنی یعنی حضور کی سراج (جس میں کوئی شریک نہیں) .

(۲) سراج کے مرادی معنی یعنی قربِ خداوندی (جو ہر مومن کو نصیب ہو سکتا ہے)

پھول

حل لغات :- گل سے مسلمان (فرد) مراد ہے ، دل صد چاک بیل سے قوم مراد ہے پیرہن کے چاک سے سیرت کی خرابیاں مراد ہیں . کانٹوں سے مصائب اور دشواریاں

مراد ہیں۔ پایہ گل یعنی گہرنتار۔ تنک بخشی سے فطرت کی بے اعتنائی مراد ہے مطلب اس کا یہ ہے کہ فطرت، بعض آدمیوں کو ان کی خواہش یا ضرورت کے مطابق ترقی کے وسائل عطا نہیں کرتی + استغنا بمعنی بے نیازی، لاپرواہی۔ نہ رہ منت کش شبنم یعنی غیر کا احسان مست اٹھا۔ چمن سے توڑ کر یعنی ہلت سے جدا کر کے۔ دستار میں رکھ لے۔ تجھے اپنا آلہ کار بنالے یا تجھ سے ناجائز فائدے حاصل کر کے مذاق جو رنگچیں ہو یعنی اگر تو گلچیں کے ظلم و ستم کا آرزو مند ہو مطلب یہ کہ اگر تو دنیا کی مصائب میں مبتلا ہونا چاہا ہے۔ تو پیدا رنگ و بو کر لے، یہاں رنگ و بو سے ذاتی خوبیاں مراد ہیں۔ خزاں نا آشنا سے دنیا کی مصیبتوں سے نجات مراد ہے۔ جہان رنگ و بو سے دنیا کی مختلف بلکہ گونا گوں دلفریبیاں مراد ہیں۔ مثلاً عورت بھولت جاگیر، باغات، محلات اور مناصب عالیہ زینت دامن کر لے یعنی مقرب بارگاہ بنالے۔ آئینہ رو یعنی محبوب +

تبصرہ ۱۔ یہ ایک عجیب و غریب نظم ہے۔ نہایت دلکش مگر نہایت سنجیدہ اس میں اقبال کی رمزیہ شاعری اپنی معراج کو پہنچ گئی ہے۔ اس کا عنوان ہے ”پھول“ جسے بظاہر نفس مضمون سے کوئی علاقہ نظر نہیں آتا۔ لیکن غور کر دو تو بہت دست علاقہ مضمون ہے۔ پھول سے مراد ہے ”مرد مسلمان“ اقبال نے مسلمان کو پھول اس لئے قرار دیا ہے کہ جس طرح باغ کی زینت پھول سے ہے۔ دنیا کی زینت مسلمان سے ہے جس طرح پھول باغ میں سب سے زیادہ دلکش ہوتا ہے، مسلمان بھی دنیا میں سب سے زیادہ دلکش ہے۔ پھول میں حسن پایا جاتا ہے فرق اتنا ہے کہ پھول کا حسن ظاہری ہے مسلمان کا حسن باطنی ہے۔ پھول فطرت کا مادی شاہکار ہے۔ مسلمان فطرت کا روحانی شاہکار ہے۔ پھول سے دنیا کی فضا مہک اٹھتی ہے۔ مسلمان کا وجود بھی دنیا کے لئے برکت کا موجب ہے۔ پھول کبھی سرنگوں نہیں ہوتا۔ مسلمان بھی غیر اللہ کے آگے سر نہیں جھکاتا۔

دوسری خوبی اس نظم میں یہ ہے کہ اس میں اقبال نے باغ کا لازمہ باتدہا ہے

چنانچہ ہر شعر میں مراعات النظر کی صنعت پائی جاتی ہے اور ساری نظم باغ کے لوازم سے معمور ہے مثلاً پھول، گل، بلبل، چاک، رُف، گلزار، کمانے، صنوبر، آزاد، پابگل، شبنم، جامِ دسبو، چمن، غنچہ، گلچیں، رنگ، دیو، خزاں، نہایت دامن اور آئینہ رو۔ کیا یہ تلازمہ اقبال کی قدرت شاعری پر شاہد عادل نہیں؟

مطلب :- (۱) اے مسلمان! اگر تو اپنی قوم کی خدمت یا اس کے مقاصد کی اصلاح کرنی چاہتا ہے تو اس کا طریقہ یہ ہے کہ پہلے تو اپنی سیرت کی تکمیل کر لے یعنی قوم کی اصلاح وہ شخص کر سکتا ہے جس نے کسی عرشہ کمال کی صحبت میں بیٹھ کر پہلے اپنی اصلاح کر لی ہو۔

(۲) اے مسلمان! اگر تو دنیا میں عزت کے ساتھ زندگی بسر کرنی چاہتا ہے تو زندگی کی مصیبتوں کو برداشت کرنے کی عادت پیدا کر لے جو شخص مصائب سے گھبراتا ہے وہ کامیاب نہیں ہو سکتا۔ اگر تجھے شک ہو تو سرکارِ دو عالم صلعم کی تیرہ برس کی کئی زندگی کا مطالعہ کر لے۔

(۳) اگر تو آزادی حریت کا آرزو مند ہے تو اس کا طریقہ یہ نہیں کہ تمام قواعد و ضوابط شرعی و عقلی کو بالائے طاق رکھ دے (جیسا کہ اس زمانہ میں اشتراکی ادیب مسلمان نوجوانوں کو تلقین کر رہے ہیں) بلکہ صنوبر سے سبق حاصل کر کہ اس نے قانونِ فطرت

نوٹ کر لیکن ہے اقبال نے جب یہ نظم لکھی تھی اس وقت یعنی ۱۹۱۵ء میں اصلاح قوم کی یہی شرط مروج ہو۔ مگر اب یہ طریقہ متروک ہو چکا ہے اب ماشاء اللہ قوم کے جس قدر مصلحین ہیں وہ سب "صحبت مرشد" کو فضول سمجھتے ہیں۔ چنانچہ ان میں سے کوئی بھی صحبت یافتہ نہیں ہے شیخ سعدیؒ نے ان ہی حضرات کے حق میں یہ کہا تھا۔ عذرتیں گم است کمرار بہری کند۔

پابندی کہہ کے آزادی حاصل کی ہے۔ یعنی حقیقی آزادی قانون "شریعت" کی پابندی سے نصیب ہو سکتی ہے۔

(۳) اگر تو سمجھتا ہے کہ فطرت یا مشیت تیری مرضی کے مطابق نہیں ہے تو لازم ہے کہ تو اپنے اندر نشان استغناء پیدا کر لے۔ بہر حال تو دنیا میں کسی غیر کا احسان مت گوارا کر۔ جام کو نگوں کہنے سے مراد ہے بے نیازی کی شان پیدا کرنا، جو مومن کا طغرائے انبیاء ہے۔

(۵) اے مسلمان! خود داری (عزت نفس) اسلام کا پہلا سبق ہے۔ اس لئے تو ہرگز اس بات کو گوارا مت کہہ کہ اختیار تجھے اپنے مقاصد کی تکمیل کے لئے استعمال کریں۔ مثلاً جب انھیں تیری ضرورت ہو تو تجھے اور سچا عہدہ دیں، لیکن جب مطلب نکل جائے تو تجھے "فرقہ پرست" کہہ کر ذلیل و خوار کر دیں۔ یا جب ملہرتے ہیں استصواب رائے عامہ کا مرحلہ درپیش ہو تو مسلمانوں کو یرسملوں کی غلامی کا سبق پڑھانے کے لئے تجھے خاص اہتمام کے ساتھ کافی سے زیادہ "زاد راہ" دے کہ وہاں کا دورہ کرنے کے لئے بھیج دیں، لیکن جب مقصد حاصل ہو جائے تو پھر تیرے "دارالعلوم" کی تلاشی کے وقت تجھ سے بات بھی نہ کریں۔

۷ کوئی دستار میں رکھ لے، کوئی زیب گلو کر لے

(۶) اے مسلمان! اس دنیا کا قانون یہی ہے کہ یہاں راست بازوں اور مخلص انسانوں کو جن میں راستی اور کمال (رنگ دل) پایا جاتا ہے، دنیا کے لوگ (گلچیں قہر) کی تکالیف پہنچاتے ہیں۔ دیکھ لو! گلچیں سوکھ سڑے اور مرجھائے ہوئے پھولوں کو تو ہاتھ نہیں لگاتا۔ بلکہ ان ہی پھولوں کو چن چن کے توڑتا ہے جو حسین (رنگ) اور خوشبودار رہتے ہیں۔

دیکھ لو! مامون اسلاطین عباسیہ میں ایک جابر سلطان گزرا ہے جس کا

دامن مسلمانوں کے خون سے داغدار ہے) نے کسی ضمیر فروش مسلمان کو تو نہیں ستایا اس ظالم کے ظلم کا تختہ مشق تو حضرت احمد عیسیٰ ہی بنے جنہوں نے صداقت اور حق گوئی کو شعار زندگی بنالیا تھا۔ ان کے علاوہ تاریخ میں صد ہا مثالیں اس قسم کی مل سکتی ہیں مثلاً جہانگیر مے نوش نے حضرت شیخ احمد سرہندیؒ کو گوالیار کے قلعہ میں کیوں محبوس کیا؟ محض اس لئے کہ انہوں نے اس "زن مرید" کے سامنے تسلیم خم نہیں کیا۔

گردن نہ جھکی جس کی جہانگیر کے آگے۔

جس کے نفس گرم سے ہے گرمی احرار (بال جبریل۔)

(۷) اور اگر تو دنیا کی آفات سے محفوظ رہنا چاہتا ہے تو اس کا طریقہ یہ ہے کہ اپنے دل کو آفات ثلاثہ یعنی زن، زر اور زمین کی حجت سے پاک کر لے اور دنیا والوں سے کسی قسم کی توقع مت رکھ۔ پھر تیرے اوپر خزاں (مصیبت) طاری نہیں ہو سکے گی۔

(۸) اے مسلمان! دنیا میں بہر قوم اور مذہب نے کمال کا جدا گانہ معیار مقرر کیا ہے مثلاً وطنیت کے نزدیک کمال زندگی یہ ہے کہ آدمی وطن پر تیار ہو جائے۔ سرمایہ داری کے لحاظ سے کمال زندگی یہ ہے کہ آدمی تار و زن بن جائے۔ ملوکیت کے زاویہ نگاہ سے کمال زندگی یہ ہے کہ آدمی "کے سی ایس آئی" بن جائے جمہوریت کی نگاہ میں کمال زندگی یہ ہے کہ آدمی منکر خدا ہو کہ بینین کا پپر ستار بن جائے۔ اسلام کی رو سے کمال زندگی یہ ہے کہ آدمی سرکارِ دو عالم صلعم کا عاشق زاد بن جائے۔

پس اے مسلمان! تو اس طرح زندگی بسر کر کہ حضور الود صلعم قیامت کے دن تجھے

اپنے غلاموں کی صف میں جگہ عطا فرما دیں

شیکسپیر

حل لغات :- آئینہ سے مراد ہے جو کسی شے کو یا اس کی خوبیوں کو واضح کر دے

یا اس شے کے وجود کو ثابت کر دے، یا اس کی طرف انسانی ذہن کو منتقل مثلاً برگ گل، بہار کے عارضِ زیبا کے لئے آئینہ کا کام دیتا ہے یعنی (۱) برگ گل یا گل دنیا میں بہار کے وجود کا مظہر ہے (۲) اس کو دیکھ کر دنیا کے لوگ یہ جان لیتے ہیں کہ بہار آگئی اس کو دیکھ کر بہارِ اذہن بہار کی طرف منتقل ہو جاتا ہے (۳) برگ گل سے بہار کی کیفیت اور نوعیت آشکارا ہو سکتی ہے۔ یعنی یہ سمجھ میں آ جاتا ہے کہ بہار کسے کہتے ہیں۔

میں نے لفظ آئینہ کی وضاحت اس لئے کر دی ہے کہ اس نظم کے پہلے تین شعروں کا مطلب اسی لفظ کے سمجھنے پر موقوف ہے۔ آئینہ کے چوتھے اور عربی معنی ہیں وہ شے جس میں کسی دوسری شے کا عکس یا جلوہ نظر آئے۔ آئینہ سمجھنا یا واضح کرنے والا آلہ ہستی۔ ہستی کا انجام۔ شاعرانہ مبالغہ ہے یعنی تیری فطرت، ہستی کا مقصد حق۔ تجھے پیدا کرنے کے لئے فطرت نے یہ کارخانہ عالم پیدا کیا تھا۔ دیدہ و دیدار طلب۔ وہ انسان جو حقیقت کا طالب ہے۔ چشمِ عالم سے تو ہستی الگو۔ اس مصرع میں بھی مبالغہ کا رنگ ہے۔ مطلب یہ ہے کہ تیرے کلام کو سمجھنا بہت دشوار ہے۔

تبصرہ:- اقبال نے اس نظم میں شیکسپیر کی خدمت میں خراج تحسین و عقیدت پیش کیا ہے اور کئی جگہ شاعرانہ مبالغہ سے اپنے کلام میں زور اور اثر پیدا کیا ہے۔

راقم المحروقات بھی ۱۹۲۵ء تک شیکسپیر کے پرستاروں میں رہا۔ چنانچہ اس زمانہ میں اس کے ساتھ وابستگی کا یہ عالم تھا کہ انگریزی تخریر اور تقریر میں اس کے ڈراموں کے جملے استعمال کرنے کو کمالِ زندگی سمجھتا تھا۔ لیکن جب شنوی پڑھی تو دنیا ہی بدل گئی نہ شیکسپیر کا کہیں نشان رہا نہ بارکلی کا، نہ اسپنسر سے کوئی تعلق رہا نہ ہیوم سے۔ وہ دن ہے اور آج کا دن ہے، کوئی حسین نظروں میں نہیں سماتا

در اصل اقبال اس زمانہ میں انگریزوں کی اس شیفتگی سے متاثر ہو گئے تھے جو اس زمانہ قوم کو اپنی زبان کے سب سے بڑے ڈرامہ نویس کے ساتھ ہے جس کا اندازہ

اس بات سے ہو سکتا ہے کہ انگریز اکثر اوقات یہ کہا کرتے ہیں کہ اگر ہمیں سلطنت انگلشیہ اور شیکسپیر ان دونوں میں سے ایک چیز کے انتخاب پر مجبور کیا جائے تو ہم بلا تامل شیکسپیر کو انتخاب کریں گے۔

واضح ہو کہ انگریز ادیبوں اور نقادوں کا یہ قول محض شاعرانہ انداز بیان ہے جو ہر امر مبالغہ پر مبنی ہے وہ نہ حقیقت یہ ہے کہ انگریز بہر حال انگریز ہے جو قوم صرف نہر سوینڈ سے دست بردار نہیں ہو سکتی وہ اپنی پوری سلطنت سے کیسے دست بردار ہو سکتی ہے۔؟ اس خیال است و محال است و جنوں۔

شیکسپیر جسے انگریز، جوش عقیدت میں دنیا کا سب سے بڑا شاعر سمجھتے ہیں ۱۵۶۴ء میں پیدا ہوا تھا اور ۱۶۱۶ء میں فوت ہوا۔ ۱۵۸۲ء میں اس کے والدین نے اس کی شادی ایسی لڑکی کے ساتھ کر دی جو اس سے عمر میں صرف آٹھ سال بڑی تھی۔ پانچ سال تک اس نیک بخت کی رفاقت سے بہرہ اندوز ہونے کے بعد وہ لندن چلا گیا تاکہ قسمت آزمائی کر سکے۔ یہاں آکر اُس نے ”تھیٹر رائل کمپنی“ کے لئے ڈرامے لکھنے شروع کئے۔ پہلا ڈرامہ ۱۵۹۴ء میں لکھا جو بہت مقبول ہوا۔ یہ سلسلہ ۱۶۱۱ء تک جاری رہا اس کی وفات کے بعد ۱۶۲۳ء میں اس کے ڈراموں کا پہلا مجموعہ شائع ہوا جس میں ۳۶ ڈرامے شامل تھے۔

شیکسپیر کی سب سے بڑی خصوصیت یہ ہے کہ اُس نے اپنے ڈراموں میں انسانی فطرت کے ان تمام پہلوؤں کو کسی نہ کسی طریقے سے واضح کر دیا ہے جو ہمارے ذہن میں آ سکتے ہیں اس کے معنی یہ ہیں کہ وہ فطرت انسانی کا سب سے بڑا نباض یا ماہر تھا۔ اس لئے ایک شاعر نے بایں الفاظ اس کی شخصیت پر تبصرہ کیا ہے ”اس میں انسانی خوبیوں کا ایسا عمدہ امتزاج پایا جاتا تھا کہ فطرت بہرے مجمع میں کھڑی ہو کر

کہہ سکتی ہے کہ اگر میرا شاہکار دیکھنا ہو تو شکیسپیئر کو دیکھو۔
 اگر اس نظم کو غور سے پڑھا جائے تو معلوم ہوگا کہ اس کے لکھنے وقت شاید یہی
 مقولہ اقبال کے پیش نظر تھا۔ کیونکہ انھوں نے بھی اسی سے ملتے جلتے خیالات
 ظاہر کئے ہیں۔

پہلا بند:۔ جس طرح صبح کا حسن دریا کی روانی میں نظر آتا ہے۔ شام کی دلفریبی، شام
 کے وقت نمایاں ہوتی ہے۔ بہار کا حسن، برگ گل میں دکھائی دیتا ہے۔ شراب کا حسن
 اور اس کی دلکشی، جام شراب سے ظاہر ہو سکتی ہے۔ اسی طرح شکیسپیئر کا حسن کلام
 اور اسلوب بیان (فطرت انسانی کی عکاسی) دل کا آئینہ ہے یعنی اس کے کلام میں انسان
 کے داندانت و جذبات قلبی کا مکمل عکس نظر آتا ہے اور انسان کا دل حسن و جمال کا آئینہ
 ہے یعنی کائنات کا حسن۔ انسان کے دل میں منعکس ہوتا ہے اور حسن حق کا آئینہ
 ہے یعنی حسین شے کے اندر خالق فطرت کا جلوہ نظر آتا ہے، لہذا شکیسپیئر کا کلام آئینہ حق
 ہے یعنی اس کے کلام میں خدا کی قدرت کا جلوہ نظر آتا ہے۔ خلاصہ کلام یہ ہے:-

(۱) تیرا حسن کلام، دل انسان کے لئے آئینہ ہے۔ (۲) دل انسان، حسن کے لئے بمنزلہ
 آئینہ ہے۔ (۳) حسن، حق کے لئے آئینہ ہے۔ (۴) یعنی تیرا کلام حق کے لئے آئینہ ہے
 تیرا تخیل آسمانوں سے باتیں کرتا ہے اور اس کی رفعت میں مجھے ہستی انسانی کا
 کمال نظر آتا ہے ایسا معلوم ہوتا ہے کہ تیری فطرت (شخصیت) ہستی کا مقصود تھی۔
 دوسرا بند:- جب کسی نقاد فن نے تیری شخصیت کا اندازہ کرنا چاہا تو تیری تصانیف
 (اب خود شید) میں تیری شخصیت (خود شید) پوشیدہ نظر آئی۔

حقیقت یہ ہے کہ دنیا والے تو تجھے کما حقہ نہ سمجھ سکے (یہ مبالغہ ہے، لیکن
 تو نے دنیا والوں کا کما حقہ سمجھ لیا۔) یہ اشارہ ہے اس کی قابلیت فن کی طرف جس کی
 تشریح، تبصرہ میں کر چکا ہوں)

ع اور عالم کو تیری آنکھ نے عریاں دیکھا "یہ مصرع اس نظم کی جان ہے کیوں کہ شکسپئر کا کمال فن یہی ہے کہ دنیا میں انسانی سیرت کے جتنے پہلو ذہن میں آ سکتے ہیں، اُس نے ان سب کی عکاسی کر دی ہے۔

چونکہ فطرت اپنے اسرار و رموز کی بہت حفاظت کرتی ہے اس لئے میرا خیال ہے کہ وہ شکسپئر کے بعد اپنے اسرار کا دوسرا "رازدان" پھر پیدا نہیں کرے گی، یعنی اسرار فطرت کا ایسا ماہر اب پیدا نہ ہوگا۔

میں اور تو

حل لغات: کلیم کا سلیقہ، اس سے مراد ہے حضرت موسیٰ کا سا اشتیاق و دید و خلیل کا قربینہ۔ اس سے مراد ہے حضرت ابراہیم کا سارنگ ابیمان۔ سامری اس شخص کا اصلی نام موسیٰ ابن ظفر تھا لیکن وہ اپنے قبیلہ کے نام سے مشہور ہو گیا اس نے بنی اسرائیل کو گمراہ کرنے کے لئے سونے کا بچھڑا بنایا تھا جس میں سے آواز نکلتی تھی رفتہ رفتہ لفظ "سامری" ساحر کے معنی میں استعمال ہونے لگا قتیل بمعنی مقتول۔ آذی سے بت پرستی مراد ہے۔ بوائے سوختہ و دگلو سے نامرادی نا کامی مراد ہے۔ پریدہ رنگ۔ کناہ ہے رنج و غم سے حدیث سے داستان مراد ہے ہم بمعنی زہر۔ بود بمعنی ہستی یا شخصیت ہم نفس عدم یعنی میرا ہونا اور نہ ہونا دونوں برابر ہیں۔ گرو عجم۔ یعنی غیر اسلامی خیالات میں گم ہونا دم زندگی دم زندگی یعنی ہر سانس عمر کو کم کرتی چلی جاتی ہے۔ قلندر ی۔ یا نگ در میں اقبال نے پہلی مرتبہ اس لفظ کو اس نظم میں استعمال کیا ہے۔ آئندہ تصانیف میں یہ لفظ اقبال کی خاص اصطلاح بن گیا۔ ضرب کلیم اس کے ذکر سے معمور ہے اس سے مراد ہے مومن کی طرز حیات۔ خاک سے یہاں جوہر خودی یا شخصیت یاد دل مراد ہے۔ شرر سے عشق و رمل مراد ہے۔ نان۔ شعیر۔ جو کی روٹی۔ چراغ حرم سے رہنمائے قوم مراد ہے۔ پتنگ

سے مسلمان مراد ہے۔ ہر شے سمندری سمندر وہ کپڑا جو آگ میں رہتا ہے۔ روایت یہ ہے کہ پارسیوں کے جس آتش کدہ میں مسلسل صدیوں تک آگ روشن رہے تو ایک کپڑا پیدا ہو جاتا ہے جو آگ ہی میں رہتا ہے اور اگر آگ سے باہر نکال لیا جائے تو مرجاتا ہے۔ بعضوں کا یہ خیال ہے کہ کپڑا نہیں بلکہ چوہے کی شکل کا ایک جانور پیدا ہو جاتا ہے اس باب میں قول راجح یہ ہے کہ یہ ایک غیر معروف چھوٹا سا جانور ہے۔ آتش کدہ یا آگ سے اس کا کوئی تعلق نہیں ہے۔ ہر شے سمندری سے آتشیں مزاج مراد ہے۔ طرہ طواف سے اسلامی زندگی مراد ہے۔ جفاائے وفا نما سے ایسی جفا یا بیوفائی مراد ہے جو بظاہر وفا معلوم ہو۔ حرم سے دین اسلام مراد ہے۔ اہل حرم سے مسلمان مراد ہیں، ہری۔ یہ دشمنوں کا مشہور لقب ہے اور دشمن ہندی ترمیموری کا دوسرا رکن ہے۔ ہندو دھرم میں پرما تما (خدا) کے تین سرورپ مانے گئے ہیں برہما، وشنو اور شو۔ ستیزہ گاہ۔ میدان جنگ۔ حمین پنجنگ زبردست دشمن فطرت اسد اللہی سے حضرت علیؑ کی سیرت مراد ہے اور حضرت علیؑ اسلام کے محافظ اور وکیل ہیں۔ اسد اللہ یعنی اللہ کا شیر یہ حضرت علیؑ کا مشہور لقب ہے۔ مرحی یعنی فطرت مرحی۔ مرحب عرب کا مشہور بہادر تھا جو خیبر میں قلعہ تموس کا محافظ تھا۔ غزوہ خیبر میں حضرت علیؑ کے ہاتھ مارا گیا۔ مرحب کے مراد معنی ہیں کفر کا علمبردار یا وکیل۔ عنتری عنتربھی عرب کا مشہور بہادر تھا اور مز کا بھائی تھا اور اس کے قتل کے بعد حضرت علیؑ سے انتقام لینے کے لئے میدان میں آیا تھا لیکن انھوں نے اُس کو بھی قتل کر دیا۔

تبصرہ۔ یہ بانگِ درد کی مشکل نظموں میں سے ہے۔ مضامین کی بلندی کے علاوہ اس میں شاعرانہ خوبیاں بھی بدرجہ اتم موجود ہیں۔ بندش کی چستی، الفاظ کا انتخاب اور صورتی ہم آہنگی اس کی نمایاں خصوصیات ہیں بحیثیت مجموعی یہ نظم اقبال کی قادر الکلامی کا ایک بہت عمدہ نمونہ ہے اس کے عنوان میں بھی ندرت پائی جاتی ہے۔ میں سے ذاتِ شاعر اور تو، سے نظم پڑھنے والا مراد ہے۔ میں اور تو سے پوری قوم بھی مراد ہو سکتی ہے

کہتے ہیں کہ۔

(۱) نہ مجھ میں حضرت موسیٰ کی طرح اللہ سے ملاقات کی آرزو پائی جاتی ہے اور نہ تجھ میں حضرت ابراہیم کا سہا ایمان پایا جاتا ہے۔ اگر میں سامری کا پیرو ہوں تو تو آذر کا متبع ہے مطلب یہ ہے کہ پوری قوم اسلام سے منحرف ہو چکی ہے۔

(۲) میری حالت اس ناکام اور نامراد عاشق کی سی ہے جو عرض مطلب یا حال دل بیان کرنے کی بھی طاقت نہیں رکھتا اور تو مسلسل شکستوں اور مصیبتوں کی وجہ سے نیم جان ہو چکا ہے۔ میرے پاس رنج و غم کی داستان کے علاوہ اور کچھ نہیں اور تو اپنی بدنصیبی اور محرومی کا رونا روتا رہتا ہے، مطلب یہ ہے کہ پوری قوم تباہ ہو چکی ہے۔

(۳) میری کیفیت یہ ہے کہ مجھے عیش میں کوئی لطف محسوس نہیں ہوتا اور میری خوبی بھی دنیا کو ہرانی نظر آتی ہے، مختصر یہ کہ میرا وجود اور عدم دونوں یکساں ہیں۔ اور تیری حالت یہ ہے کہ تیرا دل جو دراصل حرم تھا وہ کفر کا غلام ہو چکا ہے اور تو نے اپنے ایمان کو کافروں کے ہاتھ فروخت کر دیا ہے۔

(۴) اے مسلمان! تیری دنیاوی زندگی کو ہمیشگی حاصل نہیں ہو سکتی، یہ دنیاوی زندگی محض کھیل تماشا ہے، چند روزہ ہے اگر تو مرنے کا غم کرے گا یہ غم تیرے حق میں زہر بن جائے گا تیری زندگی بیکار ہو جائے گی۔ اس لئے زندگی کے گزرنے پر غم نہ کر اور غم کا زہر مت کھا بلکہ ہر حال میں ماضی پر صبر رہ۔ کیونکہ مسلمان کا شبوہ یہی ہے کہ وہ مشیتِ ایزدی کے سامنے سر نہ سلیم خم کرتا ہے۔

(۵) اگر تیرے دل میں عشقِ رسول کی چنگاری موجود ہے تو پھر یہ پرواہ مت کر کہ تو دولت مند ہے یا مفلس ہے۔ کیونکہ کامیابی کے لئے دولت ضروری نہیں ہے کیا تجھے علم نہیں کہ حضرت علیؓ جو کی زندگی دکھانے تھے لیکن عشقِ رسول کی بدولت ان میں یہ طاقت پیدا ہو گئی تھی کہ انھوں نے خیر کا درد اذہ اپنی قوتِ بازو سے

اکھڑا یا تھا، یعنی کفر کا مقابلہ کرنے کے لئے دولت نہیں بلکہ عشق و رکار ہے
(۱) اسے رہنمائے قوم! تو مسلمانوں کو ایسی زندگی بسر کرنے کی تلقین کر کہ ان میں یعنی
ان کے دلوں میں عشق رسول کی آگ بھڑکنے لگے اور وہ سراپا آگ بن جائیں۔

(۲) اے مسلمانو! تم نے اسلام کے ساتھ ایسی بیوفائی کی ہے کہ بظاہر وہ وفا
ہے لیکن دراصل جفل ہے یعنی تم زبان سے توحید کا دعویٰ کرتے ہو لیکن تمہارا عمل اس
کے خلاف ہے۔ تمہاری اس دورنگی سے اسلام کو اس قدر ضعیف پہنچا ہے کہ آگہ میں
تمہاری منافقت کی داستان کافروں کو سناؤں تو وہ بھی ”ہری ہری“ پکار اٹھیں
یعنی تمہارے طرز عمل سے شدید نفرت کا اظہار کریں۔

اس شعر کے دوسرے مصرع میں بڑی شان بلاغت پائی جاتی ہے اس کا ایک
مطلب تو وہ ہے جو اوپر بیان کیا گیا۔ دوسرا مطلب یہ ہے کہ آگہ میں کسی صنم (بت)
کے سامنے یہ بات بیان کر دوں کہ اسلام نے مسلمانوں پر کس قدر احسانات کئے لیکن
اس کے جواب میں مسلمانوں نے اسلام جیسے پاکیزہ دین کے ساتھ کس قدر بیوفائی
کی تو گمان غالب یہ ہے کہ بت بھی اس خدا پر ایمان لے آئے گا جس نے اہل دنیا کو اسلام
جیسا پاکیزہ دین عطا فرمایا۔

اس کے علاوہ اس مصرع کے اسلوب میں بڑی دلکشی پائی جاتی ہے۔ اقبال نے
اس کی بندش میں ایسی قابلیت صرف کی ہے کہ شاعری میں سحری کارہنگ
پیدا ہو گیا ہے صنم جیسا کہ سب جانتے ہیں، ہری (خدا) کی عند ہے۔ اقبال نے کمال فن
کا مظاہرہ کیا ہے کہ صنم کو خدا کا پرستار بنا دیا۔ اس مصرع کو پڑھ کر بلاشبہ مسلمان کی
احسان فراموشی کی تصویر سامنے آجاتی ہے کہ اس کی بیوفائی کی داستان اس قدر
عبرت انگیز ہے کہ انسان تو کیا اگر پتھر بھی سن پائے تو کانوں پر ہاتھ رکھ لے اور خدا کو
یاد کرنے لگے حقیقت تو یہ ہے کہ صنم اور ہری میں جو تضاد معنوی پایا جاتا ہے اس نے

اس مصرع کو ٹھہرین سے بالا تذکرہ دیا ہے۔

(۸) اے مسلمانوں! اگر موجودہ زمانے میں کھریا طاعون طاف نہیں تمہارے خلاف متحد ہو کر صفت آرا ہو گئی ہیں تو یہ کوئی نئی بات نہیں ہے اس لئے تم بالکل ہراساں مت ہو) ذرا صدر اسلام کی تاریخ تو اٹھا کر دیکھو کیا حضرت علیؑ کے مقابلہ میں مرحب اور عنتر نہیں آئے تھے؟ پس جس طرح عشق رسولؐ کی بدولت حضرت موصوف اپنے زمانے کے کافروں پر غالب آئے تھے اسی طرح تم بھی غالب آ سکتے ہو۔ اسی مضمون کو اقبال نے ایک جگہ یوں باندھا ہے۔

ستیز کار ہائے ازل سے تا امروزہ
چراغِ مصطفوی سے شرارِ بولہبی

(۹) اب اقبال سرکارِ دو عالم صلی اللہ علیہ وسلم سے استمداد کرتے ہیں کہ آقائے کائنات اے سرورِ موجودات! اس وقت آپ کی نگاہِ کرم درکار ہے۔ ذرا پردہ اٹھا کر تو دیکھئے آپ کے دروازے پر وہ لوگ دست بستہ منتظر کرم کھڑے ہوئے ہیں جو بنطاسر۔ یعنی آپ کے سامنے تو بدشک گداہیں لیکن آپ سے نسبتِ غلامی کی وجہ سے ان کے اندر یہ شان پیدا گئی ہے کہ وہ بادشاہوں کو بھی خاطر میں نہیں لاتے۔

اسیری

حل لغات :- اعتبارِ افرا عزت بڑھانے والی۔ بلند پاکیزہ یا شریف اور جہند بمعنی قیمتی۔ مشک از فر بہترین قسم کا مشک۔ نافہ آہو یعنی ہرن کی ناف بہرہ مند یعنی حصہ پانے والے۔

تبصرہ :- دسمبر ۱۹۱۹ء میں جب علی برادران (مولانا شوکت علی اور مولانا محمد علی) قیدِ فرنگ سے آزاد ہوئے تو امرتسر میں ان کی تشریف آوری کے موقع پر، غلامانِ فتنہ

کمٹی کے زیر اہتمام ایک عظیم الشان جلسہ منعقد ہوا جس میں علامہ اقبال مرحوم نے یہ نظم ان کو مخاطب کر کے پڑھی تھی۔

مطلب :- کہتے ہیں کہ اگر کسی انسان میں ذاتی پاکیزگی اور شرافت کا جو ہر موجود ہو تو اسیری سے اس کی عزت میں اضافہ ہو جاتا ہے، دیکھ لو امانہ نیساں (اپریل) میں جب ایک خاص قسم کی بادش کی بوندوں میں چونکہ ذاتی جو ہر موجود ہوتا ہے اس لئے اسکے قطرے جب صدف کی قید میں چلے جاتے ہیں تو وہاں سے موتی بن کر نکلتے ہیں۔ اسی طرح خطا اور خطن کے علاقوں کے ہر لون کے خون میں چونکہ ذاتی جو ہر پوشیدہ ہوتا ہے جب وہ خون ان ہر لون کی تات میں مقید ہو جاتا ہے تو بہترین قسم کا مشک بن جاتا ہے لیکن فطرت ہر شے کی اس طرح تربیت نہیں کرتی یعنی ہر شخص جیلخانہ میں جانے سے محترم نہیں بن سکتا۔ دنیا میں بہت کم پوندے ایسے ہیں جن کو گرفتاری سے عزت حاصل ہوتی ہے۔ مثلاً دیکھ لو کوئے اور چیل کو کوئی شخص قید نہیں کرتا یہ سعادت تصادف باز اور شاہین کے حصے میں آتی ہے۔

دریوزہ خلافت

حل لغت :- دریوزہ - بھیک۔ بیوفائی - معنی ہر تابی یا نافرمانی + ننگ - معنی ثمرم یا عزت، تیز بے شرمی یا بے عزتی۔ شکستن - معنی ٹوٹنا، مرادی معنی افلاس یا محتاجی۔ مومیائی ایک مشہور مگر کمیاب دوا ہے جس سے ٹوٹی ہوئی ہڈی جڑ سکتی ہے۔

تھمرہ :- اس نظم کا عنوان ہے "خلافت کی بھینک" اس لئے جب تک مسئلہ خلافت کی مختصر تاریخ نہ لکھی جائے یہ نظم سمجھ میں نہیں آسکتی۔ واضح ہو کہ پہلی جنگ عظیم میں ترکوں کو سرکوں کی غدار کی بدولت شکست فاش نصیب ہوئی۔ چنانچہ ستمبر ۱۹۱۸ء کو انھوں نے غیر مشروط طور پر ہتھیار ڈال دئے اور مسلمانانِ عالم کے سب سے بڑے دشمن یعنی انگریزوں کی دلی تمنا پوری ہو گئی چنانچہ انگلستان کے وزیر اعظم نے جب جنرل ایلبینی فاتح فلسطین کے سینے پر تمغہ لگایا تو اس کی فتح کو ہلال پر عقیب کی فتح قرار دیا اور کہا کہ سلطان صلاح الدین کے ہاتھوں جو شکست ہمیں نصیب ہوئی تھی اس کا انتقام اب ہم نے لیا ہے۔

انگریزوں نے ہندوستانی مسلمان کے ساتھ جو جھوٹے وعدے کئے تھے ان میں سے ایک یہ بھی تھا کہ خواہ کچھ بھی ہو ترک کی سالمیت برقرار رکھی جائے گی یعنی اس کے حصے بخرے نہیں کئے جائیں گے۔ لیکن جب دشمنان اسلام کو اپنے مقاصد میں کامیابی حاصل ہو گئی تو انھوں نے شرافت اور انسانیت ہر چیز کو بالائے طاق رکھ کر ترکی کے خاتمہ کا فیصلہ کر دیا اور ۱۹۱۹ء سے اس پر عمل درآمد بھی شروع ہو گیا۔ جب ہندی مسلمانوں نے یہ دیکھا کہ سلطنتِ ترک کی صفحہ ہستی سے نابود ہونے والی ہے تو مجھے اچھی طرح یاد ہے کہ پشاور سے لے کر مدراس تک اور کراچی سے لے کر ڈھاکہ تک سارے ہندوستان میں صفت ماتم بچ گئی تھی

مسلمانوں نے ساری ملک میں جلسے منعقد کر کے اپنی ناراضگی کا اظہار کیا اور

ان میں انگریزوں کو قہریوں کی سابقہ "حماقتوں" کا واسطہ دیا مثلاً

(۱) ۱۹۹۹ء میں سلطنتِ ترک کی سلطانِ ٹیپو کی امداد کرنے کے بجائے

سلطنتِ برطانیہ کی امداد کی تھی یعنی سلطانِ شہید کو بھی غلامی قبول کر لینے کا مشورہ

دیا تھا

(ب) ۱۸۵۵ء میں کرمیسا دروس کی جنگ میں ترک اور انگریزوں دونوں دوش بدوس لڑ گئے تھے
 (ج) ۱۸۵۷ء میں ترکوں نے انگریزوں کو اجازت دی تھی کہ وہ ہندوستانی مسلمانوں
 کا برسرِ عت تمام قلع فتح کرنے کے لئے اپنی فوجیں مصر کے راستے سے ہندوستان
 پہنچا سکتے ہیں ان جلسوں کے بعد دسمبر ۱۹۱۹ء میں امرتسر میں خلافت کا نفرنس
 کا اجلاس منعقد ہوا اور اس میں یہ طے پایا کہ جنوری ۱۹۲۰ء میں انگلستان کو ایک وفد روانہ
 کیا جائے جو حکومت برطانیہ سے درخواست کرے کہ خلافت کا خاتمہ نہ کیا جائے
 چنانچہ یہ وفد

آٹھ مہینے انگلستان رہ کر ۶۵ ہزار روپیہ ضائع کرنے کے بعد بے نیل و مرام واپس
 آیا تھا۔

علامہ اقبال کی نگاہ دور بین نے پہلے ہی محسوس کر لیا تھا کہ حکومت برطانیہ جو
 خود زوالِ خلافت کی سب سے زیادہ آزد مند ہے اور اس تمام فتنہ کی بانی ہے، وہ
 بھلا کب ارکانِ وفد کی باتوں پر غور کرے گی اس لئے انھوں نے یہ بلیغ نظم سپردِ قلم
 کی کہ :-

(۱) اے مسلمان! اگر تمہاری ختم ہوتی ہے تو بلا سے ہو جائے لیکن تو شریعتِ اسلامیہ سے
 جو ذاتی مت کہ یعنی دشمنانِ ملت کے سامنے دستِ سوال دراز مت کر۔

(۲) کیا تو دنیا کی تاریخ سے آگاہ نہیں ہے کہ حکومت یا سلطنت بھیک کا ٹکڑا نہیں
 ہے جو کوئی کسی کی جھولی میں ڈال دے حکومت اپنے زورِ بازو سے حاصل ہو سکتی ہے
 نہ کہ زورِ سردوں کی مہربانی سے۔

(۳) مسلمانوں کے لئے تو وہ حکومت سراسر باعثِ ذلت ہے جو تلوار کے زور سے
 حاصل نہ کی جائے بلکہ کسی کی مہربانی سے حاصل ہو جائے یقیناً ایسی حکومت غلامی کی
 زلفِ شبِ شکل ہوگی، اگر ہیچ۔ یہ شعراءِ وادب ہیں ضربِ المثل ہو گیا ہے۔

(۴) مجھے اپنے جسم کی کسی ہڈی کے ٹوٹ جانے سے اس قدر صدمہ نہیں پہنچے گا جس قدر اس بات سے کہ میں اس کو جوڑنے کے لئے غیروں کے آگے ہاتھ پھیلاؤں شیخ سعدی کہتے ہیں

حقا کہ با عقوبت دوزخ برابر است۔ رفتن بیائے مروئی ہمسایہ در بہشت

ہمایوں

حلی لغات ۱۔ سر اپا سوز کھتی یعنی تجھ میں قوم کی ہمدردی کا مادہ کوٹ کوٹ کر بھرا ہوا کھن چنگاری سے شمعیت مراد ہے۔ انجمن افراد یعنی قوم کی عزت کا باعث تھی۔ شعلہ گردوں نور۔ یہ ہمدوح کے دل کی صفت ہے۔ ایسا شعلہ جو آسمان کو اپنی لپیٹ میں لے سکتا تھا۔ مشت خاکستر سے جسم مراد ہے۔ شب کی خاموشی سے مرقد کی خاموشی کی طرف اشارہ ہے + ہنگامہ فردا، گناہ ہے روزِ حشر سے۔

تبصرہ ۵:- یہ اثر آفریں اور معنی خیز نظم، اقبال نے اپنے محترم دوست مسٹر جسٹس میاں شاہ دین صاحب مرحوم کی وفات پر لکھی تھی۔ میاں صاحب موجودہ صدی کے ابتدائی دور میں ہندوستان کے نامور مسلمانوں میں سے تھے۔ اور علامہ مرحوم ان کی بڑی عزت کرتے تھے

میاں صاحب ۱۸۹۰ء میں ولایت سے بیرسٹری پاس کر کے آئے تھے اور اپنی ذاتی قابلیت کی بدولت جج ہائیکورٹ کے عہدہ جلیلہ پر فائز ہوئے۔ ۱۹۱۸ء میں وفات پائی علامہ مرحوم نے ان کی تاریخ وفات اس شعر سے برآمد کی تھی۔

می جسٹ عند لب خوش آہنگ سال فوت

”علامہ فصیح“ زہر چار سو ششہ

علامہ فصیح کے عدد ۳۳۴ ہوئے ہیں ان کو ہم نے ضرب دی جلے تو ۱۳۳۳ھ سال

وفات بن جاتا ہے میاں صاحب مرحوم ہمایوں نخلص کرتے تھے۔ مرحوم کے نامور فرزند عزت مآب میاں بشیر احمد صاحب سفیر دولت پاکستان متعینہ جمہوریہ ترکیہ نے ۱۹۶۲ء میں اپنے والد کی یادگار قائم کرنے کے لئے رسالہ ہمایوں جاری کیا تھا جس کا شمار پاکستان کے ممتاز ترین جرائد میں ہوتا ہے میاں بشیر احمد علم دوستی اور خدمت قومی کے اعتبار سے اپنے نامور والد کے صحیح جانشین ہیں۔ ان کی عمر بھی قوم کی خدمت ہی میں بسر ہوئی ہے **مطلب :-** اے ہمایوں! تو نے اپنی ساری عمر قوم کی خدمت میں بسر کی اور تیری ذات ملک اسلامیہ کے لئے باعثِ صد عز و افتخار تھی۔

(۲) اگرچہ جسمانی اعتبار سے تو نحیف الجثہ تھا لیکن خدا نے تجھے بہت اعلیٰ درجے کا دماغ عطا کیا تھا۔

(۳) اور تیرے کمزور جسم میں نہایت طاقتور دل پوشیدہ تھا جو کسی مخالف سے مرعوب نہیں ہوا۔

(۴) عقلمند آدمی موت سے نہیں ڈرتا کیونکہ حسب طرح رات کے بعد دنیا کا آنا بقیہ ہے اسی طرح موت کے بعد دوبارہ زندگی بھی بقیہ ہے

(۵) نادان لوگ، موت کو زندگی کا خاتمہ سمجھتے ہیں۔ لیکن دراصل موت کے بعد ایسی زندگی نصیب ہوگی جس کو کبھی فنا نہ ہوگی

خِضِرِ رَکَّہ

حَلّ لغات :- محوِ نظرِ فطرت کا مطالعہ کر رہا تھا۔ سکوت افزا خاموشی بڑھانے والا ہوا آسودہ۔ ہوا ساکن تھی۔ مذم سیر آہستہ چلنے والا۔ اشیائوں میں اسیر یعنی گھونسلوں میں سورہے تھے۔ کم صنوبر جن کی روشنی بہت کم تھی۔ خِضِر ایک بزرگ کا نام ہے جو بھولے بھٹکوں کو راستہ دکھاتے ہیں۔ جو یائے راز یعنی وہ شخص جو خدا کے ارادوں

یا نظام کائنات سے آگاہ ہونا چاہتا ہو۔ تقدیر عالم یعنی نظام کائنات کے پوشیدہ قوانین
 شہید جستجو یعنی اسرار کائنات سے آگاہ ہونا چاہتا تھا۔ دریا سے کائنات مراد ہے کشتی
 مسکین و جان پاک و دیوار یتیم اس مصرع میں تلخیص ہے ان تین واقعات کی طرف
 جو قرآن حکیم میں مذکور ہیں کشتی مسکین سے ان غریب ملاحوں کی کشتی مراد ہے جس میں
 خضر نے سوراخ کر دیا تھا جان پاک سے وہ لڑکا مراد ہے جسے خضر نے قتل کر دیا تھا۔
 اور دیوار یتیم سے ایک گھاؤں کے یتیموں کی وہ دیوار مراد ہے جو گمراہ نے دانی بھٹی خطر
 نے اس کو درست کر دیا تھا۔

دان واقعات کی تفصیل کے لئے دیکھو سورہ کہف آیات ۶۴ تا ۸۲ حیرت فروش
 یعنی حضرت موسیٰ پر بھی تیرے علم کی وسعت دیکھ کر حیرت طاری ہو گئی تھی۔ اقوام نو دولت
 سے وہ اقوام مراد ہیں جو موجودہ زمانے میں برسر عروج آئی ہیں مثلاً امریکہ، روس، انگلستان
 وغیرہ۔ پیرایہ پوش یعنی پیر و یا مقلد۔ فطرت اسکندری سے ملوکیت مراد ہے۔ گرم ناؤ لوٹش
 سے ترقی اور فروغ مراد ہے۔ ہاشمی سے عربوں کی قوم مراد ہے علی الخصوص شریف مکہ جس نے
 ۱۹۱۶ء میں ترکوں سے غدار ی کر کے انگریزوں سے دوستی کی تھی یعنی اس غدار نے جس کا نام
 حسین تھا، اسلام کی عزت کفار کے ہاتھوں نہایت اذالہ قیمت پر فروخت کر دی۔ آگ
 سے ۱۹۱۵ء کی جنگ عظیم کی طرف اشارہ ہے۔ اولاد ابراہیم سے مسلمانوں کی حکومتیں
 مراد ہیں۔ نمرود سے یورپین اقوام مراد ہیں۔ لنگاپوئے دما دم۔ ہر وقت مصروف عمل رہنے والے
 رہین خانہ سے کابل اور آرام طلب انسان مراد ہے یعنی مسلمان۔ بانگ رحیل، روانگی
 گھنٹے کی آواز۔ سیماب یا تیز رفتار۔ جس سے روشن تر ہوئی اس مخ۔ اس مصرع میں تلخیص ہے
 آیات قرآنی کی طرف جن کا مطلب یہ ہے کہ جب شام ہوئی اور اختر شام طلوع ہوا تو
 حضرت ابراہیم نے کہا کہ شاید یہ میرا رب ہے کیونکہ بہت چمکدار ہے پھر جب وہ غروب
 ہو گیا اور چاند کو دیکھا تو کہا شاید یہ میرا رب ہے کیونکہ یہ روشن تر ہے پھر جب وہ

غروب ہو گیا اور دوسرے دن سورج کو دیکھا تو کہا شاید یہ میرا رب ہے کیوں کہ یہ سب سے بڑا ہے لیکن جب وہ غروب ہو گیا تو کہا میں غروب ہونے والوں سے محبت نہیں کر سکتا بلکہ میں تو اس اللہ کو اپنا رب تسلیم کرتا ہوں جو غروب نہیں ہوتا۔ زنجیری بمعنی قیدی گروہش پیہم سے مسلسل چل رہا ہے۔ مراد ہے۔ تسلیم جاں سے اینٹا، قربانی ہر فروشی اور جاں نثاری مراد ہے ہیر آدم یعنی آدم کی حقیقت۔ غمیر کن فکاں سے اشارہ ہے قول خداوندی کی طرف کہ خدا جب کسی شئی کو پیدا کرنا چاہتا ہے اس وقت کہتا ہے "وکن" یعنی ہو جا۔ "فیکون" پس وہ ہو جاتی ہے۔ غمیر کن فکاں سے راہِ آفرینش مراد ہے کن امر کا صیغہ ہے کان فعل ناقص ہے بمعنی ہے یا تھا یا ہو گیا۔ کوہن فرہاد کا لقب ہے جو شیریں ملکہ ایہ ان پر عاشق ہو گیا تھا جوئے شیر و تیشہ و سنگ گراں سے کوہن کی زندگی کی طرف اشارہ ہے۔ اس کی تفصیل یہ ہے کہ بادشاہ نے اپنا بیچھا چھڑانے کے لئے میاں فرہاد سے یہ کہا کہ اگر تم کوہ بیستون کاٹ کر وہ نہر جو اس طرف بہ رہی ہے اس طرف میرے محل تک لے آؤ تو میں اپنی ملکہ تمھارے حوالے کر دوں گا۔ فرہاد اپنے تیشہ سے پہاڑ کا ٹکڑا، جوئے شیر محل کی طرف لے آیا۔ اردو میں جوئے شیر لانے کا مطلب ہے کسی بڑے دشوار کام کو انجام دینا۔ صبح کرنا شام کالانا ہے جوئے شیر کا + بندگی بمعنی غلام، جوئے کم آب۔ وہ نہر جس میں بہت غھوڑا پانی ہو بھر بیکراں۔ نہایت وسیع سمندر جس کا کنا ما نظر آئے قوت نسجیر۔ اشیائے کائنات کو مغلوب کرنے کی قوت۔ قلمزم۔ سمندر۔ زیاں خانہ سے یہ دنیا مراد ہے۔ خام سے سیرت کی خامیاں مراد ہیں۔ پختہ سے سیرت کی تکمیل مراد ہے۔ شمشیر بے زہار سے وہ تلوار مراد ہے جو کسی شے کے کاٹنے میں متاثر نہ کرے یعنی ہر چیز کو کاٹ کر رکھ دے زہار بمعنی پناہ یا امان صداقت سے اسلام مراد ہے۔ مستعار مانگی ہوئی چیز۔ یہ چنگاری

کنا یہ ہے خودی سے فردغِ جاوداں۔ شانِ ددام یا ہمیشگی کی صفت۔ خاکِ مشرق سے ایشیائی محاکم مراد ہیں۔ بدخشاں، خراساں کے قریب ایک خطہ ہے جہاں کے محل مشہور ہیں۔ ط

لعل قیمت کو پہنچتا ہے بدخشاں چھوڑ کر

یہاں بدخشاں سے ملت اسلامیہ مراد ہے۔ لعل گمراہ بمعنی بیش قیمت لعل مراد ہے مسلمان مالہ شبگیر سے مراد ہے پھلی رات کو اٹھ کر خدا کی عبادت کرنا اور اس کی جناب میں ۵۲ زاری کرنا راز داں پیدا کر کے یعنی عالم ملکوت سے رابطہ پیدا کر کے۔ رزایہ اِنَّ الْمَلُوكَ تَلِيحُ هِ اسَیْہ شریف کی طرف اِنَّ الْمَلُوكَ اِذَا دَخَلُوا مَرْيَةَ اَفْتَدَوْهَا وَجَلَّوْا الْعِزَّةَ اَهْلًا اَذَلَّةً وَكَذَٰلِكَ يَفْعَلُوْنَ ؕ (۳۴: ۲۷) یعنی دنیا کے بادشاہوں کا یہ دستور ہے کہ جب وہ کسی گاؤں یا بستی (ملک) میں داخل ہوتے ہیں (فتح کرتے ہیں) تو اس کو شراب (مہ باد) کر دیتے ہیں اور اس کے معزز لوگوں کو ذلیل و خوار کر دیتے ہیں۔ اور یہ بادشاہ لوگ (ملوکیت کے زعم میں) ہمیشہ ایسا ہی کیا کرتے ہیں۔ بیدار ہوتا ہے یعنی اگر اپنی آزادی کے لئے کوشش کرتا ہے، جادوئے مجبور سے نظام ملوکیت مراد ہے۔ چشم ایاذ سے غلاموں کی آنکھ مراد ہے۔ حلقہ گمرون سے غلامی کی لعنت مراد ہے۔ ساز دلبری سے عزت کا نشان مراد ہے۔ خون اسرائیل سے غلام قومیں مراد ہیں۔ موسیٰ سے حریت کا علمبردار مراد ہے طلسم سامری سے غلامی کی زنجیر مراد ہے۔ وہی ساز کہیں۔ وہی مطلق العنانی، وہی شخصی حکومت دیوانہ استبداد یعنی ظلم و ستم۔ پائے کو بٹانچنے والا نیلیم پری۔ اندر سبھا میں ایک حسین پری کا نام تھا جو راجہ اندر کی محبوبہ تھی اور اس کے پیروں میں نیلیم اور دوسرے جو اہرات کے چمکتے تھے۔ مجلس آئین یعنی لیجسلیٹو اسمبلی اصطلاح سے وہ (Reforms) یا اختیارات مراد ہیں جو انگریزوں نے ۱۹۰۹ء اور ۱۹۱۹ء میں ہندوؤں کو عطا کیے تھے۔ رعایات سے وہ رعایات مراد ہیں جو اقلیت کو

دی جاتی ہیں مثلاً ایک فرقہ کو اس کی آبادی کے تناسب سے کچھ زیادہ حصہ دینا۔ حقوق سے انتیاری سلوک مراد ہے مثلاً قبل تقسیم ہندوستان میں ایک سفید رنگ کے مجرم کو کالے رنگ کا سپاہی گرفتار نہیں کر سکتا تھا۔ اگر مسمی گرفتار سے زوردار بچائیں مراد ہیں۔ اعضاء مجالس۔ اسمبلی کے ارکان۔ سرمایہ دار یہ بھی جدید سیاسی اصطلاح ہے۔ اس کے معنی محض دولت مند کے نہیں ہیں۔ کیونکہ دولت مند ہی تو کوئی جرم نہیں ہے۔ اقبال نے اگر سرمایہ داری کی مذمت کی ہے تو اس کے سیاسی مفہوم کو مد نظر رکھ کر کی ہے (جس طرح وطنیت کا سیاسی مفہوم مذموم ہے) سیاسی اصطلاح میں سرمایہ دار وہ شخص ہے جو

(۱) دولت جمع کرنے کو مقصد حیات سمجھتا ہے۔ (۲) اس کے حصول کے لئے ہر طریقہ کو جائز سمجھتا ہے خواہ وہ طریقہ اخلاق اور مذہب کے لحاظ سے ناجائز ہی کیوں نہ ہو۔ (۳) رات دن اپنی دولت میں اضافہ کرتا ہے یا کم کرنے کا آرزو مند رہتا ہے۔ (۴) چونکہ وہ دولت کو مقصود حیات سمجھتا ہے اس لئے کسی کاشتکار یا مزدور کے ساتھ ہمدردی کرنا اس کے مذہب میں سب سے بڑا جرم ہے۔ وہ اللہ کی مخلوق کا لات دن خون چوستا رہتا ہے لیکن اس کی تسکین نہیں ہوتی یہ چاہتا ہے کہ مزدور رات دن میرے کارخانہ میں کام کرتا رہے لیکن کم از کم اجرت پائے اور راحت کا خیال بھی دل میں نہ لائے کیونکہ دنیا کی راحت تو صرف سرمایہ دار کے لئے مخصوص ہے۔

(۵) وہ اپنی دولت کو اللہ کے لئے (اللہ یا مذہب کا سرمایہ دار کے یہاں گذر نہیں ہو سکتا) یا قوم کے لئے (سرمایہ دار کی نظر میں قوم کا وجود ہی نہیں ہوتا خرچ نہیں کرتا سرمایہ دار کسی غریب کو انسان ہی نہیں سمجھتا۔ بلکہ وہ اس دولت کو اپنے اقتدار کو قائم کرنے کے لئے یا اس میں اضافہ کے لئے استعمال کرتا ہے۔ اس کے محل کے برابر ایک فاتح کش مزدور ایڑیاں رگڑا رگڑا کر مر جائے لیکن اس کو اس بے کس کی وفات کے

مقابلہ میں اپنے شکاری کتے کے مرہاتے کا زیادہ افسوس ہوتا ہے۔

چونکہ سرمایہ داری، ملکیت کے بعد دنیا میں سب سے بڑی لعنت ہے اسی لئے اسلام نے ان دونوں کی عساف لفظوں میں مذمت کی ہے۔ اور اسی لئے اقبال چونکہ وہ قرآن حکیم کے علمبردار ہیں، سرمایہ داری کے خلاف ہیں جنگ زرگری۔ دکھا دے کی لڑائی، یعنی تصنیع یا دوسروں کو دھوکہ دینا۔ سراب رنگ و بوسے جمہوری نظام مراد ہے سرمایہ دار حیلہ گریکر و فریب اندہیب سرمایہ داری کا پہلا سبق یا اس کی بنیادی تعلیم ہے بشارخ آہواخ۔ اقبال نے اس مصرع میں مشہور فارسی ضرب المثل کا ترجمہ کر دیا ہے۔ فارسی میں یوں کہتے ہیں ”برات عاشقان ہر شارخ آہو“ چنانچہ استدلال نے اس محاورے کو یوں باندھا ہے

سوال واصل کوٹالا جو اب چین ابرو سے

برات عاشقان ہر شارخ آہو اسکو کہتے ہیں

اس کا مطلب ہے کسی سے جھوٹے وعدے کرنا، حیلے بہانے کرنا، طال مٹول کرنا، یا بہکانا۔ دست دولت آفریں سے مزدور مراد ہے جو دولت پیدا کرتا ہے مزدور یعنی مزدوری، ساحر الموط نے الخ یہ بہت بلیغ مصرع ہے۔ ساحر بمعنی جادوگر لیکن اس سے مراد ہے حسن صباح۔ الموط اس مستحکم قلعہ کا نام ہے جس کو مشہور دشمن اسلام حسن صباح نے جو فرقہ باطنیہ کا سب سے بڑا مبلغ گزرا ہے، اپنی نڈت کش مگر میوں کا مرکز بنا یا تھا یہ قلعہ کوہ السیرہ کی ایک چوٹی پر جو دس ہزار فٹ بلند ہے، واقع تھا اس کے لغوی معنی ہیں آشیاۃ عقاب حسن صباح دراصل اللہ کا عذاب تھا جو اسی طرح سلطنت عباسیہ پر مسلط ہوا جس طرح بندہ بیراگی سلطنت مغلیہ پر شخص طوس کا باشندہ تھا اسلئے جوانی میں باطنی مذہب اختیار کیا اور ساری عمر اسکی تبلیغ میں بسر کردی۔ زندہ میں اپنی قابلیت کی بدولت قلعہ الموط پر قابض ہو گیا۔ اور جس طرح بندہ بیراگی نے فرخ سیر کے زمانہ میں پنجاب کے مسلمانوں کا قتل عام

کیا تھا اسی طرح اس نے ایران اور عراق کے مسلمانوں کو قتل کرنے کا سلسلہ شروع کیا۔
 انسوس کہ میں اس مختصر شرح میں نہ اس کی لائف لکھ سکتا ہوں نہ اس کے مذہب کا حال
 بیان کر سکتا ہوں۔ لیکن لفظ باطنی کی تشریح لازمی ہے۔ واضح ہو کہ شیعوں کے ایک اہم
 فرقہ موسومہ اسمعیلیہ کا دوسرا نام باطنیہ بھی ہے اس کی ابتدا اس طرح ہوئی کہ شیعوں کے
 چھٹے امام جناب امام جعفر صادق کے در بیٹے تھے۔ اسمعیل اور موسیٰ کاظم جو شیعہ یہ مانتے تھے
 کہ جناب جعفر صادق کے بعد ان کے صحیح جانشین موسیٰ کاظم ہوئے وہ تو اثنا عشری شیعہ کہلاتے
 ہیں۔ یعنی بارہ اماموں کے پیرو۔ اور یہی عام طور سے ایران اور پاکستان میں پائے جاتے
 ہیں۔ لیکن بعض شیعوں نے یہ کہا کہ اسمعیل ہی صحیح جانشین ہے وہ اسمعیلی مشہور ہو گئے
 ان اسمعیلیوں نے اپنے مذہب کو مخفی طریقوں سے پھیلا یا اور لوگوں سے یہ کہا کہ قرآن
 کے دو معنی ہیں ایک ظاہری دوسرے باطنی چونکہ یہ قرآن کے ہر لفظ سے باطنی معنی نکالتے
 تھے اس لئے رفتہ رفتہ ان کو باطنی کہنے لگے میری رائے میں ساری دنیا نے اسلام کو
 اس قدر نقصان نہیں پہنچا یا جتنا صرف اسی مٹھی بھر جماعت نے۔ لیکن میں پہلے ہی لکھ چکا
 ہوں کہ عذاب الہی فرقہ باطنیہ کی شکل میں متمثل ہو گیا تھا۔

برگِ حشیش۔ بھنگ کا پتہ۔ اس کی تشریح یہ ہے کہ حسن صباح
 نے قلعہ المووط میں ایک جنت ارضی بنائی تھی۔ اس میں جارجیہ اور سرکاشیہ (کوہ قاف) کی
 حسین عورتیں جمع کی تھیں۔ اہل علم جانتے ہیں کہ اس خطہ کی عورتیں اتنی حسین ہوتی ہیں کہ پہلے
 زمانہ میں ان کو کوہ قاف کی ”پریاں“ کہا کرتے تھے حسن صباح چونکہ مردم شناس تھا اس لئے
 حسن پرست لوجو الوں کو بھنگ پلا کر عالم بیہوشی میں اس جنت میں بھیج دیتا تھا وہاں وہ
 لوجو ان چند روزہ زندگی کا لطف اٹھاتے تھے۔ اس کے بعد ہر لوجو ان کی محبوبہ اپنے دستِ
 نازک سے جام شراب پلاتی تھی جس میں بھنگ شامل ہوتی تھی۔ اور جب وہ بیہوش
 ہو جاتے تھے تو اس دنیا میں واپس آجاتے تھے۔ ان کی واپسی کے بعد مذہب حقہ

باطینہ کا داعی کبیر حسن صباح اُن سے کہتا تھا کہ اگر تم دوبارہ اپنی محبوبہ کے پاس جانا چاہتے ہو تو فلاں بادشاہ یا فلاں وزیر یا فلاں مسلمان، عالم دین کو قتل کر دو۔ چنانچہ یہ لوگ اپنے "مرشد" کے حکم کی تعمیل کرتے تھے اور فدائی کا لقب حاصل کرنے کے بعد دوبارہ اپنی محبوبہ سے شرف ملاقات حاصل کرتے تھے اور "حسن صباح زندہ باد" کا نعرہ بلند کرتے تھے شاخ نبات، مصری کی ڈلی خواجہ حافظ نے اس اصطلاح کو کمال فن شاعری، بلکہ شاعری یا قلم کے معنی میں استعمال کیا ہے خواجگی سے ملوکیت مراد ہے، مسکرات نشہ آور چیزیں۔ واضح ہو کہ نسل قومیت نظام کلیدائی، سلطنت، تہذیب مغرب اور رنگ یہ سب باتیں نظام ملوکیت کی تائید کرتی ہیں اسی لئے اسلام نے ان سب کی نفی کر دی ہے۔ واضح ہو کہ ان اصولوں سے وحدت ملی یا وحدت آدم، جو مقصود اسلام فنا ہو جاتی ہے اسی لئے اسلام نے ان تمام امتیازات کو مٹا دیا۔ مسکرت نشہ یا سرور سادگی بے وقوفی، نادانی، غنچے ساں کلی کی طرح، شبنم سے قلیل سرمایہ مراد ہے سکندر و جم سے ملوکیت مراد ہے۔ آفتاب تازہ سے اشتراکیت مراد ہے یادہ نئے سیاسی تصورات جو یورپ میں پیدا ہو رہے ہیں، ڈوبے ہوئے تاروں سے ملوکانہ جاگیر دارانہ اور سرمایہ دارانہ یا شخصی نظام حکومت مراد ہے کہ جبک ناداں سے مسلمان اقوام مراد ہیں۔ طوائف شمع سے ملوک پرستی مراد ہے۔ اسلام شخصی حکومت کا جو باپ سے بیٹے کو درشہ میں ملے، قاتل نہیں ہے۔ تثلیث کے فرزندوں سے انگریز مراد ہیں اور میراث خلیل سے عربی ممالک مصر، حجاز، فلسطین، شام اور عراق مراد ہیں۔ کلاہ لالہ رنگ سے ایران مراد ہے۔ اسماعیل صفوی شاہ ایران نے سرخ لٹپی اپنی فوج کے سپاہیوں کی وردی میں شامل کی تھی اقل بمعنی سرخ اور باش بمعنی سرا مئے سرکش سے بغیر اسلامی تصورات مراد ہیں۔ مینا گدانا ایسی شراب جو اپنی گدما سے بوتل کو پھلادے، گاز بمعنی ٹنچی ربط و ضبط ملت بیضا سے تمام اسلامی ممالک کا اتحاد مراد ہے، جسے آج کل "مسلم

درڈ ہلاک کہتے ہیں۔ حفظِ حرم سے حفاظت و اشاعتِ اسلام مراد ہے نیل مصر کا مشہور دریا ہے۔ کاشغر چینی ترکستان کا مشہور شہر ہے، اب یہ علاقہ روس کے قبضہ میں ہے + خرمگاہ شاہی خیمہ + دالا گھر۔ عالی خاندان۔ اسلاف کا قلب و جگر۔ بزرگوں کی سیرت آئینہ گفتار سے شاعر نے اپنی نظمیں مراد لی ہیں + آزمودہ فتنہ سے انقلاب مراد ہے۔

اِنَّ الشَّرَّ لَا يَخْلِفُ الْمِيْعَادَ۔ بیشک اللہ اپنے وعدہ کا خلاف نہیں کرتا (۸: ۳) تبصرہ۔ یہ بانگِ دراکِ پانچ بہترین نظموں میں سے ہے جن کا ذکر قبل ازیں ہو چکا ہے اس نظم کی سب سے بڑی خصوصیت یہ ہے کہ اس سے اقبال کی انقلابی شاعری کا آغاز ہوتا ہے اور وہ پہلی مرتبہ اس فائقہ کش اور بے کس طبقہ کے ہمدرد بن کر سامنے آتے ہیں جسے دنیا والے مزدور کے نام سے پکارتے ہیں اور بہت ذلیل سمجھتے ہیں حالانکہ جاگیرداروں، سرمایہ داروں اور نوابوں کے شکاری کتے بلکہ وہ خود اسی مزدور کے پسینے کی بدولت عیش کرتے ہیں۔ اس کا پسینہ آقا سے کائناتِ صلح کی نگاہوں میں اس قدر قیمتی ہے کہ آنحضرت صلح نے ارشاد فرمایا ہے کہ مزدور کی مزدوری اس کا پسینہ خشک ہو جانے سے پہلے ادا کر دو۔ نیز "اَلْكَاسِبُ حَلِيْبُ اللّٰهِ" (یعنی مزدور اللہ کا محبوب ہے)، فرما کر اس کا مرتبہ نوابوں سے بھی بالا کر دیا اور حقیقت تو یہ ہے کہ اسلام نوابوں کا تو مذکور ہی کیا ہے، بادشاہوں کے وجود کو بھی تسلیم نہیں کرتا۔ اسلام دنیا کا پہلا اور آخری دین ہے جس نے بیابانگ دھل اس صداقت کا اعلان کیا کہ "لَا اِلٰهَ اِلَّا اللّٰهُ" یعنی اسلام، یعنی اسلام ملوکیت کو تسلیم نہیں کرتا۔

اقبال نے یہ نظم ۱۹۲۱ء میں لکھی تھی۔ یہ وہ زمانہ ہے جب مسلمانوں پر بیہم دس بارہ سال سے آفاتِ ارضی و سماوی کا نازل ہوا تھا۔ ان کا دل تو پہلے ہی سے مسلمانوں کی زبوں حالی پر خون کے آنسو رو رہا تھا۔ ۱۹۱۹ء میں جب قسطنطنیہ سے خلیفہ اور خلافت دونوں کا خاتمہ ہو گیا تو اقبال کے دل پر کوہِ غم ٹوٹ پڑا چنانچہ خطر

راہ کا یہ شعر ان کے جذبات قلبی کا آئینہ دار ہے۔

بیچتا ہے ہاشمی ناموس دین مصطفیٰؐ
خاک و خون میں مل رہا ہے تہ کمانِ سخت کوش

ترکی ہی پر کیا منحصر ہے کہ ۱۹۱۹ء میں سلطنت ہی پارہ پارہ ہو گئی۔ ہندوستان سے لے کر مراکش تک تمام دنیا کے اسلام پر تکبیر اور ادبار کی گھٹائیں چھا رہی تھیں مثلاً عربوں نے انگریزوں کے دارم فریب میں آکر ترکوں سے عین وقت پر غدار می کی لیکن ترکمان جفا پیشہ کے بچند سے سے نکل کر انگریزوں کے جنگل میں گرفتار ہو گئے بیت المقدس پر صلیبی پرچم لہرانے لگا۔ دمشق اور بغداد پر غیار کا قبضہ ہو گیا اور حجاز کا حکمران برطانیہ کا وظیفہ خوار بن گیا۔ ناظرین ان باتوں کو مد نظر رکھ کر اس نظم کا مطالعہ کریں تاکہ اس کے مطالب سے بہرہ اندوز ہو سکیں۔ اقبال نے یہ نظم انجمن حمایت اسلام کے سالانہ جلسہ منعقدہ ۱۹۲۲ء میں پڑھا کہ سنائی گئی اور سننے والوں کا بیان ہے کہ جب وہ اس نظم کو پڑھا رہے تھے تو دُور جذبات سے ان کی طبیعت بالکل بے قابو تھی وہ اکثر پڑھتے پڑھتے رک جاتے تھے کیونکہ گریہ پیچہ ہر شعر کے بعد گلوگیر ہو جاتا تھا۔ آنکھوں سے آنسوؤں کی جھڑی لگی ہوئی جب انہوں نے یہ شعر پڑھا۔

آگ ہے اولادِ ابراہیم ہے نمرود ہے

کیا کسی کو پھر کسی کا امتحاں مقصود ہے

تو بیس ہزار کا مجمع بے اختیار رورہا تھا اور خود اقبال کا تو یہ حال تھا کہ روتے روتے گھٹکی بندھ گئی تھی اور اقبال کے دوستوں کا بیان ہے کہ اس سے زیادہ رقت ان پر کسی نظم کے پڑھنے وقت طاری نہیں ہوئی بلاشبہ ساری نظم سوز و گداز میں ڈوبی ہوئی ہے۔

اس نظم میں گیارہ بند ہیں پہلے ہر بند کا خلاصہ لکھتا ہوں پھر مطلب بیان

کروں گا۔

(۱) پہلے بند میں شاعر کی خضر سے ملاقات ہوتی ہے جو اس سے یہ کہتا ہے کہ۔

چشم دل وا ہو تو ہے تقدیر عالم بے حجاب

(۲) یہ سن کر شاعر اس سے حسب ذیل سوالات کرتا ہے۔ (۱) تو صحرا لوز دی کیوں

کرتا ہے؟ (ب) زندگی کی حقیقت کیا ہے؟ (ج) سلطنت (ملوکیت) کیا چیز ہے؟

(د) سرمایہ اور محنت میں کیسی آدیندش ہو رہی ہے؟ (۲) دنیا کے اسلام پر مصائب کا نزل کیوں ہو رہا ہے؟ ع کیا کسی کو پھر کسی کا امتحاں مقصود ہے۔

(۳) تیسرے بند میں خضر پہلے سوال کا جواب دیتا ہے ع ہے یہی اے بے خبر

رازد و دام زندگی (۴) چوتھے بند میں زندگی کی حقیقت واضح کرتا ہے (۵) پانچویں بند

میں خضر جو ہر زندگی پیدا کرنے اور صفتِ دوام حاصل کرنے کی ترکیب بتاتا ہے

(۶) چھٹے بند میں خضر تیسرے سوال کا جواب دیتا ہے یعنی ملوکیت کے مفاہد

بیان کرتا ہے (۷) ساتویں بند میں خضر نے چوتھے سوال کا جواب دیا ہے یعنی سرمایہ

واری کی مذمت کی ہے (۸) آٹھویں بند میں خضر نے مزدور کو انقلاب برپا کرنے کی تلقین

کی ہے (۹) نویں بند میں خضر نے پانچویں سوال کا جواب دیا ہے اور ضمناً وطنیت

کی خواہیاں بیان کی ہیں (۱۰) دسویں بند میں خضر نے مسلمانوں کی ترقی اور کامیابی کا گرو

بتایا ہے (۱۱) گیارھویں بند میں خضر نے شاعر کو تسلی دی ہے یعنی یہ پیش گوئی کی ہے

کہ انجام کار ملوکیت اور سرمایہ داری دونوں لعنتیں دنیا سے ختم ہو جائیں گی اور اسلام

نے حریت اخوت اور مساوات کا جو خواب دیکھا تھا عنقریب دنیا اس کی تعبیر دیکھ

لے گی۔

پہلا بند: رات کے وقت میں عالم اضطراب میں دریا کے کنارے ٹہل رہا تھا

(۲) اس وقت مہر طرنت ٹھاموشتی چھائی ہوئی تھی یہاں بھی ساکن تھی اور دریا بھی

ساکن تھا۔ (۳) موجدیں اس طرح سو رہی تھیں جیسے گہوارے میں کوئی بچہ سو رہا ہو۔

(۴) پرندے اپنے آشیاانوں میں بسیرا لے رہے تھے اور چاند کی روشنی میں ستارے ٹمٹما رہے تھے۔ (۵) یکایک میری ملاقات خضر سے ہو گئی جو بڑھا پے میں بھی جوانوں سے زیادہ چاق و چوبند نظر آتے تھے۔ ۶۱۔ مجھے دیکھ کر وہ کہنے لگے کہ میں جانتا ہوں کہ تو اس دنیا کے نظام سے آگاہی حاصل کرنے کے لئے بیتاب ہے اگر تو غور و فکر سے کام لے تو اسرار کائنات سے واقف ہو سکتا ہے (۷) یہ بات سن کر میرے دل میں حقائق کائنات معلوم کرنے کا زبردست جذبہ پیدا ہو گیا اور میں نے خضر سے کہا۔

دوسرا بند :- تو دانا تے رموز کائنات ہے۔ بلکہ ان باتوں سے بھی واقف ہے جو ابھی ظہور میں نہیں آئی ہیں۔ (۲) حیرا علم استغدر و سیر ہے کہ حضرت موسیٰ بھی اس باب میں تیری برابر ہی نہیں کر سکتے۔ چنانچہ وہ یہ نہ سمجھ سکے کہ تو نے ملاحوں کی کشتی میں سوراخ کیوں کر دیا؟ اور ایک بے گناہ بچے کو کیوں قتل کر دیا؟ اور یتیموں کی شکستہ دیوار بغیر اجرت لئے کیوں بنائی (۳) تو ہمیشہ صحرا نوردی میں کیوں مصروف رہتا ہے؟ تیرے اوپر زمانہ کا کوئی اثر کیوں مرتب نہیں ہوتا (۴) زندگی کی حقیقت کیا ہے بلوکیٹ کیا چیز ہے؟ اور سرمایہ اور محنت میں یہ جنگ کیوں ہو رہی ہے (۵) ایشیائی ملکوں پر یہ آفات کیوں نازل ہو رہی ہیں اور ہماہری قوم کے نوجوان اقوام مغرب کی تقلید کیوں کر رہے ہیں؟ (۶) یہ کیا بات ہے کہ اگرچہ بادشاہ آئے دن مرتے رہتے ہیں لیکن بادشاہت ہنوز زندہ ہے؟ (۷) عرب قومیں اسلام کی عزت کافروں کے ہاتھ بیچ رہی ہیں۔ انہوں کے بجائے غیروں سے دوستی کر رہی ہیں اور ترکوں پر پیچ مصائب نازل ہو رہے ہیں (۸) اس وقت عالم اسلام کی یہ حالت ہے کہ مسلمان چاروں طرف سے آفات میں محصور ہیں تب بھی ان کے سرور پر منڈلا رہی ہے کیا خدا تعالیٰ پھر مسلمانوں کا امتحان لیتا چاہتا ہے۔؟

تیسرا بندہ۔ یہ سن کر حضرت نے جواب دیا کہ (ا) تجھ کو میری صحرا نوردی پر تعجب کیوں ہے؟ یہ مسلسل جدوجہد ہی تو زندگی کی دلیل ہے۔ اسی کی بدولت زندگی کا مفہوم انسان پر عیاں ہو سکتا ہے۔ اس کائنات کی بنیاد ہی حرکت اور عمل پر ہے۔

(۲) کیا تو نے نہیں دیکھا کہ قافلے رات دن مصروف سفر رہتے ہیں، اگر وہ تیری طرح پاؤں توڑ کر گھر میں بیٹھ رہیں تو کبھی منزل مقصود تک نہیں پہنچ سکتے۔

(۳) ہر لوگ کی زندگی پر نظر کر۔ کیا وہ ہر وقت سفر میں نہیں رہتے؟ غور کر! اگر وہ کہیں قیام بھی کرتے ہیں (حضرت) تو کوئی ساز و سامان اپنے ساتھ نہیں رکھتے۔ اور سفر کرتے ہیں تو میلوں نکل جاتے ہیں۔

(۴) ستاروں کو دیکھ! وہ ہر وقت گردش کرتے رہتے ہیں، طلوع آفتاب سے پہلے ان کو دیکھو تو یہ معلوم ہوتا ہے کہ جبریل کی پیشانی چمک رہی ہے۔

(۵) آفتاب کو دیکھو! ہر وقت مصروف سفر رہتا ہے۔ صبح کو طلوع ہوتا ہے تو شام کو غروب ہوتا ہے۔ اسی طلوع و غروب کا نظارہ دیکھ کر حضرت ابراہیم نے اللہ کی معرفت حاصل کی تھی۔

(۶) سکارو ان کی حرکت پر غور کر! دن بھر چلتا ہے شام کو کسی چشمے پر پہنچ کر سب مسافر اس طرح اس چشمہ کے گرد جمع ہو جاتے ہیں جیسے جنتی لوگ سبیل کے گرد۔

(۷) خلاصہ کلام یہ ہے کہ حرکت اور سفر (صحرا نوردی) سے زندگی کی پوشیدہ طاقتیں مددگار آتی ہیں۔ ہر وہ شخص جس کے سر میں سودا ہے۔ ہر وقت نئے مقامات تلاش کرتا رہتا ہے۔ لیکن جو لوگ آبادیوں میں بے مقصد (سودائے محبت کے بغیر) زندگی بسر کرتے ہیں وہ راحت کے طالب ہو جاتے ہیں اور یہ راحت پسندی ان کے حق میں پیام موت بن جاتی ہے۔

انسان تو اسی وقت تک زندہ رہتا ہے جب تک اس کے دل میں تڑپ ہو

اور یہ تڑپ اُسے صحرا نوردی (جستجو پر مجبور کرتی رہے۔

۱۸۱ یہی تڑپ اور جستجو اُسے صفتِ دوام عطا کر دیتی ہے اور وہ موت کا شکار نہ ہو جانے کے بجائے موت کو شکار کر لیتا ہے یعنی زندہ جاوید ہو جاتا ہے، زندگی گردشِ پیہم ہی سے مستحکم ہوتی ہے۔

چوتھا بند۔ اے اقبال! اس جگہ شاید تجھے یہ دوسو سو لاکھ ہر دہائی تو ہر وقت انسان کو فنا کرتی رہتی ہے تو زندگی کو صفتِ دوام کیسے اور کیوں کر حاصل ہو سکتی ہے (۱) زندگی مرنے اور جلنے کے تصور سے بالاتر حقیقت ہے۔ زندگی دنیا میں محض زندہ رہنے یا نفسِ شماری کا نام نہیں ہے۔ بہت سے لوگ ہیں کہ زندہ ہیں لیکن حقیقتِ مردہ ہیں (جیسے عثمان علی خاں آف حیدر آباد) اور بہت سے لوگ ہیں کہ مردہ ہیں لیکن زندوں سے بڑھ کر ہیں (جیسے سلطانِ ٹیپو شہید) زندگی کبھی جلنے کا نام ہے اور کبھی جان دینے کا نام ہے۔

(۲) زندگی کو دنوں اور مہینوں یا برسوں کے پیمانہ سے متناپ زندگی روزِ شب سے بالاتر ہے۔ وہ ایک دائمی حقیقت ہے پیہم حرکت کا نام ہے اور ہر دم جواں ہے زمانہ اس کو فنا نہیں کر سکتا۔

(۳) اگر تو ہمیشہ زندہ رہنے کا ارزومند ہے تو اپنی دنیا آپ پیدا کر یعنی عملِ صالح کی بدولت حیاتِ جاوید حاصل کر لے۔ زندگی سرِ آدم ہے اور راز "کن فکاں" ہے یعنی زندگی کی اصل حقیقت ایک جوش اور ولولہ ہے جس کی بدولت وہ ظہور کے لئے بیتاب رہتی ہے زندہ وہ ہے جو خدا کی طرح "وکن" کہہ کر نئی دنیا پیدا کر سکے۔

(۴) زندگی کی حقیقت کو کہن کی زندگی کا مطالعہ کرنے سے عیاں ہو سکتی ہے اس نے جدوجہد کی بدولت ناممکن کو ممکن کر دکھایا یعنی پرویز کے سامنے اپنا جدوجہد سے ایک نئی دنیا پیدا کر دی۔ اگر تیرے اندر کو کہن کی طرح عمل کا جذبہ پیدا ہو جائے تو پھر تو بھی

زندہ جاوید ہو جائے گا۔

(۵) زندگی کی کیفیت یہ ہے کہ وہ غلامی میں فنا ہو جاتی ہے، لیکن جو شخص آزاد ہے اس کی زندگی، بحر بے کراں ہوتی ہے، یعنی اس کی ترقی کی کوئی حد مقرر نہیں کی جاسکتی کیوں کہ خدا نے انسان میں ترقی کی لامحدود استعداد و ولایت فرمادی ہے۔ غلامی اور زندگی ایک دوسرے کی ضد ہیں۔ یہ دونوں ایک جگہ جمع نہیں ہو سکتیں۔

(۶) اگرچہ زندگی (خودی) جسم میں پوشیدہ ہے، لیکن وہ کائنات کو مسخر کرنے کی طاقت رکھتی ہے۔ اور اسی عملِ تسخیر سے وہ اپنے آپ کو عیاں کر سکتی ہے۔
(۷) تجھ کو خدا نے اسی لئے پیدا کیا ہے کہ تو شریعتِ اسلامیہ کی اتباع کاملہ کی بدولت اپنی محفّی قوتوں کو بروکار لائے اور کائنات کو مسخر کر کے امتحان میں کامیابی حاصل کرے۔ یہ دنیا دارِ العمل (امتحان گاہ) ہے۔ جو شخص اپنی خودی کی صلاحیتوں کو بروئے کار نہیں لاتا وہ یقیناً فنا ہو جائے گا۔

(۸) جب تک تو اپنی خودی کی تربیت نہ کرے، تجھ میں اور تودہٗ خاک میں کوئی فرق نہیں ہے۔ لیکن اگر تو عشقِ رسول کی بدولت اپنی خودی کو مستحکم کر لے تو پھر تو تلوار بن جائے گا۔ یعنی باطل پر غالب آکر صفتِ دوام حاصل کر لے گا۔

پانچواں بندہ۔ جو شخص اس جوہرِ زندگی کے حصول کا آرزو مند ہو، جو شخص، بقا کا طالب ہو، اس کا فرض یہ ہے کہ وہ سب سے پہلے اپنے اندر جان پیدا کرے یعنی عشقِ رسول اختیار کرے، اس کے بغیر کوئی انسان حقیقی معنوں میں زندہ نہیں ہو سکتا۔
(۲) پھر اپنے آپ کو حضور کے عشق میں فنا کر دے۔ اس فنا کے بعد حقیقی زندگی حاصل ہوگی۔ اقبالؒ نے اس نکتہ کو بانگِ درا سے لے کر ارمغانِ حجاز تک ہر کتاب میں بیان کیا ہے۔ اس جگہ زبورِ عجم سے صرف ایک شعر نقل کرتا ہوں:-

صورت گہری را از من بیا سوزا

شاید کہ خود را باز آفرینی

”یہ باز آفرینی“ یہ دوبارہ زندگی حاصل کرنا ہی اقبال کے فلسفہ کا خلاصہ ہے۔

(۳) عشق رسول میں فنا ہو کر جب تو دوبارہ زندہ ہو جائے گا تو تجھ میں اس قدر طاقت پیدا ہو جائے گی کہ تو زندگی کی قوت پنہاں کو آشکار کر دے گا۔ یعنی تیری خودی کی تمام مخفی استعدادیں بروئے کار آجائیں گی۔ اور تیری خودی (چنگاری) صفت دوام حاصل کر لے گی۔

ع ہرگز نمیرد آنکہ دلش زندہ شد بعشق

(۴) پھر تو (تیری قوم) ایشیا (خاک مشرق) کو فتح کر لے گا، اور اقوام عالم کی نگاہوں میں وہی عزت حاصل کر لے گا جو تیرے اسلاف کو حاصل تھی۔

(۵) پس تو راتوں کو اٹھ کر اللہ کے حضور میں خضوع اور خشوع کے ساتھ دعا میں

کرتا کہ، وہ تجھ پر مہربان ہو۔ ”نالہ شب گیر“ کے بغیر روحانیت پیدا نہیں ہو سکتی۔

(۶) اے مخاطب! تو یہ قیامت سمجھ کہ حشر مرنے کے بعد ہر پا ہو گا۔ بلکہ یہ سمجھ کہ

حشر ہر پا ہو چکا ہے، اس لئے تو اپنی زندگی پر غور کر کہ تو نے کوئی عمل کیا ہے یا نہیں!

اے مخاطب! خواب غفلت سے بیدار ہو کر جدوجہد میں مصروف ہو جا!

چھٹا بندہ۔ اب میں تجھے ’بلوکیٹ‘ کے معنی سمجھاتا ہوں جب کوئی قوم کسی دوسری

قوم پر غالب آجاتی ہے تو مستنوع قوم کو ذلیل و خوار کر دیتی ہے۔ اور یہ چاہتی ہے

کہ وہ ہمیشہ کے لئے اس کی غلام بن جائے۔

(۷) اگر محکوم قوم، آزادی حاصل کرنے کے لئے کوشش کرتی ہے تو حکمران

قوم ہر ممکن طریقہ سے اس کو اپنے مقصد سے غافل کر دیتی ہے

(۸) یہی وجہ ہے کہ غلام (ایازہ) کی نظر میں غلامی کا طوق، جو اس کی گردن میں پڑا

ہوتا ہے عزت کا نشان (سازد لبری) دکھائی دیتا ہے۔ مثلاً حکمران اس کو قابو

میں رکھنے کے لئے جو خطاب یا عہدہ عطا کرتا ہے، وہ اسے بہت قیمتی سمجھتا ہے حالانکہ دراصل وہ طوق لعنت ہے۔

(۳) کبھی ایسا بھی ہوتا ہے کہ کوئی اللہ کا بندہ اپنی قوم کو آزاد کرنے کے لئے وہی کوشش کرتا ہے جو حضرت موسیٰ نے بنی اسرائیل کو آزاد کرنے کے لئے، کی تھی یعنی اس طاسم کو توڑ دیتا ہے جو ملکیت نے باندھا تھا۔

(۵) حقیقت یہ ہے کہ بادشاہت صرف اللہ کے لئے زیبا ہے بس وہی سچا اور حقیقی حکمران ہے۔ دنیا کے جتنے بادشاہ ہیں، جو دوسروں کو غلام بناتے ہیں، وہ سب مبت ہیں۔ اور مسلمان کافر ض ہے کہ ان بتوں کو توڑ دے۔

(۶) اے مسلمان! غلامی اختیار کر کے اپنی حمزی کو جسے اللہ نے آزاد پیدا کیا ہے رسوا مت کر۔ اگر تو مسلمان ہونے کے باوجود کسی انسان کے سامنے سر جھکائے تو بلاشبہ تو بدہمن سے بڑھ کر کافر ہے۔

(۷) ملکیت کی مذمت کے بعد، خضر مغربی جمہوریت کی حقیقت بیان کرتے ہیں کہ یورپ میں جس قسم کی جمہوریت رائج ہے وہ دراصل ملکیت (شیصرت) ہی کی ایک بدلی ہوئی صورت ہے۔

(۸) ظلم و ستم اور مطلق العنانی کا دیو، جمہوریت کے لباس میں لوگوں کے سامنے ناچ رہا ہے، لیکن عوام اسے آزادی کی نیلم پر ہی سمجھتے ہیں۔

(۹) یہ مجلس وضع آئین، اصلاحات (ریفارمس) اقلیت کو مراعات، اور حکمران طبقہ کی طرف سے کسی جماعت کو حقوق کا عطا کرنا، یہ سب انیون کی گولیاں ہیں جن پر شکہ چڑھی ہوئی ہے۔ کھانے میں میٹھی ہیں، لیکن کھانے والوں کو غافل کر دیتی ہیں، تاکہ وہ آزادی کے لئے جدوجہد نہ کر سکیں۔

(۱۰) جب مجلس آئین (اسمبلی) میں حکومت کے ارکان، عوام کے حق میں تعزیریں

کرتے ہیں تو عوام سمجھتے ہیں کہ سلطنت یا حکومت ہم پر بہت مہربان ہے لیکن دراصل یہ بھی سرمایہ داروں کے وہ ہتھکنڈے ہیں، جن کی بدولت وہ رعایا کو بیوقوف بناتے ہیں۔

(۱۱) اے مسلمان! افسوس ہے کہ تو اس سرارِ بیا (دھوکہ) کو گلستاں اور اس قفس کو آستیاں (آزادی) سمجھے بیٹھا ہے۔ خلاصہ کلام یہ ہے کہ ملکیت کی طرح موجودہ مغربی جمہوریت بھی ایک لعنت ہی ہے۔

سالوں بہت۔ اب خضرؑ مزدور کو پیغام دیتے ہیں اور کہتے ہیں کہ یہ میل پیغام نہیں ہے، بلکہ کائنات کا پیغام ہے یعنی ایک حقیقت ثابت ہے۔

(۱۲) اے مزدور! ساری کائنات کو تجھ سے ہمدردی ہے۔ اور ساری دنیا جانتی ہے کہ سرمایہ دار کی عشرت کا دار و مدار تیری محنت پر ہے لیکن اُس نے تجھ کو تباہ کر دیا رات دن تیرا خون چوس رہا ہے لیکن سیر نہیں ہوتا۔ اُس نے ہزاروں برسوں سے تجھ کو اپنا غلام بنا رکھا ہے۔ اور تجھے دھوکہ دیتا رہتا ہے۔ اس کی پوری زندگی مکروفریب، عیاری اور دغا بازی کی مسلسل داستان ہے۔

(۱۳) اس کی سنگدلی کا یہ عالم ہے کہ وہ تجھے مزدوری اس طرح دیتا ہے، جیسے کوئی دولت مند آدمی کسی محتاج کو بھیک یا زکوٰۃ دے۔

(۱۴) افسوس! سرمایہ دار نے تجھ کو زہر کا پیالہ پلا دیا۔ تیرا خون چوس لیا، لیکن تو نے اپنی غلطی سے اس کو آبِ حیات سمجھا۔ یعنی تو یہ سمجھتا ہے کہ اگر سیٹھ صاحب مجھے تین روپیہ یومیہ عطا نہ کریں تو میں مرجاؤں گا۔ حالانکہ حقیقت یہ ہے کہ اگر تو اس کی فیکٹری میں کام نہ کرے تو اس کا خاتمہ ہو جائے گا۔

(۱۵) سرمایہ داری اور سرمایہ دارانہ نظام نے انسانوں کو اپنا غلام بنانے کے لیے مختلف قسم کے حربے اور آلات ایجاد کئے ہیں۔ مثلاً ذات پات کا امتیاز

جس کی بدولت برہمن، شہزادہ پر حکومت کرتا ہے، یا قومیت اور وطنیت کا جذبہ جسکی بنا پر ایک قوم دوسری قوم پر حکومت کرتی ہے یا کپیسائی نظام جس کی بدولت پوپ عوام کے ذہنوں پر حکومت کرتا ہے۔ یا سلطنت، جس کے پردہ میں بادشاہ عوام پر حکومت کرتا ہے۔ یا تہذیب جس کے پھیلانے کے بہانے سے مغربی قومیں افریقہ اور ایشیا، پر حکومت کر رہی ہیں (جب انگریز کسی ملک کو فتح کرنا چاہتے ہیں تو یہ اعلان کرتے ہیں کہ ہم اس قوم کو مہذب بنانا چاہتے ہیں، یا رنگ، جس کی بنا پر سفید رنگ کا آدمی کالے رنگ کے آدمی پر حکومت کرتا ہے۔

(۷) خضر، مزدور سے کہتے ہیں کہ یہ سب وہ نقلی معبود ہیں جن کی تو پرستش کرتا رہتا ہے بلکہ سرمایہ داری نے تجھے غلام بنانے کے لئے یہ مختلف قسم کے دیوتا وضع کر دیئے ہیں۔ اور تو ان کی پرستش میں مقصد حیات سے غافل ہو گیا۔

(۸) یہ سرمایہ دار کی خالص عیاری کی دلیل ہے کہ اس نے تجھے اپنے جال میں پھانسنے کے لئے یہ مختلف قسم کے پھندے تیار کر لئے ہیں۔ اور تو اپنی بے وقوفی سے ان پھندوں میں پھنس گیا۔

(۹) لیکن اب تو آنکھیں کھول کر دیکھ! دنیا میں انقلاب آچکا ہے "اب بزم جہاں کا اور ہی انداز ہے" اس مصرع میں اس انقلاب کی طرف اشارہ ہے جو ۱۹۱۷ء میں روس میں برپا ہوا تھا۔ یعنی اسے مزدور! اب تو اٹھ، اور سرمایہ داری کے طاسم کو پاش پاش کر دے۔ جنگ عظیم نے دنیا کا نقشہ ہی بدل دیا۔ زار روس کی حکومت ختم ہو گئی۔ اس کی جگہ لینن حکومت کر رہا ہے۔ جرمنی، فرانس، انگلستان اور اطالیہ، تمام ملکوں کی فضا میں "انقلاب زندہ باد" کے نعروں سے گونج رہی ہیں۔ اب وہ زمانہ آنے والا ہے کہ مشرق اور مغرب عرض کہ ساری دنیا میں تیری ہی حکومت ہو گی۔ زار روس کا خاتمہ اس بات کی دلیل ہے کہ۔

گیادور سرمایہ داری گیا!

تماشا دکھا کر مہاری گیا!

آٹھواں ہند۔ اب خضر، مزدور کو انقلاب بہ پاکہ نے اور زمام حکومت اپنے
ہاتھوں میں لینے کی تلقین کرتے ہیں۔

(۱) اے مزدور! اگر تو ہمت اور حوصلہ سے کام لے تو ساری دنیا تیرے قدموں میں
جھک سکتی ہے، تو ساری دنیا کے خزانوں کا مالک ہو سکتا ہے۔ تو کب تک روزانہ
آجرت (شینم) پر دوسروں کی خدمت کرتا رہے گا؟

(۲) اب دنیا میں ہر طرف آزادی اور جمہوریت کا دھڑ ہے، تو کب تک ملوکیت اور
سرمایہ داری کی غلامی کرتا رہے گا؟

(۳) تجھے خبر نہیں کہ روس میں عظیم الشان انقلاب (آفتاب تازہ) رونما ہو چکا ہے
پس تو کب تک پڑنے اور فرسودہ طریقوں (زمینداری جاگیرداری سرمایہ داری
اور ملوکیت) کے گیت گاتا رہے گا؟

(۴) میں تجھے خوشخبری سناتا ہوں کہ مزدوروں نے زار روس کا تختہ الٹ دیا۔ آخر
چشم آدم (مزدور طبقہ) آسائش دنیوی (جنت) کے لئے کب تک روتی رہتی؟ سوال
یہ ہے کہ کیا مزدور، انسان نہیں ہے؟ حضرت آدم کی اولاد نہیں ہے؟ اگر وہ
انسان ہے تو کیا وجہ ہے کہ ایک شخص تو اپنے کتوں کو بھی گوشت کھلائے لیکن
دوسرا شخص (جو اسی کی طرح انسان ہے) اپنی اولاد کو روٹی بھی نہ کھلا سکے؟ چونکہ
اسلام اس نا انصافی کو رد نہیں رکھتا۔ اس لئے خضر نے مزدور کو انقلاب
برپا کرنے کا بیجاںم دیا ہے۔ وہی انقلاب جو اسلام نے ساتویں صدی میں بہ پا
کہہ دیا تھا!

(۵) اے مزدور! حالات حاضرہ کا مطالعہ کر، سرمایہ داری تیری ہستی دگل کو مدتوں

سے زخمی کر رہے ہیں۔ تو کب تک مرہم کی تلاش کرے گا؟ سرمایہ داری کا خاتمہ کیوں نہیں کر دیتا تاکہ زخم ہی نہ لگے جو مرہم کی ضرورت ہو؟

(۶) پس اے نادان مزدور! آنکھیں کھول! سرمایہ داروں کی غلامی (طوائف شمع سے باز آ جا! اور ان کے خلاف بغاوت کا علم بند کر دے۔ تو اپنی فطرت کے اقتضاء پر غور کر، کیا خدا نے تجھے سرمایہ داروں کی غلامی کرنے کے لئے پیدا کیا ہے؟ ہرگز نہیں، پھر تو کیوں ان کی غلامی کرتا ہے؟ اٹھ اور اس باطل نظام کو فنا کر دے اور بنی آدم کو، ان کے ظلم و ستم سے آزاد کر دے۔

لواں بند:- اے اقبال! میں مسلمانوں اور اسلامی ملکوں کی زبوں حالی سے بخوبی واقف ہوں۔

(۲) مسلمانوں کی حماقت کا یہ نتیجہ نکلا کہ مراکش، الجزائر، تونسہ، طرابلس مصر، شام، فلسطین، عراق، اور ہندوستان، سارے اسلامی ممالک، عیسائی اقوام کے غلام ہو گئے۔ اور خود حجاز کی سرزمین عربوں کی کوتاہ بینی کی بدولت کلیسا کے زیر اثر آ گئی۔

(۳) ایمان کی سرزمین، جو کسی زمانہ میں بہت باوقار تھی، آج آخری سالہاں لے رہی ہے۔ اور وہاں کے لوگ یورپ کی تہذیب اور معاشرت اختیار کر رہے ہیں۔

(۴) اسلامی ممالک میں وطنیت کا غیر اسلامی نظریہ مقبول ہوتا جاتا ہے۔ یہ وہ اصول (مے) ہے جس کی وجہ سے اسلام (دینا) کا وجود خطرہ میں پڑ جائے گا۔ جب بول ٹوٹ جائے گی تو شراب یقیناً ضائع ہو جائے گی۔

(۵) نیز مسلمان مغربی فلسفہ کے زیر اثر، خدا اور رسولؐ سے منکر ہوتے جاتے ہیں اور ملت اسلامیہ کی وحدت، وطنیت کی بدولت اس طرح ٹکڑے ٹکڑے ہو گئی جس طرح قینچی سونے کے اوراق کو کاٹ کر پرنڈے پرنڈے کر دیتی ہے

اسلام نے تو یہ تعلیم دی تھی کہ چین سے لے کر مراثی تک سب مسلمان ایک قوم ہیں لیکن آج ترک اپنے آپ کو عربوں سے اور عرب اپنے آپ کو ترکوں سے جدا سمجھتے ہیں۔ یہی حال دوسرے ملکوں کا ہے۔

(۱) اس کا نتیجہ یہ نکلا کہ مسلمان کا خون، پانی سے بھی زیادہ اذہاں ہو گیا۔ اشارہ ہے عربوں کی بے وفائی کی طرف جنہوں نے دشمنوں کے ساتھ مل کر بھائیوں کے سینے گولیوں سے چھلنی کر دیئے۔ اگر مصطفیٰ کمال پاشا نے عربوں کی اس بے وفائی اور ملت فروشی کا انتقام اس طرح لیا کہ عربی زبان ترکی سے خارج کر دی، تو خواہ اسلام کے زاویہ نگاہ سے اس کا یہ فعل غیر محمود ہو، لیکن عرب اقوام اُسے مطلع نہیں کر سکتیں (۲) لیکن اُسے اقبال، تو ترکوں کی ہر بادی سے رنجیدہ مت ہو۔ کیا تجھے مرشد رومی کا قول یاد نہیں کہ جب ہم کسی بھائی عمارت کو دوبارہ تعمیر کرنا چاہتے ہیں تو پہلے اُس کو مسمار کرتے ہیں، پھر از سر نو عمارت بناتے ہیں۔

دسوال بندہ اگر بغداد، دمشق۔ اور دہلی پر اغیار کا قبضہ ہے تو بالوس ہونے کی کوئی وجہ نہیں ہے، یہ شہر دوبارہ ہمارے قبضہ میں آ سکتے ہیں اے مسلمان! خدا نے تجھے عقل دی ہے پس تو غور کر کہ یہ ملک تیرے ہاتھ سے کیوں نکل گئے؟

(۳) اے مسلمان! تو اپنے مصائب کا علاج غیروں سے مت طلب کر، بیشک تو بے کس چیونٹی ہے، لیکن حکمران (سلیمان) کے پاس امداد طلب کرنے کے لئے مت جا۔

(۴) اس کے بجائے تمام مسلمانوں کو پاکستان سے لے کر مراثی تک ایک متحدہ محاذ قائم کرنا چاہئے۔ ایشیا کے مسلمان اس نکتہ سے اب تک بے خبر ہیں کہ اگر وہ متحد ہو جائیں تو سارے براعظم کو یورپ کی غلامی سے آزاد کر سکتے ہیں۔ (۵) لہذا، میں تمام مسلمانوں کو مشورہ دیتا ہوں کہ وہ سیاسیات سے کنارہ کش

ہو کر، اسلام کی تبلیغ و اشاعت میں منہمک ہو جائیں۔ جس چیز (ملک و دولت) کے لیے وہ بتیاب ہیں وہ اسلام کی اشاعت (حفظ حرم) کا ایک ادنیٰ ثمر ہے۔

(۵) تمام مسلمان، اسلام کی حفاظت کے لئے ملت واحدہ بن جائیں، اور نیل سے لے کر کاشغر (مصر سے لے کر چین تک سارے اسلامی ممالک ایک ہو جائیں۔

(۶) جو مسلمان ملک رنگ یا خون کا اتیاز تسلیم کرے گا وہ مٹ جائے گا۔ خواہ وہ ترک ہو، یا عرب، ایرانی ہو یا پاکستانی۔

(۷) اگر مسلمانوں نے اپنی تہ نسل کو اپنے دین (اسلام) پر مقدم کر لیا (یعنی اگر تم ہندوستانی پہلے ہو اور مسلمان بعد میں ہو) تو وہ رفتہ رفتہ دنیا سے ختم ہو جائیں گے۔

(۸) اگر تم دنیا میں اپنی خلافت دوبارہ قائم کرنا چاہتے ہو تو اپنے اندر وہی صفات پیدا کرو، جو حضرت فاروق اعظمؓ اور حضرت عمر ابن عبدالعزیزؓ میں پائی جاتی تھیں۔

(۹) لیکن اے مسلمانو! مجھے افسوس ہے کہ تم خفی اور علی میں یعنی پوشیدہ اور ظاہر میں فرق نہیں کر سکتے۔ تم کو یہ بھی نہیں معلوم کہ ضروری کیا ہے۔ اور غیر ضروری کیا ہے یعنی تم یہ نہیں جانتے کہ اصولی باتیں کیا ہیں۔ اور فردعی امور کیا ہیں۔ نیز یہ کہ جو قومیں دنیا میں ترقی کرنے کی آرزو مند ہوتی ہیں، وہ علی (داعی اصول) کو چھوڑ کر خفی (فردعی یا مبہم امور) کا اتباع نہیں کرتیں۔

نوٹ: اقبال نے اس مصرع میں قوم کی سب سے زیادہ دکھتی ہوئی رنگ کو چھوڑا ہے لیکن میں اپنی قوم کو ذہنیت سے آگاہ ہوں، اس لئے دوسرے مصرع کی تشریح نہیں کروں گا۔ صرف اس کا مطلب بیان کئے دیتا ہوں اسے ناالو! تم کب تک اس مسئلہ پر آپس میں لڑتے رہو گے کہ حضرت ابو بکرؓ اور حضرت علیؓ میں سے کون افضل ہے! آگاہ ہو جاؤ کہ دشمن تمہاری اس خانہ جنگی سے حسب دلخواہ فائدہ حاصل کرے گا، اور تم انجام کار تباہ ہو جاؤ گے۔

گیارہ سو الہند۔ آخری بند میں خضر، مسلمانوں کو خوشخبری سناتے ہیں کہ :

(۱) مسلمانوں پر مصائب کا نازل ہو چکا، اور اس نے مسلمانوں کو بیدار کر دیا چنانچہ انھوں نے اللہ کی جناب میں فریاد کیا، اب اس کی تاثیر ظاہر ہونے والی ہے۔
(۲) یورپ کی قوموں کا عروج تم نے دیکھ لیا، لیکن اب یہ بھی دیکھو کہ ان کی بیداری اور مادہ پرستی ان کے حق میں وبال جان بن جائے گی۔

(۳) آج سے تیرہ سو سال پہلے اسلام نے، دنیا کو، اصول سے گزار، حریت، اخوت اور مساوات کی تعلیم دی تھی، اب وقت آ گیا ہے کہ دنیا ان پاکیزہ اصول پر عامل ہو کر، اسلامی تعلیمات کی صداقت پر شہادت دے گی۔

”عام حریت“ سے اقبال کی مراد یہ ہے کہ ہر شخص اپنی ماں کے پیٹ سے آزاد ہی پیدا ہوتا ہے۔ آگے چل کر غیر اسلامی نظام (ملوکیت اور سرمایہ داری) کی بدولت وہ اس نعمت سے محروم ہو جاتا ہے۔ اس لئے اسلام دراصل ملوکیت اور سرمایہ داری کے حق میں پیام موت ہے۔

(۴) جب ملوکیت اور سرمایہ داری کا خاتمہ ہو جائے گا تو نئی دنیا پیدا ہوگی۔ گویا ان دونوں کی خاکستری سے نیا نظام (اسلامی نظام) عالم وجود میں آئے گا۔

(۵) میرے کلام میں تم کو آئندہ دنیا کی دھندلی سی تصویر نظر آ سکتی ہے۔ یعنی آئندہ زمانہ میں، دنیا میں اسلامی نظام قائم ہو جائے گا۔

(۶) جس طرح اسلام پہلے دور میں دنیا کے حق میں پیام رحمت ثابت ہو چکا ہے اسی طرح آئندہ دور میں رحمت ثابت ہوگا۔

(۷) اگر تو مسلمان ہے تو اپنے سینہ کو آرزو سے آباد رکھ اور اس آیت کو ہمیشہ مد نظر رکھ کہ اللہ کبھی وعدہ خلافی نہیں کرتا، اس کا وعدہ ہے کہ اگر مسلمان ایمان لاکر نیک کام کریں گے تو وہ ضرور ان کو دنیا میں عزت (خلافت) عطا فرمائے گا۔

طُورِ اِسْلَام

حل لغات :- تنک تابی۔ کم کم چمکنا۔ گراں خوابی۔ گہری نیند کی کیفیت عروقِ عرق کی جھج ہے یعنی رگ۔ مشرق سے اقوامِ مشرق مراد ہیں بطونانِ مغرب سے پہلی جنگِ عظیم مراد ہے گوہر سے مسلمان مراد ہے شکوہ ترکمانی سے وہ غیر معمولی سطوت اور شوکت مراد ہے جو دنیا میں ترک کی قوم کو نصیب ہوئی تفصیل کا لویہ موقع نہیں ہے صرف ایک واقعہ لکھ دیتا ہوں۔ ملک شاہ سلجوقی (۱۰۶۵ء تا ۱۰۹۲ء) جسکی سلطنت دیوارِ چین سے لے کر قسطنطنیہ تک وسیع تھی، جب ۱۰۸۳ء میں ترکستان فتح کرنے کے لئے روانہ ہوا، ہاتھ تو قبضہ روم کے سفراء سالانہ خراج لے کر حاضر خدمت ہوئے اس باجبروت بادشاہ نے حکم دیا کہ میں خراج کی رقم کاشغر کے پھاٹک پر وصول کرونگاہ حکم سن کر سفراء نے تسلیم خم کر دیا۔ اور اس شہر کو فتح کرنے کے بعد جب اُس نے دربار منعقد کیا تو ان لوگوں کو مخاطب کر کے کہا کہ میں نے تم سے خراج کی یہ رقم اس لئے پایہ تخت کے بجائے یہاں وصول کی ہے کہ آئندہ مورخین یہ لکھیں کہ ملک شاہ سلجوقی کو اللہ نے یہ عزت عطا کی تھی کہ روم کے شہنشاہ نے کاشغر کے پھاٹک پر اُسے خراج کی رقم پہنچائی تھی۔ اس کے بعد سلطان نے خاتانِ چین کو اطاعت کا پیام بھیجا۔ جس کے جواب میں شہنشاہِ چین دست بستر حاضر خدمت ہو کر آداب بجالایا اور اظہارِ اطاعت کیا۔ اب ناظرین ملک شاہ کی سطوت کا خود اندازہ کر لیں کہ مشرق میں شہنشاہِ چین اُس کا فرمانبردار تھا۔ اور مغرب میں شہنشاہِ روم اس کا باجگزار تھا ذہن ہندی سے ہندو قوم کی دانش و فہم مراد ہے۔ واضح ہو کہ ہندو قوم قدیم زمانہ سے حکمت اور فلسفہ میں ممتاز چلی آئی ہے، اراقمِ الحروف کی رائے میں یہ قوم فلسفہ میں اہل یونان سے بھی چار قدم آگے ہے۔ نطقِ اعرابی سے عربوں کی سی

فصاحت مراد ہے۔ واضح ہو کہ عرب قوم ہمیشہ سے فصاحت کے لئے مشہور ہے۔ تقدیر سیمابی۔ سیماب کی خاصیت یا اس کے خواص۔ برگستوان۔ ہندی میں اس کو پاکھر کہتے ہیں۔ یہ ایک قسم کا مضبوط چارہ جامہ ہوتا ہے جو گھوڑے کی پشت پر اس کی حفاظت اور زیبائش کے لئے ڈال دیتے ہیں جگر تابی بہت سی شجاعت یا جوش جہاد ضمیر لالہ سے مسلمان کا دل ملتا ہے۔ واضح ہو کہ اقبال کے یہاں "لالہ" اصطلاح ہے اس کا ذکر انہوں نے شاہین کی طرح ہر جگہ اور ہر کتاب میں کیا ہے۔ چین سے مسلمان قوم مراد ہے۔ نیساں ابر نیساں مراد ہے یعنی وہ بادل جس کے قطروں سے مونی پیدا ہوتے ہیں نیساں قدیم سریان میں وہ مہینہ ہے جو اپریل سے مئی بوقت رکھتا ہے۔ خلیل اللہ کے ویا سے ملت اسلامیہ مراد ہے شیرازہ بندی ہے۔ کتاب کی رعایت سے شیرازہ کا لفظ لائے ہیں۔ اس سے استخکام مراد ہے شاخ ہاشمی سے مسلمان قوم مراد ہے۔ ہاشم، سرکارِ دو عالم کے پردادا کا نام ہے۔ تبریز یہ ایران کا مشہور شہر ہے شمال مغرب میں واقع ہے۔ آبادی دو لاکھ سے کچھ زیادہ ہے۔ جہاں بینی نظام کائنات کو سمجھنا یا قوموں کے عروج و زوال کے اسباب معلوم کرنا جگر خوں ہو۔ بہت غور و فکر کی جائے۔ دیدہ و دانائے امرا کائنات۔ بلبل سے ذاتِ شاعر مراد ہے۔ کبوتر سے محکوم مسلمان مراد ہے۔ خدا کے علم نازل، یعنی وہ خدا جسے کبھی زوال نہیں ہوگا۔ اُنی آن سے نکلنے سے آن، وقت کا سب سے چھوٹا حصہ کہیں سے انسان مراد ہے۔ حنا بندہ را را سترہ کرتے والا۔ امین بمعنی حامل و ممکنات زندگی انسانی ترقی کی تمام ممکن صورتیں جو ہر مضمحل کائنات کے پوشیدہ امرا + ارمغانِ تحفہ یا سوغات + رمزِ مسلمانی، اسلام کی حقیقت میں ان شاخساراں درختوں کی شاخوں میں، + قہستانِ خراساں میں ایک خطہ یا ضلع ہے۔ گماں آباد ہستی سے یہ دنیا مراد ہے تبدیل رہبانی سے وہ چراغ مراد ہے جو کسی راہب کی جھونپڑی میں جل رہا ہو۔ استبداد، بمعنی ظلم و ستم۔ فقر بوند صحابہ کرام میں حضرت ابو ذر غفاریؓ اپنے فقر کے لئے مشہور ہیں، ان کی زندگی فقرِ اسلامی کی بہترین تصویر ہے۔ صدیقِ مسلمانی سے حضرت

سلمان فارسیؑ کی سچی اسلامی زندگی مراد ہے۔ الممانی جبرسنی کا باشندہ + تورانی سے ترکان
 عثمانی مراد ہیں۔ واضح ہو کہ دنیا میں ترکان عثمانی کے علاوہ اور کوئی قوم ایسی نہیں ہے
 جس نے ان کے برابر جنگ و جدل میں حصہ لیا ہو۔ اور پھر زندہ موجود ہو بلکہ ابھی تک حکمراں
 ہو۔ انگارہ نقش نامہ + انگارہ خاکی سے انسان مراد ہے روح الامین، حضرت
 جبرائیل کا لقب ہے۔ ذوق یقین سے ایمان محکم مراد ہے۔ اقبال نے اکثر یقین کو ایمان
 کے معنی میں استعمال کیا ہے۔ ولایت سے روحانیت یا قرب خداوندی مراد ہے۔ اگر داور
 کو زبر سے پڑھا جائے تو اس کے معنی ہوں گے مددگار۔ اقبال نے اسے پہلے معنی میں استعمال
 کیا ہے۔ براہمی نظر سے شان یا رنگ تو حید مراد ہے۔ حذر۔ بچنا یا ڈرنا۔ چہرہ دست
 ظالم۔ تضریر۔ سزا۔ کم نگاہی۔ غفلت شرمندہ ساحل۔ بڑی بلیغ ترکیب ہے۔ مراد ہے شخص
 جس نے اپنے آپ کو محدود کر لیا ہو۔ مصاف بمعنی میدان جنگ + حریریں پینیاں۔ اعلیٰ قسم کا
 ریشم۔ شہریاری سے ملکیت مراد ہے۔ ریزہ کاری بہین کام۔ نازک۔ زیور ات میں نگینے جڑنا
 خروش آموذ ببل ہو یعنی انسانوں کو محبت کا سبق پڑھا۔ اطلس قبایاں تتاری سے
 ترکان عثمانی مراد ہیں۔ مرغ ذل سے ببل مراد ہے۔ نگار بمعنی معشوق۔ خیمہ کشیدن۔ چھا جانا
 آمنت آند آیشار۔ جھڑنا۔ ہسرت گردم، میں تیرے قربان قانون پیشین۔ پرانا دستور۔ قانون کے
 دو معنی ہیں (۱) دستور (۲) ایک باجہ کا نام ہے۔ خیل بمعنی لشکر۔ سزار ببل۔ مشتاقاں عشاق، ہریشا
 قصہ، بات، داستان خواجہ بدر و حنین۔ یہ سرکارِ دو عالم صلح کا لقب، ہے۔ بدر سے جنگ
 بدر مراد ہے جو سلسلہ میں اور حنین سے جنگ حنین مراد ہے جو سلسلہ میں ہوئی تھی۔ تصرف
 لغوی معنی میں کسی شے پر قبضہ یا اقتدار حاصل کرنا۔ اصطلاحی معنی میں کسی نبی یا ولی کی
 روحانی طاقت جس کی بدولت وہ بغیر آلات و وسائل کائنات پر حکومت کرتا ہے + یہاں
 اصطلاحی معنی مراد ہیں۔ شارخ خلیل سے ملت اسلامیہ مراد ہے + کامل عیار۔ کھرا بہال
 بمعنی پورا + سازگار۔ موافق + طرح دیگر انداختن، انقلاب برپا کرنا۔

تیسرہ :- یہ بانگ درا کی آخری نظم ہے۔ اور اپنی نوعیت کے لحاظ سے بے نظیر ہے جیسا کہ میں پہلے لکھ چکا ہوں۔ اس کتاب میں تین نظمیں بہت بلند پایہ ہیں۔ ”شمع اور شاعر“ ”خضر راہ“ اور ”طلوع اسلام“ چونکہ ان میں سے ہر ایک کا موضوع جداگانہ ہے اس لئے ان میں موازنہ نہیں ہو سکتا۔ اپنی اپنی جگہ ہر نظم لا جواب ہے۔

”شمع اور شاعر“ کاپس منظر یہ ہے کہ ۱۹۱۱ء میں دنیا کے اسلام پر تکبوت، اور ادبار کے مسلط ہو جانے کی وجہ سے اقبال کا دل رنج و غم سے معمور ہو گیا تھا۔ اس لئے اس نظم میں انھوں نے مسلمانوں کی غفلت پر نوحہ خوانی کی ہے، اور اس کے بعد انھیں دوبارہ زندہ ہو جانے کی ترکیب بتائی، جس پر انھوں نے ابھی تک عمل نہیں کیا اور نہ مستقبل قریب میں راقم الحروف کو اس کی کوئی امید نظر آتی ہے۔ ع۔ تھا جنھیں ذوقِ تماشاوارہ تو رخصت ہو گئے خضر راہ“ کاپس منظر یہ ہے کہ پہلی جنگ عظیم کے بعد ۱۹۱۹ء میں دنیا میں ایک انقلاب عظیم رونما ہو رہا تھا یعنی پرانے نظام کی جگہ نیا نظام قائم ہو رہا تھا اس جنگ نے ملکیت اور سرمایہ داری دونوں کے مفاسد آشکار کر دیئے اس لئے اقبال نے اس نظم میں، زندگی کی حقیقت بیان کی ہے حیات کے اسرار آشکار کئے ہیں سلطنت اور حکومت کی ماہیت واضح کی ہے، سرمایہ اور محنت کی آدینہ ش کا نقشہ کھینچا ہے، محاک اسلامیہ کی غیر اسلامی روش (قوم پرستی کی طرف میلان) پر تنقید کی ہے، اور آخر میں مسلمانوں کو امید کا درس دیا ہے ”طلوع اسلام“ کاپس منظر یہ ہے کہ انھوں نے ۱۹۲۲ء میں لکھی تھی چونکہ اس زمانہ میں مصطفیٰ کمال پاشا نے ستارہ یہ کی جنگ میں یونانیوں کو شکست دے کر ساری دنیا پر یہ حقیقت آشکار کر دی تھی کہ ترک ابھی زندہ ہیں۔ اور سمرنا فتح کر کے مسٹر کلیڈ سٹن کے خاندان میں صف ماتم بچھا دی تھی، اس لئے اقبال نے جس طرح بالوسی کے عالم میں ”شمع اور شاعر“ لکھی تھی، اسی طرح رہائیت کے عالم میں یہ نظم لکھی۔

اس نظم کا بنیادی تصور خود اس کے عنوان ہی میں مضمر ہے اور اس کا پہلا بند مسرت

اور شاد ماتی کے جذبات سے لبریز ہے۔ بلکہ ساری نظم میں یہی رنگ نظر آتا ہے۔ اقبال نے مصطفیٰ اکمال کی کامیابی کو طلوع اسلام سے تعبیر کیا ہے۔ ”خضر راہ“ میں کہیں نہ کہیں ناامیدی اور بالوسی کا رنگ بھی جھلکتا ہے لیکن اس نظم میں اقبال کا دل اس یقین سے معمور ہے کہ اگر مسلمان اپنے اندر ایمان پیدا کر لے تو وہ پھر ساری دنیا کو فتح کر سکتا ہے۔

ع ذرا خم ہو تو یہ مٹی بہت زرخیز ہے ساقی !

میری رائے میں بندش اور ترکیب، مضمون آفرینی، اور بلند پروازی، رمز و کنایہ کی فراوانی اور مشکل پسندی، شوکت الفاظ، اور فلسفہ طرازی، غرض کہ صورت ہی اور معنوی محاسن شعری کے اعتبار سے یہ نظم بانگ درا کی تمام نظموں پر فوقیت رکھتی ہے۔ اقبال کی شاعرانہ عظمت کا نقش، میرے دل پر اسی نظم کے مطالعہ سے مرتسم ہوا۔ اور اس کی سب سے بڑی وجہ یہ ہے کہ یہ نظم انھوں نے اس وقت لکھی جب ترکوں کی کامیابی سے ان کے دل میں مسرت کے جذبات موجزن تھے۔ ع

افق سے آفتاب ابھرا، گیارہ گراں خوبی !

تجزیہ :- اس شاہکار میں نو بند ہیں۔ ہر بند کا بنیادی تصور ذیل میں درج کرتا ہوں۔ اسکے بعد مطلب بیان کر دوں گا۔

پہلے بند میں شاعر نے قوم کو ترقی اور کامیابی کا خردہ سنایا ہے۔ یہ مصرع اس

بند کی جان ہے۔ ع۔ مسلمانوں کو مسلمان کر دیا طوفان مغرب نے

اس بند کی وہ خصوصیت جس کی بدولت اس کو امتیازی شان حاصل ہو گئی، یہ ہے

کہ جب ۱۹۲۳ء میں عمائد لاہور نے شاہدہ (مقبرۂ جہانگیر) میں اقبال کو، خطاب

کے سلسلہ میں، ایک شاندار پارٹی ”دی کھتی“ تو حاضرین کے اصرار پر (کہ کچھ سنا ہیے)

انھوں نے اپنی طرف اشارہ کر کے پڑھا تھا۔ جس کا مطلب یہ تھا کہ وہ یہ سر کا خطاب

مجھے اعلا کے کلمۃ الحق سے باز نہیں رکھ سکتا۔

تڑپا حن چن میں آشیاں میں، شاخاؤں میں جدا پار سے سے ہو سکتی نہیں تقدیر سیمابی
دوسرے بند میں مصطفیٰ کمال کی طرف عر بوداں ترک شیرازی دل تبریز و کابل
کا اشارہ ہے اور پھر اس مصرع میں اس کی خدمت میں خراج تحسین پیش کیا ہے:-
ع بڑی مشکل سے ہوتا ہے چمن میں دیدہ و در پیدا

تیسرے بند میں مسلمان کو اس کی پوزیشن (حیثیت) سے آگاہ کیا ہے اور اس کو
یہ تاکید کی ہے کہ تو مناسب حال تیاری کر لے، کیوں کہ عنقریب تجھ سے دنیا کی امامت
کا کام لیا جائے گا چوتھے بند میں اسلام کی حقیقت بیان کی ہے اور مسلمان کو اسلاف
کی تقلید کا درس دیا ہے رع۔

دہ کیا تھا، زور حیدر، فقر بوز، صدق سلمانی

پانچویں بند میں، جو شاعری، فلسفہ اور مذہب ان تینوں خوبیوں کا حامل ہے،
انھوں نے قوم کو "ذوق یقیں" کے ثمرات سے باخبر کیا ہے۔
چھٹے بند میں ترکوں کی کامیابی کی طرف اشارہ ہے۔

ساتویں بند میں مسلمانوں کی اخوت اور محبت کا بھولا ہوا سبق یاد دلایا ہے۔

آٹھویں بند میں ملوکیت کی مذمت کی ہے

نویں بند میں ساتی (قوم) سے خطاب کیا ہے؟

پہلا بند:- ستاروں کا ٹٹمانا اس بات کی دلیل ہے کہ آفتاب طلوع ہونے والا ہے
مسلمان مدتوں غفلت کی نیند سوتے رہے شکر ہے کہ مصطفیٰ کمال (آفتاب نے) نہیں بیدار کر دیا

(۲) مسلمانوں کی مردہ رگوں میں پھر زندگی کے آثار نمایاں ہو گئے اس راز کو فاسفی یا

منطقی لوگ بالکل نہیں سمجھ سکتے (کیونکہ یہ بات فضل الہوی سے متعلق ہے)

(۳) سچ تو یہ ہے کہ جنگ عظیم (۱۹۱۴ء-۱۹۱۸ء) نے مسلمانوں کو اس حقیقت سے آگاہ

کر دیا کہ اگر ہم جدوجہد نہیں کریں گے تو فنا ہو جائیں گے، اگر دریا (دنیا) میں تلاطم

برپا نہ ہو تو موتی (مسلمان) میں آب و تاب پیدا نہیں ہو سکتی یعنی مسلمان کے جوہر عیاں نہیں ہو سکتے۔

(۴) آثارِ بتار ہے ہیں کہ مسلمانوں کو دنیا میں دوبارہ سر بلندی نصیب ہوگی۔ ترکوں کی سی شان و شوکت، ہندوؤں کی سی دانائی اور عربوں کی سی فصاحت و بلاغت۔

(۵) اے اقبال! (بیل اگر تو دیکھتے کہ قوم میں غفلت کا اثر ہنوز باقی ہے، تو اپنی شاعری میں مزید جوش و خروش کا رنگ پیدا کر دے۔ اگر لوگوں میں گانا سننے کا ذوق نہیں ہے تو مطرب کو چاہئے کہ زیادہ دلکشی کے ساتھ گائے تاکہ لوگ متوجہ ہوں۔

(۶) اور ہر جگہ اور ہر مجلس، اور ہر جلسہ اور ہر تقریب میں مسلمانوں کو بیدار کر۔ جہاں موقع ملے اور جس طرح ممکن ہو سکے، قوم کو بیداری کا پیغام دے۔ تو اپنی قوم پر عاشق (سیما ب) ہے۔ اور تڑپا، عاشق سے جدا نہیں ہو سکتی۔

نوٹ ۱۔ اقبال لاکھ خطا کار بھی لیکن اُس اللہ کے بندے نے اپنے طرزِ عمل سے اس مصرع کو سچ کر دکھایا، وہ جب تک زندہ رہا، میں گواہی دیتا ہوں کہ، قوم کے عشق میں نر ٹپتا رہا۔ میرے علاوہ صلہ ہا انسانوں نے اُسے بچشم خود تڑپتے دیکھا، بلکہ اُس نے بہت سے مسلمانوں کو نر ٹپنا سکھا دیا۔ مجھے اب تک یاد ہے کہ ایک مرتبہ تڑپنے کی حالت میں یہ الفاظ اُس کے منہ سے نکلے تھے: یاد رکھو! سرکارِ دو عالم صلعم کا عاشق دنیا میں کبھی ذلیل نہیں ہو سکتا۔

(۷) وہ شخص، جو کسی مردِ غازی کے ایمان کا نظارہ کر سکتا ہے، اسے یہ دیکھنے کی مطلق ضرورت نہیں ہوتی کہ اس غازی کے گھوڑے کی زین یا ظاہری آرائش کیسی ہے۔ یعنی

مسلمانوں کا اندازہ ان کے ایمان سے کرنا چاہیئے نہ کہ ظاہری ساز و سامان سے

(۸) اے اقبال! تو قوم کے ہر فرد کے دل میں عشقِ رسول کی آگ بھڑکادے اور قوم کے افراد کے دل میں یہ آرزو پیدا کر دے کہ وہ اپنی کھوئی ہوئی عظمت کو دوبارہ حاصل

کر سکیں۔

نوٹ: جستجو سے مراد ہے عظمتِ رفتہ کی جستجو اور آرزو سے مراد ہے سرکارِ دو عالم صلی اللہ علیہ وسلم کے نقشِ قدم پر چلنے کی آرزو ۱۲۔

دوسرا پتہ: اگر مسلمان اللہ کے حضور میں عاجزی اور گریہ و زاری کرے تو اس کے آنسو جناب باری کی نظر میں نہایت قیمتی ثابت ہو سکتے ہیں۔ یعنی اللہ ضرور اپنا فضل نازل فرمائے گا۔ اور مجھے امید ہے کہ فضل الہی نازل ہونے والا ہے۔

(۲) اور مسلمانوں کو دنیا میں بھر سربلندی حاصل ہوگی۔

(۳) چنانچہ اللہ نے مصطفیٰ کمال پاشا کو محض اپنے فضل و کرم سے ”یہ فتح مبین عطا فرمائی ہے جس کی بدولت اُس کو تمام دنیا نے اسلام میں ہر دلعزیزی حاصل ہو گئی ہے (ترک شیرازی سے مصطفیٰ کمال کی طرف اور تبریز و کابل سے دنیا نے اسلام کی طرف اشارہ کر کے) آج ترکوں کی کامیابی کی خوشبو تمام دنیا نے اسلام میں پھیلی ہوئی ہے۔

(۴) اے مسلمانو! یہ سچ ہے کہ جنگِ عظیم میں ترکوں نے نقصانِ عظیم برداشت کیا بلکہ سلطنتِ سیادت اور سطوتِ تینوں چیزوں کا خاتمہ ہو گیا لیکن یہ آرزو ہونے کی بات

نہیں ہے، ہمیشہ مصائب کے بعد راحت نصیب ہوتی ہے۔ اور اگر فطرت سے اس کی شہادت نہ کار ہے تو سحر پر غور کرو۔ لاکھوں ستارے فنا ہو جانے میں تو ایک سحر پیدا ہوتی ہے۔

(۵) اے مسلمانو! حکومتِ تو ایک عارضی شے ہے۔ آج چلی گئی تو کل آجائے گی بڑی چیز ”جہاں بینی“ ہے یعنی تمہیں قوموں کے عروج و زوال کے فلسفہ کا مطالعہ کرنا چاہئے تاکہ تم وہ غلطی نہ کرو جس کا نتیجہ نیا ہی ہوتا ہے۔ ”نظر“ سے فراست مراد ہے۔

(۶) یاد رکھو! ایسا شخص جو کسی مردہ قوم کو زندہ کر دے، کبھی صدیوں میں جا کر پیدا ہوتا ہے ”دید ہر کہ اشارہ ہے مصطفیٰ کمال کی طرف جس کے لئے ۱۹۲۴ء میں اقبال کے اس شعر پر عمل کر کے دکھایا۔

بھونک ڈالے یہ زمین و آسمانِ ستار اور خاکستر سے آپ اپنا جہاں پیدا کرے

دنیا شاہد ہے کہ اس نے نئی ترکی پیدا کر دی، جس میں نہ ملوکیت ہے نہ اجباریت نہ حرم ہر اسے سلطانی ہے نہ کنیزوں کی فوج ظفر موج، نہ گنڈا ہے، نہ تعویذ۔
 (۷) اے اقبال! اب وقت آگیا ہے کہ تو مسلمانوں کو اسلام کے محاسن سے آگاہ کر دے تاکہ یہ محکوم قوم (کیونہم) یورپ کا مقابلہ کر سکے۔
 (۸) تو چونکہ اسراہ حیات سے آگاہ ہے، اسلئے مسلمان کو اسکے مقام اذ کامیابی کے طریق سے آگاہ کر دے۔

تیسرا بندہ۔ اے مسلمان! تو اللہ کی قدرت کا نشان اور تیرے ذریعہ سے وہ دنیا والوں سے ہم کلام ہونا چاہتا ہے۔ یعنی اُس نے تجھے اپنے کلام کا امین اور مبلغ بنایا ہے تیرے پاس وہ ضابطہ حیات موجود اور محفوظ ہے جو اللہ کی مشیت کا ترجمان ہے پس تو اللہ کی ہستی پر یقین کامل پیدا کر لے۔

(۲) تیرا نصب العین اس قدر بلند ہے کہ آسمان کی بھی اس کے سامنے کوئی حقیقت نہیں ہے تو اُس کا رواں سے مشابہ ہے جسکی منزل مقصود کی رفعت ستاروں کو بھی شرماتی ہے۔
 (۳) یاد رکھ! یہ دنیا فانی ہے۔ اور اس میں تیرا قیام (انسانی زندگی) عارضی ہے لیکن تو اپنی ذات کے اعتبار سے غیر فانی ہے اور تیرے بعد کوئی قوم پیدا نہیں ہوگی۔
 نوٹ: ”ازل تیرا“ یہ شاعرانہ انداز بیان ہے۔ وگرنہ اقبال انسان کو ازلی نہیں کہہ سکتے کیونکہ یہ بات اسلام کی تعلیمات کے خلاف ہے ۱۲۔

چونکہ قرآن مجید اللہ کا آخری پیغام ہے اور تو اس کا حامل ہے، اس لئے تو بھی قرآن حکیم سے رابطہ قلبی کی بنا پر جاودانی ہے۔
 (۴) تیرے اندر عشق رسول کا جو وصف (خون جگر پایا جاتا ہے) اس کی بدولت تیری ذات اس کائنات کی رونق کا سبب بن گئی۔

واضح ہو کہ اس بند میں یہ اور اگلے دو شعر بہت مشکل ہیں۔ مضامین نہایت بلند ہیں

اور ہدش بغایت پیچیدہ ہے عتنا بند عروس لالہ ہے خون جگر تیرا، بہت بلیغ مصرع ہے اقبال نے اس مصرع کو بال جبریل میں یوں باندھا ہے ع مسلمان کے ہو میں ہے سلیقہ و لہواری کا "عروس لالہ" سے وہ افراد اشد اشیا مراد ہیں، جن میں ترقی کی صلاحیت پائی جاتی ہے یا جن کا وجود دنیا کے لئے زریب و زینت کا موجب ہے۔

تجھے حضرت ابراہیمؑ سے نسبت خصوصی حاصل ہے اس لئے تو بھی اس دنیا کا معیار ہے جس طرح انھوں نے خانہ کعبہ تعمیر کیا تھا تو بھی نئی (اسلامی) دنیا تعمیر کر۔

(۵) اے مسلمان! اللہ نے تیری فطرت میں ترقی کی غیر محدود صلاحیتیں ودیعت فرادی ہیں ممکنات زمہ گانی اقبال کی وضع کردہ اصطلاح ہے اس لئے تو اپنی اہمیت کا صحیح شعور پیدا کر اگر تو نے اپنی صلاحیتوں کو ہر باد کر دیا تو یہ کائنات کو یا امتحان میں فیل ہو جائیگی اللہ نے اس کائنات میں بہت سی نعمتیں مخفی کر دی ہیں۔ اگر تو ان کو مسخر نہیں کرے گا تو اس کائنات کی تخلیق کا مقصد ہی فوت ہو جائے گا۔

(۶) اے مسلمان! تودہ تحفہ ہے جس کو نبوت اس دنیا سے عالم جاوید کی خاطر اپنے ساتھ لے گئی۔ اس بلیغ شعر کا مطلب یہ ہے کہ قیامت کے دن اَللّٰہُمَّ سُرَّکَارِ دُورِ عَالَمِ صَلَاح سے دریافت فرمائے گا کہ ہم نے آپ کو دنیا میں نبی بنا کر بھیجا تھا آپ نے وہاں کیا کار نمایاں انجام دیا؟ تو حضور اقدس صلعم بارگاہ ایندلی میں عرض کر سکتے ہیں کہ میں نے تیرے مخلص بندوں کی ایک جماعت پیدا کر دی، مثلاً صدیق اکبرؑ، فاضل عظیم عثمان غنیؑ، اولیٰ مرتضیٰؑ وغیرہم۔ لہذا اے مسلمان! تو اپنے اندر ایمان پیدا کر لے تاکہ قیامت کے دن تیرا شمار بھی ان مسلمانوں میں ہو سکے جن پر حضور انورؐ فخر کریں گے۔ میرا خیال ہے کہ اقبال نے جب یہ شعر لکھا تھا تو اس وقت یہ حدیث ان کے پیش نظر تھی "اِنَّ اَہْلَیْ بَکُمْ اَلْاَفْئِدَہُ" یعنی میں تمھاری وجہ سے قیامت کے دن دوسری آستوں پر فخر کروں گا کہ اے خدا میری امت نے سب امتوں سے بڑھ کر تیرے نام کو بلند کیا۔

(۷) اے مسلمان! اگر تو اپنے اسلاف کی تاریخ کا مطالعہ کرے تو تجھ پر یہ حقیقت عیاں ہو جائے گی کہ ایشیائی اقوام کی حفاظت صرف تو ہی کر سکتا ہے۔

(۸) لہذا تو اپنے اندر صداقت عدالت اور شجاعت کے جوہر پیدا کر لے، تاکہ اللہ تعالیٰ تجھ کو دنیا کی قوموں کا سردار بنا دے۔ اس شعر میں اقبال نے اس آیت کا مفہوم واضح کیا ہے

كُنْتُمْ خَيْرَ أُمَّةٍ أُخْرِجَتْ لِلنَّاسِ (اے مسلمانو!) تم بہترین امت ہو اور تم لوگوں کی اصلاح کے لئے پیدا کئے گئے ہو۔ یہی وجہ ہے کہ اقبال نے مسلمانوں کو صفات سرگامہ مذکورہ بالا اپنے اندر پیدا کرنے کا مشورہ دیا ہے۔ کیونکہ ان کے بغیر کوئی قوم امت کی اہلی نہیں ہو سکتی۔

چچا بھائی! فطرت کا مقصد اور اسلامی تعلیمات کی روح یہ ہے کہ دنیا میں اخوت کا راج ہو اور محبت کی بہتات ہو یعنی شخص دوسروں کو اپنا بھائی سمجھے۔ اور بھائیوں کی طرح ان سے محبت کیے

(۹) پس اے مسلمان! تو ذات، پات، نسل، خاندان، اور قبیلہ کے امتیازات کو مٹا دے اور اپنے آپ کو افغانی، ایرانی، تورانی، یا پاکستانی کہنے کے بجائے ملت اسلامیہ کا فرد قرار دے یعنی اپنے آپ کو کسی ملک یا نسل سے منسوب مت کر۔

(۱۰) جب تو دنیا کی بلند ترین فضا (ملت) میں پیدا نہ کر سکتا ہے تو پھر کسی باغ کے درخت کی ڈالی (قبیلہ) پر بیٹھ کر، بلبلوں (افراد) سے رسم و راہ کی کیا ضرورت ہے؟ دوسرے معنی یہ ہو سکتے ہیں کہ جب تو ساری دنیا کو فتح کر کے کی عملی حیت رکھتا ہے تو کسی خاص خطبہ، ارشاد پر کیوں قناعت کرتا ہے؟

(۱۱) یاد رکھو کہ اس دنیا میں ایمان کا مرتبہ وہی ہے جو صحرا میں کسی درویش کی جھوپڑی میں چراغ کا ہو سکتا ہے جس طرح وہ چراغ بھولے بھٹکے مسافروں کو راہ دکھا سکتا ہے یا پناہ دے سکتا ہے۔ اسی طرح مسلمان اس دنیا میں گمراہ انسانیت کو راہ راست دکھا سکتا ہے۔

(۱۲) اے مسلمانو! اس نکتہ پر غور کرو کہ تمہارے اسلاف نے اگر دنیا سے ملوکیت کی لعنت کو ہٹایا تو اس کے لئے انھوں نے اپنے اندر مناسب حال

صفات پیدا کر لی تھیں۔ اگر تم اپنے زمانہ میں بلوکیت کو مثلاً کمر اسلامی مساوات قائم کرنا چاہتے ہو تو اپنے اندر حضرت علیؑ کا انداز حضرت ابوذر غفاریؓ کا فقر اور حضرت سلمان فارسیؓ کا صدق پیدا کر لو۔

نوٹ :- یہ شعر افادیت کے لحاظ سے اس نظم کا حاصل ہے۔ اگر اقبال صرف یہی ایک شعر لکھ اس نظم کو ختم کر دیتے، تو ان کا مقصد پورا ہو جاتا۔ میری رائے میں مسلمانوں کی سب سے بڑی نادانی یہ ہے کہ وہ دنیا میں حکمرانی کی آرزو تو رکھتے ہیں لیکن ساری دنیا جانتی ہے کہ وہ اس کے اہل نہیں ہیں۔ اور وہ خود بھی اس تلخ حقیقت سے بے خبر نہیں ہیں قرآن مجید یہ فرماتا ہے کہ پہلے حکمرانی کی اہلیت پیدا کر دو پھر آرزو کر دو۔ لیکن میری قوم کا طرز عمل یہ ہے کہ خود تو اسلام سے درد کا واسطہ بھی نہیں ہے۔ لیکن پاکستان میں اسلامی حکومت کے قیام کی آرزو مند ہے ۱۲۔

(۵) مسلمانوں نے اس شان کے ساتھ دنیا میں حکومت کی یعنی بنی آدم کو حریت کا درس دیا کہ جو لوگ صدیوں سے انسانوں کی غلامی میں مبتلا تھے وہ بیکس جنبش نگاہ آزاد ہو گئے مثلاً جب مصری، شامی، عراقی، ایرانی، اور ہندی اقوام اسلام لائیں تو وہ بتوں، برہمنوں ذات پات اور توہمات کی غلامی سے آزاد ہو گئیں۔

(۶) یاد رکھو! صرف ایمان کی مضبوطی سے تم کو ثبات و استحکام حاصل ہو سکتا ہے یہی وجہ ہے کہ عربی قوم سے ترک قوم زیادہ مضبوط اور پائیدار ثابت ہوئی۔ اقبال کا اشارہ ان فتوحات کی طرف ہے جو ترکوں نے ۱۹۱۸ء کی شکست کے صرف چار سال بعد ۱۹۲۳ء میں دول متحدہ پر حاصل کیں۔

(۷) بات یہ ہے کہ جب انسان میں یقین (ایمان) کی عفت پیدا ہو جاتی ہے تو وہ جبرائیل (روح الامین) کی طرح قدسی نفس اور مقرب باب گاہ خداوندی ہو جاتا ہے۔

پانچواں بند :- (۱) اے مسلمانو! تم اس وقت غلامی کی لعنت میں گرفتار ہو۔ اس سے نکلنے کا طریقہ۔ اسلامی طریقہ یہ ہے کہ تم فتنہ و فساد اور قتل و غارت کا سلسلہ شروع کرنے

کے بجائے اپنے اندر ایمان کا رنگ پیدا کر لو۔ مثلاً سرکارِ دو عالم صلعم نے مسلمانوں کے اندر پہلے ایمان پیدا کیا پھر اللہ نے ان کو جنگ بدر میں کامیاب کیا، اکبر الہ آبادی کہتے ہیں خدا کے کام دیکھو بعد کیا ہے اور کیا پہلے نظر آتا ہے مجھ کو بدر سے غارِ حرا پہلے یعنی پہلے ایمان، پھر جہاد۔ گویا یہ شعر اقبال نے اسوۂ رسول مقبول صلعم کو پیش نظر رکھ کر لکھا ہے۔ راقم الحروف کا بھی یہی مسلک ہے کہ اگر مسلمان اپنے دشمنوں سے انتقام لینا چاہتے ہیں تو پہلے ایمان پیدا کر لیں۔

(۲) اے مسلمانو! جب تمہارے اندر ایمان پیدا ہو جائے گا تو تم دنیا میں اسی طرح انقلاب برپا کر دو گے جس طرح تمہارے اسلاف نے پیدا کر کے دنیا کو محو حیرت بنا دیا تھا اقبال کہتے ہیں کہ نگاہِ مردِ مومن سے تقدیر تک بدل سکتی ہے جب مسلمان اس شعر کو سنتے ہیں تو بغیر سمجھے واہ واہ اور سبحان اللہ کہہ دیتے ہیں۔ لیکن افسوس ہے کہ پچیس تیس سال سے کسی کو یہ توفیقی حاصل نہ ہو سکی کہ وہ اس کا مفہوم سمجھتا اور پھر اس پر عمل کرتا۔ بات یہ ہے کہ ہم لوگ کلامِ اقبال کو محض سیاسی اعتراض یا گہمی محفل، یا قوالی، یا تقریر کی زینت کیلئے استعمال کرتے ہیں بیشک نگاہِ مردِ مومن سے ”تقدیر“ بدل سکتی ہے۔ لیکن پہلے کوئی مسلمان کسی مومن کی صحبت میں بیٹھ کر کچھ دلوں اس کی کفش بردار ہی کر کے اپنے اندر نگاہ تو پیدا کر لے رافسوا کے ساتھ لکھنا پڑتا ہے کہ مغربی تعلیم کی بدولت مسلمان کی ذہنیت اس قدر مادہ پرستانہ ہو گئی ہے کہ وہ اس بات کو تسلیم ہی نہیں کرتا کہ (۱) تقدیر پر بھی کوئی چیز ہے یا اب (۲) نگاہ کی بھی کوئی اصلیت ہے یا (ج) صحبت سے یہ چیز پیدا ہو سکتی ہے یا (د) دنیا میں مجھ سے زیادہ قابل بھی کوئی شخص موجود ہے۔ خدا معلوم اقبال کا تجربہ کیا تھا، راقم الحروف کا تیس سالہ تجربہ تو یہ ہے کہ میری قوم میں جہل مرکب کی کیغیت یہ ہے کہ معمولی پڑھا لکھا آدمی تو اپنے آپ کو ارسطو سے بڑھ کر سمجھتا ہے اور شریعت کا ہر لے نام پابند مسلمان اپنے آپ کو مجدد الف ثانی کا ہم پلہ یقین کرتا ہے اندر میں حالات ”نگاہ“ پیدا ہو تو کیسے؟

(۳) اے مسلمانو! وہ تمام باتیں جو تمہیں مرغوب ہیں، مثلاً قرب خداوندی روحانیت حکومت بادشاہی، فلسفہ حکمت اور سائنس یہ سب نعمات تم کو صرف ایک چیز کی بدولت حاصل ہو سکتی ہیں۔ اور وہ ”ایمان“ ہے تمہیں یقین نہ ہو تو عربوں کی تاریخ کا مطالعہ کرو ان کو یہ سب نعمتیں حضور الہی کی غلامی (ایمان) کی بدولت حاصل ہو گئیں تھیں۔

(۴) لیکن یہ غرور ہے کہ ایمان بڑی مشکل سے پیدا ہوتا ہے۔ کیوں کہ انسان کے اندر دنیا حاصل کرنے کی ہوس بڑی شدت سے کارفرما ہے۔ اور اس ناپاک گمراہی صفت کی بدولت، انسان زبان سے تو اسلام کا اذکار کرتا ہے، لیکن دل میں خدا کے بجائے اپنا ہوا مذہب یعنی نفسانی خواہشات کی پرستش کرتا ہے۔ واضح ہو کہ کوئی شخص امرِ شہ کی صحبت کے بغیر اس دشمن پر غلبہ حاصل نہیں کر سکتا۔ حضرت علیؑ، حضرت ابوذر غفاریؓ اور حضرت سلمان فارسیؓ میں ایمان کا رنگ ذاتی کوشش سے پیدا نہیں ہوا تھا بلکہ یہ کسی مردِ مومن کی نگاہ کا فیض تھا، پس اگر مسلمان ”ہوس“ کے بہت کو توڑنا چاہتے ہیں تو کسی مومن کی صحبت میں بیٹھ کر اپنے بازو میں طاقت پیدا کر لیں اگر استاد کی تعلیم اور اکھاڑے میں (ورزش) کے بغیر کوئی شخص اپنے مادی حریف کو چیت نہیں کر سکتا، تو مرشد (استاد) کی نگاہ (تعلیم) اور خانقاہ (اکھاڑہ) میں مجاہدہ (ورزش) کے بغیر کوئی شخص اپنے روحانی دشمن کو کیسے شکست دے سکتا ہے؟ اے مسلمانو! یاد رکھو جو شخص تمہیں بزرگانِ دین کی صحبت سے روکتا ہے، وہ تمہارا بدترین دشمن ہے۔ ع

اے بسا ابلیس، آدمؑ دیکھتے ہست

(۵) اے مسلمانو! ذاتِ پات، قوم قبیلہ اور برادریوں کے امتیازات اور بند و آقا کی تمیز کو مٹا دو۔ یہ امتیازات انسانیت کے حق میں ستم قاتل ہیں۔ یاد رکھو! قرآن کی رو سے، کوئی شخص کسی دوسرے شخص کا آقا نہیں ہو سکتا۔ تم سب کا ایک ہی آقا ہے اور وہ ہے۔ کیا اس کا نام بتانے کی بھی ضرورت ہے؟

وہ دانا ئے سُبُل، ختم الرسل، مولائے کل جس نے غبارِ راہ کو بخشنا فروغِ وادی سبنا
 دوسرے مصرع میں اقبال نے اُن سرمایہ داروں اور جاگیرداروں کو جو مظلوم ہمیشہ
 اور بے زبان مزدوروں اور کاشتکاروں کو اپنا زرِ خرید غلام سمجھتے ہیں اور ان کی غورتوں کی
 بے عزتی کرنا اپنا پیدائشی حق سمجھتے ہیں، متنبہ کیا ہے کہ اگر تم اپنی حرکات بلعونہ سے باز نہیں آؤ گے
 تو فطرت تمہیں مٹا کر رکھ دے گی۔ اقبال نے اس مصرع کا مضمون قرآن مجید کی اس آیت سے
 اخذ کیا ہے اِنْ يَبْطِشْ بَابِحْ شَيْءٍ يَكُنْ فِي رَيْبٍ مِّنْهُ لَئِنْ لَّمْ يَرَوْا كِسْفًا مِّنَ الْجِبَالِ يَسْفِكُ
 ۱۶ اے مسلمانو! بندہ دُعا کا انتیاز، ظالم، خود غرض اور بدکار انسانوں کا بیدار کیا
 ہوا ہے۔ اللہ نے تو سب کو یکساں بنایا ہے، بلکہ کائنات میں ہر شے کی اصل و بنیاد
 ایک ہی ہے۔ بظاہر آفتاب اور ذرہ میں بڑا فرق نظر آتا ہے لیکن درحقیقت ان دونوں میں
 کوئی فرق نہیں ہے۔ یا یوں سمجھو کہ ان دونوں کی حقیقت ایک ہی ہے۔ آفتاب بھی مادی
 ہے، ذرہ بھی مادی ہے۔ وہ بھی مخلوق اور مجبور، یہ بھی مخلوق اور مجبور ہے۔

۱۷ اے مسلمانو! اگر تم اپنے اندر یقین محکم، عمل پیہم اور محبت، یہ صفات سہ گانہ
 پیدا کرو تو تم ساری دنیا کو فتح کر سکتے ہو۔ (اقبال کا مطلب یہ ہے کہ دنیا میں کامیابی کے
 لئے، مادی وسائل کے علاوہ بلکہ اُن سے بڑھ کر، اخلاقی طاقت کی ضرورت ہے۔ اور یہ
 وہ نکتہ ہے جسے مادہ پرست قومیں بھی تسلیم کرتی ہیں۔ چنانچہ آج کل ہر سلطنت اپنی توجہ
 اس بات پر مرکوز کرتی ہے کہ اس کی فوجوں کا مورال (Morale) پست نہ ہونے پائے
 ۱۸ اے مسلمانو! جہاد میں ایک سپاہی (مرد) کو ہندوؤں اور انفل سے بدرجہا زیادہ
 طبع بلند، مشرب تاب، دل گرم، نگاہ پاک میں، اور جان بقیاب کی ضرورت ہے۔ اقبال
 کی فراست کی داد دینی پڑتی ہے کہ انھوں نے اس فہرست میں تمام وہی باتیں گناہی
 ہیں، جو ہماری قوم میں ناپید ہیں۔ مثلاً ہماری راجا طبیعت کی بلندی کا یہ عالم ہے کہ
 چند منہیوں کے زیورات کے لئے ہم ایک معصوم لڑکی کو قتل کر سکتے ہیں۔

(ب) مشرب کی پاکیزگی کا یہ حال ہے کہ سرے سے ہمارا کوئی مشرب ہی نہیں ہے ایمان بیچنے پہ ہیں اب سب تگلے ہوئے لیکن خرید ہو جو علی گڑھ کے بھاؤ سے بچ، دل کی گرمی کا اندازہ اس بات سے ہو سکتا ہے کہ اُس میں حضور الٰہی کے تصور کی گنجائش ہی نہیں ہے۔ اور جب محبت ہی نہیں تو گرمی کا ذکر ہی خارج از بحث ہے۔

(د) نگاہ پاک میں کی کیفیت یہ ہے کہ مسلمانوں نے اگست ۱۹۴۷ء سے پاک اور ناپاک کی تمیز ہی اٹھادی ہے جو گنہ کیجئے ثواب ہے آج۔

(ک) اب یہی "جان بیتاب" تو مجھے قوم کی زندگی ہی میں کلام ہے۔ ہیتیابی کا مسئلہ تو اس کے بعد زیر بحث آئے گا۔

دیکھ آئے قوم سنتے تھے جسے! چند لڑکے ہیں مشن اسکول کے (اکبر حرم) چھٹاپند: ۱) مقام شکر ہے کہ اہل یونان جو نذوکوں پر برطانوی امداد کی بدولت بڑے طمطراق و عقابی شان کیساتھ حملہ آور ہوئے تھے، انہایت ذلت کے ساتھ پسپا ہوئے۔

(۲) جن لوگوں (یونانیوں) کو آبدوز کشتیوں پر ناز تھا، ترکوں نے بفضل خدا انہیں خود سمندر میں غرق کر دیا۔ اور جو مخلوک الحال اور بے سروسامان تھے کامیاب ہو گئے۔

(۳) جن یونانیوں کو اپنی فوج اور برطانوی خفیہ کمک (کیمیا) پر ناز تھا، وہ آج ذلیل و خوار ہیں۔ اور جن لوگوں نے آڑے وقت میں اللہ کو یاد کیا، فتح کی خوشیاں منا رہے ہیں۔

نوٹ: راقم الحروف کو اچھی طرح یاد ہے کہ جب ۱۹۴۷ء میں فتح سمرنا کی خبر اخباروں میں شائع ہوئی تھی تو بریلی کی کوئی مسجد نہ تھی جس میں مسلمانوں نے گھوڑے کے چرائے نہ بھلائے ہوں۔

(۴) بیشک ترکوں کے پاس نہ لاسلکی کا انتظام تھا نہ تلخرات کا نہ نیامیفون کا لیکن اسکے باوجود انھوں نے ان دشمنوں کے دانت نہ کھٹے کہہ دیئے جو جدید ترین آلات حرب سے مسلح تھے۔

(۵) عربوں کے ماتھے پر اگر ملت سے غداہی اور اسلام سے بے وفائی کا داغ لگا تو یہ سب شریف مکہ (حجاز) کا گورنر کی کم لگا ہی یعنی عاقبت نا اندیشی اور خود غرضی کا نتیجہ تھا لیکن ان کے مقابلہ میں ترک نہایت صاحب نظر، دانشمند، اور اسلام کے شیرانی نکلے جنہوں نے اپنا سر مستقبل پر رکھ کر کافروں کا مقابلہ کیا، حسین شریف مکہ نے تو لڑیا ہی ڈیوڑی اسلام کو روکا کہ دیا۔ کہ کافروں کے ساتھ مل کر اُس قوم کا سینہ گولیوں سے پھیل چکا کہ دیا جس نے حمزہ میں شریفین کی حفاظت کے لئے صدیوں تک اپنا خون پانی کی طرح بہلایا

(۶) یہی وجہ ہے کہ دنیا کے اسلام میں جس قدر سچے مسلمان موجود تھے، وہ سب اور جس قدر فرشتے زمین سے آسمان تک جاتے تھے، وہ سب یہی کہتے تھے کہ واقعی ترک تو بڑے ثنات قدم، بڑے جانناز، اور بڑے حوصلہ مند نکلے۔

(۷) حقیقت بھی یہی ہے کہ جن لوگوں کے دلوں میں ایمان کی چنگاری پوشیدہ ہوتی ہے وہ دنیا میں آفتاب کی طرح زندگی بسر کرتے ہیں، اور عرصہ دراز سے اُدھر نکلے یعنی اگر ۱۹۱۸ء میں شکست کھائی تو ۱۹۲۲ء میں شکست دیدی۔

(۸) اگر افراد کے دلوں میں یقین (ایمان) کا رنگ موجود ہو تو قوم اگر کسی معرکہ میں ناکام بھی ہو جائے تو دوبارہ کچھ عرصہ کے بعد کامیاب ہو سکتی ہے۔ یہ صفت یقین وہ قوت ہے جس کی بدولت کسی قوم کی بگڑی ہوئی تقدیر بن جاتی ہے۔

سوال: ہندو اے ہندی مسلمان اُنہوں کی زندگی سے سبق لے۔ اگر وہ آزاد ہو گئے تو، تو بھی آزاد ہو سکتا ہے بس اس کی صورت یہ ہے کہ تو را پہلے اپنی حقیقت سے آگاہی حاصل کر کہ تو مقصد تخلیق کائنات ہے (اب) اس کے بعد اپنی خودی کی صحیح طریق پر دائرہ عشق رسول کے علاوہ اور کوئی طریقہ نہیں ہے (تہ بیت کریم) اور اس کے بعد دنیا میں حکومت الہیہ قائم کر دے

نوٹ:- واضح ہو کہ یہ شعر بہت تفصیل طلب ہے میں نے صرف مطلب بیان

کر دیا ہے۔ اس کی وضاحت کروں تو بذات خود ایک کتاب مرتب ہو سکتی ہے

ہاں اگر قوم نے کبھی اشتیاق ظاہر کیا تو یہ خدمت بسر و چشم انجام دے لگا۔

(۲) اے مسلمان! اس وقت تمام دنیا اپنی نفسانی خواہشات کی پیروی کر رہی ہے ہر شخص نے اپنی خواہشات کو اپنا معبود بنا رکھا ہے اس لئے تو اس گمراہ انسانیت کو اخوت اور محبت کا پیغام دے۔ اور تمام امتیازات کو مٹا دے۔

(۳) آج خود مسلمانوں میں قومیت اور وطنیت کا اثر یہ مقبول ہو رہا ہے مثلاً افغانستان کے مسلمان اپنے آپ کو افغانی سمجھتے ہیں اور تو ان کے، مسلمان تورانی، اے مسلمان تو ان کی رحمت ملی کا درس دے۔ اور جغرافیائی حدود و قیود سے بالاتر ہو کر ان کے اندر آفاقیت (عالمگیریت) کی نشان پیدا کر دے۔ واضح ہو کہ اسلام نے تمام جغرافیائی حدود کو باطل کر کے مسلمانوں کو ایک عالمگیری قوم بنادیا ہے۔

(۴) اے مسلمان! چونکہ تیرے دماغ میں رنگ اور نسب کے غیر اسلامی تصورات پیدا ہو گئے ہیں، اس لئے مناسب ہے کہ دنیا میں ترقی کرنے سے پہلے ان تصورات کو اپنے دماغ سے نکال دے (پریشاں ہو جاؤ)

(۵) اے مسلمان! اپنی خودی کی معرفت کر لے کیونکہ تیری "خودی" حیات کا راز ہے زندگی کی حقیقت اسی میں پوشیدہ ہے۔ اور تیری زندگی کا مقصد ہی یہ ہے کہ تو اپنی خودی سے آگاہ ہو جائے۔ یاد رکھو! جب تو اپنی خودی کی معرفت حاصل کر لے گا تو اس وقت تجھ میں اس قدر طاقت پیدا ہو جائے گی کہ تو زمان و مکان کی قید سے نکل سکے گا اور جو شخص زمان و مکان سے بالاتر ہو جاتا ہے وہ (جیسا کہ سب جانتے ہیں) حیات جاوداں حاصل کر لیتا ہے۔

(۶) اے مسلمان! زندگی کی جنگ یا جدوجہد میں کامیابی حاصل کرنے کے لئے تجھے اپنے آپ کو نواز کی طرح مضبوط بنانا چاہئے۔ یعنی مصائب برداشت کرنے کی

طاقت پیدا کرنی چاہئے۔ لیکن جب تو اپنے بھائیوں (مسلمانوں) سے ملے تو ریشم کی طرح نرم ہو جا۔ یعنی ان سے نرمی کا برتاؤ کر۔ یہ مضمون اس آیت سے ماخوذ ہے۔

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ۔
 ————— بے شک (حضرت اقدس) محمد (صلی اللہ علیہ وسلم) اللہ کے (سچے) رسول

ہیں۔ اور جو لوگ آپ کے ساتھ ہیں (مسلمان) ان کی خصوصیت یہ ہے کہ وہ کافروں کے مقابلہ میں (فولاد کی طرح) سخت ہیں۔ (لیکن) آپس میں ایک دوسرے پر مہربان ہیں۔
 اے مسلمان! اگر کوئی دشمن تیرے سامنے کوہ بن کر آئے تو اس کا مقابلہ کر لیکن اگر کوئی شخص تجھ سے دوستی کرے تو اس کو فائدہ پہونچا۔ اس کے ساتھ حسن سلوک کر۔
 (۸) اے مسلمان! تجھے اللہ نے دو قوتیں عطا فرمائی ہیں۔ فکر اور ذکر۔ قوت فکر کی بدولت تو علم حاصل کر سکتا ہے۔ اور قوت ذکر کی بدولت تجھ میں عشق رسول کا رنگ پیدا ہو سکتا ہے۔ اور اس حقیقت کو یہ نظر رکھ کر نہ تیرے علم کی کوئی انتہا ہے نہ عشق کی کوئی نہایت ہے۔ اس کی وجہ ہے کہ تو کائنات میں اشراف المخلوقات ہے۔ تو اس کائنات کا حاکم اور سردار ہے اس لئے اللہ نے تجھ کو یہ دو طاقتیں ایسی عطا فرمائی ہیں جو ذات کے اعتبار سے غیر محدود ہیں۔

آکھوال بندہ: اے مسلمان! یہ بات کیا تیرے لئے باعث خجالت نہیں ہے کہ تو نے ابھی تک دنیا سے ملکیت کا خاتمہ نہیں کیا؛ جب تک دنیا میں ملکیت باقی ہے انسان حقیقی معنوں میں آزاد نہیں ہو سکتا۔ کس قدر افسوس کی بات ہے کہ انسان خود اپنے ہی بھائیوں کو اپنا غلام بنا رہتا ہے۔

(۲) ملکیت کے علاوہ تہذیب مغرب بھی بنی آدم کے حق میں لعنت ہے۔ اگرچہ نظامِ برہنہ تہذیب بہت دلکش ہے لیکن یہ وہ زہرور ہے جس میں جھوٹے نکلنے لگے ہوئے ہیں، یعنی اس میں جس قدر خوبیاں نظر آتی ہیں وہ دراصل برائیاں ہیں۔

(۳) جس سائنس پر اہل یورپ فخر کرتے تھے، آج وہی سائنس اقوام مغرب کی ہو س
پرستی اور استعمار پسندی کی وجہ سے بنی آدم کے حق میں لعنت بیگہ تباہی کا موجب بن گیا
ہے اس شعر میں اُن خوفناک اور مہلک آلات جنگ کی طرف اشارہ ہے جو سائنس کی
بدولت عالم وجود میں آئے ہیں اب ان میں "ایٹم بم" کا وہ اضافہ ہو گیا ہے

(۴) حقیقت یہ ہے کہ اہل مغرب، کتنی ہی کوشش کیوں نہ کرے، ان کا تمدن (طریق
زندگی) جس کی بنیاد سرمایہ داری اور ظلم و ستم پر ہے، کبھی پائیدار نہیں ہو سکتا۔ اقبال نے
یہ خیال ۱۹۲۲ء میں ظاہر کیا تھا، اب ۱۹۵۱ء میں اس کی صداقت بالکل واضح ہو گئی ہے

(۵) انسان، اپنی فطرت کے اعتبار سے نہ نیک (لاری) سے نہ بد (ناری) ہے۔ وہ
اس دنیا میں جیسے اعمال کرتا ہے ویسا ہی ہو جاتا ہے۔ جو قوم اللہ کے احکام کی پابندی
کرتی ہے وہ نکوکار (جنتی) ہے اور جو نافرمانی کرتی ہے وہ بدکار (جہنمی) ہے۔

(۶) اے مسلمان تیرا وجود اس دنیا کے حق میں سراسر باعث رحمت و برکت ہے
اس لئے تو انسانوں کو بحجت کا پیغام دے، اور اطاعت الہی کا سبق پڑھا، کیونکہ انسان
کو صرف اللہ کی اطاعت سے اطمینان قلبی حاصل ہو سکتا ہے۔

(۷) ترکوں نے اپنے موجودہ طرز عمل سے ثابت کر دیا ہے کہ اگر وہ کمر بستہ ہو جائیں تو
دنیا کو اسلام کا امن آفریں پیغام سنا سکتے ہیں۔

(۸) اے مسلمانو! اٹھو! سیدہ انسانیت (جانِ ناتواں) تمہارے پیغام کو سننے
کے لئے بیتاب ہے، بڑی مدت کے بعد تمہیں یہ موقع نصیب ہوا ہے کہ اسلام کی خوبیاں
دنیا پر ظاہر کرو۔ آج یورپ، جس مصیبت میں گرفتار ہے، اس کا ازالہ صرف اسلامی
تعلیمات پر عمل کرنے سے ہو سکتا ہے۔

لواں بندہ۔ واضح ہو کہ یہ بند اقبال نے فارسی میں لکھا ہے۔ نہ تو اس کے ترجمہ سے اس کا
جوش بیان یا اس کی سرستی اور کیفیتِ تراش ہو سکتی ہے۔ اور نہ مفہوم ظاہر ہو سکتا ہے

اس لئے ترجمہ کے بجائے میں اس کا مطلب اپنے لفظوں میں بیان کرتا ہوں لیکن اس حقیقت کا اعتراف ضروری ہے کہ جو بات اقبال کے اشعار میں ہے وہ میں اپنے لفظوں میں ادا نہیں کر سکتا۔ اے اسلام کے علمبردار اٹھ اور دنیا کو اسلام کا پیغام پہنچا کیونکہ عصر حاضر اسلام کی تعلیمات کو قبول کرنے کے لئے آمادہ ہے۔ دنیا میں تبلیغ و اشاعت اسلام کا اس وقت زریں موقع ہے۔ اہل دنیا مصائب کی وجہ سے پریشان ہیں، تو قرآنی تعلیمات کو شائع کر کے ان کے مصائب کا ازالہ کر سکتا ہے۔

اے مسلمان میں تیرے قربان جاؤں! اب عین موقع ہے کہ تو اپنے اسلام کے نقش قدم پر چل کر دنیا کو اسلام سے روشناس کر دے۔ تمام قومیں زخموں سے چو رہیں تو اسلام کے مرہم سے ان کو صحت عطا کر، تحریروں سے نکل! میدان عمل میں آ! ہمت سے کام لے اور نڈر ہو کر اسلام کی تبلیغ کر۔ بڑی مدت کے بعد یہ زریں موقع نصیب ہوا ہے دنیا والوں کو جو مادہ پرستی کا خمیازہ بھگت رہے ہیں، سرکارِ دو عالم صلح کے جمال کا نظارہ دکھا! حضور کی سیرت مبارکہ کو لوگوں کے سامنے صحیح رنگ میں پیش کر۔ ہیں چونکہ حضور کی روحانی طاقت سے آگاہ ہوں، اس لئے تجھے یقین دلانا ہوں کہ اگر تو حضور کی سیرت (اسوۂ حسنہ) اس وقت دنیا کے سامنے پیش کرے گا تو یقیناً کامیابی ہوگی۔

اگر ہم اس وقت اسلام کی تبلیغ کے سلسلہ میں کام لیں تو ہماری کوششیں (خون) سے ملت اسلامیہ (شاخ خلیل) کو چار چاند لگ جائیں گے۔ وجہ یہ ہے کہ ہمارے پاس قرآن مجید (ذکر کامل عیار) ہے۔ اذیہ وہ کتاب ہے جو ہر مرض کی دوا ہے میں ہر اس مسلمان کے لئے جو اس وقت میدانِ عمل میں آجائے، قرآن حکیم کی تبلیغ کے لئے اپنی جان، میلی پر دکھ لے، صدق دل سے دعائیں کرے گا کیونکہ وہ اپنے عمل (خون) سے نہال ملت کو تروتازہ کر دے گا۔ پس اے مسلمان! آؤ سب مل کر اسلام کی تبلیغ کریں اور غیر مسلموں کو قرآن کا پیغام سنائیں کفر کا خاتمہ کر دیں۔ اور نئی دنیا پیدا کر دیں جس طرح تیرہ سو سال

پہلے فاروق اعظمؓ نے پیدا کر دی تھی۔

نوٹ: میں نے فاروق اعظمؓ کا اسم گرامی اس لئے پیش کیا ہے کہ

(۱) دنیا میں اللہ کی عبادت اس وقت قائم ہو سکتی ہے جب بنی آدم کو حرمت کاملہ (یعنی حرمت نفس، حرمت ضمیر اور حرمت فکر) نصیب ہو جائے۔

(۲) اور تاریخ گواہ ہے کہ سرکارِ دو عالم صلی اللہ علیہ وسلم کے بعد، فاروق اعظمؓ سے بڑھ کر کسی شخص نے دنیا میں حرمت کاملہ کو مستحکم نہیں کیا۔

نہیں اس شرح میں اسلام کے اصول حرمت کی وضاحت کر سکتا ہوں، نہ فاروق اعظمؓ کی سیرت قلمبند کر سکتا ہوں، صرف ایک واقعہ لکھتا ہوں:-

جب ایک قبیلہ مصری نے فاروق اعظمؓ کی خدمت میں حاضر ہو کر یہ شکایت کی کہ مہر کے گورنر کے بیٹے مجھے بلاناچہ زد و کوب کیا ہے تو انہوں نے گورنر کو لکھا کہ اللہ نے تو ہر انسان کو حرمت کی نعمت سے نوازا ہے، تم کو یہ حق کہاں سے حاصل ہو گیا کہ لوگوں کو اس عطیہ الہی سے محروم کر دو؟ اپنے بیٹے کو نوڈا میرے پاس روانہ کر دو تاکہ مظلوم کی دادرسی ہو سکے۔

حجۃ اللہ علی الارض حضرت شاہ ولی اللہ دہلویؒ نے بالکل صحیح لکھا ہے، کہ انبیاء کو چھوڑ کر دنیا ابھی تک فاروق اعظمؓ کا جواب پیدا نہیں کر سکی ہے یہی وجہ ہے کہ مسٹر گاندھی جی نے ۱۹۳۷ء میں کانگریسی لیڈروں کو ہدایت کی تھی کہ فاروق اعظمؓ سے حکومت کا طریقہ سیکھو۔

غزیت حصہ سوم

پہلی غزل

(۱) اے باد صبا! تو مدینہ جائے تیسر کار و دو عالم صلعم سے عرض کیجو کہ آپ کی امت نے چونکہ آپ کی اطاعت سے موٹھ موڑ لیا، اس لئے دین کے علاوہ حکومت بھی ان کے ہاتھ سے نکل گئی بات یہ ہے کہ مسلمان کا مقصد حیات حکومت نہیں ہے، بلکہ تبلیغ اسلام ہے۔ مسلمانوں نے یہ غلطی کی کہ فرض منصبی سے غافل ہو کر دنیا طلبی میں منہمک ہو گئے نتیجہ یہ نکلا کہ نہ دین ملانہ دنیا ملی۔ اگر وہ دین اختیار کر لیں تو دنیا خود بخود مل جائے گی۔

ع ملک و دولت ہے نقطہ حفظ حرم کا اک ثمر

(۲) اقبال مسلمانوں کو پیغام دیتے ہیں کہ خدا کی راہ میں تو بڑی بڑی دشواریاں لاحق حال ہوتی ہیں اے مسلمانو! انہم صرف حکومت نکل جانے ہی سے پریشان ہو گئے۔

(۳) اے مسلمان! اسلام کی عزت، یعنی تیری عزت تو شعائر اسلام کی پابندی پر منحصر ہے جب تو نے اسلامی اصول کی پابندی ترک کر دی تو نہ حکومت رہی، نہ عزت رہی، اور نہ آبرو رہی۔

(۴) اے مسلمان! اگر تو کمال (آبرو) حاصل کرنا چاہتا ہے تو دنیاوی عزت کے لئے دوڑ دھوپ ترک کر دے اور کسی صاحب کمال کی صحبت اختیار کر۔ اس کا نتیجہ یہ ہوگا کہ تیری فطرت کی خامیاں بھی دور ہو جائیں گی، اور تو لوگوں کے دروازوں کا طواف کرنے کی ذلت سے بھی محفوظ ہو جائے گا۔

(۵) بے شک یہ نظمیں اور غزلیں تو میں نے ہی لکھی ہیں، لیکن میرے تمام خیالات، قرآن

حدیث سے ماتخوذ ہیں۔ یہی وجہ ہے کہ میرے کلام کا مطالعہ روحانی تسکین بھی بخشتا ہے اور دلوں کو کبھی گمراہ کرتا ہے۔

دوسری غزل

(۱) انسان جب اپنے چاروں طرف نظر کرتا ہے تو اسے مختلف قسم کے ہنگامے نظر آتے ہیں اور وہ اس غلط فہمی میں مبتلا ہو جاتا ہے کہ یہ ہنگامہ دنیا کی ذات میں داخل ہے۔ اقبال کہتے ہیں کہ یہ سب فریب نظر ہے۔ دراصل کائنات فانی ہے۔ یہ چین بظاہر ہنگاموں سے آیا رہے لیکن اس کا باطن خاموش ہے یعنی اس کی حقیقت فنا ہے۔ پہلے اور قمری کے نغمے، یہ عیش و عشرت کی محفلیں سب آنی اور فانی چیزیں ہیں۔

(۲) تہذیب مغرب اختیار کرنے کا نتیجہ یہ برآمد ہوا ہے کہ ہم مشرقی لوگ تو تباہ ہو گئے اور اقوام مغرب ہماری حماقت پر ہنس رہی ہیں۔

(۳) اقبال نے اس شعر میں ایک دلکش شاعرانہ نکتہ پیدا کیا ہے۔ کہتے ہیں کہ اے خدا! یہ دنیا جو بلا مبالغہ ایک غم خانہ ہے، اس میں تو کہیں نظر نہیں آتا۔ کیا دنیا کو پیدا کرنا بھی کوئی جرم تھا جو تو اس طرح روپوش ہو گیا، یہ شعر شاعرانہ شوخی کی عمدہ مثال ہے۔

(۴) انسان کا دل زل نہیں ہے بلکہ ”نگار خانہ ہے آرزو کا“۔ یہی وجہ ہے کہ اس میں ہر وقت ایک نیا ہنگامہ پیاہنتا ہے۔ یہ دوسری بات ہے کہ ان ہنگاموں میں شور و غل نہیں ہوتا۔ یہ شعر اسلوب بیان کی عمدہ مثال ہے۔

(۵) اے انسان از زندگی بسر کرنی کوئی آسانی بات نہیں ہے، بچوں کا کھیل نہیں ہے۔ پس یہ سمجھ لے کہ شراب کی بوتلیں تیرے کاندھوں پر رکھی ہوئی ہیں۔ ذرا سی لغزش سے سب لٹ جائیں گی۔ یعنی معمولی سی غلطی سے پوری زندگی تباہ ہو جاتی ہے۔ اقبال نے اس شعر میں زندگی کی بہت بڑی حقیقت واضح کر دی ہے

(۶) اس شعر میں اقبال نے مرزا آتش گورگانی دہلوی کی وفات کی طرف اشارہ کیا ہے جو دلی کے شاہی خاندان سے تعلق رکھتے تھے۔ نہایت شریف اور سخن سنج تھے، کچھ عرصہ لاہور میں رہے۔ اس کے بعد فیروز پور ہائی اسکول میں فاسی کے مدرس ہو کر چلے گئے تھے۔ انجمن حمایت اسلام لاہور کے سالانہ جلسوں میں شریک ہو کر اپنی نظموں سے سامعین کو محفوظ کرتے تھے۔ چونکہ ان کی وجہ سے لاہور کے بعض اشخاص میں شعر و سخن کا ذوق پیدا ہو گیا تھا اسلئے اقبال نے یہ مصرع لکھا تھا ”جن کے دم سے دلی دلا ہو، ہم پہلو ہوئے۔“

تیسری غزل

- (۱) مطلب یہ ہے کہ مسلمان کو اس وقت میدان عمل (جہاد) میں آنا چاہئے، جب نصرت میں پختگی پیدا ہو جائے۔ تاکہ وہ دنیا کے مصائب کا مقابلہ کر سکے۔
- (۲) یہ مشہور شعر ہے جس میں اقبال نے عشق اور عقل کے بنیادی فرق کو واضح کیا ہے عقل میں جب تک مصلحت اندیشی کا رنگ پیدا نہ ہو، کامل نہیں ہوتی، لیکن عشق کی نوعیت اس کے برعکس ہے، گماں میں مصلحت اندیشی کا رنگ باقی ہے تو وہ کامل نہیں ہے یعنی عقل کا تقاضا یہ ہے کہ وہ انسان کو اپنی جان خطرات میں ڈالنے سے روکتی ہے، اس کے خلاف عشق انسان کو میدان جنگ میں سرفروشی کی تعلیم دیتا ہے۔
- (۳) چنانچہ دیکھ لو! حضرت ابراہیم بلاتامل اس آگ میں داخل ہو گئے جو نمرود نے انکو جلا نے کے لئے تیار کر لی تھی۔ لیکن اباب عقل (فلاسفہ) ابھی تک تذبذب میں کہہ رہے ہیں کہ خدا ہے یا نہیں! اور ہم اس کی خاطر جہاد کریں یا نہ کریں۔
- (۴) یہ شعر بھی دوسرے شعری وضاحت کرتا ہے کہتے ہیں کہ صدر بن اکبر نے سرکارِ دو عالم صلعم کی زبان مبارک سے جس وقت یہ الفاظ سنئے کہ میں اللہ کا رسول ہوں تو فوراً ایمان لا کر اتباع رسول شروع کر دی۔ لیکن ابوجہل جو مکہ میں عقل و خرد کے لیے

مشہور تھا، ساری عمر رسالت کا مفہوم ہی نہ سمجھ سکا۔

نوٹ: جب لوگوں نے حضرت ابوبکرؓ سے پوچھا کہ تم نے نہ کوئی معجزہ دیکھا نہ گفتگو کی پھر کیسے آنحضرت کی رسالت پر ایمان لے آئے؟ تو اس عاشق صادقؐ نے یہ جواب دیا کہ مجھے حضورؐ کا راز ہے اور یہی دیکھ کر یقین ہو گیا تھا۔ اور یہ قول داستان عشق میں قیامت تک بے نظیر ہے کہ دلکش چہرہ کسی جھوٹے انسان کا نہیں ہو سکتا، مرشدِ رومیؒ نے اسی حقیقت کو مثنوی میں یوں بیان کیا ہے۔

در دل ہر امتی گم حق مرہ است روئے و آواز پیمبر معجزہ است
(۵) اے مسلمان! اگر توشیوہ عشق اختیار کر لے، تو تجھے زمان و مکان کی قید سے بھی آزاد نصیب ہو جائے گی اور تو دنیا میں انقلاب بھی پیدا کر سکے گا لیکن افسوس ہے کہ تو ابھی تک زمان و مکان کی تہیہ گرفتار ہے۔ اس لاجواب شعر میں اقبالؒ نے زمانہ (ایام) کو بہت خانہ قرار دے کر انسان کو بچاری (زناری) باندھا ہے۔ اس ترکیب سے شعر میں غضب کی دلکشی پیدا ہو گئی ہے۔

(۶) اس شعر کا اسلوب بیان نہایت دلکش ہے۔ کہتے ہیں کہ جب میں کثرتِ مینوشی سے انکار کرتا ہوں تو ساقی بگڑا کر کہتا ہے کہ اقبال! تو ابھی تک اس شغل (مینوشی) کے انجام کے تصور سے خائف ہے۔ یہ نبردِ دلی تجھے ہرگز زیب نہیں دیتی۔ مطلب یہ ہے کہ جب میں جہاد سے جان بچ کر کسی گوشہٴ عافیت میں پوشیدہ ہو جاتا ہوں تو سرکارِ دہ عالم صلح (ساقی) کی روح مجھ سے کہتی ہے کہ افسوس! تو مسلمان ہو کر موت (انجام) سے ڈرتا ہے۔
(۷) کم و کیف منطق کی ان دونوں اصطلاحوں کو قبل ازیں واضح کر چکا ہوں، کم و کیف

حیات، بہت بلیغ ترکیب ہے۔ اس کی وضاحت یہ ہے کہ ہم زندگی کی قیمت کا محو و طرح اندازہ کرتے ہیں۔ پہلی صورت یہ ہے کہ ایک انسان نوے سال کی عمر میں فوت ہوتا ہے۔ مرتے وقت ایک صندوق، تمغوں، اور سندرات سے لبریز چھوڑتا ہے

جس میں جنرل نکلس سے لے کر ہر مائیکل اوڈوائس تک تمام "خداوندان لندن" کی خوشنودی مزاج کا جلوہ نظر آتا ہے ان کے علاوہ بہت سے یاغات اور مرتبے بہت سی کوٹھیاں اور جاگیریں۔ اس مبارک اور سکندر بخت انسان کی زندگی "کم حیات" کی تصویر ہے۔

اس کے مقابلہ میں دوسرا انسان صرف ۴۸ سال زندہ رہتا ہے، لیکن جب تک زندہ رہتا ہے، دین و ملت کے دشمنوں سے جنگ کرتا رہتا ہے۔ چاروں طرف سے محصور ہو جاتا ہے۔ لیکن نہرت نہیں ہارتا اور ہر مئی ۱۹۴۹ء کو مردانہ دار جام شہادت نوش کر لیتا ہے۔ یہ مرد مومن "کیف حیات" کی تفسیر ہے۔

زانکہ در عرض حیات، آمد ثبات از خدا کم خواستم طول حیات (جاوید نامہ) اب اس کا خلاصہ لکھتا ہوں (کم حیات کا مطلب ہے کتنی مدت زندہ رہا اور کتنا عیش کیا؟) (ب) کیف حیات کا مطلب ہے، جتنی مدت بھی زندہ رہا، (خواہ بیس برس ہی جیا) کیسے اور کس انداز سے زندہ رہا؟ غلامی کی حالت میں یا سروری کے عالم میں؟ اگر کسی کی زندگی میں کم اور کیف دونوں شائقین جمع ہو جائیں تو وہ سلطان محمود بیگ شاہ یا سلطان اورنگزیب عالمگیر بن جاتا ہے

اول الذکر نے پچیس سال اور آخر الذکر نے پچاس سال حکمرانی کی، اور کسی معرکہ میں ناکامی کا موقع نہیں دیکھا۔

اقبال کہتے ہیں کہ زندگی کی کامیابی کا اندازہ، طول حیات (شمار سحر و شام سے) مت کر، یہ دیکھ کہ جتنے دن جیا، کیونکر جیا، اور کیسے جیا، بھیک مانگتا رہا، یا دولت لٹاتا رہا؟ غلامی کرتا رہا، یا آزاد رہا؟

۱۱۔ اے خدا! میری قوم کے افراد (لالے تیری لگا ہوا کرم کے محتاج ہیں۔ ان میں ابھی تک کفر کا مقابلہ کرنے کی طاقت پیدا نہیں ہوئی ہے، اس لئے تو ان کے دلوں میں

ہمت اور حوصلہ کے دریا بہا دے۔ اذسوں سے پیاس نہیں سچھ سکتی۔

(۹) میری قوم کے نوجوان، کالجوں میں غیر اسلامی علوم پڑھتے ہیں۔ اور میرے کلام میں آؤں سے آخر تک قرآن اور حدیث کا رنگ پایا جاتا ہے۔ اس لئے قدرتی طور پر وہ ابھی میرے پیغام (ساعرا) سے گم نہ کرتے ہیں۔

(۱۰) جس طرح یہ غزل لا جواب ہے۔ یہ مقطع بھی بے نظیر ہے۔ اگر رنگ تغزل سے قطع نظر کر کے، اس میں تاویل کی جائے تو یہ مطلب ہو گا کہ جب کوئی مسلمان، جس کی سابقہ زندگی سہرا پرستی میں گزری ہو، کسی مرشد کی خدمت میں اصطلاح نفس کے لئے حاضر ہوتا ہے تو شروع میں بہت گھبراتا ہے۔

جو غلی غزل

(۱) اے مسلمان! اگر تجھ میں اسلام جلوہ گر ہے۔ اگر تو واقعی مسلمان بنے تو پھر گوشہ گناہی میں کیوں پڑا ہے؟ حجرے میں کیوں چھپا ہوا ہے؟ میرا ن عمل میں آ، اور دنیا کو اسلام کی خوبیوں سے آگاہ کر!

(۲) اس میں خالص تغزل کا رنگ پایا جاتا ہے۔ یعنی شاعر اپنے محبوب سے کہتا ہے کہ تو ہمارا حسن ہے۔ بلکہ مظہر کمال حسن ہے۔ اس لئے یہ پردہ یعنی چہرہ مجھے زحمت انتظار کیوں دیتا ہے؟ کھل کر سامنے آ اور دیوانہ بنا دے! عاشق یہ چاہتا ہے کہ معشوق اسے دنیا اور مافیہا سے بے خبر کر دے

(۳) اے مسلمان! اگر تیرے دل میں عشق رسول (نفس گرم) کی آگ بھڑک رہی ہے تو بلاشبہ تو لوگوں کو زندہ کر سکتا ہے۔

(۴) مطلب یہ ہے کہ اگر انسان سچے دل سے خدا کی محبت اختیار کر لے تو طور پر جانے کی ضرورت نہیں ہوگی۔ عاشق خود مہیڑا انوار الہی بجائے گا اور اس کی شخصیت خود دوسروں کیلئے

- خدا ہمارا بن جائے گی۔ اقبال نے اس پامال مضمون کو بڑے دلکش طریقہ سے باندھا ہے۔
- (۵) اے مسلمان! تہذیب مغرب (اندازہ کلیسانی) سے اجتناب کلی اختیار کر، کافرانہ طریق زندگی بالکل ترک کر دے۔ تاکہ تو اپنی زندگی کی تمام طاقتوں کو اسلام کی خدمت (تعمیرِ حرم) کیلئے وقف کر سکے
- (۶) دنیا میں کامیاب زندگی بسر کرنے کیلئے انسان کو اعتدال کا رنگ اختیار کرنا لازم ہے اسی قدر ناگزیر ہے جیسے حسن و جمال (اعنائی) ہو یعنی جس مقام یا مرتبہ کی اہلیت ہو اسی کی آرزو کرے۔
- (۷) جو شخص دنیا میں عزت اور سروری کا خواہشمند ہو، اسے لازم ہے کہ پہلے اپنے اندر خود داری (عزتِ نفس) کی صفت پیدا کرے جو شخص دوسروں کے آگے ہاتھ پھیلاتا ہے، وہ کبھی دنیا میں معزز نہیں ہو سکتا۔
- (۸) کامیابی (منزلِ سیلی) کے لئے مسلسل جہدِ بشرط ہے۔

پانچویں غزل

- (۱) مطلب یہ ہے کہ جب فطرت اپنا فیض عام کر دے تو ہر شخص کو لازم ہے کہ اس سے بقدر ظرف فائدہ حاصل کرے۔ اگر غفلت کرے گا تو موقع ہاتھ سے نکل جائے گا اور دوسرے لوگ آگے بڑھ جائیں گے۔
- (۲) انسان کو فطرت نے ترقی کی صلاحیت عطا کی ہے اس لئے اس کا فرض ہے کہ اپنی مخفی صلاحیتوں کو بروئے کار لائے۔ اور ساری دنیا پر چھا جائے۔
- (۳) اے مسلمان! یہ سچ ہے کہ تو اپنی ذات کے اعتبار سے بہت قیمتی ہے۔ لیکن اہل دنیا چونکہ جو اہرات اسلام کی صحیح قدر نہیں کر سکتے۔ (قیمت کا صحیح اندازہ نہیں کر سکتے) اسلئے تو کفرستان میں اپنے فیض کو عام کر دے یعنی ہر شخص کو محبت (عشقِ رسول) کا پیغام پہنچا۔
- (۴) تو اسلام کا علمبردار ہے (نغمہ زنگین ہے) اور اسلام دنیا میں بہترین عنا بطل حیات ہے۔ تمام خوبیوں کا مجموعہ ہے۔ اس لئے تو ماسکو سے لے کر نیویارک تک،

ہر شخص کو اسلام کا پیغام سنا!

نوٹ: کاش مسلمان اقبال کے اس پیغام کو سمجھ سکیں ۱۲۔

(۱۵) اے مسلمان! تو اس طرح زندگی بسر کر کہ اگر دوستوں سے سابقہ ہو تو ان کو فیض پہنچا، اور دشمنوں سے مقابلہ ہو تو ان کو تباہ کر دے۔

(۶) اے مسلمان! اس حقیقت کو مد نظر رکھ کہ عیش و عشرت کے لوازم انسان کو کاہل اور بزدل بنا دیتے ہیں۔ اگر تو میران جنگ میں کامیاب ہونا چاہتا ہے تو ان تمام لوازم عیش سے قطع نظر کر لے۔

نوٹ: اٹھارہویں صدی میں سکھوں کو مسلمانوں پر جو غلبہ حاصل ہوا اس کی ایک بڑی وجہ یہ بھی تھی کہ گوند سنگھ نے سامان عیش کی محبت ان کے دل سے نکال دی تھی!

چھٹی غزل

نوٹ: یہ بانگ درا کی سب سے زیادہ مشہور و معروف غزل ہے، لیکن اس کی شہرت کا باعث یہ نہیں ہے کہ قوم نے اس کے مفہوم سے آشنا ہو کر اس کو قبول عام کی سند عطا کر دی، بلکہ اس کا مطلع اور مقطع بد قسمتی سے قوالوں کو پسند آگیا اور انھوں نے اس غزل کو پشاور سے لے کر کلکتہ تک ہر محفل میں، اور ہر درگاہ میں گانا شروع کیا۔ راقم الحروف نے ۱۹۲۵ء میں اس غزل کو سب سے پہلے ایک قوال ہی کی زبان سے سنا تھا، جو، منتظر کو منتظر الاپ رہا تھا۔ اس کے باوجود سامعین اپنا سر دھن رہے تھے۔ کیونکہ مسلمانوں کا مقصد حیاتِ سر دھنا ہے، نہ کہ علم حاصل کرنا۔

اب میں یہ واضح کر دوں کہ قوالوں کو یہ غزل کیوں پسند آگئی، وجہ یہ ہے کہ اس غزل میں تصوف کی ذہر دست چاشنی موجود ہے، اور خصوصاً یہ

الفاظ تو بہت دلکش ہیں، حقیقت اور مجاز، آمینہ ساز، سوز اور گداز، غزلوی

اور ایاز صنم آشنا اور نماز۔ یونی کے ایک شاعر نے جس کا نام مجھے اب یاد نہیں رہا، اسی زمانہ میں، اس کے جواب میں ایک غزل لکھی تھی، اس غزل کا چہرہ تو آفتاب کے سامنے کیا جلتا، ہاں قوالوں نے، دونوں غزلوں کی ترکیب دے کر ایک معجون مرکب ضرورتاً کر لی تھی اس غزل کا صرف ایک شعر یاد رہ گیا ہے۔

مرا سجدہ سہو میں پڑ گیا، اب اسے قضا کہوں یا ادا تری یاد نے یہ غضب کیا، کہ ستا یا اے نماز میں پہلا شعر: حقیقت منتظر، وہ حقیقت جس کا پاجیس کے ظہور کا انتظار کیا تھا، ”حقیقت“ فلسفہ اور تصوف دونوں کی اصطلاح ہے۔ اور بہت وسیع مفہوم کی حامل۔ یہاں اس سے محبوب یا ذات خداوندی مراد ہے حقیقت کے لغوی معنی ہیں، وہ ذات جسے فنا نہ ہو، لباس مجاز سے مادی شکل ملا ہے جو جو اس خمیر سے محسوس ہو سکے۔

عاشق یہ کہتا ہے کہ اے خدا! میں تجھے سجدہ کرنا چاہتا ہوں، اس لئے تو کسی مادی شکل میں میری آنکھوں کے سامنے عیاں ہو جا۔ سجدہ تو اب بھی کر رہا ہوں لیکن میں انسان ہوں، اس لئے اس میں وہ لطف نہیں آیا جس کو میرا دل ڈھونڈتا ہے۔ خلاصہ یہ ہے کہ شاعر نے خدا کو مجازاً ہی محبوب فرض کر کے یہ درخواست کی ہے کہ میں تیرے دیدار کے لئے بدلوں سے ترس رہا ہوں سامنے آجاتا کہ تیرے قدموں پر سر رکھ دوں۔

دوسرا شعر: اے مسلمان! اپنے عشق کی بدولت دنیا میں ہنگامہ برپا کر دے۔ تیرے سینہ میں قرآن (لہذا) محقق ہے اُسے دنیا پر ظاہر کر دے۔ اس کے دوسرے معنی یہ بھی ہو سکتے ہیں کہ تو اپنی خودی کو دنیا پر آشکار کر دے۔ اللہ نے یہ جوہر خودی (سرور) اس لئے عطا نہیں کیا کہ سادہ (شخصیت) کے پردوں میں چھپا رہے۔ بات بھی سچی ہے کہ جو نغمہ سار میں پوشیدہ ہے دنیا اسکی کوئی قدر نہیں کر سکتی۔

تیسرا شعر: اے مسلمان! تو اپنے دل کو عشق کی دستبرد سے محفوظ مت کر۔ یہ وہ آئینہ ہے کہ

جس قدر شکستہ ہو گا، اُسی قدر خدا کی نظروں میں محبوب اور قیمتی ہو گا۔ یعنی تیرا دل خدا کے عشق میں جس قدر پامال ہو گا، اُسی قدر سرفراز ہو گا۔ اگر ثبوت درکار ہو تو خلیل عشاق حضرت شیخ مجیدی المعروف بہ "داتا گنج بخش" کی زندگی کا مطالعہ کر لو۔ ان کی وفات کو نو سو سال سے زائد ہو گئے۔ لیکن رجوعِ خلائق، یعنی دلکشی کا وہی عالم ہے۔

چوتھا شعر: اس شعر میں انبیاؑ نے مسلمانوں کی عام دینی بے حسی کا نقشہ کھینچا ہے۔ جب مسلمان خانہ کعبہ کا طواف کرتے ہیں تو اُن کا دل خود اُن سے یہ کہتا ہے کہ نہ ہند یوں ہیں اس مقام مقدس کی حفاظت کا جذبہ پایا جاتا ہے، نہ حجازیوں میں طواف تو بدستور جاری ہے لیکن طواف کی روح فنا ہو چکی ہے۔

دوسرا مطلب یہ ہو سکتا ہے کہ "شیع" سے دینی پیشوا مراد لی جائے اور ہر ملک شیع سے عوام مراد لئے جائیں، یعنی نہ خواہ اس میں اسلام کا رنگ پایا جاتا ہے نہ عوام میں۔ خلاصہ کلام یہ ہے کہ قوم، لاشعۃً بے جان ہو کر رہ گئی ہے۔

پانچواں شعر: یہ شعر آسان ہے۔ مطلب یہ ہے کہ انسان، خطا کا پتلا ہے، دن رات گناہ کرتا رہتا ہے۔ اگر اللہ اپنی رحمت سے اس کے گناہوں کو معاف نہ کرے تو اُسے دارِین میں کہیں پناہ (امان) نہیں مل سکتی، یعنی وہ نجات نہیں پاسکتا۔

چھٹا شعر: یہ شعر بھی آسان ہے یعنی مسلمانوں پر زوال کی کیفیت طاری ہے، نہ عاشقوں (غزلوی) میں وہ تڑپ نظر آتی ہے، نہ معشوقوں (رہنماؤں) میں وہ خلوص کا فرما ہے۔ سناٹوں (شعر) کا مطلب بالکل واضح ہے۔ اور اس میں شک نہیں کہ یہ شعر حاصلِ غزل ہے۔ جب تک انسان اپنے دل کو غیر اللہ کی محبت سے پاک نہ کرے اس وقت تک نماز پڑھنے سے کوئی روحانی فائدہ مرتب نہیں ہو سکتا۔ جب کبھی میں یہ شعر پڑھتا ہوں، تو مجھے بھری کمرش کا یہ قول یاد آ جاتا ہے کہ "اے ابنِ آدم! میں تو صرف ان لوگوں کے دلوں میں برا جمان ہوتا ہوں جو میرے سوا کسی غیر سے محبت نہیں کرتے اگر تو مجھے پانا چاہتا ہے تو میرے سوا کسی کا دھیان

مت کر کسی سے دل مت لگا اپنی پوری شخصیت مجھ پر نثار کر دے۔ میری اطاعت کر اور مجھ میں
فنا ہو جائیں تجھے وچن (قول) دیتا ہوں کہ اگر تو میرا ہو جائے تو میں تیرا ہو جاؤں گا۔
(دیکھو بھگوت گیتا ادھیائے ۱۸، اشلوک ۷۵)

ساتویں غزل

(۱) مطلب یہ ہے کہ عاشق اگر کسی وجہ سے پابندِ غیر ہو جائے تو خواہ کتنی ہی نمازیں کیوں
نہ پڑھے، نہ اُسے لطف آسکتا ہے نہ نماز کا حق ادا ہو سکتا ہے اور نہ نتیجہ مرتب ہو سکتا ہے
عبادت اور اطاعت (فعل) اُسی وقت مرتبہ کمال حاصل کر سکتی ہے جب عاشق (طائفہ) آزاد ہو
(۲) یہ شعر خالص تغزل کے رنگ میں ہے یہی وجہ ہے کہ اس میں بلا کی دلکشی ہے۔ اقبال
نے اس شعر میں عاشق کے دل کی اندرونی کیفیت کا صحیح نقشہ کھینچا ہے۔ اگر محبوب کسی وقت
اپنا جلوہ دکھا بھی دے، تو اُس سے عاشق کے گریہ سحری اور آہ نیم شبی میں کمی نہیں ہو سکتی
وجہ یہ ہے کہ اس کج بحثِ عشق کی نوعیت ہی یہ ہے کہ عاشق، معشوق کو اپنے اندر جذب کر لینا
چاہتا ہے۔ جب تک عاشق کے ذہن میں دُئی کا احساس باقی رہتا ہے۔ یعنی جب تک یہ
شعور قائم رہتا ہے کہ معشوق ”وہ“ ہے اور میں ”یہ“ ہوں۔ اس وقت تک اسے شائقِ نصیب
نہیں ہو سکتی عشق اس ”من و تو“ کے امتیاز کو مٹانا چاہتا ہے۔ اور جو لوگ سچے ہوتے ہیں وہ
اسی زندگی میں اس امتیاز کو مٹا دیتے ہیں۔ اقبال کی شاعری اور فلسفہ دونوں کا خلاصہ اس کے
لسوا اور کچھ نہیں کہ لبلی تو خود تیرے محمل میں پوشیدہ ہے تو اسے بچد کے صحرا میں کیوں ڈھونڈنا،
جنھیں میں ڈھونڈتا تھا، آسمانوں میں نہیں ہیں وہ لنگے میرے ظلمتِ فانیہ دل کے ملکیتوں میں
ناظرین اس نظم کو غور سے پڑھیں، اقبال کا مسلک واضح ہو جائے گا۔

(۳) بہت عمدہ شعر ہے ”نہ خدا رہا“ اس کا مطلب یہ ہے کہ مادہ پرستی کے موجودہ دور
میں نہ کہیں خدا پرستوں کا وجود باقی رہا نہ بت پرستوں کا، نہ بت خالوں میں وہ رونقِ نظرائی

ہے نہ مسجدوں میں، نہ کسی مسلمان میں حضرت علیؑ کی سی شان پائی جاتی ہے نہ کسی کافر میں
 ابو آہب کا رنگ نظر آتا ہے، ساری دنیا عورت اور دولت کے چکر میں پھنسی ہوئی ہے۔
 (۱) بہت خوب شعر ہے کہتے ہیں کہ اگرچہ میری زندگی غیر اسلامی ماحول میں بسر ہوئی لیکن
 خدا کا شکر ہے کہ میں اپنی زبان سے ساری عمر قرآن اور حدیث ہی کا پیغام دیتا رہا۔ اقبال
 کے یہاں عجم سے ہمیشہ غیر اسلامی خیالات اور تصورات مراد ہوتی ہے۔

آخری غزل

چونکہ آخری غزل ہے اس لئے اقبال نے اس میں ساری باتوں کا عطر کھینچ کر
 رکھ دیا ہے۔ اگر ان چار شعروں کی شرح لکھی جائے تو ایک مستقل کتاب مرتب ہو سکتی ہے
 اس لئے صرف اشارات پر اکتفا کرتا ہوں۔

(۱) اے مسلمان! یہ سچ ہے کہ تو دنیا میں ظاہری یا مادی اسباب اور وسائل کا محتاج
 ہے، اور تجھے کسی کام کو پایہ تکمیل تک پہنچانے کے لئے تمام ممکن وسائل مہیا بھی کرنے
 لازمی ہیں لیکن یہ مت سمجھ بیٹھنا کہ کامیابی کا انحصار ان مادی اسباب پر ہے تیرے دل میں
 یہ خیال کبھی ہرگز نہ آنے پائے، ورنہ وہ بھی تیرے جسم کی طرح ”زندانی اسباب“ ہو جائے گا اور اسکا
 نتیجہ یہ نکلے گا کہ تو مادہ پرست بن جائے گا۔ اگر تو اسلام پر قائم رہنا چاہتا ہے تو ہمیشہ یقین
 رکھ کہ کامیابی کا دار و مدار فضلِ الہی ہی پر ہے۔ اگر وہ نہ چاہے تو سارے اسباب دھرے کے
 دھرے رہ جاتے ہیں۔

تدبیر سدا رہے است جو آتی نہیں اکبر معلوم ہوا یہ کہ خدا بھی ہے کوئی چیز
 (۲) اے مسلمان! عقل ہر وقت الٹکی ہستی پر اعتراضات دارد کرتی رہتی ہے، بلکہ عقل
 کی پیروی کی جائے تو کوئی شخص خدا پرستی نہیں کر سکتا۔ ابتداء عقل کا منطقی نتیجہ تشکیک
 (مذہب) ہے۔ پس عقل پرست انسان تو قیامت تک سرخروشی نہیں کر سکتا۔ اس لئے

اے مسلمان! تو اگر کامیاب ہونا چاہتا ہے تو مساکِ عشق اختیار کر۔ عشق تجھ کو سرکارِ دو عالم صلعم کے غلاموں کی صف میں جگہ عطا کر سکتا ہے۔

(۱۳) اے مسلمان! ہر وقت، حتی الامکان اپنی اصلاح میں مصروف رہ۔ اور اللہ اور اس کے رسول کی اطاعت کر، تاکہ اللہ اپنا وعدہ پورا فرمائے۔ اور پھر تجھے سرمدی حاصل ہو جائے۔ یاد رکھ! کہ اللہ کبھی وعدہ خلافی نہیں کرتا۔ یہ بات اس کی شان کے خلاف ہے اگر تو چاہتا ہے کہ وہ اپنا وعدہ پورا کرے تو تجھے لازم ہے کہ تو اپنا وعدہ پورا کر۔

(۱۴) حضرت اکبر الہ آبادی قوم کو یہ پیغام دیتے ہیں کہ اے مسلمانو! اللہ نے جو وعدے قرآن مجید میں مومنوں سے کئے ہیں وہ سب حرف بحرف صحیح ہیں۔ اس لئے تم ایسی زندگی بسر کرو کہ اللہ ان عواید کا ایفا فرمائے۔

حضرت اکبر مرحوم ۱۵۵۶ء میں پیدا ہوئے تھے اور اقبال کے بہت مددگار تھے۔ ان کے خطوط سے معلوم ہوتا ہے کہ وہ اقبال کے ساتھ بزرگانہ شفقت ملحوظ رکھتے تھے۔ اگرچہ ان کا انتقال ۱۹۲۱ء میں ہو گیا۔ اور اس لئے وہ اقبال کے علمی کمالات سے آگاہ نہ ہو سکے۔ لیکن انھوں نے پیش گوئی کر دی تھی کہ ایک دن اقبال آسمان علم و فضل پر آفتاب بن کر چمکیں گے اگر اللہ نے توفیق دی تو اکبر مرحوم کے کلام پر مفصل تنقید لکھ کر قوم کی خدمت میں پیش کر دینا اکبر بہت بڑا آدمی تھا لیکن قوم نے اسے صرف ایک ظریف شاعر ہی سمجھا۔

ظریفانہ

پہلی نظم

مطلب :- اس نظم کا مطلب یہ ہے کہ مشرقی تو ہیں مذہب کی طرف مائل ہیں اور مادی ترقی کی طرف سے بالکل غافل ہیں۔ گزشتہ چار سو سال میں کسی ایشیائی نے چین سے

لے کر عرب تک، نہ کوئی آلہ ایجاد کیا، نہ کوئی علمی تحقیق کی، نہ کوئی نئی چیز دریافت کی۔ لیکن مغربی قومیں دن رات آلات ایجاد کرتی رہتی ہیں اور مشینوں کے ذریعہ سے مہینوں کا کام دنوں میں انجام دیتی ہیں۔ چنانچہ اس کا نتیجہ یہ ہے کہ ہم تو مفلس ہوتے جاتے ہیں، اور وہ ایک کے تین تین (روپے) بنا لیتے ہیں۔

نوٹ :- ایک اور تین میں صنعت ابہام پائی جاتی ہے۔ اس لئے اس کے دوسرے معنی یہ بھی ہو سکتے ہیں کہ اگرچہ ہم دینداری کے مدعی ہیں، لیکن حالت یہ ہے کہ ہم توحید پر ایمان رکھتے اس اور یو رپ والے جو مادیات میں منہمک ہیں اس کے باوجود تثلیث پر ایمان رکھتے ہیں واضح ہو کہ نصاریٰ، تثلیث فی التوحید کے قائل ہیں یعنی باپ، بیٹا، اور روح القدس تینوں خدا ہیں، لیکن تین خدا نہیں ہیں، بلکہ یہ تینوں مل کر ایک خدا ہے ۱۲۔

دوسری نظم

مطلب :- مسلمانوں نے چونکہ تعلیم نسواں کو اپنی قومی فلاح کا ذریعہ سمجھ لیا ہے اس لئے مسلمان لڑکیاں بڑے شوق سے انگریزی پڑھ رہی ہیں، ان کے والدین قدیم مشرقی طرز تعلیم اور طریق معاشرت کو نا پسند کرتے ہیں۔ اس لئے اپنی لڑکیوں کو مغربی ساچوں میں ڈھال رہے ہیں تبصرے مصرع میں صنعت ابہام پائی جاتی ہے۔

ڈراما (۱) وہ تماشہ جو اسٹیج پر دکھایا جاتا ہے (۲) یہ موجودہ طرز تعلیم۔
سین (۱) ہر ڈرامہ میں مناظر ہوتے ہیں، جن کو اصطلاح میں سین کہتے ہیں۔

(۲) نظارہ یا نقشہ، یا نتیجہ، یا انجام۔

پردہ (۱) اسٹیج کے اوپر خوبصورت ریشمی پردہ پڑا ہوتا ہے۔

(۲) شرعی حجاب، یا مسلمان عورت کا چہرے پر نقاب ڈال کر باہر نکلنا۔ مطلب

یہ ہے کہ مسلمان اپنی لڑکیوں کو انگریزی پڑھا تو رہے ہیں لیکن اس کا نتیجہ انھیں اس

وقت معلوم ہوگا جب مسلمان عورتیں پردہ کی رسم ترک کر دیں گی۔

تیسری نظم

مطلب :- اس نظم میں اکبر الہ آبادی کے مشہور شعر کے ایک مصرع پر تنہیں کی ہے۔ انبال کے تمام مصرعے آسان ہیں۔ اکبر کے مصرع میں لفظ "زن" میں ابہام ہے۔ زن بمعنی عورت اور زن بمعنی زنانہ صفات رکھنے والا یعنی آج کل کی عورتیں یہ کہتی ہیں کہ جب آج کل کے مرد خود زنانہ ہو گئے یعنی ان میں مردانہ صفات مثلاً شجاعت، جواہردی، ذوق سپہ گری، شوق شہادت وغیرہ تو مفقود ہو گئیں اور ان کے بجائے نسوانی عادات پیدا ہو گئیں تو اب ہم پردہ کس سے کریں؟ نہ سرے معنی یہ ہو سکتے ہیں کہ جب مردوں نے زن فیشن اختیار کر کے اپنی صورت عورتوں کی سی بنالی یعنی صورت کے اعتبار سے زن ہو گئے تو اب عورتوں کو اپنی جنس کے افراد سے پردہ کرنے کی کیا ضرورت ہے؟

چوتھی نظم

مطلب :- اے مسلمان! اگر تو تہذیب مغرب کی اسی طرح تقلید کرتا رہا تو وہ دن دور نہیں ہے جب تجھ میں غیرت اور عورت میں جیبا بالکل باقی نہیں رہے گی نیز وہ زمانہ بھی عنقریب آنے والا ہے جب عورتیں اولاد کے بجائے ممبری کے لئے در بدر روٹ مانگتی پھریں گی۔
نوٹ :- پہلے زمانہ میں عورتیں اولاد کی استعداد تمنائی ہوتی تھیں کہ اگر کسی عورت کے اولاد نہیں ہوتی تھی تو وہ علاج معالجہ کے علاوہ دھکا ہوں پہ جا کر اولاد کے لئے دعائیں کیا کرتی تھیں۔

پانچویں نظم

مطلب :- کہتے ہیں کہ مغربی تعلیم کی بدولت ہماری قوم کے لڑکوں میں بہت جہالت

پیدا ہو جائے گی کیونکہ اس تعلیم کا پہلا سبق یہ ہے کہ ایک طالب علم دوسرے طالب علم سے ملے تو ہر بات میں شیخی بکھارے۔ اقبال نے لفظ "مارے" میں اہم کا رنگ پیدا کیا ہے مارنا (۱) کسی کو لا کھٹی سے یا گھولتہ سے مارنا (۲) جب ڈینگ کے ساتھ یہ لفظ مستعمل ہو تو اس کے معنی ہوتے ہیں تعالیٰ امیر گفتگو کرنا یا شیخی بکھارنا اس شعر کا لطف لفظ "مارے" میں مضمر ہے۔

(۲) چونکہ ہندوستان میں صنعت و حرفت اور تجارت کا بالکل رواج نہیں اس لئے یورپ کے ملکوں سے تو سامان تجارت آتا ہی ہے، افغانستان جیسے پس ماندہ ملک سے بھی آغا لوگ ہینگ بیچنے آجاتے ہیں۔ کیونکہ وہ جانتے ہیں کہ ہندوستان کے باشندے ہر بات کے لئے غیر ممالک کے محتاج ہیں۔ اس شعر میں اسی احتیاج کی وضاحت مد نظر ہے۔

(۳) حاکم اور محکوم کی ذہنیت کا موازنہ اور حاکم کی فرعونیت کا اظہار کیا ہے۔ جب محکوم کسی حاکم کے قدموں پر اپنا سر رکھتا ہے، تو حاکم کی نخوت کا پارہ اور بھی اوپر چڑھ جاتا ہے اور وہ اس کے سجدہ عبودیت کو ایک خلاف تہذیب فعل سمجھ کر اسے تنبیہ کرتا ہے کہ "دیکھا میرے فرش پر مت رہینگ" فرش خراب ہو جائے گا۔

(۴) اس شعر کے دو معنی ہو سکتے ہیں اگر اونٹ سے مسلمان قوم مراد لی جائے اور گائے سے ہندو قوم، تو معنی یہ ہونگے کہ ایک مہاسبہائی ذہنیت رکھنے والے ہندو نے طنزاً مسلمان سے یہ کہا کہ مسلمان بڑے ہیں، ہندو اچھے ہیں اگر بھڑے "اور" "لوگدار" ان دو لفظوں کو مد نظر رکھا جائے تو یہ مطلب ہو گا کہ آج کل اہل دنیا کی روش یا ذہنیت الٹی ہو گئی ہے لوگ اچھے آدمی کو برا کہتے ہیں اور بُرے کو اچھا سمجھتے ہیں۔

چھٹی نظم

اس نظم میں اقبال نے ان مسلمانوں پر طنز کیا ہے ان کے طرز عمل کی مذمت کی ہے جو حکومت یا انگریزوں کو خوش کرنے کے لئے اپنے دینی اور ملی شعائر یا عقائد کی تردید

میں بھی ٹال نہیں کرتے۔ چنانچہ کہتے ہیں کہ اگر حضرت داعظ آج کل مالی مشکلات میں مبتلا ہیں تو یہ ایشیائی کی کوئی بات نہیں ہے۔ وہ اسلامی تہذیب کے بجائے مغربی (لازمین) تہذیب اختیار کر لیں، بہت جلد فارغ البالی حاصل ہو جائے گی۔ ایک شخص نے جہاد کی تردید میں بہت سی کتابیں تصنیف کر دی ہیں جس کے صلہ میں حکومت نے اس کی بہت عزت افزائی کی ہے۔ اس لئے وہ جہاد کے بجائے حج کی تردید میں کوئی کتاب تحریر کر دیں امید ہے کہ حکومت انکی بھی کافی سے زیادہ حوصلہ افزائی کرے گی۔ وہ چار مہینے تو بہر حال نہیں گئے۔

ساتویں نظم

اس نظم میں اقبال نے ہندوستانیوں کی ذہنیت میں اس تبدیلی پر طنز کی ہے جو مغربی تہذیب کی بدولت رونما ہوئی ہے۔ مثلاً اب جو شخص بیمار ہوتا ہے وہ کسی طبیب یا وید سے رجوع کرنا پسند نہیں کرتا کیونکہ گولیاں، عفیشن کے خلاف ہیں، بلکہ وہ سیدھا ڈاکٹر کے پاس جاتا ہے اور اگر چہ ڈاکٹر بھی "گولی ہی دیتا ہے" لیکن چونکہ اسکا نام "پل" ہے اسلئے ہندوستانی اسے بہت شوق سے کھاتا ہے بلکہ جدید محاورہ کے مطابق "لینتا ہے"۔ اس تبدیلی کی دوسری مثال یہ ہے کہ پہلے زمانہ میں جب ہندوستانی لڑکے مکتبوں میں پڑھتے تھے، تو اپنے اساتذہ کا اس قدر احترام کرتے تھے کہ بایں و شاید لیکن اب مغربی تعلیم نے ان کو اس قدر گستاخ بنا دیا ہے کہ وہ اپنے استاد کو اپنا ملازم یا ایک وکاندار سمجھتے ہیں چنانچہ اس سے کہتے ہیں کہ ماسٹر جی! اپنی تنخواہ کابل پیش کیجئے تاکہ پیسے چمکے جائیں۔

آٹھویں نظم

اس نظم میں اقبال نے ہندوستانیوں کی غفلت پر ماتم کیا ہے کہ ہم لوگ

منعتِ شرک کی طرف مطلق توجہ نہیں کرتے۔ زندگی کی تمام ضروریات دوسرے ملکوں سے
منگاتے ہیں۔ اگر ہماری احتیاج اور غفلت کا یہی عالم رہا تو وہ دن دور نہیں جب مُردوں
کو غسل دینے والے تو کابل سے آیا کریں گے اور کفن کا کپڑا جاپان سے آیا کرے گا۔

نویں نظم

(۱) افسوس ہے کہ ہم مفلس ہندوستانیوں کا دل ہر وقت انگلستان میں پڑا رہتا ہے وجہ
یہ ہے کہ وہاں کے لوگ بلوری کنٹروں میں شراب رکھتے ہیں یعنی خوب داخلہ دیتے ہیں ان کو
لطفِ زندگی حاصل ہے اور غریب ہندوستانی اپنی شراب وہی پرانے مشکوں میں رکھتے ہیں
(۲) تہذیبِ مغرب کی بدولت ہندوستانیوں کی ذہنیت میں اس قدر عظیم الشان
انقلاب رونما ہو گیا ہے کہ آئندہ زمانہ میں صرف وہ افراد باقی رہ سکیں گے جو اپنی وضع پر قائم
ہیں اور اپنی قومی روایات پر سختی کے ساتھ عامل ہیں۔ بقیہ افراد تباہ و برباد ہو جائیں گے۔
(۳) اے ہندوستانیو! غور کرو! جو لوگ آپس میں لڑتے رہتے ہیں وہ انجام کار تباہ
ہو جاتے ہیں۔

(۴) اس شعر میں پہلے شعر کی وضاحت کی ہے کہتے ہیں کہ انگریزوں کی حکومت سے
پہلے ہندو اور مسلمان آپس میں بہت پیار کے ساتھ رہتے ہیں، لیکن اب کہیں اور اور
ہندی کا جھگڑا ہے کہیں گائے کی قربانی پر فساد ہے اور کہیں ”جھٹکا“ بنائے مخا صمت بنا
رہا ہے ”جھٹکا“ حیوان کی گردن کاٹنے کا وہ طریقہ ہے جو سکھوں کے ہاں رائج ہے۔

دسویں نظم

اس نظم کا بنیادی تصور یہ ہے کہ اقبال مسلمانوں پر طنز کرتے ہیں جب تم نے
ہندوؤں کی تہذیب اور رسوم اور ان کے خیالات اور طور طریقے سب اختیار کر لئے ہیں

تو پھر ان کو "غیر" کہوں سمجھتے ہو؟ اس غیریت کے تصور کی تردید کے لئے انھوں نے غالب کے ایک مشہور شعر کے پہلے مصرع کو ظریفانہ انداز میں بطور استدلال پیش کیا ہے کہ جس طرح شہود شاہد اور مشہود کی اصل ایک ہے تو پھر "غیر" کا ذکر فضول ہے، اسی طرح جب مسلمانوں اور ہندوؤں کے عقائد اور خیالات میں وحدت ہے تو پھر مسلمان ہندوؤں کو غیر کیوں سمجھتے ہیں؟ یہی وجہ ہے کہ اہل دیر نے اہل کعبہ سے یہ سوال کیا کہ جب تم لوگ بتوں (مشرکانہ عقائد) سے محبت کرتے . . . ہو تو بدھمن (ہندوؤں) سے کیوں نفرت کرتے ہو۔

نوٹ :- غالب کا وہ شعر جس کا پہلا مصرع اقبال نے نقل کیا ہے یہ ہے۔

اصل شہود و شاہد و مشہود ایک ہے حیراں ہوں، پھر شاہد ہے کس حساب میں
شہود کے لفظی معنی ہیں، ظہور یا حاضر ہونا، موجود ہونا۔ اصطلاحی معنی یہ ہیں کہ جب سالک کو کائنات کی ہر شئی میں خدا ہی کا جلوہ نظر آتا ہے تو اس کیفیت کو شہود کہتے ہیں۔ شاہد بمعنی دیکھنے والا۔ اصطلاحی معنی ہیں معشوق مشہود بمعنی موجود یا جس کو دیکھا جائے۔ شاہد بمعنی دیکھنا غالب کے اس بے نظیر شعر کے دو معنی ہیں۔

(۱) لغوی اعتبار سے دیکھو تو شاہد، شہود اور مشہود کی اصل ایک ہی ہے یعنی شہ اور وال
(۲) تصوف کے اعتبار سے بھی شاہد، شہود اور مشہود کی اصل ایک ہی ہے یعنی خدا۔ وہی ذات واحد شاہد ہے اور وہی مشہود ہے اسی کو وحدت الوجود کہتے ہیں

غالب نے تصوف کے مفہوم کو بد نظر رکھ کر یہ نکتہ پیدا کیا ہے کہ جب ان تینوں کی اصل ایک ہی ہے یعنی دونی کی گنجائش ہی نہیں تو پھر لفظ شاہد، تو بے معنی ہے کیونکہ شاہد، تو دونی کو چاہتا ہے، اس کا تقاضا خدا یہ ہے کہ شاہد اور مشہود میں متاثر ہو

گیارہویں نظم

۱۹۱۱ء میں قائد اعظم مرحوم نے جو اس وقت محض مسٹر جناح بلکہ جینا تھے

وقف علی الاولاد کا مسودہ وائسرائے کی کونسل میں پیش کیا تھا، جسے حکومت نے ۱۹۱۲ء میں بشکل قانون نافذ کر دیا۔ قائد اعظم مرحوم کی یہ پہلی شاندار قومی خدمت تھی جس نے تمام مسلمانوں کو ان کا ممنون بنادیا۔

اقبال کی طبع ظریفانہ نے اس قانون کے نفاذ سے یہ نکتہ پیدا کیا کہ مسلمانوں کی حالت یہ ہے کہ حکومت، تودت ہوئی قبضہ سے نکل گئی، رہی جائیدادیں تو چونکہ مسلمان آخرت کی گرفت کے خیال سے آزاد ہو چکے ہیں اس لئے رات دن عیاشی میں مشغول رہتے ہیں اور اپنی جائیدادیں کوڑیوں کے مول، ہندو ساہوکاروں کے ہاتھ فروخت کرتے رہتے ہیں۔ اندرین حالات جب کچھ عرصہ کے بعد مسلمانوں کے پاس جائیداد ہی باقی نہیں رہے گی تو وہ وقف کس چیز کو کہیں گے، معاوضہ کے لغوی معنی میں واپسی کی جگہ، مراد بے عالم آخرت۔

نوٹ :- وقف فقہ کی اصطلاح ہے۔ اسکی رو سے ایک مسلمان اپنی جائیداد کو یہ شکل دے سکتا ہے کہ اس کے مرنے کے بعد اسکی اولاد یا وراثت اس سے فائدہ تو حاصل کر سکتے ہیں لیکن نہ فروخت کر سکتے ہیں نہ رہن رکھ سکتے ہیں نہ ہیہ کر سکتے ہیں

بارھویں نظم

اس نظم کے پہلے مصرع کی بندش، اکبر الہ آبادی کے مشہور مصرع سے ملتی جلتی ہے وہ مس بولی، میں کرتی آپ کا ذکر، اپنے فائدہ سے۔
مگر آپ اللہ اللہ کہتا ہے، پاگل کا مانک ہے۔

اس نظم میں اقبال نے مسلمان نوجوانوں کی اخلاقی تمدنی اور اقتصادی پستی اور زبوں حالی پر زہر دست طنز کی ہے قصہ یہ ہے کہ ایک مسلم عاشق مزاج کسی ”مس“ یعنی انگریز لڑکی پر عاشق ہو گیا۔ لیکن نہ اس کو ”مہیڑو میں ڈنر پھندہ کر کے

کی استطاعت تھی نہ خود کسی معزز عہدہ پر محتاج تھا جو اس کی شخصیت یا عہدہ میں اس بات
 فرنگ کے لئے کچھ جاذبیت پیدا ہوتی اور نہ کسی فن لطیف مصوری یا موسیقی میں مہارت تھی کہ
 وہ حسینہ اس پر نگاہ التفات کرتی۔ اس لئے مجبور ہو کر اس مسلمان لڑکھانے خود کشتی کا فیصلہ کیا
 یہ فیصلہ کر کے وہ اپنی محبوبہ سے ملا اور اس پر اپنا ارادہ ظاہر کیا اس نے کہا ”ویل
 مسٹر مسلم! یہ فعل سر اسر تہذیب کے خلاف ہے تمہاری جان جائے گی اور میری بدنامی
 ہوگی، آخر اس سے فائدہ؟ علاوہ بریں نہ تم میں ہمت ہے نہ حوصلہ (صاحب ہمت آدمی
 کبھی خود کشتی نہیں کرتا) اور میری قوم نے تمہاری قوم کو ایک عرصہ سے غیر مسلح کر دیا ہے،
 تیرے پاس پستول کہاں ہے جو خود کشتی کرے گا؟ تو اس عاشق صادق نے جواب دیا کہ
 اسی لئے تو میں آپ کے پاس آیا ہوں۔ آپ بہادری کہم مجھے کچھ رقم عطا فرمائیں تاکہ میں
 ”سرحد سے کسی افغان کو کر ایہ پہلا کر اس سے درخواست کروں کہ وہ میرا کام تمام
 کر دے۔ اس کے بعد اس نے فی البدیہہ یہ شعر پڑھا۔
 قتل میں میرے فوائد تین ہیں مخفی، ڈیرا، تھکورا، حت، مجھ کو چھٹی اور بھائی کی مدد

تیرھویں نظم

اس نظم میں اقبال نے ترکوں کی غفلت شعاری پر ماتم کیا ہے جیسا کہ میں قبل
 ازیں ”ہلال عید“ کی تشریح میں لکھ چکا ہوں، سلطان عبدالحمید ثانی کے (۱۸۷۷ء تا
 ۱۹۰۹ء) عہد حکومت میں سلطنت کا نظام بالکل تباہ ہو چکا تھا اس کی ادنیٰ مثال یہ ہے
 کہ جب ۱۹۱۲ء میں ترک، ایڈریالوڈیل میں مصروف پیکار تھے تو سامان رسد دس بارہ میل کے
 فاصلہ پر مسٹر رہا تھا اور جنگ جو سپاہی فاقوں سے مر رہے تھے یعنی سپلائی کا کوئی انتظام
 نہ تھا۔ اور اگر زخمیوں کی مرہم مٹی کا کوئی انتظام ہوتا تو ڈاکٹر مختار احمد انصاری مرحوم ۱۹۱۲ء
 میں ہندوستان سے ڈاکٹر اور دو انیاں لے کر فلسطینیہ کیوں جاتے؟

اقبال نے اس نظم میں اسی حقیقت کو عیاں کیا ہے کہ اگر ترک جہاز میں اونٹوں سے کام لیتے اور ”کیمیل کور“ (Camel corps) قائم کرتے۔ تو انھیں کس قدر سہولت نصیب ہو جاتی۔ فلیٹ (Fleet) کے معنی ہیں جنگی جہازوں کا بیڑا۔

چودھویں نظم

اس دلکش نظم میں اقبال نے لفظ ”سوال“ سے سارا لطف پیدا کیا ہے، سوال کے دو معنی ہیں (۱) فقیر کا دروازہ پر بھیک مانگنا (۲) سیاسی اصطلاح میں کسی رکن مجلس کا حکومت سے جواب طلب کرنا یا کوئی بات دریافت کرنا۔ اکبر الہ آبادی نے اس لفظ کو اس طرح باندھا ہے قومی طاقت نے جب جواب دیا۔ کونسلوں میں ”سوال کرنے لگے۔

”ہم“ سے مسلمان قوم اور ”امراء“ سے ہندو قوم مراد ہے لیکن ”ہم“ سے عوام اور ”امراء“ سے ہندو مسلمان مراد ہو سکتے ہیں۔ دونوں صورتوں میں مطلب ایک ہی ہے کہ پہلے زمانہ میں تو صرف غریب آدمی سوال کیا کرتے تھے۔ زمانہ کا انقلاب دیکھو کہ اب امراء بھی سوال کرتے ہیں۔

پندرھویں نظم

امپریل کونسل سے وائسرائے کی کونسل مراد ہے جس کی توسیع ”منٹو مارلے اصلاحات“ کی رو سے عمل میں آئی تھی اور اس کی بدولت ہندوستانیوں کو مزید نشستیں حاصل ہو گئیں تھیں میری رائے میں یہی برکات عالیہ انگریزوں کی عیاری کی بدولت استخوانِ مختصمت میں گئیں غالب کے مصرع کا لطف اس وقت دو بالا ہو جاتا ہے جب ہم اس بات کو مد نظر رکھتے ہیں کہ امپریل کونسل کے ممبروں کو زیادہ تر دلی میں قیام کرنا پڑتا تھا۔ اقبال نے غالب کے اس مصرع کو ذہن میں رکھ کر یہ ظریفانہ نکتہ پیدا کیا کہ مسلمان تو مفلس قوم ہے اگر اس کے ارکان کونسل کے ممبر ہو بھی گئے تو بے شک انہیں دلی میں وائسرائے بہادر

کی ہم نشینی کا شرف حاصل ہو جائے گا لیکن ”کھائیں گے کیا“؟

سوطھوس نظم

اس قطعہ میں اقبال نے ہندیوں کی غلامی پر ماتم کیا ہے۔ کہتے ہیں کہ
 (۱) حضور! ہم سے بلا وجہ ناراض ہیں اور ہم کو مشتبہ نظروں سے دیکھتے ہیں حالانکہ
 ہم تو حضور کے سچے و فادار ہیں اگر فادار نہ ہوتے تو یہ ظلم و ستم کیوں سمجھتے؟ ظلم و ستم کی تشریح کروں
 تو یہ تشریح، ہندوستان میں انگریزوں کے ظلم و ستم کی ضخیم کتاب بن جائے گی۔ صرف ایک مثال کافی
 (۱) ہندی اگر چوری کمرے تو چکی پیسے۔

انگریز اگر چوری کمرے تو ہندی یعنی وہی قیدی اس چور کے کمرے کے باہر بیٹھ
 کہ موسم گرمائیں، دن بھر پنکھا کھینچے تاکہ اس چور کو گرمی کی تسکین نہ ہو۔ اسکی وجہ یہ ہے کہ وہ
 انگریز ہے اور ہر انگریز ماں کے پیٹ سے معصوم عن الخطا ہو کر دنیا میں آتا ہے۔
 (ب) ہندی اگر کسی کو قتل کر دے تو پھانسی پائے۔

انگریز کسی کو قتل کر دے تو ”سول سرجن“ یہ رپورٹ دے کہ مقتول کے جسم میں
 کہیں گولی کا نشان موجود نہیں تھا ہاں اس کی تلی پھٹی ہوئی تھی جو اس کی موت کا سبب ہو گئی
 (۲) اس شعر میں اقبال نے ہندیوں کی مجبوری یا ضمیر فرودشی پر طنز کی ہے کہ ہم لوگ کسی
 کمپٹی میں خواہ وہ میونسپل کمپٹی ہو یا وائسرائے کی کمپٹی ہو آزادانہ اپنی رائے کا اظہار نہیں کر سکتے
 لوٹ! حضرت اقبال کا ارشاد قوم کے سر آنکھوں پر۔ لیکن اس کا کیا علاج ہے کہ
 رضائے ملک سے اختلاف کے بعد کسی باپ کی ”کہ سی“ بد قرار دہ سکتی ہے نہ بیٹے کو نائب
 تحصیلدار مل سکتی ہے۔

اگر یہ بات نہ ہوتی تو حضرت مرحوم کے موجود ہوتے ہوئے اسر شادی لال چیف
 جسٹس پنجاب بشورہ حکومت، پولی اور سی پی سے مسلمانوں کو ججی کے لئے نہ بلاتا۔

(۳) یہ شعر تو حاصل غزل ہے جی چاہتا ہے اس کی شرح میں صفحے کے صفحے لکھ ڈالوں۔ لیکن قوم کی ناراضگی کا ڈر ہے اس لئے کچھ نہیں لکھتا تاہم اتنا ضرور کہتا ہوں کہ یہ سند ہے ٹھکے سڑک کی چیز۔ مثلاً جنرل نکلسن نے بوقت مرگ جو دو حرف اپنے اردلی کو بطور سند لکھ کر دے دئے تھے، اُن کی بدولت اس کے لڑکے "کرنل" ہو گئے۔

(۴) آسان شعر ہے۔ مطلب یہ ہے کہ ہندوؤں کا اس وقت دنیا میں کہیں ٹھکانا نہیں ہے۔
(۵) اس شعر کا مضمون وہی ہے جو پہلے شعر میں یہاں ہو چکا ہے۔ یعنی خوشامد پرست ہندی سرمایہ دار جب انگریزوں سے ملتے تھے تو کہا کرتے تھے کہ حضور تو ہمارے مائی "اپا" میں۔ اور ہم حضور کے تابع فرمان ہیں۔

سترھویں نظم

اس نظم میں اقبال نے ان مسلمانوں پر طنز کی ہے جو مسلمان ہو کر شراب کا کاروبار یا اس کی تجارت کرتے ہیں۔
سخت کوش۔ محنتی۔ مُشرک وہ شخص جو کسی کو خدائے واحد کا شریک قرار دے
کوش بمعنی کان۔ حق نبوش۔ سچی بات سننے یا پسند کرنے والا باد کوش شرابی۔ بار کوش۔ تکلیف دہ کلمہ گو۔ مسلمان۔

ایک مولوی صاحب وعظ میں یہ کہہ رہے تھے کہ ہندو و مُشرک ہیں اور مُشرک نجس ہوتے ہیں اس لئے ان کے ساتھ نین وین کرنا، سخت گناہ ہے۔ اس مجلس میں ایک مسلمان شرابی بھی شریک تھا اور اُسے یہ تقریب بالکل ناپسند تھی چنانچہ اس نے اٹھ کر یہ اعتراض کیا کہ "مولوی صاحب! یہ تو بہت بڑا ظلم ہے کہ آپ کھانے پینے کی چیزوں کی تجارت پر ایسی پابندیاں لگا رہے ہیں" اس کی یہ بات سُن کر میں نے کہا "پیارے بھائی! آپ پر لیٹان نہ ہوں۔ مسلمان شراب فروش بھی موجود ہیں"

آپ ان سے خرید لیا کریں۔“

نوٹ:- یہ بچے زمانہ کی باتیں ہیں۔ اب تو اور ہی عالم ہے، صرف ایک شعر لکھتا ہوں۔

پینے کا شوق ہو، تو کراچی کی سیر کر پھرتے ہیں بادہ نوش بغل میں لئے ہوئے

اٹھارویں نظم

یہ بڑی دلپذیر بلور بلیغ نظم ہے۔ اقبال کہتے ہیں کہ مسلمانوں کی نادانی قابل افسوس ہے کہ یہ لوگ دین کے بدلے دنیا جیسی حقیر اور بیکار چیز خرید رہے ہیں اور اس کا باعث یہ ہے کہ یہ لوگ "جدید تعلیم" حاصل کر رہے ہیں اور اس ملحدانہ نظام تعلیم کا منطقی نتیجہ یہ ہے کہ قوم کے افراد احساسات ملی سے ہیکانہ ہو جاتے ہیں یعنی یہ تعلیم مسلمانوں کے حق میں ستم قاتل ہے۔

انیسویں نظم

مطلب:- ایک دن ایک سچے دار کا نگریزی ہندو (گوائے) نے مسلم لیگی مسلمان (اونٹ) سے کہا کہ میں تو مدت سے انگریزوں کی نگاہ میں باغی اور غدار ہوں، سننا ہے تم بھی اب انگریز کے خلاف ہو گئے ہو (۱۹۲۱ء میں مسلمان بھی خلافت عثمانیہ کے معاملہ میں انگریزوں سے ناراض ہو گئے تھے)۔

اُس کے بعد اس ہندو نے مسلمان پر یہ طنز کیا کہ اگرچہ عرب میں تمہیں کوئی سیاسی اہمیت حاصل نہیں ہے لیکن ہندوستان میں تو معاملہ بنوع دیگر ہے یہاں تو انگریز بھی تمہیں اپنے ساتھ ملانا چاہتا ہے۔ اور کانگریس بھی تمہاری قیمت سے آگاہ ہے کہ تم بلا تائل جلیں بھر سکتے ہو۔

۱۹۱۹ء تک تو تم لوگ ہم سے الگ تھلاک رہتے تھے۔ اب کیا بات ہے کہ

ہم سے اتحاد پر آمادہ ہوئے کچھ تو ہے جس کی پر وہ داری ہے۔

مسلمان (ادنیٹ) نے جب یہ تقریر سنی کہا کہ اصلی بات یہ ہے کہ اب ہم بھی کانگریس کی خوبیوں پر مائل ہو گئے ہیں۔ دیکھو جب ایک ہی ملک میں رہنا ہے تو مناسب ہے کہ ہم تم متحد ہو کر رہیں۔ تمہارے ہنگاموں نے سارے ملک میں آگ سی لگا دی ہے اور آج وہ لوگ بھی کانگریس کے پلیٹ فارم سے انگریزوں کے خلاف تقریریں کر رہے ہیں جو کل تک بول بھی نہیں سکتے تھے۔

اگرچہ ہمارا تمہارا کوئی میل تو نہیں ہے کیونکہ تم دولت مند ہو اور ہم "چامہ بھی اُدھار کھاتے ہیں" (کیا حقیقت بیان کی ہے!) لیکن مناسب بھی ہے کہ ملک کی سب قومیں (ہندو مسلم سکھ عیسائی پارسی) ایک ہی پلیٹ فارم پر جمع ہو جائیں۔ پس تم ہمیں بھی "بندے ماترم" گانا سکھا دو تاکہ ہم بھی تمہارے ساتھ نغمہ سرائی کر سکیں۔ حافظ (مسلمان) کی گڈری (ایمان) کی کوئی قیمت نہیں ہے۔ اسے بلاتا آل شراب (کفر) سے رنگین کر دے۔ اور اس کے بعد اسے اچھی طرح سیر بازار ذلیل و رسوا کر دے نوٹ!۔ اگرچہ مطلب تو واضح کر دیا ہے لیکن طلبہ کی سہولت کے لئے مشکل الفاظ کے معانی بھی لکھ دیتا ہوں:-

گرم سخن گفتگو شروع کی۔ رسمی نظرانا محاورہ ہے، مراد ہے سرکشی یا بغاوت کرنا۔ حذر۔ اجتناب یا پرہیز۔ زہار۔ انکار۔ رشک صد غمزہ اشتہر محاورہ ہیں اشتہر غمزہ سے عیاری یا فریب مراد ہوتا ہے۔ مصرع کا مطلب یہ ہے کہ تیری ایک کلیل، ادنیٹ کے سو غمزوں سے بھی زیادہ دلکش ہے۔ کلمے کی کلیل سے حیوان کی اچھل کود مراد ہے۔ بیمار کنا یہ ہے عاشق سے + بن کنا یہ ہے ملک سے۔ پلنگ بمعنی چیتا۔ یک رنگی۔ وحدت ہم زبان یعنی ہم خیال۔ دلق گڈری۔ بچہ ارزد یعنی بیچ ہے بے قیمت ہے

بیسویں نظم

میری راتے میں، ایک حصہ میں، اس سے زیادہ مؤثر نظم اور کوئی نہیں ہے کہتے ہیں کہ میں نے کل رات پھر سے پوچھا کہ "کہو بھائی! کیا حال ہے؟ زندگی کیسے بسر ہو رہی ہے؟ تو اُس نے جواب دیا کہ حضرت! کیا بتاؤں کہ اس دنیا میں کس قدر ظلم و ستم ہو رہا ہے؟ میں رات بھر محنت کرتا ہوں تو صبح ہوتے دُجب انسان غافل ہو جاتا ہے! کہیں ایک دو بوندیں خون کی نصیب ہوتی ہیں، لیکن اُسی دنیا میں زمیندار بھی رہتا ہے جو بلا محنت کا سارا کاروبار خون چوس لیتا ہے (اور کوئی کچھ نہیں کہتا۔

نوٹ:- بسودہ دار اُس زمیندار کو کہتے ہیں جو کسی بڑے تعلقہ دار کے نیچے ہوتا ہے اور بسودہ ایک بیگمہ کے بیسویں حصے کو کہتے ہیں۔

اکیسویں نظم

اس نظم میں اقبال نے طریقہ رنگیں بڑے پتہ کی بات کہی ہے۔ مثلاً گاندھی نے مسلمانوں کو کانگریس میں لانے کے لئے جو پروگرام وضع کیا تھا اس کی ایک شق یہ تھی کہ ان کے دماغ سے مذہبی امتیاز نکال دیا جائے۔ تاکہ وہ مسلم لیگ کو چھوڑ کر کانگریس سے آسانی سے وابستہ ہو جائیں اور مذہب پرستی کی بجائے قوم پرستی اختیار کر لیں۔ چنانچہ سٹر موصوف نے ۱۹۲۲ء میں جیل سے ایک مضمون اپنے اخبار "نوجہیون" میں اشاعت کے لئے بھیجا جس کا خلاصہ یہ ہے کہ میں نے قرآن اور گیتا دونوں کا مطالعہ کیا تو معلوم ہوا کہ دونوں کتابوں کی تعلیم یکساں

ہے اس لئے اسلام اور ہندو دھرم دونوں سچے ہیں۔ اس کے بعد برارس کے لاکھ
 بھگوان داس نے ایک کعبہ لکھی جس کا نام تھا "تہادادیان عالم" یعنی دنیا کے
 تمام مذاہب ایک ہی سی تعلیم دیتے ہیں۔ اس کے بعد جناب ابولکلام آزاد نے
 ترجمان القرآن میں یہ خیال ظاہر کیا کہ تمام مذاہب سچے ہیں۔ اس کے بعد مسٹر گاندھی
 کے سیکرٹری مہادیلو دیسائی نے آزاد صاحب کی لائف لکھی، اس میں انھوں نے
 یہ لکھا کہ مولانا کا عقیدہ یہ ہے کہ ہر ملکیہ صد اقسیم، جن پر نجات اخروی کا انحصار
 ہے، تمام مذاہب میں یکساں پائی جاتی ہیں۔ مسٹر گاندھی کو اپنے مشن میں حسب
 توقع کامیابی حاصل ہوئی۔ بہت سے کانگریسی مسلمان ان کے ہم خیال ہو گئے چنانچہ
 ۱۹۴۶ء میں کانپور کے ایک سربراہ اور دہکانگریسی مسلمان نے مجھ سے کہا تھا کہ "تبلیغ
 اسلام کی کوئی ضرورت نہیں ہے کیونکہ سچائی ہر مذہب میں موجود ہے" یہ سن کر
 میں گاندھی جی کی مہاتما نیت کا معترف ہو گیا۔

اس پس منظر کو سامنے رکھ کر اب اس نظم کو پڑھتے۔ اقبال کہتے ہیں کہ
 مسلمانوں پر چل سے یہ "نئی آیت" نازل ہوئی ہے کہ قرآن اور گیتا دونوں کتابیں
 سچی ہیں۔ اس کا نتیجہ یہ نکلا کہ مسلمان اور ہندو میں صلح ہو گئی کہ تم بھی سچے اور ہم بھی
 سچے۔ اب صرف مندر اور مسجد کا اختلاف باقی رہ گیا ہے لیکن یہ منزل ذرا کٹھن
 ہے کیونکہ ہندو تو مندر سے پہلے ہی ہینزارہ تھا، لیکن مسلمان مسجد سے نکلنے پر تیار
 نہیں ہے یعنی ہندو نے تو طے کر لیا کہ ہندو دھرم چھوڑ کر قوم پرستی اختیار کر لی
 لیکن مسلمان ابھی تک اسلام سے وابستہ ہے۔

بائیسویں نظم

کہتے ہیں کہ ہر مذہب کی تعلیم کا خلاصہ (نت) یہی ہے کہ ہر حال میں سچ بولو

اس لئے میں یہ سچی بات برملا کہتا ہوں کہ ساہوکاری، بھوہ داری اور بیداری، اور سلطنت، زمینوں ایک ہی تھیلی کے چٹے بٹے ہیں۔

ساہوکار، مقروض کا خون چوستا ہے۔ زمیندار، کاشتکار کا خون چوستا ہے اور سلطان، رعایا کا خون چوستا ہے نام مختلف ہیں لیکن کام ایک ہی ہے۔
نوٹ: تہ سفسکت کا لفظ ہے اس کے لغوی معنی ہیں، اصل یا جوہر ۱۲۔

تیسویں نظم

حالِ لغت: محنت و سرمایہ جدید علم سیاست کی دو مشہور اصطلاحیں ہیں۔ محنت سے مراد ہے کسی مزدور کا کارخانوں میں اہمیت پر کام کرنا۔ سرمایہ سے مراد ہے کسی دولت مند (سرمایہ دار) یا چند سرمایہ داروں کا مل کر کوئی کارخانہ قائم کرنا۔ محنت سے محنت کش طبقہ اور سرمایہ سے سرمایہ دار طبقہ مراد ہے۔ آج کل دنیا میں ان دونوں طبقوں میں جنگ ہو رہی ہے۔ دوسرے محنت کش طبقہ کا حامی ہے۔ اور امریکہ مع انگلستان، سرمایہ دار طبقہ کا ٹھکانہ کا خون۔ انشاء ہے سرمایہ داروں کی شکست کی طرف کہ اقبال کی رائے میں انجام کار ان ظالموں کو شکست ہوگی۔ حکمت و تدبیر سے ڈیپلومیسی مراد ہے۔ فتنہ آشوب خیز سے اشتراکیت اور اشتمالیت کی طرف اشارہ ہے سرمایہ دار اقوام ان کو اپنے حق میں بلاشبہ "فتنہ" یقین کرتی ہیں کیونکہ اشتراکیت کا مقصد ہی سرمایہ داری کو مٹانا ہے بل نہیں سکتا فرو نہیں ہو سکتا و قد کنتہ بہ قسطنجیون۔ ادم (نوع عذاب کے آنے میں شک کر کے)، اس کے لئے جلدی چھایا کہ تے تے سورہ پولس (۵) اقبال نے بلاشبہ اس آیت کو بہت پر محل استعمال کیا ہے۔ مطلب یہ ہے کہ اشتراکیت وہ اصل وہ عذاب ہے جو اللہ تعالیٰ نے سرمایہ داروں پر ان کی بد اعمالیوں کی پاداش میں نازل فرمایا ہے

اب چونکہ سرمایہ دار مضطرب ہیں تو اقبال قرآنی الفاظ میں اُن سے کہتے ہیں کہ اے ظالمو! جب اللہ کے نیک بندے تم سے کہتے تھے کہ غریبوں کا خون چوسنا چھوڑ دو ورنہ تم پر عذاب نازل ہو گا تو تم کہا کرتے تھے اپنے خدا سے کہو کہ وہ جلدی عذاب نازل کرے پس اے سرمایہ دارو! اب کیوں مضطرب ہو! یہ وہی عذاب تو ہے جس کے نزول میں شک کر کے تم اس کے لئے جلدی مچا کر تے تھے۔ یاد رکھو! یہ عذاب ابل ہنس سکتا۔ یا جوج اور ماجوج۔ حَتَّىٰ اِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُوْنَ (سورہ انبیاء ع) یہاں تک کہ یا جوج اور ماجوج کے لشکر کھول دے جائیں اور وہ ہر بلندی سے ڈھلکتے ہوئے چلے آئیں۔ میں نے یہ آیت اس لئے نقل کر دی ہے کہ اس میں یا جوج اور ماجوج اور مینسلون تینوں لفظ وارد ہیں۔ یا جوج اور ماجوج پرانے زمانے میں دو جنگجو قومیں تھیں جو سلطنت امیران میں داخل ہو کر تباہی مچا کر تھیں اقبال نے ان کو روس اور امریکہ پر منطبق کیا ہے۔ وہ کہتے ہیں کہ قرآن مجید میں جو پیش گوئی کی گئی ہے کہ ایک زمانہ آنے والا ہے جب یا جوج اور ماجوج کے لشکر کھل جائیں گے اور تمام دنیا میں پھیل کر تباہی مچائیں گے۔ یہ پیش گوئی ہمارے زمانہ میں پوری ہو گئی۔ آیت مذکورہ بالائیں جو مینسلون کا لفظ آتا ہے، روس اور امریکہ اس کی تفسیر ہیں کہ یہ دونوں قومیں آج جو سر پیکار میں خلاصہ کلام یہ ہے کہ اب ان میں زبردست جنگ ہوگی اور دنیا تباہ ہو جائے گی۔

مطلب: اشتراکیت نے آج تمام دنیا کے مزدوروں کو سرمایہ داروں کے خلاف متحد کر دیا ہے۔ اور ان دونوں طبقوں میں زبردست جنگ جاری ہے۔ دیکھو اب کون کون سے سرمایہ دار ممالک تباہ ہوتے ہیں اگر یہ سرمایہ دار ممالک یہ سمجھتے ہیں کہ ہم عیاری اور چالاکی سے اشتراکی تحریک پر غالب آجائیں گے تو یہ ان کی سخت حماقت ہے۔ مزدور بیدار ہو چکے ہوں اور اب کسی سرمایہ دار سے دھوکہ نہیں کھا سکتے بلکہ

وہ وقت قریب ہے جب دنیا سے سرمایہ داری کا خاتمہ ہو جائے گا۔ آج روس ایک طرف ہے اور سرمایہ دار ممالک دوسری طرف۔ گویا جوج اور ماجوج کے لشکر کھل گئے ہیں اور مسلمان اس جنگ میں اہت بیسلون کی تفسیر پڑھ سکتے ہیں۔

چوبیسویں نظم

نمہیں۔ اس نظم کا مطلب سمجھنے کے لئے ملک شام کی موجودہ تاریخ سے واقفیت ضروری ہے۔ واضح ہو کہ پہلی جنگ عظیم میں اتحادی فوجوں نے ۱۹۱۶-۱۸ء میں ترکیوں کو شکست دے کر اس ملک پر قبضہ کر لیا اور ۱۹۱۹ء میں انگریزوں نے غدار شریف مکہ جسے انگریزوں نے حجاز کا بادشاہ بنادیا تھا جس طرح ۱۸۱۵ء میں انھوں نے نواب وزیر اودھ کو، بادشاہ دہلی کا اقتدار کم کرنے کے لئے بادشاہ فریجاہ کا لقب دے دیا تھا کے بیٹے امیر فیصل کو شام کا بادشاہ بنادیا۔ چونکہ عراق اور فلسطین کو انگریزوں نے اپنے زیر اثر رکھا تھا اس لئے اس ملک کو فرانس کے حوالے کر دیا۔ لیکن شامی عربوں نے فرانس کے خلاف جنگ شروع کر دی اور کہا کہ ہم جانتے ہیں کہ فیصل کے پردہ میں دراصل تم ہم پر حکومت کرو گے اور ہم اس کے لئے تیار نہیں ہیں ہم نے ترکوں کے خلاف اس شرط پر بغاوت کی تھی کہ ہمیں آزادی حاصل ہو جائے گی غرضیکہ عربوں نے فرانس کو مجبور کر دیا کہ وہ مجلس اقوام کے مجوزہ حکم برداری (Mandata) کے طریقہ کو تسلیم کرے اور جمہوریت قائم کرے۔ چنانچہ ۱۹۲۳ء میں فرانس نے لبنان کو اور ۱۹۲۵ء میں دمشق اور حلب کے صوبوں کو متحد کر کے ملک شام کو Republic تسلیم کر لیا۔

حالات :- زندلم بزل۔ وہ زند جس کی زندگی کو کبھی زوال نہ ہو۔ یعنی زیر دست شرا بخور۔ یہاں کنایہ ہے فرانس سے اقبال نے ”زندلم بزل“ کی ترکیب بہت

یہ محل استعمال کی ہے کیونکہ فرانس کے لوگ رندی اور میخواری کے اعتبار سے
 ساری دنیا میں مشہور ہیں۔ میخانہ کے قاعدوں سے یہاں سیاست کے اصول
 مراد ہیں اصلی رفاق۔ آسمان۔ مداد۔ علاج۔ حکم برداری۔ جدید سیاسی اصطلاح ہے
 عربی میں اسے انتداب کہتے ہیں۔ مطلب اس کا یہ ہے کہ لیگ آف نیشنز (مجلس
 اقوام) جو کفن چوروں کی مجلس تھی جب کسی یورپین طاقت کو کسی ایشیائی ملک کا انتظام
 کرنے یا حکومت کرنے یعنی اسے غلام بنانے کا اختیار دیتی تھی تو اس کو *Mandate*
 یا حکم برداری کہتے تھے۔ یہ سیاسی اصطلاح ۱۹۱۹ء میں وضع کی گئی تھی تاکہ مسلمانوں
 کو غلام بنایا جاسکے۔ ورنہ لایطاق بڑی دلکش ترکیب ہے جو اقبال نے ”تکلیف
 یطاق“ کو مد نظر رکھ کر وضع کی ہے۔ مطلب اس سے ہے وہ جو مرہٹوں سے برداشت
 نہ ہو سکے۔ وہ سیاسی اصطلاح ہے یعنی چند با اثر نمائندہ اشخاص کا کسی ”خداے مجازی“
 کی خدمت میں حاضر ہو کر اپنے مطالبات پیش کرنا۔ کامیابی ہو یا نہ ہو شہرت اور
 تفریح تو یقینی ہے حضرت کرزن، انگلستان کا مشہور مدبر اور سیاست دان
 ۱۸۵۹ء میں پیدا ہوا۔ ۱۸۹۸ء میں زہرہ اور مشتری کے زہرہ اثر آگیا یعنی ہندوستان
 کا واسراٹے بن گیا۔ شاہانہ مزاج رکھنا تھا۔ اس لئے سلطنت میں تاج محل آگرہ کا
 جواب بنایا جسے وکٹوریہ میموریل کہتے ہیں۔ اس کی تعمیر میں کمال یہ دکھایا کہ گرہ سے
 ایک پیسہ خرچ نہیں کیا تمام اخراجات اس کے خطاب یا فتنہ غلاموں مثلاً
 نظام، گانگوار، سندھیا اور دولت انگلشیہ کے دوسرے فرزندوں نے خود برداشت
 کئے۔ ۱۹۰۵ء میں لارڈ کچر پیہ سالانہ افواج ہند سے اختلاف کی بنا پر مستعفی ہو کر
 واپس چلا گیا اکبر الہ آبادی نے اس واقعہ کو یوں نظم کیا تھا۔

کرزن ٹو کچر کی حالت پر جو کل پڑا وہ صنم تشریح کا طالب ہوا
 کہہ یائیں گے کہ ہے یہ صاف صاف دیکھ لو تم زن پر غالب ہوا

۱۹۱۹ء میں لارڈ کرزن کو وزیر امور خارجہ کا منصب حاصل ہوا۔ ۱۹۲۲ء میں مستعفی ہو گیا اور ۱۹۲۵ء میں وفات پائی۔ لارڈ کرزن نے اپنے تعلقات کی بنا پر سر آغا خان کو اس بات پر آمادہ کیا تھا کہ وہ ہندوستان کے مسلمانوں کا وفد مرتب کر کے مجلس اقوام میں انگریزوں کے طرز عمل کی حمایت کریں۔ اور باقاعدہ درخواست کریں کہ جب فرانس کو شام عطا کر دیا گیا ہے تو عراق اور فلسطین پر انگریزوں کا تسلط تسلیم کر لینا چاہیے۔

سر آغا خان شیعوں کے مشہور اور اہم فرقہ اسماعیلیہ کے شہرہ آفاق مذہبی پیشوا ہیں۔ اسماعیلی شیعہ ان کو "حاضر امام" بلکہ اس سے بھی بلند تر مرتبہ دیتے ہیں۔ ۱۸۷۸ء میں پیدا ہوئے۔ ان کے دادا حسن علی شاہ المعروف بہ آغا خان ایم ان کو نجیر بادشاہ کراچی میں آباد ہو گئے تھے۔ ان کے فرزند آغا علی شاہ نے بمبئی کو وطن بنا لیا۔ ان کا نام محمد شاہ ہے۔ آغا خان ثالث لقب ہے میری رائے میں موصوف دنیا کے خوش قسمت ترین انسان ہیں۔ اس سے زیادہ اور کیا کہوں۔

مطلب :- یہ نظم اقبال نے ۱۹۲۴ء میں لکھی تھی اس میں انھوں نے کمال اختصار کے ساتھ اس زمانہ کے سیاسی حالات پر جو شام میں رونما ہو رہے تھے تبصرہ کیا ہے، چونکہ مجھے اختصار ملحوظ ہے اس لئے میں نے تفصیل سے کام نہیں لیا اور جب تک کسی طالب علم کو شام کی تاریخ، لیگ آف نیشنز کی تاریخ، اس کے کارناموں، حکم برداری یا اندازِ سیاسی عیار یوں، انگریزوں کی وسیسہ کاریوں، کرزن کی کارگزاریوں، اور عراق پر لپجائی ہوئی نظروں اور سر آغا خان کے انگریزوں سے تعلقات سے پوری واقفیت نہ ہو اس وقت تک اس نظم یا اس قسم کی نظموں کا مطلب سمجھ میں نہیں آ سکتا۔

خلاصہ کلام یہ ہے کہ جب ۱۹۲۳ء میں فرانس نے مجبور ہو کر اپنی فوجیں واپس

بلائیں اور شامیوں کو جمہوریت کے قیام کا موقع دیا تو اقبال نے یہ لکھا کہ خدا کا شکر ہے کہ اہل فرانس ملک شام کی سرحدوں سے رخصت ہو رہے ہیں۔ واقعی دنیا عبرت کا مقام ہے کہ کل تک فرانس شام پر حکمران تھا، لیکن آج آسمان اس کے خلاف ہو گیا۔ اور اس کے منصوبے خاک میں مل گئے۔

اس کے بعد اقبال نے کمزن پر طنز کی ہے کہ اب لارڈ موصوف کو عراق اور فلسطین کی خیر منائی چاہئے۔ کیونکہ جو حشر فرانس کا ہوا ہے۔ وہی انگریزوں کا ہونے والا ہے۔ شاید اسی لئے آغاخان نے ہندوستان سے ایک وفد طلب کیا ہے کہ مجلس اقوام میں انگریزوں کے موقف کی حمایت کا مفہم فریضہ انجام دیا جاسکے

پچیسویں نظم

مطلب: ایک دن ایک زمیندار اور اس کے مزارع (کاشت کار) میں اس بات پر جھگڑا ہو رہا تھا کہ زمین کس کی ملکیت ہے؛ کاشتکار یہ کہتا تھا کہ عقل و نقل دونوں کا یہ تقاضا ہے کہ جو شخص کسی قطعہ زمین میں کاشت کر لے (بل چلائے) وہ قطعہ اسی کی ملکیت ہے۔ زمیندار اس کے جواب میں کہتا تھا: ”معلوم ہوتا ہے کہ تیرا باغ خراب ہو گیا ہے؟ یہ سن کر میں نے زمین سے پوچھا کہ تو اس جھگڑے کا خود فیصلہ کر دے تو زیادہ مناسب ہے زمین نے جواب دیا کہ یہ دونوں نادان ہیں، بلکہ نابینا میں نہ زمیندار کا مال ہوں نہ کاشتکار کا۔ بلکہ یہ دونوں خود میرا مال ہیں۔ کیونکہ مرنے کے بعد دونوں ہی میرے اندر چلے جائیں گے اور کچھ دنوں کے بعد میرا جہز دین جائیں گے۔ یہ لڑائی جھگڑے سب جہالت کے کرشمے ہیں۔

چھبیسویں نظم

مطلب :- نئی تہذیب نے ہماری قوم کے نوجوانوں کو بالکل ناکارہ کر دیا ہے نہ ان کی ذات سے دین کو کوئی فائدہ پہنچ سکتا ہے نہ وطن کو۔

الیکشن، ممبری، کونسل اور صدارت یہ سب وہ پھندے ہیں جن میں ہماری قوم گرفتار ہے اور ان کی وجہ سے بھائی بھائی سے ہمدردی کا ہے۔

”میاں نچار“ اس حصہ میں بلیغ ترین ترکیب ہے۔ اس سے انگریز مراد ہیں جنہوں نے ہندوستانیوں کو ۱۸۵۷ء میں ”آزادی“ کا پہلا سبق پڑھایا تھا اور پ کے بعدوں سے مغربی سیاست اور جمہوریت کے اصول مراد ہیں۔

مطلب یہ ہے کہ انگریزوں نے، اس خیال سے اہل ہند کو مغربی جمہوریت کا دلدادہ بنایا تھا کہ اس کے پردے میں آرام کے ساتھ حکومت کرتے رہیں گے لیکن ہندوستانیوں نے اب سیاسی شعور حاصل کرنے کے بعد واقعی آزادی حاصل کرنے کے لئے جدوجہد شروع کر دی ہے۔

ستائیسویں نظم

مطلب :- اقبال نے ان دو شعروں میں، محنت کش طبقہ کی حمایت کا حق

ادا کر دیا ہے۔ کہتے ہیں کہ کارخانہ کا مالک سرمایہ دار، نہایت پست فطرت نا اہل
عیش پسند اور کاہل ہے، اب اس کے مقابل ذرا قرآن مجید کی اس آیت پر غور
کر دو کہ ”انسان اسی شے کا حقدار ہے جس کے حصول کے لئے وہ جدوجہد کرے
اگر یہ فرمودہ قرآنی صحیح ہے (اور یقیناً صحیح ہے) تو پھر سرمایہ دار کو کیا حق حاصل
ہے کہ وہ مزدور کی محنت کا پھل تو خود کھائے اور مزدور خون جگر پی کر زندگی بسر کرے

نوٹ :- اقبال چونکہ مسلمان تھے

اس لئے ساری عمر اس مظلوم طبقہ کی
بے کسی پر نوہم خوانی کرتے رہے انقلاب
اس لئے برپا نہ کر سکے کہ دنیا میں ہر شخص مصطفیٰ
کمال یا لیلین تو نہیں ہو سکتا۔ ہاں نظموں کے
ذریعے سے اپنے درد دل کا اظہار انھوں نے
ہر تصنیف میں کیا ہے چنانچہ بال جبریل
میں تنگ آ کر خدا سے پوچھتے ہیں۔

کب ڈولے گا سرمایہ پرستی کا سفینہ دنیا ہے تیری منتظر روزِ مکافات

اسٹھائیسویں نظم

یہ نظم اس قدر دلکش ہے کہ شرح لکھ کر ایسی معنویت کا خون کمر نے کو دل
نہیں چاہتا۔ ”کونسل ہال“ کو سرمایہ داروں کے ”تکیہ“ سے تعبیر کرنا اقبال کی جوہر
طبیعت کی دیں تو ہے ہی، لیکن اس سے اُن کی اُس نفرت کا اندازہ بھی ہو سکتا ہے جو ان کے
مسلمان ہونے کی حیثیت سے، سرمایہ داروں سے تھی۔ بات یہ ہے کہ اسلام اور
سرمایہ داری، اسی طرح غصہ میں ہیں۔ جس طرح اسلام اور قوم پرستی یا اسلام اور کفر۔

واضح ہو کہ اقبال نے کونسل ہال کو سرمایہ داروں کے ”تکلیف“ سے اس لئے تعبیر کیا ہے کہ مغربی نظام جمہوریت میں اصلی طاقت بہر حال سرمایہ داروں کے ہاتھ میں ہوتی ہے کونسل میں جانے کے لئے ووٹ کی ضرورت ہے۔ اور ووٹ کے لئے نوٹ ”درکار“ ہے۔ اور یہی حربہ ہے جس کی مدد سے سرمایہ دار ممبری کیا چیز ہے دنیا کی بہرمت خرید سکتا ہے۔ اگر کوئی شخص اس کی مخالفت کرے تو وہ اس کو اسی دولت کے زور سے ”غائب“ کر اسکتا ہے۔ کسی کو پتہ نہیں چل سکتا کہ وہ آدمی کہاں چلا گیا۔ اس موضوع پر بہت کچھ لکھا جاسکتا ہے لیکن مصلحتاً قلم روکتا ہوں۔

مصلحت نیست کہ از پردہ بروں افتد راز
وہ نہ در محفل رہ نہان خبرے نیست کہ نیست

انیتسویں نظم

اس قطعہ میں دو نام تشریح طلب ہیں (۱) امیر فیصل (۲) سنوسی امیر فیصل، غدار شریف مکہ کا بیٹا تھا۔ اس نے جنرل ایلبینی کے ساتھ مل کر ترکوں کے سینوں کو اپنی گولیوں سے پھیلنی کیا اور ان کی بربادی اور دمشق پر انگریزوں کے قبضہ کی خوشی میں اپنے گھر چراغاں کیا۔ مارچ ۱۹۲۰ء میں انگریزوں نے اس کو مذہب اور ملت دونوں سے غداری کے صلہ میں شام کا بادشاہ نامزد فرمایا۔ لیکن اپریل ۱۹۲۰ء میں لیگ آف نیشنز نے شام کو فرانس کے حوالے کر دیا اور فیصل کو جولائی میں وہاں سے نکلنا پڑا لیکن ۱۹۲۱ء میں خداداد اندان لندن نے اس کو عراق کا بادشاہ بنا دیا ۱۹۳۳ء میں وفات پائی۔

سنوسی سے شید محمد اور لیس السنوسی مراد ہیں جو طریقہ سنوسیہ کے شیخ تھے انھوں نے ۱۹۱۱ء میں طرابلس کی جنگ میں اطالیہ کا مقابلہ کرنے کے لئے غازی النور پاشا کے ساتھ مل کر اپنے مریدوں کی فوج مرتب کی تھی اور میدان جنگ میں داد

شجاعت لی طریقہ سنوسیہ کی بنیاد حضرت سید محمد بن علی نے ڈالی تھی جو البحر یا کے رہتے والے تھے شمالی افریقہ کے اکثر مسلمان (مصر سے لے کر مراکش تک) اس تحریک میں شامل ہیں اور قومی خدمات میں عام طور سے حصہ لیتے رہتے ہیں۔
مطلب پہلا شعر :- اس شعر میں اگر ”مسجد“ سے اسلام مراد لیا جائے تو مطلب یہ ہوگا کہ سچے مسلمانوں نے تو بہت تھوڑی مدت میں اسلام کو دنیا میں پھیلا دیا۔
یعنی ہزاروں لاکھوں انسانوں کو مسلمان بنا دیا۔ لیکن میری حالت یہ ہے کہ میں اپنے آپ کو برسوں میں بھی مسلمان نہ بنا سکا۔

اگر مسجد سے واقعی مسجد مراد لی جائے تو مطلب یہ ہوگا کہ ہمارے اسلاف کے دلوں میں الفت اسلام کا یہ عالم تھا کہ انھوں نے راتوں رات مسجد بنا کر کھڑی کر دی لیکن دائے بر حالِ ماکہ ہم اس مسجد کو آباد بھی نہ کر سکے۔ اور آج وہ مسجدیں نمایاں کی صورت کو ترس رہی ہیں۔ واضح ہو کہ ہندوستان میں کئی ایسی مسجدیں میرے علم میں ہیں جن کو ”ایمان کی حرارت والوں نے“ بلا مبالغہ صرف ایک رات میں تعمیر کر دیا تھا مثلاً نگینہ ضلع بجنور (بی۔ پی) میں ایک مسجد کھتی اس کا نام تھا ”مسجد کفر ٹوڈ“ جب میں ۱۹۵۵ء میں نگینہ گیا تو لوگوں سے اس کی وجہ تسمیہ دریافت کی جس پر بعض بڑے بوڑھوں نے مجھے بتایا کہ آج سے تیس چالیس سال پہلے اس جگہ بعض مسلمانوں نے نماز کے لئے چبوترہ بنالیا تھا۔ برادرانِ وطن نے بجنور جا کر حاکم ضلع یعنی کلکٹر سے شکایت کی اس نے کہا کہ میں خود آکر موقع کا معائنہ کروں گا۔ جب مسلمانوں کو اس بات کا علم ہوا تو انھوں نے ”شب بھر میں“ مسجد بنا کر کھڑی کر دی جب چند روز کے بعد کلکٹر آیا تو اس نے اُسے برقرار رکھا۔

دوسرا شعر :- شیخ سنوسی نے امیر فیصل بن حسین غدار سے یہ کہا کہ نام و نسب کے لحاظ سے تو حجازی مسلمان ضرور ہے لیکن تیرے دل میں حجاز (اسلام) کی

محبت مطلق نہیں ہے، ورنہ تو کافروں کا آلہ کار نہ بنتا اور دین و ملت کو نقصان عظیم نہ پہنچاتا۔

واضح ہو کہ شریف مکہ حسین غدار اور اس کے بیٹوں نے ملت اسلامیہ کو جو ضعف پہنچایا ہے ابھی تک مسلمانوں نے اس کا اندازہ نہیں کیا تا ریخت ملت اسلامیہ میں ان باب بیٹوں کا نام میر جعفر اور میر صادق کے ساتھ ساتھ لکھا جائے گا میں چاہتا ہوں کہ اس بات کی قدر سے وضاحت کر دوں میں قبل ازیں لکھ چکا ہوں کہ سلطنت ترکی کا وجود، ملت اسلامیہ کے سب سے بڑے دشمن یعنی برطانیہ کی نظروں میں خار بن کر کھٹکتا رہتا تھا۔ چنانچہ گلبدٹسٹن نے ۱۸۸۳ء میں پارلیمنٹ کے اجلاس میں یہ کہا تھا کہ جب تک دنیا میں ترکوں کا وجود باقی ہے نہ یورپ میں امن و امان قائم ہو سکتا ہے اور نہ تہذیب کو فروغ حاصل ہو سکتا ہے اس کی نہ میں یہ راز تھا کہ انگریز مشرق وسطیٰ میں اپنا اقتدار قائم کرنا چاہتے تھے اور یہ بات ممکن نہیں ہو سکتی تھی جب تک سلطنتِ تہ کی برقرار تھی اس لئے ان کی دلی آرزو یہ تھی کہ کسی طرح اس عظیم الشان سلطنت کو جو برباد ہو جانے کے بعد بھی تینوں براعظموں میں پھیلی ہوئی تھی ٹکڑے ٹکڑے کر دیا جائے۔ تاکہ مصریوں عربوں عراقیوں شامیوں اور تمام مشرق وسطیٰ کو اپنا غلام بنایا جاسکے۔ اب ناظرین خود فیصلہ کریں کہ جو شخص ملت کے دشمنوں کی اس ناپاک آرزو کی تکمیل میں ان کا آلہ کار بن جائے۔ وہ کتنا بڑا غدار اور دشمن اسلام ہوگا۔ یہ وجہ ہے کہ اقبالؒ نے یہ مصرع سپرد قلم کیا۔

ع تو نام و نسب کا حجازی ہے پردل کا حجازی بن نہ سکا۔

تیسرا شعر :- چونکہ اس شعر میں سوز و گداز کی کیفیت پائی جاتی ہے اس لئے میں یا کوئی شخص لفظوں کے ذریعے اس کی تشریح نہیں کر سکتا۔

مطلب یہ ہے کہ رولے کا ہزارا جب ہے کہ آنسوؤں کے ساتھ جگر ہا خون

بھی شامل ہو جائے اور اس کی وجہ سے انکار جنگ ہلکا کلابی ہو جائے یعنی اگر اسلام کی محبت کا دعویٰ کرتے ہو تو پھر خلوص (خونِ جگر) کا ثبوت اور محبت میں عاشق کو حقیقی لذت اس وقت حاصل ہو سکتی ہے۔ جب وہ اپنی محبت میں خلوص کا رنگ پیدا کر لے لیکن اس مطلب سے شعر کا لطف واضح نہیں ہو سکتا۔

چوتھا شعر :- کہتے ہیں کہ یوں تو میں بہت بڑا واعظ (ناصح) ہوں اور میری تنغیر بہت دلکش ہوتی ہے لیکن افسوس کہ میں جو کچھ کہنا ہوں اس پر عمل نہیں کرتا۔ اس شعر میں اقبال نے اپنے زمانے کے واعظوں کی زندگی کا نقشہ کھینچا ہے۔ لیکن ازراہ انکسار انھوں نے اس عیب کو اپنی طرف منسوب کر لیا ہے ورنہ حقیقت یہ ہے کہ مرحوم کی ساری زندگی کردار اور عمل کی مظہر تھی اس کی تفصیل یہ ہے کہ عمل صرف جیل میں پھکی پیٹنے ہی کا نام نہیں ہے جو شخص راتوں کی تنہائی میں قوم کی اصلاح اور بہبود کے لئے خلا سے التجائیں کرے اور اپنے دل و دماغ کو قوم کے عروج کی تدبیریں سوچنے کے لئے وقف کر دے کوئی صاحب ہوش اس پر ایسے عملی کا الزام عائد نہیں کر سکتا ۱۲۔

ختم شد

ہماری مطبوعات

۱۵/۰۰	(پروفیسر یوسف سلیم چشتی)	شرح دیوان غالب
۹/۰۰	" "	شرح بال جبریل
۹/۰۰	" "	شرح بانگ درا
۸/۰۰	" "	شرح ضرب کلیم
۸/۰۰	(پروفیسر وقار عظیم)	راستان سے افسانے تک

✓
ASL-275

Javed Names - (Vish)

Dr. Jagdish 1971 - 192 days.

Uma Pules from Delhi -

Ja, Lie

Guan - Kheeli

Abul Kalam Azad

Memorandum Delhi (Agal Aneetani)

352 days - 1946

Shankar - Banpur Delhi

Yunus Khan Chisti

Prof.

Sullivan

Boor Delhi Delhi

536 days

✓
ASL-276

✓
ASL-277

THE

NASHMIR

Call No.

Acc. No.

168244

129 JAN 2002

Refined
15/1/02

Overdue charges will be levied under rules for each day if the book is kept beyond the date stamed above.

✓
ASL-275

Javed Names - (Irish)

Dr. Jyesh 1971 - 1972 days.

Uma Pules from Delhi-

Jo, Lie

✓
ASL-276

Rusan v. Kheeli

by Abdul Kalam Agard

Namaniben & deli (Agar Medici)

352 days - 1946

Shank-i-Bangal & deli

Yunus Jaleel Chisti

Prof. Sultana

Govt Delhi Del.

536 pages

ASL-277